

TANYA'S BEAUTY SALON
 Threading/Waxing, Facial(Men & Women)
 Anti-Aging Facial, Bleach
 Hair Cut, Color and Style

HERBAL FACIAL
 \$40
 \$20 !!!

40-39 75 St. Jackson Heights, NY 11373
 718-478-9009

137-40 Jamaica Avenue Jamaica, NY 11435
 718-297-1019

85-03 Roosevelt Avenue Jackson Heights, NY 11373
 718-205-7832

WEBSITE: DHOLRADIO.ORG
DHOL RADIO
 ਪਿੰਡ ਤੋਂ ਚੱਲਣ ਵਾਲਾ ਦੁਨੀਆਂ ਦਾ ਪਹਿਲਾ ਪੰਜਾਬੀ ਰੇਡੀਓ
 Request Song Live Calls: USA 1-951-824-6365
 Canada 1-604-210-1955
 Music Skype: DHOLRADIO.ORG
 24/7 9:30PM To 11:30PM (IST)
 Listen By Call: USA 702-489-0211
 UK 44-20-3519-1210
 Listen On Phone Application for android and iPhone-Dhol Radio

ਪ੍ਰਾਈਵੇਟ ਗੱਡੀਆਂ, ਕਮਰਸ਼ੀਅਲ ਟਰੱਕ, ਲਾਈਫ ਅਤੇ ਘਰਾਂ ਦੀ ਇੰਸੂਰੈਂਸ ਦੀ ਸੇਵਾ ਵਿਚ ਤਜਰਬੇਕਾਰ ਬੱਬੀ ਸਿੰਘ ਨੂੰ ਚੰਗੀਆਂ ਸੇਵਾਵਾਂ ਲਈ ਅੱਜ ਹੀ ਕਾਲ ਕਰੋ

ਬੱਬੀ ਸਿੰਘ
 (ਸੈਲ): 718-757-7809
 ਫੋਨ (ਦਫਤਰ): 516-439-5420
 (ਫੈਕਸ): 516-439-5418

ਗੱਡੀਆਂ ਅਤੇ ਘਰਾਂ ਦੀ ਇੰਸੂਰੈਂਸ ਸਬੰਧੀ ਸਲਾਹ-ਮਸ਼ਵਰਾ ਕਰਕੇ ਪੈਸੇ ਦੀ ਬੱਚਤ ਕਰੋ।

ਪੰਜਾਬੀ ਭਰਾਵਾਂ ਦੀ ਸੇਵਾ ਵਿਚ ਹਰ ਪਲ ਹਾਜ਼ਰ

Fifteenth Year of Publication ਨਿਊ ਯਾਰਕ ਐਡੀਸ਼ਨ Price 50¢ Email: punjabtimes1@sbcglobal.net
 ਸ਼ਿਕਾਗੋ, ਸੈਨ ਫਰਾਂਸਿਸਕੋ ਅਤੇ ਨਿਊ ਯਾਰਕ ਤੋਂ ਇਕੋ ਸਮੇਂ ਪ੍ਰਕਾਸ਼ਿਤ ਹਫਤਾਵਾਰ www.punjabtimesusa.com

ਪੰਜਾਬ ਟਾਈਮਜ਼

Punjab Times, Vol 15, Issue 9, March 1, 2014 20451 N Plum Grove Rd., Palatine, IL 60074 Ph:847-359-0746, Fax:847-705-9388

ਡਰੱਗ ਕੇਸ: ਬਾਦਲਾਂ ਨੂੰ ਫਿਰ ਨਮੋਸ਼ੀ

ਹੁਣ ਮਜੀਠੀਆ ਦੇ ਨਾਲ ਜੇਲ੍ਹ ਮੰਤਰੀ ਦੇ ਪੁੱਤ ਦਾ ਨਾਂ ਗੁੰਜਿਆ

ਚੰਡੀਗੜ੍ਹ (ਪੰਜਾਬ ਟਾਈਮਜ਼ ਬਿਊਰੋ): ਡਰੱਗ ਤਸਕਰੀ ਦੇ ਮਾਮਲੇ ਵਿਚ ਕੈਬਨਿਟ ਮੰਤਰੀ ਬਿਕਰਮ ਸਿੰਘ ਮਜੀਠੀਆ ਅਤੇ ਜੇਲ੍ਹ ਮੰਤਰੀ ਸਰਵਣ ਸਿੰਘ ਫਿਲੌਰ ਦੇ ਬੇਟੇ ਦਮਨਵੀਰ ਸਿੰਘ ਦਾ ਨਾਂ ਗੁੰਜਣ ਕਰ ਕੇ ਅਕਾਲੀ-ਭਾਜਪਾ ਸਰਕਾਰ ਇਕ ਵਾਰ ਫਿਰ ਕਸੂਤੀ ਘਿਰ ਗਈ ਹੈ। ਇਸ ਮਾਮਲੇ ਨੂੰ ਲੈ ਕੇ ਵਿਰੋਧੀ ਧਿਰ ਕਾਂਗਰਸ ਦੇ ਧਰਨੇ-ਮੁਜਾਹਰਿਆਂ ਨਾਲ ਤਾਂ ਸੱਤਾ ਧਿਰ ਦੇ ਕੰਨ 'ਤੇ ਜੂ ਵੀ ਨਹੀਂ ਸੀ ਸਰਕੀ ਪਰ ਕੇਂਦਰੀ ਏਜੰਸੀ ਇਨਫੋਰਸਮੈਂਟ ਡਾਇਰੈਕਟੋਰੇਟ (ਈ.ਡੀ.) ਦੀ ਜਾਂਚ ਵਿਚ ਪੰਜਾਬ ਸਰਕਾਰ ਦਾ ਤਾਣਾ-ਬਾਣਾ ਉਲਝਦਾ ਨਜ਼ਰ ਆ ਰਿਹਾ ਹੈ।

ਚੇਤੇ ਰਹੇ ਕਿ ਡਰੱਗ ਤਸਕਰੀ ਦੇ ਕੇਸ ਵਿਚ ਘਿਰੇ ਸਾਬਕਾ ਡੀ.ਐਸ.ਪੀ. ਜਗਦੀਸ਼ ਭੋਲਾ ਨੇ ਮੀਡੀਆ ਸਾਹਮਣੇ ਬਿਕਰਮ ਸਿੰਘ ਮਜੀਠੀਆ ਦਾ ਨਾਂ ਲੈ ਕੇ ਪੰਜਾਬ ਦੀ ਸਿਆਸਤ ਵਿਚ ਭੁਚਾਲ ਲਿਆ ਦਿੱਤਾ ਸੀ। ਬਾਦਲ ਪਰਿਵਾਰ ਦਾ ਰਿਸ਼ਤੇਦਾਰ ਹੋਣ ਕਾਰਨ ਸਰਕਾਰ ਨੇ ਆਪਣੇ ਮੰਤਰੀ ਨੂੰ ਬਚਾਉਣ ਲਈ ਪੂਰਾ ਟਿੱਲ ਲਾ ਦਿੱਤਾ ਤੇ ਕਿਸੇ ਵੀ ਤਰ੍ਹਾਂ ਦੀ ਜਾਂਚ ਕਰਵਾਉਣ ਤੋਂ ਇਨਕਾਰ ਕਰ ਦਿੱਤਾ ਸੀ। ਇਸੇ ਦੌਰਾਨ ਨਸ਼ਾ ਤਸਕਰੀ ਲਈ ਵਿਦੇਸ਼ਾਂ ਵਿਚੋਂ ਆਈ 6000 ਕਰੋੜ ਰੁਪਏ ਦੀ ਹਵਾਲਾ ਰਾਸ਼ੀ ਦੀ ਜਾਂਚ ਈ.ਡੀ. ਨੇ ਵਿੱਢ ਦਿੱਤੀ। ਈ.ਡੀ. ਨੇ ਜਦੋਂ ਭੋਲਾ ਦਾ ਰਿਮਾਂਡ ਲੈਣ ਦੀ ਕੋਸ਼ਿਸ਼ ਕੀਤੀ ਤਾਂ ਪੰਜਾਬ ਸਰਕਾਰ ਨੇ ਇਸ ਵਿਚ ਕਈ ਅੜਿੱਕੇ ਡਾਹੇ ਅਤੇ ਉਸ ਨੂੰ ਕਾਫੀ ਸਮਾਂ ਈ.ਡੀ. ਤੇ ਮੀਡੀਆ ਤੋਂ ਦੂਰ ਹੀ ਰੱਖਿਆ। ਜਦੋਂ ਭੋਲਾ ਮੀਡੀਆ ਸਾਹਮਣੇ ਆਇਆ ਤਾਂ ਉਸ ਦੀ ਜੁਬਾਨ ਨੂੰ ਜਿੰਦਰੇ ਲੱਗ ਚੁੱਕੇ ਸਨ ਤੇ ਉਸ ਅੰਦਰਲੀ ਗੜ੍ਹਕ ਵੀ ਲੋਪ ਹੋ ਚੁੱਕੀ ਸੀ। ਇਸ ਮਗਰੋਂ ਸਰਕਾਰ ਨੇ ਕੁਝ ਤਸੱਲੀ ਮਹਿਸੂਸ ਕੀਤੀ ਤੇ ਭੋਲੇ ਦਾ ਰਿਮਾਂਡ ਈ.ਡੀ. ਨੂੰ ਮਿਲ ਗਿਆ। ਹੁਣ ਭੋਲੇ ਨੇ ਜੋ ਬਿਆਨ ਈ.ਡੀ. ਸਾਹਮਣੇ ਦਿੱਤੇ, ਉਸ ਨਾਲ ਪੰਜਾਬ ਸਰਕਾਰ



ਦੋ ਸਾਲਾਂ 'ਚ ਦੋ ਮੰਤਰੀਆਂ ਦੀ ਹੋਈ ਛੁੱਟੀ ਤੇ ਤਿੰਨ ਉਤੇ ਲੱਗੇ ਦੋਸ਼

ਮੁੜ ਕਸੂਤੀ ਘਿਰ ਗਈ ਹੈ। ਭੋਲੇ ਨੇ ਕੈਬਨਿਟ ਮੰਤਰੀ ਬਿਕਰਮ ਸਿੰਘ ਮਜੀਠੀਆ ਤੇ ਜੇਲ੍ਹ ਮੰਤਰੀ ਸਰਵਣ ਸਿੰਘ ਫਿਲੌਰ ਦੇ ਬੇਟੇ ਦਮਨਵੀਰ ਸਿੰਘ ਦਾ ਨਾਂ ਲਿਆ ਹੈ।

ਡਰੱਗ ਗਰੇਹ ਦੇ ਸਰਗਨੇ ਜਗਦੀਸ਼ ਭੋਲਾ ਨੇ ਪਿਛਲੇ ਹਫਤੇ ਈ.ਡੀ. ਦੀ ਪੁੱਛ-ਪੜਤਾਲ ਦੌਰਾਨ ਖੁਲਾਸਾ ਕੀਤਾ ਸੀ ਕਿ ਦਮਨਵੀਰ ਨੇ ਦਿੱਲੀ ਦੇ ਸਿੰਥੈਟਿਕ ਡਰੱਗ ਸਪਲਾਇਰ ਵਰਿੰਦਰ ਰਾਜ ਜੋ ਇਸ ਵੇਲੇ ਪਟਿਆਲਾ ਜੇਲ੍ਹ ਵਿਚ ਬੰਦ ਹੈ, ਨੂੰ ਚੁੰਨੀ ਲਾਲ ਗਾਬਾ ਨਾਲ ਮਿਲਾਇਆ ਸੀ। ਚੁੰਨੀ ਲਾਲ ਗਾਬਾ ਸਰਵਣ ਸਿੰਘ ਫਿਲੌਰ ਦਾ ਕਰੀਬੀ ਹੈ। ਈ.ਡੀ. ਦੇ ਅਫਸਰਾਂ ਨੇ ਦੱਸਿਆ ਕਿ ਗਾਬਾ ਜਿਸ ਦੀ ਬੱਦੀ (ਹਿਮਾਚਲ) ਵਿਚ ਦਵਾਈਆਂ ਬਣਾਉਣ ਵਾਲੀ ਫੈਕਟਰੀ ਹੈ, ਵੱਲੋਂ ਰਾਜਾ ਨੂੰ ਸੂਡੋਐਫਡੀਨ (ਆਈਸ ਡਰੱਗ ਬਣਾਉਣ ਵਾਲੀ

ਸਮੱਗਰੀ) ਸਪਲਾਈ ਕੀਤੀ ਜਾਂਦੀ ਸੀ ਤੇ ਬਦਲੇ ਵਿਚ ਰਾਜਾ ਕੈਨੇਡਾ ਵਿਚ ਉਨ੍ਹਾਂ ਦੇ ਭਿਆਲਾਂ ਨੂੰ ਸਿੰਥੈਟਿਕ ਡਰੱਗ ਸਪਲਾਈ ਕਰਾਉਂਦਾ ਸੀ। ਈ.ਡੀ. ਅਧਿਕਾਰੀ ਨੇ ਇਹ ਵੀ ਦੱਸਿਆ ਕਿ ਉਨ੍ਹਾਂ ਨੇ ਗਾਬਾ ਦੇ ਕਾਰੋਬਾਰੀ ਟਿਕਾਣਿਆਂ 'ਤੇ ਆਮਦਨ ਕਰ ਵਿਭਾਗ ਵੱਲੋਂ ਮਾਰੇ ਗਏ ਛਾਪੇ ਦੌਰਾਨ ਮਿਲੇ ਦਸਤਾਵੇਜ਼ ਤੱਕ ਰਸਾਈ ਵੀ ਮੰਗੀ ਹੈ। ਇਸੇ ਦੌਰਾਨ ਸ. ਸਰਵਣ ਸਿੰਘ ਫਿਲੌਰ ਨੇ ਮੰਨਿਆ ਕਿ ਗਾਬਾ ਨਾਲ ਉਨ੍ਹਾਂ ਦੇ ਪੁਰਾਣੇ ਸਬੰਧ ਹਨ ਪਰ ਨਾਲ ਹੀ ਕਿਹਾ ਕਿ ਉਸ ਦੇ ਕਾਰੋਬਾਰ ਵਿਚ ਕੋਈ ਭਿਆਲੀ ਨਹੀਂ ਹੈ।

ਉਂਜ, ਮਾਮਲਾ ਉਦੋਂ ਹੋਰ ਗੰਭੀਰ ਹੋ ਗਿਆ ਜਦੋਂ ਸਰਵਣ ਸਿੰਘ ਫਿਲੌਰ ਦਾ ਪੁੱਤਰ ਦਮਨਵੀਰ ਸਿੰਘ ਦੁਬਈ ਖਿਸਕ ਗਿਆ। ਈ.ਡੀ. ਦੇ ਸੂਤਰਾਂ ਅਨੁਸਾਰ ਦਮਨਵੀਰ ਅਤੇ ਗੋਰਾਇਆ ਦੇ

ਕਾਰੋਬਾਰੀ ਚੁੰਨੀ ਲਾਲ ਗਾਬਾ ਨੂੰ ਪੁੱਛ-ਪੜਤਾਲ ਲਈ ਸੰਮਨ ਭੇਜੇ ਗਏ ਹਨ ਪਰ ਜੇਲ੍ਹ ਮੰਤਰੀ ਸਰਵਣ ਸਿੰਘ ਫਿਲੌਰ ਨੇ ਆਪਣੇ ਪੁੱਤਰ ਨੂੰ ਈ.ਡੀ. ਤੋਂ ਕਿਸੇ ਤਰ੍ਹਾਂ ਦੇ ਸੰਮਨ ਜਾਰੀ ਹੋਣ ਦਾ ਖੰਡਨ ਕੀਤਾ ਹੈ। ਉਨ੍ਹਾਂ ਦਾਅਵਾ ਕੀਤਾ ਕਿ ਦੁਬਈ ਜਾਣ ਦੀ ਯੋਜਨਾ ਪਹਿਲਾਂ ਤੋਂ ਹੀ ਬਣੀ ਹੋਈ ਸੀ ਤੇ ਇਸ ਦਾ ਦਮਨਵੀਰ ਖਿਲਾਫ ਦੋਸ਼ਾਂ ਨਾਲ ਕੋਈ ਸਬੰਧ ਨਹੀਂ। ਉਧਰ, ਦਮਨਵੀਰ ਸਿੰਘ ਦਾ ਨਾਂ ਤਸਕਰੀ ਦੇ ਮਾਮਲੇ ਨਾਲ ਜੁੜਣ ਤੋਂ ਬਾਅਦ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਨੇ ਇਸ ਗੰਭੀਰ ਮਾਮਲੇ 'ਤੇ ਸ. ਸਰਵਣ ਸਿੰਘ ਫਿਲੌਰ ਦੀ ਜਵਾਬ ਤਲਬੀ ਕੀਤੀ ਹੈ। ਸੂਤਰਾਂ ਅਨੁਸਾਰ ਸ. ਬਾਦਲ ਨੇ ਜੇਲ੍ਹ ਮੰਤਰੀ ਨੂੰ ਇਸ ਮਾਮਲੇ 'ਤੇ ਸਥਿਤੀ ਸਪਸ਼ਟ ਕਰਨ ਲਈ ਕਿਹਾ ਹੈ। ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਅਧਿਕਾਰਤ ਤੌਰ 'ਤੇ ਇਹੀ ਆਖ ਰਹੇ ਹਨ ਕਿ ਦਮਨਵੀਰ ਸਿੰਘ ਦੇ ਮਾਮਲੇ ਵਿਚ ਕਾਨੂੰਨ ਆਪਣੇ ਮੁਤਾਬਕ ਕਾਰਵਾਈ ਕਰੇਗਾ। ਉਂਜ ਉਹ ਇਸ ਮਾਮਲੇ ਤੋਂ ਕਾਫੀ ਪ੍ਰੇਸ਼ਾਨ ਹਨ। ਉਨ੍ਹਾਂ ਨੂੰ ਡਰ ਹੈ ਕਿ ਇਹ ਮਸਲਾ ਕਿਤੇ ਲੋਕ ਸਭਾ ਚੋਣਾਂ ਉਤੇ ਅਸਰ ਨਾ ਪਾ ਜਾਵੇ। ਇਸ ਮਾਮਲੇ ਨੂੰ ਪਾਰਟੀ ਅਤੇ ਸਰਕਾਰ, ਦੋਹਾਂ ਪੱਧਰਾਂ 'ਤੇ ਹੀ ਵਿਚਾਰਿਆ ਜਾ ਰਿਹਾ ਹੈ। ਸ਼੍ਰੋਮਣੀ ਅਕਾਲੀ ਦਲ ਦੀ ਨਮੋਸ਼ੀ ਇਸ ਗੱਲ ਤੋਂ ਵੀ ਜਾਹਿਰ ਹੁੰਦੀ ਹੈ ਕਿ ਤਸਕਰੀ ਦੇ ਮਾਮਲੇ ਵਿਚ ਪਟਿਆਲਾ ਪੁਲਿਸ ਵੱਲੋਂ ਗ੍ਰਿਫਤਾਰ ਕੀਤੇ ਮਾਝੇ ਨਾਲ ਸਬੰਧਤ ਦੋ ਵਿਅਕਤੀਆਂ ਦੀ ਅਕਾਲੀ ਸੰਸਦ ਮੈਂਬਰ ਰਤਨ ਸਿੰਘ ਅਜਨਾਲਾ ਦੀ ਨੇਤਾਤਾ ਬਾਰੇ ਖੁਲਾਸਾ ਹੋ ਗਿਆ ਸੀ। ਇਸੇ ਕਰ ਕੇ ਹੁਣ ਪਾਰਟੀ ਨੇ ਸ. ਅਜਨਾਲਾ ਦਾ ਆਗਾਮੀ ਲੋਕ ਸਭਾ ਚੋਣਾਂ ਵਿਚ ਉਮੀਦਵਾਰੀ ਤੋਂ ਪੱਤਾ ਸਾਫ਼ ਕਰ ਦਿੱਤਾ ਹੈ। ਯਾਦ ਰਹੇ ਕਿ ਡਰੱਗ ਮਾਮਲੇ ਵਿਚ ਦੋ ਸਾਲਾਂ ਦੇ ਬਹੁਤ ਬੇੜੇ ਅਰਸੇ ਦੌਰਾਨ ਦੋ ਮੰਤਰੀ ਕੁਰਸੀ ਤੋਂ ਹੱਥ ਧੋ ਬੈਠੇ ਹਨ ਤੇ ਤਿੰਨ ਮੰਤਰੀਆਂ 'ਤੇ ਗੰਭੀਰ ਕਿਸਮ ਦੇ ਦੋਸ਼ ਲੱਗੇ ਹਨ।

ਹਰਿਆਣਾ 'ਚ ਵੱਖਰੀ ਕਮੇਟੀ ਲਈ ਫਿਰ ਮੋਰਚਾ

ਚੰਡੀਗੜ੍ਹ (ਪੰਜਾਬ ਟਾਈਮਜ਼ ਬਿਊਰੋ): ਹਰਿਆਣਾ ਦੀਆਂ ਸਿੱਖ ਜਥੇਬੰਦੀਆਂ ਵੱਖਰੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਬਣਾਉਣ ਲਈ ਇਕ ਵਾਰ ਮੁੜ ਸਰਗਰਮ ਹੋ ਗਈਆਂ ਹਨ ਤੇ ਇਸ ਮੰਗ ਨੂੰ ਲੈ ਕੇ ਮਰਨ ਵਰਤ ਵੀ ਸ਼ੁਰੂ ਕਰ ਦਿੱਤਾ ਗਿਆ ਹੈ। ਲੋਕ ਸਭਾ ਚੋਣਾਂ ਅਤੇ ਉਸ ਮਗਰੋਂ ਹਰਿਆਣਾ



ਜਗਦੀਸ਼ ਸਿੰਘ ਝੀਂਡਾ

ਵਿਧਾਨ ਸਭਾ ਚੋਣਾਂ ਦੇ ਮੱਦੇਨਜ਼ਰ ਸਿੱਖ ਜਥੇਬੰਦੀਆਂ ਇਸ ਨੂੰ ਆਰ-ਪਾਰ ਦੀ ਲੜਾਈ ਬਣਾਉਣ ਦੇ ਰੌਅ ਵਿਚ ਹਨ। ਵੱਖਰੀ ਕਮੇਟੀ ਦੀ ਮੰਗ ਦਾ ਮੁੱਦਾ ਲੈ ਕੇ ਹਰਿਆਣਾ ਦੀਆਂ ਕੁਝ ਸਿੱਖ ਜਥੇਬੰਦੀਆਂ ਨੇ 2011 ਵਿਚ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੀਆਂ ਚੋਣਾਂ ਲੜੀਆਂ ਸਨ ਪਰ ਚੋਣਾਂ ਹਾਰਨ ਕਰ ਕੇ ਇਹ ਮੁੱਦਾ ਠੰਢੇ ਬਸਤੇ ਵਿਚ ਪੈ ਗਿਆ।

ਸੰਘਰਸ਼ ਕਰ ਰਹੀਆਂ ਸਿੱਖ ਜਥੇਬੰਦੀਆਂ ਦਾ ਮੰਨਣਾ ਹੈ ਕਿ ਹਰਿਆਣਾ ਦੀ ਕਾਂਗਰਸ ਸਰਕਾਰ ਵੱਖਰੀ ਗੁਰਦੁਆਰਾ ਕਮੇਟੀ ਬਣਾਉਣ ਲਈ ਤਿਆਰ ਸੀ ਪਰ ਸ਼੍ਰੋਮਣੀ ਅਕਾਲੀ ਦਲ ਅਤੇ ਸ਼੍ਰੋਮਣੀ ਕਮੇਟੀ ਨੇ ਪ੍ਰਧਾਨ ਮੰਤਰੀ ਡਾ. ਮਨਮੋਹਨ ਸਿੰਘ ਕੋਲ ਪਹੁੰਚ ਕਰ ਕੇ ਇਸ ਮਾਮਲੇ ਵਿਚ ਅੜਿੱਕਾ ਡਾਹ ਦਿੱਤਾ। ਹਰਿਆਣਾ ਦੇ ਸਿੱਖਾਂ ਦਾ ਸ਼ਿਕਵਾ ਹੈ ਕਿ ਸ਼੍ਰੋਮਣੀ ਕਮੇਟੀ ਨੇ ਇਥੋਂ ਦੀ ਸਿੱਖ ਵੱਸੋਂ ਨੂੰ ਕਦੇ ਵੀ ਤਵੱਜੋ ਨਹੀਂ ਦਿੱਤੀ। ਹਰਿਆਣਾ ਦੇ ਸਿੱਖ ਪਿਛਲੇ 10 ਸਾਲਾਂ ਤੋਂ ਹਰਿਆਣਾ ਕਾਂਗਰਸ ਤੇ ਸ਼੍ਰੋਮਣੀ ਅਕਾਲੀ ਦਲ ਤੋਂ ਵੱਖਰੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ

(ਬਾਕੀ ਸਫਾ 6 'ਤੇ)

ਇੰਡੀਆ ਕਾਲ ਕਰਨ ਲਈ ਸਭ ਤੋਂ ਵਧੀਆ ਤੇ ਭਰੋਸੇਮੰਦ ਸਰਵਿਸ

www.011india.com **\$25** 2,500 Minutes

ਅਮਰੀਕਾ ਜਾਂ ਕੈਨੇਡਾ ਤੋਂ ਇਕੋ ਰੇਟ

ਸਾਡੀ ਸਰਵਿਸ ਹਰ ਦੇਸ਼ ਲਈ ਵਰਤੇ।

Limited Time Offer. Restrictions & Additional Fees Apply.

✓ ਵਧੀਆ, ਸਾਫ਼ ਆਵਾਜ਼ ✓ ਘਰੋਂ ਤੇ ਸੈਲ ਫੋਨ ਤੋਂ ਇਕੋ ਵੇਲੇ ਦੋ ਫੋਨ ਚੱਲ ਸਕਦੇ ਹਨ
 ✓ ਬਗੈਰ ਪਿੰਨ ਤੋਂ ਵਰਤੇ
 ✓ ਸਪੀਡ ਵਾਲੇ ਨੰਬਰ ਸੈਟ ਕਰੋ

800.914.1013 • 408.659.9400

ਤੀਜੇ ਮੁਹਾਜ਼ ਲਈ 11 ਪਾਰਟੀਆਂ ਇਕਜੁੱਟ

ਨਵੀਂ ਦਿੱਲੀ: ਪ੍ਰਧਾਨ ਮੰਤਰੀ ਦੇ ਮਾਮਲੇ ਨੂੰ ਪਿੱਛੇ ਛੱਡਦਿਆਂ ਗਿਆਰਾਂ ਧਰਮਨਿਰਪੱਖ ਅਤੇ ਖੱਬੀਆਂ ਪਾਰਟੀਆਂ ਨੇ ਸਾਂਝਾ ਮੁਹਾਜ਼ ਉਸਾਰਦਿਆਂ ਕਾਂਗਰਸ ਤੇ ਭਾਜਪਾ ਨੂੰ ਹਰਾਉਣ ਲਈ ਕਮਰਕੱਸ ਲਈ ਹੈ। ਇਸ ਸਬੰਧੀ ਐਲਾਨ ਇੱਥੇ ਜਨਤਾ ਦਲ (ਯੂ), ਸਮਾਜਵਾਦੀ ਪਾਰਟੀ, ਅੰਨਾ ਡੀ.ਐਮ.ਕੇ., ਜਨਤਾ ਦਲ (ਸੈਕੂਲਰ), ਝਾਰਖੰਡ ਵਿਕਾਸ ਮੋਰਚਾ ਅਤੇ ਚਾਰ ਖੱਬੀਆਂ ਪਾਰਟੀਆਂ ਨੇ ਆਗੂਆਂ ਨੇ ਮੀਟਿੰਗ ਤੋਂ ਬਾਅਦ ਕੀਤਾ ਹੈ। ਇਹ ਮੀਟਿੰਗ ਕੋਈ ਇਕ ਘੰਟਾ ਚੱਲੀ। ਇਨ੍ਹਾਂ ਗਿਆਰਾਂ ਪਾਰਟੀਆਂ ਨੇ ਮੀਟਿੰਗ ਤੋਂ ਬਾਅਦ ਸਾਂਝਾ ਐਲਾਨਨਾਮਾ ਵੀ ਜਾਰੀ ਕੀਤਾ ਜਿਸ ਵਿਚ ਕਿਹਾ ਗਿਆ ਹੈ, "ਇਹ ਸਮਾਂ ਤਬਦੀਲੀ ਦਾ ਹੈ ਅਤੇ ਕਾਂਗਰਸ ਨੂੰ ਸੱਤਾ ਤੋਂ ਲਾਂਭੇ ਕਰਨਾ ਚਾਹੀਦਾ ਹੈ। ਭਾਜਪਾ ਤੇ ਹੋਰ ਫਿਰਕਾਪ੍ਰਸਤ ਸ਼ਕਤੀਆਂ ਨੂੰ ਵੀ ਹਰਾਇਆ ਜਾਣਾ ਚਾਹੀਦਾ ਹੈ।"

ਕਾਂਗਰਸ ਉੱਤੇ ਸੱਤਾ ਦੀ ਦੁਰਵਰਤੋਂ ਕਰਨ, ਵਿਆਪਕ ਭ੍ਰਿਸ਼ਟਾਚਾਰ, ਕੀਮਤਾਂ ਵਿਚ ਅਥਾਹ ਵਾਧੇ ਤੇ ਸਮਾਜ ਵਿਚ ਨਾ-ਬਰਾਬਰੀ ਪੈਦਾ ਕਰਨ ਦਾ ਦੋਸ਼ ਲਾਉਂਦਿਆਂ ਸੀ.ਪੀ.ਐਮ. ਦੇ ਜਨਰਲ ਸਕੱਤਰ ਪ੍ਰਕਾਸ਼ ਕਰਤ ਨੇ ਕਿਹਾ ਕਿ ਉਹ ਸਾਰੇ ਕਾਂਗਰਸ ਨੂੰ ਹਰਾਉਣ ਲਈ ਕੰਮ ਕਰਨਗੇ। ਭਾਜਪਾ ਵਿਚ ਵੀ ਕਾਂਗਰਸ ਨਾਲੋਂ ਕੋਈ ਬਹੁਤਾ ਫਰਕ ਨਹੀਂ ਹੈ। ਪਿਛਲੇ ਸਮੇਂ ਦੌਰਾਨ

ਦਲਵੀਰ ਬਾਰੇ ਜੁਆਬ ਨਹੀਂ ਦੇ ਰਹੇ ਆਸਟਰੇਲਿਆਈ ਅਧਿਕਾਰੀ

ਮੈਲਬਰਨ: ਇਥੋਂ ਦੇ ਇਕ ਹਿਰਾਸਤੀ ਕੇਂਦਰ ਵਿਚੋਂ ਮਰੇ ਪਏ ਮਿਲੇ ਭਾਰਤੀ ਵਿਦਿਆਰਥੀ ਦੇ ਪਰਿਵਾਰ ਨੇ ਕਿਹਾ ਕਿ ਉਹ ਆਸਟਰੇਲਿਆਈ ਸਰਕਾਰ ਵੱਲੋਂ ਉਸ ਦੀ ਮੌਤ ਬਾਰੇ ਦਿੱਤੇ ਵੇਰਵਿਆਂ ਤੋਂ ਪ੍ਰਸ਼ੰਸਾ ਨਹੀਂ ਕਰ ਸਕਦੇ। 27 ਸਾਲਾ ਦਲਵੀਰ ਸਿੰਘ ਨੇ 13 ਫਰਵਰੀ ਨੂੰ ਮੇਰੀ ਬਾਇਰਨੋਂਗ ਆਵਾਸ ਹਿਰਾਸਤੀ ਕੇਂਦਰ ਵਿਚ ਕਬਿਤ ਤੌਰ 'ਤੇ ਫਾਹਾ ਲਾ ਕੇ ਖੁਦਕੁਸ਼ੀ ਕਰ ਲਈ ਸੀ।

ਉਸ ਦੇ ਭਰਾ ਹਰਪਾਲ ਸਿੰਘ ਨੇ ਕਿਹਾ ਕਿ ਉਨ੍ਹਾਂ ਨੂੰ ਆਸਟਰੇਲਿਆ ਸਰਕਾਰ ਦੇ ਕਿਸੇ ਅਧਿਕਾਰੀ ਵੱਲੋਂ ਦਲਵੀਰ ਦੀ ਮੌਤ ਬਾਰੇ ਕੋਈ ਇਤਲਾਹ ਨਹੀਂ ਦਿੱਤੀ ਗਈ। ਦਲਵੀਰ ਸਿੰਘ ਸੱਤ ਸਾਲ ਪਹਿਲਾਂ ਪੰਜਾਬ ਤੋਂ ਵਿਦਿਆਰਥੀ ਵੀਜ਼ੇ 'ਤੇ ਆਸਟਰੇਲਿਆ ਪੁੱਜਿਆ ਸੀ ਅਤੇ ਉਸ ਨੇ ਇਥੋਂ ਦੇ ਇਕ ਕਾਲਜ ਵਿਚ ਦਾਖਲਾ ਲਿਆ ਸੀ। ਉਸ ਨੇ ਆਪਣੇ ਕੋਰਸ ਦੇ ਅਜੇ ਦੋ ਹੀ ਸਮੇਸਟਰ ਪੂਰੇ ਕੀਤੇ ਸਨ ਕਿ ਕਾਲਜ ਬੰਦ ਹੋਣ ਦਾ ਨੋਟਿਸ ਆ ਗਿਆ। ਇਸ ਪਿੱਛੋਂ ਇਹ ਖਬਰ ਆ ਗਈ।



ਨਵੀਂ ਦਿੱਲੀ ਵਿਚ ਹੋਈ ਤੀਜੇ ਮੋਰਚੇ ਦੀ ਮੀਟਿੰਗ ਦੀ ਇਕ ਝਲਕ।

ਕੇਂਦਰ ਵਿਚ ਭਾਜਪਾ ਦੇ ਰਾਜ ਵਿਚ ਕਾਂਗਰਸ ਤੋਂ ਵੀ ਵੱਧ ਭ੍ਰਿਸ਼ਟਾਚਾਰ ਹੋਇਆ। ਭਾਜਪਾ ਦੇ ਰਾਜ ਵਾਲੇ ਸੂਬਿਆਂ ਵਿਚ ਭ੍ਰਿਸ਼ਟਾਚਾਰ ਦਾ ਬੋਲਬਾਲਾ ਹੈ। ਭਾਜਪਾ ਅਤੇ ਕਾਂਗਰਸ ਇਕ ਹੀ ਸਿੱਕੇ ਦੇ ਦੋ ਪਹਿਲੂ ਹਨ।

ਸਮਾਜਵਾਦੀ ਪਾਰਟੀ ਦੇ ਮੁਖੀ ਮੁਲਾਇਮ ਸਿੰਘ ਯਾਦਵ ਨੇ ਦਾਅਵਾ ਕੀਤਾ ਛੇਤੀ ਹੀ ਇਹ ਗਿਆਰਾਂ ਪਾਰਟੀਆਂ ਪੰਦਰਾਂ ਹੋ ਜਾਣਗੀਆਂ। ਉਨ੍ਹਾਂ

ਇਸ਼ਾਰਾ ਕੀਤਾ ਕਿ ਗੱਠਜੋੜ ਨੂੰ ਕਾਂਗਰਸ ਦੀ ਹਮਾਇਤ ਦੀ ਲੋੜ ਨਹੀਂ ਪਵੇਗੀ। ਪ੍ਰਧਾਨ ਮੰਤਰੀ ਦੇ ਅਹੁਦੇ ਲਈ ਉਮੀਦਵਾਰ ਬਾਰੇ ਸ਼੍ਰੀ ਯਾਦਵ ਤੇ ਕਾਮਰੇਡ ਕਰਤ ਨੇ ਕਿਹਾ ਕਿ ਇਹ ਮਾਮਲਾ ਚੋਣਾਂ ਤੋਂ ਬਾਅਦ ਵਿਚਾਰਿਆ ਜਾਵੇਗਾ। ਇਤਿਹਾਸ ਵਿਚ ਮੁਰਾਰਜੀ ਦੇਸਾਈ, ਵੀ.ਪੀ. ਸਿੰਘ, ਐਚ.ਡੀ. ਦੇਵਗੌੜਾ ਤੇ ਇੰਦਰ ਕੁਮਾਰ ਗੁਜਰਾਲ ਬਾਰੇ ਫੈਸਲਾ ਚੋਣਾਂ ਤੋਂ ਬਾਅਦ ਹੀ ਹੋਇਆ ਸੀ।

ਲਾਲੂ ਨੇ ਪਾਰਟੀ ਟੁੱਟਣ ਦਾ ਦੋਸ਼ ਨਿਤੀਸ਼ ਸਿਰ ਮੜ੍ਹਿਆ

ਪਟਨਾ: ਰਾਸ਼ਟਰੀ ਜਨਤਾ ਦਲ ਦੇ ਤਿੰਨ ਹੋਰ ਵਿਧਾਇਕ ਜਿਹੜੇ ਵੱਖ ਹੋਏ ਬਾਗੀਆਂ ਦੇ ਗਰੁੱਪ ਵਿਚ ਚਲੇ ਗਏ ਸਨ, ਪਾਰਟੀ ਵਿਚ ਵਾਪਸ ਆ ਗਏ ਹਨ। ਇਸ ਨਾਲ ਰਾਸ਼ਟਰੀ ਜਨਤਾ ਦਲ ਦੇ ਵਾਪਸ ਆਏ ਵਿਧਾਇਕਾਂ ਦੀ ਗਿਣਤੀ 9 ਹੋ ਗਈ ਹੈ। ਪਹਿਲਾਂ ਰਾਸ਼ਟਰੀ ਜਨਤਾ ਦਲ ਦੇ 13 ਚੋਂ 9 ਵਿਧਾਇਕਾਂ ਨੂੰ ਵਿਧਾਨ ਸਭਾ ਵਿਚ ਵੱਖਰੇ ਗਰੁੱਪ ਵਜੋਂ ਬੈਠਣ ਦੀ ਇਜਾਜ਼ਤ ਦਿੱਤੀ ਗਈ ਸੀ। ਉਧਰ ਪਾਰਟੀ ਦੇ ਪ੍ਰਧਾਨ ਲਾਲੂ ਪ੍ਰਸਾਦ ਯਾਦਵ ਵੱਲੋਂ ਵਿਧਾਇਕਾਂ ਦੀ ਬੁਲਾਈ ਮੀਟਿੰਗ ਵਿਚ 9 ਵਿਧਾਇਕ ਸ਼ਾਮਿਲ ਹੋਏ। ਬਾਕੀ 6 ਵਿਧਾਇਕਾਂ ਜਿਨ੍ਹਾਂ ਨੂੰ ਮੀਡੀਆ ਸਾਹਮਣੇ ਪੇਸ਼ ਕੀਤਾ ਗਿਆ ਸੀ, ਤੋਂ ਇਲਾਵਾ ਤਿੰਨ ਹੋਰ ਵਿਧਾਇਕ ਸਾਬਕਾ ਮੁੱਖ ਮੰਤਰੀ ਰਾਬਤੀ ਦੇਵੀ ਦੀ ਰਿਹਾਇਸ਼ 'ਤੇ ਹੋਈ ਮੀਟਿੰਗ 'ਚ ਸ਼ਾਮਿਲ ਹੋਏ।

ਇਸ ਤੋਂ ਪਹਿਲਾਂ ਸ਼੍ਰੀ ਯਾਦਵ ਬਿਹਾਰ ਦੇ ਮੁੱਖ ਮੰਤਰੀ ਨਿਤੀਸ਼ ਕੁਮਾਰ 'ਤੇ ਹਮਲਾ ਕਰਦਿਆਂ ਕਿਹਾ ਕਿ ਉਹ ਘੁਟਾਲਾ ਮਾਸਟਰ ਹੈ, ਭਾਜਪਾ ਨਾਲੋਂ ਤੋੜ-ਵਿਛੋੜਾ ਕਰਨ ਪਿੱਛੋਂ ਵਿਰੋਧੀ ਪਾਰਟੀਆਂ ਦੇ ਵਿਧਾਇਕਾਂ ਦਾ ਸ਼ਿਕਾਰ ਕਰਨ ਲਈ ਉਹ ਕਿਸੇ ਵੀ ਹੱਦ ਤੱਕ ਜਾ ਸਕਦਾ ਹੈ। ਉਨ੍ਹਾਂ ਮੁੱਖ ਮੰਤਰੀ ਉਤੇ ਸਪੀਕਰ ਉਦੇ ਨਰਾਇਣ ਚੌਧਰੀ ਨਾਲ ਮਿਲ ਕੇ ਰਾਸ਼ਟਰੀ ਜਨਤਾ ਦਲ ਵਿਚ ਫੁੱਟ ਪਾਉਣ ਦਾ ਦੋਸ਼ ਲਾਇਆ। ਉਨ੍ਹਾਂ ਕਿਹਾ ਕਿ ਪੂਰੇ ਜਗਤ ਨੇ ਉਨ੍ਹਾਂ ਦੀ ਸਾਜ਼ਿਸ਼ ਦੇਖੀ ਹੈ ਜਿਹੜੀ ਪੁੱਠੀ ਪੈ ਗਈ ਹੈ ਪਰ ਸਪੀਕਰ ਨੇ ਸ਼੍ਰੀ ਪ੍ਰਸਾਦ ਵੱਲੋਂ ਲਾਏ ਦੋਸ਼ ਨੂੰ ਖਾਰਜ ਕਰਦਿਆਂ ਕਿਹਾ ਕਿ ਫੈਸਲਾ ਕਾਨੂੰਨ ਮੁਤਾਬਕ ਕੀਤਾ ਗਿਆ ਸੀ।

ਮਿਆਣੀ ਇੰਟਰਨੈਸ਼ਨਲ ਵੈਲਫੇਅਰ ਸੁਸਾਇਟੀ ਵੱਲੋਂ ਕੀਰਤਨ ਦਰਬਾਰ

ਮਿਆਣੀ (ਬਿਊਰੋ): ਪ੍ਰਸਿੱਧ ਸਮਾਜ ਸੇਵੀ ਸੰਸਥਾ ਮਿਆਣੀ ਵੈਲਫੇਅਰ ਇੰਟਰਨੈਸ਼ਨਲ ਸੁਸਾਇਟੀ ਅਤੇ ਬਾਬਾ ਪ੍ਰੇਮ ਸਿੰਘ ਸਪੋਰਟਸ ਕਲੱਬ ਵੱਲੋਂ ਪਿੰਡ ਮਿਆਣੀ ਦੀ ਪੰਚਾਇਤ ਦੇ ਸਹਿਯੋਗ ਨਾਲ ਕੀਰਤਨ ਦਰਬਾਰ ਸਜਾਇਆ ਗਿਆ। ਸ਼੍ਰੀ ਅਕਾਲ ਤਖਤ ਸਾਹਿਬ ਦੇ ਜਥੇਦਾਰ ਗਿਆਨੀ ਗੁਰਬਚਨ ਸਿੰਘ ਅਤੇ ਸ਼੍ਰੀ ਦਰਬਾਰ ਸਾਹਿਬ ਸ਼੍ਰੀ ਅੰਮ੍ਰਿਤਸਰ ਸਾਹਿਬ ਦੇ ਹੈਡ ਗ੍ਰੰਥੀ ਗਿਆਨੀ ਜਗਤਾਰ ਸਿੰਘ ਉਚੇਚੇ ਤੌਰ 'ਤੇ ਪੁੱਜੇ।

ਪ੍ਰਸਿੱਧ ਰਾਗੀ ਭਾਈ ਬਲਵਿੰਦਰ ਸਿੰਘ ਰੰਗੀਲਾ, ਭਾਈ ਮਨਜੀਤ ਸਿੰਘ, ਭਾਈ ਗੁਰਮੀਤ ਸਿੰਘ ਪਠਾਨਕੋਟ ਵਾਲੇ, ਸ਼੍ਰੀ ਦਰਬਾਰ ਸਾਹਿਬ ਅੰਮ੍ਰਿਤਸਰ ਦੇ ਹਜ਼ੂਰੀ ਰਾਗੀ ਭਾਈ ਰਾਇ ਸਿੰਘ, ਭਾਈ ਗੁਰਕੀਰਤ ਸਿੰਘ, ਭਾਈ ਲਖਵਿੰਦਰ ਸਿੰਘ ਅਤੇ ਭਾਈ ਇੰਦਰਜੀਤ ਸਿੰਘ ਖਾਲਸਾ ਦੇ ਜਥਿਆਂ ਨੇ ਸੰਗਤਾਂ ਨੂੰ ਗੁਰਬਾਣੀ ਰਸ ਨਾਲ ਨਿਹਾਲ ਕੀਤਾ।

ਨਿਊ ਯਾਰਕ ਤੋਂ ਮਿਆਣੀ ਓਵਰਸੀਜ਼ ਵੈਲਫੇਅਰ ਇੰਟਰਨੈਸ਼ਨਲ ਸੁਸਾਇਟੀ ਅਤੇ ਸੰਤ

ਪ੍ਰੇਮ ਸਿੰਘ ਸਪੋਰਟਸ ਕਲੱਬ ਵੱਲੋਂ ਬਾਬਾ ਜੋਗਿੰਦਰ ਸਿੰਘ, ਬਾਬਾ ਰਾਜਿੰਦਰ ਸਿੰਘ ਲਾਲੀ, ਕਸ਼ਮੀਰ ਸਿੰਘ ਘੋਤੜਾ, ਸਤਵਿੰਦਰ ਸਿੰਘ ਸੱਤਾ, ਮਾਸਟਰ ਮਨਮੋਹਨ ਸਿੰਘ, ਅਵਤਾਰ ਸਿੰਘ ਬੱਬੀ, ਹਰਜਿੰਦਰ ਸਿੰਘ ਟੱਲਾ, ਇੰਦਰਜੀਤ ਸਿੰਘ ਪਟਿਆਲਾ ਅਤੇ ਚਰਨ ਸਿੰਘ ਚੰਨ ਭਾਅ, ਮਿਆਣੀ ਦੇ ਸਰਪੰਚ ਗੋਲਡੀ ਮੁਲਤਾਨੀ ਅਤੇ ਟਾਂਡਾ ਹਲਕੇ ਦੇ ਅਕਾਲੀ ਆਗੂ ਲਖਵਿੰਦਰ ਸਿੰਘ ਲੱਖੀ ਦਾ ਇਸ ਸਮਾਗਮ 'ਚ ਵੱਡਾ ਯੋਗਦਾਨ ਰਿਹਾ।



ਪਿੰਡ ਮਿਆਣੀ 'ਚ ਹੋਏ ਕੀਰਤਨ ਦਰਬਾਰ ਦੀ ਇਕ ਤਸਵੀਰ

ਇਤਾਲਵੀ ਜਲ ਸੈਨਿਕਾਂ ਨੂੰ ਨਹੀਂ ਹੋਵੇਗੀ ਫਾਂਸੀ ਦੀ ਸਜ਼ਾ

ਨਵੀਂ ਦਿੱਲੀ: ਦੋ ਭਾਰਤੀ ਮਛੇਰਿਆਂ ਨੂੰ ਗੋਲੀ ਮਾਰਨ ਦੇ ਦੋਸ਼ੀ ਦੋ ਇਤਾਲਵੀ ਸੈਨਿਕਾਂ ਖ਼ਿਲਾਫ਼ ਸਮੁੰਦਰੀ ਡਕੈਤੀ ਵਿਰੋਧੀ ਕਾਨੂੰਨ ਤਹਿਤ ਮੁਕੱਦਮਾ ਨਹੀਂ ਚਲਾਇਆ ਜਾਵੇਗਾ। ਕੇਂਦਰ ਸਰਕਾਰ ਨੇ ਇਸ ਦੀ ਜਾਣਕਾਰੀ ਸੁਪਰੀਮ ਕੋਰਟ 'ਚ ਦਿੱਤੀ ਹੈ। ਇਸ ਫੈਸਲੇ ਨਾਲ ਦੋਵੇਂ ਇਤਾਲਵੀ ਜਨ ਸੈਨਿਕਾਂ ਨੂੰ ਹੁਣ ਮੌਤ ਦੀ ਸਜ਼ਾ ਨਹੀਂ ਸੁਣਾਈ ਜਾਵੇਗੀ। ਜਸਟਿਸ ਬੀ.ਐਸ. ਚੌਹਾਨ ਦੀ ਅਗਵਾਈ ਹੇਠਲੇ ਬੈਂਚ ਸਾਹਮਣੇ ਪੇਸ਼ ਹੁੰਦਿਆਂ ਅਟਾਰਨੀ ਜਨਰਲ ਜੀ.ਈ. ਵਾਹਨਵਤੀ ਨੇ ਕਿਹਾ ਕਿ ਕਾਨੂੰਨ ਮੰਤਰੀ ਨੇ ਰਾਏ ਦਿੱਤੀ ਹੈ ਕਿ ਇਸ ਮਾਮਲੇ 'ਚ ਸਮੁੰਦਰੀ ਡਕੈਤੀ ਵਿਰੋਧੀ ਕਾਨੂੰਨ ਦੀਆਂ ਧਾਰਾਵਾਂ ਨਹੀਂ ਲੱਗਣਗੀਆਂ ਚਾਹੀਦੀਆਂ ਅਤੇ ਸਰਕਾਰ ਨੇ ਉਨ੍ਹਾਂ ਦੀ ਰਾਏ ਨੂੰ ਮੰਨ ਲਿਆ ਹੈ।

ਉਧਰ ਇਤਾਲਵੀ ਸਰਕਾਰ ਨੇ ਕੇਂਦਰ ਵੱਲੋਂ ਕੌਮੀ ਜਾਂਚ ਏਜੰਸੀ (ਐਨ.ਆਈ.ਏ.) ਤੋਂ ਮਾਮਲੇ ਦੀ ਜਾਂਚ ਕਰਾਉਣ 'ਤੇ ਸੁਆਲ ਖੜ੍ਹੇ ਕੀਤੇ ਹਨ।

ਉਨ੍ਹਾਂ ਦਾ ਕਹਿਣਾ ਹੈ ਕਿ ਐਨ.ਆਈ.ਏ. ਭਾਰਤੀ ਪੈਨਲ ਕੋਡ ਤਹਿਤ ਦੋਸ਼ਾਂ ਦੀ ਜਾਂਚ ਨਹੀਂ ਕਰ ਸਕਦੀ। ਇਟਲੀ ਸਰਕਾਰ ਵੱਲੋਂ ਸੀਨੀਅਰ ਵਕੀਲ ਮੁਕੁਲ ਰੋਹਤਗੀ ਪੇਸ਼ ਹੋਏ। ਉਨ੍ਹਾਂ ਦੀ ਦਲੀਲ ਦਾ ਕੇਂਦਰ ਨੇ ਵਿਰੋਧ ਕੀਤਾ ਅਤੇ ਕਿਹਾ ਕਿ ਐਨ.ਆਈ.ਏ. ਅਦਾਲਤ ਦੇ ਨਿਰਦੇਸ਼ਾਂ 'ਤੇ ਕਿਸੇ ਵੀ ਮਾਮਲੇ ਦੀ ਜਾਂਚ ਕਰ ਸਕਦੀ ਹੈ। ਬੈਂਚ ਨੇ ਇਟਲੀ ਸਰਕਾਰ ਨੂੰ ਇਸ ਸਬੰਧ 'ਚ ਇਕ ਹਫ਼ਤੇ ਅੰਦਰ ਅਰਜ਼ੀ ਦਾਖਲ ਕਰਨ ਲਈ ਕਿਹਾ ਹੈ। ਇਤਾਲਵੀ ਸਰਕਾਰ ਨੇ ਅਤਿਵਾਦ ਵਿਰੋਧੀ ਕਾਨੂੰਨ ਨੂੰ ਚੁਣੌਤੀ ਦਿੱਤੀ ਸੀ। ਇਟਲੀ ਦੇ ਦੂਤ ਡੈਨੀਅਲ ਮੈਨਚੀਨੀ ਅਤੇ ਦੋਸ਼ੀ ਜਲ ਸੈਨਿਕਾਂ ਮੈਸੀਮਿਲੀਆਨੋ ਲਾਟੋਰੇ ਅਤੇ ਸਾਲਵਾਟੋਰ ਜਿਰੋਨੋ ਵੱਲੋਂ ਸਾਂਝੀ ਪਟੀਸ਼ਨ ਪਾਈ ਗਈ ਸੀ। ਪਟੀਸ਼ਨ 'ਚ ਅਦਾਲਤ ਨੂੰ ਅਪੀਲ ਕੀਤੀ ਗਈ ਹੈ ਕਿ ਉਹ ਕੇਂਦਰ ਨੂੰ ਇਸ ਮਾਮਲੇ 'ਚ ਤੁਰੰਤ ਕਾਰਵਾਈ ਆਰੰਭ ਤੇ ਦੋਵੇਂ ਜਲ ਸੈਨਿਕਾਂ ਨੂੰ ਛੱਡਣ ਦੀ ਪ੍ਰਕਿਰਿਆ ਸ਼ੁਰੂ ਕਰੇ।

ਗਾਇਕ ਕੇ.ਐੱਸ. ਮੱਖਣ ਸ਼੍ਰੀ ਅਨੰਦਪੁਰ ਸਾਹਿਬ ਤੋਂ ਬਸਪਾ ਦਾ ਉਮੀਦਵਾਰ

ਸ਼੍ਰੀ ਅਨੰਦਪੁਰ ਸਾਹਿਬ: ਬਹੁਜਨ ਸਮਾਜ ਪਾਰਟੀ ਵੱਲੋਂ ਗਾਇਕ ਕੇ.ਐੱਸ. ਮੱਖਣ ਨੂੰ ਲੋਕ ਸਭਾ ਹਲਕਾ ਸ਼੍ਰੀ ਅਨੰਦਪੁਰ ਸਾਹਿਬ ਤੋਂ ਰਸਮੀ ਤੌਰ 'ਤੇ ਉਮੀਦਵਾਰ ਐਲਾਨ ਦਿੱਤਾ ਗਿਆ ਹੈ।

ਇਸ ਸਬੰਧੀ ਮੁਹਾਲੀ ਵਿਖੇ ਕੀਤੀ ਗਈ ਮੌਕੇ ਪਾਰਟੀ ਦੇ ਕੌਮੀ ਜਨਰਲ ਸਕੱਤਰ ਤੇ ਰਾਜ ਸਭਾ ਮੈਂਬਰ ਨਰਿੰਦਰ ਕਸ਼ਯਪ ਨੇ ਕਿਹਾ ਕਿ ਬਸਪਾ ਦੀ ਰਾਸ਼ਟਰੀ ਪ੍ਰਧਾਨ ਕੁਮਾਰੀ ਮਾਇਆਵਤੀ ਦੇ ਹੁਕਮਾਂ ਅਨੁਸਾਰ ਕੇ.ਐੱਸ. ਮੱਖਣ ਨੂੰ ਉਮੀਦਵਾਰ ਐਲਾਨਣ ਦਾ ਫੈਸਲਾ ਕੀਤਾ ਗਿਆ ਹੈ। ਉਨ੍ਹਾਂ ਦਾਅਵਾ ਕੀਤਾ ਕਿ ਮੱਖਣ ਨੂੰ ਉਮੀਦਵਾਰ ਥਾਪੇ ਜਾਣ ਨਾਲ ਹਲਕੇ ਦੇ ਸਿਆਸੀ ਸਮੀਕਰਨ ਬਦਲ ਗਏ ਹਨ।

ਇਸ ਮੌਕੇ ਕੇ. ਐੱਸ. ਮੱਖਣ ਨੇ ਕਿਹਾ ਕਿ ਉਹ ਲੋਕ ਸਭਾ ਚੋਣ ਜਿੱਤਣ ਤੋਂ ਬਾਅਦ

ਹਲਕੇ ਦੇ ਲੋਕਾਂ ਦੀ ਦਿਨ ਰਾਤ ਸੇਵਾ ਕਰਨਗੇ। ਇਸ ਮੌਕੇ ਪਾਰਟੀ ਦੀ ਪੰਜਾਬ ਇਕਾਈ ਦੇ ਇੰਚਾਰਜ ਪ੍ਰਕਾਸ਼ ਭਾਰਤੀ, ਸੂਬਾ ਪ੍ਰਧਾਨ ਪ੍ਰਕਾਸ਼ ਸਿੰਘ ਜੰਡਾਲੀ, ਜ਼ੋਨ ਇੰਚਾਰਜ ਰਜ਼ਪਾਲ ਰਾਜੂ, ਸੂਬਾ ਜਨਰਲ ਸਕੱਤਰ ਨਵੰਤਰ ਪਾਲ, ਲੋਕ ਸਭਾ ਇੰਚਾਰਜ ਰਜਿੰਦਰ ਸਿੰਘ ਠੋਕੇਦਾਰ, ਨਿਰਮਲ ਸਿੰਘ ਸੁਮਨ, ਰਾਜਵਿੰਦਰ ਸਿੰਘ ਰਾਜਾ, ਪ੍ਰਵੀਨ ਬੰਗਾ, ਸੋਹਣ ਸਿੰਘ ਬਾਵਾ, ਵਿਨੋਦ ਕੁਮਾਰ, ਚਰਨਜੀਤ ਸਿੰਘ ਘਈ ਤੋਂ ਇਲਾਵਾ ਲੋਕ ਸਭਾ ਹਲਕਾ ਸ਼੍ਰੀ ਅਨੰਦਪੁਰ ਸਾਹਿਬ ਦੀ ਸਮੁੱਚੀ ਲੀਡਰਸ਼ਿਪ ਮੌਜੂਦ ਸੀ।

ਦੋਸਤ ਦਾ ਕਤਲ ਕਰਨ ਵਾਲਾ ਸਾਰੀ ਉਮਰ ਸੀਖਾਂ ਪਿੱਛੇ

ਲੰਡਨ: ਬਰਤਾਨੀਆ 'ਚ ਭਾਰਤੀ ਮੂਲ ਦੇ ਵਿਅਕਤੀ ਵੱਲੋਂ ਬੀਮੇ ਦੇ ਤਿੰਨ ਲੱਖ 19 ਹਜ਼ਾਰ ਪੌਂਡ ਹਥਿਆਉਣ ਲਈ ਆਪਣੇ ਹੀ ਦੋਸਤ ਦਾ ਕਤਲ ਕਰਨ ਦੇ ਜੁਰਮ 'ਚ ਉਸ ਨੂੰ ਉਮਰ ਭਰ ਲਈ ਜੇਲ੍ਹ ਦੀ ਸਜ਼ਾ ਸੁਣਾਈ ਗਈ ਹੈ।

ਵੁਲਵਰਹੈਂਪਟਨ ਕਰਾਊਨ ਅਦਾਲਤ ਨੇ ਜਗਦੇਵ ਸਿੰਘ ਰਾਏ ਨੂੰ ਦੋਸ਼ੀ ਕਰਾਰ ਦਿੱਤਾ। ਰਾਏ ਨੂੰ ਜੁਲਾਈ 2010 'ਚ ਸਕਾਟਲੈਂਡ ਵਿਖੇ ਪੈਦਲ ਜਾ ਰਹੇ ਇਕ ਵਿਅਕਤੀ ਨੂੰ ਟੱਕਰ ਮਾਰਨ ਦੇ ਜੁਰਮ 'ਚ ਵੀ ਡੇਢ ਸਾਲ ਦੀ ਸਜ਼ਾ ਹੋਈ ਸੀ। ਜਗਦੇਵ ਸਿੰਘ ਰਾਏ ਨੇ ਆਪਣੇ ਸਕੂਲ ਦੇ ਦਿਨਾਂ ਦੇ ਦੋਸਤ ਜਸਬੀਰ ਸਿੰਘ ਬੈਂਸ (41) ਦਾ ਗਲ ਵੱਢ ਕੇ ਉਸ ਦੀ ਲਾਸ਼ ਵੈਸਟ ਬਰੋਮ ਦੀ ਡਾਰਟਮਾਊਥ ਝੀਲ 'ਚ ਸੁੱਟ ਦਿੱਤੀ ਸੀ। ਬੈਂਸ ਦੀ ਦੇਹ 28 ਨਵੰਬਰ 2012 ਨੂੰ ਪਾਣੀ 'ਚ ਤੈਰਦੀ ਹੋਈ ਮਿਲੀ ਸੀ।

ਪੰਜਾਬੀ ਰੇਡੀਓ ਯੂਐਸਏ

Punjabi RADIO USA

Uniting Punjabi's All Over

24 ਘੰਟੇ
ਸੱਤੇ ਦਿਨ
ਸੁਣੋ

Listen on :
Radio Sets (CA, WA, NV)

Dial in
832-551-5029 or 605-475-6868

Android & iPhone App

www.PunjabiRadioUSA.com
Ph: 408-272-5200

ਅਮਰੀਕੀ ਫੌਜੀ ਦੀ ਨਫਰੀ ਘਟਾਉਣ ਦੀ ਯੋਜਨਾ

ਭਾਜਪਾ ਮੁਸਲਮਾਨਾਂ ਤੋਂ ਮੁਆਫੀ ਮੰਗਣ ਨੂੰ ਤਿਆਰ

ਨਿਊ ਯਾਰਕ ਅਮਰੀਕਾ ਨੇ ਆਪਣੀ ਫੌਜ ਦਾ ਆਕਾਰ ਘਟਾ ਕੇ ਦੂਜੀ ਆਲਮੀ ਜੰਗ ਤੋਂ ਪਹਿਲਾਂ ਦੇ ਪੱਧਰ 'ਤੇ ਲਿਆਉਣ ਦੀ ਵਿਉਂਤ ਬਣਾਈ ਹੈ ਅਤੇ ਹਵਾਈ ਫੌਜ ਦੇ ਲੜਾਕੂ ਜਹਾਜ਼ਾਂ ਦਾ ਪੂਰਾ ਦਸਤਾ ਹੀ ਖਤਮ ਕਰਨ ਦਾ ਫੈਸਲਾ ਕੀਤਾ ਹੈ।

'ਦਿ ਨਿਊ ਯਾਰਕ ਟਾਈਮਜ਼' ਦੀ ਇਕ ਰਿਪੋਰਟ ਮੁਤਾਬਕ ਰੱਖਿਆ ਮੰਤਰੀ ਚੈਕ ਹੈਜਲ ਦੀ ਇਹ ਤਜਵੀਜ਼ ਸਰਕਾਰ ਵੱਲੋਂ ਬਚਤ ਦੇ ਮੱਦੇਨਜ਼ਰ ਰੱਖਿਆ ਖਰਚ ਵਿਚ ਕਟੌਤੀ ਕਰਨ ਦੇ ਇਰਾਦੇ ਨਾਲ ਕੀਤੀ ਜਾ ਰਹੀ ਹੈ। ਪੈਂਟਾਗਨ ਦੇ ਕਈ ਅਫਸਰ ਇਸ ਦਾ ਪਹਿਲਾਂ ਹੀ ਖੁਲਾਸਾ ਕਰ ਚੁੱਕੇ ਹਨ ਅਤੇ ਰਾਸ਼ਟਰਪਤੀ ਬਰਾਕ ਓਬਾਮਾ ਵੀ ਇਰਾਕ ਅਤੇ ਅਫਗਾਨਿਸਤਾਨ ਵਿਚ ਅਮਰੀਕੀ

ਜੰਗ ਦੇ ਖਾਤਮੇ ਤੋਂ ਬਾਅਦ ਫੌਜੀ ਨਫਰੀ ਘਟਾਉਣ ਦਾ ਅਹਿਦ ਪ੍ਰਗਟ ਕਰ ਚੁੱਕੇ ਹਨ। ਪੈਂਟਾਗਨ

ਜ਼ਮੀਨੀ ਲੜਾਈ ਨਾ ਹੋ ਰਹੀ ਹੋਵੇ।" ਅਧਿਕਾਰੀਆਂ ਦਾ ਕਹਿਣਾ ਹੈ ਕਿ ਕੁੱਲ ਮਿਲਾ ਕੇ ਹੈਜਲ ਦੀ



ਮਾਰਗਾਂ ਵਿਚ ਅਮਰੀਕੀ ਖੇਤਰ ਅਤੇ ਕੌਮ ਦੇ ਬਾਹਰੀ ਹਿੱਤਾਂ ਦੀ ਸੁਰੱਖਿਆ ਅਤੇ ਬਾਹਰੋਂ ਹਮਲੇ ਦੀ ਧਮਕੀ ਨੂੰ ਪਸਤ ਕਰਨਾ ਅਤੇ ਜੇ ਲੜਾਈ ਦਾ ਹੁਕਮ ਦਿੱਤਾ ਜਾਵੇ ਤਾਂ ਨਿਸ਼ਚਤ ਰੂਪ ਵਿਚ ਜਿੱਤ ਹਾਸਲ ਕਰਨਾ ਸ਼ਾਮਲ ਹਨ। ਅਧਿਕਾਰੀ ਨੇ ਕਿਹਾ ਕਿ ਅਮਰੀਕੀ ਫੌਜ ਦਾ ਆਕਾਰ ਤਾਂ ਵੀ ਕਾਫੀ ਵੱਡਾ ਰਹੇਗਾ ਪਰ ਹੁਣ ਇਹ ਵਧੇਰੇ ਫੁਰਤੀਲੀ, ਸਮਰੱਥ ਅਤੇ ਆਧੁਨਿਕ ਬਣ ਜਾਵੇਗੀ। ਇਹ ਪੂਰੀ ਤਰ੍ਹਾਂ ਸਿਖਲਾਈ ਯਾਫਤਾ ਹੋਵੇਗੀ। ਹੈਜਲ ਦੀ ਤਜਵੀਜ਼ ਅਮਰੀਕੀ ਬਲ ਸੈਨਾ ਦੀ ਕਾਇਮਕਾਲਪ ਕਰੇਗੀ ਜਿਸ ਵਿਚ ਡਿਊਟੀ ਦੇ ਰਹੇ ਫੌਜੀ, ਨੈਸ਼ਨਲ ਗਾਰਡ ਅਤੇ ਰਿਜ਼ਰਵ ਫੌਜੀ ਵੀ ਸ਼ਾਮਲ ਹਨ। ਅਫਗਾਨਿਸਤਾਨ ਅਤੇ ਇਰਾਕ ਵਿਚ ਕਾਫੀ ਜਾਨੀ ਨੁਕਸਾਨ ਕਰਵਾਉਣ ਤੋਂ ਬਾਅਦ ਅਮਰੀਕੀ ਫੌਜ ਦੀ ਨਫਰੀ 490,000 ਹੈ ਜੋ 9/11 ਸਾਕੇ ਵੇਲੇ ਸਭ ਤੋਂ ਵੱਧ 5,70,000 ਸੀ। ਅਖਬਾਰ ਨੇ ਲਿਖਿਆ ਕਿ ਹੈਜਲ ਦੀ ਤਜਵੀਜ਼ ਮੁਤਾਬਕ ਅਮਰੀਕੀ ਫੌਜ ਦੀ ਨਫਰੀ 4,40,000 ਤੋਂ 4,50,000 ਵਿਚਕਾਰ ਰਹੇਗੀ।

ਤਜਵੀਜ਼ ਰਾਸ਼ਟਰਪਤੀ ਓਬਾਮਾ ਦੇ ਕੌਮੀ ਸੁਰੱਖਿਆ ਬਾਰੇ ਦਿਸ਼ਾ ਮਾਰਗਾਂ ਨੂੰ ਪੂਰਾ ਕਰੇਗੀ। ਇਨ੍ਹਾਂ ਦਿਸ਼ਾ

ਕੰਧਾਰ ਜਹਾਜ਼ ਕੇਸ ਦੇ ਦੋਸ਼ੀ ਦੀ ਉਮਰ ਕੈਦ ਬਰਕਰਾਰ

ਚੰਡੀਗੜ੍ਹ: ਪੰਜਾਬ ਅਤੇ ਹਰਿਆਣਾ ਹਾਈਕੋਰਟ ਨੇ ਦਸੰਬਰ 1999 ਦੇ ਕੰਧਾਰ ਹਵਾਈ ਜਹਾਜ਼ ਅਗਵਾ ਕੇਸ 'ਚ ਦੋਸ਼ੀ ਅਬਦੁੱਲ ਲਤੀਫ ਆਦਮ ਮੋਮਿਨ ਦੀ ਉਮਰ ਕੈਦ ਦੀ ਸਜ਼ਾ ਬਰਕਰਾਰ ਰੱਖੀ ਹੈ। ਇਸ ਬਾਰੇ ਦੋਸ਼ੀ ਵੱਲੋਂ ਸਜ਼ਾ ਮੁਆਫੀ ਅਤੇ ਕੇਂਦਰੀ ਜਾਂਚ ਬਿਊਰੋ ਵੱਲੋਂ ਉਮਰ ਕੈਦ ਦੀ ਸਜ਼ਾ ਨੂੰ ਸਜ਼ਾ ਏ ਮੌਤ 'ਚ ਤਬਦੀਲ ਕਰਨ ਦੀ ਅਪੀਲ ਦਾਇਰ ਕੀਤੀ ਗਈ ਸੀ।

ਹਾਈਕੋਰਟ ਨੇ ਬੀਤੇ ਸਾਲ 20 ਸਤੰਬਰ ਨੂੰ ਇਨ੍ਹਾਂ ਮੁੱਦਿਆਂ ਬਾਰੇ ਫੈਸਲਾ ਰਾਖਵਾਂ ਰੱਖ ਲਿਆ ਸੀ। ਹੁਣ ਹਾਈਕੋਰਟ ਦੇ ਜਸਟਿਸ ਹੇਮੰਤ ਗੁਪਤਾ ਅਤੇ ਜਸਟਿਸ ਫਤਹਿਦੀਪ ਸਿੰਘ ਦੇ ਬੈਂਚ ਵੱਲੋਂ ਇਹ ਫੈਸਲਾ ਸੁਣਾਉਂਦਿਆਂ ਕੇਸ ਦੇ ਦੋ ਦੋਸ਼ੀਆਂ ਯੂਸਫ ਨੇਪਾਲੀ ਅਤੇ ਦਲੀਪ ਕੁਮਾਰ ਭੁਜਲ ਨੂੰ ਤੱਥਾਂ ਤੇ ਸਬੂਤਾਂ ਦੀ ਘਾਟ ਕਾਰਨ ਸਿਰਫ ਅਸਲਾ ਐਕਟ ਦੀ ਧਾਰਾ 25 ਤਹਿਤ ਸੁਣਾਈ

ਸਜ਼ਾ ਨੂੰ ਹੀ ਬਰਕਰਾਰ ਰੱਖਿਆ ਹੈ। ਹਾਈਕੋਰਟ ਬੈਂਚ ਵੱਲੋਂ ਫੈਸਲਾ ਸੁਣਾਉਂਦੇ ਹੋਏ ਸਪਸ਼ਟ ਕਿਹਾ ਗਿਆ ਕਿ ਹਾਲਾਂਕਿ ਇਨ੍ਹਾਂ ਦੇ ਦੋਸ਼ ਦੇਸ਼ ਦੀ ਸੁਰੱਖਿਆ ਅਤੇ ਅਖੰਡਤਾ ਦੀ ਉਲੰਘਣਾ ਕਰਨ ਵਾਲੇ ਹਨ, ਪਰ ਅਪੀਲ ਕਰਤਾ ਮੋਮਿਨ 30 ਦਸੰਬਰ 1999 ਤੋਂ ਸਲਾਖਾਂ ਪਿੱਛੇ ਬੈਠਾ ਹੈ, ਇਸੇ ਤੱਥ ਨੂੰ ਧਿਆਨ 'ਚ ਰੱਖਦਿਆਂ ਸਜ਼ਾ ਨੂੰ ਸਜ਼ਾ-ਏ-ਮੌਤ 'ਚ ਬਦਲਣ ਤੋਂ ਗੁਰੇਜ਼ ਕੀਤਾ ਗਿਆ ਹੈ। ਚੇਤੇ ਰਹੇ ਕਿ ਇਨ੍ਹਾਂ ਨੂੰ ਪਟਿਆਲਾ ਦੀ ਐਂਟੀ-ਹਾਈਜੈਕ ਵਿਸ਼ੇਸ਼ ਅਦਾਲਤ ਵੱਲੋਂ 5 ਫਰਵਰੀ 2008 ਨੂੰ ਉਮਰ ਕੈਦ ਸਜ਼ਾ ਸੁਣਾਈ ਗਈ ਸੀ ਜਿਸ ਵਿਰੁੱਧ ਉਸੇ ਸਾਲ ਅਤੇ 2009 ਵਿਚ ਇਨ੍ਹਾਂ ਦੋਸ਼ੀਆਂ ਵੱਲੋਂ ਸਜ਼ਾ ਰੱਦ ਕਰਨ ਅਤੇ ਸੀ.ਬੀ.ਆਈ. ਵੱਲੋਂ ਇਸ ਨੂੰ ਉਨ੍ਹਾਂ ਦੇ ਜੁਰਮ ਦੇ ਪਰਿਪੇਖ ਵਿਚ ਬਹੁਤ ਥੋੜੀ ਦੱਸਦਿਆਂ ਇਸ ਫੈਸਲੇ ਨੂੰ ਹਾਈਕੋਰਟ ਵਿਚ ਵੱਖ-ਵੱਖ ਪਟੀਸ਼ਨਾਂ ਰਾਹੀਂ ਚੁਣੌਤੀ ਦਿੱਤੀ ਹੋਈ ਸੀ।

ਜ਼ਿਕਰਯੋਗ ਹੈ ਕਿ ਇਸ ਜਹਾਜ਼ ਨੂੰ ਅਗਵਾ ਕਰ ਕੇ ਅਤਿਵਾਦੀਆਂ ਨੇ ਤਿੰਨ ਚੋਟੀ ਦੇ ਅਤਿਵਾਦੀਆਂ ਮੌਲਾਨਾ ਮਸੂਦ ਅਜ਼ਹਰ, ਅਹਿਮਦ ਉਮਰ ਸਈਅਦ ਸ਼ੇਖ ਅਤੇ ਮੁਸ਼ਤਾਕ ਅਹਿਮਦ ਜਰਗਰ ਨੂੰ ਰਿਹਾਅ ਕਰਵਾ ਲਿਆ ਸੀ।

ਨਵੀਂ ਦਿੱਲੀ: ਭਾਰਤੀ ਜਨਤਾ ਪਾਰਟੀ ਨੇ ਲੋਕ ਸਭਾ ਚੋਣਾਂ ਵਿਚ ਆਪਣਾ ਮਿੱਥਿਆ ਹੋਇਆ 272-ਪਲੱਸ ਸੀਟਾਂ ਦਾ ਟੀਚਾ ਹਾਸਲ ਕਰਨ ਲਈ ਮੁਸਲਿਮ ਭਾਈਚਾਰੇ ਤੱਕ ਪਹੁੰਚ ਲਈ ਇਕ ਕਦਮ ਹੋਰ ਚੁੱਕਿਆ ਹੈ। ਪਾਰਟੀ ਦੇ ਪ੍ਰਧਾਨ ਰਾਜਨਾਥ ਸਿੰਘ ਨੇ ਇੱਥੇ ਮੁਸਲਿਮ ਇਕੱਤਰਤਾ ਨੂੰ ਸੰਬੋਧਨ ਕਰਦਿਆਂ ਕਿਹਾ ਕਿ ਭਾਜਪਾ ਨੂੰ ਸੱਤਾ ਦਾ ਇਕ ਮੌਕਾ ਦਿਓ, ਉਹ ਬਰਾਬਰੀ ਦੇ ਸਲੂਕ ਦਾ ਵਾਅਦਾ ਕਰਦੇ ਹਨ ਅਤੇ ਬੀਤੇ ਸਮੇਂ ਦੌਰਾਨ ਰਹੀਆਂ ਖਾਮੀਆਂ ਜਾਂ 'ਗਲਤੀ' ਲਈ ਮੁਆਫੀ ਮੰਗਣ ਨੂੰ ਵੀ ਤਿਆਰ ਹਨ।

ਉਨ੍ਹਾਂ ਕਿਹਾ, "ਇਹ ਨੋਟ ਕਰ ਲਓ, ਜਦੋਂ ਵੀ ਕਦੇ ਸਾਡੇ ਵੱਲੋਂ ਕੋਈ ਖਾਮੀ ਰਹੀ, ਜਾਂ ਕੋਈ ਵੀ ਬੀਤੇ ਦੀ ਗਲਤੀ ਕੀਤੀ ਹੋਈ ਤਾਂ ਅਸੀਂ ਸਿਰ ਝੁਕਾਅ ਕੇ ਮੁਆਫੀ ਮੰਗਾਂਗੇ। ਤੁਸੀਂ ਕਾਂਗਰਸ ਵੱਲੋਂ ਕੀਤੇ ਜਾਂ ਰਹੇ ਪ੍ਰਾਪੇਗੰਡੇ ਵਿਚ ਨਾ ਆਉਣਾ। ਅਸੀਂ ਆਪਣੇ ਵਾਅਦੇ 'ਤੇ ਖਰੇ ਉਤਰਾਂਗੇ। ਤੁਸੀਂ ਇਕ ਵਾਰ ਸਾਨੂੰ ਪਰਖ ਕੇ ਵੇਖੋ, ਜੇ ਅਸੀਂ ਤੁਹਾਡੀਆਂ ਆਸਾਵਾਂ 'ਤੇ ਖਰੇ ਨਾ ਉੱਤਰੇ ਤਾਂ ਫਿਰ ਕਦੇ ਵੀ ਸਾਡੇ ਵੱਲ ਮੂੰਹ ਨਾ ਕਰਨਾ।"

ਮਨਹਟਨ ਵਿਚ ਨਗਰ ਕੀਰਤਨ 26 ਅਪਰੈਲ ਨੂੰ

ਨਿਊ ਯਾਰਕ (ਅਮਰਜੀਤ ਮੁਲਤਾਨੀ): ਗੁਰਦੁਆਰਾ ਸਿੱਖ ਕਲਚਰਲ ਸੁਸਾਇਟੀ, ਰਿਚਮੰਡ ਹਿੱਲ ਵਲੋਂ ਹਰ ਸਾਲ ਕਰਵਾਇਆ ਜਾਂਦਾ ਨਗਰ ਕੀਰਤਨ ਇਸ ਵਾਰ 26 ਅਪਰੈਲ ਸਨਿਚਰਵਾਰ ਨੂੰ ਹੋਵੇਗਾ। ਮਨਹਟਨ ਇਲਾਕੇ ਵਿਚ ਕੱਢਿਆ ਜਾਂਦਾ ਇਹ ਨਗਰ ਕੀਰਤਨ ਮਨਹਟਨ ਦੀ 37ਵੀਂ ਸਟਰੀਟ ਮੈਡੀਸਨ ਸੁਕੋਅਰ ਤੋਂ 12:30 ਵਜੇ ਅਰੰਭ ਹੋਵੇਗਾ ਅਤੇ 23ਵੀਂ ਸਟਰੀਟ 'ਤੇ ਜਾ ਕੇ ਸਮਾਪਤ ਹੋਵੇਗਾ ਜਿਥੇ ਪੰਥਕ ਸਟੇਜ ਲਾਈ ਜਾਵੇਗੀ। ਨਗਰ ਕੀਰਤਨ ਦੀ ਤਿਆਰੀ ਲਈ ਟਰਾਈ ਸਟੇਟ ਦੀਆਂ ਸਮੂਹ ਜਥੇਬੰਦੀਆਂ ਦੀ ਇਕ ਮੀਟਿੰਗ 2 ਮਾਰਚ ਨੂੰ ਬੁਲਾਈ ਗਈ ਹੈ।

ਸਿੱਖ ਕਲਚਰਲ ਸੁਸਾਇਟੀ ਦੇ ਪ੍ਰਧਾਨ ਗੁਰਦੇਵ ਸਿੰਘ ਕੰਗ ਅਤੇ ਚੇਅਰਮੈਨ ਮੋਹਣ ਸਿੰਘ ਖੱਟੜਾ ਅਨੁਸਾਰ ਇਸ ਨਗਰ ਕੀਰਤਨ ਦੇ ਪ੍ਰਬੰਧਾਂ ਲਈ ਵੱਖ ਵੱਖ ਕਮੇਟੀਆਂ ਬਣਾ ਦਿੱਤੀਆਂ ਗਈਆਂ ਹਨ। ਸੁਸਾਇਟੀ ਦੇ ਇਕ ਬੁਲਾਰੇ ਭੁਪਿੰਦਰ ਸਿੰਘ ਅਟਵਾਲ ਨੇ ਇੱਥੇ ਜਾਰੀ ਇਕ ਬਿਆਨ ਵਿਚ ਇਹ ਜਾਣਕਾਰੀ ਦਿੰਦਿਆਂ ਟਰਾਈ ਸਟੇਟ ਦੀਆਂ ਸਮੂਹ ਪੰਥਕ ਜਥੇਬੰਦੀਆਂ ਨੂੰ ਇਸ ਮੀਟਿੰਗ ਵਿਚ ਸ਼ਾਮਲ ਹੋਣ ਦੀ ਬੇਨਤੀ ਕੀਤੀ ਹੈ।

ਭਾਜਪਾ ਮੰਤਰੀ ਅਨਿਲ ਜੋਸ਼ੀ ਖ਼ਿਲਾਫ ਕੇਸ ਦਰਜ

ਅੰਮ੍ਰਿਤਸਰ: ਦੋਹਰੀ ਵੋਟ ਬਣਾਉਣ ਦੇ ਮਾਮਲੇ ਵਿਚ ਕੈਬਨਿਟ ਮੰਤਰੀ ਅਨਿਲ ਜੋਸ਼ੀ ਤੇ ਉਸ ਦੇ ਪਰਿਵਾਰ ਦੇ ਅੱਠ ਮੈਂਬਰਾਂ ਖ਼ਿਲਾਫ ਚੀਫ ਜੁਡੀਸ਼ੀਅਲ ਮੈਜਿਸਟਰੇਟ ਪੀ.ਐਸ. ਰਾਏ ਦੀ ਅਦਾਲਤ ਵਿਚ ਜ਼ਿਲ੍ਹਾ ਪ੍ਰਸ਼ਾਸਨ ਵੱਲੋਂ ਕੇਸ ਦਾਇਰ ਕਰਾਇਆ ਗਿਆ ਹੈ। ਇਸ ਮਾਮਲੇ ਵਿਚ ਅਦਾਲਤ ਨੇ ਸ੍ਰੀ ਜੋਸ਼ੀ ਸਮੇਤ ਉਸ ਦੇ ਪਰਿਵਾਰਕ ਮੈਂਬਰਾਂ ਨੂੰ 9 ਅਪਰੈਲ ਨੂੰ ਅਦਾਲਤ ਵਿਚ ਪੇਸ਼ ਹੋਣ ਲਈ ਸੰਮਨ ਜਾਰੀ ਕੀਤੇ ਹਨ।

ਸ਼ਹਿਰ ਦੇ ਦੋ ਕਾਂਗਰਸ ਸਮਰਥਕ ਵਕੀਲਾਂ ਸੰਦੀਪ ਗੋਰਸੀ ਅਤੇ ਵਨੀਤ ਮਹਾਜਨ ਨੇ ਭਾਰਤੀ ਚੋਣ ਕਮਿਸ਼ਨ ਕੋਲ ਸ਼ਿਕਾਇਤ ਦਰਜ ਕਰਾਈ ਸੀ ਕਿ ਸ੍ਰੀ ਜੋਸ਼ੀ ਨੇ ਆਪਣੀ ਅਤੇ ਪਰਿਵਾਰ ਦੇ ਅੱਠ ਮੈਂਬਰਾਂ ਦੀਆਂ ਅੰਮ੍ਰਿਤਸਰ ਅਤੇ ਤਰਨ ਤਾਰਨ, ਦੋ ਜ਼ਿਲ੍ਹਿਆਂ ਵਿਚ ਵੋਟਾਂ ਬਣਾਈਆਂ ਹੋਈਆਂ ਹਨ। ਇਸ ਸ਼ਿਕਾਇਤ ਦੇ ਆਧਾਰ 'ਤੇ ਭਾਰਤ ਦੇ ਚੋਣ ਕਮਿਸ਼ਨ ਵੱਲੋਂ 27 ਜਨਵਰੀ ਨੂੰ ਪੰਜਾਬ ਦੇ ਮੁੱਖ ਚੋਣ ਅਧਿਕਾਰੀ ਨੂੰ ਹਦਾਇਤ ਕੀਤੀ ਗਈ ਸੀ ਕਿ ਉਹ ਸ੍ਰੀ ਜੋਸ਼ੀ ਖ਼ਿਲਾਫ ਜਨ ਪ੍ਰਤੀਨਿਧਤਾ ਐਕਟ ਦੀ ਧਾਰਾ ਹੇਠ ਅਪਰਾਧਿਕ ਮਾਮਲਾ ਦਰਜ ਕਰਾਉਣ ਅਤੇ ਇਕ ਮਹੀਨੇ ਵਿਚ ਰਿਪੋਰਟ ਦੇਣ। ਇਸੇ ਤਹਿਤ ਪੰਜਾਬ ਚੋਣ ਅਧਿਕਾਰੀ ਵੱਲੋਂ ਇਹ ਮਾਮਲਾ ਅੰਮ੍ਰਿਤਸਰ ਦੇ ਡਿਪਟੀ ਕਮਿਸ਼ਨਰ ਨੂੰ ਭੇਜ ਦਿੱਤਾ ਗਿਆ ਸੀ ਜਿਨ੍ਹਾਂ ਨੇ ਇਸ ਮਾਮਲੇ ਵਿਚ ਜ਼ਿਲ੍ਹਾ ਅਟਾਰਨੀ ਦੀ ਰਾਏ ਲੈਣ ਮਗਰੋਂ ਅਗਲੀ ਕਾਰਵਾਈ ਕੀਤੀ ਹੈ।

ਰਾਜਾ ਸਾਹਿਬ ਦੇ ਜਨਮ ਪੁਰਬ 'ਤੇ ਸਮਾਗਮ 2 ਨੂੰ

ਨਿਊ ਯਾਰਕ (ਇਕਬਾਲ ਜੱਬੋਵਾਲੀਆ): ਮੌਜ-ਦਿਲ ਦਰਵੇਸ਼ ਅਤੇ ਨਵਾਂ ਸ਼ਹਿਰ ਇਲਾਕੇ ਦੇ ਮਸੀਹਾ ਸ਼੍ਰੀ ਨਾਭ ਕੰਵਲ ਰਾਜਾ ਸਾਹਿਬ ਦਾ ਜਨਮ ਦਿਹਾਤਾ ਸ਼ਰਧਾਲੂ ਸੰਗਤਾਂ ਵਲੋਂ ਹਰ ਸਾਲ ਦੀ ਤਰ੍ਹਾਂ ਇਸ ਸਾਲ ਆਉਂਦੀ 2 ਮਾਰਚ ਨੂੰ ਗੁਰਦੁਆਰਾ ਸਿੱਖ ਸੈਂਟਰ, ਫਲੌਰਿੰਗ (38-17 ਪਾਰਸਨ ਬੁਲੇਵਾਰਡ, ਫਲੌਰਿੰਗ) ਵਿਖੇ ਮਨਾਇਆ ਜਾ ਰਿਹਾ ਹੈ।

ਜਨਮ ਪੁਰਬ ਸਬੰਧੀ ਅਖੰਡ ਪਾਠ ਦਾ ਅਰੰਭ 28 ਫਰਵਰੀ ਸ਼ੁਕਰਵਾਰ ਨੂੰ ਸਵੇਰੇ 10 ਵਜੇ ਹੋਵੇਗਾ ਅਤੇ ਭੋਗ 2 ਮਾਰਚ ਐਤਵਾਰ ਨੂੰ ਪਵੇਗਾ। ਉਪਰੰਤ ਦੀਵਾਨ ਸਜਣਗੇ। ਜਿਨ੍ਹਾਂ ਵਿਚ ਪੰਥ ਪ੍ਰਸਿਧ ਕੀਰਤਨੀਏ, ਕਥਾਵਾਚਕ ਅਤੇ ਢਾਡੀ ਜਥੇ ਸੰਗਤਾਂ ਨੂੰ ਨਿਹਾਲ ਕੀਤਾ ਕਰਨਗੇ।

ਅਧਿਕਾਰੀਆਂ ਦੇ ਹਵਾਲੇ ਨਾਲ ਅਖਬਾਰ ਨੇ ਲਿਖਿਆ ਕਿ ਇਸ ਵਿਉਂਤ ਦੇ ਅਮਲ 'ਚ ਆਉਣ ਨਾਲ ਫੌਜ ਕਿਸੇ ਵੀ ਤਰ੍ਹਾਂ ਦੇ ਬਾਹਰੀ ਹਮਲੇ ਨਾਲ ਨਜਿੱਠਣ ਦੇ ਪੂਰੀ ਤਰ੍ਹਾਂ ਸਮਰੱਥ ਹੋਵੇਗੀ ਪਰ ਲੰਮੇ ਸਮੇਂ ਤੱਕ ਕਿਸੇ ਇਲਾਕੇ 'ਤੇ ਇਸ ਦਾ ਕਬਜ਼ਾ ਰੱਖਣਾ ਮੁਸ਼ਕਲ ਬਣ ਜਾਵੇਗਾ। ਇਸ ਦੇ ਨਾਲ ਹੀ ਜੇ ਇਸ ਨੂੰ ਇਕੋ ਸਮੇਂ ਦੋ ਥਾਈਂ ਵੱਡੀਆਂ ਫੌਜੀ ਮੁਹਿੰਮਾਂ ਵਿੱਢਣੀਆਂ ਪੈਣ ਤਾਂ ਵੀ ਇਸ ਲਈ ਮੁਸ਼ਕਲ ਪੇਸ਼ ਆਵੇਗੀ।

ਪੈਂਟਾਗਨ ਅਧਿਕਾਰੀ ਨੇ ਕਿਹਾ, "ਸਫਲਤਾ ਲਈ ਲੰਮਾ ਸਮਾਂ ਲੱਗੇਗਾ ਅਤੇ ਜਾਨੀ ਨੁਕਸਾਨ ਦਾ ਜੋਖਮ ਵੀ ਵਧ ਜਾਵੇਗਾ। ਤੁਹਾਨੂੰ ਆਪਣੀ ਸੰਸਥਾ ਹਰ ਸਮੇਂ ਤਿਆਰ ਬਰ ਤਿਆਰ ਰੱਖਣੀ ਪੈਂਦੀ ਹੈ ਪਰ ਤੁਸੀਂ ਇਕ ਵੱਡ-ਆਕਾਰੀ ਰੱਖਿਆ ਢਾਂਚਾ ਕਾਇਮ ਨਹੀਂ ਰੱਖ ਸਕਦੇ ਜਦੋਂ ਕੋਈ

ਗੁਰਦੁਆਰਾ ਗੁਰੂ ਰਵਿਦਾਸ ਸਭਾ ਵਿਚ ਸੁਕਰਾਨਾ ਦਿਵਸ 2 ਮਾਰਚ ਨੂੰ

ਨਿਊ ਯਾਰਕ (ਅਮਰਜੀਤ ਮੁਲਤਾਨੀ): ਸਥਾਨਕ ਗੁਰਦੁਆਰਾ ਸ੍ਰੀ ਗੁਰੂ ਰਵਿਦਾਸ ਸਭਾ ਦੀ 25ਵੀਂ ਵਰ੍ਹੇਗੰਢ ਅਤੇ ਗੁਰੂ ਰਵਿਦਾਸ ਜੀ ਦੇ 637ਵੇਂ ਪ੍ਰਕਾਸ਼ ਦਿਹਾਤੇ ਮੌਕੇ ਵਿਸ਼ੇਸ਼ ਸਮਾਗਮ ਕਰਵਾਏ ਗਏ। ਇਨ੍ਹਾਂ ਸਮਾਗਮਾਂ ਵਿਚ ਜਿਥੇ ਪੰਥ ਪ੍ਰਸਿਧ ਰਾਗੀ, ਢਾਡੀ ਅਤੇ ਕਥਾਵਾਚਕਾਂ ਨੇ ਹਾਜ਼ਰੀ ਭਰੀ, ਉਥੇ ਵੱਡੀ ਗਿਣਤੀ ਵਿਚ ਸੰਗਤਾਂ ਨੇ ਗੁਰੂ ਸ਼ਬਦ ਸਰਵਣ ਕਰਕੇ ਜੀਵਨ ਸਫਲੇ ਕੀਤੇ।

ਇਨ੍ਹਾਂ ਸਮਾਗਮਾਂ ਦੀ ਸਫਲਤਾਪੂਰਨ ਸਮਾਪਤੀ ਲਈ ਗੁਰੂ ਦਾ ਸੁਕਰਾਨਾ ਕਰਨ ਲਈ ਪ੍ਰਬੰਧਕ ਕਮੇਟੀ ਵਲੋਂ 2 ਮਾਰਚ ਨੂੰ ਸੁਕਰਾਨਾ ਦਿਵਸ ਮਨਾਉਣ ਦਾ ਉਪਰਾਲਾ ਕੀਤਾ ਜਾ ਰਿਹਾ ਹੈ। ਗੁਰੂ ਘਰ ਦੇ ਮੁੱਖ ਸੇਵਾਦਾਰ ਨਿਰਮਲ ਸਿੰਘ ਨੇ ਦੱਸਿਆ ਕਿ 28 ਫਰਵਰੀ ਨੂੰ ਅਖੰਡ ਪਾਠ ਦਾ ਅਰੰਭ ਹੋਵੇਗਾ ਅਤੇ 2 ਮਾਰਚ ਨੂੰ ਭੋਗ ਪਵੇਗਾ। ਉਪਰੰਤ ਭਾਈ ਅਮਰੀਕ ਸਿੰਘ ਗੁਰਦਾਸਪੁਰ ਵਾਲੇ ਅਤੇ ਭਾਈ ਜਸਵੀਰ ਸਿੰਘ, ਹਜ਼ੂਰੀ ਰਾਗੀ ਦਰਬਾਰ ਸਾਹਿਬ, ਅੰਮ੍ਰਿਤਸਰ ਗੁਰਬਾਣੀ ਦੇ ਰਸਭਿੰਨੇ ਕੀਰਤਨ ਰਾਹੀਂ ਸੰਗਤਾਂ ਨੂੰ ਨਿਹਾਲ ਕਰਨਗੇ। ਭਾਈ ਮੋਹਨ ਸਿੰਘ ਦਾ ਢਾਡੀ ਜਥਾ ਢਾਡੀ ਵਾਰਾਂ ਰਾਹੀਂ ਸੰਗਤਾਂ ਨੂੰ ਸਿੱਖ ਇਤਿਹਾਸ ਅਤੇ ਗੁਰੂ ਮਹਿਮਾ ਸਰਵਣ ਕਰਵਾਏਗਾ। ਜਿਹੜੇ ਸੇਵਕਾਂ ਨੇ ਗੁਰੂ ਘਰ ਦੀ 25 ਸਾਲਾ ਵਰ੍ਹੇਗੰਢ ਦੇ ਸਮਾਗਮਾਂ ਵਿਚ ਉਚੇਚਾ ਹਿੱਸਾ ਪਾਇਆ ਹੈ, ਉਨ੍ਹਾਂ ਦਾ ਇਸ ਮੌਕੇ ਵਿਸ਼ੇਸ਼ ਮਾਣ-ਸਨਮਾਨ ਕੀਤਾ ਜਾਵੇਗਾ। ਸਟੇਜ ਦੀ ਸੇਵਾ ਪਰਮਜੀਤ ਲਾਲ ਜਨਰਲ ਸਕੱਤਰ ਅਤੇ ਚਰਨਜੀਤ ਸਿੰਘ ਝੱਲੀ ਸਕੱਤਰ ਨਿਭਾਉਣਗੇ।

ਜਸਵੰਤ ਸਿੰਘ ਸ਼ੀਸ਼ਾ ਦੇ ਮਾਤਾ ਸੁਰਗਵਾਸ

ਨਿਊ ਯਾਰਕ (ਅਮਰਜੀਤ ਮੁਲਤਾਨੀ): ਮਿਆਣੀ ਇੰਟਰਨੈਸ਼ਨਲ ਵੈਲਫੇਅਰ ਸੁਸਾਇਟੀ, ਨਿਊ ਯਾਰਕ ਦੇ ਚੇਅਰਮੈਨ ਜਸਵੰਤ ਸਿੰਘ ਸ਼ੀਸ਼ਾ ਨੂੰ ਉਸ ਸਮੇਂ ਸਦਮਾ ਪਹੁੰਚਿਆ ਜਦੋਂ ਉਨ੍ਹਾਂ ਦੇ ਮਾਤਾ ਜੀ ਸ਼੍ਰੀਮਤੀ ਸ਼ੀਲਾ ਦੇਵੀ ਲੰਘੀ 19 ਫਰਵਰੀ ਨੂੰ ਇਥੇ



ਸਵਰਗ ਸਿਧਾਰ ਗਏ। ਮਾਤਾ ਸ਼ੀਲਾ ਦੇਵੀ ਨਮਿਤ ਅਖੰਡ ਪਾਠ ਦਾ ਭੋਗ ਗੁਰਦੁਆਰਾ ਬਾਬਾ ਮੱਖਣ ਸਾਹ ਲੁਬਾਣਾ ਸਿੱਖ ਸੈਂਟਰ ਵਿਖੇ 28 ਫਰਵਰੀ ਸ਼ੁਕਰਵਾਰ ਨੂੰ ਪਵੇਗਾ। ਉਪਰੰਤ ਅੰਤਿਮ ਅਰਦਾਸ ਹੋਵੇਗੀ। ਸੁਸਾਇਟੀ ਦੇ ਅਹੁਦੇਦਾਰਾਂ ਮਨਮੋਹਨ ਸਿੰਘ, ਕਮਲੇਸ਼ ਸਿੰਘ ਅਤੇ ਬਲਬੀਰ ਸਿੰਘ ਬੀਰ ਨੇ ਸ਼ੀਸ਼ਾ ਪਰਿਵਾਰ ਨਾਲ ਹਮਦਰਦੀ ਪ੍ਰਗਟਾਉਂਦਿਆਂ ਸੁਸਾਇਟੀ ਦੇ ਮੈਂਬਰਾਂ ਅਤੇ ਸ਼ੀਸ਼ਾ ਪਰਿਵਾਰ ਦੇ ਰਿਸ਼ਤੇਦਾਰਾਂ ਨੂੰ ਅਰਦਾਸ ਸਮਾਗਮ ਵਿਚ ਸ਼ਾਮਲ ਹੋਣ ਦੀ ਬੇਨਤੀ ਕੀਤੀ ਹੈ। ਸਵਰਗੀ ਸ਼੍ਰੀਮਤੀ ਸ਼ੀਲਾ ਦੇਵੀ ਜਿਨ੍ਹਾਂ ਨੂੰ ਸਾਰੇ ਝਾਈ ਜੀ ਕਹਿੰਦੇ ਸਨ, ਬਹੁਤ ਹੀ ਮਿੱਠ ਬੋਲਕੇ ਅਤੇ ਧਾਰਮਿਕ ਸੁਭਾਅ ਦੇ ਮਾਲਕ ਸਨ। ਜਸਵੰਤ ਸਿੰਘ ਸ਼ੀਸ਼ਾ ਨਾਲ ਸੰਪਰਕ ਫੋਨ 347-651-4384 ਰਾਹੀਂ ਕੀਤਾ ਜਾ ਸਕਦਾ ਹੈ।

ਹਲਵਾਈ ਦੀ ਲੋੜ ਹੈ
ਇੰਡੀਅਨਐਪੋਲਿਸ ਵਿਚ ਭਾਰਤੀ ਗਰੋਸਰੀ ਸਟੋਰ ਲਈ ਤਜਰਬੇਕਾਰ ਹਲਵਾਈ ਦੀ ਲੋੜ ਹੈ
ਸੰਪਰਕ ਕਰੋ
ਫੋਨ: 317-997-9140
317-534-5151

ਚੈਨ ਪਾਰਦੇਸੀ
ਰੇਡੀਓ ਚੰਨ ਪ੍ਰਦੇਸੀ
ਫੋਨ 832-225-5354 'ਤੇ ਕਾਲ ਕਰਕੇ ਅਤੇ ਵੈਬਸਾਈਟ
www.channpardesi.com ਰਾਹੀਂ 24 ਘੰਟੇ 7 ਦਿਨ ਸੁਣੋ
ਹੋਰ ਜਾਣਕਾਰੀ ਲਈ ਕਾਲ ਕਰੋ
ਦਰਸ਼ਨ ਸਿੰਘ ਬਸਰਾਓ, ਫੋਨ: 815-557-4991
ਸਰਵਣ ਸਿੰਘ ਟਿਵਾਣਾ, ਫੋਨ: 219-670-4579

ਜਾਇਦਾਦ ਦੀ ਖਰੀਦ-ਵੇਚ
ਚੰਡੀਗੜ੍ਹ, ਮੋਹਾਲੀ, ਪੰਚਕੂਲਾ ਅਤੇ ਆਸ-ਪਾਸ ਦੇ ਇਲਾਕਿਆਂ ਵਿਚ ਜ਼ਮੀਨ-ਜਾਇਦਾਦ ਦੀ ਖਰੀਦ-ਵੇਚ ਲਈ ਸੰਪਰਕ ਕਰੋ
ਪੁਨੀਆ ਰੀਅਲ ਅਸਟੇਟ: 94173-34049
ਅਸੀਂ ਜਾਇਦਾਦ ਦੀ ਮੈਨੇਜਮੈਂਟ ਦਾ ਕੰਮ ਵੀ ਕਰਦੇ ਹਾਂ

ਨਰਿੰਦਰ ਮੋਦੀ ਨੇ ਸਿੱਖਾਂ ਦਾ ਮਨ ਮੋਹਣ ਲਈ ਲਾਇਆ ਟਿੱਲ

ਜਗਰਾਉਂ: ਪ੍ਰਧਾਨ ਮੰਤਰੀ ਦੇ ਅਹੁਦੇ ਲਈ ਭਾਜਪਾ ਦੇ ਉਮੀਦਵਾਰ ਨਰਿੰਦਰ ਮੋਦੀ ਨੇ 23 ਫਰਵਰੀ ਨੂੰ ਫਤਹਿ ਰੈਲੀ ਦੌਰਾਨ ਐਲਾਨ ਕੀਤਾ ਕਿ ਗੁਜਰਾਤ ਦੇ ਕੱਛ ਖੇਤਰ ਵਿੱਚੋਂ ਕਿਸੇ ਵੀ ਸਿੱਖ ਕਿਸਾਨ ਨੂੰ ਉਜਾੜਿਆ ਨਹੀਂ ਜਾਵੇਗਾ। ਅਕਾਲੀ-ਭਾਜਪਾ ਦਾ ਗਠਜੋੜ ਸਿਆਸੀ ਨਹੀਂ-ਸਮਾਜਕ ਹੈ ਜੋ ਹਿੰਦੂ-ਸਿੱਖ ਏਕਤਾ ਦਾ ਪ੍ਰਤੀਕ ਬਣ ਚੁੱਕਾ ਹੈ। ਉਨ੍ਹਾਂ ਵਾਅਦਾ ਕੀਤਾ ਕਿ ਰੈਲੀ ਦੌਰਾਨ ਉਨ੍ਹਾਂ ਦੇ ਸਿਰ 'ਤੇ ਜੋ ਪੱਗ ਰੱਖੀ ਗਈ ਹੈ, ਉਹ ਉਸ ਦੇ ਸਨਮਾਨ ਦੀ ਪੂਰੀ ਰੱਖਿਆ ਕਰਨਗੇ। ਉਨ੍ਹਾਂ ਕਿਹਾ ਕਿ ਗੁਜਰਾਤ 'ਤੇ ਜਿੰਨਾ ਅਧਿਕਾਰ ਉਨ੍ਹਾਂ ਦਾ ਹੈ, ਉਨ੍ਹਾਂ ਹੀ ਉਥੇ ਵਸੇ ਸਿੱਖਾਂ ਤੇ ਕਿਸਾਨਾਂ ਦਾ ਹੈ। ਕਿਸਾਨਾਂ ਨੂੰ ਉਥੋਂ ਉਜਾੜਨ ਦੀ ਗੱਲ ਕਦੇ ਸੋਚੀ ਵੀ ਨਹੀਂ ਜਾ ਸਕਦੀ। ਕਰੀਬ 40 ਮਿੰਟ ਦੇ ਆਪਣੇ ਭਾਸ਼ਣ ਨੂੰ ਉਨ੍ਹਾਂ ਸਿੱਖਾਂ ਤੇ ਕਿਸਾਨਾਂ ਦੇ ਆਲੇ-ਦੁਆਲੇ ਹੀ ਰੱਖਿਆ ਪਰ 1984 ਦੇ ਸਿੱਖ ਕਤਲ-ਏ-ਆਮ ਦੇ ਦੋਸ਼ੀਆਂ ਨੂੰ ਸਜ਼ਾ ਦਿਵਾਉਣ ਬਾਰੇ ਕੋਈ ਗੱਲ ਨਹੀਂ ਕੀਤੀ। ਉਨ੍ਹਾਂ ਕਿਹਾ ਕਿ ਉਨ੍ਹਾਂ ਤੇ ਪੰਜਾਬ ਦਾ ਨਾਤਾ ਬਹੁਤ ਖਾਸ ਹੈ। ਸਿੱਖਾਂ ਦਾ ਦੇਸ਼ ਦੇ ਵਿਕਾਸ ਵਿਚ ਅਹਿਮ ਯੋਗਦਾਨ ਹੈ ਜਿਸ ਨੂੰ ਕੋਈ ਵੀ



ਪਾਰਟੀ ਭੁਲਾ ਨਹੀਂ ਸਕਦੀ। ਉਨ੍ਹਾਂ ਕਿਹਾ ਕਿ ਸ੍ਰੀ ਗੁਰੂ ਨਾਨਕ ਦੇਵ ਜੀ ਦਾ ਗੁਜਰਾਤ ਨਾਲ ਨਾਤਾ ਸੀ, ਸਿੱਖ ਜਾਣ ਲੱਗੇ ਸ੍ਰੀ ਗੁਰੂ ਨਾਨਕ ਦੇਵ ਜੀ ਗੁਜਰਾਤ ਦੇ ਕੁਝ ਜ਼ਿਲ੍ਹਿਆਂ ਵਿੱਚ ਰੁਕੇ ਸਨ, ਜਿਥੋਂ ਗੁਰਦੁਆਰਾ ਸਾਹਿਬ ਹੈ। ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੇ ਪੰਜ ਪਿਆਰਿਆਂ ਦੇ ਵਿੱਚੋਂ

ਇਕ ਗੁਜਰਾਤ ਦਾ ਹੀ ਸੀ। ਮੁੱਖ ਮੰਤਰੀ ਬਾਲ ਨੇ ਕਿਹਾ ਕਿ ਸ਼੍ਰੋਮਣੀ ਅਕਾਲੀ ਦਲ 1982 ਦੇ ਸਿੱਖ ਕਤਲ-ਏ-ਆਮ ਦੇ ਦੋਸ਼ੀਆਂ ਲਈ ਸਜ਼ਾ ਚਾਹੁੰਦਾ ਹੈ ਤੇ ਕੇਸਾਂ ਦੀ ਸੁਣਵਾਈ ਫਾਸਟ ਕੋਰਟਾਂ ਵਿੱਚ ਹੋਵੇ। ਇਸ ਤੋਂ ਇਲਾਵਾ 1980 ਦੇ ਅਪਰੇਸ਼ਨ ਬਲਿਉ ਸਟਾਰ

ਗੁਜਰਾਤੀ ਸਿੱਖਾਂ ਦੇ ਮਨਾਂ ਵਿਚ ਅਜੇ ਵੀ ਸ਼ੰਕੇ
ਚੰਡੀਗੜ੍ਹ: ਜਗਰਾਉਂ ਰੈਲੀ ਵਿਚ ਨਰਿੰਦਰ ਮੋਦੀ ਵੱਲੋਂ ਗੁਜਰਾਤ ਦੇ ਸਿੱਖ ਕਿਸਾਨਾਂ ਨੂੰ ਨਾ ਉਜਾੜੇ ਜਾਣ ਦੇ ਐਲਾਨ ਤੋਂ ਉਥੋਂ ਦੇ ਕਿਸਾਨਾਂ ਨੇ ਕਿਹਾ ਹੈ ਕਿ ਜੇਕਰ ਸ੍ਰੀ ਮੋਦੀ ਆਪਣੇ ਵਾਅਦੇ ਨੂੰ ਪੂਰਾ ਕਰਦੇ ਹਨ ਤਾਂ ਹੀ ਉਹ ਸੰਤੁਸ਼ਟ ਹੋਣਗੇ। ਗੁਜਰਾਤ ਦੇ ਕਿਸਾਨ ਸੁਰਿੰਦਰ ਸਿੰਘ ਭੁੱਲਰ ਨੇ ਕਿਹਾ ਕਿ ਮੋਦੀ ਵੱਲੋਂ ਜਗਰਾਉਂ ਰੈਲੀ ਵਿਚ ਦਿੱਤੇ ਬਿਆਨ ਦਾ ਸਵਾਗਤ ਕਰਦੇ ਹਨ ਪਰ ਮਨਾਂ ਵਿਚ ਅਜੇ ਵੀ ਕਈ ਸੁਆਲ ਤੇ ਸ਼ੰਕੇ ਹਨ ਜਿਨ੍ਹਾਂ ਨੂੰ ਦੂਰ ਕੀਤਾ ਜਾਣਾ ਬਾਕੀ ਹੈ। ਸ. ਭੁੱਲਰ ਨੇ ਕਿਹਾ ਕਿ ਜੇਕਰ ਗੁਜਰਾਤ ਸਰਕਾਰ ਸੁਪਰੀਮ ਕੋਰਟ ਵਿਚ ਦਾਖਲ ਕੇਸ ਨੂੰ ਵਾਪਸੀ ਦੇ ਹੁਕਮ ਦਿੰਦੀ ਹੈ ਤਾਂ ਸਿੱਖ ਕਿਸਾਨ ਸ੍ਰੀ ਮੋਦੀ ਦਾ ਨਿੱਘਾ ਸਵਾਗਤ ਕਰਨਗੇ। ਭੁੱਲਰ ਜ਼ਿਲ੍ਹੇ ਦੇ ਕਿਸਾਨ ਲਛਮਣ ਸਿੰਘ ਬਰਾੜ ਨੇ ਵੀ ਕਿਹਾ ਹੈ ਕਿ ਗੁਜਰਾਤ ਸਰਕਾਰ ਨੂੰ ਹੁਣ ਸੁਪਰੀਮ ਕੋਰਟ ਵਿਚ ਦਾਖਲ ਅਪੀਲ ਨੂੰ ਵਾਪਸ ਲੈ ਲੈਣਾ ਚਾਹੀਦਾ ਹੈ। ਕੌਮੀ ਘੱਟ ਗਿਣਤੀ ਕਮਿਸ਼ਨ ਦੇ ਮੈਂਬਰ ਡਾਕਟਰ ਅਜਾਇਬ ਸਿੰਘ ਜੋ ਗੁਜਰਾਤ ਵਿਚ ਸਿੱਖ ਕਿਸਾਨਾਂ ਦੇ ਉਜਾੜੇ ਦੇ ਫੈਸਲੇ ਤੋਂ ਬਾਅਦ ਉਥੇ ਗਏ ਸਨ, ਨੇ ਕਿਹਾ ਹੈ ਕਿ ਕਿਸਾਨਾਂ ਦਾ ਗੁਜਰਾਤ ਸਰਕਾਰ 'ਤੇ ਭਰੋਸਾ ਤਾਂ ਹੀ ਕਾਇਮ ਹੋਏਗਾ ਜਦੋਂ ਉਹ ਸੁਪਰੀਮ ਕੋਰਟ ਵਿਚੋਂ ਆਪਣੀ ਅਪੀਲ ਨੂੰ ਵਾਪਸ ਲਏਗੀ।

ਤੇ ਦੰਗਿਆਂ ਵਿਚ ਵਿਦੇਸ਼ੀ ਹੱਥ ਦੀ ਜਾਂਚ ਸੁਪਰੀਮ ਕੋਰਟ ਨੇ ਮੌਜੂਦਾ ਜੱਜ ਤੋਂ ਕਰਵਾਈ ਜਾਵੇ। ਉਨ੍ਹਾਂ ਮੰਗ ਕੀਤੀ ਕਿ ਖੇਤੀਬਾੜੀ ਬਜਟ ਵੀ ਰੋਲ ਬਜਟ ਵਾਂਗ ਵੱਖਰੇ ਤੌਰ 'ਤੇ ਪੇਸ਼ ਹੋਵੇ। ਉਧਰ, ਪੰਜਾਬ ਪ੍ਰਦੇਸ਼ ਕਾਂਗਰਸ ਕਮੇਟੀ ਦੇ ਪ੍ਰਧਾਨ ਪ੍ਰਤਾਪ ਸਿੰਘ ਬਾਜਵਾ ਨੇ ਮੋਦੀ ਵੱਲੋਂ

ਅੱਜ ਜਗਰਾਉਂ ਰੈਲੀ ਦੌਰਾਨ ਦਿੱਤੇ ਭਾਸ਼ਣ ਨੂੰ ਖੋਖਲਾ ਦੱਸਿਆ। ਉਨ੍ਹਾਂ ਕਿਹਾ ਕਿ ਉਨ੍ਹਾਂ ਨੂੰ ਪੰਜਾਬ ਦੀ ਜ਼ਮੀਨੀ ਹਕੀਕਤ ਬਾਰੇ ਕੋਈ ਜਾਣਕਾਰੀ ਹੀ ਨਹੀਂ। ਉਹ ਗੁਜਰਾਤ ਦੇ ਸਿੱਖ ਕਿਸਾਨਾਂ ਦੀਆਂ ਸਮੱਸਿਆਵਾਂ ਸੁਣਨ ਵਿਚ ਵੀ ਨਾਕਾਮ ਰਹੇ ਜਿਨ੍ਹਾਂ ਨੂੰ ਆਪਣੀ ਜ਼ਮੀਨ ਤੋਂ ਵਾਂਝਾ ਕੀਤਾ ਜਾ ਰਿਹਾ ਹੈ।

ਅਰਵਿੰਦ ਖੰਨਾ ਦੇ ਅਕਾਲੀ ਦਲ 'ਚ ਰਲਣ ਦੀ ਚਰਚਾ

ਚੰਡੀਗੜ੍ਹ: ਪੰਜਾਬ ਦੀ ਰਾਜਨੀਤੀ ਵਿਚ ਲੋਕ ਸਭਾ ਚੋਣਾਂ ਤੋਂ ਐਨ ਪਹਿਲਾਂ ਵੱਡੀਆਂ ਸਿਆਸੀ ਘਟਨਾਵਾਂ ਵਾਪਰ ਸਕਦੀਆਂ ਹਨ। ਸਿ ਵੇਲੇ ਕਾਂਗਰਸ ਦੇ ਵਿਧਾਇਕ ਅਰਵਿੰਦ ਖੰਨਾ, ਮਹਿਲ ਕਲਾਂ ਤੋਂ ਵਿਧਾਇਕ ਸ਼੍ਰੀਮਤੀ ਹਰਚੰਦ ਕੌਰ ਘਨੌਰੀ ਤੇ ਕਈ ਕਾਂਗਰਸੀ ਆਗੂਆਂ ਦੇ ਸ਼੍ਰੋਮਣੀ ਅਕਾਲੀ ਦਲ ਵਿਚ ਸ਼ਾਮਲ ਹੋਣ ਦੇ ਚਰਚੇ ਹਨ। ਸੂਤਰਾਂ ਅਨੁਸਾਰ ਸ੍ਰੀ ਖੰਨਾ ਤੇ ਸ਼੍ਰੀਮਤੀ ਘਨੌਰੀ ਕਾਂਗਰਸ ਨੂੰ ਕਿਸੇ ਵੀ ਸਮੇਂ ਤਿਲਾਜਲੀ ਦੇ ਸਕਦੇ ਹਨ। ਇਹ ਦੋਵੇਂ ਵਿਧਾਇਕ ਲੋਕ ਸਭਾ ਚੋਣਾਂ ਦਾ ਐਲਾਨ ਹੋਣ ਤੋਂ ਬਾਅਦ ਹਾਕਮ ਪਾਰਟੀ ਵਿਚ ਸ਼ਾਮਲ ਹੋਣ ਦੀ ਤਿਆਰੀ ਵਿਚ ਹਨ। ਉਨ੍ਹਾਂ ਦੇ ਕੱਟੜ ਹਮਾਇਤੀ ਨੇ ਆਪਣਾ ਨਾਮ ਗੁਪਤ ਰਖਦਿਆਂ ਅਰਵਿੰਦ ਖੰਨਾ ਵੱਲੋਂ ਕਾਂਗਰਸ ਨੂੰ ਛੱਡਣ ਬਾਰੇ ਕੀਤੀ ਚਰਚਾ ਦੀ ਪੁਸ਼ਟੀ ਕੀਤੀ ਹੈ। ਉਧਰ ਸ੍ਰੀ ਖੰਨਾ ਨੇ ਅਕਾਲੀ ਦਲ ਵਿਚ ਸ਼ਮੂਲੀਅਤ ਦਾ ਖੰਡਨ ਤਾਂ ਨਹੀਂ ਕੀਤਾ ਸਿਰਫ਼ ਏਨਾ ਹੀ ਕਿਹਾ ਫਿਲਹਾਲ ਅਜਿਹਾ ਕੁਝ ਨਹੀਂ ਹੋ ਰਿਹਾ।

ਸੂਤਰਾਂ ਅਨੁਸਾਰ ਮਹਿਲ ਕਲਾਂ (ਬਰਨਾਲਾ) ਤੋਂ ਵਿਧਾਇਕ ਸ਼੍ਰੀਮਤੀ ਹਰਚੰਦ ਕੌਰ ਵੀ ਕਾਂਗਰਸ ਨੂੰ ਛੱਡਣ ਬਾਰੇ ਆਪਣੇ ਹਮਾਇਤੀਆਂ ਨਾਲ ਸਲਾਹ ਮਸ਼ਵਰਾ ਕਰ ਰਹੇ ਹਨ। ਸ਼੍ਰੋਮਣੀ ਅਕਾਲੀ ਦਲ ਦੇ ਸੀਨੀਅਰ ਆਗੂ ਨੇ ਦੋਹਾਂ ਦੇ ਪਾਰਟੀ ਬਦਲੇ ਜਾਣ ਦੀ ਪੁਸ਼ਟੀ ਕੀਤੀ ਹੈ। ਇਹ ਦੋਵੇਂ ਵਿਧਾਇਕ ਲੋਕ ਸਭਾ ਚੋਣਾਂ ਦੇ ਐਲਾਨ ਤੋਂ ਬਾਅਦ ਆਪਣੇ ਭਵਿੱਖ ਦੇ ਰਾਜਸੀ ਏਜੰਡੇ ਦਾ ਐਲਾਨ ਕਰਨਗੇ। ਇਨ੍ਹਾਂ ਦੇ ਹਮਾਇਤੀਆਂ ਦਾ ਕਹਿਣਾ ਹੈ ਕਿ ਲੋਕ ਸਭਾ ਚੋਣਾਂ ਦਾ ਐਲਾਨ ਹੋਣ ਤੋਂ ਬਾਅਦ ਪਾਰਟੀ ਬਦਲਣ ਦਾ ਫੈਸਲਾ ਇਸ ਕਰਕੇ ਕੀਤਾ ਹੈ ਕਿਉਂਕਿ ਵਿਧਾਨ ਸਭਾ ਹਲਕਿਆਂ ਦੀਆਂ ਜ਼ਿਮਨੀ ਚੋਣਾਂ ਲੋਕ ਸਭਾ ਚੋਣਾਂ ਦੇ ਨਾਲ ਹੀ ਆ ਸਕਦੀਆਂ ਹਨ। ਇਸ ਲਈ ਜੇਕਰ ਲੋਕ ਸਭਾ ਚੋਣਾਂ ਦੇ ਪ੍ਰੋਗਰਾਮ ਤੇ ਸ਼ਿਫਟਿੰਗ ਦਾ ਜਦੋਂ ਚੋਣ ਕਮਿਸ਼ਨ ਐਲਾਨ ਕਰ ਦਿੰਦਾ ਹੈ ਤਾਂ ਜ਼ਿਮਨੀ ਚੋਣਾਂ ਲੋਕ ਸਭਾ ਚੋਣਾਂ ਤੋਂ ਬਾਅਦ ਹੀ ਹੋਣ ਦੇ ਆਸਾਰ ਹਨ। ਦਲ ਬਦਲੀ ਕਾਨੂੰਨ ਮੁਤਾਬਕ ਜੇਕਰ ਕੋਈ ਚੁਣਿਆ ਹੋਇਆ ਨੁਮਾਇੰਦਾ ਪਾਰਟੀ ਬਦਲਦਾ ਹੈ ਤਾਂ ਅਸਤੀਫ਼ਾ ਦੇਣਾ ਪੈਂਦਾ ਹੈ। ਕਾਂਗਰਸ ਦੇ ਦੋ ਵਿਧਾਇਕਾਂ ਵੱਲੋਂ ਪਾਰਟੀ ਛੱਡਣਾ ਪਾਰਟੀ ਲਈ ਬਹੁਤ ਵੱਡਾ ਝਟਕਾ ਹੋਵੇਗਾ। ਇਸ ਤੋਂ ਪਹਿਲਾਂ ਮੋਗਾ ਤੋਂ ਕਾਂਗਰਸ ਦੇ ਵਿਧਾਇਕ



ਜੋਗਿੰਦਰ ਪਾਲ ਜੈਨ ਵੀ ਕਾਂਗਰਸ ਛੱਡ ਕੇ ਸ਼੍ਰੋਮਣੀ ਅਕਾਲੀ ਦਲ ਵਿਚ ਸ਼ਾਮਲ ਹੋਏ ਸਨ। ਉਹ ਮੁੜ ਮੋਗਾ ਤੋਂ ਹੀ ਅਕਾਲੀ ਦਲ ਦੀ ਟਿਕਟ 'ਤੇ ਵਿਧਾਨ ਸਭਾ ਦੀ ਚੋਣਾਂ ਜਿੱਤੇ ਹਨ। ਅਰਵਿੰਦ ਖੰਨਾ ਦੇ ਪਾਰਟੀ ਛੱਡਣ ਨਾਲ ਕਾਂਗਰਸ ਲਈ ਇਸ ਕਰਕੇ ਵੀ ਝਟਕਾ ਹੈ ਕਿਉਂਕਿ ਸਾਬਕਾ ਮੁੱਖ ਮੰਤਰੀ ਕੈਪਟਨ ਅਮਰਿੰਦਰ ਸਿੰਘ ਦੇ ਕਰੀਬੀ ਰਿਸ਼ਤੇਦਾਰ ਹੋਣ ਕਾਰਨ ਉਹ ਪੰਜਾਬ ਕਾਂਗਰਸ ਦੀਆਂ ਮੁਹਰਲੀਆਂ ਸਫ਼ਾਂ ਵਿਚ ਰਹੇ ਹਨ। ਉਹ ਇਸ ਤੋਂ ਪਹਿਲਾਂ ਸੰਗਰੂਰ ਤੋਂ ਕਾਂਗਰਸ ਦੇ ਵਿਧਾਇਕ ਰਹਿ ਚੁੱਕੇ ਹਨ ਤੇ ਸਾਲ 2004 ਵਿਚ ਕਾਂਗਰਸ ਦੀ ਟਿਕਟ 'ਤੇ ਲੋਕ ਸਭਾ ਦੀ ਚੋਣ ਵੀ ਲੜੀ ਸੀ। ਅੰਮ੍ਰਿਤਸਰ ਤੇ ਗੁਰਦਾਸਪੁਰ ਨਾਲ ਸਬੰਧਤ ਕੁਝ ਵਿਧਾਇਕਾਂ ਦੇ ਵੀ ਅਕਾਲੀ ਦਲ ਵਿਚ ਸ਼ਾਮਲ ਹੋਣ ਦੀਆਂ ਅਫ਼ਵਾਹਾਂ ਜ਼ੋਰ 'ਤੇ ਹਨ।

ਬਸਪਾ ਇਕੱਲੀ ਹੀ ਨਿੱਤਰੇਗੀ ਚੋਣ ਮੈਦਾਨ 'ਚ

ਜਲੰਧਰ: ਬਹੁਜਨ ਸਮਾਜ ਪਾਰਟੀ ਨੇ ਪੰਜਾਬ ਅੰਦਰ ਆਪਣੇ ਬਲਬੂਤੇ 'ਤੇ ਲੋਕ ਸਭਾ ਚੋਣਾਂ ਲੜਨ ਦਾ ਐਲਾਨ ਕੀਤਾ ਹੈ। ਪੰਜਾਬ ਦੇ ਬਸਪਾ ਆਗੂਆਂ ਦੀ ਦਿੱਲੀ ਵਿਖੇ ਬੀਬੀ ਮਾਇਆਵਤੀ ਨਾਲ ਹੋਈ ਮੀਟਿੰਗ ਵਿਚ ਚੋਣ ਰਣਨੀਤੀ ਬਾਰੇ ਵਿਚਾਰ ਵਟਾਂਦਰਾ ਕੀਤਾ ਗਿਆ। ਪਾਰਟੀ ਸੂਤਰਾਂ ਦਾ ਕਹਿਣਾ ਹੈ ਕਿ ਪੰਜਾਬ ਦੇ ਛੇ ਹਲਕਿਆਂ ਤੋਂ ਬਸਪਾ ਨੇ ਪਹਿਲਾਂ ਹੀ ਉਮੀਦਵਾਰਾਂ ਦਾ ਐਲਾਨ ਕੀਤਾ ਹੋਇਆ ਹੈ ਤੇ ਚਾਰ ਉਮੀਦਵਾਰਾਂ ਦੇ ਨਾਵਾਂ ਦੀ ਪ੍ਰਵਾਨਗੀ ਨਵੀਂ ਦਿੱਲੀ ਦੀ ਮੀਟਿੰਗ ਵਿਚ ਦੇ ਦਿੱਤੀ ਗਈ ਹੈ। ਚਾਰ ਹਲਕਿਆਂ ਲਈ ਪ੍ਰਵਾਨਗੀ ਵਾਲੇ ਨਾਵਾਂ ਵਿਚ ਫਰੀਦਕੋਟ ਤੋਂ ਸੰਤ ਰਾਮ ਮੱਲੀਆਂ, ਲੁਧਿਆਣਾ ਤੋਂ ਕੁਲਦੀਪ ਸਿੰਘ, ਅੰਨਦਪੁਰ ਸਾਹਿਬ ਤੋਂ ਉਘੇ ਗਾਇਕ ਕੇ.ਐਸ. ਮੱਖਣ ਤੇ ਗੁਰਦਾਸਪੁਰ ਤੋਂ ਸੁਖਵਿੰਦਰ ਸੁੱਖ ਹਨ। ਜਲੰਧਰ ਹਲਕੇ ਲਈ ਪਾਰਟੀ ਦੇ ਪੁਰਾਣੇ ਤੇ ਸੀਨੀਅਰ ਆਗੂ ਸੁਖਵਿੰਦਰ ਕੋਟਲੀ

ਦਾ ਨਾਂ ਲਿਆ ਜਾ ਰਿਹਾ ਹੈ। ਸੁਖਵਿੰਦਰ ਕੋਟਲੀ ਪਿਛਲੀ ਵਾਰ ਆਦਮਪੁਰ ਵਿਧਾਨ ਸਭਾ ਹਲਕੇ ਤੋਂ ਚੋਣ ਲੜੇ ਸਨ ਤੇ 25 ਹਜ਼ਾਰ ਤੋਂ ਵਧੇਰੇ ਵੋਟ ਲੈ ਗਏ ਸਨ। ਸੰਗਰੂਰ ਹਲਕੇ ਤੋਂ ਹਰਭਜਨ ਸਿੰਘ ਬਡਹੇੜੀ ਦਾ ਨਾਂ ਦੱਸਿਆ ਜਾ ਰਿਹਾ ਹੈ। ਹੁਸ਼ਿਆਰਪੁਰ ਹਲਕੇ ਤੋਂ ਭਗਵਾਨ ਸਿੰਘ ਚੌਹਾਨ ਪਹਿਲਾਂ ਹੀ ਉਮੀਦਵਾਰ ਐਲਾਨੇ ਜਾ ਚੁੱਕੇ ਹਨ। ਸੂਤਰਾਂ ਦਾ ਕਹਿਣਾ ਹੈ ਕਿ ਪਾਰਟੀ ਨੂੰ ਮਜ਼ਬੂਤ ਕਰਨ ਤੇ ਵੋਟ ਰਾਜਨੀਤੀ ਵਿਚ ਆਪਣੀ ਸਥਿਤੀ ਨੂੰ ਸੁਧਾਰਨ ਲਈ ਬਸਪਾ ਨੇ ਇਸ ਵਾਰ ਪਾਰਟੀ ਦੇ ਸਮਰਥਿਤ ਤੇ ਪੁਰਾਣੇ ਆਗੂਆਂ ਨੂੰ ਤਰਜੀਹ ਦੇਣ ਦਾ ਫੈਸਲਾ ਕੀਤਾ ਹੈ। ਬਸਪਾ ਨੇਤਾਵਾਂ ਦਾ ਮੰਨਣਾ ਹੈ ਕਿ ਲੋਕ ਸਭਾ ਉਮੀਦਵਾਰ ਪਹਿਲੇ ਐਲਾਨ ਕੀਤੇ ਜਾਣ ਨਾਲ ਉਮੀਦਵਾਰਾਂ ਨੂੰ ਆਪਣੀ ਸਰਗਰਮੀ ਸ਼ੁਰੂ ਕਰਨ ਵਿਚ ਸੌਖ ਹੋਵੇਗੀ।

ਅਕਾਲੀ ਦਲ (ਅ) ਨੇ ਚਾਰ ਉਮੀਦਵਾਰ ਐਲਾਨੇ

ਚੰਡੀਗੜ੍ਹ: ਸ਼੍ਰੋਮਣੀ ਅਕਾਲੀ ਦਲ (ਅੰਮ੍ਰਿਤਸਰ) ਵੱਲੋਂ ਲੋਕ ਸਭਾ ਦੀਆਂ ਚਾਰ ਸੀਟਾਂ ਲਈ ਉਮੀਦਵਾਰਾਂ ਦੇ ਨਾਵਾਂ ਦਾ ਐਲਾਨ ਕਰ ਦਿੱਤਾ ਗਿਆ ਹੈ। ਪਾਰਟੀ ਵੱਲੋਂ ਭਾਈ ਧਿਆਨ ਸਿੰਘ ਮੰਡ ਨੂੰ ਫਿਰੋਜ਼ਪੁਰ ਤੋਂ ਟਿਕਟ ਦਿੱਤੀ ਗਈ ਹੈ। ਪ੍ਰੋ. ਮਹਿੰਦਰਪਾਲ ਸਿੰਘ ਨੂੰ ਪਟਿਆਲਾ ਤੋਂ ਉਮੀਦਵਾਰ ਬਣਾਇਆ ਗਿਆ ਹੈ। ਸਕੱਤਰ ਜਨਰਲ ਜਸਵੰਤ ਸਿੰਘ ਮਾਨ ਅੰਨਦਪੁਰ ਸਾਹਿਬ ਤੋਂ ਚੋਣ ਲੜਨਗੇ। ਪਾਰਟੀ ਨੇ ਹਰਿਆਣੇ ਦੇ ਕਰਨਾਲ ਹਲਕੇ ਤੋਂ ਪ੍ਰੋ. ਅਜੀਤ ਸਿੰਘ ਕਾਹਲੋਂ ਨੂੰ ਉਮੀਦਵਾਰ ਬਣਾਇਆ ਹੈ। ਦਲ ਵੱਲੋਂ ਪੰਜਾਬ ਦੀਆਂ ਸਾਰੀਆਂ ਤੇਰਾਂ ਸੀਟਾਂ 'ਤੇ ਉਮੀਦਵਾਰ ਖੜ੍ਹੇ ਕਰਨ ਦਾ ਫੈਸਲਾ ਲਿਆ ਗਿਆ ਹੈ। ਪੰਜਾਬ ਤੋਂ ਬਾਹਰ ਰਾਜਸਥਾਨ ਦੇ ਗੰਗਾਨਗਰ ਹਲਕੇ ਤੋਂ ਉਮੀਦਵਾਰ ਖੜ੍ਹਾ ਕੀਤਾ ਜਾਵੇਗਾ। ਇਸ ਤੋਂ ਬਿਨਾਂ ਹਰਿਆਣਾ ਦੇ ਲੋਕ ਸਭਾ ਹਲਕਾ ਕੁਰੂਕਸ਼ੇਤਰ, ਅੰਬਾਲਾ, ਸਿਰਸਾ ਤੇ ਹਿਸਾਰ ਤੋਂ ਵੀ ਉਮੀਦਵਾਰਾਂ ਦੀ ਭਾਲ ਸ਼ੁਰੂ ਕਰ ਦਿੱਤੀ ਗਈ ਹੈ। ਭਾਈ ਧਿਆਨ ਸਿੰਘ ਮੰਡ ਨੂੰ ਲੈ ਕੇ ਬਾਕੀ ਦੇ ਸਾਰੇ ਉਮੀਦਵਾਰ ਦਲ ਦੀ ਟਿਕਟ ਤੋਂ ਪਹਿਲੀ ਵਾਰ ਚੋਣ ਲੜ ਰਹੇ ਹਨ। ਸ. ਸਿਮਰਜੀਤ ਸਿੰਘ ਮਾਨ ਨੂੰ ਚੋਣ ਲੜਾਉਣ ਲਈ ਪਾਰਟੀ ਇਕਜੁੱਟ ਨਹੀਂ ਲੱਗ ਰਹੀ। ਸਕੱਤਰ ਜਨਰਲ ਦੇ ਪਾਰਟੀ ਪ੍ਰਧਾਨ ਦਾ ਹਲਕਾ ਖਡੂਰ ਸਾਹਿਬ ਤੋਂ ਨਾਂ ਦਾ ਐਲਾਨ ਕੀਤੇ ਜਾਣ ਤੋਂ ਬਾਅਦ ਸ. ਮਾਨ ਨੇ ਕਿਹਾ ਕਿ ਉਨ੍ਹਾਂ ਬਾਰੇ ਮੀਟਿੰਗ ਵਿਚ ਕੋਈ ਫੈਸਲਾ ਨਹੀਂ ਹੋਇਆ। ਸ. ਮਾਨ ਨੇ ਸਪਸ਼ਟ ਕੀਤਾ ਕਿ ਉਹ ਪਾਰਟੀ ਦੇ ਹੁਕਮ 'ਤੇ ਹੀ ਚੋਣ ਲੜਨਗੇ ਤੇ ਹਲਕੇ ਬਾਰੇ ਫੈਸਲਾ ਪਾਰਲੀਮਾਨੀ ਬੋਰਡ ਦੇ ਮੈਂਬਰਾਂ ਵੱਲੋਂ ਕੀਤਾ ਜਾਵੇਗਾ।

ਚੰਡੀਗੜ੍ਹ: ਪੀਪਲਜ਼ ਪਾਰਟੀ ਆਫ਼ ਪੰਜਾਬ ਦੇ ਲੋਕ ਸਭਾ ਚੋਣਾਂ ਲਈ ਕਾਂਗਰਸ ਪਾਰਟੀ ਨਾਲ ਰਲੇਵੇਂ ਦੀਆਂ ਕਿਆਸ ਅਰਾਈਆਂ ਨੂੰ ਨਕਾਰਦਿਆਂ, ਪਾਰਟੀ ਪ੍ਰਧਾਨ ਮਨਪ੍ਰੀਤ ਸਿੰਘ ਬਾਦਲ ਨੇ ਅਜਿਹੇ ਕਿਸੇ ਵੀ ਚੋਣ ਸਮਝੌਤੇ ਦੀ ਸੰਭਾਵਨਾ ਨੂੰ ਮੁੱਢੋਂ ਹੀ ਰੱਦ ਕਰ ਦਿੱਤਾ ਹੈ। ਉਨ੍ਹਾਂ ਦਾ ਕਹਿਣਾ ਹੈ ਕਿ ਸਾਂਝਾ ਮੋਰਚਾ ਇਕੱਲਿਆਂ ਹੀ ਸਾਰੀਆਂ 13 ਸੀਟਾਂ 'ਤੇ ਚੋਣ ਲੜੇਗਾ। ਸਾਂਝਾ ਮੋਰਚਾ ਪੀ.ਪੀ.ਪੀ., ਸੀ.ਪੀ.ਐਮ., ਸੀ.ਪੀ.ਐਮ. ਤੇ ਅਕਾਲੀ ਦਲ (ਲੋਕਸੰਗਰਾਮ) 'ਤੇ ਆਧਾਰਤ ਹੈ। ਪੰਜਾਬ ਵਿਚ ਲੋਕ ਸਭਾ ਦੀਆਂ ਹੋਣ ਵਾਲੀਆਂ ਸਾਰੀਆਂ 13 ਸੀਟਾਂ 'ਤੇ ਸਾਂਝਾ ਮੋਰਚਾ ਆਪਣੇ ਉਮੀਦਵਾਰ ਖੜ੍ਹੇ ਕਰੇਗਾ। ਇਸ ਤੋਂ ਇਲਾਵਾ ਕੇਂਦਰ ਸ਼ਾਸਤ ਪ੍ਰਦੇਸ਼ ਚੰਡੀਗੜ੍ਹ ਦੀ ਇਕ ਸੀਟ 'ਤੇ ਵੀ ਸਾਂਝਾ ਮੋਰਚਾ ਚੋਣ ਲੜੇਗਾ। ਸ. ਮਨਪ੍ਰੀਤ ਸਿੰਘ ਬਾਦਲ ਨੇ ਦੱਸਿਆ ਕਿ ਮੀਟਿੰਗ ਵਿਚ ਇਹ ਤੈਅ ਹੋ ਗਿਆ ਕਿ ਪੀ.ਪੀ.ਪੀ. 8 ਸੀਟਾਂ 'ਤੇ, ਖੱਬੀਆਂ ਪਾਰਟੀਆਂ

ਬੈਂਸ ਭਰਾ ਮੁੜ ਦੇਣਗੇ ਅਕਾਲੀ ਦਲ ਨੂੰ ਟੱਕਰ!

ਚੰਡੀਗੜ੍ਹ: ਲੁਧਿਆਣਾ ਵਿਚ ਆਜ਼ਾਦ ਵਿਧਾਨ ਸਭਾ ਚੋਣ ਜਿੱਤ ਕੇ ਅਕਾਲੀ ਦਲ ਦੇ ਸਹਾਇਕ ਵਿਧਾਇਕ ਬਣੇ ਬੈਂਸ ਭਰਾਵਾਂ ਨੇ ਜਗਰਾਉਂ ਦੀ ਫਤਹਿ ਰੈਲੀ ਵਿਚ ਸ਼ਮੂਲੀਅਤ ਨਾ ਕਰਕੇ ਅਕਾਲੀ ਦਲ ਨੂੰ ਅਲਵਿਦਾ ਕਹਿਣ ਦਾ ਸੰਕੇਤ ਦਿੱਤਾ ਹੈ ਤੇ ਵਿਧਾਇਕ ਸਿਮਰਜੀਤ ਸਿੰਘ ਬੈਂਸ ਵੱਲੋਂ ਲੁਧਿਆਣਾ ਲੋਕ ਸਭਾ ਚੋਣ ਲੜਨ ਲਈ ਵੀ ਅੰਦਰੋਂ-ਅੰਦਰ ਤਿਆਰੀ ਖਿੱਚ ਲਈ ਹੈ। ਬਲਵਿੰਦਰ ਸਿੰਘ ਬੈਂਸ ਤੇ ਸਿਮਰਜੀਤ ਸਿੰਘ ਬੈਂਸ ਭਰਾਵਾਂ ਨੇ ਪਿਛਲੀ ਵਿਧਾਨ ਸਭਾ ਚੋਣ ਲੁਧਿਆਣਾ ਸ਼ਹਿਰ ਦੇ ਦੋ ਹਲਕਿਆਂ ਤੋਂ ਆਜ਼ਾਦ

ਚੋਣ ਲੜੀ ਸੀ ਤੇ ਵੱਡੇ ਫਰਕ ਨਾਲ ਜੇਤੂ ਰਹੇ ਸਨ। ਵਿਧਾਨ ਸਭਾ ਚੋਣਾਂ ਤੋਂ ਪਹਿਲਾਂ ਬੈਂਸ ਭਰਾ ਅਕਾਲੀ ਦਲ ਦੇ ਸਰਗਰਮ ਆਗੂ ਸਨ ਪਰ ਦਲ ਵੱਲੋਂ ਬਲਵਿੰਦਰ ਸਿੰਘ ਬੈਂਸ ਨੂੰ ਟਿਕਟ ਦੇ ਦਿੱਤੀ ਤੇ ਸਿਮਰਜੀਤ ਸਿੰਘ ਬੈਂਸ ਨੂੰ ਨਹੀਂ ਦਿੱਤੀ ਗਈ ਸੀ। ਸ. ਸਿਮਰਜੀਤ ਸਿੰਘ ਨੂੰ ਟਿਕਟ ਨਾ ਦਿੱਤੇ ਜਾਣ ਦੇ ਰੋਸ ਵਜੋਂ ਵੱਡੇ ਭਰਾ ਬੈਂਸ ਨੇ ਵੀ ਅਕਾਲੀ ਦਲ ਦੀ ਟਿਕਟ ਵਾਪਸ ਕਰ ਦਿੱਤੀ ਤੇ ਦੋਵੇਂ ਭਰਾ ਆਜ਼ਾਦ ਉਮੀਦਵਾਰ ਵਜੋਂ ਡਟ ਗਏ। ਬੈਂਸ ਭਰਾਵਾਂ ਨੇ ਚੋਣ ਜਿੱਤਣ ਬਾਅਦ ਅਕਾਲੀ ਦਲ ਨਾਲ ਹੀ

ਨੇਤਤਾ ਰੱਖੀ ਤੇ ਵਿਧਾਨ ਸਭਾ ਵਿਚ ਅਕਾਲੀ ਐਸੋਸੀਏਟ ਮੈਂਬਰ ਵਜੋਂ ਹਾਜ਼ਰੀ ਲਵਾਉਂਦੇ ਰਹੇ। ਸ. ਸਿਮਰਜੀਤ ਸਿੰਘ ਬੈਂਸ ਦਾ ਕਹਿਣਾ ਹੈ ਕਿ ਵਿਧਾਨ ਸਭਾ ਚੋਣ ਜਿੱਤਣ ਬਾਅਦ ਉਹ ਨਿਰਸਵਾਰਥ ਅਕਾਲੀ ਦਲ ਨਾਲ ਜੁੜੇ ਸਨ ਪਰ ਪਾਰਟੀ ਵੱਲੋਂ ਉਨ੍ਹਾਂ ਨੂੰ ਕਦੇ ਵੀ ਬਣਦਾ ਸਨਮਾਨ ਨਹੀਂ ਦਿੱਤਾ ਗਿਆ। ਸ. ਬੈਂਸ ਨੇ ਦੱਸਿਆ ਕਿ ਹਫ਼ਤਾ ਪਹਿਲਾਂ ਅਕਾਲੀ ਦਲ ਦੇ ਪ੍ਰਧਾਨ ਸੁਖਬੀਰ ਸਿੰਘ ਬਾਦਲ ਨਾਲ ਲੁਧਿਆਣਾ ਵਿਚ ਉਸ ਦੀ ਮੁਲਾਕਾਤ ਹੋਈ ਸੀ ਤੇ ਉਸ ਮੁਲਾਕਾਤ ਵਿਚ ਹੀ ਸਪਸ਼ਟ ਕਰ ਦਿੱਤਾ ਸੀ ਕਿ ਉਨ੍ਹਾਂ ਨਾਲ ਠੀਕ ਵਰਤਾਓ ਨਹੀਂ ਹੋ ਰਿਹਾ।

ਕਾਂਗਰਸ ਨਾਲ ਕੋਈ ਸਮਝੌਤਾ ਨਹੀਂ: ਮਨਪ੍ਰੀਤ ਸਿੰਘ ਬਾਦਲ

ਚੰਡੀਗੜ੍ਹ: ਪੀਪਲਜ਼ ਪਾਰਟੀ ਆਫ਼ ਪੰਜਾਬ ਦੇ ਲੋਕ ਸਭਾ ਚੋਣਾਂ ਲਈ ਕਾਂਗਰਸ ਪਾਰਟੀ ਨਾਲ ਰਲੇਵੇਂ ਦੀਆਂ ਕਿਆਸ ਅਰਾਈਆਂ ਨੂੰ ਨਕਾਰਦਿਆਂ, ਪਾਰਟੀ ਪ੍ਰਧਾਨ ਮਨਪ੍ਰੀਤ ਸਿੰਘ ਬਾਦਲ ਨੇ ਅਜਿਹੇ ਕਿਸੇ ਵੀ ਚੋਣ ਸਮਝੌਤੇ ਦੀ ਸੰਭਾਵਨਾ ਨੂੰ ਮੁੱਢੋਂ ਹੀ ਰੱਦ ਕਰ ਦਿੱਤਾ ਹੈ। ਉਨ੍ਹਾਂ ਦਾ ਕਹਿਣਾ ਹੈ ਕਿ ਸਾਂਝਾ ਮੋਰਚਾ ਇਕੱਲਿਆਂ ਹੀ ਸਾਰੀਆਂ 13 ਸੀਟਾਂ 'ਤੇ ਚੋਣ ਲੜੇਗਾ। ਸਾਂਝਾ ਮੋਰਚਾ ਪੀ.ਪੀ.ਪੀ., ਸੀ.ਪੀ.ਐਮ., ਸੀ.ਪੀ.ਐਮ. ਤੇ ਅਕਾਲੀ ਦਲ (ਲੋਕਸੰਗਰਾਮ) 'ਤੇ ਆਧਾਰਤ ਹੈ। ਪੰਜਾਬ ਵਿਚ ਲੋਕ ਸਭਾ ਦੀਆਂ ਹੋਣ ਵਾਲੀਆਂ ਸਾਰੀਆਂ 13 ਸੀਟਾਂ 'ਤੇ ਸਾਂਝਾ ਮੋਰਚਾ ਆਪਣੇ ਉਮੀਦਵਾਰ ਖੜ੍ਹੇ ਕਰੇਗਾ। ਇਸ ਤੋਂ ਇਲਾਵਾ ਕੇਂਦਰ ਸ਼ਾਸਤ ਪ੍ਰਦੇਸ਼ ਚੰਡੀਗੜ੍ਹ ਦੀ ਇਕ ਸੀਟ 'ਤੇ ਵੀ ਸਾਂਝਾ ਮੋਰਚਾ ਚੋਣ ਲੜੇਗਾ। ਸ. ਮਨਪ੍ਰੀਤ ਸਿੰਘ ਬਾਦਲ ਨੇ ਦੱਸਿਆ ਕਿ ਮੀਟਿੰਗ ਵਿਚ ਇਹ ਤੈਅ ਹੋ ਗਿਆ ਕਿ ਪੀ.ਪੀ.ਪੀ. 8 ਸੀਟਾਂ 'ਤੇ, ਖੱਬੀਆਂ ਪਾਰਟੀਆਂ



5 ਸੀਟਾਂ 'ਤੇ ਆਪਣੇ ਉਮੀਦਵਾਰ ਖੜ੍ਹੇ ਕਰੇਗਾ। ਸੰਭਵ ਹੈ ਕਿ ਚੰਡੀਗੜ੍ਹ ਦੀ ਇਕ ਸੀਟ 'ਤੇ ਵੀ ਸਾਂਝਾ ਮੋਰਚਾ ਤਾਕਤ ਅਜ਼ਮਾਈ ਕਰੇਗਾ। ਸ. ਬਾਦਲ ਨੇ ਕਿਹਾ ਕਿ ਸਾਂਝਾ ਮੋਰਚਾ

ਚੱਲੀ ਸੀ ਪਰ ਉਨ੍ਹਾਂ ਪੀ.ਪੀ.ਪੀ. ਨੂੰ 'ਆਪ' ਵਿਚ ਰਲਣ ਲਈ ਕਿਹਾ ਸੀ ਜੋ ਮਨਜ਼ੂਰ ਨਹੀਂ ਸੀ। ਸ. ਮਨਪ੍ਰੀਤ ਸਿੰਘ ਬਾਦਲ ਨੇ ਕਿਹਾ ਕਿ ਪਾਰਟੀ ਵੱਲੋਂ ਸ਼ੁਰੂ ਕੀਤੀ ਪੁੱਤ ਬਚਾਓ ਮੁਹਿੰਮ ਦੌਰਾਨ ਰਾਜ ਵਿਚ ਵੱਡੇ ਗਏ ਫਾਰਮਾਂ 'ਤੇ ਅਧਾਰਤ ਰਿਪੋਰਟ ਮਾਰਚ ਦੇ ਪਹਿਲੇ ਹਫ਼ਤੇ ਨਸ਼ਰ ਕੀਤੀ ਜਾਵੇਗੀ। ਕਿਹਾ ਕਿ ਪੰਜਾਬ ਵਿਚ ਇਸ ਵੇਲੇ ਆਰਥਿਕਤਾ ਨਾਲੋਂ ਨਸਲਕ੍ਰਮੀ ਦਾ ਮੁੱਦਾ ਵੱਡਾ ਬਣਿਆ ਹੋਇਆ ਹੈ ਕਿਉਂਕਿ ਸੂਬੇ ਦੀ ਨੌਜਵਾਨੀ ਨਸ਼ਿਆਂ ਵਿਚ ਗਰਕ ਹੋ ਕੇ ਰਹਿ ਗਈ ਹੈ। ਉਨ੍ਹਾਂ ਕਿਹਾ ਕਿ ਇਹ ਨਸ਼ੇ ਬਾਹਰੋਂ ਨਹੀਂ, ਬਲਕਿ ਪੰਜਾਬ ਵਿਚ ਹੀ ਬਣਦੇ ਹਨ। ਉਨ੍ਹਾਂ ਦਾ ਕਹਿਣਾ ਸੀ ਕਿ ਜੇਕਰ ਨਸ਼ੇ ਸਰਹੱਦ ਪਾਰੋਂ ਆਉਂਦੇ ਹਨ ਤਾਂ ਜੰਮੂ-ਕਸ਼ਮੀਰ, ਗੁਜਰਾਤ ਤੇ ਰਾਜਸਥਾਨ ਸੂਬਿਆਂ ਵਿਚ ਨਸ਼ਿਆਂ ਦਾ ਪਸਾਰ ਕਿਉਂ ਨਹੀਂ ਹੋ ਰਿਹਾ। ਉਨ੍ਹਾਂ ਕਿਹਾ ਕਿ ਸਾਕਾ ਨੀਲਾ ਤਾਰਾ ਮਾਮਲੇ 'ਤੇ ਕਾਂਗਰਸ ਤੇ ਅਕਾਲੀ ਦਲ ਰਾਜਨੀਤੀ ਕਰ ਰਹੀਆਂ ਹਨ।

ਬਾਦਲਾਂ ਦੇ ਬਚਾਅ ਵਿਚ ਨਿੱਤਰ ਪਈ ਸ਼੍ਰੋਮਣੀ ਕਮੇਟੀ

ਅੰਮ੍ਰਿਤਸਰ: ਸ਼੍ਰੋਮਣੀ ਅਕਾਲੀ ਦਲ ਦੇ ਪ੍ਰਧਾਨ ਤੇ ਉਪ ਮੁੱਖ ਮੰਤਰੀ ਸੁਖਬੀਰ ਸਿੰਘ ਬਾਦਲ ਤੇ ਆਮ ਆਦਮੀ ਪਾਰਟੀ ਦੇ ਆਗੂ ਤੇ ਉਘੇ ਸਿੱਖ ਵਕੀਲ ਐਚ.ਐਸ. ਫੂਲਕਾ ਵਿਚਾਲੇ ਨਵੰਬਰ 1984 ਸਿੱਖ ਵਿਰੋਧੀ ਦੰਗਿਆਂ ਦੇ ਪੀੜਤਾਂ ਦੇ ਕੇਸ ਲੜਨ ਲਈ ਫੀਸ ਲੈਣ ਸਬੰਧੀ ਚੱਲ ਰਹੀ ਸ਼ਬਦੀ ਜੰਗ ਦੌਰਾਨ ਸ਼੍ਰੋਮਣੀ ਕਮੇਟੀ ਬਾਦਲਾਂ ਦੇ ਬਚਾਅ ਵਿਚ ਨਿੱਤਰੀ ਹੈ। ਸ਼੍ਰੋਮਣੀ ਕਮੇਟੀ ਨੇ ਆਖਿਆ ਹੈ ਕਿ ਸ. ਫੂਲਕਾ ਵੱਲੋਂ ਸਿਫਾਰਸ਼ ਕੀਤੇ ਗਏ ਵਕੀਲਾਂ ਨੂੰ 42 ਲੱਖ ਰੁਪਏ ਦਿੱਤੇ ਗਏ ਸਨ।

ਸ਼੍ਰੋਮਣੀ ਕਮੇਟੀ ਦੇ ਪ੍ਰਧਾਨ ਜਥੇਦਾਰ ਅਵਤਾਰ ਸਿੰਘ ਮੱਕੜ ਵੱਲੋਂ ਜਾਰੀ ਬਿਆਨ ਵਿਚ ਦੱਸਿਆ ਗਿਆ ਕਿ ਸ਼੍ਰੋਮਣੀ ਕਮੇਟੀ ਨੇ 1984 ਸਿੱਖ ਕਤਲੇਆਮ ਦੇ ਪੀੜਤਾਂ ਦਾ ਕੇਸ ਲੜਨ ਲਈ ਐਚ.ਐਸ. ਫੂਲਕਾ ਦੇ ਸਿਫਾਰਸ਼ ਕੀਤੇ ਵਕੀਲਾਂ ਦੇ ਪੈਨਲ ਨੂੰ 42 ਲੱਖ ਰੁਪਏ ਦੀ ਫੀਸ ਦਿੱਤੀ। ਸ. ਫੂਲਕਾ ਦੇ ਪ੍ਰਸਤਾਵ ਉੱਤੇ ਸ਼੍ਰੋਮਣੀ ਕਮੇਟੀ ਨੇ ਅਪਰੈਲ 2010 ਤੋਂ ਅਗਸਤ 2010 ਵਿਚ ਦੋ ਮਤੇ ਪਾਸ ਕੀਤੇ ਸਨ ਜਿਨ੍ਹਾਂ ਵਿਚ ਉਕਤ 5 ਵਕੀਲਾਂ ਨੂੰ ਫੀਸ ਦੇਣ ਲਈ ਪ੍ਰਵਾਨਗੀ ਦਿੱਤੀ ਗਈ। ਇਨ੍ਹਾਂ ਵਕੀਲਾਂ ਨੂੰ 1984 ਸਿੱਖ ਕਤਲੇਆਮ ਦੇ ਪੀੜਤਾਂ ਦਾ ਕੇਸ ਲੜਨ ਲਈ ਦਿੱਲੀ ਦੀਆਂ ਵੱਖ-ਵੱਖ ਅਦਾਲਤਾਂ ਵਿਚ ਕੇਸ ਲੜਨ ਦੀ ਜ਼ਿੰਮੇਵਾਰੀ ਦਿੱਤੀ ਗਈ। ਇਸ ਦੌਰਾਨ ਸ. ਫੂਲਕਾ ਨੇ ਜਦੋਂ ਵੀ ਸ਼੍ਰੋਮਣੀ ਕਮੇਟੀ

ਨੂੰ ਇਸ ਸਬੰਧੀ ਫੀਸ ਦਾ ਬਿੱਲ ਦਿੱਤਾ, ਉਸ ਦੀ ਤੁਰੰਤ ਅਦਾਇਗੀ ਕੀਤੀ ਗਈ। ਇਨ੍ਹਾਂ ਸਾਰੇ ਕੇਸਾਂ ਦੀ ਪੈਰਵੀ ਕਰਨ ਦੀ ਸਾਰੀ ਜ਼ਿੰਮੇਵਾਰੀ ਸ. ਫੂਲਕਾ ਨੂੰ ਦਿੱਤੀ ਗਈ ਸੀ ਜਦੋਂਕਿ ਉਨ੍ਹਾਂ ਨੇ ਇਨ੍ਹਾਂ ਕੇਸਾਂ ਦੀ ਕੋਈ ਸਟੇਟਸ ਰਿਪੋਰਟ ਸ਼੍ਰੋਮਣੀ ਕਮੇਟੀ ਨੂੰ ਨਹੀਂ ਦਿੱਤੀ। ਉਨ੍ਹਾਂ ਕਿਹਾ ਕਿ ਸ਼੍ਰੋਮਣੀ ਕਮੇਟੀ ਨੇ ਸਿੱਖ ਕਤਲੇਆਮ ਦੇ ਪੀੜਤਾਂ ਦੇ ਕੇਸਾਂ ਦੀ ਪੂਰੀ ਪੈਰਵੀ ਕੀਤੀ ਹੈ ਤੇ ਇਸ ਬਾਰੇ ਸ. ਫੂਲਕਾ ਵੱਲੋਂ ਇਕੱਲੇ ਹੀਰੋ ਬਣਨਾ ਜਾਇਜ਼ ਨਹੀਂ ਹੈ। ਇਸ ਸਬੰਧੀ ਕੇਸ ਦੇ ਅੱਠ ਪੀੜਤ ਅਦਾਲਤਾਂ ਵਿਚ ਕੇਸ ਹਾਰ ਗਏ ਸਨ ਤਾਂ ਸ਼੍ਰੋਮਣੀ ਕਮੇਟੀ ਨੇ ਹਾਈਕੋਰਟ ਵਿਚ ਰੀਵਿਊ ਪਟੀਸ਼ਨਾਂ ਪਾਈਆਂ ਜਿਨ੍ਹਾਂ ਉੱਤੇ ਸ਼੍ਰੋਮਣੀ ਕਮੇਟੀ ਨੇ ਲੱਖਾਂ ਰੁਪਏ ਦੀ ਅਦਾਇਗੀ ਕੀਤੀ।

ਦੂਜੇ ਪਾਸੇ ਸ. ਫੂਲਕਾ ਨੇ ਆਖਿਆ ਹੈ ਕਿ ਉਹ ਇਕੱਲੇ ਨਹੀਂ ਸਗੋਂ ਹੋਰ ਕਈ ਸੀਨੀਅਰ ਵਕੀਲ ਹਨ ਜਿਨ੍ਹਾਂ ਨੇ ਨਵੰਬਰ 1984 ਦੇ ਸਿੱਖ ਵਿਰੋਧੀ ਦੰਗਿਆਂ ਦੇ ਮਾਮਲੇ ਵਿਚ ਕੋਈ ਫੀਸ ਨਹੀਂ ਵਸੂਲ ਕੀਤੀ ਸੀ। ਉਨ੍ਹਾਂ ਵਿਚੋਂ ਵਕੀਲ ਦੁਜ਼ੀਅਤ ਦਦੇ ਵੀ ਸ਼ਾਮਲ ਸਨ ਜਿਨ੍ਹਾਂ ਦੀ ਆਮ ਫੀਸ ਸੱਤ ਲੱਖ ਰੁਪਏ ਹੈ। ਉਹ ਸੱਜਣ ਕੁਮਾਰ ਕੇਸ ਵਿਚ ਬਿਨਾਂ ਕੋਈ ਫੀਸ ਲਏ ਲੜੇ ਸਨ। ਇਸੇ ਤਰ੍ਹਾਂ ਸੀਨੀਅਰ ਐਡਵੋਕੇਟ ਰਵੀ ਸ਼ੰਕਰ ਪ੍ਰਸਾਦ ਜਿਨ੍ਹਾਂ ਦੀ ਆਮ ਫੀਸ ਚਾਰ ਲੱਖ ਰੁਪਏ ਹੈ, ਨੇ ਵੀ ਬਿਨਾਂ ਫੀਸ ਲਏ ਕੇਸ ਲੜਿਆ। ਨਵੰਬਰ 1984 ਸਿੱਖ ਵਿਰੋਧੀ ਦੰਗਿਆਂ ਦੇ ਕੇਸਾਂ ਵਿਚ



ਉਨ੍ਹਾਂ ਕਦੇ ਵੀ ਸ਼੍ਰੋਮਣੀ ਕਮੇਟੀ ਜਾਂ ਦਿੱਲੀ ਕਮੇਟੀ ਕੋਲੋਂ ਕੋਈ ਫੀਸ ਨਹੀਂ ਲਈ ਹੈ। ਇਸ ਮਾਮਲੇ ਤੋਂ ਇਲਾਵਾ ਹੋਰ ਕੇਸਾਂ ਵਿਚ ਆਪਣੇ ਕਿੱਤੇ ਦੇ ਆਧਾਰ 'ਤੇ ਜ਼ਰੂਰ ਫੀਸ ਲਈ ਹੈ।

ਉਪਰ, ਸ਼੍ਰੋਮਣੀ ਅਕਾਲੀ ਦਲ ਦਿੱਲੀ ਪ੍ਰਦੇਸ਼ ਪ੍ਰਧਾਨ ਮਨਜੀਤ ਸਿੰਘ ਜੀ.ਕੇ. ਤੇ ਮਨਜਿੰਦਰ ਸਿੰਘ ਸਿਰਸਾ ਨੇ ਸਾਂਝੇ ਤੌਰ 'ਤੇ ਐਡਵੋਕੇਟ ਐਚ.ਐਸ. ਫੂਲਕਾ ਦੇ ਖਿਲਾਫ ਮੋਰਚਾ ਖੋਲ੍ਹਦਿਆਂ ਪੁੱਛਿਆ ਕਿ ਉਹ ਕਿਸ ਨੈਤਿਕਤਾ ਦੇ ਆਧਾਰ 'ਤੇ ਆਮ ਆਦਮੀ ਪਾਰਟੀ ਦੇ ਉਮੀਦਵਾਰ ਦੇ

ਜਗਦੀਸ਼ ਟਾਈਟਲਰ ਨੂੰ ਪੇਸ਼ ਹੋਣ ਦਾ ਹੁਕਮ

ਨਵੀਂ ਦਿੱਲੀ: ਸਿੱਖ ਕਤਲੇਆਮ ਦੇ ਕੇਸਾਂ ਵਿਚ ਪੀੜਤਾਂ ਵੱਲੋਂ ਪੇਸ਼ ਹੋਣ ਵਾਲੇ ਵਕੀਲ ਵੱਲੋਂ ਦਾਇਰ ਹੱਤਕ ਦੇ ਕੇਸ ਵਿਚ ਦਿੱਲੀ ਦੀ ਅਦਾਲਤ ਨੇ ਕਾਂਗਰਸ ਆਗੂ ਜਗਦੀਸ਼ ਟਾਈਟਲਰ ਨੂੰ 31 ਮਈ ਨੂੰ ਪੇਸ਼ ਹੋਣ ਦਾ ਹੁਕਮ ਦਿੱਤਾ ਹੈ। ਵਧੀਕ ਚੀਫ ਮੈਟਰੋਪੋਲੀਟਨ ਮੈਜਿਸਟਰੇਟ ਗੌਰਵ ਰਾਓ ਨੇ ਟਾਈਟਲਰ ਨੂੰ 31 ਮਈ ਨੂੰ ਖੁਦ ਪੇਸ਼ ਹੋਣ ਲਈ ਕਿਹਾ ਹੈ। ਉਸ ਦਿਨ ਹੀ ਅਦਾਲਤ ਵੱਲੋਂ ਉਨ੍ਹਾਂ ਵਿਰੁੱਧ ਦੋਸ਼ ਆਇਦ ਕਰਨ ਦੀ ਸੰਭਾਵਨਾ ਹੈ। ਸੁਣਵਾਈ ਦੌਰਾਨ ਟਾਈਟਲਰ ਵੱਲੋਂ ਪੇਸ਼ ਹੋਏ ਵਕੀਲ ਨੇ ਕਿਹਾ ਕਿ ਕਾਂਗਰਸ ਆਗੂ ਨੂੰ ਖੁਦ ਪੇਸ਼ ਹੋਣ ਲਈ ਨਹੀਂ ਕਿਹਾ ਜਾ ਸਕਦਾ।

ਟਾਈਟਲਰ ਵਿਰੁੱਧ ਇਹ ਕੇਸ ਵਕੀਲ ਐਚ. ਐਸ. ਫੂਲਕਾ ਨੇ ਦਾਇਰ ਕੀਤਾ ਸੀ। ਉਨ੍ਹਾਂ ਦੋਸ਼ ਲਾਇਆ ਸੀ ਕਿ ਇਕ ਚੈਨਲ 'ਤੇ 7 ਸਤੰਬਰ 2004 ਨੂੰ ਪ੍ਰਸਾਰਤ ਪ੍ਰੋਗਰਾਮ ਵਿਚ ਕਾਂਗਰਸ ਆਗੂ ਨੇ ਉਨ੍ਹਾਂ ਵਿਰੁੱਧ ਟਿੱਪਣੀਆਂ ਕੀਤੀਆਂ। ਸ. ਫੂਲਕਾ ਨੇ ਇਹ ਸ਼ਿਕਾਇਤ 2006 ਵਿਚ ਦਾਇਰ ਕੀਤੀ ਸੀ। ਸ. ਫੂਲਕਾ ਵੱਲੋਂ ਪੇਸ਼ ਵਕੀਲ ਕਾਮਨਾ ਵੇਹਰਾ ਨੇ ਇਸ ਤੋਂ ਪਹਿਲਾਂ ਅਦਾਲਤ ਨੂੰ ਦੱਸਿਆ ਸੀ ਕਿ ਟਾਈਟਲਰ ਵਿਰੁੱਧ ਆਈ.ਪੀ.ਸੀ. ਦੀ ਧਾਰਾ 506 ਅਧੀਨ ਫੌਜਦਾਰੀ ਸਾਜ਼ਿਸ਼ ਦੇ ਦੋਸ਼ ਤਹਿਤ ਵੀ ਸੁਣਵਾਈ ਹੋਵੇ।

ਵਕੀਲਾਂ ਨੂੰ ਸਿਰਫ ਸੱਤ ਲੱਖ ਰੁਪਏ ਦਿੱਤੇ: ਫੂਲਕਾ

ਲੁਧਿਆਣਾ: ਲੋਕ ਸਭਾ ਹਲਕਾ ਲੁਧਿਆਣਾ ਤੋਂ ਆਮ ਆਦਮੀ ਪਾਰਟੀ (ਆਪ) ਦੇ ਉਮੀਦਵਾਰ ਐਡਵੋਕੇਟ ਐਚ.ਐਸ. ਫੂਲਕਾ ਨੇ ਉਪ ਮੁੱਖ ਮੰਤਰੀ ਸੁਖਬੀਰ ਬਾਦਲ ਵੱਲੋਂ ਉਨ੍ਹਾਂ ਉੱਪਰ ਪੈਸੇ ਲੈ ਕੇ ਕੇਸ ਲੜਨ ਦੇ ਲਾਏ ਦੋਸ਼ਾਂ ਦੇ ਖੰਡਨ ਤੋਂ ਬਾਅਦ ਉਨ੍ਹਾਂ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਪ੍ਰਧਾਨ ਜਥੇਦਾਰ ਅਵਤਾਰ ਸਿੰਘ ਮੱਕੜ ਦੇ ਦੋਸ਼ਾਂ ਦਾ ਵੀ ਖੰਡਨ ਕੀਤਾ ਹੈ।

ਜਥੇਦਾਰ ਮੱਕੜ ਨੇ ਕਿਹਾ ਹੈ ਕਿ ਸ਼੍ਰੋਮਣੀ ਕਮੇਟੀ ਨੇ ਸ. ਫੂਲਕਾ ਵੱਲੋਂ ਸੁਝਾਏ ਵਕੀਲਾਂ ਦੇ ਪੈਨਲ ਨੂੰ 42 ਲੱਖ ਰੁਪਏ ਅਦਾ ਕੀਤੇ ਹਨ। ਸ. ਫੂਲਕਾ ਨੇ ਇਸ ਦੇ ਜੁਆਬ ਵਿਚ ਕਿਹਾ ਹੈ ਕਿ ਵਕੀਲਾਂ ਨੂੰ ਹਾਲੇ ਤੱਕ ਸੱਤ ਲੱਖ ਰੁਪਏ ਹੀ ਦਿੱਤੇ ਗਏ ਹਨ। ਉਨ੍ਹਾਂ ਨੇ ਕਿਹਾ ਕਿ ਸ਼੍ਰੋਮਣੀ ਕਮੇਟੀ ਨੇ ਸਿੱਧੇ ਤੌਰ 'ਤੇ ਪੰਜ ਵਕੀਲਾਂ ਨੂੰ ਜਗਦੀਸ਼ ਟਾਈਟਲਰ ਤੇ ਸੱਜਣ ਕੁਮਾਰ ਦੇ ਕੇਸਾਂ ਵਿਚ 42 ਲੱਖ ਰੁਪਏ ਦੇਣੇ ਤੈਅ ਕੀਤੇ ਸਨ। ਉਨ੍ਹਾਂ ਨੇ ਇਨ੍ਹਾਂ ਵਕੀਲਾਂ ਤੋਂ ਪਤਾ ਕੀਤਾ ਹੈ ਇਨ੍ਹਾਂ ਨੂੰ ਸੱਤ ਲੱਖ ਰੁਪਏ ਹੀ ਦਿੱਤੇ ਗਏ ਹਨ। 42 ਲੱਖ ਰੁਪਏ ਦੀ ਰਕਮ ਅਦਾ ਕਰਨ ਦਾ ਬਿਆਨ ਦੇ ਕੇ ਜਥੇਦਾਰ ਨੇ ਸਿੱਖ ਸੰਗਤਾਂ ਨੂੰ ਗੁੰਮਰਾਹ ਕੀਤਾ ਹੈ। ਉਨ੍ਹਾਂ ਦੱਸਿਆ ਕਿ ਇਨ੍ਹਾਂ ਵਕੀਲਾਂ ਵਿਚ ਕਾਮਨਾ ਵੇਹਰਾ ਨੂੰ 20 ਕੇਸ ਲੜਨ ਲਈ 5 ਲੱਖ, ਗੁਰਬਖਸ਼ ਸਿੰਘ ਨੂੰ ਚਾਰ ਕੇਸਾਂ ਲਈ ਇਕ ਲੱਖ, ਜਗਜੀਤ ਸਿੰਘ ਨੂੰ ਪੰਜ ਕੇਸ ਲੜਨ ਲਈ ਇਕ ਲੱਖ ਦਿੱਤੇ ਹਨ, ਜਦਕਿ ਜਸਮੀਤ ਸਿੰਘ ਨੂੰ 5 ਕੇਸ ਲੜਨ ਬਦਲੇ ਹਾਲੇ ਤੱਕ ਫੁੱਟੀ ਕੱਢੀ ਵੀ ਨਹੀਂ ਦਿੱਤੀ ਗਈ। 42 ਲੱਖ ਦੀ ਅਦਾਇਗੀ ਦੱਸ ਕੇ ਇਨ੍ਹਾਂ ਵਕੀਲਾਂ ਦੀ ਤੌਹਿਨ ਕੀਤੀ ਹੈ। ਜਦਕਿ ਇੰਨੀ ਘੱਟ ਫੀਸ 'ਤੇ ਲੜਨ ਬਦਲੇ ਵਕੀਲਾਂ ਦਾ ਧੰਨਵਾਦ ਕਰਨਾ ਚਾਹੀਦਾ ਹੈ। ਉਨ੍ਹਾਂ ਕਿਹਾ ਸ਼੍ਰੋਮਣੀ ਕਮੇਟੀ ਦੇ ਦੇਣ-ਲੈਣ ਦਾ ਉਨ੍ਹਾਂ ਨਾਲ ਕੋਈ ਸਬੰਧ ਨਹੀਂ।

ਤੌਰ 'ਤੇ ਚੋਣ ਲੜ ਰਹੇ ਹਨ ਜਦੋਂਕਿ ਉਸ ਪਾਰਟੀ ਨੇ ਦਿੱਲੀ ਵਿਚ ਕਾਂਗਰਸ ਨਾਲ ਮਿਲ ਕੇ ਸਰਕਾਰ ਕਾਇਮ ਕੀਤੀ ਸੀ। ਉਕਤ ਆਗੂਆਂ ਨੇ ਦਾਅਵਾ ਕੀਤਾ ਕਿ ਫੂਲਕਾ ਦੇ ਕਹਿਣ 'ਤੇ ਕਰੋੜਾਂ ਰੁਪਏ ਕਮੇਟੀ ਵੱਲੋਂ ਫੂਲਕਾ ਵੱਲੋਂ ਨਾਮਜ਼ਦ ਵਕੀਲਾਂ ਦੇ ਪੈਨਲ ਨੂੰ ਦਿੱਤੇ ਗਏ ਤੇ ਨਾਲ ਹੀ ਅਫਸੋਸ

ਪ੍ਰਗਟਾਇਆ ਕਿ ਬੀਤੇ 29 ਸਾਲਾਂ ਵਿਚ ਫੂਲਕਾ ਪੈਨਲ ਵੱਲੋਂ ਲੜੇ ਗਏ ਪੀੜਤ ਪਰਿਵਾਰਾਂ ਦੇ ਮੁਕੱਦਮੇ ਕਿਸੇ ਸਨਮਾਨਜਨਕ ਅੰਤ ਤੱਕ ਨਹੀਂ ਪੁੱਜ ਸਕੇ। ਉਨ੍ਹਾਂ ਦੋਸ਼ ਲਾਇਆ ਕਿ ਫੂਲਕਾ ਕੌਮ ਨੂੰ ਮੱਝਪਾਰ ਵਿਚ ਹੀ ਛੱਡ ਕੇ ਆਪਣੀ ਸਿਆਸਤ ਵਿਚ ਰੁੱਝ ਗਏ ਹਨ।

ਸ਼ਮਸ਼ੇਰ ਸਿੰਘ ਤੇ ਗੁਰਮੀਤ ਸਿੰਘ ਦੀ ਰਿਹਾਈ ਲਈ ਬਾਦਲ ਨੇ ਭਰੀ ਹਾਮੀ

ਚੰਡੀਗੜ੍ਹ: ਸਾਬਕਾ ਪ੍ਰਧਾਨ ਮੰਤਰੀ ਰਾਜੀਵ ਗਾਂਧੀ ਦੇ ਕਤਲ ਕੇਸ ਦੇ ਦੋਸ਼ੀਆਂ ਨੂੰ ਰਿਹਾਅ ਕਰਨ ਲਈ ਤਾਮਿਲਨਾਡੂ ਸਰਕਾਰ ਦੇ ਫੈਸਲੇ ਤੋਂ ਦੋ ਦਿਨਾਂ ਬਾਅਦ ਪੰਜਾਬ ਦੇ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਨੇ ਕਿਹਾ ਕਿ ਉਨ੍ਹਾਂ ਦੀ ਸਰਕਾਰ ਸਾਬਕਾ ਮੁੱਖ ਮੰਤਰੀ ਬੇਅੰਤ ਸਿੰਘ ਕਤਲ ਕੇਸ ਦੇ ਦੋਸ਼ੀ ਸ਼ਮਸ਼ੇਰ ਸਿੰਘ ਤੇ ਗੁਰਮੀਤ ਸਿੰਘ ਦੇ ਕੇਸਾਂ 'ਤੇ ਕਾਨੂੰਨੀ ਤੌਰ 'ਤੇ ਘੋਖ ਕਰੇਗੀ ਕਿ ਕੀ ਕੁਝ ਹੋ ਸਕਦਾ ਹੈ।



ਪੰਜਾਬ ਹਰਿਆਣਾ ਹਾਈ ਕੋਰਟ ਬਾਰ ਐਸੋਸੀਏਸ਼ਨ ਨੂੰ ਇਕ ਕਰੋੜ ਰੁਪਏ ਦੀ ਗ੍ਰਾਂਟ ਦੇਣ ਦਾ ਐਲਾਨ ਕਰਨ ਮਗਰੋਂ ਸ. ਬਾਦਲ ਨੇ ਪੱਤਰਕਾਰਾਂ ਨਾਲ ਗੱਲਬਾਤ ਦੌਰਾਨ ਤਾਮਿਲਨਾਡੂ ਸਰਕਾਰ ਦੇ ਫੈਸਲੇ 'ਤੇ ਕੋਈ ਵੀ ਕਿੱਤ ਕਰਨ ਤੋਂ ਇਨਕਾਰ ਕਰ ਦਿੱਤਾ ਪਰ ਇੰਨਾ ਕਿਹਾ ਕਿ ਸ਼ਮਸ਼ੇਰ ਸਿੰਘ ਤੇ ਗੁਰਮੀਤ ਸਿੰਘ ਦੀ ਰਿਹਾਈ ਦੇ ਕੇਸਾਂ 'ਤੇ ਕਾਨੂੰਨੀ ਨੁਕਤਾ ਨਿਗਾਹ ਤੋਂ ਘੋਖ ਕੀਤੀ

ਜਾਵੇਗੀ। ਹਾਈ ਕੋਰਟ ਇਨ੍ਹਾਂ ਦੀ ਅਗਾਊਂ ਰਿਹਾਈ ਦੀਆਂ ਅਪੀਲਾਂ ਬਾਰੇ ਕੇਂਦਰ ਸਰਕਾਰ ਤੋਂ ਚੰਡੀਗੜ੍ਹ ਪ੍ਰਸ਼ਾਸਨ ਨੂੰ ਫੈਸਲਾ ਕਰਨ ਬਾਰੇ ਪਹਿਲਾਂ ਹੀ ਆਖ ਚੁੱਕੀ ਹੈ। ਬੁਝੈਲ ਜੇਲੂ ਵਿਚ ਬੰਦ ਸ਼ਮਸ਼ੇਰ ਸਿੰਘ ਤੇ ਗੁਰਮੀਤ ਸਿੰਘ ਨੇ ਆਪਣੀ ਅਪੀਲ ਵਿਚ ਕਿਹਾ ਸੀ ਕਿ ਹੋਰਨਾਂ ਕੈਦੀਆਂ ਨੂੰ 14 ਸਾਲਾਂ ਦੀ ਕੈਦ ਪੂਰੀ ਹੋਣ ਤੋਂ ਬਾਅਦ ਰਿਹਾਈ ਕੀਤੀ ਜਾਂਦੀ ਹੈ ਪਰ ਉਨ੍ਹਾਂ ਨਾਲ ਭੇਦਭਾਵ ਕੀਤਾ ਗਿਆ ਹੈ ਤੇ ਸਰਕਾਰ ਜਾਣਬੁੱਝ ਕੇ ਉਨ੍ਹਾਂ ਦੇ ਕੇਸਾਂ 'ਤੇ ਗੌਰ ਨਹੀਂ ਕਰ ਰਹੀ।

ਸਿੱਖ ਕਤਲੇਆਮ ਦੀ ਜਲਦ ਜਾਂਚ ਲਈ ਕੇਜਰੀਵਾਲ ਨੇ ਲਿਖੀ ਚਿੱਠੀ

ਨਵੀਂ ਦਿੱਲੀ: ਆਮ ਆਦਮੀ ਪਾਰਟੀ ਦੇ ਕਨਵੀਨਰ ਤੇ ਸਾਬਕਾ ਮੁੱਖ ਮੰਤਰੀ ਅਰਵਿੰਦ ਕੇਜਰੀਵਾਲ ਨੇ ਉਪ ਰਾਜਪਾਲ ਨਜੀਬ ਜੰਗ ਨੂੰ ਬੇਨਤੀ ਕੀਤੀ ਹੈ ਕਿ ਉਹ 1984 ਦੇ ਸਿੱਖ ਵਿਰੋਧੀ ਦੰਗਿਆਂ ਲਈ ਵਿਸ਼ੇਸ਼ ਜਾਂਚ ਟੀਮ ਬਣਾਉਣ ਦੀ ਪ੍ਰਕਿਰਿਆ ਛੇਤੀ ਸ਼ੁਰੂ ਕਰਨ। ਸ. ਜੰਗ ਨੂੰ ਲਿਖੀ ਚਿੱਠੀ ਵਿਚ ਸ੍ਰੀ ਕੇਜਰੀਵਾਲ ਨੇ ਕਿਹਾ ਹੈ ਕਿ ਕੁਝ ਗਵਾਹ ਬਹੁਤ ਹੀ ਬਜ਼ੁਰਗ ਹਨ ਤੇ ਵਿਸ਼ੇਸ਼ ਜਾਂਚ ਟੀਮ ਬਣਾ ਕੇ ਉਨ੍ਹਾਂ ਨੂੰ ਇਨਸਾਫ ਦਿੱਤਾ ਜਾ ਸਕਦਾ ਹੈ। ਇਸ ਲਈ ਉਹ ਟੀਮ ਦੇ ਗਠਨ ਵਿਚ ਤੇਜ਼ੀ ਲਿਆਉਣ ਦੀ ਬੇਨਤੀ ਕਰਦੇ ਹਨ।



ਚਿੱਠੀ ਵਿਚ ਸ੍ਰੀ ਕੇਜਰੀਵਾਲ ਨੇ ਉਨ੍ਹਾਂ ਦੀ ਸਰਕਾਰ ਦੇ ਫੈਸਲੇ ਨੂੰ ਹਮਾਇਤ ਦੇਣ ਲਈ ਸ੍ਰੀ ਜੰਗ ਦਾ ਧੰਨਵਾਦ ਕੀਤਾ ਤੇ ਕਿਹਾ ਕਿ ਦੋਸ਼ ਦੀ ਰਾਜਧਾਨੀ ਦੇ ਇਤਿਹਾਸ ਵਿਚ ਵਾਪਰੇ ਦਰਦਨਾਕ ਦੰਗਿਆਂ ਦੀ ਢੁਕਵੀਂ ਤੇ ਨਿਰਪੱਖ ਜਾਂਚ ਲਈ ਦਿੱਲੀ ਤੋਂ ਬਾਹਰ ਦੇ ਪੁਲਿਸ ਅਧਿਕਾਰੀਆਂ ਨੂੰ ਨਿਯੁਕਤ

ਕੀਤਾ ਜਾਵੇ। ਸ੍ਰੀ ਕੇਜਰੀਵਾਲ ਨੇ ਵਿਸ਼ੇਸ਼ ਜਾਂਚ ਟੀਮ ਵਿਚ ਤਾਇਨਾਤੀ ਲਈ ਦਿੱਲੀ ਤੋਂ ਬਾਹਰ ਦੇ ਤਿੰਨ ਸੀਨੀਅਰ ਆਈ.ਪੀ.ਐਸ. ਅਧਿਕਾਰੀਆਂ ਦੇ ਨਾਂ ਵੀ ਸੁਝਾਏ ਹਨ। ਆਮ ਆਦਮੀ ਪਾਰਟੀ ਦੀ ਸਰਕਾਰ ਨੇ ਛੇ ਫਰਵਰੀ ਨੂੰ ਸਿੱਖ ਵਿਰੋਧੀ ਦੰਗਿਆਂ ਦੀ ਜਾਂਚ ਲਈ ਵਿਸ਼ੇਸ਼ ਜਾਂਚ ਟੀਮ ਦੇ ਗਠਨ ਵਾਸਤੇ ਉਪ ਰਾਜਪਾਲ ਨੂੰ ਸਿਫਾਰਸ਼ ਕੀਤੀ ਸੀ। ਉਪ ਰਾਜਪਾਲ ਨੇ ਸਿਫਾਰਸ਼ ਪ੍ਰਵਾਨ ਕੀਤੀ ਸੀ।

ਅਕਾਲੀ ਦਲ ਵਿਰੁਧ ਜਾਰੀ ਚਿੱਠੀਆਂ ਤੋਂ ਕਾਂਗਰਸ ਵਿਚ ਕਲੇਸ਼

ਸੁਖਪਾਲ ਸਿੰਘ ਖਹਿਰਾ ਵਿਰੁਧ ਮਾਣਹਾਨੀ ਦਾ ਕੇਸ ਠੋਕਣ ਦੀ ਦਿੱਤੀ ਧਮਕੀ

ਚੰਡੀਗੜ੍ਹ: ਪੰਜਾਬ ਕਾਂਗਰਸ ਦੇ ਜਨਰਲ ਸਕੱਤਰ ਰਾਜਨਬੀਰ ਸਿੰਘ ਨੇ ਆਪਣੀ ਹੀ ਪਾਰਟੀ ਦੇ ਬੁਲਾਰੇ ਸੁਖਪਾਲ ਸਿੰਘ ਖਹਿਰਾ 'ਤੇ ਝੂਠੀ ਬਿਆਨਬਾਜ਼ੀ ਕਰਨ ਦੇ ਦੋਸ਼ ਲਾਉਣ ਦੀ ਚਿਤਾਵਨੀ ਦਿੱਤੀ ਹੈ। ਪੰਜਾਬ ਦੇ ਤਿੰਨ ਵਾਰ ਵਿੱਤ ਮੰਤਰੀ ਰਹਿ ਮਰਹੂਮ ਬਲਵੰਤ ਸਿੰਘ ਦੇ ਪੁੱਤਰ ਤੇ ਪੰਜਾਬ ਕਾਂਗਰਸ ਦੇ ਜਨਰਲ ਸਕੱਤਰ ਰਾਜਨਬੀਰ ਸਿੰਘ ਨੇ ਪ੍ਰੈੱਸ ਕਾਨਫਰੰਸ ਕਰਕੇ ਦੋਸ਼ ਲਾਇਆ ਕਿ ਸ. ਖਹਿਰਾ ਨੇ ਉਨ੍ਹਾਂ ਦੇ ਪਿਤਾ ਦੀ ਫਰਜ਼ੀ ਚਿੱਠੀ ਜਾਰੀ ਕਰਕੇ ਝੂਠੇ ਦੋਸ਼ ਮਤੇ ਹਨ।



ਉਨ੍ਹਾਂ ਸ. ਖਹਿਰਾ ਨੂੰ ਕਿਹਾ ਕਿ ਉਹ ਤੁਰੰਤ ਉਨ੍ਹਾਂ ਦੇ ਪਿਤਾ ਦੇ ਨਾਂ ਨਾਲ ਜੋੜ ਕੇ ਜਾਰੀ ਕੀਤੀ ਗਈ ਝੂਠੀ ਚਿੱਠੀ ਬਾਬਤ ਮੁਆਫੀ ਮੰਗਣ। ਉਨ੍ਹਾਂ ਚਿਤਾਵਨੀ ਦਿੱਤੀ ਕਿ ਜੇਕਰ ਮੁਆਫੀ ਨਾ ਮੰਗੀ ਗਈ ਤਾਂ ਉਹ ਮਾਣਹਾਨੀ ਦਾ ਕੇਸ ਦਾਇਰ ਕਰੇਗਾ। ਪਿਛਲੇ ਦਿਨੀਂ ਪੰਜਾਬ ਕਾਂਗਰਸ ਦੇ ਬੁਲਾਰੇ ਸ. ਖਹਿਰਾ ਨੇ ਪ੍ਰੈੱਸ ਕਾਨਫਰੰਸ ਕਰਕੇ ਸ. ਬਲਵੰਤ ਸਿੰਘ ਵੱਲੋਂ ਦੋਸ਼ ਦੀ ਮਰਹੂਮ ਪ੍ਰਧਾਨ ਮੰਤਰੀ ਇੰਦਰਾ ਗਾਂਧੀ

ਨੂੰ ਲਿਖਿਆ ਪੱਤਰ ਜਾਰੀ ਕਰਕੇ ਦੋਸ਼ ਲਾਇਆ ਸੀ ਕਿ ਉਨ੍ਹਾਂ ਨੇ ਸਾਕਾ ਨੀਲਾ ਤਾਰਾ ਦਾ ਸਮਰਥਨ ਕੀਤਾ ਸੀ। ਰਾਜਨਬੀਰ ਨੇ ਆਪਣੇ ਪਿਤਾ ਬਲਵੰਤ ਸਿੰਘ ਦੇ ਪੁਰਾਣੇ ਪਾਸਪੋਰਟ ਦਿਖਾਉਂਦਿਆਂ ਵੇਰਵਿਆਂ ਸਹਿਤ ਦੱਸਿਆ ਕਿ 9 ਜੂਨ, 1984 ਨੂੰ ਉਨ੍ਹਾਂ ਦੇ ਪਿਤਾ ਦੇਸ਼ ਵਿਚ ਹੀ ਨਹੀਂ ਸਨ। ਸ. ਖਹਿਰਾ ਨੇ ਦਾਅਵਾ ਕੀਤਾ ਸੀ ਕਿ ਸ. ਬਲਵੰਤ ਸਿੰਘ ਨੇ 9 ਜੂਨ, 1984 ਨੂੰ ਸ਼੍ਰੀਮਤੀ ਇੰਦਰਾ ਗਾਂਧੀ ਨੂੰ ਪੱਤਰ ਲਿਖਿਆ ਸੀ। ਰਾਜਨਬੀਰ ਨੇ

ਕਿਹਾ ਕਿ ਇਹ ਮੁੱਦਾ ਉਹ ਪਾਰਟੀ ਪਲੇਟਫਾਰਮ 'ਤੇ ਉਠਾ ਕੇ ਸ. ਖਹਿਰਾ ਵਿਰੁੱਧ ਕਾਰਵਾਈ ਕਰਨ ਦੀ ਮੰਗ ਕਰਨਗੇ।

ਉਨ੍ਹਾਂ ਦੱਸਿਆ ਕਿ ਉਸ ਸਮੇਂ ਉਹ ਅਮਰੀਕਾ ਵਿਚ ਪੜ੍ਹਾਈ ਕਰ ਰਿਹਾ ਸੀ ਤੇ ਉਸਦੇ ਪਿਤਾ ਉਸ ਦੀ ਕਾਨਵੇਕਸ਼ਨ ਵਿਚ ਸ਼ਾਮਲ ਹੋਣ ਲਈ ਅਮਰੀਕਾ ਗਏ ਸਨ। ਉਸ ਸਮੇਂ ਸਾਕਾ ਨੀਲਾ ਤਾਰਾ ਕਾਰਨ ਚੰਡੀਗੜ੍ਹ ਵਿਚ ਕਰਫਿਊ ਲੱਗਿਆ ਸੀ। ਉਨ੍ਹਾਂ ਦੇ ਪਿਤਾ 10 ਜੂਨ, 1984 ਨੂੰ ਦਿੱਲੀ ਹਵਾਈ ਅੱਡੇ 'ਤੇ ਉਤਰੇ ਸਨ ਜਿਸ ਤੋਂ ਸਪਸ਼ਟ ਹੈ ਕਿ 9 ਜੂਨ ਨੂੰ ਉਨ੍ਹਾਂ ਦੇ ਪਿਤਾ ਭਾਰਤ ਵਿਚ ਹੀ ਨਹੀਂ ਸਨ ਤੇ ਇਸ ਦਿਨ ਉਨ੍ਹਾਂ ਦੇ ਨਾਂ ਹੇਠ ਇੰਦਰਾ ਗਾਂਧੀ ਨੂੰ ਲਿਖੀ ਗਈ ਚਿੱਠੀ ਫਰਜ਼ੀ ਹੈ। ਰਾਜਨਬੀਰ ਨੇ ਦਾਅਵਾ ਕੀਤਾ ਕਿ ਪੰਜਾਬ ਦੇ ਮਾੜੇ ਦੌਰ ਦੌਰਾਨ ਸੰਤ ਹਰਚਰਨ ਸਿੰਘ ਲੌਂਗੋਵਾਲ ਤੇ ਉਨ੍ਹਾਂ ਦੇ ਪਿਤਾ ਪੰਜਾਬ ਵਿਚ ਸ਼ਾਂਤੀ ਲਿਆਉਣ ਲਈ ਪੰਜਾਬ ਸਮਝੌਤੇ ਲਈ ਮੋਹਰੀ ਭੂਮਿਕਾ ਨਿਭਾਉਂਦੇ ਰਹੇ ਸਨ। ਉਨ੍ਹਾਂ ਦੇ ਪਿਤਾ ਹਮੇਸ਼ਾ ਪੰਜਾਬ ਦੇ ਹਿੱਤਾਂ ਲਈ ਜੂਝਦੇ ਰਹੇ ਸਨ ਤੇ ਉਨ੍ਹਾਂ ਨੇ ਕਦੇ ਵੀ ਸਾਕਾ ਨੀਲਾ ਤਾਰਾ ਦਾ ਸਮਰਥਨ ਨਹੀਂ ਕੀਤਾ ਸੀ।

ਰਾਜਨਬੀਰ ਅਕਾਲੀ ਦਲ ਦੇ ਹੱਥਾਂ ਵਿਚ ਖੇਡ ਰਿਹਾ: ਖਹਿਰਾ

ਚੰਡੀਗੜ੍ਹ: ਸੁਖਪਾਲ ਸਿੰਘ ਖਹਿਰਾ ਨੇ ਕਿਹਾ ਕਿ ਉਹ ਆਪਣੇ ਸਟੈਂਡ 'ਤੇ ਕਾਇਮ ਹੈ ਤੇ ਰਾਜਨਬੀਰ ਨੂੰ ਪੁਸ਼ਤਕ 'ਚੱਕਰਵਿਊ' ਦੇ ਲੇਖਕ ਗੁਰਤੇਜ ਸਿੰਘ (ਸਾਬਕਾ ਆਈ.ਏ.ਐਸ.) ਤੋਂ ਪ੍ਰਕਾਸ਼ਕ ਖਿਲਾਫ ਮਾਣਹਾਨੀ ਦਾ ਦਾਅਵਾ ਕਰਨ ਦੀ ਜ਼ੁਰਅਤ ਦਿਖਾਉਣੀ ਚਾਹੀਦੀ ਹੈ। ਸ. ਖਹਿਰਾ ਨੇ ਦੋਸ਼ ਲਾਇਆ ਕਿ ਅਜਿਹਾ ਕਰਕੇ ਰਾਜਨਬੀਰ ਅਕਾਲੀ ਦਲ ਦੇ ਹੱਥਾਂ ਵਿਚ ਖੇਡ ਰਹੇ ਹਨ। ਉਨ੍ਹਾਂ ਵੱਲੋਂ ਗੁਰਤੇਜ ਸਿੰਘ ਦੀ ਕਿਤਾਬ ਵਿਚ ਦਰਜ ਪੱਤਰ ਹੀ ਜੰਗ ਜਾਹਰ ਕੀਤਾ ਗਿਆ ਹੈ।



ਸ. ਖਹਿਰਾ ਨੇ ਹੋਰ ਦੋਸ਼ ਲਾਇਆ ਕਿ 1986 ਦੇ ਅਪਰੇਸ਼ਨ ਬਲੈਕ ਬੰਡਰ ਮੌਕੇ ਮਰਹੂਮ ਬਲਵੰਤ ਸਿੰਘ ਦਾ ਰੋਲ ਉਸ ਦੇ ਭਾਰਤ ਸਰਕਾਰ ਦੇ ਏਜੰਟ ਵਜੋਂ ਕੰਮ ਕਰਨ ਨੂੰ ਹੋਰ ਪੁਖਤਾ ਕਰਦਾ ਹੈ। ਸਾਲ 1986 ਵਿੱਚ ਮੁੱਖ ਮੰਤਰੀ ਸੁਰਜੀਤ ਸਿੰਘ ਬਰਨਾਲਾ ਨੇ ਅਪਰੇਸ਼ਨ ਬਲੈਕ ਬੰਡਰ ਤਹਿਤ ਪੁਲਿਸ ਨੂੰ ਦਰਬਾਰ ਸਾਹਿਬ ਵਿਚ ਦਾਖਲ ਹੋਣ ਦੀ ਆਗਿਆ ਦਿੱਤੀ ਸੀ ਤੇ ਵਿੱਤ ਵਿਭਾਗ ਨਾਲ ਕੈਬਨਿਟ ਦੇ ਦੂਸਰੇ ਨੰਬਰ ਦੇ ਮੰਤਰੀ ਹੋਣ ਕਾਰਨ ਬਲਵੰਤ ਸਿੰਘ ਪੁਲਿਸ ਦੇ ਸ਼੍ਰੀ ਹਰਿਮੰਦਰ ਸਾਹਿਬ ਵਿਚ ਦਾਖਲੇ ਦੇ ਮੁੱਖ ਘੜਤਾ ਵੀ ਸਨ। ਉਨ੍ਹਾਂ ਦੋਸ਼ ਲਾਇਆ ਕਿ ਰਾਜਨਬੀਰ ਦਲਬਲੂ ਹੈ। ਇਸ ਬਾਰੇ ਪੁਸ਼ਤਕ ਦੇ ਲੇਖਕ ਗੁਰਤੇਜ ਸਿੰਘ ਨੇ ਕਿਹਾ ਕਿ ਬਲਵੰਤ ਸਿੰਘ ਵੱਲੋਂ ਇੰਦਰਾ ਗਾਂਧੀ ਨੂੰ ਲਿਖਿਆ ਪੱਤਰ 1984 ਵਿਚ ਹੀ ਜੰਗ ਜਾਹਰ ਹੋ ਗਿਆ ਸੀ। ਉਨ੍ਹਾਂ ਨੇ ਤਾਂ 15 ਸਾਲ ਬਾਅਦ 1999 ਵਿਚ ਪੁਸ਼ਤਕ ਲਿਖੀ ਸੀ। ਉਨ੍ਹਾਂ ਕਿਹਾ ਕਿ ਇਸ ਪੱਤਰ ਵਿਚ ਕੋਈ ਕੱਚ ਨਹੀਂ ਹੈ ਪਰ ਉਹ ਬਲਵੰਤ ਸਿੰਘ ਦੇ ਪੁੱਤਰ ਦੇ ਦੁਖ ਨੂੰ ਸਮਝਦੇ ਹਨ।

Punjab Times

Established in 2000
15th Year in Publication

Published every Saturday
by **A B Publication Inc.**
20451 N Plum Grove Rd.
Palatine, IL 60074-2018
Ph:847-359-0746
Fax:847-705-9388
Email:punjabtimes1@sbcglobal.net
www.punjabtimesusa.com

Editor:

Amolak Singh Jammu
Astt. Editors:
Jaspreet Kaur
Kuljeet Singh

Our Columnists

Ashok Bhaura
Tarlochan Singh Dupalpur
Baljit Basi
Major Kular
California
Shiara Dhindsa
661-703-6664
New York
Iqbal S. Jabowalia
917-375-6395
Circulation
Harbhajan Singh
917-856-5229
Photographer
Kamaljit Singh Viridi
Ph. 847-502-2703

Distributed in:

California, Illinois, Indiana, Ohio,
Michigan, Wisconsin, Mississippi,
Iowa, Arkansas, Massachusetts,
Texas, Virginia, Nevada, Washington,
Oregon, Arizona, Georgia, Florida,
New York, New Jersey, Connecticut,
Oklahoma, Pennsylvania, Missouri,
Kentucky

ਡਾਕ ਰਾਹੀਂ ਪਰਚਾ ਮੰਗਵਾਉਣ ਲਈ
ਸਾਲਾਨਾ ਚੰਦਾ: 95 ਡਾਲਰ
ਪੰਜ ਸਾਲ ਲਈ: 450 ਡਾਲਰ

ਨੋਟ: ਪੰਜਾਬ ਟਾਈਮਜ਼ ਵਿਚ ਛਪੇ
ਲੇਖਾਂ ਵਿਚਲੇ ਵਿਚਾਰਾਂ ਨਾਲ ਅਦਾਰਾ ਪੰਜਾਬ
ਟਾਈਮਜ਼ ਦਾ ਸਹਿਮਤ ਹੋਣਾ ਜ਼ਰੂਰੀ ਨਹੀਂ
ਹੈ। ਇਹ ਪਾਠਕਾਂ ਦੀ ਮਹਿਜ਼ ਜਾਣਕਾਰੀ ਹਿੱਤ
ਛਾਪੇ ਜਾਂਦੇ ਹਨ। ਉਨ੍ਹਾਂ ਦੇ ਸਹੀ ਜਾਂ ਗਲਤ
ਹੋਣ ਬਾਰੇ ਫੈਸਲਾ ਪਾਠਕਾਂ ਦੇ ਹੱਥ ਵਿਚ ਹੈ।
ਪੰਜਾਬ ਟਾਈਮਜ਼ ਵਿਚ ਛਪੇ
ਇਸ਼ਤਿਹਾਰਾਂ ਵਿਚ ਕੀਤੇ ਗਏ ਦਾਅਵਿਆਂ ਦੀ
ਜ਼ਰੂਰੀ ਨਹੀਂ ਕਿ ਅਦਾਰਾ ਪੰਜਾਬ ਟਾਈਮਜ਼
ਤਾਈਦ ਕਰਦਾ ਹੋਵੇ। ਪਾਠਕ ਕਿਸੇ ਵੀ
ਇਸ਼ਤਿਹਾਰ ਦੇ ਦਾਅਵਿਆਂ ਦੀ ਪੁਸ਼ਟੀ ਆਪ
ਕਰ ਲੈਣ।

Disclaimer

The views expressed in the
articles published in the columns
of Punjab Times are that of
their writers, and it is not
implied that Punjab Times
endorses them.

Sameway Punjab Times
does not necessarily endorse
the claims made in the
advertisements published in
Punjab Times.

**All disputes subject to
Chicago jurisdiction.**

ਗਿਆਨੀ ਪੂਰਨ ਸਿੰਘ ਤੇ ਪੁੱਤਰ ਸਮੇਤ ਅੱਠਾਂ ਖਿਲਾਫ ਕੇਸ ਦਰਜ

ਅੰਮ੍ਰਿਤਸਰ: ਨਵੰਬਰ 1984 ਦੇ ਦੰਗਾ ਪੀੜਤਾਂ ਦੀ ਕਲੋਨੀ ਵਿਚ ਜਾ ਕੇ ਦੰਗਾ ਪੀੜਤਾਂ ਦੀ ਕੁੱਟਮਾਰ ਕਰਨ ਦੇ ਮਾਮਲੇ ਵਿਚ ਚਾਟੀਵਿੰਡ ਥਾਣੇ ਦੀ ਪੁਲਿਸ ਨੇ ਅਕਾਲ ਤਖ਼ਤ ਦੇ ਸਾਬਕਾ ਜਥੇਦਾਰ ਗਿਆਨੀ ਪੂਰਨ ਸਿੰਘ ਅਤੇ ਉਨ੍ਹਾਂ ਦੇ ਬੇਟੇ ਸਮੇਤ ਅੱਠ ਖਿਲਾਫ ਕੇਸ ਦਰਜ ਕਰ ਲਿਆ ਹੈ। ਇਹ ਕੇਸ ਆਈ.ਪੀ.ਸੀ. ਦੀ ਧਾਰਾ 323, 506, 447, 148, 149 ਹੇਠ ਕੇਸ ਦਰਜ ਕੀਤਾ ਗਿਆ ਹੈ। ਕੇਸ ਵਿਚ ਗਿਆਨੀ ਪੂਰਨ ਸਿੰਘ ਤੇ ਉਨ੍ਹਾਂ ਦੇ ਬੇਟੇ ਅਜੇ ਸਿੰਘ ਤੋਂ ਇਲਾਵਾ, ਭਤੀਜੇ ਅਜਮੇਰ ਸਿੰਘ, ਤਿੰਨ ਅੰਗ ਰੱਖਿਅਕਾਂ ਅਤੇ ਦੋ ਅਣਪਛਾਤੇ ਵਿਅਕਤੀਆਂ ਨੂੰ ਨਾਮਜ਼ਦ ਕੀਤਾ ਗਿਆ ਹੈ।

ਦੰਗਾ ਪੀੜਤ ਸੰਘਰਸ਼ ਕਮੇਟੀ ਦੇ ਪ੍ਰਧਾਨ ਕਸ਼ਮੀਰ ਸਿੰਘ ਨੇ ਆਖਿਆ ਕਿ ਪੀੜਤਾਂ ਦੀ ਮੰਗ ਹੈ ਕਿ ਇਸ ਮਾਮਲੇ ਵਿਚ ਧਾਰਾ 452 ਹੇਠ, ਘਰ ਆ ਕੇ ਹਮਲਾ ਕਰਨ ਦੇ ਦੋਸ਼ ਹੇਠ ਕੇਸ ਦਰਜ ਹੋਵੇ ਪਰ ਫਿਲਹਾਲ ਪੁਲਿਸ ਨੇ ਇਸ ਧਾਰਾ ਨੂੰ ਸ਼ਾਮਲ ਨਹੀਂ ਕੀਤਾ ਹੈ। ਉਨ੍ਹਾਂ ਦੱਸਿਆ ਕਿ ਇਸ ਮਾਮਲੇ ਵਿਚ ਅੰਮ੍ਰਿਤਸਰ ਦਿਹਾਤੀ ਪੁਲਿਸ ਦੇ ਅਧਿਕਾਰੀ ਨੇ ਪੀੜਤ ਪਰਿਵਾਰ ਅਤੇ ਜਥੇਬੰਦੀ ਨਾਲ ਗੱਲਬਾਤ ਕੀਤੀ ਸੀ ਪਰ ਪੁਲਿਸ ਦਾ ਵਤੀਰਾ ਟਾਲ-ਮਟੋਲ ਵਾਲਾ ਹੀ ਸੀ। ਜਥੇਬੰਦੀ ਦੀ ਅੰਮ੍ਰਿਤਸਰ-ਤਰਨ ਤਾਰਨ ਰੋਡ ਜਾਮ ਕਰਨ ਦੀ ਚਿਤਾਵਨੀ ਤੋਂ ਬਾਅਦ ਹੀ ਕੇਸ



ਹਮਲੇ ਵਿਚ ਜ਼ਖਮੀ ਹਰਪਾਲ ਸਿੰਘ।

ਦਰਜ ਕੀਤਾ ਗਿਆ। ਹੁਣ ਉਹ ਧਾਰਾ 452 ਸ਼ਾਮਲ ਕਰਾਉਣ ਲਈ ਜ਼ੋਰ ਪਾਉਣਗੇ। ਇਸ ਦੌਰਾਨ ਦੰਗਾ ਪੀੜਤ ਕਲੋਨੀ 'ਤੇ ਕੀਤੇ ਹੋਏ ਨਾਜਾਇਜ਼ ਕਬਜ਼ੇ ਨੂੰ ਖਾਲੀ ਕਰਾਉਣ ਦੀ ਮੰਗ ਸਬੰਧੀ ਭੁੱਖ ਹੜਤਾਲ ਜਾਰੀ ਹੈ।

ਦੱਸਣਯੋਗ ਹੈ ਕਿ ਭੁੱਖ ਹੜਤਾਲ ਦੌਰਾਨ



ਗਿਆਨੀ ਪੂਰਨ ਸਿੰਘ

ਗਿਆਨੀ ਪੂਰਨ ਸਿੰਘ ਦੇ ਅੰਗ ਰੱਖਿਅਕਾਂ ਵੱਲੋਂ ਹਰਪਾਲ ਸਿੰਘ ਦੀ ਕੁੱਟਮਾਰ ਗਈ ਸੀ। ਇਸ ਸਬੰਧੀ ਕਸ਼ਮੀਰ ਸਿੰਘ ਨੇ ਦੱਸਿਆ ਕਿ ਘਟਨਾ ਸਮੇਂ ਸਾਬਕਾ ਜਥੇਦਾਰ, ਉਨ੍ਹਾਂ ਦਾ ਬੇਟਾ ਤੇ ਭਤੀਜਾ ਲਾਲ ਬੱਤੀ ਵਾਲੀ ਗੱਡੀ ਵਿਚ ਮੌਕੇ 'ਤੇ ਆਏ ਸਨ ਅਤੇ ਉਨ੍ਹਾਂ ਪਹਿਲਾਂ ਹਰਪਾਲ ਸਿੰਘ ਦੇ

ਮੋਟਰਸਾਈਕਲ ਵਿਚ ਟੱਕਰ ਮਾਰੀ ਜਿਸ ਨਾਲ ਉਹ ਹੇਠਾਂ ਡਿੱਗ ਗਿਆ ਅਤੇ ਮਗਰੋਂ ਅੰਗ ਰੱਖਿਅਕਾਂ ਨੇ ਉਸ ਦੀ ਬੁਰੀ ਤਰ੍ਹਾਂ ਕੁੱਟਮਾਰ ਕੀਤੀ। ਜਦੋਂ ਹੜਤਾਲ 'ਤੇ ਬੈਠੀਆਂ ਬੀਬੀਆਂ ਨੇ ਬਚਾਅ ਕਰਨ ਦਾ ਯਤਨ ਕੀਤਾ ਤਾਂ ਉਨ੍ਹਾਂ ਨਾਲ ਵੀ ਬਦਸਲੂਕੀ ਕੀਤੀ ਗਈ।

ਦੰਗਾ ਪੀੜਤ ਕਲੋਨੀ ਬਾਰੇ ਕਸ਼ਮੀਰ ਸਿੰਘ ਨੇ ਦੱਸਿਆ ਕਿ ਇਸ ਕਲੋਨੀ ਲਈ 1986 ਵਿਚ 4 ਕਿੱਲੋ 2 ਮਰਲੇ ਜ਼ਮੀਨ ਸਮੂਹਿਕ ਰੂਪ ਵਿਚ ਖਰੀਦੀ ਗਈ ਸੀ। ਜ਼ਮੀਨ ਦੀ ਰਜਿਸਟਰੀ ਕਮੇਟੀ ਦੇ ਨਾਂ ਹੈ। ਉਸ ਵੇਲੇ ਕੁਝ ਨੇਤਰੀ ਜ਼ਮੀਨ ਸਾਬਕਾ ਜਥੇਦਾਰ ਨੇ ਵੀ ਖਰੀਦੀ ਸੀ। ਉਨ੍ਹਾਂ ਦੋਸ਼ ਲਾਇਆ ਕਿ ਹੁਣ ਸਾਬਕਾ ਜਥੇਦਾਰ ਵੱਲੋਂ ਦੰਗਾ ਪੀੜਤ ਕਲੋਨੀ ਦੀ ਜ਼ਮੀਨ ਦੇ ਕੁਝ ਹਿੱਸੇ ਉਤੇ ਕਬਜ਼ਾ ਕਰ ਲਿਆ ਗਿਆ ਹੈ। ਇਸੇ ਕਬਜ਼ੇ ਨੂੰ ਖਾਲੀ ਕਰਾਉਣ ਲਈ ਭੁੱਖ ਹੜਤਾਲ ਸ਼ੁਰੂ ਕੀਤੀ ਗਈ ਹੈ।

ਜ਼ਿਕਰਯੋਗ ਹੈ ਕਿ ਗਿਆਨੀ ਪੂਰਨ ਸਿੰਘ ਦੇ ਬੇਟੇ ਅਜੇ ਸਿੰਘ ਜਿਸ ਨੂੰ ਇਸ ਮਾਮਲੇ ਵਿਚ ਨਾਮਜ਼ਦ ਕੀਤਾ ਗਿਆ ਹੈ, ਨੂੰ ਜਨਵਰੀ ਵਿਚ ਹੀ ਕੈਨੇਡਾ ਸਰਕਾਰ ਵੱਲੋਂ ਭਾਰਤ ਵਾਪਸ ਭੇਜਿਆ ਗਿਆ ਹੈ। ਉਸ ਖਿਲਾਫ ਕੈਨੇਡਾ ਵਿਚ ਨਾਬਾਲਗ ਕੁੜੀ ਨਾਲ ਬਦਸਲੂਕੀ ਦਾ ਕੇਸ ਦਰਜ ਹੋਇਆ ਸੀ। ਉਸ ਨੂੰ 90 ਦਿਨ ਕੈਦ ਦੀ ਸਜ਼ਾ ਵੀ ਹੋਈ ਸੀ।

ਪੰਜਾਬ ਸਰਕਾਰ ਨੇ ਨਵੀਂ ਆਬਕਾਰੀ ਨੀਤੀ ਐਲਾਨੀ

ਚੰਡੀਗੜ੍ਹ: ਪੰਜਾਬ ਸਰਕਾਰ ਨੇ ਅਗਲੇ ਵਿੱਤੀ ਵਰ੍ਹੇ ਤੋਂ ਸੂਬੇ ਵਿਚ ਸਰਾਬ ਦੇ ਭਾਅ ਵਿਚ ਵਾਧੇ ਦਾ ਫੈਸਲਾ ਲਿਆ ਹੈ। ਪੰਜਾਬ ਮੰਤਰੀ ਮੰਡਲ ਨੇ ਆਬਕਾਰੀ ਨੀਤੀ ਨੂੰ ਪ੍ਰਵਾਨਗੀ ਦਿੰਦਿਆਂ ਪਿਆਕੜਾਂ ਦੀਆਂ ਜੋਬਾਂ 'ਤੇ 724 ਕਰੋੜ ਰੁਪਏ ਦਾ ਹੋਰ ਵਾਧੂ ਭਾਰ ਪਾ ਦਿੱਤਾ ਹੈ। ਸਰਕਾਰ ਨੇ ਪਿਛਲੇ ਸਾਲ ਸਰਾਬ ਦੇ ਠੇਕਿਆਂ ਤੋਂ 3947 ਕਰੋੜ ਰੁਪਏ ਮਾਲੀਏ ਦਾ ਟੀਚਾ ਮਿਥਿਆ ਸੀ ਤੇ ਇਸ ਸਾਲ 724 ਕਰੋੜ ਰੁਪਏ ਦੀ ਵਾਧੂ ਆਮਦਨ ਹੋਣ ਦਾ ਅਨੁਮਾਨ ਹੈ।

ਆਬਕਾਰੀ ਵਿਭਾਗ ਮੁਤਾਬਕ ਪਹਿਲੀ ਅਪਰੈਲ ਤੋਂ ਬਾਅਦ ਦੇਸੀ ਸਰਾਬ ਦੀ ਬੋਤਲ ਵਿਚ 10 ਰੁਪਏ ਔਸਤਨ ਤੇ ਅੰਗਰੇਜ਼ੀ ਸਰਾਬ ਵਿਚ ਪ੍ਰਤੀ ਬਰਾਂਡ 15 ਤੋਂ 20 ਰੁਪਏ ਪ੍ਰਤੀ ਬੋਤਲ ਦਾ ਵਾਧਾ ਕੀਤਾ ਗਿਆ ਹੈ ਇਸ ਨਾਲ ਮਾਲੀਆ 4671 ਕਰੋੜ ਰੁਪਏ ਤੱਕ ਪਹੁੰਚ ਜਾਵੇਗਾ। ਅੰਗਰੇਜ਼ੀ ਸਰਾਬ ਦੇ ਰੇਟ ਘਟਾਉਣ ਦੇ ਲਈ ਵਿਭਾਗ ਨੇ ਅੰਗਰੇਜ਼ੀ ਸਰਾਬ 'ਤੇ ਵਾਧੂ ਲਾਇਸੈਂਸ ਫੀਸ ਦੇ ਰੇਟ ਵਿਚ ਕਮੀ ਕੀਤੀ ਹੈ ਤੇ ਗੁਆਂਢੀ ਰਾਜ ਹਰਿਆਣਾ ਦੇ ਬਰਾਬਰ ਲਿਆਉਣ ਦੀ ਕੋਸ਼ਿਸ਼ ਕੀਤੀ ਹੈ। ਠੇਕਿਆਂ ਦੀ ਗਿਣਤੀ ਪਿਛਲੇ ਸਾਲ

ਜਿੰਨੀ ਹੀ ਰੱਖੀ ਗਈ ਹੈ।
ਦੇਸੀ ਸਰਾਬ ਦਾ ਕੋਟਾ 920 ਲੱਖ ਪਰੂਫ ਲਿਟਰ ਤੋਂ ਵਧਾ ਕੇ 950 ਲੱਖ ਪਰੂਫ ਲਿਟਰ ਕਰ ਦਿੱਤਾ ਗਿਆ ਹੈ। ਅੰਗਰੇਜ਼ੀ ਸਰਾਬ ਦਾ ਕੋਟਾ 440 ਲੱਖ ਪਰੂਫ ਲਿਟਰ ਤੋਂ ਵਧਾ ਕੇ 450 ਲੱਖ ਪਰੂਫ ਲਿਟਰ ਕਰ ਦਿੱਤਾ ਗਿਆ ਹੈ। ਇਸ

ਨੀਤੀ ਦੇ ਨਤੀਜੇ ਵਜੋਂ ਵਿਭਾਗ ਪਿਛਲੇ ਸਾਲ ਦੇ 3947 ਕਰੋੜ ਦੇ ਮੁਕਾਬਲੇ 4671 ਕਰੋੜ ਦਾ ਮਾਲੀਆ ਆਉਣ ਦੀ ਉਮੀਦ ਕਰਦਾ ਹੈ। ਠੇਕੇਦਾਰਾਂ ਦਾ ਏਕਾਧਿਕਾਰ ਤੋੜਨ ਲਈ ਪਿਛਲੇ ਸਾਲ ਨਾਲੋਂ ਗੁੱਪਾਂ ਦੀ ਗਿਣਤੀ ਤਕਰੀਬਨ ਦੁੱਗਣੀ ਕਰ ਦਿੱਤੀ ਹੈ।

ਸਰਕਾਰ ਟਰੈਵਲ ਏਜੰਟਾਂ 'ਤੇ ਮਿਹਰਬਾਨ

ਚੰਡੀਗੜ੍ਹ: ਪੰਜਾਬ ਮੰਤਰੀ ਮੰਡਲ ਵੱਲੋਂ ਕੁਝ ਮਹੱਤਵਪੂਰਨ ਬਿੱਲਾਂ ਨੂੰ ਪ੍ਰਵਾਨਗੀ ਦਿੱਤੀ ਗਈ ਹੈ। ਮਨੁੱਖੀ ਤਸਕਰੀ ਕਾਨੂੰਨ ਨਰਮ ਕਰਨ ਦਾ ਰਾਹ ਪੱਧਰਾ ਕਰ ਦਿੱਤਾ ਹੈ। ਇਹ ਬਿੱਲ ਆਗਾਮੀ ਵਿਧਾਨ ਸਭਾ ਸੈਸ਼ਨ ਦੌਰਾਨ ਪੇਸ਼ ਕੀਤਾ ਜਾਵੇਗਾ। ਪੰਜਾਬ ਮਨੁੱਖੀ ਤਸਕਰੀ ਰੋਕਥਾਮ ਐਕਟ, 2012 ਤੇ ਇਸ ਅਧੀਨ ਨਿਯਮਾਂ ਵਿਚ ਲੋੜੀਂਦੀਆਂ ਸੋਧਾਂ ਨੂੰ ਪ੍ਰਵਾਨਗੀ ਦਿੰਦਿਆਂ ਇਸ ਐਕਟ ਦਾ ਨਾਮ ਬਦਲ ਕੇ 'ਪੰਜਾਬ ਟਰੈਵਲ ਪ੍ਰੋਫੈਸ਼ਨਲ ਰੈਗੂਲੇਸ਼ਨ ਐਕਟ' ਰੱਖਣ ਤੇ ਇਸ ਐਕਟ ਅਧੀਨ ਲੋੜੀਂਦੀਆਂ ਸੋਧਾਂ ਕੀਤੀਆਂ ਜਾਣਗੀਆਂ ਜਿਨ੍ਹਾਂ ਵਿਚ ਰੱਦ ਕੀਤੇ ਗਏ ਲਾਇਸੈਂਸਾਂ ਲਈ ਮੁੜ ਅਰਜ਼ੀਆਂ ਦੀ ਪ੍ਰਕਿਰਿਆ ਅਰੰਭੀ ਜਾਵੇਗੀ। ਘੱਟੋ-ਘੱਟ ਤਿੰਨ ਸਾਲ ਦੀ ਸਜ਼ਾ ਦੀ ਮਦ ਹੁਣ ਖਤਮ ਕਰ ਦਿੱਤੀ ਗਈ ਹੈ ਤੇ ਇਸ ਨੂੰ ਅਦਾਲਤਾਂ ਦੀ ਮਰਜ਼ੀ 'ਤੇ ਛੱਡ ਦਿੱਤਾ ਗਿਆ ਹੈ। ਟਰੈਵਲ ਏਜੰਟ ਦੇ ਦਫ਼ਤਰ ਦੀ ਤਲਾਸ਼ੀ ਤੇ ਜ਼ਬਤੀ ਬਾਰੇ ਸ਼ਕਤੀਆਂ ਕੇਵਲ ਜ਼ਿਲ੍ਹਾ ਮੈਜਿਸਟ੍ਰੇਟ ਦੇ ਲਿਖਤੀ ਹੁਕਮਾਂ 'ਤੇ ਹੀ ਅਮਲ ਵਿਚ ਲਿਆਂਦੀਆਂ ਜਾ ਸਕਣਗੀਆਂ। ਹੁਣ ਲਾਇਸੈਂਸ ਫੀਸ ਦੀ ਅਦਾਇਗੀ ਦਾ ਭੁਗਤਾਨ ਕਿਸ਼ਤਾਂ ਵਿਚ ਕਰਨ ਲਈ ਵੀ ਸਹੂਲਤ ਪ੍ਰਦਾਨ ਕੀਤੀ ਗਈ ਹੈ। ਟਰੈਵਲ ਏਜੰਟਾਂ ਦੇ ਦਫ਼ਤਰਾਂ ਦਾ ਦਾਇਰਾ ਵੀ 300 ਵਰਗ ਫੁੱਟ ਤੋਂ ਘਟਾ ਕੇ 100 ਵਰਗ ਫੁੱਟ ਕਰ ਦਿੱਤਾ ਗਿਆ ਹੈ।

ਹਰਿਆਣਾ 'ਚ ਵੱਖਰੀ ਕਮੇਟੀ ਲਈ ਫਿਰ ਮੋਰਚਾ

(ਸਫਾ ਇਕ ਦੀ ਬਾਕੀ)

ਪਰਿਵਾਰ ਖੇਤੀਬਾੜੀ ਦੇ ਧੰਦੇ ਨਾਲ ਜੁੜਿਆ ਹੋਇਆ ਹੈ। ਹਰਿਆਣਾ ਸਿੱਖ ਗੁਰਦੁਆਰਾ ਐਡਹਾਕ ਕਮੇਟੀ ਦੇ ਪ੍ਰਧਾਨ ਜਗਦੀਸ਼ ਸਿੰਘ ਝੀਂਡਾ ਦਾ ਕਹਿਣਾ ਹੈ ਕਿ ਉਨ੍ਹਾਂ ਦੀ ਜਥੇਬੰਦੀ ਹੁਣ ਆਰ-ਪਾਰ ਦੀ ਲੜਾਈ ਲੜਨ ਲਈ ਤਿਆਰ ਹੈ। ਸ. ਝੀਂਡਾ ਨੇ ਦੱਸਿਆ ਕਿ ਮਰਨ ਵਰਤ 'ਤੇ ਬੈਠੇ ਸ. ਬਰਾੜ ਵੱਖਰੀ ਸਿੱਖ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਕਾਇਮ ਕਰਨ ਦੀ ਮੰਗ ਨੂੰ ਲੈ ਕੇ ਦ੍ਰਿੜ ਹਨ। ਵੱਖਰੀ ਕਮੇਟੀ ਦੇ ਸਮਰਥਕ ਦੀਦਾਰ ਸਿੰਘ ਨਲਵੀ ਦਾ ਕਹਿਣਾ ਹੈ ਕਿ ਉਹ ਭਾਵੇਂ ਸ. ਝੀਂਡਾ ਤੋਂ ਵੱਖ ਹਨ, ਪਰ ਵੱਖਰੀ ਕਮੇਟੀ ਦੀ ਮੰਗ ਦਾ ਸਮਰਥਨ ਕਰ ਰਹੇ ਹਨ। ਸ. ਨਲਵੀ ਨੇ ਪਿਛਲੇ ਵਰ੍ਹੇ ਦਸੰਬਰ ਵਿਚ ਆਪਣੀ ਸਿਆਸੀ ਜਥੇਬੰਦੀ ਹਰਿਆਣਾ ਜਨ ਸ਼ਕਤੀ ਪਾਰਟੀ ਦੀ ਸਥਾਪਨਾ ਕੀਤੀ ਹੈ। ਉਨ੍ਹਾਂ ਦੱਸਿਆ ਕਿ ਉਨ੍ਹਾਂ

ਜਰਨੈਲ ਸਿੰਘ ਬਰਾੜ ਨੂੰ ਸਮਰਥਨ ਦੇਣ ਦਾ ਐਲਾਨ ਕੀਤਾ ਹੈ ਅਤੇ ਉਹ ਮਰਨ ਵਰਤ ਦੇ ਧਰਨੇ ਵਿਚ ਵੀ ਸ਼ਾਮਲ ਹੋਏ ਹਨ। ਵੱਖਰੀ ਕਮੇਟੀ ਦੀ ਮੰਗ ਲਈ ਹਰ ਸੰਭਵ ਯਤਨ ਕੀਤਾ ਜਾ ਚੁੱਕਾ ਹੈ ਪਰ ਉਹ ਸਫਲ ਨਹੀਂ ਹੋਏ। ਉਹ ਦੋ ਵਾਰ ਕਾਂਗਰਸ ਪ੍ਰਧਾਨ ਸੋਨੀਆ ਗਾਂਧੀ, ਦੋ ਵਾਰ ਪ੍ਰਧਾਨ ਮੰਤਰੀ ਮਨਮੋਹਨ ਸਿੰਘ, ਇਕ ਵਾਰ ਰਾਹੁਲ ਗਾਂਧੀ ਅਤੇ ਹੁਣ ਹਾਲ ਹੀ ਵਿਚ ਸ਼੍ਰੀ ਸਕੀਲ ਅਹਿਮਦ ਨੂੰ ਮਿਲੇ ਹਨ। ਹੁਣ ਹਰਿਆਣਾ ਦੇ ਸਿੱਖਾਂ ਨੂੰ ਕਾਂਗਰਸ ਤੋਂ ਕੋਈ ਉਮੀਦ ਬਾਕੀ ਨਹੀਂ ਰਹਿ ਗਈ। ਇਸੇ ਲਈ ਹੁਣ ਹਰਿਆਣਾ ਦੇ ਸਿੱਖਾਂ ਦੀ ਸਿਆਸੀ ਹੋਂਦ ਸਥਾਪਤ ਕਰਨ ਵਾਸਤੇ ਹਰਿਆਣਾ ਜਨ ਸ਼ਕਤੀ ਪਾਰਟੀ ਬਣਾਈ ਗਈ ਹੈ। ਪਾਰਟੀ ਵੱਲੋਂ ਸਿਰਸਾ ਤੇ ਕੁਰੂਕਸ਼ੇਤਰ ਤੋਂ ਆਪਣੇ ਉਮੀਦਵਾਰ ਮੈਦਾਨ ਵਿਚ ਉਤਾਰੇ ਜਾਣਗੇ।

ਮਨਪ੍ਰੀਤ ਇਯਾਲੀ ਲੁਧਿਆਣਾ ਤੋਂ ਅਜਮਾਉਣਗੇ ਕਿਸਮਤ

ਚੰਡੀਗੜ੍ਹ: ਸ਼੍ਰੋਮਣੀ ਅਕਾਲੀ ਦਲ ਵੱਲੋਂ ਲੁਧਿਆਣਾ ਦੇ ਹਲਕਾ ਦਾਖਾ ਤੋਂ ਮੌਜੂਦਾ ਵਿਧਾਨਕਾਰ ਮਨਪ੍ਰੀਤ ਸਿੰਘ ਇਯਾਲੀ ਨੂੰ ਲੁਧਿਆਣਾ ਪਾਰਲੀਮੈਂਟੀ ਸੀਟ ਲਈ ਅਕਾਲੀ ਦਲ ਦਾ ਉਮੀਦਵਾਰ ਐਲਾਨਿਆ ਗਿਆ ਹੈ। ਅਕਾਲੀ ਦਲ ਵੱਲੋਂ ਛੇ ਪਾਰਲੀਮੈਂਟੀ ਸੀਟਾਂ ਲਈ ਪਹਿਲਾਂ ਹੀ ਪਾਰਟੀ ਉਮੀਦਵਾਰ ਐਲਾਨੇ ਜਾ ਚੁੱਕੇ ਹਨ ਜਦੋਂਕਿ ਹੁਣ ਪਟਿਆਲਾ, ਫਰੀਦਕੋਟ ਤੇ ਫਿਰੋਜ਼ਪੁਰ ਹਲਕਿਆਂ ਲਈ ਅਕਾਲੀ ਉਮੀਦਵਾਰ ਐਲਾਨੇ ਜਾਣੇ ਬਾਕੀ ਰਹਿ ਗਏ ਹਨ। ਨੌਜਵਾਨ ਆਗੂ ਮਨਪ੍ਰੀਤ ਸਿੰਘ ਇਯਾਲੀ ਮਗਰਲੀਆਂ ਵਿਧਾਨ ਸਭਾ ਚੋਣਾਂ ਦੌਰਾਨ ਹਲਕਾ ਦਾਖਾ ਤੋਂ ਕਾਂਗਰਸ ਦੇ ਉਸ ਸਮੇਂ ਦੇ ਵਿਧਾਨਕਾਰ ਜਸਬੀਰ ਸਿੰਘ ਖੰਘੂੜਾ ਨੂੰ 16,366 ਵੋਟਾਂ ਦੇ ਫਰਕ ਨਾਲ ਹਰਾ ਕੇ ਚੋਣ ਜਿੱਤੇ ਸਨ। ਇਸ ਤੋਂ ਪਹਿਲਾਂ ਲੁਧਿਆਣਾ ਜ਼ਿਲ੍ਹਾ ਪ੍ਰੀਸ਼ਦ ਦੀ ਚੋਣ ਜਿੱਤ ਕੇ ਜ਼ਿਲ੍ਹਾ ਪ੍ਰੀਸ਼ਦ ਦੇ ਚੇਅਰਮੈਨ ਵੀ ਰਹਿ ਚੁੱਕੇ ਹਨ।

ਪ੍ਰਾਪਰਟੀ ਟੈਕਸ 'ਤੇ ਰਾਹਤ ਦਾ ਐਲਾਨ

ਚੰਡੀਗੜ੍ਹ: ਪੰਜਾਬ ਮੰਤਰੀ ਮੰਡਲ ਨੇ ਪੰਜਾਬ ਮਿਊਂਸਪਲ ਐਕਟ 1911 ਤੇ ਪੰਜਾਬ ਮਿਊਂਸਪਲ ਕਾਰਪੋਰੇਸ਼ਨ ਐਕਟ 1976 ਵਿਚ ਸੋਧ ਕਰਨ ਲਈ ਬਿੱਲ ਆਗਾਮੀ ਵਿਧਾਨ ਸਭਾ ਸੈਸ਼ਨ ਵਿਚ ਪੇਸ਼ ਕਰਨ ਦੀ ਵੀ ਪ੍ਰਵਾਨਗੀ ਦੇ ਦਿੱਤੀ। ਇਨ੍ਹਾਂ ਤਰਮੀਮਾਂ ਨਾਲ ਪ੍ਰਾਪਰਟੀ ਟੈਕਸ 31 ਮਾਰਚ, 2014 ਤੱਕ ਜਮ੍ਹਾਂ ਕਰਾਉਣ 'ਤੇ 10 ਫੀਸਦੀ ਦੀ ਛੋਟ ਹੋਵੇਗੀ ਜਦ ਕਿ ਇਸ ਤੋਂ ਪਹਿਲਾਂ ਸਮਾਂ ਹੱਦ 31 ਦਸੰਬਰ, 2013 ਸੀ। ਇਸੇ ਦੌਰਾਨ ਕਿਰਾਏ ਅਧੀਨ ਰਿਹਾਇਸ਼ੀ ਜਾਇਦਾਦਾਂ 'ਤੇ ਲਗਦਾ ਪ੍ਰਾਪਰਟੀ ਟੈਕਸ ਵੀ 7.5 ਫੀਸਦੀ ਤੋਂ ਘਟ ਕੇ 3 ਫੀਸਦੀ ਹੋ ਜਾਵੇਗਾ। ਇਸੇ ਤਰ੍ਹਾਂ 31 ਦਸੰਬਰ, 2013 ਤੋਂ ਬਾਅਦ ਪਰ 31 ਮਾਰਚ, 2014 ਤੋਂ ਪਹਿਲਾਂ ਟੈਕਸ ਜਮ੍ਹਾਂ ਕਰਵਾਉਣ 'ਤੇ ਜੁਰਮਾਨੇ ਦੀ ਦਰ 25 ਫੀਸਦੀ ਤੋਂ 10 ਫੀਸਦੀ ਕਰ ਦਿੱਤੀ ਗਈ ਹੈ।

(ਡਾ.) ਨਵਦੀਪ ਕੌਰ
ਬਲਵਿੰਦਰ (ਨਿੱਕੀ) ਕੌਰ ਸੇਖੋਂ
ਪ੍ਰੋ. ਜੋਗਿੰਦਰ ਸਿੰਘ ਰਮਦੇਵ
ਸਵਰਨਜੀਤ ਸਿੰਘ ਢਿਲੋਂ
ਅਮੋਲਕ ਸਿੰਘ ਗਾਖਲ
ਦਰਸ਼ਨ ਸਿੰਘ ਗਰੇਵਾਲ
ਹਰਦਿਆਲ ਸਿੰਘ ਦਿਓਲ
ਡਾ. ਗੁਰਦਿਆਲ ਸਿੰਘ ਬਸਰਾਨ

ਪੰਜਾਬ ਟਾਈਮਜ਼ ਦਾ ਆਨਰੇਰੀ ਸਲਾਹਕਾਰ ਬੋਰਡ

ਬਲਵਿੰਦਰ ਸਿੰਘ ਸੰਧੂ
ਹਰਜੀਤ ਸਿੰਘ ਸਾਹੀ
ਸਰਵਣ ਸਿੰਘ ਟਿਵਾਣਾ
ਜੈਦੇਵ ਸਿੰਘ ਭੱਠਲ
ਜਸਵਿੰਦਰ ਸਿੰਘ (ਜੱਸੀ) ਗਿੱਲ

ਡਾ. ਹਰਗੁਰਮੁਖਪਾਲ ਸਿੰਘ
ਅਯੁਧਿਆ ਸਲਵਾਨ
ਡਾ. ਤੇਜਿੰਦਰ ਸਿੰਘ ਮੰਡੇਰ
ਸਰਬਜੀਤ ਸਿੰਘ ਬਿਆੜਾ
ਜਗਦੀਸ਼ ਸਿੰਘ ਕਲੇਰ

ਦਰਸ਼ਨ ਸਿੰਘ ਦਰਤ
ਰਾਜਿੰਦਰ ਸਿੰਘ ਬੈਂਸ
ਮਨਦੀਪ ਸਿੰਘ ਭੁਰਾ
ਗੁਰਿੰਦਰ ਸਿੰਘ ਗਿੱਲ

ਪੰਜਾਬ ਸਰਕਾਰ ਦੀ ਕਮਾਈ ਨੂੰ ਲੱਗਾ ਵੱਡਾ ਖੋਰਾ

ਚੰਡੀਗੜ੍ਹ: ਪੰਜਾਬ ਦੇ 22 ਵਿੱਚੋਂ 17 ਜ਼ਿਲ੍ਹਿਆਂ ਵਿੱਚ ਆਰਥਿਕ ਮੰਦੀ ਕਾਰਨ ਰਜਿਸਟਰੀਆਂ ਤੇ ਅਸਟਾਮ ਫੀਸ ਤੋਂ ਆਮਦਨ ਪਿਛਲੇ ਸਾਲ ਨਾਲੋਂ 275 ਕਰੋੜ ਰੁਪਏ ਘੱਟ ਗਈ ਹੈ। ਜ਼ਿਲ੍ਹਾ ਫਾਜ਼ਿਲਕਾ ਸਣੇ 5 ਜ਼ਿਲ੍ਹਿਆਂ ਵਿੱਚ ਪਿਛਲੇ ਸਾਲ ਦੇ ਮੁਕਾਬਲੇ ਆਮਦਨ ਵਧੀ ਹੈ। ਵਿੱਤੀ ਵਰ੍ਹੇ 2012-13 ਦੇ ਪਹਿਲੇ ਨੌਂ ਮਹੀਨਿਆਂ ਵਿੱਚ ਇਕ ਅਪਰੈਲ ਤੋਂ 31 ਦਸੰਬਰ, 2012 ਤੱਕ ਅਸਟਾਮ ਫੀਸ ਤੇ ਰਜਿਸਟਰੀਆਂ ਤੋਂ 2205.63 ਕਰੋੜ ਰੁਪਏ ਆਮਦਨ ਹੋਈ ਸੀ।

ਚਾਲੂ ਵਿੱਤੀ ਵਰ੍ਹੇ ਦੇ ਪਹਿਲੇ ਨੌਂ ਮਹੀਨਿਆਂ ਵਿੱਚ ਇਹ ਆਮਦਨ 1930.42 ਕਰੋੜ ਰੁਪਏ ਹੋਈ ਜੋ ਪਿਛਲੇ ਵਰ੍ਹੇ ਨਾਲੋਂ 275.21 ਕਰੋੜ ਰੁਪਏ ਘੱਟ ਹੈ। ਇਸ ਮਾਮਲੇ ਵਿੱਚ ਸਭ ਤੋਂ ਵੱਧ ਮਾਰ ਜ਼ਿਲ੍ਹਾ ਲੁਧਿਆਣਾ ਨੂੰ ਪਈ, ਜਿਥੇ ਪਿਛਲੇ ਸਾਲ ਦੇ 389.14 ਕਰੋੜ ਰੁਪਏ ਦੇ ਮੁਕਾਬਲੇ ਇਸ ਵਾਰ 321.81 ਕਰੋੜ ਰੁਪਏ ਮਾਲੀਆ ਪ੍ਰਾਪਤ ਹੋਇਆ ਤੇ 67.33 ਕਰੋੜ ਰੁਪਏ ਦੀ ਗਿਰਾਵਟ ਦਰਜ ਕੀਤੀ ਗਈ।

ਜਲੰਧਰ ਵਿੱਚ ਪਿਛਲੇ ਸਾਲ ਦੇ 242.71 ਕਰੋੜ ਰੁਪਏ ਦੇ ਮੁਕਾਬਲੇ 181.44 ਕਰੋੜ ਰੁਪਏ ਪ੍ਰਾਪਤ ਹੋਏ। ਅੰਮ੍ਰਿਤਸਰ ਵਿੱਚ ਪਿਛਲੇ ਸਾਲ ਦੇ

223.78 ਕਰੋੜ ਰੁਪਏ ਨਾਲੋਂ 163.70 ਕਰੋੜ ਰੁਪਏ ਪ੍ਰਾਪਤ ਹੋਏ। ਪਟਿਆਲਾ ਵਿੱਚ ਵੀ ਅਸਟਾਮ ਫੀਸ ਤੇ ਰਜਿਸਟਰੀਆਂ ਤੋਂ ਆਮਦਨ ਕਾਫੀ ਘਟ ਗਈ ਤੇ ਪਿਛਲੇ ਸਾਲ ਦੇ 147.5 ਕਰੋੜ ਦੇ ਮੁਕਾਬਲੇ 110.34 ਕਰੋੜ ਰੁਪਏ ਆਮਦਨ ਰਹੀ, ਜੋ 37.16 ਕਰੋੜ ਰੁਪਏ ਘੱਟ ਹੈ।

ਇਸੇ ਤਰ੍ਹਾਂ ਸੰਗਰੂਰ ਵਿੱਚ 18.91 ਕਰੋੜ ਰੁਪਏ, ਫਤਿਹਗੜ੍ਹ ਸਾਹਿਬ ਵਿੱਚ 12.97 ਕਰੋੜ, ਗੁਰਦਾਸਪੁਰ ਵਿੱਚ 11.74 ਕਰੋੜ, ਰੋਪੜ ਵਿੱਚ 10.40 ਕਰੋੜ, ਕਪੂਰਥਲਾ ਵਿੱਚ 7.72 ਕਰੋੜ, ਹੁਸ਼ਿਆਰਪੁਰ ਵਿੱਚ 7.70 ਕਰੋੜ, ਬਰਨਾਲਾ ਵਿੱਚ 6.52 ਕਰੋੜ, ਸ਼ਹੀਦ ਭਗਤ ਸਿੰਘ ਨਗਰ ਵਿੱਚ 5.32 ਕਰੋੜ, ਪਠਾਨਕੋਟ ਵਿੱਚ 3.58 ਕਰੋੜ, ਤਰਨ ਤਾਰਨ ਵਿੱਚ 3.34 ਕਰੋੜ, ਮਾਨਸਾ ਵਿੱਚ 3.17 ਕਰੋੜ, ਸਾਹਿਬਜ਼ਾਦਾ ਅਜੀਤ ਸਿੰਘ ਨਗਰ ਵਿੱਚ 0.47 ਕਰੋੜ ਤੇ ਫਰੀਦਕੋਟ ਵਿੱਚ 0.43 ਕਰੋੜ ਰੁਪਏ ਆਮਦਨ ਪਿਛਲੇ ਸਾਲ ਨਾਲੋਂ ਘੱਟ ਹੋਈ।

ਦਿਲਚਸਪ ਗੱਲ ਇਹ ਹੈ ਕਿ ਜਦੋਂ ਪੰਜਾਬ ਦੇ 17 ਜ਼ਿਲ੍ਹਿਆਂ ਵਿੱਚ ਮੰਦੀ ਸੀ ਉਦੋਂ ਪੰਜ ਜ਼ਿਲ੍ਹਿਆਂ ਵਿੱਚ ਪ੍ਰਾਪਤੀ ਕਾਰੋਬਾਰ ਪ੍ਰਫੁੱਲਤ ਹੋ ਰਿਹਾ ਸੀ। ਇਨ੍ਹਾਂ ਜ਼ਿਲ੍ਹਿਆਂ ਵਿੱਚ ਅਸਟਾਮ ਫੀਸ ਤੇ ਰਜਿਸਟਰੀਆਂ ਦੀ ਆਮਦਨ ਪਿਛਲੇ ਸਾਲ ਨਾਲੋਂ ਵੱਧ ਦਰਜ ਕੀਤੀ ਗਈ। ਉਪ ਮੁੱਖ ਮੰਤਰੀ ਦੇ

ਹਲਕੇ ਜਲਾਲਾਬਾਦ ਵਿੱਚ ਪੈਂਦੇ ਜ਼ਿਲ੍ਹੇ ਫਾਜ਼ਿਲਕਾ ਵਿੱਚ ਪਿਛਲੇ ਸਾਲ ਦੇ 40.45 ਕਰੋੜ ਦੇ ਮੁਕਾਬਲੇ 57.02 ਕਰੋੜ ਰੁਪਏ ਆਮਦਨ ਹੋਈ, ਜੋ 16.57 ਕਰੋੜ ਰੁਪਏ ਵੱਧ ਰਹੀ। ਮੁਕਤਸਰ ਵਿੱਚ ਆਮਦਨ

ਵਿੱਚ 10.13 ਕਰੋੜ, ਫਿਰੋਜ਼ਪੁਰ ਵਿੱਚ 7.07 ਕਰੋੜ, ਬਠਿੰਡਾ ਵਿੱਚ 5.68 ਕਰੋੜ ਤੇ ਮੋਗਾ ਜ਼ਿਲ੍ਹੇ ਵਿੱਚ 3.45 ਕਰੋੜ ਰੁਪਏ ਦਾ ਵਧਾ ਮਾਲੀਏ ਵਿੱਚ ਦਰਜ ਕੀਤਾ ਗਿਆ ਹੈ।

ਗਾਇਕ ਹੰਸ ਰਾਜ ਹੰਸ ਵੱਲੋਂ ਇਸਲਾਮ ਕਬੂਲਣ ਦੀ ਚਰਚਾ

ਜਲੰਧਰ: ਪੰਜਾਬੀ ਗਾਇਕ ਤੇ 2009 ਵਿੱਚ ਅਕਾਲੀ ਦਲ ਵੱਲੋਂ ਲੋਕ ਸਭਾ ਚੋਣਾਂ ਲੜੇ ਹੰਸ ਰਾਜ ਹੰਸ ਦੇ ਪਿਛਲੇ ਦਿਨੀਂ ਲਾਹੌਰ ਵਿਖੇ ਇਸਲਾਮ ਧਰਮ ਕਬੂਲਣ ਦੀ ਚਰਚਾ ਹੈ ਤੇ ਕਿਹਾ ਜਾ ਰਿਹਾ ਹੈ ਕਿ ਉਨ੍ਹਾਂ ਆਪਣਾ ਇਸਲਾਮੀ ਨਾਂ ਮੁਹੰਮਦ ਯੂਸਫ਼ ਰੱਖ ਲਿਆ ਹੈ। ਪਾਕਿਸਤਾਨੀ ਟੀ.ਵੀ ਚੈਨਲਾਂ ਤੋਂ ਇਲਾਵਾ ਕਈ ਇੰਟਰਨੈੱਟ ਪੋਰਟਲਾਂ ਉੱਪਰ ਇਹ ਖ਼ਬਰ ਪਾਈ ਗਈ ਹੈ। ਪਾਕਿਸਤਾਨ ਦੇ ਜੀਓ ਟੀ.ਵੀ ਦੀ ਖ਼ਬਰ ਮੁਤਾਬਕ ਹੰਸ ਰਾਜ ਹੰਸ ਇਸਲਾਮ ਵਿੱਚ ਸ਼ਾਮਲ ਹੋ ਗਏ ਹਨ।



ਖ਼ਬਰ ਮੁਤਾਬਕ ਲਾਹੌਰ ਵਿਖੇ ਪੱਤਰਕਾਰ ਸੰਮੇਲਨ ਦੌਰਾਨ ਉਨ੍ਹਾਂ ਦੱਸਿਆ ਕਿ ਉਸ ਨੇ ਧਰਮ ਦੇ ਡੂੰਘੇ ਅਧਿਐਨ ਤੇ ਨਿਰਖ ਤੋਂ ਬਾਅਦ ਹੀ ਇਸਲਾਮ ਕਬੂਲਿਆ ਹੈ। ਹੰਸ ਨੇ ਹਜ਼ਰਤ ਮੁਹੰਮਦ ਪ੍ਰਤੀ ਆਪਣੀ ਅਬਾਹ ਸ਼ਰਧਾ ਦਾ ਪ੍ਰਗਟਾਵਾ ਕਰਦਿਆਂ ਕਿਹਾ ਕਿ ਉਹ ਜਿੰਨੀ ਛੇਤੀ ਸੰਭਵ ਹੋ ਸਕਿਆ, ਮੱਕਾ ਮਦੀਨਾ ਜਾਣਗੇ। ਖ਼ਬਰ ਮੁਤਾਬਕ ਹੰਸ ਨੇ ਇਸਲਾਮ ਕਬੂਲ ਕਰਨ ਨੂੰ ਪ੍ਰਵਾਨ ਕੀਤਾ ਤੇ ਕਿਹਾ ਕਿ ਉਸ ਦਾ ਨਵਾਂ ਨਾਂ ਮੁਹੰਮਦ ਯੂਸਫ਼ ਹੋਵੇਗਾ, ਪਰ ਸੰਗੀਤ ਦੀ ਦੁਨੀਆਂ ਵਿੱਚ ਉਹ ਆਪਣਾ ਨਾਂ ਹੰਸ ਰਾਜ ਹੰਸ ਹੀ ਰੱਖਣਗੇ। ਹਾਲਾਂਕਿ ਹੰਸ ਰਾਜ ਹੰਸ ਨੇ

ਇਸਲਾਮ ਕਬੂਲਣ ਦੀਆਂ ਖ਼ਬਰਾਂ ਦਾ ਸਪਸ਼ਟ ਰੂਪ ਵਿੱਚ ਖੰਡਨ ਕਰਨ ਤੋਂ ਟਾਲਾ ਵਟਦਿਆਂ ਕਿਹਾ ਕਿ ਉਹ ਤਾਂ ਸੂਫੀ ਫਕੀਰ ਹੈ ਤੇ ਸੂਫੀ ਫਕੀਰਾਂ ਦਾ ਧਰਮ ਤਾਂ ਸਿਰਫ਼ ਇਨਸਾਨੀਅਤ ਹੁੰਦਾ ਹੈ। ਸ੍ਰੀ ਹੰਸ ਨੇ ਪ੍ਰਵਾਨ ਕੀਤਾ ਕਿ ਉਹ ਪਿਛਲੇ ਦਿਨੀਂ ਲਾਹੌਰ ਗਏ ਸਨ ਤੇ ਗੁਰਦੁਆਰਾ ਸ੍ਰੀ ਕਰਤਾਰਪੁਰ ਸਾਹਿਬ ਦੇ ਵੀ ਦਰਸ਼ਨ ਕਰਕੇ ਆਏ ਹਨ। ਜ਼ਿਕਰਯੋਗ ਹੈ ਕਿ ਹੰਸ ਜਲੰਧਰ ਨੇੜਲੇ ਪਿੰਡ ਸਫੀਪੁਰ ਦੇ ਜੰਮਪਲ ਹਨ ਤੇ ਉਨ੍ਹਾਂ ਦੇ ਪਿਤਾ ਰਫ਼ਪਾਲ ਸਿੰਘ ਤੇ ਮਾਤਾ ਸੁਰਜਨ ਕੌਰ ਸਨ।

ਹੰਸ ਨੇ ਗਾਇਕੀ ਵਿੱਚ ਪੈਂਠ ਬੰਨ੍ਹਣ ਤੋਂ ਬਾਅਦ ਨਕੋਦਰ ਦੇ ਲਾਲ ਬਾਦਸ਼ਾਹ ਫਕੀਰ ਦੀ ਦਰਗਾਹ ਦੀ ਗੱਦੀ ਹਾਸਲ ਕੀਤੀ ਸੀ ਪਰ ਛੇਤੀ ਹੀ ਉਹ ਫਕੀਰੀ ਦੀ ਗੱਦੀ ਤੋਂ ਸਿਆਸਤ ਦੇ ਅਖਾੜੇ ਵਿੱਚ ਆ ਕੁੱਦੇ ਤੇ 2009 ਵਿੱਚ ਅਕਾਲੀ ਦਲ ਵੱਲੋਂ ਲੋਕ ਸਭਾ ਚੋਣ ਲੜੀ। ਚੋਣ ਹਾਰਨ ਤੋਂ ਬਾਅਦ ਉਹ ਜਲੰਧਰ ਛੱਡ ਕੇ ਮੁੰਬਈ ਚਲੇ ਗਏ ਸਨ ਪਰ ਕੁਝ ਸਮਾਂ ਮੁੰਬਈ ਦੀਆਂ ਗਲੀਆਂ ਛਾਣਨ ਬਾਅਦ ਉਹ ਮੁੜ ਪੰਜਾਬ ਵਿੱਚ ਆ ਕੇ ਸਿਆਸਤ ਵਿੱਚ ਸਰਗਰਮ ਹੋ ਗਏ। ਉਹ ਇਸ ਵੇਲੇ ਅਕਾਲੀ ਦਲ ਦੇ ਸੀਨੀਅਰ ਮੀਤ ਪ੍ਰਧਾਨ ਵੀ ਹਨ।

Matrimonial

ਵਰ ਦੀ ਲੋੜ

ਕੰਬੋਜ ਸਿੱਖ 5'-5", ਉਮਰ 32 ਸਾਲ, ਯੂ ਐਸ ਸਿਟੀਜ਼ਨ, ਕਾਇਰੋਪੈਰੈਕਟਰ ਲੜਕੀ ਲਈ ਪ੍ਰੋਫੈਸ਼ਨਲ ਅਮਰੀਕੀ/ਕੈਨੇਡੀਅਨ ਸਿਟੀਜ਼ਨ ਜਾਂ ਗਰੀਨ ਕਾਰਡ ਹੋਲਡਰ ਕੰਬੋਜ ਸਿੱਖ ਲੜਕੇ ਦੀ ਲੋੜ ਹੈ। ਅਮੈਰਿਕਾ ਜਾਂ ਕੈਨੇਡਾ ਦਾ ਪੜ੍ਹਿਆ ਲਿਖਿਆ, ਚੰਗਾ ਪਰਿਵਾਰ ਹੋਵੇ। ਸੰਪਰਕ ਕਰੋ, ਫੋਨ: 661-993-6583

ਕੰਬੋਜ ਸਿੱਖ ਅਮਰੀਕੀ ਸਿਟੀਜ਼ਨ, 26 ਸਾਲ, ਕੱਚ 5'-5", ਬੀ ਐਸ ਸੀ, ਬਿਜਨਸ ਐਨਾਲਾਈਜ਼ਰ ਵਜੋਂ ਕੰਮ ਕਰਦੀ ਲੜਕੀ ਲਈ ਚੁਕਵੇਂ ਵਰ ਦੀ ਲੋੜ ਹੈ। ਐਚ-1 ਜਾਂ ਸਟੂਡੈਂਟ ਵੀਜ਼ੇ 'ਤੇ ਆਏ ਲੜਕੇ 'ਤੇ ਵੀ ਵਿਚਾਰ ਹੋ ਸਕਦੀ ਹੈ। ਸੰਪਰਕ ਕਰੋ: 601-473-9617, ਈਮੇਲ: santokh01@hotmail.com

'ਦੇਹਿ ਸ਼ਿਵਾ ਬਰ ਮੋਹਿ' ਨੂੰ ਕੌਮੀ ਗੀਤ ਐਲਾਨਣ ਦੀ ਮੰਗ

ਨਵੀਂ ਦਿੱਲੀ: ਭਾਜਪਾ ਦੇ ਸੰਸਦ ਮੈਂਬਰ ਤਰੁਣ ਵਿਜੇ ਨੇ ਮੰਗ ਕੀਤੀ ਹੈ ਕਿ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੇ ਸ਼ਬਦ 'ਦੇਹਿ ਸ਼ਿਵਾ ਬਰ ਮੋਹਿ' ਨੂੰ ਕੌਮੀ ਯੁਵਾ ਗੀਤ ਦਾ ਦਰਜਾ ਦਿੱਤਾ ਜਾਵੇ।

ਸ੍ਰੀ ਵਿਜੇ ਨੇ ਰਾਜ ਸਭਾ ਵਿੱਚ ਇਸ ਸ਼ਬਦ ਦਾ ਵਿਸ਼ੇਸ਼ ਜ਼ਿਕਰ ਕਰਦਿਆਂ ਕਿਹਾ ਕਿ ਨੌਜਵਾਨਾਂ ਦੇ ਹਰ ਪ੍ਰੋਗਰਾਮ ਤੋਂ ਪਹਿਲਾਂ ਇਹ ਸ਼ਬਦ ਗੂੰਜਣਾ ਚਾਹੀਦਾ ਹੈ। ਉਨ੍ਹਾਂ ਇਸ ਸ਼ਬਦ ਨੂੰ ਹਥਿਆਰਬੰਦ ਬਲਾਂ ਦੇ ਵਿਸ਼ੇਸ਼ ਪ੍ਰੋਗਰਾਮਾਂ ਵਿੱਚ ਵੀ ਗਾਉਣ ਦੀ ਮੰਗ ਕੀਤੀ। ਉਨ੍ਹਾਂ ਕਿਹਾ ਕਿ ਇਹ ਸ਼ਬਦ ਨੌਜਵਾਨਾਂ ਵਿੱਚ ਜੋਸ਼ ਦੇ ਨਾਲ-ਨਾਲ ਫੌਜੀਆਂ ਵਿੱਚ ਸੂਰਬੀਰਤਾ ਦੀ ਭਾਵਨਾ ਵੀ ਵਧਾ ਦਿੰਦੀ ਹੈ।

ਕਸ਼ਮੀਰ ਸਿੰਘ ਪਿਹੋਵਾ ਦੇ ਪਿਤਾ ਸੁਰਗਵਾਸ

ਨਿਊ ਯਾਰਕ (ਅਮਰਜੀਤ ਮੁਲਤਾਨੀ): ਸ਼੍ਰੋਮਣੀ ਅਕਾਲੀ ਦਲ-ਅਮਰੀਕਾ ਦੀ ਨਿਊ ਯਾਰਕ ਇਕਾਈ ਦੇ ਮੁੱਖ ਬੁਲਾਰੇ ਕਸ਼ਮੀਰ ਸਿੰਘ ਪਿਹੋਵਾ ਉਸ ਸਮੇਂ ਸਦਮਾ ਪਹੁੰਚਿਆ ਜਦੋਂ ਉਨ੍ਹਾਂ ਦੇ ਪਿਤਾ ਸ. ਦਿਲਬਾਗ ਸਿੰਘ ਪਿਛਲੇ ਦਿਨੀਂ ਆਪਣੇ ਜੱਦੀ ਪਿੰਡ ਬ੍ਰਾਹਮਣ ਮਾਜਰਾ, ਜ਼ਿਲ੍ਹਾ ਰੋਪੜ ਵਿਖੇ ਅਕਾਲ ਚਲਾਣਾ ਕਰ ਗਏ। ਉਹ 102 ਵਰ੍ਹਿਆਂ ਦੇ ਸਨ।

'ਆਕਾਸ਼' ਮਿਜ਼ਾਈਲ ਦੀ ਸਫਲ ਅਜ਼ਮਾਇਸ਼

ਬਾਲਾਸੌਰ (ਉੜੀਸਾ): ਭਾਰਤ ਨੇ ਦੇਸ਼ ਵਿੱਚ ਵਿਕਸਤ ਜ਼ਮੀਨ ਤੋਂ ਹਵਾ ਵਿੱਚ ਮਾਰ ਕਰਨ ਵਾਲੀ 'ਆਕਾਸ਼' ਮਿਜ਼ਾਈਲ ਦਾ ਇੰਟੈਗ੍ਰੇਟਿਡ ਟੈਸਟ ਰੇਜ਼ ਲਾਂਚ ਕੰਪਲੈਕਸ ਚਾਂਦੀਪੁਰ ਵਿਖੇ ਸਫਲਤਾਪੂਰਵਕ ਪ੍ਰੀਖਣ ਕੀਤਾ।

ਰੱਖਿਆ ਅਧਿਕਾਰੀਆਂ ਮੁਤਾਬਕ ਮਿਜ਼ਾਈਲ ਨੇ ਪਾਇਲਟ ਰਹਿਤ ਜਹਾਜ਼ 'ਲਕਸ਼ਿਆ' ਦੀ ਸਹਾਇਤਾ ਨਾਲ ਨਿਸ਼ਾਨੇ ਨੂੰ ਫੰਡਿਆ।

ਕੀ ਤੁਹਾਡੀ ਟਰੱਕਿੰਗ ਕੰਪਨੀ ਨੂੰ ਕੈਸ਼ ਫਲੋ ਦੀ ਤੰਗੀ ਹੈ?

ਅਸੀਂ ਤੁਹਾਡੀ ਮਦਦ ਕਰ ਸਕਦੇ ਹਾਂ

ਅਸੀਂ ਤੁਹਾਡੇ ਫਰੇਟ ਬਿਲ ਖਰੀਦ ਕੇ ਤੁਹਾਡਾ ਕੈਸ਼ ਫਲੋ ਵਧਾ ਸਕਦੇ ਹਾਂ। ਜਦੋਂ ਤੁਸੀਂ ਆਪਣਾ ਲੋਡ ਪਹੁੰਚਦਾ ਕਰੋ ਤਾਂ ਫਰੇਟ ਬਿਲ ਸਾਨੂੰ ਭੇਜੋ, ਤੁਰੰਤ ਅਦਾਇਗੀ ਪਾਓ।

- *ਸਸਤੀਆਂ ਦਰਾਂ
- *ਇਕ ਵਾਰ ਦਾ ਕਮਿਸ਼ਨ
- *ਘੱਟੋ ਘੱਟ ਦੀ ਕੋਈ ਸ਼ਰਤ ਨਹੀਂ

Rates as low as 2.0%



ਸੰਪਰਕ ਕਰੋ: ਪਾਲ ਫੋਨ 1-800-705-3863

Attention: Trucking Companies-Improve Your Cash Flow

- *Low Rates
- *One-Time Discounts
- *No Minimums

Call Paul at 1-800-705-3863

Transportation Funding Group, Inc.

Minneapolis, MN 55426

ਅਕਾਲੀ-ਭਾਜਪਾ ਸਰਕਾਰ ਤੋਂ ਨਹੀਂ ਟਲਿਆ 'ਭੋਲਾ ਗ੍ਰਹਿ'

ਚੰਡੀਗੜ੍ਹ: ਅਕਾਲੀ-ਭਾਜਪਾ ਸਰਕਾਰ ਤੋਂ 'ਭੋਲਾ ਗ੍ਰਹਿ' ਟਲਦਾ ਨਜ਼ਰ ਨਹੀਂ ਆ ਰਿਹਾ। ਕੌਮਾਂਤਰੀ ਡਰੱਗ ਮਾਫੀਆ ਦੇ ਸਰਗਨਾ ਜਗਦੀਸ ਸਿੰਘ ਭੋਲਾ ਵੱਲੋਂ ਪੰਜਾਬ ਦੇ ਮਾਲ ਮੰਤਰੀ ਬਿਕਰਮ ਸਿੰਘ ਮਜੀਠੀਆ ਤੇ ਜੇਲ੍ਹ ਮੰਤਰੀ ਸਰਵਨ ਸਿੰਘ ਫਿਲੌਰ ਦੇ ਪੁੱਤਰ ਦਮਨਵੀਰ ਸਿੰਘ ਦੀ 6000 ਕਰੋੜ ਰੁਪਏ ਦੇ ਸਿੰਥੈਟਿਕ ਡਰੱਗ ਧੰਦੇ ਵਿਚ ਸ਼ਮੂਲੀਅਤ ਬਾਰੇ ਹੋਰ ਵਿਸਥਾਰ ਨਾਲ ਖੁਲਾਸੇ ਕੀਤੇ ਗਏ ਹਨ। ਇਸ ਦੇ ਆਧਾਰ 'ਤੇ ਐਨਫੋਰਸਮੈਂਟ ਡਾਇਰੈਕਟੋਰੇਟ (ਈ.ਡੀ.) ਵੱਲੋਂ ਦਮਨਵੀਰ ਸਿੰਘ ਨੂੰ ਤਲਬ ਕੀਤਾ ਗਿਆ ਹੈ ਤੇ ਬਿਕਰਮ ਸਿੰਘ ਮਜੀਠੀਆ ਨੂੰ ਤਲਬ ਕਰਨ ਦੀ ਤਿਆਰੀ ਹੈ। ਮਜੀਠੀਆ ਤੋਂ ਪੁੱਛ-ਪੜਤਾਲ ਕੀਤੇ ਜਾਣ ਬਾਰੇ ਹਾਲੇ ਤੱਕ ਕੋਈ ਤਰੀਕ ਤੈਅ ਨਹੀਂ ਕੀਤੀ ਗਈ।



ਕਾਂਗਰਸ ਕਰ ਰਹੀ ਹੈ ਸਾਜ਼ਿਸ਼: ਮਜੀਠੀਆ

ਚੰਡੀਗੜ੍ਹ: ਭੋਲੇ ਵੱਲੋਂ ਲਾਏ ਦੋਸ਼ਾਂ ਬਾਰੇ ਬਿਕਰਮ ਸਿੰਘ ਮਜੀਠੀਆ ਨੇ ਕਿਹਾ ਕਿ ਆਗਾਮੀ ਲੋਕ ਸਭਾ ਚੋਣਾਂ ਦੇ ਮੱਦੇਨਜ਼ਰ ਇਹ ਕਾਂਗਰਸ ਦੀ ਇਕ 'ਸਾਜ਼ਿਸ਼' ਹੈ। ਉਨ੍ਹਾਂ ਕਿਹਾ ਕਿ ਜੇਕਰ ਉਹ ਇਸ ਸਭ ਵਿਚ ਸ਼ਾਮਲ ਹੁੰਦਾ ਤਾਂ ਪੰਜਾਬ ਪੁਲਿਸ 10 ਮਹੀਨੇ ਭੋਲੇ ਦਾ ਪਿੱਛਾ ਕਰਨ ਮਗਰੋਂ ਉਸ ਨੂੰ ਕਿਉਂ ਫੜਦੀ। ਭੋਲੇ ਨੂੰ ਕਿਸੇ ਕੇਂਦਰੀ ਏਜੰਸੀ ਨੇ ਨਹੀਂ ਫੜਿਆ ਜਦਕਿ ਉਸ ਕੋਲੋਂ ਸਾਰੀਆਂ ਬਰਾਮਦਗੀਆਂ ਹੋਰ ਰਾਜਾਂ ਤੋਂ ਹੋਈਆਂ ਹਨ। ਭੋਲਾ ਆਪਣੀ ਗ੍ਰਿਫ਼ਤਾਰੀ ਤੋਂ ਦੋ ਮਹੀਨੇ ਬਾਅਦ ਹੀ ਕਿਉਂ ਬੋਲਿਆ। ਉਸ ਨਾਲ ਜੇਲ੍ਹ ਵਿਚ ਕਾਂਗਰਸੀ ਆਗੂਆਂ ਨੇ ਸੰਪਰਕ ਕੀਤਾ ਤੇ ਉਹ ਉਨ੍ਹਾਂ ਦੇ ਇਸ਼ਾਰਿਆਂ 'ਤੇ ਨੱਚਣ ਲੱਗਿਆ। ਉਨ੍ਹਾਂ ਭੋਲੇ ਨੂੰ ਕਾਂਗਰਸ ਪ੍ਰਧਾਨ ਪ੍ਰਤਾਪ ਸਿੰਘ ਬਾਜਵਾ ਦਾ ਪੁਰਾਣਾ ਮਿੱਤਰ ਦੱਸਿਆ। ਉਨ੍ਹਾਂ ਕਿਹਾ ਕਿ ਇਹ ਸਾਰੀ ਖੇਡ ਕਾਂਗਰਸ ਦੀ ਸਾਜ਼ਿਸ਼ ਹੈ।

ਭੋਲਾ ਵੱਲੋਂ ਕੀਤੇ ਗਏ ਖੁਲਾਸੇ ਅਨੁਸਾਰ ਦਮਨਵੀਰ ਨੇ ਦਿੱਲੀ ਵਾਸੀ ਵਰਿੰਦਰ ਰਾਜਾ ਜੋ ਸਿੰਥੈਟਿਕ ਡਰੱਗ ਸਪਲਾਇਰ ਹੈ ਤੇ ਇਸ ਸਮੇਂ ਪਟਿਆਲਾ ਜੇਲ੍ਹ ਵਿਚ ਬੰਦ ਹੈ, ਨੂੰ ਚੂਨੀ ਲਾਲ ਗਾਬਾ ਨਾਲ ਮਿਲਾਇਆ ਸੀ। ਚੂਨੀ ਲਾਲ ਗਾਬਾ ਨਾਲ ਗੁਰਾਇਆ ਦਾ ਕਾਰੋਬਾਰੀ ਹੈ ਤੇ ਸਵਰਨ ਸਿੰਘ ਫਿਲੌਰ ਦਾ ਨਜ਼ਦੀਕੀ ਹੈ। ਵਰਿੰਦਰ ਰਾਜਾ ਵੱਲੋਂ ਕੈਨੇਡਾ ਵਿਚ ਸਿੰਥੈਟਿਕ ਡਰੱਗ ਦੀ ਸਪਲਾਈ ਕੀਤੀ ਜਾਂਦੀ ਸੀ ਜਿਸ ਲਈ 'ਆਈਸ' ਡਰੱਗ ਦੀ ਸਪਲਾਈ ਉਹ ਚੂਨੀ ਲਾਲ ਗਾਬਾ ਤੋਂ ਲੈਂਦਾ ਸੀ।

ਸੂਤਰਾਂ ਅਨੁਸਾਰ ਈ.ਡੀ. ਵੱਲੋਂ ਦਮਨਵੀਰ ਸਿੰਘ ਨੂੰ 15 ਦਿਨਾਂ ਬਾਅਦ ਪੁੱਛ ਪੜਤਾਲ ਵਾਸਤੇ ਪੇਸ਼ ਹੋਣ ਲਈ ਬੁਲਾਇਆ

ਗਿਆ ਹੈ ਜਦਕਿ ਮਜੀਠੀਆ ਨੂੰ ਇਕ ਮਹੀਨੇ ਦੇ ਅੰਦਰ ਤਲਬ ਕੀਤੇ ਜਾਣ ਦੀ ਤਿਆਰੀ ਚੱਲ ਰਹੀ ਹੈ। ਭੋਲੇ ਦਾ ਇਹ ਬਿਆਨ ਈ.ਡੀ. ਵੱਲੋਂ ਰਿਕਾਰਡ

ਕੀਤਾ ਗਿਆ ਹੈ। ਡਰੱਗ ਸਪਲਾਈ ਬਾਰੇ ਪੂਰੇ ਵੇਰਵੇ ਦਿੰਦਿਆਂ ਜਗਦੀਸ ਭੋਲਾ ਨੇ ਦੱਸਿਆ ਕਿ ਉਹ ਕਰਨਾਲ (ਹਰਿਆਣਾ) ਵਾਸੀ ਕੁਲਬੀਰ

ਅਕਾਲੀਆਂ ਦੀ ਮਿਲੀਭੁਗਤ ਜੱਗ ਜ਼ਾਹਰ: ਕਾਂਗਰਸ

ਚੰਡੀਗੜ੍ਹ: ਪੰਜਾਬ ਪ੍ਰਦੇਸ਼ ਕਾਂਗਰਸ ਕਮੇਟੀ ਦੇ ਪ੍ਰਧਾਨ ਪ੍ਰਤਾਪ ਸਿੰਘ ਬਾਜਵਾ ਨੇ ਐਨਫੋਰਸਮੈਂਟ ਡਾਇਰੈਕਟੋਰੇਟ (ਈ.ਡੀ.) ਵੱਲੋਂ ਮਾਲ ਮੰਤਰੀ ਬਿਕਰਮ ਸਿੰਘ ਮਜੀਠੀਆ ਕੋਲੋਂ ਡਰੱਗ ਮਾਫੀਆ ਮਾਮਲੇ ਵਿਚ ਪੁੱਛ ਪੜਤਾਲ ਕੀਤੇ ਜਾਣ ਦੇ ਫੈਸਲੇ ਦਾ ਸਵਾਗਤ ਕੀਤਾ ਹੈ।

ਸ. ਬਾਜਵਾ ਨੇ ਦੋਸ਼ ਲਾਇਆ ਕਿ ਈ.ਡੀ. ਵੱਲੋਂ ਅਕਾਲੀ ਆਗੂਆਂ ਤੋਂ ਪੁੱਛ ਪੜਤਾਲ ਕਰਨ ਦਾ ਫੈਸਲਾ ਲੈਣ ਤੋਂ ਸਪਸ਼ਟ ਹੋ ਗਿਆ ਹੈ ਕਿ ਕੌਮਾਂਤਰੀ ਡਰੱਗ ਮਾਫੀਆ ਦੇ ਸਰਗਨੇ ਡੀ.ਐਸ.ਪੀ. ਜਗਦੀਸ ਸਿੰਘ ਭੋਲਾ ਨਾਲ ਕੁਝ ਅਕਾਲੀ ਮੰਤਰੀ ਤੇ ਉਨ੍ਹਾਂ ਦੇ ਪਰਿਵਾਰਕ ਮੈਂਬਰਾਂ ਦੀ ਮਿਲੀਭੁਗਤ ਹੈ। ਉਨ੍ਹਾਂ ਕਿਹਾ ਕਿ ਹੁਣ ਤੁਰੰਤ ਬਿਕਰਮ ਸਿੰਘ ਮਜੀਠੀਆ ਨੂੰ ਗ੍ਰਿਫ਼ਤਾਰ ਕਰਕੇ ਇਹ ਮਾਮਲਾ ਕੇਂਦਰੀ ਜਾਂਚ ਬਿਊਰੋ (ਸੀ.ਬੀ.ਆਈ.) ਹਵਾਲੇ ਕਰ ਦੇਣਾ ਚਾਹੀਦਾ ਹੈ।

ਉਨ੍ਹਾਂ ਦਾਅਵਾ ਕੀਤਾ ਕਿ ਈ.ਡੀ. ਨੂੰ ਦਿੱਤੇ ਬਿਆਨ ਵਿਚ ਭੋਲਾ ਨੇ ਸ. ਮਜੀਠੀਆ ਤੇ ਜੇਲ੍ਹ ਮੰਤਰੀ ਸਰਵਨ ਸਿੰਘ ਫਿਲੌਰ ਦੇ ਬੇਟੇ ਦਮਨਜੀਤ ਸਿੰਘ ਦਾ ਨਾਂ ਲਿਆ ਹੈ। ਭੋਲਾ ਪਹਿਲਾਂ ਹੀ ਇਸ ਮਾਮਲੇ ਵਿਚ ਮਜੀਠੀਆ ਦੀ ਮਿਲੀਭੁਗਤ ਦਾ ਖੁਲਾਸਾ ਕਰ ਚੁੱਕਿਆ ਹੈ। ਉਸ ਨੇ ਨਸ਼ਿਆਂ ਦੇ ਮਾਮਲੇ ਵਿਚ ਦੋ ਹੋਰ ਸੀਨੀਅਰ ਮੰਤਰੀਆਂ ਦੇ ਸ਼ਾਮਲ ਹੋਣ ਦੇ ਸੰਕੇਤ ਵੀ ਦਿੱਤੇ ਸਨ। ਉਨ੍ਹਾਂ ਕਿਹਾ ਕਿ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਨੇ ਭੋਲਾ ਵੱਲੋਂ ਲਾਏ ਦੋਸ਼ਾਂ ਤੋਂ ਬਾਅਦ ਮਜੀਠੀਆ ਨੂੰ ਬਿਨਾਂ ਕਿਸੇ ਜਾਂਚ ਤੋਂ ਹੀ ਕਲੀਨ ਚਿੱਟ ਦੇ ਦਿੱਤੀ ਸੀ।

ਸਿੰਘ ਤੋਂ 'ਆਈਸ' ਡਰੱਗ ਦੀ ਸਪਲਾਈ ਲੈਣਾ ਸੀ ਤੇ ਅੰਮ੍ਰਿਤਸਰ ਵਾਸੀ ਅਮਰਿੰਦਰ ਸਿੰਘ ਲਾਡੀ ਜੋ ਕੈਨੇਡਾ ਰਹਿੰਦਾ ਹੈ, ਨੂੰ ਵੇਚਦਾ ਸੀ।

ਦਿਲਚਸਪ ਗੱਲ ਇਹ ਹੈ ਕਿ ਭੋਲੇ ਨੇ ਜ਼ੀਰਕਪੁਰ ਦੇ ਅਨੁਪ ਸਿੰਘ ਕਾਹਲੋਂ ਨਾਲ ਜਾਣ ਪਛਾਣ ਹੋਣ ਦੀ ਗੱਲ ਤਾਂ ਕਬੂਲੀ ਹੈ ਪਰ ਉਸ ਨੇ ਕਿਹਾ ਹੈ ਕਿ ਉਹ ਕਾਹਲੋਂ ਨਾਲ ਕੋਈ ਕਾਰੋਬਾਰ ਨਹੀਂ ਕਰਦਾ ਸੀ। ਸ਼੍ਰੋਮਣੀ ਅਕਾਲੀ ਦਲ ਦੇ ਆਗੂ ਬਿੱਟੂ ਔਲਖ ਉਫ਼ਰ ਮਨਜਿੰਦਰ ਸਿੰਘ ਤੇ ਜਗਜੀਤ ਸਿੰਘ ਚਾਹਲ ਵੱਲੋਂ ਵੀ ਅਮਰਿੰਦਰ ਲਾਡੀ ਨੂੰ 'ਆਈਸ' ਡਰੱਗ ਦਿੱਤੀ ਜਾਂਦੀ ਸੀ। ਭੋਲਾ ਨੇ ਪੰਜਾਬੀ ਵਿਚ ਲਿਖੇ ਬਿਆਨ ਵਿਚ ਕਿਹਾ ਹੈ ਕਿ ਇਕ ਵਾਰ ਬਿੱਟੂ ਔਲਖ ਤੇ ਜਗਜੀਤ ਸਿੰਘ ਚਾਹਲ

ਨੇ ਕੈਨੇਡਾ ਦੇ ਪਰਬਿੰਦਰ ਸਿੰਘ ਪਿੰਦੀ ਨੂੰ ਘਟੀਆ ਮਿਆਰ ਦੀ ਆਈਸ ਡਰੱਗ ਵੇਚ ਦਿੱਤੀ ਸੀ। ਪਿੰਦੀ ਨੇ ਦੋਵਾਂ ਨੂੰ ਆਪਣੀ ਡੇਢ ਕਰੋੜ ਦੀ ਰਕਮ ਵਾਪਸ ਕਰਨ ਲਈ ਆਖਿਆ ਸੀ।

ਭੋਲਾ ਨੇ ਕਿਹਾ ਹੈ ਕਿ ਬਿੱਟੂ ਔਲਖ ਨੇ ਉਸ ਨੂੰ ਦੱਸਿਆ ਸੀ ਕਿ ਉਸ ਦੇ ਕਹਿਣ 'ਤੇ ਜਗਜੀਤ ਚਾਹਲ ਨੇ ਪਿੰਦੀ ਤੇ ਕੈਨੇਡਾ ਰਹਿੰਦੇ ਸੱਤੇ ਨੂੰ ਆਈਸ ਡਰੱਗ ਨਹੀਂ ਸੀ ਦਿੱਤੀ ਸਗੋਂ ਉਸ ਨੇ ਬਿਕਰਮ ਸਿੰਘ ਮਜੀਠੀਆ ਦੇ ਕਹਿਣ 'ਤੇ ਪਿੰਦੀ ਤੇ ਸੱਤੇ ਨੂੰ ਡਰੱਗ ਸਪਲਾਈ ਕੀਤੀ ਸੀ। ਪਿੰਦੀ ਤੇ ਸੱਤਾ ਕੈਨੇਡਾ ਤੋਂ ਭਾਰਤ ਵਿਚ ਬਿਕਰਮ ਸਿੰਘ ਮਜੀਠੀਆ ਦੇ ਵਿਆਹ ਸਮਾਗਮ ਵਿਚ ਸ਼ਿਰਕਤ ਕਰਨ ਲਈ ਵੀ ਆਏ ਸਨ।

ਜੇਲ੍ਹ ਮੰਤਰੀ ਦਾ ਕਰੀਬੀ ਵੀ ਆਇਆ ਅੜਿੱਕੇ

ਚੰਡੀਗੜ੍ਹ: ਆਮਦਨ ਕਰ ਵਿਭਾਗ ਦੇ ਅਧਿਕਾਰੀਆਂ ਨੂੰ ਪੰਜਾਬ ਦੇ ਜੇਲ੍ਹ ਮੰਤਰੀ ਸਰਵਣ ਸਿੰਘ ਫਿਲੌਰ ਦੇ ਕਰੀਬੀ ਤੇ ਗੋਰਾਇਆ ਦੇ ਕਾਰੋਬਾਰੀ ਚੂਨੀ ਲਾਲ ਗਾਬਾ ਦੇ ਟਿਕਾਣੇ ਤੋਂ ਮਿਲੀ 'ਡਾਇਰੀ' ਤੋਂ ਅਹਿਮ ਜਾਣਕਾਰੀ ਮਿਲ ਸਕਦੀ ਹੈ ਤੇ ਐਨਫੋਰਸਮੈਂਟ ਡਾਇਰੈਕਟੋਰੇਟ (ਈ.ਡੀ.) ਵੱਲੋਂ ਕੁਝ ਵੱਡੇ ਬੰਦਿਆਂ ਨੂੰ ਘੇਰਿਆ ਜਾ ਸਕਦਾ ਹੈ। ਈ.ਡੀ. ਨੇ ਆਮਦਨ ਕਰ ਵਿਭਾਗ ਨੂੰ 18 ਫਰਵਰੀ ਦੇ ਛਪੇ ਦੌਰਾਨ ਗਾਬਾ ਦੀਆਂ ਫੈਕਟਰੀਆਂ ਵਿਚੋਂ ਮਿਲੇ ਸਾਰੇ ਸਬੂਤ ਤੇ ਦਸਤਾਵੇਜ਼ ਉਸ ਨਾਲ ਸਾਂਝੇ ਕਰਨ ਲਈ ਕਿਹਾ ਹੈ।

ਗਾਬਾ ਦਾ ਨਾਂ ਸਾਬਕਾ ਪੁਲਿਸ ਅਫਸਰ ਜਗਦੀਸ ਭੋਲੇ ਵੱਲੋਂ ਚਲਾਏ ਜਾਂਦੇ 6000 ਕਰੋੜ ਦੇ ਸਿੰਥੈਟਿਕ ਡਰੱਗ ਗਰੇਹ ਨਾਲ ਵੀ ਜੋੜ ਕੇ ਦੇਖਿਆ ਜਾ ਰਿਹਾ। ਗਾਬਾ ਦੀ ਗੁੱਡੀ ਦਿਨਾਂ ਵਿਚ ਅੰਬਰੀ ਚੜ੍ਹਨ ਦੇ ਚਰਚੇ ਵੀ ਛਿੜ ਪਏ ਹਨ। ਪਤਾ ਲੱਗਿਆ ਹੈ ਕਿ ਚੂਨੀ ਲਾਲ ਗਾਬਾ ਦੋ ਦਹਾਕੇ ਪਹਿਲਾਂ ਗੋਗਲਿਆ ਦੇ ਬੱਸ

ਅੱਡੇ 'ਤੇ ਮੱਕੀ ਦੇ ਦਾਣੇ ਵੇਚਿਆ ਕਰਦਾ ਸੀ ਤੇ ਹੁਣ ਇਸ ਦਾ ਨਾਂ ਖਿੱਤੇ ਦੇ ਚੋਣਵੇਂ ਰਈਸਾਂ ਵਿਚ ਗਿਣਿਆ ਜਾਂਦਾ ਹੈ।

ਉਹ ਫਗਵਾੜਾ-ਫਿਲੌਰ ਪੱਟੀ ਦਾ ਵੱਡਾ ਰੀਅਲ ਅਸਟੇਟ ਕਾਰੋਬਾਰੀ ਹੈ ਤੇ ਉਸ ਦੇ ਕਈ ਕੋਲਡ ਸਟੋਰ ਤੇ ਹੋਰ ਕਾਰੋਬਾਰੀ ਇਕਾਈਆਂ ਹਨ। ਹਿਮਾਚਲ ਪ੍ਰਦੇਸ਼ ਵਿੱਚ ਉਸ ਦੀਆਂ ਦਵਾਈਆਂ ਦੀ ਫੈਕਟਰੀ ਵੀ ਹੈ। ਆਮਦਨ ਕਰ ਵਿਭਾਗ ਵੱਲੋਂ 18 ਫਰਵਰੀ ਨੂੰ ਮਾਰੇ ਗਏ ਛਪੇ ਦੌਰਾਨ ਗਾਬਾ ਦੇ ਕਾਰੋਬਾਰੀ ਅਦਾਰਿਆਂ ਨੇ 16 ਕਰੋੜ ਰੁਪਏ ਦੀ ਵਾਧੂ ਆਮਦਨ ਸਰੰਡਰ ਕਰ ਦਿੱਤੀ ਸੀ ਤੇ ਇਸ ਤੋਂ ਹੀ ਉਸ ਦੇ ਤਾਣੇ ਦੀ ਤੰਦ ਉਧੜੀ ਸੀ। ਕਾਰੋਬਾਰ ਚਮਕਣ ਤੋਂ ਬਾਅਦ ਉਸ ਨੇ ਸਿਆਸਤ ਵਿਚ ਹੱਥ ਅਜ਼ਮਾਉਣੇ ਸ਼ੁਰੂ ਕਰ ਦਿੱਤੇ ਤੇ ਅਕਾਲੀ ਆਗੂ ਸਰਵਣ ਸਿੰਘ ਫਿਲੌਰ ਦਾ ਕਰੀਬੀ ਮੰਨਿਆ ਜਾਂਦਾ ਹੈ। ਉਸ ਦਾ ਪੁੱਤਰ ਗੁਰਮੇਜ ਗਾਬਾ ਗੋਰਾਇਆ ਨਗਰ ਕੌਂਸਲ ਦਾ ਮੀਤ ਪ੍ਰਧਾਨ ਬਣ ਗਿਆ ਸੀ।

ਦੋ ਬੱਚਿਆਂ ਦੇ ਕਾਤਲ ਪਿਤਾ ਨੂੰ ਮੌਤ ਦੀ ਸਜ਼ਾ

ਪਠਾਨਕੋਟ: ਪਤਨੀ 'ਤੇ ਸ਼ੱਕ ਕਾਰਨ ਆਪਣੇ ਦੋ ਬੱਚਿਆਂ ਨੂੰ ਜ਼ਹਿਰੀਲਾ ਦੁੱਧ ਪਿਲਾ ਕੇ ਮਾਰ ਦੇਣ ਦੇ ਕੇਸ ਵਿਚ ਜ਼ਿਲ੍ਹਾ ਸੈਸ਼ਨ ਜੱਜ ਬੀ. ਐਸ. ਸੰਧੂ ਨੇ ਪਤੀ ਸੁਰੇਸ਼ ਕੁਮਾਰ ਨੂੰ ਮੌਤ ਦੀ ਸਜ਼ਾ ਸੁਣਾਈ ਹੈ। ਉਪ ਜ਼ਿਲ੍ਹਾ ਅਟਾਰਨੀ ਜੇ.ਪੀ. ਬੈਂਸ ਨੇ ਦੱਸਿਆ ਕਿ ਸੁਰੇਸ਼ ਕੁਮਾਰ ਦੀ ਪਤਨੀ ਸ਼ੀਤਲ ਸ਼ਰਮਾ ਦੇ ਬਿਆਨਾਂ 'ਤੇ ਪਿਛਲੇ ਸਾਲ 30 ਜੁਲਾਈ ਨੂੰ ਕੇਸ ਦਰਜ ਕੀਤਾ ਗਿਆ ਸੀ ਤੇ ਦੋਸ਼ ਲਾਇਆ ਸੀ ਕਿ ਉਸ ਦੇ ਪਤੀ ਸੁਰੇਸ਼ ਕੁਮਾਰ ਨੇ ਡੇਢ ਸਾਲ ਦੀ ਬੱਚੀ ਨਿਵਿਆ ਤੇ ਦੋ ਮਹੀਨਿਆਂ ਦੇ ਬੱਚੇ ਸੁਮਿਤ ਨੂੰ ਜ਼ਹਿਰੀਲਾ ਦੁੱਧ ਪਿਲਾ ਦਿੱਤਾ ਜਿਸ ਨਾਲ ਉਨ੍ਹਾਂ ਦੀ ਮੌਤ ਹੋ ਗਈ।

ਸ਼ੀਤਲ ਅਨੁਸਾਰ ਉਸ ਦਾ ਵਿਆਹ ਢਾਈ ਸਾਲ ਪਹਿਲਾਂ ਛੋਟੇਪੁਰ ਵਾਸੀ ਸੁਰੇਸ਼ ਨਾਲ ਹੋਇਆ ਸੀ। ਆਰਥਿਕ ਤੰਗੀ ਕਾਰਨ ਉਹ ਸੁਰੇਸ਼ ਦੇ ਜੱਦੀ ਮਕਾਨ ਛੋਟੇਪੁਰ ਵਿਖੇ ਸਾਂਝੇ ਪਰਿਵਾਰ ਵਿਚ ਰਹਿਣ ਲੱਗੇ। ਸ਼ੀਤਲ ਗੁੱਸੇ ਵਿਚ ਆਪਣੇ ਮਾਪਿਆਂ ਕੋਲ ਸੀ। ਸੁਰੇਸ਼ ਦੋਵੇਂ ਬੱਚੇ ਆਪਣੇ ਨਾਲ ਲੈ ਕੇ ਵਾਪਸ ਸ਼ਾਮ ਨੂੰ ਪਿੰਡ ਛੋਟੇਪੁਰ ਪੁੱਜ ਗਿਆ ਤੇ ਰਾਤ ਨੂੰ ਇਹ ਕਾਰਾ ਕਰ ਦਿੱਤਾ।

ਜਮਾਤੀਆਂ ਦੇ ਕੁੱਟਣ ਤੋਂ ਬਾਅਦ ਵਿਦਿਆਰਥੀ ਨੇ ਕੀਤੀ ਖੁਦਕੁਸ਼ੀ

ਹੁਸ਼ਿਆਰਪੁਰ: ਸਥਾਨਕ ਕ੍ਰਿਸ਼ਨਾ ਨਗਰ ਮੁਹੱਲੇ ਵਿਚ ਦਸਵੀਂ ਜਮਾਤ ਦੇ ਵਿਦਿਆਰਥੀ ਨੇ ਸਹਿਪਾਠੀਆਂ ਵੱਲੋਂ ਕੁੱਟਮਾਰ ਕੀਤੇ ਜਾਣ ਕਾਰਨ ਨਮੋਸੀ ਮਹਿਸੂਸ ਕਰਦਿਆਂ ਆਤਮ-ਹੱਤਿਆ ਕਰ ਲਈ। ਮ੍ਰਿਤਕ ਕੁਲਰਾਜ ਬੇਦੀ ਪੁੱਤਰ ਵਿਸ਼ਾਲ ਬੇਦੀ, ਸਥਾਨਕ ਜੈਮਜ਼ ਕੈਂਬਰਿਜ਼ ਇੰਟਰਨੈਸ਼ਨਲ ਸਕੂਲ ਦਾ ਵਿਦਿਆਰਥੀ ਸੀ। ਉਸ ਦੇ ਪਿਤਾ ਅਨੁਸਾਰ ਕੁਲਰਾਜ ਨੂੰ ਛੁੱਟੀ ਤੋਂ ਬਾਅਦ ਘਰ ਆਉਂਦਿਆਂ ਕੁਝ ਸਹਿਪਾਠੀਆਂ ਨੇ ਸਕੂਲ ਦੀ ਬੱਸ ਵਿਚ ਕੁੱਟਿਆ ਤੇ ਉਸ ਨਾਲ ਗਾਲੀ-ਗਲੋਚ ਕੀਤੀ।

ਉਸ ਨੇ ਇਸ ਬਾਰੇ ਆਪਣੇ ਮਾਪਿਆਂ ਨੂੰ ਦੱਸਿਆ ਤੇ ਇਹ ਮਾਮਲਾ ਸਕੂਲ ਪ੍ਰਿੰਸੀਪਲ ਦੇ ਧਿਆਨ ਵਿਚ ਲਿਆਉਣ ਲਈ ਕਿਹਾ। ਵਿਸ਼ਾਲ ਬੇਦੀ ਨੇ ਦੱਸਿਆ ਕਿ ਪਹਿਲਾਂ ਵੀ ਇਹ ਲੜਕੇ ਉਸ ਦੇ ਪੁੱਤਰ ਨੂੰ ਤੰਗ-ਪ੍ਰੇਸ਼ਾਨ ਕਰਦੇ ਰਹੇ ਹਨ। ਉਨ੍ਹਾਂ ਸੋਚਿਆ ਸੀ ਕਿ ਉਹ ਸਕੂਲ ਜਾ ਕੇ ਪ੍ਰਿੰਸੀਪਲ ਨੂੰ ਇਸ ਦੀ ਸ਼ਿਕਾਇਤ ਕਰਨਗੇ

ਪਰ ਪਤਾ ਨਹੀਂ ਸੀ ਕਿ ਇਸ ਤੋਂ ਪਹਿਲਾਂ ਉਨ੍ਹਾਂ ਦਾ ਪੁੱਤਰ ਇੰਨਾ ਸਖਤ ਕਦਮ ਉਠਾ ਲਵੇਗਾ।

ਵਿਸ਼ਾਲ ਨੇ ਦੱਸਿਆ ਕਿ ਸਕੂਲੋਂ ਆਉਣ ਤੋਂ ਬਾਅਦ ਕੁਲਰਾਜ ਗੁੰਮਸੁੰਮ ਸੀ ਤੇ ਉਸ ਨੇ ਰੋਟੀ ਵੀ ਨਹੀਂ ਸੀ ਖਾਧੀ। ਸਕੂਲੋਂ ਆਉਣ ਤੋਂ ਬਾਅਦ ਉਹ ਬਿਸਤਰ ਵਿਚ ਹੀ ਪਿਆ ਰਿਹਾ। ਸਵੇਰੇ ਜਦੋਂ ਉਹ ਘਰ ਦੀ ਪਹਿਲੀ ਮੰਜਲ 'ਤੇ ਸਥਿਤ ਆਪਣੇ ਕਮਰੇ ਵਿਚੋਂ ਉਠ ਕੇ ਹੇਠਾਂ ਆਇਆ ਤਾਂ ਉਸ ਦੇ ਮੂੰਹ ਵਿਚੋਂ ਝੰਗ ਨਿਕਲ ਰਹੀ ਸੀ। ਉ

ਉਸ ਨੇ ਦੱਸਿਆ ਕਿ ਉਸ ਨੇ ਕਣਕ ਵਿਚ ਰੱਖਣ ਵਾਲੀਆਂ ਚਾਰ ਗੋਲੀਆਂ ਖਾ ਲਈਆਂ ਹਨ। ਉਹ ਕੁਲਰਾਜ ਨੂੰ ਤੁਰੰਤ ਹਸਪਤਾਲ ਲੈ ਗਏ ਜਿਥੇ ਉਸ ਨੇ ਦਮ ਤੋੜ ਦਿੱਤਾ। ਮ੍ਰਿਤਕ ਦੇ ਪਿਤਾ ਨੇ ਦੱਸਿਆ ਕਿ ਉਹ ਆਪਣੀ ਇਕ ਕਾਪੀ ਵਿਚ ਉਨ੍ਹਾਂ ਲੜਕਿਆਂ ਦੇ ਨਾਮ ਤੇ ਪਤੇ ਲਿਖ ਗਿਆ ਹੈ ਜਿਨ੍ਹਾਂ ਤੋਂ ਤੰਗ ਆ ਕੇ ਉਸ ਨੇ ਖੁਦਕੁਸ਼ੀ ਕੀਤੀ।

ਡੀ.ਜੀ.ਪੀ. ਸੁਮੇਧ ਸੈਣੀ ਦੀਆਂ ਮੁਸ਼ਕਲਾਂ ਹੋਰ ਵਧੀਆਂ

ਚੰਡੀਗੜ੍ਹ: ਪੰਜਾਬ ਦੇ ਪੁਲਿਸ ਮੁਖੀ ਸੁਮੇਧ ਸੈਣੀ ਦੀਆਂ ਮੁਸ਼ਕਲਾਂ ਵਿਚ ਉਸ ਸਮੇਂ ਹੋਰ ਵਧਾ ਹੋ ਗਿਆ ਜਦੋਂ ਉਨ੍ਹਾਂ ਵਿਰੁੱਧ ਦਿੱਲੀ ਦੀ ਤੀਸ ਹਜ਼ਾਰੀ ਸੀ.ਬੀ.ਆਈ. ਵਿਸ਼ੇਸ਼ ਅਦਾਲਤ ਵਿਚ ਚੱਲ ਰਹੇ ਕਰੀਬ ਦੋ ਦਹਾਕੇ ਪੁਰਾਣੇ ਲੁਧਿਆਣਾ ਅਗਵਾ ਕੇਸ ਵਿਚ ਰਹਿੰਦੀਆਂ ਗਵਾਹੀਆਂ ਸ਼ੁਰੂ ਹੋ ਗਈਆਂ ਹਨ। ਇਸ ਦੌਰਾਨ ਕੇਂਦਰੀ ਜਾਂਚ ਬਿਊਰੋ ਤੇ ਸ਼ਿਕਾਇਤਕਰਤਾ ਅਸ਼ੀਸ਼ ਕੁਮਾਰ ਵੱਲੋਂ ਉਕਤ ਅਦਾਲਤ ਕੋਲ ਲਿਖਤੀ ਤੌਰ 'ਤੇ ਜਵਾਬ ਦਾਇਰ ਕਰਦਿਆਂ ਸੈਣੀ ਵੱਲੋਂ ਮੰਗੀ ਜਾ ਰਹੀ ਨਿੱਜੀ ਪੇਸ਼ੀ ਤੋਂ ਛੋਟ ਦਾ ਸਖ਼ਤ ਵਿਰੋਧ ਦਰਜ ਕੀਤਾ ਗਿਆ।



ਅਗਲੀਆਂ ਪੇਸ਼ੀਆਂ ਦੌਰਾਨ ਸੈਣੀ ਦੀ ਨਿੱਜੀ ਤੌਰ 'ਤੇ ਮੌਜੂਦਗੀ ਯਕੀਨੀ ਬਣਾ ਕੇ ਇਸ ਵਿਰੁੱਧ ਪੁਰਾਣੇ ਕੇਸ ਨੂੰ ਨਿਬੇੜੇ ਵੱਲ ਲਿਜਾਇਆ ਜਾਵੇ। ਇਹ ਕੇਸ ਲੁਧਿਆਣਾ ਆਧਾਰਤ ਸੈਣੀ ਮੋਟਰਜ਼ ਦੇ ਫਾਈਨਾਂਸਰ ਰਹੇ ਤੇ ਹਾਲੀਆ ਕੇਸ ਵਿਚ ਮੁੱਖ ਸ਼ਿਕਾਇਤਕਰਤਾ ਅਸ਼ੀਸ਼ ਕੁਮਾਰ ਦੇ ਭਰਾ ਵਿਨੋਦ ਕੁਮਾਰ ਤੇ ਜੀਜਾ ਅਸ਼ੋਕ ਕੁਮਾਰ ਤੇ ਉਨ੍ਹਾਂ ਦੇ ਡਰਾਈਵਰ ਮੁਖਤਿਆਰ ਸਿੰਘ ਦੀ ਭੇਡਭਰੀ ਗੁੰਮਸ਼ੁਦਗੀ ਨਾਲ ਸਬੰਧਤ ਹੈ।

ਸੀ.ਬੀ.ਆਈ. ਵਿਸ਼ੇਸ਼ ਜੱਜ ਅਨੁਪ ਕੁਮਾਰ ਮਹਿੰਦੀਰਤਾ ਦੀ ਅਦਾਲਤ ਵਿਚ ਜਿੱਥੇ ਸੀਨੀਅਰ ਵਕੀਲ ਕੇ.ਕੇ. ਸੂਦ ਵੱਲੋਂ ਅਸ਼ੀਸ਼ ਕੁਮਾਰ ਕੋਲੋਂ ਸਵਾਲ ਜਵਾਬ ਕੀਤੇ ਗਏ, ਉਥੇ ਹੀ ਸੀ.ਬੀ.ਆਈ. ਤੇ ਅਸ਼ੀਸ਼ ਕੁਮਾਰ ਦੇ ਵਕੀਲਾਂ ਨੇ ਇਕ ਵਾਰ ਫਿਰ ਅਦਾਲਤ ਨੂੰ ਕਿਹਾ ਕਿ

ਲੋਕ ਸਭਾ ਚੋਣਾਂ ਵਿਚ ਪ੍ਰਚਾਰ ਕਰਨਗੇ ਪਰਵਾਸੀ

ਵਾਸ਼ਿੰਗਟਨ: ਭਾਰਤ ਵਿਚ ਹੋਣ ਵਾਲੀਆਂ ਅਗਾਮੀ ਲੋਕ ਸਭਾ ਚੋਣਾਂ ਵਿਚ ਪ੍ਰਚਾਰ ਕਰਨ ਵਿਚ ਭਾਰਤੀ ਮੂਲ ਦੇ ਅਮਰੀਕੀ ਵੀ ਪਿੱਛੇ ਨਹੀਂ ਰਹਿਣਗੇ। ਇਹ ਲੋਕ ਅਮਰੀਕਾ ਵਿਚ ਬੈਠੇ ਹੀ ਸੂਚਨਾ ਤਕਨੀਕ ਦੀ ਮਦਦ ਨਾਲ ਆਪੋ-ਆਪਣੀ ਪਸੰਦ ਦੇ ਉਮੀਦਵਾਰਾਂ ਤੇ ਪਾਰਟੀਆਂ ਦੇ ਹੱਕ ਵਿਚ ਡਟੇ ਨਜ਼ਰ ਆਉਣਗੇ। ਕੁਝ ਨੇ ਤਾਂ ਹੁਣੇ ਤੋਂ ਹੀ ਪ੍ਰਚਾਰ ਸ਼ੁਰੂ ਕਰ ਦਿੱਤਾ ਹੈ। ਇਨ੍ਹਾਂ ਭਾਰਤੀ ਅਮਰੀਕੀਆਂ ਵਿਚ ਭਾਜਪਾ ਤੇ 'ਆਪ' ਦੇ ਸਮਰਥਨ ਬਹੁਤ ਉਤਸ਼ਾਹਤ ਹਨ। ਇਨ੍ਹਾਂ ਦੋਵਾਂ ਪਾਰਟੀਆਂ ਦੇ ਅਮਰੀਕੀ ਸਮਰਥਕ ਚੋਣਾਂ ਵਿਚ ਖੁਦ ਪ੍ਰਚਾਰ ਕਰਨ ਲਈ ਭਾਰਤ ਪੁੱਜ ਰਹੇ ਹਨ। ਇਹ ਗਿਣਤੀ ਸੈਂਕੜਿਆਂ ਵਿਚ ਹੋ ਸਕਦੀ ਹੈ। ਇਸ ਤੋਂ ਇਲਾਵਾ ਅਮਰੀਕਾ ਵਿਚ ਬੈਠੇ ਹਜ਼ਾਰਾਂ ਭਾਰਤੀ ਆਪਣੇ ਭਾਰਤ ਵਿਚਲੇ ਦੋਸਤਾਂ ਤੇ ਰਿਸ਼ਤੇਦਾਰਾਂ ਨੂੰ ਸੂਚਨਾ ਤਕਨੀਕ ਰਾਹੀਂ ਆਪਣੇ ਮਨਪਸੰਦ ਉਮੀਦਵਾਰ ਜਾਂ ਪਾਰਟੀ ਨੂੰ ਵੋਟ ਪਾਉਣ ਲਈ ਤਿਆਰ ਕਰਨਗੇ। ਭਾਜਪਾ ਤੇ ਆਪ



ਦੇ ਅਮਰੀਕਾ ਵਿਚਲੇ ਸਮਰਥਕਾਂ ਨੂੰ ਇਨ੍ਹਾਂ ਦੋਵੇਂ ਪਾਰਟੀਆਂ ਨੇ ਇਕ ਮਹੀਨੇ ਤੋਂ ਸੰਪਰਕ ਕੀਤਾ ਹੋਇਆ ਹੈ। ਇਨ੍ਹਾਂ ਲੋਕਾਂ ਨੇ ਇਥੇ ਚੋਣਾਂ ਲਈ ਫੰਡ ਜੁਟਾਉਣ ਦੇ ਨਾਲ-ਨਾਲ ਫੋਨ ਮੁਹਿੰਮ ਵੀ ਸ਼ੁਰੂ ਕਰ ਦਿੱਤੀ ਹੈ। ਓਵਰਸੀਜ਼ ਫਰੈਂਡਜ਼ ਆਫ ਬੀ.ਜੇ.ਪੀ.-ਯੂ.ਐਸ.ਏ. ਦੇ ਪ੍ਰਮੁੱਖ ਚੰਦਰਕਾਂਤ ਪਟੇਲ ਨੇ ਦੱਸਿਆ ਕਿ ਇਹ ਚੋਣਾਂ ਇਤਿਹਾਸਕ ਹਨ ਤੇ ਸਾਰੇ ਭਾਰਤੀ ਅਮਰੀਕੀਆਂ ਨੂੰ ਇਨ੍ਹਾਂ ਵਿਚ ਸਰਗਰਮੀ ਨਾਲ ਹਿੱਸਾ ਲੈਣਾ ਚਾਹੀਦਾ ਹੈ।

ਇਸ ਤੋਂ ਇਲਾਵਾ ਭਾਜਪਾ ਦੇ ਸੈਂਕੜੇ ਸਮਰਥਕ ਭਾਰਤ ਜਾਣ ਦੀ ਤਿਆਰੀ ਵਿਚ ਹਨ। ਆਪ-ਯੂ.ਐਸ.ਏ. ਦੇ ਆਗੂ ਪ੍ਰਾਣ ਕੁਰੂਪ ਨੇ ਕਿਹਾ ਕਿ ਉਨ੍ਹਾਂ ਦੀ ਪਾਰਟੀ ਗੁਗਲ ਰਾਹੀਂ ਪਰਵਾਸੀ ਭਾਰਤੀਆਂ ਨਾਲ ਸੰਪਰਕ ਬਣਾ ਰਹੀ ਹੈ। ਦਿੱਲੀ ਵਿੱਚ ਪਾਰਟੀ ਦੀ ਜਿੱਤ ਤੋਂ ਆਪ ਦੇ ਸਮਰਥਕਾਂ ਵਿੱਚ ਉਤਸ਼ਾਹ ਹੈ ਤੇ ਉਹ ਲੋਕ ਸਭਾ ਹਲਕਿਆਂ ਨੂੰ 'ਗੋਦ ਲੈਣ' ਦੀ ਤਿਆਰੀ ਵਿਚ ਹਨ ਤਾਂ ਜੋ ਪ੍ਰਭਾਵਸ਼ਾਲੀ ਪ੍ਰਚਾਰ ਕੀਤਾ ਜਾ ਸਕੇ।

ਸਰਕਾਰ ਹਰਸਿਮਰਤ ਦੇ ਹਲਕੇ 'ਤੇ ਮਿਹਰਬਾਨ

ਬਠਿੰਡਾ: ਪੰਜਾਬ ਸਰਕਾਰ ਵੱਲੋਂ ਵੀ.ਆਈ.ਪੀ. ਸੰਸਦੀ ਹਲਕੇ ਬਠਿੰਡਾ ਦੇ 25 ਸਰਕਾਰੀ ਸਕੂਲਾਂ ਨੂੰ ਅਪਗਰੇਡ ਕਰ ਦਿੱਤਾ ਗਿਆ ਹੈ ਜਦੋਂਕਿ ਬਾਕੀ ਪੰਜਾਬ ਵਿੱਚੋਂ ਕੋਈ ਵੀ ਸਕੂਲ ਅਪਗਰੇਡ ਨਹੀਂ ਕੀਤਾ ਗਿਆ ਹੈ। ਲੋਕ ਸਭਾ ਚੋਣਾਂ ਤੋਂ ਐਨ ਪਹਿਲਾਂ ਸਿੱਖਿਆ ਵਿਭਾਗ ਨੇ ਇਹ ਸਕੂਲ ਅਪਗਰੇਡ ਕੀਤੇ ਹਨ। ਮੈਂਬਰ ਪਾਰਲੀਮੈਂਟ ਹਰਸਿਮਰਤ ਕੌਰ ਬਾਦਲ ਵੱਲੋਂ ਇਨ੍ਹਾਂ ਸਕੂਲਾਂ ਨੂੰ ਅਪਗਰੇਡ ਕਰਨ ਵਾਸਤੇ ਪੰਜਾਬ ਸਰਕਾਰ ਕੋਲ ਪੈਰਵੀ ਕੀਤੀ ਜਾ ਰਹੀ ਸੀ।

ਪੰਜਾਬ ਸਰਕਾਰ ਵੱਲੋਂ ਕਰੀਬ 12 ਸਾਲਾਂ ਮਗਰੋਂ ਸਕੂਲ ਅਪਗਰੇਡ ਕੀਤੇ ਗਏ ਹਨ। ਆਖਰੀ ਵਾਰ ਅਕਾਲੀ ਭਾਜਪਾ ਸਰਕਾਰ ਨੇ ਹੀ ਸਾਲ 2001 2002 ਵਿੱਚ 1604 ਸਰਕਾਰੀ ਸਕੂਲਾਂ ਨੂੰ ਅਪਗਰੇਡ ਕੀਤਾ ਸੀ ਤੇ ਉਸ ਮਗਰੋਂ ਸਿਰਫ਼ ਇੱਕ-ਦੋ ਸਕੂਲ ਹੀ ਅਪਗਰੇਡ ਹੋਏ ਸਨ। ਹੁਣ ਸਰਕਾਰ ਨੇ ਬਠਿੰਡਾ ਜ਼ਿਲ੍ਹੇ ਦੇ 18 ਸਰਕਾਰੀ ਸਕੂਲਾਂ ਤੇ ਮਾਨਸਾ ਜ਼ਿਲ੍ਹੇ ਦੇ ਸੱਤ ਸਰਕਾਰੀ ਸਕੂਲਾਂ ਨੂੰ ਅਪਗਰੇਡ ਕਰਨ ਦੀ ਪ੍ਰਵਾਨਗੀ ਦੇ ਦਿੱਤੀ ਹੈ। ਇਹ ਸਾਰੇ ਸਰਕਾਰੀ ਸਕੂਲ ਦਸਵੀਂ ਕਲਾਸ ਤੋਂ ਅਪਗਰੇਡ ਕਰਕੇ ਬਾਰ੍ਹਵੀਂ ਕਲਾਸ ਦੇ ਸਰਕਾਰੀ ਸਕੂਲ ਬਣਾ ਦਿੱਤੇ ਗਏ ਹਨ। ਇਨ੍ਹਾਂ ਪਿੰਡਾਂ ਦੇ ਵਿਦਿਆਰਥੀਆਂ ਨੂੰ



ਇਸ ਦਾ ਫਾਇਦਾ ਹੋਵੇਗਾ ਤੇ ਨਾਲ ਹੀ ਹਾਕਮ ਧਿਰ ਵੀ ਚੋਣਾਂ ਮੌਕੇ ਇਸ ਦਾ ਸਿਆਸੀ ਲਾਹਾ ਲੈਣ ਦੀ ਆਸ ਰੱਖ ਰਹੀ ਹੈ। ਪ੍ਰਾਪਤ ਜਾਣਕਾਰੀ ਅਨੁਸਾਰ ਬਠਿੰਡਾ ਜ਼ਿਲ੍ਹੇ ਦੇ ਪਿੰਡ ਜੀਦਾ, ਪਥਰਾਲਾ, ਸਿਰੀਏਵਾਲਾ, ਗੁੰਮਟੀ ਕਲਾਂ, ਭੁੱਚੇ ਖੁਰਦ, ਅਕਲੀਆਂ ਕਲਾਂ, ਜੰਡਾਵਾਲਾ, ਗਹਿਰੀ ਦੇਵੀ ਨਗਰ, ਕੌਰੇਆਣਾ, ਸੇਖੂ, ਤਿਉਣਾ ਪੁਜਾਰੀਆਂ, ਜੀਵਨ ਸਿੰਘ ਵਾਲਾ, ਮੌਤ ਕਲਾਂ, ਪਿੱਥੇ, ਰਾਏਖਾਨਾ, ਝੰਡੂਕੇ, ਹਮੀਰਗੜ੍ਹ, ਰਾਈਆ

ਦੇ ਸਰਕਾਰੀ ਸਕੂਲ ਬਾਰ੍ਹਵੀਂ ਕਲਾਸ ਦੇ ਬਣਾ ਦਿੱਤੇ ਗਏ ਹਨ। ਇਨ੍ਹਾਂ ਸਕੂਲਾਂ ਵਿੱਚ ਤਿੰਨ ਸਕੂਲ ਸਿੱਖਿਆ ਮੰਤਰੀ ਪੰਜਾਬ ਦੇ ਹਲਕਾ ਰਾਮਪੁਰਾ ਫੂਲ ਦੇ ਵੀ ਹਨ। ਇਸੇ ਤਰ੍ਹਾਂ ਹੀ ਮਾਨਸਾ ਜ਼ਿਲ੍ਹੇ ਦੇ ਅਤਲਾ ਕਲਾਂ, ਜੌਤਕੀਆਂ, ਰਾਮਗੜ੍ਹ ਸਾਹਪੁਰੀਆਂ, ਸੈਦੇਵਾਲਾ, ਬਖਸ਼ੀਵਾਲਾ, ਆਲਮਪੁਰ ਮੰਦਰਾਂ, ਕਿਸ਼ਨਗੜ੍ਹ ਦੇ ਸਰਕਾਰੀ ਸਕੂਲ ਦਸਵੀਂ ਕਲਾਸ ਤੋਂ ਬਾਰ੍ਹਵੀਂ ਕਲਾਸ ਤੱਕ ਅਪਗਰੇਡ ਕਰ ਦਿੱਤੇ ਗਏ ਹਨ।

ਤੋਪਾਂ ਦੇ ਸਾਏ ਹੇਠ ਲੋਕਾਂ ਦੀ ਸੇਵਾ ਵਿਚ ਜੁਟਿਆ ਭਾਰਤੀ ਡਾਕਟਰ

ਕੰਧਾਰ: ਭਾਰਤ ਦੇ ਡਾਕਟਰ ਸਾਹਨਵਾਜ਼ ਨੂੰ ਅਫਗਾਨਿਸਤਾਨ ਵਿੱਚ ਤਾਲਿਬਾਨ ਦੇ ਜਨਮ ਸਥਾਨ ਕੰਧਾਰ ਵਿੱਚ ਲੋਕਾਂ ਦੇ ਦੁੱਖ ਦੂਰ ਕਰਦਿਆਂ ਤਕਰੀਬਨ 10 ਸਾਲ ਹੋ ਗਏ ਹਨ। ਖਤਰਨਾਕ ਮਾਹੌਲ ਵਿੱਚ ਉਹ ਇਨਸਾਨੀਅਤ ਦੀ ਸੇਵਾ ਨੂੰ ਆਪਣਾ ਧਰਮ ਮੰਨਦੇ ਹਨ ਤੇ ਬੇਖੋਬ ਹੋ ਕੇ ਬਿਮਾਰਾਂ ਨੂੰ ਚੰਗਾ ਕਰ ਰਹੇ ਹਨ। ਇਹ 45 ਸਾਲਾ ਡਾਕਟਰ ਕੰਧਾਰ ਦੇ ਪ੍ਰਾਈਵੇਟ ਹਸਪਤਾਲ ਵਿੱਚ ਹਨ। ਅਫਗਾਨਿਸਤਾਨ ਆਉਣ ਦੇ ਆਪਣੇ ਸਫਰ ਬਾਰੇ ਉਨ੍ਹਾਂ ਦੱਸਿਆ ਕਿ ਇਸ ਮੁਲਕ ਦੇ ਇਕ ਕਾਰੋਬਾਰੀ ਨੇ ਉਨ੍ਹਾਂ ਦੇ ਪਰਿਵਾਰ ਨਾਲ ਭਾਰਤ ਵਿੱਚ ਸੰਪਰਕ ਕੀਤਾ ਸੀ।

ਉਸ ਨੇ ਕਿਹਾ ਕਿ ਜੇ ਉਹ (ਨਵਾਜ਼) ਅਫਗਾਨਿਸਤਾਨ ਵਿੱਚ ਆ ਕੇ ਲੋਕਾਂ ਦਾ ਇਲਾਜ ਕਰਨ ਤਾਂ ਇਹ ਇਨਸਾਨੀਅਤ ਦੀ ਵੱਡੀ ਸੇਵਾ ਹੋਵੇਗੀ। ਉਨ੍ਹਾਂ ਕਿਹਾ ਕਿ ਉਨ੍ਹਾਂ ਸੁੱਕੇ ਮੇਵਿਆਂ ਦੇ ਕਾਰੋਬਾਰੀ ਨੂੰ ਕਿਹਾ ਕਿ ਉਹ ਉਥੇ ਹਸਪਤਾਲ ਬਣਾਉਣ ਤੇ ਉਹ ਰਾਜ਼ੀ ਹੋ ਗਏ। ਇਸ ਮੁਲਕ ਦੇ ਲੋਕ ਬਹੁਤ ਸਿੱਧੇ ਸਾਦੇ ਹਨ ਤੇ ਇਨ੍ਹਾਂ ਦੀਆਂ ਲੋੜਾਂ ਸੀਮਤ ਹਨ। ਇਥੇ ਇਲਾਜ ਦੀਆਂ ਮੁੱਢਲੀਆਂ ਸਹੂਲਤਾਂ ਨਹੀਂ ਹਨ। ਉਹ ਸਾਲ 2005 ਤੋਂ ਇਥੇ

ਹਨ ਤੇ ਉਨ੍ਹਾਂ ਦਾ ਪਰਿਵਾਰ ਮਲੇਸ਼ੀਆ ਵਿੱਚ ਹੈ। ਉਹ ਪਰਿਵਾਰ ਕੋਲ ਸਾਲ ਵਿੱਚ ਦੋ-ਤਿੰਨ ਵਾਰ ਜਾਂਦਾ ਹੈ ਤੇ ਉਹ ਸਾਲ ਵਿੱਚ ਇਕ ਵਾਰ ਭਾਰਤ ਜਾਂਦਾ ਹੈ। ਮਹਾਰਾਸ਼ਟਰ ਦੇ ਪਿਛੋਕੜ ਵਾਲੇ ਡਾਕਟਰ ਨਵਾਜ਼ ਕੰਧਾਰ ਵਿੱਚ ਭਾਰਤੀ ਕੌਂਸਲਰਾਂ ਦੇ ਭਾਰਤੀ ਸਟਾਫ ਤੋਂ ਇਲਾਵਾ ਇੱਕੋ-ਇਕ ਭਾਰਤੀ ਹਨ। ਆਪਣੀ ਕੰਧਾਰ ਦੀ ਜ਼ਿੰਦਗੀ ਬਾਰੇ ਉਨ੍ਹਾਂ ਕਿਹਾ ਕਿ ਸ਼ਹਿਰ ਵਿੱਚ ਉਹ ਇੱਕੋ-ਇਕ ਭਾਰਤੀ ਹਨ। ਇਥੇ ਸ਼ਾਮ ਹੁੰਦੇ ਹੀ ਲੋਕ ਘਰੋਂ ਬਾਹਰ ਨਹੀਂ ਨਿਕਲਦੇ। ਲੋਕ ਤੜਕੇ ਉੱਠ ਜਾਂਦੇ ਹਨ। ਉਨ੍ਹਾਂ ਦੱਸਿਆ ਕਿ ਇਥੇ ਭਾਰਤੀ ਖਾਣੇ ਨਹੀਂ ਮਿਲਦੇ। ਇਸ ਲਈ ਜਦੋਂ ਕਦੇ ਦਿੱਲੀ ਜਾਂਦੇ ਹਨ ਤਾਂ ਸਭ ਤੋਂ ਪਹਿਲਾਂ ਕਿਸੇ ਚੰਗੇ ਹੋਟਲ ਵਿੱਚ ਜਾ ਕੇ ਭਾਰਤੀ ਖਾਣੇ ਦਾ ਆਨੰਦ ਮਾਣਦੇ ਹਨ।

ਖੁਸ਼ਕਿਸਮਤੀ ਨਾਲ ਸਾਰੇ ਸੈਟੇਲਾਈਟ ਚੈਨਲ ਕੰਧਾਰ ਵਿੱਚ ਉਪਲਬਧ ਹਨ। ਇਥੇ ਹਿੰਦੀ ਫਿਲਮਾਂ ਨੂੰ ਸਥਾਨਕ ਪਸੰਦ ਭਾਸ਼ਾ ਵਿੱਚ ਡੱਬ ਕਰਕੇ ਦਿਖਾਇਆ ਜਾਂਦਾ ਹੈ। ਅਮਿਤਾਭ ਬਚਨ, ਸਲਮਾਨ ਖਾਨ ਤੇ ਸੋਨੀ ਦਿਓਲ ਇਥੇ ਬਹੁਤ ਮਕਬੂਲ ਹਨ। ਸ਼ਹਿਰ ਤੋਂ ਬਾਹਰ ਬਿਜਲੀ ਨਹੀਂ ਤੇ ਟੀ.ਵੀ. ਨਹੀਂ। ਇਥੇ ਬਹੁਤੇ ਲੋਕਾਂ ਦਾ ਮਨੋਰੰਜਨ ਰੇਡੀਓ ਕਰਦਾ ਹੈ।

ਅਕਾਲੀ-ਭਾਜਪਾ ਲਈ ਫਿਲਮੀ ਸਿਤਾਰੇ ਕਰਨਗੇ ਚੋਣ ਪ੍ਰਚਾਰ

ਜਲੰਧਰ: ਪੰਜਾਬ ਦੀ ਅਕਾਲੀ-ਭਾਜਪਾ ਸਰਕਾਰ ਨੇ ਆਪਣੀਆਂ ਪ੍ਰਾਪਤੀਆਂ ਦੱਸਣ ਲਈ ਹਿੰਦੀ ਤੇ ਪੰਜਾਬੀ ਕਲਾਕਾਰਾਂ ਦਾ ਸਹਾਰਾ ਲੈਣਾ ਸ਼ੁਰੂ ਕਰ ਦਿੱਤਾ ਹੈ। ਇਸ ਕੰਮ ਲਈ ਮੋਟਾ ਬਜਟ ਵੀ ਰੱਖਿਆ ਗਿਆ ਹੈ। ਲੋਕਾਂ ਦੇ ਮਨਾਂ ਵਿੱਚ ਸਰਕਾਰ ਦੀ ਛਾਪ ਛੱਡਣ ਲਈ ਨਾਮਵਰ ਕਲਾਕਾਰ ਓਮ ਪੁਰੀ ਨੂੰ ਬਰਾਂਡ ਅੰਬੈਸੈਡਰ ਬਣਾਇਆ ਗਿਆ ਹੈ। ਹੋਰ ਕਲਾਕਾਰਾਂ ਵਿੱਚ ਜੈਜ਼ੀ ਬੈਸ, ਮਿਸ ਪੂਜਾ, ਸਤਿੰਦਰ ਸੱਤੀ ਤੇ ਦਿਲਜੀਤ ਦੁਸਾਂਝ ਸ਼ਾਮਲ ਹਨ। ਇਹ ਸਾਰੇ ਕਲਾਕਾਰ ਪੰਜਾਬ ਸਰਕਾਰ ਦੀਆਂ ਪ੍ਰਾਪਤੀਆਂ ਦਾ ਟੀ.ਵੀ., ਰੇਡੀਓ ਤੇ ਹੋਰ ਮਾਧਿਅਮਾਂ ਰਾਹੀਂ ਪ੍ਰਚਾਰ ਕਰਨਗੇ। ਇਨ੍ਹਾਂ ਕਲਾਕਾਰਾਂ ਦੀ ਚੋਣ ਨੌਜਵਾਨ ਵਰਗ ਨੂੰ ਮੁੱਖ ਰੱਖ ਕੇ ਕੀਤੀ ਗਈ ਦੱਸੀ ਜਾਂਦੀ ਹੈ। ਪੰਜਾਬ ਸਰਕਾਰ ਦੀਆਂ ਪ੍ਰਾਪਤੀਆਂ ਦੱਸਣ ਲਈ ਇਨ੍ਹਾਂ ਕਲਾਕਾਰਾਂ ਦੀ ਚੋਣ ਲੋਕ ਸੰਪਰਕ ਵਿਭਾਗ ਦੀ ਇਕ ਉੱਚ ਪੱਧਰੀ ਕਮੇਟੀ ਦੀ ਮੀਟਿੰਗ ਵਿੱਚ ਕੀਤੀ ਗਈ।

ਓਮ ਪੁਰੀ 'ਤੇ ਫਿਲਮਾਏ ਗਏ ਇਸਤਿਹਾਰ ਪਹਿਲਾਂ ਹੀ ਟੈਲੀਕਾਸਟ ਹੋਣੇ ਸ਼ੁਰੂ ਹੋ ਚੁੱਕੇ ਹਨ। ਇਨ੍ਹਾਂ ਰਾਹੀਂ ਵਪਾਰੀਆਂ ਨੂੰ ਇਹ ਸਮਝਾਉਣ ਦੀ ਕੋਸ਼ਿਸ਼ ਕੀਤੀ ਗਈ ਹੈ ਕਿ ਰਾਜ ਸਰਕਾਰ ਨੂੰ ਉਨ੍ਹਾਂ ਦੀ ਕਿੰਨੀ ਚਿੰਤਾ ਹੈ। ਉਨ੍ਹਾਂ ਦੇ ਵੈਟ ਰਿਫੰਡ

ਦਾ ਕਿਵੇਂ ਸਰਲ ਵੰਗ ਨਾਲ ਭੁਗਤਾਨ ਕੀਤਾ ਜਾਵੇਗਾ। ਓਮ ਪੁਰੀ 'ਤੇ ਫਿਲਮਾਏ ਗਏ ਇਸਤਿਹਾਰ ਜਿੱਥੇ ਟੀ.ਵੀ. ਚੈਨਲਾਂ 'ਤੇ ਚਲਣਗੇ, ਉਥੇ ਉਨ੍ਹਾਂ ਨੂੰ ਵੱਖ-ਵੱਖ ਐਫ.ਐਮ. ਰੇਡੀਓ 'ਤੇ ਵੀ ਚਲਾਇਆ ਜਾਵੇਗਾ। ਸੂਤਰਾਂ ਅਨੁਸਾਰ ਸਰਕਾਰ ਨੂੰ ਇਸ ਗੱਲ ਦੀ ਕਾਹਲੀ ਹੈ ਕਿ ਚੋਣ ਜ਼ਬਤਾ ਲਾਗੂ ਹੋਣ ਤੋਂ ਪਹਿਲਾਂ-ਪਹਿਲਾਂ ਇਹ ਇਸਤਿਹਾਰ ਲੋਕਾਂ ਦੇ ਸਾਹਮਣੇ ਆ ਜਾਣ। ਗਾਇਕ ਜੈਜ਼ੀ ਬੈਸ 'ਤੇ ਵੀ 60 ਸਕਿੰਟਾਂ ਦੇ ਆਡੀਓ-ਵੀਡੀਓ ਕਲਿੱਪ ਤਿਆਰ ਕੀਤੇ ਗਏ ਹਨ ਜਿਹੜੇ ਕਿ ਪੰਜਾਬ ਵਿੱਚ ਬੁਨਿਆਦੀ ਢਾਂਚੇ ਦੇ ਵਿਕਾਸ ਨੂੰ ਤੇ ਖੇਡਾਂ ਨੂੰ ਉਤਸ਼ਾਹਿਤ ਕਰਨ ਦੇ ਉਦਮਾਂ ਬਾਰੇ ਹਨ। ਹਾਸਲ ਜਾਣਕਾਰੀ ਅਨੁਸਾਰ ਪਿਛਲੇ ਦਸੰਬਰ ਮਹੀਨੇ ਵਿੱਚ ਰਾਜ ਸਰਕਾਰ ਨੇ ਅਮਰੀਕਾ ਦੀ ਇਕ ਕੰਪਨੀ ਨਾਲ ਦੋ ਸਾਲ ਲਈ ਸਕੀਮਾਂ ਦੀ ਪ੍ਰੋਮੋਸ਼ਨ ਬਾਰੇ ਸਮਝੌਤਾ ਕੀਤਾ ਹੈ। ਅਮਰੀਕਾ ਦੀ ਇਸ ਕੰਪਨੀ ਦੀ ਸਾਲਾਨਾ ਫੀਸ 2.23 ਕਰੋੜ ਹੈ। ਦਿਲਚਸਪ ਗੱਲ ਇਹ ਹੈ ਕਿ ਇਹੋ ਅਮਰੀਕੀ ਕੰਪਨੀ ਪ੍ਰਧਾਨ ਮੰਤਰੀ ਦੇ ਅਹੁਦੇ ਲਈ ਭਾਜਪਾ ਦੇ ਦਾਅਵੇਦਾਰ ਨਰਿੰਦਰ ਮੋਦੀ ਦੇ 'ਅਕਸ' ਨੂੰ ਸੁਧਾਰਨ ਦਾ ਕੰਮ ਕਰ ਰਹੀ ਹੈ।

ਮੇਰੀਆਂ ਰਗਾਂ 'ਚ ਲਾਹੌਰੀ ਖੂਨ ਰਚਿਆ: ਮੀਰਾ ਨਾਇਰ

ਲਾਹੌਰ: ਉੱਘੀ ਭਾਰਤੀ ਫਿਲਮਸਾਜ਼ ਮੀਰਾ ਨਾਇਰ ਨੇ 'ਲਾਹੌਰ ਸਾਹਿਤ ਮੇਲੇ' ਵਿੱਚ ਆਪਣੇ ਵਿਚਾਰ ਪ੍ਰਗਟ ਕਰਦਿਆਂ ਕਿਹਾ ਕਿ ਉਹ ਲਾਹੌਰੀਆਂ ਵੱਲੋਂ ਹਮੇਸ਼ਾ ਦਿੱਤੇ ਨਿੱਘੇ ਪਿਆਰ ਨੂੰ ਕਦੇ ਵੀ ਭੁਲਾ ਨਹੀਂ ਸਕੇਗੀ। ਮੀਰਾ ਦੇ ਪਿਤਾ ਲਾਹੌਰ ਵਿੱਚ ਜਨਮੇ ਤੇ ਵੱਡੇ ਹੋਏ ਸਨ। ਇਸ ਲਈ ਉਸ ਦਾ ਇਸ ਸ਼ਹਿਰ ਤੇ ਵਸਨੀਕਾਂ ਨਾਲ ਅਪਣੱਤ ਵਾਲਾ ਰਿਸ਼ਤਾ ਹੈ। ਆਪਣੀ 2004 ਦੀ ਪਹਿਲੀ ਲਾਹੌਰ ਫੇਰੀ ਦਾ ਜ਼ਿਕਰ ਕਰਦਿਆਂ ਦੱਸਿਆ ਕਿ ਉਨ੍ਹਾਂ ਦੇ ਪਿਤਾ ਇਥੇ ਸਰਕਾਰੀ ਕਾਲਜ ਵਿੱਚ ਪੜ੍ਹੇ ਸਨ, ਇਸ ਲਈ ਲਾਹੌਰ ਉਨ੍ਹਾਂ ਦੇ ਖੂਨ ਵਿੱਚ ਰਚਿਆ ਹੋਇਆ ਹੈ।



ਮੀਰਾ ਨਾਇਰ

ਉਸ ਨੇ ਦਸਤਾਵੇਜ਼ੀ ਫਿਲਮਾਂ ਬਣਾਈਆਂ ਤਾਂ ਬਹੁਤ ਹੀ ਘੱਟ ਲੋਕ ਇਹ ਫਿਲਮਾਂ ਦੇਖਦੇ ਸਨ।

ਉਸ ਸਮੇਂ ਕਿਹਾ ਜਾਂਦਾ ਸੀ ਕਿ ਜੇਕਰ ਸੋਣਾ ਚਾਹੁੰਦੇ ਹੋ ਤਾਂ ਦਸਤਾਵੇਜ਼ੀ ਫਿਲਮ ਦੇਖਣੀ

ਚਾਹੀਦੀ ਹੈ। ਵਿਵਾਦਤ ਫਿਲਮ 'ਇੰਡੀਆ ਕੈਬਰੇ' ਦਾ ਜ਼ਿਕਰ ਕਰਦਿਆਂ ਉਨ੍ਹਾਂ ਦੱਸਿਆ ਕਿ ਕੈਬਰੇ ਡਾਂਸਰਾਂ ਦੀ ਹਕੀਕਤ ਦਿਖਾਉਣ ਲਈ ਉਹ ਇਨ੍ਹਾਂ ਨਾਲ ਵੀ ਰਹੇ। ਮੀਰਾ ਨਾਇਰ ਨੇ ਕਿਹਾ ਕਿ ਸਲਾਮ ਬਾਬੇ ਦੇ ਮੁਨਾਫੇ ਨਾਲ ਉਨ੍ਹਾਂ ਗਲੀਆਂ ਦੇ ਬੱਚਿਆਂ ਲਈ 'ਸਲਾਮ ਬਾਲਕ ਟਰੱਸਟ' ਬਣਾਇਆ। ਸਾਹਿਤ ਮੇਲੇ ਵਿੱਚ ਉੱਘੇ ਭਾਰਤੀ ਡਿਜ਼ਾਇਨਰ ਰਾਜੀਵ ਸੇਠੀ ਤੇ ਲੇਖਕ ਵਿਸ਼ਵਜੋਤੀ ਘੋਸ਼ ਨੇ ਵੀ ਹਾਜ਼ਰੀ ਲਵਾਈ।

ਸ੍ਰੀ ਸੇਠੀ ਦੀ ਲਾਹੌਰ ਵਿੱਚ ਇਹ ਪਹਿਲੀ ਫੇਰੀ ਸੀ ਜਿਥੇ ਉਨ੍ਹਾਂ ਦੀ ਮਾਤਾ ਤੇ ਭੈਣ ਦਾ ਜਨਮ ਹੋਇਆ ਸੀ। ਉਨ੍ਹਾਂ ਭਾਰਤ ਦੇ ਬਹੁ-ਭਾਸ਼ੀ ਸੱਭਿਆਚਾਰ, ਪਕਵਾਨਾਂ ਤੇ ਹੋਰ ਦਿਲਕਸ਼ ਨਜ਼ਾਰਿਆਂ ਬਾਰੇ ਰੋਸ਼ਨੀ ਪਾਈ। ਵਿਸ਼ਵਜੋਤੀ ਘੋਸ਼ ਨੇ ਆਪਣੀ ਕਿਤਾਬ ਦਾ ਜ਼ਿਕਰ ਕਰਦਿਆਂ ਕਿਹਾ ਕਿ 'ਦਿਸ ਸਾਈਡ, ਦੈਟ ਸਾਈਡ: ਰਿਸਟੋਰਿੰਗ ਪਾਰਟੀਸ਼ਨ' ਵਿੱਚ ਪਾਕਿਸਤਾਨ, ਭਾਰਤ ਤੇ ਬੰਗਲਾਦੇਸ਼ ਦੀ ਵੰਡ ਬਾਰੇ ਸਚਾਈ ਬਿਆਨ ਕੀਤੀ ਹੈ। ਸਾਹਿਤ ਮੇਲੇ ਦੌਰਾਨ ਕਿਤਾਬਾਂ ਤੇ ਲੇਖਕਾਂ ਤੋਂ ਇਲਾਵਾ ਤਾਲਿਬਾਨ ਦੀਆਂ ਧਮਕੀਆਂ ਦੇ ਭਖਦੇ ਮਸਲਿਆਂ 'ਤੇ ਵੀ ਵਿਚਾਰਾਂ ਹੋਈਆਂ।

ਐਸ਼ ਲਈ ਪੰਜਾਬ ਸਰਕਾਰ ਕੋਲ ਨਹੀਂ ਫੰਡਾਂ ਦੀ ਘਾਟ

ਚੰਡੀਗੜ੍ਹ: ਅਕਾਲੀ ਸਰਕਾਰ ਭਾਵੇਂ ਵਿੱਤੀ ਸੰਕਟ ਦਾ ਰੌਲਾ ਪਾਉਂਦੀ ਰਹਿੰਦੀ ਹੈ ਪਰ ਆਪਣੀ ਐਸ਼ਪ੍ਰਸਤੀ ਲਈ ਉਨ੍ਹਾਂ ਕੋਲ ਪੈਸਿਆਂ ਦੀ ਕੋਈ ਕਮੀ ਨਹੀਂ ਹੈ। ਆਪਣੇ ਮੰਤਰੀਆਂ ਲਈ 131 ਲਗਜ਼ਰੀ ਕਾਰਾਂ ਤੇ ਐਸ.ਯੂ.ਵੀ. ਖਰੀਦਣ ਦੀ ਤਜਵੀਜ਼ ਵਿੱਤ ਵਿਭਾਗ ਨੂੰ ਭੇਜੀ ਹੈ। ਟਰਾਂਸਪੋਰਟ ਮਹਿਕਮੇ ਨੇ ਮੁੱਖ ਮੰਤਰੀ, ਉਪ ਮੁੱਖ ਮੰਤਰੀ, ਮੰਤਰੀਆਂ ਤੇ ਮੁੱਖ ਸੰਸਦੀ ਸਕੱਤਰਾਂ ਲਈ ਲਗਜ਼ਰੀ ਕਾਰਾਂ ਦੀ ਖਰੀਦ ਨਾਲ ਸਬੰਧਤ ਚਿੱਠੀ ਵਿੱਤ ਵਿਭਾਗ ਨੂੰ ਭੇਜੀ ਹੈ। ਚਿੱਠੀ ਵਿੱਚ ਕਿਹਾ ਹੈ ਕਿ ਆਗੂਆਂ ਦੀਆਂ ਗੱਡੀਆਂ ਪੁਰਾਣੀਆਂ ਹੋ ਗਈਆਂ ਹਨ ਤੇ ਇਨ੍ਹਾਂ ਨੂੰ ਬਦਲਣ ਦੀ ਲੋੜ ਹੈ।

ਲਗਜ਼ਰੀ ਕਾਰਾਂ ਦੀ ਸਹੂਲਤ ਸਰਕਾਰ ਦੇ ਸਲਾਹਕਾਰਾਂ ਮਹੇਸ਼ਵਿੰਦਰ ਸਿੰਘ ਗਰੇਵਾਲ ਤੇ ਤੀਕਸ਼ਣ ਸੂਦ ਨੂੰ ਵੀ ਮਿਲੇਗੀ। ਕਾਰਾਂ ਖਰੀਦਣ ਦਾ ਅੰਤਿਮ ਫੈਸਲਾ ਵਿੱਤ ਮੰਤਰੀ ਨੇ ਲੈਣਾ ਹੈ। ਟਰਾਂਸਪੋਰਟ ਵਿਭਾਗ ਦਾ ਇਸ ਮਾਲੀ ਵਰ੍ਹੇ ਦੌਰਾਨ ਬਜਟ 250 ਕਰੋੜ ਰੁਪਏ ਦਾ ਸੀ ਤੇ ਇਹ ਬਜਟ ਸਰਕਾਰੀ ਕਾਫਲੇ ਦੀਆਂ ਜ਼ਿਆਦਾਤਰ ਪੁਰਾਣੀਆਂ ਗੱਡੀਆਂ ਦੇ ਰੱਖ-ਰਖਾਅ ਤੇ ਮੁਰੰਮਤ ਲਈ ਵਰਤਿਆ ਜਾਣਾ ਸੀ। ਟਰਾਂਸਪੋਰਟ ਵਿਭਾਗ ਨੇ ਵਿੱਤ ਵਿਭਾਗ ਨੂੰ ਭੇਜੀ ਚਿੱਠੀ ਵਿੱਚ ਬਜਟ ਬਾਰੇ ਵੇਰਵਾ ਨਹੀਂ ਦਿੱਤਾ ਪਰ ਹੁਣ 131 ਟੋਇਟਾ, ਫਾਰਚੂਨਰ, ਕੈਮਰੀ ਤੇ ਕੋਰੋਲਾ ਕਾਰਾਂ ਖਰੀਦਣ ਲਈ ਵਿੱਤ ਵਿਭਾਗ ਤੋਂ ਵਾਧੂ 13.50 ਕਰੋੜ ਦੀ ਮੰਗ ਕੀਤੀ ਹੈ।

ਡਾਕਟਰਾਂ ਨੂੰ ਮਹਿੰਗੀ ਪਏਗੀ ਸਰਕਾਰੀ ਨੌਕਰੀ ਛੱਡਣੀ

ਚੰਡੀਗੜ੍ਹ: ਪੰਜਾਬ ਵਿੱਚ ਹੁਣ ਮੋਟੀਆਂ ਤਨਖਾਹਾਂ ਵਾਸਤੇ ਸਰਕਾਰੀ ਹਸਪਤਾਲ ਦੀ ਨੌਕਰੀ ਛੱਡ ਕੇ ਪ੍ਰਾਈਵੇਟ ਹਸਪਤਾਲਾਂ ਵਿੱਚ ਜਾਣ ਵਾਲੇ ਡਾਕਟਰਾਂ ਤੋਂ ਸਰਕਾਰ 50 ਲੱਖ ਰੁਪਏ ਵਸੂਲਿਆ ਕਰੇਗੀ। ਇਹ ਸ਼ਰਤ ਉਨ੍ਹਾਂ ਡਾਕਟਰਾਂ 'ਤੇ ਲਾਗੂ ਹੋਵੇਗੀ ਜਿਹੜੇ ਡਾਕਟਰ ਆਪਣੀ ਨੌਕਰੀ ਦੌਰਾਨ ਸਰਕਾਰੀ ਖਰਚੇ 'ਤੇ ਉਚੇਰੀ ਪੜ੍ਹਾਈ ਭਾਵ ਪੋਸਟ ਗ੍ਰੈਜੂਏਸ਼ਨ (ਐਮ.ਡੀ./ਐਮ.ਐਸ.) ਕਰਦੇ ਹਨ ਪਰ ਬਾਅਦ ਵਿੱਚ ਸਰਕਾਰੀ ਹਸਪਤਾਲਾਂ ਨੂੰ ਅਲਵਿਦਾ ਆਖ ਕੇ ਪ੍ਰਾਈਵੇਟ ਹਸਪਤਾਲਾਂ ਵਿੱਚ ਚਲੇ ਜਾਂਦੇ ਹਨ।

ਅਜਿਹੇ 3 ਹਜ਼ਾਰ ਸਰਕਾਰੀ ਡਾਕਟਰ ਨੌਕਰੀ ਛੱਡ ਕੇ ਪ੍ਰਾਈਵੇਟ ਹਸਪਤਾਲਾਂ ਵਿੱਚ ਜਾ ਚੁੱਕੇ ਹਨ। ਇਸ ਰੁਝਾਨ ਨੂੰ ਨੱਥ ਪਾਉਣ ਲਈ ਸਰਕਾਰ ਨੇ ਨੋਟੀਫਿਕੇਸ਼ਨ ਜਾਰੀ ਕੀਤਾ ਹੈ। ਸਰਕਾਰੀ ਹਸਪਤਾਲਾਂ ਦੇ ਜਿਹੜੇ ਐਮ. ਬੀ. ਐਸ. ਡਾਕਟਰਾਂ ਦੀ ਦੋ ਸਾਲ ਦੀ ਨੌਕਰੀ ਪੂਰੀ ਹੋ ਜਾਂਦੀ ਹੈ ਤਾਂ ਉਹ ਨੌਕਰੀ 'ਤੇ ਰਹਿੰਦਿਆਂ ਹੀ ਉੱਚ ਪੜ੍ਹਾਈ ਭਾਵ ਪੋਸਟ ਗ੍ਰੈਜੂਏਸ਼ਨ ਕਰਨ ਲਈ ਯੋਗ ਮੰਨੇ ਜਾਂਦੇ ਹਨ। ਦੋ ਸਾਲ ਦੀ ਸਰਕਾਰੀ ਨੌਕਰੀ ਪੂਰੀ ਕਰਨ ਵਾਲਿਆਂ ਲਈ ਸਰਕਾਰ ਨੇ ਬਾਕਾਇਦਾ 60% ਕੋਟਾ ਰੱਖਿਆ ਹੋਇਆ ਹੈ।

ਪੋਸਟ ਗ੍ਰੈਜੂਏਸ਼ਨ ਦੀ ਪੜ੍ਹਾਈ ਦੌਰਾਨ ਸਰਕਾਰ ਵੱਲੋਂ ਉਨ੍ਹਾਂ ਨੂੰ ਤਨਖਾਹ ਮਿਲਦੀ ਹੀ ਰਹਿੰਦੀ ਹੈ। ਸਰਕਾਰ ਨੇ ਇਨ੍ਹਾਂ ਡਾਕਟਰਾਂ ਲਈ

'ਬਾਂਡ ਮਨੀ' ਤੇ ਸਮੇਂ ਦੀ ਸ਼ਰਤ ਰੱਖੀ ਹੋਈ ਹੈ ਜਿਸ ਤਹਿਤ ਪੜ੍ਹਾਈ ਪੂਰੀ ਹੋਣ ਮਗਰੋਂ ਇਹ ਲਾਜ਼ਮੀ ਸੀ ਕਿ ਉਨ੍ਹਾਂ ਨੂੰ 10 ਸਾਲ ਤੱਕ ਸਰਕਾਰੀ ਹਸਪਤਾਲਾਂ ਵਿੱਚ ਸੇਵਾਵਾਂ ਦੇਣੀਆਂ ਪੈਣਗੀਆਂ ਤੇ ਜੇ ਉਹ 10 ਸਾਲ ਤੋਂ ਪਹਿਲਾਂ ਸਰਕਾਰੀ ਨੌਕਰੀ ਛੱਡਦਾ ਹੈ ਤਾਂ ਉਸ ਨੂੰ 40 ਲੱਖ ਰੁਪਏ ਬਾਂਡ ਮਨੀ ਵਜੋਂ ਸਰਕਾਰ ਨੂੰ ਜਮ੍ਹਾਂ ਕਰਾਉਣੇ ਪੈਣਗੇ ਜਦਕਿ ਜਿਹੜੇ ਡਾਕਟਰ ਪੋਸਟ-ਗ੍ਰੈਜੂਏਟ ਡਿਪਲੋਮਾ ਕਰਦੇ ਹਨ, ਉਨ੍ਹਾਂ ਲਈ ਬਾਂਡ ਮਨੀ

25 ਲੱਖ ਰੁਪਏ ਤੇ ਸਮਾਂ ਸੀਮਾ ਛੇ ਸਾਲ ਦੀ ਸ਼ਰਤ ਹੈ।

ਹੁਣ ਸਿਹਤ ਵਿਭਾਗ ਦੇ ਪ੍ਰਮੁੱਖ ਸਕੱਤਰ ਮੈਡਮ ਵਿੰਨੀ ਮਹਾਜਨ ਵੱਲੋਂ ਜਾਰੀ ਨੋਟੀਫਿਕੇਸ਼ਨ ਵਿੱਚ ਕਿਹਾ ਗਿਆ ਹੈ ਕਿ ਹੁਣ ਪੋਸਟ ਗ੍ਰੈਜੂਏਟ ਡਿਗਰੀ ਕਰਨ ਵਾਲੇ ਡਾਕਟਰਾਂ ਲਈ ਬਾਂਡ ਮਨੀ 40 ਲੱਖ ਨਹੀਂ ਬਲਕਿ 50 ਲੱਖ ਰੁਪਏ ਹੋਵੇਗੀ। ਸਿਹਤ ਮੰਤਰੀ ਸੁਰਜੀਤ ਕੁਮਾਰ ਜਿਆਣੀ ਨੇ ਇਸ ਦੀ ਪੁਸ਼ਟੀ ਕੀਤੀ ਹੈ।

ਰਾਹੁਲ ਗਾਂਧੀ ਦੇ ਬਿਆਨ 'ਤੇ ਦਲ ਖਾਲਸਾ ਭੜਕਿਆ

ਚੰਡੀਗੜ੍ਹ: ਦਲ ਖਾਲਸਾ ਨੇ ਕਾਂਗਰਸ ਦੇ ਮੀਤ ਪ੍ਰਧਾਨ ਰਾਹੁਲ ਗਾਂਧੀ ਦੇ ਉਸ ਬਿਆਨ ਦਾ ਸਖਤ ਨੋਟਿਸ ਲਿਆ ਹੈ ਜਿਸ ਵਿੱਚ ਉਨ੍ਹਾਂ ਕਿਹਾ ਹੈ ਕਿ ਜੇ ਮਰਹੂਮ ਪ੍ਰਧਾਨ ਮੰਤਰੀ ਰਾਜੀਵ ਗਾਂਧੀ ਦੇ ਕਾਤਲ ਛੱਡੇ ਗਏ ਤਾਂ ਆਮ ਲੋਕ ਇਨਸਾਫ ਦੀ ਕੀ ਆਸ ਰੱਖਣਗੇ।

ਜਥੇਬੰਦੀ ਦੇ ਬੁਲਾਰੇ ਕੰਵਰਪਾਲ ਸਿੰਘ ਨੇ ਕੇਂਦਰ ਸਰਕਾਰ ਦੀ ਸਖਤ ਆਲੋਚਨਾ ਕੀਤੀ ਕਿ ਉਸ ਨੇ ਤਾਮਿਲਨਾਡੂ ਸਰਕਾਰ ਵੱਲੋਂ ਰਾਜੀਵ ਕਤਲ ਕੇਸ ਵਿੱਚ ਉਮਰ ਕੈਦ ਭੁਗਤ ਰਹੇ ਨਜ਼ਰਬੰਦਾਂ ਨੂੰ ਛੱਡਣ ਦੇ ਫੈਸਲੇ ਨੂੰ ਸੁਪਰੀਮ ਕੋਰਟ ਵਿੱਚ ਚੁਣੌਤੀ ਦਿੱਤੀ ਹੈ।

ਉਨ੍ਹਾਂ ਕਿਹਾ ਕਿ 1984 ਵਿੱਚ ਸਿੱਖਾਂ ਦੇ ਕਤਲੇਆਮ ਦੇ ਦੋਸ਼ੀ ਸ਼ਰੇਆਮ ਘੁੰਮ ਰਹੇ ਹਨ ਤੇ ਗੁਜਰਾਤ ਵਿੱਚ ਮੁਸਲਮਾਨਾਂ ਦੇ ਕਤਲੇਆਮ ਲਈ ਦੋਸ਼ੀ ਮੰਨੇ ਜਾਣ ਵਾਲੇ ਨਰਿੰਦਰ ਮੋਦੀ ਪ੍ਰਧਾਨ ਮੰਤਰੀ ਦੀ ਕੁਰਸੀ ਦੇ ਦਾਅਵੇਦਾਰ ਬਣ ਗਏ ਹਨ। ਦਲ ਖਾਲਸਾ ਨੇ ਕਿਹਾ ਕਿ ਰਾਹੁਲ ਗਾਂਧੀ ਨੂੰ ਵੀ ਉਨ੍ਹਾਂ ਪੀੜਤ ਲੋਕਾਂ ਦਾ ਦੁਖ-ਦਰਦ ਸਮਝਣਾ ਚਾਹੀਦਾ ਹੈ ਜੋ ਕਾਂਗਰਸ ਵਲੋਂ ਖੇਡੀ ਗਈ ਨਫਰਤ ਤੇ ਨਸਲਕ੍ਰਮੀ ਦੀ ਰਾਜਨੀਤੀ ਦੇ ਸ਼ਿਕਾਰ ਹੋਏ ਹਨ।

ਕੂਕਾ ਲਹਿਰ ਬਾਰੇ ਜਾਰੀ ਹੋਏਗੀ ਡਾਕ ਟਿਕਟ

ਨਵੀਂ ਦਿੱਲੀ: ਭਾਰਤ ਦੇ ਆਜ਼ਾਦੀ ਸੰਗਰਾਮ ਵਿੱਚ ਕੂਕਾ ਲਹਿਰ ਨੂੰ ਮਾਨਤਾ ਦਿੰਦਿਆਂ ਕੇਂਦਰ ਸਰਕਾਰ ਨੇ ਕੂਕਾ ਸ਼ਹੀਦਾਂ ਦੀ ਯਾਦ ਵਿੱਚ ਡਾਕ ਟਿਕਟ ਜਾਰੀ ਕਰਨ ਦਾ ਫੈਸਲਾ ਕੀਤਾ ਹੈ।

ਸੂਚਨਾ ਤੇ ਪ੍ਰਸਾਰਣ ਮੰਤਰਾਲੇ ਨੇ 2014 ਸਾਲ ਲਈ ਕੂਕਾ ਸ਼ਹੀਦਾਂ ਦੀ ਯਾਦ ਵਿੱਚ ਡਾਕ ਟਿਕਟ ਜਾਰੀ ਕਰਨ ਦਾ ਫੈਸਲਾ ਲਿਆ ਤੇ ਪੰਜਾਬ ਦੇ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਨੂੰ ਲਿਖਿਆ ਹੈ ਕਿ ਉਹ ਇਕ ਨੋਡਲ ਅਧਿਕਾਰੀ ਨਿਯੁਕਤ ਕਰਨ ਜੋ ਡਾਕ ਵਿਭਾਗ ਨਾਲ ਸੰਪਰਕ ਸਥਾਪਤ ਕਰੇ।

ਸਿੰਘਲ ਵੱਲੋਂ ਪੰਜ ਬੱਚੇ ਪੈਦਾ ਕਰਨ ਦੀ ਨਸੀਹਤ

ਭੁਪਾਲ (ਬਿਊਰੋ): ਵਿਸ਼ਵ ਹਿੰਦੂ ਪ੍ਰੀਸ਼ਦ ਦੇ ਆਗੂ ਅਸ਼ੋਕ ਸਿੰਘਲ ਨੇ ਹਿੰਦੂ ਭਾਈਚਾਰੇ ਨੂੰ ਲੈ ਕੇ ਇਕ ਵਾਰ ਫਿਰ ਕਿਹਾ ਹੈ ਕਿ ਹਿੰਦੂ ਪਰਿਵਾਰਾਂ ਨੂੰ 'ਅਸੀਂ ਦੇ ਸਾਡੇ ਦੋ' ਦੀ ਧਾਰਨਾ ਤੋਂ ਬਾਹਰ ਆ ਕੇ ਘੱਟੋ ਘੱਟ ਪੰਜ ਬੱਚੇ ਪੈਦਾ ਕਰਨੇ ਚਾਹੀਦੇ ਹਨ। ਸ੍ਰੀ ਸਿੰਘਲ ਨੇ ਕਿਹਾ ਕਿ ਦੇਸ਼ ਨੂੰ ਇਸ ਤਰ੍ਹਾਂ ਦੇ ਮਜ਼ਬੂਤ ਪ੍ਰਧਾਨ ਮੰਤਰੀ ਦੀ ਜ਼ਰੂਰਤ ਹੈ ਜੋ ਵਿਦੇਸ਼ੀ ਤਾਕਤਾਂ ਦੇ ਇਲਾਵਾ ਹਿੰਦੂਤਵ ਨੂੰ ਖਤਮ ਕਰਨ ਵਾਲਿਆਂ ਨਾਲ ਸਖਤੀ ਨਾਲ ਨਿਪਟ ਸਕੇ।

ਫੇਸਬੁੱਕ ਨੇ 19 ਅਰਬ ਡਾਲਰ ਵਿਚ ਖਰੀਦਿਆ ਵਟਸਐਪ

ਨਿਊ ਯਾਰਕ: ਫੇਸਬੁੱਕ ਨੇ ਵਟਸਐਪ ਨੂੰ ਖਰੀਦਣ ਲਈ 19 ਅਰਬ ਡਾਲਰ ਭਾਰਤੀ ਕਰੰਸੀ ਮੁਤਾਬਕ ਇਕ ਲੱਖ 18 ਹਜ਼ਾਰ ਕਰੋੜ ਦਾ ਸੌਦਾ ਕੀਤਾ ਹੈ। ਇਹ ਸੌਦਾ ਗੂਗਲ, ਮਾਈਕ੍ਰੋਸਾਫਟ ਜਾਂ ਐਪਲ ਦੇ ਹੁਣ ਤੱਕ ਦੇ ਕੀਤੇ ਗਏ ਸੌਦਿਆਂ ਵਿਚੋਂ ਸਭ ਤੋਂ ਵੱਡਾ ਹੈ। ਫੇਸਬੁੱਕ ਦੇ ਸੰਸਥਾਪਕ ਮਾਰਕ ਜੁਕਰਬਰਗ ਨੇ ਆਪਣੇ ਫੇਸਬੁੱਕ ਅਕਾਊਂਟ 'ਤੇ ਇਸ ਦੀ ਪੁਸ਼ਟੀ ਕੀਤੀ ਹੈ। ਵਟਸਐਪ ਦੀ ਲੋਕਪ੍ਰਿਯਤਾ ਦੁਨੀਆ ਵਿਚ ਤਕਰੀਬਨ 450 ਮਿਲੀਅਨ ਲੋਕਾਂ ਵਿਚ ਹੈ, ਜਿਸ ਨੂੰ ਵੇਖਦਿਆਂ ਹੋਇਆ ਫੇਸਬੁੱਕ ਨੇ ਇਸ ਨੂੰ ਖਰੀਦਣ ਦੀ ਯੋਜਨਾ ਬਣਾਈ ਹੈ। ਫੇਸਬੁੱਕ ਦੇ ਅਧਿਕਾਰੀਆਂ ਮੁਤਾਬਕ ਇਸ ਲਈ ਉਹ ਕੁੱਲ 19 ਅਰਬ ਡਾਲਰ ਖਰਚ ਕਰਨਗੇ ਜਦਕਿ ਇਸ ਵਿਚੋਂ ਚਾਰ ਅਰਬ ਡਾਲਰ ਨਗਦ ਦਿੱਤੇ ਜਾਣਗੇ ਜਦਕਿ ਬਾਕੀ ਦਾ ਪੈਸਾ ਸ਼ੇਅਰਾਂ ਦੇ ਜ਼ਰੀਏ ਦਿੱਤਾ ਜਾਵੇਗਾ। ਮਾਰਕ ਜੁਕਰਬਰਗ ਨੇ ਆਪਣੇ ਪੋਸਟ ਵਿਚ ਕਿਹਾ ਕਿ ਉਨ੍ਹਾਂ ਦਾ ਮਿਸ਼ਨ ਦੁਨੀਆ ਦੇ ਲੋਕਾਂ ਨੂੰ ਆਪਸ ਵਿਚ ਜੋੜਨਾ ਹੈ, ਵਟਸਐਪ



ਨਾਲ ਇਸ ਸਮਝੌਤੇ ਤਹਿਤ ਉਹ ਲੋਕਾਂ ਨੂੰ ਪਹਿਲਾਂ ਤੋਂ ਜ਼ਿਆਦਾ ਬਿਹਤਰ ਸਹੂਲਤਾਂ ਦੇ ਸਕਣਗੇ। ਉਨ੍ਹਾਂ ਕਿਹਾ ਕਿ ਵਟਸਐਪ ਵਿਚ ਹਰ ਉਹ ਚੀਜ਼ ਹੈ ਜੋ ਮੈਸੇਜਿੰਗ ਸੇਵਾ ਵਿਚ ਹੋਣੀ ਚਾਹੀਦੀ ਹੈ। ਇਸ ਲਈ ਸਾਨੂੰ ਉਮੀਦ ਹੈ ਕਿ ਉਨ੍ਹਾਂ ਦੀ ਟੀਮ ਨੇ ਸਾਡੇ ਨਾਲ ਕੰਮ ਕਰਨ ਦਾ ਫੈਸਲਾ ਕੀਤਾ ਹੈ। ਦੱਸਣਯੋਗ ਹੈ ਕਿ ਹਾਲ ਹੀ ਵਿਚ ਵਟਸਐਪ ਆਉਣ ਦੇ ਬਾਅਦ ਇਹ ਫੇਸਬੁੱਕ ਨੂੰ ਲੋਕਪ੍ਰਿਯਤਾ ਦੇ ਮਾਮਲੇ ਵਿਚ ਲਗਾਤਾਰ ਪਛਾੜ ਰਿਹਾ ਸੀ ਤੇ ਇਹ ਫੇਸਬੁੱਕ ਲਈ ਵੱਡੀ ਚੁਣੌਤੀ ਬਣ ਗਿਆ ਸੀ।

ਰਾਜੀਵ ਗਾਂਧੀ ਦੇ ਕਾਤਲਾਂ ਦੀ ਰਿਹਾਈ 'ਚ ਕੇਂਦਰ ਬਣਿਆ ਅੜਿੱਕਾ

ਨਵੀਂ ਦਿੱਲੀ: ਸੁਪਰੀਮ ਕੋਰਟ ਨੇ ਰਾਜੀਵ ਗਾਂਧੀ ਹੱਤਿਆ ਕੇਸ ਦੇ ਸੱਤ ਦੋਸ਼ੀਆਂ ਦੀ ਫੌਰੀ ਰਿਹਾਈ 'ਤੇ ਰੋਕ ਲਾਉਂਦੇ ਹੋਏ ਤਾਮਿਲਨਾਡੂ ਸਰਕਾਰ ਦੇ ਰਿਹਾਈ ਬਾਰੇ ਤਰੀਕੇ 'ਤੇ ਸਵਾਲ ਚੁੱਕੇ ਹਨ। ਸੁਪਰੀਮ ਕੋਰਟ ਦੇ ਇਸ ਫੈਸਲੇ ਦਾ ਤਿੰਨ ਕੈਦੀਆਂ ਮੁਰੂਗਨ, ਸੰਥਾਨ ਤੇ ਅਰੀਵੂ 'ਤੇ ਫੌਰੀ ਅਸਰ ਪਿਆ ਜਿਨ੍ਹਾਂ ਦੀ ਫਾਂਸੀ ਦੀ ਸਜ਼ਾ ਲੰਘੀ 18 ਫਰਵਰੀ ਨੂੰ ਉਮਰ ਕੈਦ ਵਿਚ ਤਬਦੀਲ ਕੀਤੀ ਗਈ ਸੀ। ਇਸ ਬਾਰੇ ਕੇਂਦਰ ਵੱਲੋਂ ਦਾਇਰ ਕੀਤੀ ਗਈ ਪਟੀਸ਼ਨ ਵਿਚ ਇਨ੍ਹਾਂ ਤਿੰਨਾਂ ਦੇ ਨਾਂਵਾਂ ਦਾ ਜ਼ਿਕਰ ਕੀਤਾ ਗਿਆ ਸੀ ਪਰ ਚੀਫ਼ ਜਸਟਿਸ ਪੀ. ਸਦਾਸ਼ਿਵਮ ਨੇ ਸਰਕਾਰ ਨੂੰ ਬਾਕੀ ਚਾਰ ਕੈਦੀਆਂ ਬਾਰੇ ਵੱਖਰੇ ਤੌਰ 'ਤੇ ਅਰਜ਼ੀ ਦਾਇਰ ਕਰਨ ਦੀ ਖੁੱਲ੍ਹ ਦੇ ਦਿੱਤੀ। ਬੈਂਚ ਵੱਲੋਂ ਤਾਮਿਲਨਾਡੂ ਸਰਕਾਰ, ਆਈ.ਜੀ ਜੇਲ੍ਹਾਂ ਚੇਨਈ, ਵੈਲੋਰ ਕੇਂਦਰੀ ਜੇਲ੍ਹ ਦੇ ਸੁਪਰਡੈਂਟ ਤੇ ਕੈਦੀ ਸ੍ਰੀਹਰਨ ਉਰਫ ਮੁਰੂਗਨ, ਟੀ ਸਤੋਂਦਰਾਜਾ ਉਰਫ ਸੰਥਾਨ ਤੇ ਏ.ਜੀ.

ਜੈਲਲਿਤਾ ਦੇ ਫੈਸਲੇ ਦੀ ਆਲੋਚਨਾ

ਨਵੀਂ ਦਿੱਲੀ: ਵੱਖ-ਵੱਖ ਪਾਰਟੀਆਂ ਨੇ ਸਾਬਕਾ ਪ੍ਰਧਾਨ ਮੰਤਰੀ ਰਾਜੀਵ ਗਾਂਧੀ ਦੇ ਕਤਲ ਕੇਸ ਦੇ ਦੋਸ਼ੀਆਂ ਨੂੰ ਰਿਹਾਅ ਕਰਨ ਲਈ ਤਾਮਿਲਨਾਡੂ ਦੀ ਮੁੱਖ ਮੰਤਰੀ ਜੈਲਲਿਤਾ ਦੇ ਫੈਸਲੇ ਦੀ ਨਿਖੇਧੀ ਕੀਤੀ ਹੈ। ਕਾਂਗਰਸ ਆਗੂ ਮਣੀਸ਼ਕਰ ਅਈਅਰ ਨੇ ਕਿਹਾ ਕਿ ਭਾਵੇਂ ਇਸ ਫੈਸਲੇ ਨਾਲ ਅੰਨਾ ਡੀ.ਐਮ.ਕੇ. ਨੂੰ ਚੋਣਵੀਂ ਫਾਇਦਾ ਹੋ ਸਕਦਾ ਹੈ ਪਰ ਇਸ ਤੋਂ ਸਾਬਤ ਹੁੰਦਾ ਹੈ ਕਿ ਜੈਲਲਿਤਾ ਦੇਸ਼ ਦੀ ਪ੍ਰਧਾਨ ਮੰਤਰੀ ਬਣਨ ਦੇ ਸਮਰੱਥ ਨਹੀਂ। ਜਨਤਾ ਦਲ-ਯੂ. ਦੇ ਆਗੂ ਸ਼ਰਦ ਯਾਦਵ ਨੇ ਅਫਜ਼ਲ ਗੁਰੂ ਤੇ ਦਵਿੰਦਰਪਾਲ ਸਿੰਘ ਭੁੱਲਰ ਦੇ ਕੇਸਾਂ ਦਾ ਹਵਾਲਾ ਦਿੰਦਿਆਂ ਕਿਹਾ ਕਿ ਦੇਸ਼ ਵਿਚ ਸਭ ਲਈ ਇਕੋ ਜਿਹਾ ਕਾਨੂੰਨ ਹੋਣਾ ਚਾਹੀਦਾ ਹੈ।

ਪੇਰਾਰੀਵਲਨ ਉਰਫ ਅਰੀਵੂ ਨੂੰ ਛੇ ਮਾਰਚ 2014 ਤੱਕ ਮੁਤਨਯੋਗ ਨੋਟਿਸ ਜਾਰੀ ਕੀਤੇ ਗਏ ਹਨ। ਤਦ ਤੱਕ ਦੋਵਾਂ ਧਿਰਾਂ ਨੂੰ ਸਥਿਤੀ ਜਿਉਂ ਦੀ ਤਿਉਂ ਰੱਖਣ ਦੀ ਹਦਾਇਤ ਕੀਤੀ ਗਈ ਹੈ। ਅਗਲੀ ਸੁਣਵਾਈ ਛੇ ਮਾਰਚ ਨੂੰ ਹੀ ਹੋਵੇਗੀ। ਬੈਂਚ ਨੇ ਆਖਿਆ ਕਿ ਫਾਂਸੀ ਦੀ ਸਜ਼ਾ ਉਮਰ ਕੈਦ ਵਿਚ ਤਬਦੀਲ ਕਰਨ ਨਾਲ ਖੁਦ-ਬ-ਖੁਦ ਰਿਹਾਈ ਨਹੀਂ ਹੋ ਸਕਦੀ। ਰਾਜ ਕਾਨੂੰਨੀ

ਤੌਰ 'ਤੇ ਦਰਕਾਰ, ਤਰੀਕਾਕਾਰ ਅਪਣਾਉਣ ਤੋਂ ਛੋਟ ਨਹੀਂ ਲੈ ਸਕਦਾ। ਵਿਧੀ ਨਾਲ ਸਬੰਧਤ ਕਈ ਕਦਮ ਉਠਾਏ ਜਾਂਦੇ ਸਨ ਤੇ ਕਿਸੇ ਸਮਰੱਥ ਅਦਾਲਤ ਦੇ ਪ੍ਰਮੁੱਖ ਜੱਜ ਕੋਲ ਸਜ਼ਾ ਮੁਆਫੀ ਲਈ ਅਰਜ਼ੀ ਦਾਇਰ ਕੀਤੀ ਜਾਣੀ ਚਾਹੀਦੀ ਹੈ ਜੋ ਨਹੀਂ ਕੀਤੀ ਗਈ। ਇਸ 'ਤੇ ਸਾਲਿਸਟਰ ਜਨਰਲ ਮੋਹਨ ਪਰਸਾਰਨ ਨੇ ਆਖਿਆ ਕਿ ਰਾਜ ਸਰਕਾਰ ਵੱਲੋਂ ਕਾਹਲੀ ਵਿਚ ਫੈਸਲਾ ਕੀਤਾ ਗਿਆ ਸੀ।

ਮਾਓਵਾਦੀਆਂ ਖਿਲਾਫ ਵੀ ਡਰੋਨ ਦੀ ਵਰਤੋਂ ਛੇ ਪੜਾਵਾਂ 'ਚ ਹੋਣਗੀਆਂ ਲੋਕ ਸਭਾ ਚੋਣਾਂ

ਪਟਨਾ: ਸੁਰੱਖਿਆ ਬਲਾਂ ਵੱਲੋਂ ਮਾਓਵਾਦੀਆਂ ਦੇ ਟਾਕਰੇ ਲਈ ਅਤਿ-ਆਧੁਨਿਕ ਹਥਿਆਰਾਂ ਦੇ ਨਾਲ-ਨਾਲ ਡਰੋਨ ਦੀ ਵਰਤੋਂ ਵੀ ਕੀਤੀ ਜਾ ਰਹੀ ਹੈ। ਬਿਹਾਰ ਦੇ ਮਾਓਵਾਦੀਆਂ ਵਾਲੇ ਜ਼ਿਲ੍ਹਿਆਂ ਵਿਚ ਉਨ੍ਹਾਂ ਦੇ ਟਿਕਾਣਿਆਂ ਦਾ ਥਰੂ-ਪਤਾ ਲਾਉਣ ਲਈ ਸੁਰੱਖਿਆ ਬਲਾਂ ਵੱਲੋਂ ਮਾਨਵ ਰਹਿਤ ਜਹਾਜ਼ਾਂ (ਯੂ.ਏ.ਵੀ) ਦੀ ਸਹਾਇਤਾ ਲਈ ਜਾ ਰਹੀ ਹੈ। ਯੂ.ਏ.ਵੀ ਸੁਰੱਖਿਆ ਬਲਾਂ ਦੇ ਜਵਾਨਾਂ 'ਤੇ ਹੁੰਦੇ ਹਮਲਿਆਂ ਨੂੰ ਰੋਕਣ ਵਿਚ ਵੀ ਸਹਾਇਤਾ ਹੁੰਦੀ ਹੈ। ਯੂ.ਏ.ਵੀ ਗਲੋਬਲ ਪੁਲਿਸ ਨਿਗਮ ਸਿਸਟਮ (ਜੀ.ਪੀ.ਐਸ) ਦੀ ਵਰਤੋਂ ਨਾਲ ਮਾਓਵਾਦੀਆਂ ਦੇ ਟਿਕਾਣੇ ਤੇ ਉਨ੍ਹਾਂ ਦੀ ਹਲਚਲ ਦਾ ਸਮੇਂ 'ਤੇ ਪਤਾ ਲੱਗ ਜਾਂਦਾ ਹੈ, ਜਿਸ ਨਾਲ ਮੁਕਾਬਲੇ ਵਿਚ ਆਸਾਨੀ ਹੋ ਜਾਂਦੀ ਹੈ। ਪੁਲਿਸ ਅਧਿਕਾਰੀ ਮੁਤਾਬਕ ਯੂ.ਏ.ਵੀ ਦੀ ਮਦਦ ਨਾਲ ਸੁਰੱਖਿਆ ਬਲਾਂ ਨੂੰ ਧਮਾਕਾਖੋਜ ਸਮੱਗਰੀ (ਆਈ.ਈ.ਡੀ) ਦਾ ਪਤਾ ਲੱਗ ਜਾਂਦਾ ਹੈ। ਆਈ.ਜੀ ਅਮਿਤ ਕੁਮਾਰ ਦਾ ਕਹਿਣਾ ਹੈ ਕਿ



ਮਾਓਵਾਦੀਆਂ ਦੇ ਗੜ੍ਹ, ਗਯਾ, ਔਰੰਗਾਬਾਦ ਤੇ ਜਮੁਈ ਜ਼ਿਲ੍ਹਿਆਂ ਵਿਚ ਸੁਰੱਖਿਆ ਬਲਾਂ ਨੇ ਵੱਡੀ ਮੁਹਿੰਮ ਚਲਾਈ ਹੋਈ ਹੈ। ਉਨ੍ਹਾਂ ਦਾਅਵਾ ਕੀਤਾ

ਕਿ ਬਿਹਾਰ ਵਿਚ ਮਾਓਵਾਦੀਆਂ ਦਾ ਅਸਰ ਘੱਟ ਰਿਹਾ ਹੈ ਤੇ ਕਾਰਵਾਈਆਂ ਵਿਚ ਰੋਜ਼ ਨਿਘਾਰ ਆ ਰਿਹਾ ਹੈ।

ਨਵੀਂ ਦਿੱਲੀ: ਚੋਣ ਕਮਿਸ਼ਨ ਵੱਲੋਂ ਇਸ ਵਾਰ ਲੋਕ ਸਭਾ ਚੋਣਾਂ ਅਪਰੈਲ ਤੇ ਮਈ ਵਿਚ ਛੇ ਪੜਾਵਾਂ ਵਿਚ ਕਰਵਾਉਣ ਦੀ ਸੰਭਾਵਨਾ ਹੈ। ਚੋਣਾਂ ਦਾ ਕੰਮ 15 ਮਈ ਤੱਕ ਮੁਕੰਮਲ ਕਰ ਲਿਆ ਜਾਵੇਗਾ। ਚੋਣ ਕਮਿਸ਼ਨ 20 ਅਪਰੈਲ ਤੋਂ ਬਾਅਦ ਲੋਕ ਸਭਾ ਚੋਣਾਂ ਕਰਵਾਉਣ ਦੀ ਯੋਜਨਾ ਬਣਾ ਰਿਹਾ ਹੈ ਤੇ 10 ਮਾਰਚ ਤੱਕ ਚੋਣ ਪ੍ਰੋਗਰਾਮ ਦਾ ਐਲਾਨ ਕੀਤਾ ਜਾ ਸਕਦਾ ਹੈ। ਇਕ ਅੰਗਰੇਜ਼ੀ ਅਖਬਾਰ ਦੀ ਰਿਪੋਰਟ ਮੁਤਾਬਕ ਮੌਜੂਦਾ ਲੋਕ ਸਭਾ ਦੀ ਮਿਆਦ 31 ਮਈ ਨੂੰ ਖਤਮ ਹੋਵੇਗੀ। ਇਸ ਲਈ ਸੰਵਿਧਾਨਕ ਤੌਰ 'ਤੇ ਇਕ ਜੂਨ ਤੋਂ ਪਹਿਲਾਂ ਨਵੀਂ ਸਰਕਾਰ ਦਾ ਗਠਨ ਜ਼ਰੂਰੀ ਹੈ। ਚੋਣਾਂ ਦੌਰਾਨ ਇਕ ਲੱਖ 20 ਹਜ਼ਾਰ ਸੁਰੱਖਿਆ ਜਵਾਨਾਂ ਨੂੰ ਤਾਇਨਾਤ ਕੀਤਾ ਜਾਵੇਗਾ। ਇਸ ਵਾਰ ਕੁੱਲ 81 ਕਰੋੜ 40 ਲੱਖ ਮੋਤਦਾਤਾ ਆਪਣੇ ਵੋਟ ਪਾਉਣ ਦੇ ਅਧਿਕਾਰ ਦੀ ਵਰਤੋਂ ਕਰ ਸਕਣਗੇ ਜੋ ਕਿ 2009 ਵਿਚ ਹੋਈਆਂ

ਚੋਣਾਂ ਨਾਲੋਂ ਨੌਂ ਕਰੋੜ 70 ਲੱਖ ਵੱਧ ਹਨ। ਇਸ ਵਾਰ ਲੋਕ ਸਭਾ ਚੋਣਾਂ ਵਿਚ ਭਾਰਤੀ ਜਨਤਾ ਪਾਰਟੀ ਨੇ ਗੁਜਰਾਤ ਦੇ ਮੁੱਖ ਮੰਤਰੀ ਨਰਿੰਦਰ ਮੋਦੀ ਨੂੰ ਪ੍ਰਧਾਨ ਮੰਤਰੀ ਦੇ ਅਹੁਦੇ ਲਈ ਉਮੀਦਵਾਰ ਐਲਾਨਿਆ ਹੈ। ਪ੍ਰਧਾਨ ਮੰਤਰੀ ਮਨਮੋਹਨ ਸਿੰਘ ਐਲਾਨ ਕਰ ਚੁੱਕੇ ਹਨ ਕਿ ਉਹ ਤੀਜੀ ਵਾਰ ਪ੍ਰਧਾਨ ਮੰਤਰੀ ਨਹੀਂ ਬਣਨਗੇ। ਹਾਲਾਂਕਿ ਹੁਣ ਤੱਕ ਆਏ ਸਰਵੇਖਣਾਂ ਵਿਚ ਭਾਜਪਾ ਦਾ ਹੱਥ ਉਪਰ ਦੱਸਿਆ ਗਿਆ ਹੈ ਪਰ ਇਹ ਸਰਵੇਖਣ ਸਮੇਂ ਤੋਂ ਪਹਿਲਾਂ ਦੀ ਗੱਲ ਹੈ। ਸਿਆਸੀ ਹਲਕਿਆਂ ਦਾ ਵਿਸ਼ਵਾਸ ਹੈ ਕਿ 11 ਪਾਰਟੀਆਂ ਦਾ ਤੀਜਾ ਮੋਰਚਾ ਤੇ ਰਾਜਸੀ ਦ੍ਰਿਸ਼ ਉਪਰ ਨਵੀਂ ਆਈ ਆਮ ਆਦਮੀ ਪਾਰਟੀ ਦੇਸ਼ ਦੀਆਂ ਮੁੱਖ ਪਾਰਟੀਆਂ ਦੀਆਂ ਗਿਣਤੀਆਂ ਮਿਣਤੀਆਂ ਬਦਲਣ ਦੀ ਸਮਰਥਾ ਰੱਖਦੇ ਹਨ।

ਥਲ ਸੈਨਾ ਦੇ ਦਿੱਲੀ ਕੂਚ ਬਾਰੇ ਵਿਵਾਦ ਭਖਿਆ

ਨਵੀਂ ਦਿੱਲੀ: ਸਾਬਕਾ ਡੀ.ਜੀ.ਐਮ.ਓ ਲੈਫਟੀਨੈਂਟ ਜਨਰਲ ਏ.ਕੇ ਚੌਧਰੀ ਦੇ ਬਿਆਨ ਨਾਲ 2012 ਵਿਚ ਦਿੱਲੀ ਨੇੜੇ ਥਲ ਸੈਨਾ ਦੀਆਂ ਦੋ ਯੂਨਿਟਾਂ ਦੇ ਕੂਚ ਕਰਨ ਬਾਰੇ ਮੁੜ ਵਿਵਾਦ ਖੜ੍ਹਾ ਹੋ ਗਿਆ ਹੈ। ਸ੍ਰੀ ਚੌਧਰੀ ਨੇ ਕਿਹਾ ਕਿ ਇਸ ਮੁੱਦੇ 'ਤੇ ਉਸ ਸਮੇਂ ਥਲ ਸੈਨਾ ਤੇ ਸਰਕਾਰ ਵਿਚ 'ਬੇਵਸਾਹੀ' ਸੀ ਪਰ ਉਨ੍ਹਾਂ ਤਖ਼ਤਾ ਪਲਟਣ ਦੇ ਖਤਰੇ ਨੂੰ ਬਕਵਾਸ ਦੱਸਿਆ। ਉਨ੍ਹਾਂ ਦੱਸਿਆ ਕਿ ਤਖ਼ਤਾ ਪਲਟਣ ਦੀ ਸੰਭਾਵਨਾ ਕਲਪਨਾ ਤੋਂ ਪਰ੍ਹੇ ਹੈ। ਉਸ ਸਮੇਂ ਦੇ ਰੱਖਿਆ ਸਕੱਤਰ ਸ਼ਸ਼ੀ ਕਾਂਤ ਸ਼ਰਮਾ ਨੇ ਉਨ੍ਹਾਂ ਨੂੰ ਥਲ ਸੈਨਾ ਨੂੰ ਵਾਪਸ ਭੇਜਣ ਲਈ ਕਿਹਾ ਸੀ ਕਿਉਂਕਿ ਸਰਕਾਰ ਇਸ ਕੂਚ ਤੋਂ 'ਚਿੰਤਤ' ਸੀ। ਉਨ੍ਹਾਂ ਕਿਹਾ ਕਿ ਉਸ ਸਮੇਂ ਥਲ ਸੈਨਾ ਤੇ ਸਰਕਾਰ ਵਿਚ ਮਤਭੇਦ ਸਪੱਸ਼ਟ ਸਨ ਜਾਂ ਸ਼ਾਇਦ ਬੇਵਸਾਹੀ ਹੋ ਸਕਦੀ ਹੈ। ਇਸ ਬਾਰੇ ਕੌਮੀ ਸੁਰੱਖਿਆ ਸਲਾਹਕਾਰ ਸਿਵਸ਼ੰਕਰ ਮੈਨਨ ਦਾ ਕਹਿਣਾ ਹੈ ਕਿ ਥਲ ਸੈਨਾ ਤੇ ਸਰਕਾਰ ਵਿਚਾਲੇ ਕੋਈ ਬੇਵਸਾਹੀ ਨਹੀਂ ਸੀ। ਉਨ੍ਹਾਂ ਦਿੱਲੀ ਵਿਚ ਕਿਹਾ ਕਿ ਉਨ੍ਹਾਂ ਨੂੰ ਨਹੀਂ ਲੱਗਦਾ ਕਿ ਕੋਈ ਬੇਵਸਾਹੀ ਸੀ। ਉਹ ਇਕ ਆਮ ਨਾਗਰਿਕ ਹੋਣ ਕਾਰਨ ਇਸ ਬਾਰੇ ਕਿਵੇਂ ਕੋਈ ਟਿੱਪਣੀ ਕਰ ਸਕਦੇ ਹਨ ਪਰ ਥਲ ਸੈਨਾ ਦੀਆਂ ਰੋਜ਼ਾਨਾ ਗਤੀਵਿਧੀਆਂ ਨਾਲ ਨੇੜਿਓਂ ਜੁੜੇ ਹੋਣ ਕਾਰਨ ਉਨ੍ਹਾਂ ਨੂੰ ਇਸ ਖ਼ਬਰ ਵਿਚ ਕੋਈ ਸੱਚਾਈ ਨਹੀਂ ਲੱਗਦੀ। ਸਾਬਕਾ ਡੀ.ਜੀ.ਐਮ.ਓ ਸ੍ਰੀ ਚੌਧਰੀ ਨੇ ਕਿਹਾ ਕਿ ਥਲ ਸੈਨਾ ਦਾ ਕੂਚ ਆਮ ਕਾਰਵਾਈ ਸੀ ਤੇ ਉਨ੍ਹਾਂ ਦੇ ਸਮਝਾਉਣ ਮਗਰੋਂ ਸਰਕਾਰ ਫੌਰਨ ਸਮਝ ਗਈ ਸੀ। ਸ੍ਰੀ ਚੌਧਰੀ ਨੇ ਕਿਹਾ ਕਿ ਸਰਕਾਰ ਅਤੇ ਥਲ ਸੈਨਾ ਦੇ ਹੈੱਡ

ਕੁਆਰਟਰ ਵਿਚਕਾਰ ਰੋਜ਼ਾਨਾ ਤਾਲਮੇਲ ਹੁੰਦਾ ਸੀ ਤੇ ਜੇਕਰ ਉਸ ਸਮੇਂ ਕੋਈ ਭੰਬਲਭੂਸਾ ਸੀ ਤਾਂ ਅਜਿਹੀਆਂ ਮੀਟਿੰਗਾਂ ਵਿਚ ਸਪੱਸ਼ਟੀਕਰਨ ਮੰਗਿਆ ਜਾ ਸਕਦਾ ਸੀ।

ਚੀਨ ਨੇ ਅਮਰੀਕੀ ਸਫ਼ੀਰ ਨੂੰ ਦਿੱਤਾ ਉਲਾਂਭਾ

ਪੈਇਚਿੰਗ: ਚੀਨ ਨੇ ਅਮਰੀਕੀ ਰਾਸ਼ਟਰਪਤੀ ਬਰਾਕ ਓਬਾਮਾ ਤੇ ਤਿੱਬਤੀ ਧਰਮ ਗੁਰੂ ਦਲਾਈਲਾਮਾ ਵਿਚਕਾਰ ਮੁਲਾਕਾਤ 'ਤੇ ਖਾਸੀ ਨਾਰਾਜ਼ਗੀ ਜਿਤਾਈ ਹੈ ਕਿਉਂਕਿ ਚੀਨ ਦੀ ਚੇਤਾਵਨੀ ਦਾ ਓਬਾਮਾ 'ਤੇ ਕੋਈ ਅਸਰ ਨਹੀਂ ਪਿਆ ਹੈ। ਉਧਰ ਚੀਨ ਦੇ ਉਪ ਵਿਦੇਸ਼ ਮੰਤਰੀ ਜੈਂਗ ਯੇਸ਼ੁਈ ਨੇ ਅਮਰੀਕੀ ਸਫ਼ੀਰ ਨੂੰ ਸੱਦ ਕੇ ਓਬਾਮਾ ਤੇ ਦਲਾਈਲਾਮਾ ਵਿਚਕਾਰ ਹੋਈ ਗੱਲਬਾਤ ਦਾ ਤਿੱਖਾ ਰੋਸ ਪ੍ਰਗਟ ਕੀਤਾ ਹੈ। ਮਾਹਿਰਾਂ ਦਾ ਮੰਨਣਾ ਹੈ ਕਿ ਅਮਰੀਕੀ ਚਾਲ ਨਾਲ ਓਬਾਮਾ ਤੇ ਚੀਨੀ ਰਾਸ਼ਟਰਪਤੀ ਸ਼ੀ ਜਿੰਗਪਿੰਗ ਵਿਚਕਾਰ ਨੀਦਰਲੈਂਡ ਵਿਚ ਅਗਲੇ ਮਹੀਨੇ ਹੋਣ ਵਾਲੇ ਪਰਮਾਣੂ ਸੁਰੱਖਿਆ ਸੰਮੇਲਨ ਦੌਰਾਨ ਮੁਲਾਕਾਤ 'ਤੇ ਪਰਛਾਵਾਂ ਪੈ ਸਕਦਾ ਹੈ।

ਅਮਰੀਕਾ ਨਾਲ ਵੀ ਸੋਵੀਅਤ ਯੂਨੀਅਨ ਵਾਲਾ ਹਾਲ ਹੋਇਆ: ਤਾਲਿਬਾਨ

ਕਾਬੁਲ: ਤਾਲਿਬਾਨ ਨੇ ਕਿਹਾ ਹੈ ਕਿ ਅਫਗਾਨਿਸਤਾਨ ਵਿਚੋਂ ਸੋਵੀਅਤ ਯੂਨੀਅਨ ਫੌਜਾਂ ਦੀ ਵਾਪਸੀ ਦੇ 25 ਸਾਲ ਪੂਰੇ ਹੋਣ 'ਤੇ ਹੁਣ ਅਮਰੀਕੀ ਫੌਜਾਂ ਨੂੰ ਵੀ ਨਮੋਸ਼ੀ ਨਾਲ ਦੇਸ਼ ਵਿਚੋਂ ਜਾਣਾ ਪੈ ਰਿਹਾ ਹੈ। ਸੋਵੀਅਤ ਯੂਨੀਅਨ ਫੌਜਾਂ 15 ਫਰਵਰੀ, 1989 ਨੂੰ 10 ਸਾਲਾਂ ਦੇ ਖੂਨ-ਖਰਾਬੇ ਤੋਂ ਬਾਅਦ ਅਫਗਾਨਿਸਤਾਨ ਵਿਚੋਂ ਪਰਤ ਗਈਆਂ ਸਨ। ਇਸ ਤੋਂ ਬਾਅਦ ਅਫਗਾਨਿਸਤਾਨ ਵਿਚ ਗ੍ਰਹਿ ਯੁੱਧ ਛਿੜ ਪਿਆ ਸੀ ਤੇ 1996 ਵਿਚ ਇਸਲਾਮੀ ਤਾਲਿਬਾਨ ਲਹਿਰ ਉਭਰ ਕੇ ਸਾਹਮਣੇ ਆਈ ਜਿਸ ਨੇ ਕਾਬੁਲ 'ਤੇ ਕਬਜ਼ਾ ਕਰ ਲਿਆ। ਈਮੇਲ ਰਾਹੀਂ ਭੇਜੇ ਗਏ ਬਿਆਨ ਵਿਚ ਤਾਲਿਬਾਨ ਨੇ ਕਿਹਾ ਕਿ ਅਮਰੀਕਾ ਨੂੰ ਸਾਬਕਾ ਸੋਵੀਅਤ ਯੂਨੀਅਨ ਵਾਂਗ ਹਾਲਾਤ ਦਾ ਸਾਹਮਣਾ ਕਰਨਾ ਪੈ ਰਿਹਾ ਹੈ ਤੇ ਉਹ ਸਾਡੇ ਦੇਸ਼ ਵਿਚੋਂ ਬਚ ਕੇ ਭੱਜਣ ਦੀ ਫਿਰਕ ਵਿਚ ਹੈ। ਉਹ ਅਮਰੀਕੀਆਂ ਨੂੰ ਚੇਤੇ ਕਰਾਉਣਾ ਚਾਹੁੰਦੇ ਹਨ ਕਿ ਅਸੀਂ ਹਮਲਾਵਰਾਂ ਨੂੰ ਸਵੀਕਾਰ ਨਹੀਂ ਕਰਦੇ ਅਤੇ ਉਨ੍ਹਾਂ ਨੂੰ ਦੁਨੀਆ ਦੇ ਨਕਸ਼ੇ ਤੋਂ ਹੀ ਮਿਟਾ ਦਿੰਦੇ ਹਾਂ।



ਅਮਰੀਕਾ ਦੀ ਅਗਵਾਈ ਹੇਠ ਨਾਟੋ ਫੌਜਾਂ ਇਸ ਸਾਲ ਦੇ ਅਖੀਰ ਤੱਕ ਅਫਗਾਨਿਸਤਾਨ ਵਿਚੋਂ ਪਰਤ ਜਾਣਗੀਆਂ। ਕਾਬੁਲ ਤੇ ਵਾਸ਼ਿੰਗਟਨ ਵਿਚਕਾਰ ਸਮਝੌਤੇ ਤਹਿਤ 10 ਹਜ਼ਾਰ ਅਮਰੀਕੀ ਫੌਜ ਅਫਗਾਨਿਸਤਾਨ ਵਿਚ ਸਿਖਲਾਈ ਤੇ

ਅਤਿਵਾਦ ਵਿਰੋਧੀ ਕਾਰਵਾਈਆਂ ਦੇ ਟਾਕਰੇ ਲਈ 2014 ਤੋਂ ਬਾਅਦ ਵੀ ਰੁਕ ਸਕਦੀ ਹੈ। ਅਮਰੀਕੀ ਫੌਜ ਨੂੰ ਰੋਕਣ ਨੂੰ ਲੈ ਕੇ ਰਾਸ਼ਟਰਪਤੀ ਹਾਮਿਦ ਕਰਜ਼ਈ ਤੇ ਅਮਰੀਕੀ ਅਧਿਕਾਰੀਆਂ ਵਿਚਕਾਰ ਸਹਿਮਤੀ ਨਹੀਂ ਬਣ ਸਕੀ।

ਪਾਕਿ ਵਿਚ ਜਬਰੀ ਧਰਮ ਪਰਿਵਰਤਨ ਕਾਰਨ ਹਿੰਦੂਆਂ ਵਿਚ ਰੋਸ

ਕਰਾਚੀ: ਪਾਕਿਸਤਾਨ ਵਿਚ ਘੱਟ ਗਿਣਤੀ ਫਿਰਕੇ ਦੇ ਹਿੰਦੂ ਲੋਕ ਜਬਰੀ ਧਰਮ ਪਰਿਵਰਤਨ ਤੋਂ ਖਾਸੇ ਨਾਰਾਜ਼ ਹਨ। ਹਿੰਦੂ ਆਗੂਆਂ ਦਾ ਦੋਸ਼ ਹੈ ਕਿ ਛੇ ਸਾਲ ਤੱਕ ਦੀਆਂ ਬੱਚੀਆਂ 'ਤੇ ਵੀ ਦਬਾਅ ਬਣਾ ਕੇ ਮੁਸਲਿਮ ਬਣਾਇਆ ਜਾ ਰਿਹਾ ਹੈ। 'ਪਾਕਿਸਤਾਨ ਵਿਚ ਹਿੰਦੂ-ਮਸਲੇ ਤੇ ਹੱਲ' ਵਿਸ਼ੇ 'ਤੇ ਕਰਾਚੀ ਪ੍ਰੈਸ ਕਲੱਬ ਵਿਚ ਹੋਏ ਸੈਮੀਨਾਰ ਦੌਰਾਨ ਛੇ ਸਾਲ ਦੀ ਜਮਨਾ ਨੂੰ ਪੇਸ਼ ਕੀਤਾ ਗਿਆ ਜਿਸ ਨੂੰ ਉਸ ਦੀ 10 ਸਾਲਾ ਭੈਣ ਪੂਜਾ ਨਾਲ ਧਰਮ ਬਦਲਣ ਲਈ ਦਬਾਅ ਬਣਾਇਆ ਗਿਆ ਸੀ। ਜਮਨਾ ਦੇ ਪਿਤਾ ਸੋਮਾ ਨੇ ਕਿਹਾ ਕਿ ਉਹ ਸਿੰਧ ਸੂਬੇ ਦੇ ਮੀਰਪੁਰ ਖਾਸ ਮਿੰਟੀ ਦੇ ਖਿਡੌਣੇ ਤੇ ਭਾਂਡੇ ਘਰ-ਘਰ ਵੇਚਣ ਦਾ ਕੰਮ ਕਰਦੇ ਸਨ ਤੇ ਦੋਵੇਂ ਧੀਆਂ ਕੰਮ ਵਿਚ ਸਹਾਇਤਾ ਕਰਦੀਆਂ ਸਨ। ਚਾਰ ਫਰਵਰੀ ਨੂੰ ਦੋਵੇਂ ਬੱਚੀਆਂ ਖਿਡੌਣਿਆਂ ਦੀ ਟੋਕਰੀ ਲੈ ਕੇ ਘਰੋਂ ਨਿਕਲੀਆਂ ਸਨ ਪਰ ਉਹ ਬਾਅਦ ਵਿਚ ਘਰ ਨਾ ਪਰਤੀਆਂ। ਮੀਡੀਆ ਵਿਚ ਮਾਮਲਾ ਸਾਹਮਣੇ ਆਉਣ 'ਤੇ ਪਤਾ ਲੱਗਿਆ ਕਿ ਉਹ ਰਜਬ ਪਠਾਨ ਨਾਂ ਦੇ ਵਿਅਕਤੀ ਨਾਲ ਰਹਿ ਰਹੀਆਂ ਹਨ। ਇਲਾਕੇ ਦੀ ਪੁਲਿਸ ਨੇ ਉਨ੍ਹਾਂ ਨੂੰ ਅਦਾਲਤ ਵਿਚ ਮੁਸਲਮਾਨ ਬੱਚੀਆਂ ਵਜੋਂ ਪੇਸ਼ ਕੀਤਾ। ਅਦਾਲਤ ਨੇ ਦੋਵਾਂ ਨੂੰ ਮਹਿਲਾ ਆਸ਼ਰਮ ਭੇਜ ਦਿੱਤਾ ਤੇ ਬਾਅਦ ਵਿਚ ਛੋਟੀ ਜਮਨਾ ਪਰਿਵਾਰ ਹਵਾਲੇ ਕਰ ਦਿੱਤੀ ਗਈ ਜਦੋਂਕਿ ਪੂਜਾ ਅਜੇ ਵੀ ਉਥੇ ਹੀ ਹੈ। ਪਿਤਾ ਦਾ ਕਹਿਣਾ ਹੈ ਕਿ ਪੂਜਾ ਦੇ ਦਿਮਾਗ ਵਿਚ ਸਾਡੇ ਖਿਲਾਫ ਜ਼ਹਿਰ ਘੋਲ ਦਿੱਤਾ ਗਿਆ ਹੈ। ਆਲ ਹਿੰਦੂ ਰਾਈਟਰਜ਼ ਜਥੇਬੰਦੀ ਦੇ ਚੇਅਰਮੈਨ ਕਿਸ਼ਨ ਚੰਦ ਪਰਵਾਨੀ ਦਾ ਕਹਿਣਾ ਹੈ ਕਿ ਪਾਕਿਸਤਾਨ ਵਿਚ ਘੱਟ ਗਿਣਤੀਆਂ ਦੀਆਂ ਮੁਸ਼ਕਲਾਂ ਵਿਚ ਰੋਜ਼ ਵਾਧਾ ਹੋ ਰਿਹਾ ਹੈ। ਸਰਕਾਰ ਵੀ ਕੋਈ ਧਿਆਨ ਨਹੀਂ ਦੇ ਰਹੀ।

ਕਾਂਗਰਸ-ਭਾਜਪਾ: ਤੂੰ ਮੈਨੂੰ ਕਾਜ਼ੀ ਕਹਿ, ਮੈਂ ਤੈਨੂੰ ਮੁੱਲਾਂ ਮੰਨੂੰ

ਸਿਆਸਤ ਦਾ ਪਿਤਾ



ਜਤਿੰਦਰ ਪਨੂੰ
ਫੋਨ: 91-98140-68455

ਭਾਰਤ ਦੀ ਪੰਦਰਵੀਂ ਲੋਕ ਸਭਾ ਆਪਣੀ ਉਮਰ ਦੇ ਭਾਵੇਂ ਹਾਲੇ ਕੁਝ ਹਫ਼ਤੇ ਹੋਰ ਮਾਣਨ ਦਾ ਹੱਕ ਰੱਖਦੀ ਹੈ, ਪਰ ਹੁਣ ਇਸ ਦਾ ਕੋਈ ਇਜਲਾਸ ਨਹੀਂ ਹੋਣਾ। ਇਸ ਦੀ ਸਰਗਰਮੀ ਦਾ ਲਗਭਗ ਭੋਗ ਪੈ ਗਿਆ ਹੈ। ਬਾਹਲੇ ਖਾਸ ਹਾਲਾਤ ਪੈਦਾ ਹੋ ਜਾਣ 'ਤੇ ਇਸ ਦਾ ਕੋਈ ਐਮਰਜੈਂਸੀ ਇਜਲਾਸ ਬੁਲਾਉਣਾ ਪੈ ਜਾਵੇ, ਇਹੋ ਜਿਹੀ ਸਥਿਤੀ ਵੀ ਨਜ਼ਰ ਨਹੀਂ ਆ ਰਹੀ। ਇੱਕੀ ਫਰਵਰੀ ਦਾ ਦਿਨ ਇਸ ਦੀ ਵਿਦਾਇਗੀ ਦਾ ਦਿਨ ਬਣ ਗਿਆ ਅਤੇ ਇਸ ਮੌਕੇ ਦੀ ਕਾਰਵਾਈ ਇਸ ਤਰ੍ਹਾਂ ਜਾਪਦੀ ਸੀ, ਜਿਵੇਂ ਫਿਲਮਾਂ ਵਿਚ ਲੰਮੀ ਲੜਾਈ ਮਗਰੋਂ ਦੋ ਪਿਰਾਂ ਦਾ ਸਮਝੌਤਾ ਹੋ ਜਾਣ ਪਿੱਛੋਂ ਇੱਕ ਦੂਸਰੇ ਨਾਲ ਮੋਹ ਦਾ ਪ੍ਰਗਟਾਵਾ ਕਰਨ ਵਿਚ ਇਸ ਹੱਦ ਤੱਕ ਚਲੇ ਜਾਂਦੀਆਂ ਹਨ ਕਿ ਦਰਸ਼ਕਾਂ ਵਿਚੋਂ ਭਾਵੁਕ ਕਿਸਮ ਦੇ ਕੁਝ ਲੋਕ ਅੱਖਾਂ ਪੁੰਝਣ ਲੱਗ ਪੈਂਦੇ ਹਨ। ਉਨ੍ਹਾਂ ਨੂੰ ਸਾਰੀ ਫਿਲਮ ਵਿਚ ਹੁੰਦਾ ਰਿਹਾ ਛਿੱਤਰ-ਪੱਲਾ ਤੇ ਕੱਢੀਆਂ ਗਈਆਂ ਗੰਦੀਆਂ ਗਾਲ਼ਾਂ ਵੀ ਯਾਦ ਨਹੀਂ ਰਹਿੰਦੀਆਂ। ਇਹੋ ਕੁਝ ਪਾਰਲੀਮੈਂਟ ਦੇ ਆਖਰੀ ਦਿਨ ਹੋਇਆ ਹੈ।

ਖੁਸ਼-ਮਿਜਾਜ਼ੀ ਨਾਲ ਸੱਠ ਮਹੀਨਿਆਂ ਵਿਚ ਹੋਏ-ਵਾਪਰੇ ਨੂੰ ਅੱਖੋਂ ਪਰੋਖੇ ਕਰ ਦੇਣਾ ਚਾਹੀਦਾ ਹੈ? ਅਸੀਂ ਇਹ ਕਰਨ ਨੂੰ ਤਿਆਰ ਨਹੀਂ। ਪਹਿਲਾਂ ਕੁਚੱਜ ਕਰ ਕੇ ਦੇਸ਼ ਦਾ ਨੱਕ ਵੱਢਣ ਲਈ ਹਾਲਾਤ ਪੈਦਾ ਕਰਨੇ ਤੇ ਫੇਰ ਜੱਫੀਆਂ ਪਾ ਲੈਣੀਆਂ ਲੀਡਰਾਂ ਲਈ ਸੌਖਾ ਹੋਵੇਗਾ, ਜਿਹੜੇ ਕਿਸੇ ਵੱਡੇ ਤੋਂ ਵੱਡੇ ਐਕਟਰ ਨੂੰ ਐਕਟਿੰਗ ਵਿਚ ਮਾਤ ਪਾ ਸਕਦੇ ਹਨ, ਦੇਸ਼ ਦੇ ਲੋਕਾਂ ਨੇ ਪੰਜ ਸਾਲ ਜਿੰਨੀ ਮਾਨਸਿਕ ਤਕਲੀਫ਼ ਭੁਗਤੀ ਹੈ, ਇਤਹਾਸ ਵਿਚੋਂ ਉਸ ਦਾ ਜ਼ਿਕਰ ਨਹੀਂ ਕੱਟਿਆ ਜਾ ਸਕਦਾ। ਆਗੂ ਇੱਕ ਦੂਜੇ ਦੀ ਸਿਫਤ ਕਰ ਕੇ ਆਪਣੇ ਕੀਤੇ 'ਤੇ ਕਾਟਾ ਮਾਰਨ ਦਾ ਜੋ ਵੀ ਯਤਨ ਕਰਨ, ਲੋਕਾਂ ਲਈ ਤਾਂ ਆਖਰੀ 5 ਦਿਨਾਂ ਦਾ ਹੋਇਆ ਵੀ ਭੁਲਾ ਦੇਣਾ ਔਖਾ ਹੈ। ਵਰਲਡ ਕੱਪ ਦੇ ਆਖਰੀ ਓਵਰ ਦਾ ਚੌਕਾ ਤੇ ਕੈਚ ਦਰਸ਼ਕਾਂ ਨੂੰ ਕਦੇ ਨਹੀਂ ਭੁੱਲਦੇ।

ਪਿਛਲੇ ਪੰਜ ਸਾਲਾਂ ਵਿਚ ਇਸ ਲੋਕ ਸਭਾ ਨੇ ਸਾਨੂੰ ਸਭ ਤੋਂ ਪਹਿਲਾਂ ਟੈਲੀਕਾਮ ਦੇ ਸਪੈਕਟਰਮ ਦਾ ਉਹ ਮੁੱਦਾ ਵਿਖਾਇਆ, ਜਿਸ ਤੋਂ ਪਤਾ ਲੱਗ ਗਿਆ ਕਿ ਨਰਸਿਮਹਾ ਰਾਓ ਸਰਕਾਰ ਦੇ ਵਕਤ ਸੂਖ ਰਾਮ ਦੇ ਸਮੇਂ ਹੋਏ

ਹੈ ਜਾਂ ਦੇਸ਼ ਦੇ ਲੋਕ ਉਬਲ ਪੈਂਦੇ ਹਨ। ਕਾਨੂੰਨ ਉਦੋਂ ਹੀ ਕੰਮ ਕਰਦਾ ਹੈ।

ਸਾਡੀ ਇਸ ਪਾਰਲੀਮੈਂਟ ਨੇ ਭ੍ਰਿਸ਼ਟਾਚਾਰ ਦੇ ਸਵਾਲ ਉਤੇ ਰਾਜਧਾਨੀ ਦਿੱਲੀ ਵਿਚ ਪੈ ਰਿਹਾ ਧਮੱਚਤ ਰੋਕਣ ਲਈ ਇੱਕ ਵਾਰੀ ਇੱਕ ਮਤਾ ਸਰਬ ਸੰਮਤੀ ਨਾਲ ਪਾਸ ਕੀਤਾ ਕਿ ਸਮਾਜ ਸੇਵੀ ਬਜ਼ੁਰਗ ਅੰਨਾ ਹਜ਼ਾਰੇ ਹੁਣ ਆਪਣਾ ਵਰਤ ਛੱਡ ਦੇਵੇ, ਅਸੀਂ ਲੋਕਪਾਲ ਦਾ ਬਿੱਲ ਪਾਸ ਕਰ ਦੇਵਾਂਗੇ। ਉਹ ਵਰਤ ਛੱਡਣਾ ਮੰਨ ਗਿਆ ਤੇ ਪਾਰਲੀਮੈਂਟ ਇਸ ਤੋਂ ਬਾਅਦ ਕੁਝ ਕਰਨ ਦਾ ਖਿਆਲ ਛੱਡ ਕੇ ਬਹਿ ਗਈ। ਫਿਰ ਉਹ ਬਿੱਲ ਪਾਸ ਹੋ ਗਿਆ। ਜਦੋਂ ਬਿੱਲ ਪਾਸ ਹੋਇਆ ਤਾਂ ਇਸ ਲਈ ਨਹੀਂ ਸੀ ਹੋਇਆ ਕਿ ਸਰਕਾਰ ਅਤੇ ਵਿਰੋਧੀ ਪਿਰ ਦੀ ਨੀਤ ਸਾਫ਼ ਸੀ, ਬਲਕਿ ਉਦੋਂ ਪਾਸ ਕਰਨਾ ਪੈ ਗਿਆ, ਜਦੋਂ ਰਾਜਧਾਨੀ ਦਿੱਲੀ ਦੇ ਲੋਕਾਂ ਨੇ ਸਰਕਾਰ ਤੇ ਵਿਰੋਧੀ ਪਿਰ ਦੋਵਾਂ ਨੂੰ ਸੜਕ ਸਵਾਰ ਕਰ ਕੇ ਤੀਸਰਾ ਬਦਲ ਲੱਭਣ ਦੀ ਖਾਹਿਸ਼ ਪ੍ਰਗਟ ਕਰ ਦਿੱਤੀ ਸੀ। ਹੁਣ ਜਦੋਂ ਦੋਵਾਂ ਪਾਸਿਆਂ ਤੋਂ ਇੱਕ ਦੂਜੇ ਦੀਆਂ ਸਿਫਤਾਂ ਹੋ ਰਹੀਆਂ ਹਨ ਤਾਂ ਇਸ ਵਿਚੋਂ ਵੀ ਕਿਸੇ ਤੀਸਰੀ ਪਿਰ ਦੇ ਉਭਾਰ ਦਾ ਡਰ ਸਤਾ ਰਿਹਾ ਨਜ਼ਰ ਆਉਂਦਾ ਹੈ।

ਬਹੁਤ ਕੁਝ ਹੋਇਆ ਇਸ ਲੋਕ ਸਭਾ ਵਿਚ, ਸਚਮੁੱਚ ਬਹੁਤ ਕੁਝ ਹੋਇਆ ਹੈ। ਇਸ ਵਿਚ ਹੋਏ ਜਿਸ 'ਬਹੁਤ ਕੁਝ' ਦੀ ਚਰਚਾ ਸਰਕਾਰ ਅਤੇ ਵਿਰੋਧੀ ਪਿਰ ਨੇ ਆਖਰੀ ਦਿਨ ਇੱਕ ਸੂਰ ਵਿਚ ਕੀਤੀ, ਉਸ ਵਿਚ ਭਾਰਤ ਦੇ ਇੱਕ ਹੋਰ ਰਾਜ ਤਿਲੰਗਾਨਾ ਦੇ ਬਣਾਏ ਜਾਣ ਦੀ ਪ੍ਰਵਾਨਗੀ ਵੀ ਸ਼ਾਮਲ ਸੀ। ਸਾਨੂੰ ਇਹ ਸਮਝ ਨਹੀਂ ਆ ਸਕੀ ਕਿ ਏਦਾਂ ਦੀ ਕਿਹੜੀ ਗੱਲ ਸੀ, ਜਿਸ ਨੂੰ ਇਸ ਰਾਜ ਦੇ ਬਣਾਏ ਜਾਣ ਦੀ ਪ੍ਰਵਾਨਗੀ ਨਾਲ ਜੋੜ ਕੇ ਹਾਕਮ ਅਤੇ ਵਿਰੋਧੀ ਪਿਰ ਦੋਵਾਂ ਨੇ ਖੁਸ਼ੀ ਪ੍ਰਗਟ ਕੀਤੀ ਹੈ? ਕੀ ਇੱਕ ਰਾਜ ਦਾ ਬਣ ਜਾਣਾ ਹੀ ਖੁਸ਼ੀ ਦੀ ਗੱਲ ਹੈ? ਜੇ ਇਹ ਗੱਲ ਸੀ ਤਾਂ ਫਿਰ ਵਿਰੋਧੀ ਪਿਰ ਨੇ ਆਖਰੀ ਵਕਤ ਤੱਕ ਇਸ ਦਾ ਬਿੱਲ ਪਾਸ ਹੋਣ ਵਿਚ ਅੜਿੱਕੇ ਕਿਉਂ ਡਾਹੇ ਸਨ? ਆਖਰੀ ਵੇਲੇ ਵੀ ਦੋਵਾਂ ਦੇ ਆਗੂ ਅੰਦਰ ਵਤ ਕੇ ਸਮਝੌਤੇ ਦਾ ਰਾਹ ਕੱਢਦੇ ਅਤੇ ਬਾਹਰ ਲੋਕਾਂ ਸਾਹਮਣੇ ਲੜਦੇ ਕਿਉਂ ਰਹੇ ਸਨ? ਲੋਕ ਅੰਦਰ ਬੈਠ ਕੇ ਕੀਤੀਆਂ ਗੱਲਾਂ ਤੋਂ ਵੱਧ ਉਨ੍ਹਾਂ ਗੱਲਾਂ ਬਾਰੇ ਸੋਚਣਗੇ, ਜਿਹੜੀਆਂ ਉਨ੍ਹਾਂ ਦੇ ਸਾਹਮਣੇ ਵਾਪਰੀਆਂ ਹਨ।

ਸਾਹਮਣੇ ਜੋ ਕੁਝ ਵਾਪਰਿਆ ਹੈ, ਉਹ ਸਾਰੇ ਦੇਸ਼ ਦੇ ਲੋਕਾਂ ਨੂੰ ਸ਼ਰਮਿੰਦੇ ਕਰਨ ਵਾਲਾ ਹੈ। ਇੱਕ ਦਿਨ ਬਹਿਸ ਹਾਲੇ ਸ਼ੁਰੂ ਨਹੀਂ ਸੀ ਹੋਈ ਕਿ ਇੱਕ ਮੈਂਬਰ ਨੇ ਆਣ ਕੇ ਕਾਲੀ ਮਿਰਚ ਦਾ ਪਾਊਡਰ ਛਿੜਕ ਕੇ ਸਾਰੀ ਪਾਰਲੀਮੈਂਟ ਦੇ ਮੈਂਬਰਾਂ ਨੂੰ ਖੰਘਣ ਲਾ ਦਿੱਤਾ। ਕਈ ਲੋਕਾਂ ਨੂੰ ਹਸਪਤਾਲ ਲਿਜਾਣਾ ਪੈ ਗਿਆ। ਇੱਕ ਹੋਰ ਮੈਂਬਰ ਨੇ ਇੱਕ ਚਾਕੂ ਨਾਲ ਮਿਲਦੀ ਕੋਈ ਚੀਜ਼ ਲਹਿਰਾਈ, ਜਿਸ ਬਾਰੇ ਬਾਅਦ ਵਿਚ ਕਿਹਾ ਗਿਆ ਕਿ ਚਾਕੂ ਨਹੀਂ ਸੀ, ਸਦਨ ਦੀ ਮੇਜ਼ ਤੋਂ ਉਸ ਨੇ ਮਾਈਕ ਤੋੜ ਕੇ ਚਾਕੂ ਵਾਂਗ ਲਹਿਰਾਇਆ ਸੀ। ਇਸ ਦੇ ਇੱਕ ਦਿਨ ਪਹਿਲਾਂ ਇੱਕ ਮੈਂਬਰ ਨੇ ਇਹ ਕਹਿ ਕੇ ਸਾਰੇ ਦੇਸ਼ ਦੇ ਲੋਕਾਂ ਨੂੰ ਹੈਰਾਨ ਕਰ ਦਿੱਤਾ ਸੀ ਕਿ ਜੇ ਤਿਲੰਗਾਨਾ ਰਾਜ ਬਣਾਉਣ ਦਾ ਬਿੱਲ ਪੇਸ਼ ਕੀਤਾ ਗਿਆ ਤਾਂ ਉਹ ਲੋਕ ਸਭਾ ਵਿਚ ਸੱਪ ਛੱਡ ਦੇਵੇਗਾ। ਜਿਸ ਲੋਕ ਸਭਾ ਵਿਚ ਇਹੋ ਜਿਹੇ ਖਤਰਨਾਕ

ਇਰਾਦੇ ਵਾਲੇ ਮੈਂਬਰ ਆ ਕੇ ਬੈਠੇ ਸਨ, ਉਸ ਵਿਚ ਸੱਪ ਛੱਡਣ ਦੀ ਲੋੜ ਕੀ ਰਹਿ ਗਈ ਸੀ? ਜੇ ਕੋਈ ਕਸਰ ਸੀ ਤਾਂ ਅਗਲੇ ਦੋਹ ਦਿਨਾਂ ਵਿਚ ਨਿਕਲ ਗਈ। ਇੱਕ ਪਾਸੇ ਖਜ਼ਾਨਾ ਮੰਤਰੀ ਇਸ ਸਾਲ ਦਾ ਅੱਧ-ਪੱਚਾ ਬੱਜਟ ਪੇਸ਼ ਕਰ ਰਿਹਾ ਸੀ ਤੇ ਦੂਸਰੇ ਪਾਸੇ ਉਸ ਨੂੰ ਬੋਲਣ ਤੋਂ ਰੋਕਣ ਲਈ ਜਿਹੜੇ ਲੋਕ ਖੱਪ ਪਾਈ ਜਾਂਦੇ ਸਨ, ਉਨ੍ਹਾਂ ਵਿਚ ਕੈਬਨਿਟ ਦੇ ਮੰਤਰੀ ਵੀ ਸਨ। ਨਾ ਉਨ੍ਹਾਂ ਮੰਤਰੀਆਂ ਨੇ ਇਹ ਸੋਚਿਆ ਕਿ ਸਰਕਾਰ ਨਾਲ ਏਨਾ ਵਿਰੋਧ ਹੈ ਤਾਂ ਵਜ਼ੀਰੀ ਕੁਰਸੀਆਂ ਛੱਡਣ ਦੀ ਹਿੰਮਤ ਕਰ ਵਿਖਾਈਏ ਤੇ ਨਾ ਪ੍ਰਧਾਨ ਮੰਤਰੀ ਨੇ ਏਨੀ ਜੁਰਅਤ ਵਿਖਾਈ ਕਿ ਇਹੋ ਜਿਹੇ ਵਜ਼ੀਰਾਂ ਨੂੰ ਕੰਨੋਂ ਪਕੜ ਕੇ ਬਾਹਰ ਕਰ ਦਿੰਦਾ। ਪ੍ਰਧਾਨ ਮੰਤਰੀ ਦੇ ਇਸ ਸਾਊਪੁਣੇ ਦਾ ਨਤੀਜਾ ਇਹ ਨਿਕਲਿਆ ਕਿ ਇੱਕ ਮੈਂਬਰ ਨੇ ਸਦਨ ਦੇ ਸਪੀਕਰ ਦੀ ਮੇਜ਼ ਤੋਂ ਕਾਗਜ਼ ਧੂਹ ਕੇ ਖਿਲਾਰ ਦਿੱਤੇ, ਦੂਸਰੇ ਨੇ ਸਪੀਕਰ ਦੀ ਮੇਜ਼ ਦਾ ਸ਼ੀਸ਼ਾ ਤੋੜ ਦਿੱਤਾ ਤੇ ਤੀਸਰਾ ਮੈਂਬਰ ਇੱਕ ਮੰਤਰੀ ਦੇ ਹੱਥੋਂ ਕਾਗਜ਼ ਖੋਹਣ ਤੁਰ ਪਿਆ। ਇਹੋ ਕੁਝ ਅਗਲੇ ਦਿਨ ਰਾਜ ਸਭਾ ਵਿਚ ਵੀ ਵਾਪਰ ਗਿਆ। ਜਦੋਂ ਜਲੂਸ ਨਿਕਲ



ਮੈਨੀਆ ਗਾਂਧੀ

ਗਿਆ, ਉਦੋਂ ਹਕੂਮਤ ਦੀ ਅਗਵਾਈ ਕਰਦੀ ਪਾਰਟੀ ਅਤੇ ਵਿਰੋਧੀ ਪਿਰ ਦੀ ਮੁੱਖ ਪਾਰਟੀ ਦੇ ਲੀਡਰਾਂ ਨੇ ਆਪੋ ਵਿਚ ਸੈਨਤ ਮਿਲਾ ਲਈ ਤੇ ਵੱਖਰੇ ਤਿਲੰਗਾਨਾ ਰਾਜ ਦੇ ਕਾਇਮ ਕਰਨ ਦਾ ਉਹ ਬਿੱਲ ਪਾਸ ਕਰ ਦਿੱਤਾ, ਜਿਸ ਦੇ ਕਾਰਨ ਦੇਸ਼ ਦੇ ਲੋਕਾਂ ਨੂੰ ਏਨੇ ਦਿਨਾਂ ਤੱਕ ਇਹ ਸਾਰੇ ਸ਼ਰਮਿੰਦਗੀ ਦੇ ਦ੍ਰਿਸ਼ ਵੇਖਣੇ ਪਏ ਸਨ।

ਇੱਕ ਮੁਹਾਵਰਾ ਹੈ ਕਿ 'ਜਿਹੋ ਜਿਹੀ ਕੋਕੋ, ਉਹੋ ਜਿਹੇ ਬੱਚੇ।' ਭਾਰਤ ਵਿਚ ਇਸ ਤਰ੍ਹਾਂ ਕਿਹਾ ਜਾ ਸਕਦਾ ਹੈ ਕਿ ਜਿਹੋ ਜਿਹੀ ਪਾਰਲੀਮੈਂਟ, ਉਹੋ ਜਿਹੀਆਂ ਵਿਧਾਨ ਸਭਾਵਾਂ ਹੋ ਗਈਆਂ ਹਨ। ਸਗੋਂ ਉਥੇ ਇਸ ਤੋਂ ਵੀ ਕਈ ਗੁਣਾਂ ਵੱਧ ਬਦਤਮੀਜ਼ੀ ਹੋਣ ਲੱਗ ਪਈ ਹੈ। ਇਸ ਹਫ਼ਤੇ ਵੀ ਦੋ ਥਾਂ ਅਜਿਹਾ ਹੋ ਗਿਆ ਹੈ। ਜੰਮੂ-ਕਸ਼ਮੀਰ ਦੀ ਵਿਧਾਨ ਸਭਾ ਵਿਚ ਇੱਕ ਦਿਨ ਕੁਰਸੀ-ਕੁਰਸੀ ਹੋਣ ਕਾਰਨ ਇੱਕ ਵਿਧਾਇਕ ਜ਼ਖਮੀ ਹੋ ਗਿਆ। ਦੋ ਦਿਨ ਗੁਜ਼ਰੇ ਸਨ ਕਿ ਉਸੇ ਵਿਧਾਨ ਸਭਾ ਵਿਚ ਬਦਤਮੀਜ਼ੀ ਕਰਦੇ ਇੱਕ ਮੈਂਬਰ ਨੂੰ ਸਪੀਕਰ ਨੇ ਬਾਹਰ ਕੱਢ ਦੇਣ ਲਈ ਸਦਨ ਵਿਚ ਮੌਜੂਦ ਮਾਰਸ਼ਲਾਂ ਨੂੰ ਕਹਿ ਦਿੱਤਾ। ਉਹ ਮੈਂਬਰ ਹੋਰ ਬਦਤਮੀਜ਼ ਹੋ ਗਿਆ। ਅੱਜ ਤੱਕ ਕਦੇ ਸਦਨ ਦੇ ਮਾਰਸ਼ਲ ਉਤੇ ਹੱਥ ਨਹੀਂ ਸੀ ਚੁੱਕਿਆ ਗਿਆ, ਉਸ ਮੈਂਬਰ ਨੇ ਮਾਰਸ਼ਲਾਂ ਨੂੰ ਵੀ ਥੱਪੜ ਕੱਢ ਮਾਰੇ। ਹੁਣ ਕੁਝ

ਲੋਕ ਇਸ ਬਦਤਮੀਜ਼ੀ ਨੂੰ ਵੀ ਰੋਸ ਪ੍ਰਗਟ ਕਰਨ ਦਾ 'ਲੋਕਤੰਤਰੀ' ਹੱਕ ਆਖ ਕੇ ਉਸ ਦਾ ਪੱਖ ਲੈ ਰਹੇ ਹਨ। ਇਹ 'ਲੋਕਤੰਤਰੀ' ਹੱਕ ਤਾਂ ਇਥੋਂ ਤੱਕ ਵੀ ਸੀਮਤ ਨਹੀਂ ਰਿਹਾ। ਉਤਰ ਪ੍ਰਦੇਸ਼ ਦੀ ਵਿਧਾਨ ਸਭਾ ਦੇ ਮੈਂਬਰਾਂ ਨੇ ਨਵਾਂ ਰੰਗ ਵਿਖਾ ਦਿੱਤਾ ਹੈ। ਦੋ ਮੈਂਬਰ ਚੱਲਦੇ ਸਦਨ ਦੇ ਦੌਰਾਨ ਆਪਣੇ ਕੱਪੜੇ ਉਤਾਰਨ ਲੱਗ ਪਏ। ਦੋਵੇਂ ਜਣੇ ਕਮੀਜ਼ਾਂ ਉਤਾਰ ਕੇ ਨੰਗੇ ਢਿੱਡਾਂ ਨਾਲ ਸਦਨ ਵਿਚ ਬੇਸ਼ਰਮੀ ਨਾਲ ਖੜੇ ਰਹੇ ਤੇ ਉਸ ਰਾਜ ਦਾ ਪਾਰਲੀਮੈਂਟਰੀ ਮਾਮਲਿਆਂ ਦਾ ਮੰਤਰੀ ਆਜ਼ਮ ਖਾਨ ਉਨ੍ਹਾਂ ਤੋਂ ਵੱਧ ਬੇਸ਼ਰਮੀ ਕਰ ਗਿਆ। ਉਸ ਨੇ ਮੀਡੀਆ ਕੈਮਰਿਆਂ ਦੇ ਸਾਹਮਣੇ ਕਹਿ ਦਿੱਤਾ ਕਿ ਸਿਰਫ ਕਮੀਜ਼ ਹੀ ਉਤਾਰੇ ਹਨ, ਜੇ ਬੋੜੀ ਜਿਹੀ ਹੋਰ ਹਿੰਮਤ ਕਰ ਜਾਂਦੇ ਤਾਂ ਸਾਰੀ ਦੁਨੀਆਂ ਵਿਚ ਉਨ੍ਹਾਂ ਨੇ ਪ੍ਰਸਿੱਧ ਹੋ ਜਾਣਾ ਸੀ। ਇਹ ਉਹੋ ਆਜ਼ਮ ਖਾਨ ਹੈ, ਜਿਸ ਦੀਆਂ ਗਵਾਹੀਆਂ ਮੱਝਾਂ ਪੁਲਿਸ ਲੱਭਦੀ ਫਿਰਦੀ ਸੀ ਤੇ ਉਹ ਇਹ ਕਹਿੰਦਾ ਸੀ ਕਿ ਮੇਰੀਆਂ ਮੱਝਾਂ ਕੁਈਨ ਵਿਕਟੋਰੀਆ ਤੋਂ ਜ਼ਿਆਦਾ ਮਹੱਤਵਪੂਰਨ ਹੋ ਗਈਆਂ ਹਨ।

ਲੋਕ ਸਭਾ ਭਾਰਤ ਦੇ ਲੋਕਤੰਤਰ ਦਾ ਸਭ ਤੋਂ ਵੱਡਾ ਮੰਦਰ ਗਿਣੀ ਜਾਂਦੀ ਹੈ। ਇਸ ਨੂੰ ਬਾਕੀ ਸਾਰੇ ਦੇਸ਼ ਦੀਆਂ ਚੁਣੀਆਂ ਹੋਈਆਂ ਸੰਸਥਾਵਾਂ ਲਈ ਇੱਕ ਮਿਆਰ ਕਾਇਮ ਕਰਨ ਦੀ ਝਲਕ ਦੇਣੀ ਚਾਹੀਦੀ ਹੈ। ਕਿਸੇ ਥਾਂ ਕੋਈ ਮਾੜਾ ਵਾਪਰਦਾ ਹੈ ਤਾਂ ਉਸ ਨੂੰ ਬਹਿਸ ਹੋਣ ਲਿਆ ਕੇ ਅੱਗੋਂ ਲਈ ਅਕਲ ਦੇਣ ਦੀ ਕੋਸ਼ਿਸ਼ ਕਰਨੀ ਚਾਹੀਦੀ ਹੈ। ਇਸ ਦੀ ਥਾਂ ਇਹ ਆਪ ਹੀ ਕੋਈ ਚੰਗੀ ਛਾਪ ਛੱਡਣ ਜੋਗੀ ਸਾਬਤ ਨਹੀਂ ਹੋ ਸਕੀ। ਜੇ ਪਾਰਲੀਮੈਂਟ ਵਿਚ ਮਿਰਚਾਂ ਦਾ ਪਾਊਡਰ ਛਿੜਕਣ ਵਾਲੇ ਮੈਂਬਰ ਮੌਜੂਦ ਹੋ ਸਕਦੇ ਹਨ ਤਾਂ ਵਿਧਾਨ ਸਭਾ ਵਿਚ ਨੰਗੇ ਢਿੱਡ ਵਿਖਾਉਣ ਵਾਲੇ ਕਿਵੇਂ ਨਾ ਹੋਣਗੇ? ਇਹੋ ਜਿਹੇ ਪੰਜ ਸਾਲ ਗੁਜ਼ਾਰ ਕੇ ਆਪਣੇ ਆਪ ਉਤੇ ਤਸੱਲੀ ਕਰਨ ਵਾਲੀ ਪਾਰਲੀਮੈਂਟ ਵਿਚ ਹਾਕਮ ਅਤੇ ਵਿਰੋਧੀ ਪਿਰ ਦੇ ਆਗੂਆਂ ਵੱਲੋਂ ਇੱਕ ਦੂਸਰੇ ਦੀ ਪਿੱਠ ਪਤਾ ਨਹੀਂ ਕਿਉਂ ਥਾਪਤੀ ਗਈ ਹੈ? ਇਸ ਅੱਤ ਦੇ ਮਾੜੇ ਰਿਕਾਰਡ ਦੇ ਪਿੱਛੋਂ ਵੀ ਉਹ ਇੱਕ ਦੂਸਰੇ ਦੀ ਪਿੱਠ ਥਾਪਤ ਕੇ ਸਾਬਾਸ ਦੇਣ ਦੀ ਹਿੰਮਤ ਕਰ ਸਕਦੇ ਹਨ ਤਾਂ ਆਜ਼ਮ ਖਾਨ ਤੋਂ ਪੁੱਛ ਲੈਣਾ ਚਾਹੀਦਾ ਹੈ ਕਿ ਹੋਰ ਕੀ ਕਰਨਾ ਬਾਕੀ ਰਹਿ ਗਿਆ ਹੈ, ਜਿਸ ਨਾਲ ਦੇਸ਼ ਦੇ ਲੋਕਤੰਤਰ ਤੇ ਲੋਕਤੰਤਰ ਦੇ ਇਸ ਸਭ ਤੋਂ ਵੱਡੇ ਮੰਦਰ ਦਾ ਇਕਬਾਲ ਹੋਰ ਬੁਲੰਦ ਕੀਤਾ ਜਾ ਸਕਦਾ ਹੈ? ਹੁਣ ਤੱਕ ਦੀ ਸਭ ਤੋਂ ਮਾੜੀ ਚੋਣ ਸਾਬਤ ਹੋਈ ਹੈ ਭਾਰਤ ਦੇ ਲੋਕਾਂ ਵੱਲੋਂ ਚੁਣ ਕੇ ਭੇਜੀ ਗਈ ਇਹ ਪੰਦਰਵੀਂ ਲੋਕ ਸਭਾ।



ਸੁਸਮਾ ਸਵਰਾਜ

ਘਪਲੇ ਤੋਂ ਲੈ ਕੇ ਅੱਜ ਤੱਕ ਹਰ ਘਪਲਾ ਬਾਂਦਰ-ਵੰਡ ਦੀ ਸਿਖਰ ਬਣਿਆ ਰਿਹਾ ਹੈ। 'ਬਾਂਦਰ-ਵੰਡ' ਦੇ ਸ਼ਬਦ ਨੂੰ ਅਸੀਂ ਹੁਣ ਵਰਤਿਆ ਹੈ, ਪਾਰਲੀਮੈਂਟ ਅਤੇ ਮੀਡੀਆ ਚੈਨਲਾਂ ਦੀ ਬਹਿਸ ਵਿਚ ਇਹ ਪਿਛਲੇ ਪੰਜ ਸਾਲਾਂ ਵਿਚ ਪੰਦਰਾਂ ਸੌ ਵਾਰੀ ਵਰਤਿਆ ਗਿਆ ਹੋਵੇਗਾ। ਫਿਰ ਇਸ ਲੋਕ ਸਭਾ ਨੇ ਸਾਨੂੰ ਕਾਮਨਵੈਲਥ ਵਿਚ ਕਲਮਾੜੀ ਦੀ ਕਾਲਖ ਵਿਖਾਈ। ਦੋਵੇਂ ਮਾਮਲਿਆਂ ਵਿਚ ਬਹੁਤ ਸਾਊ ਪ੍ਰਧਾਨ ਮੰਤਰੀ ਨੇ ਪਹਿਲਾਂ ਲੋਕ ਸਭਾ ਵਿਚ ਖੜੇ ਕੇ ਇਹ ਦਾਅਵਾ ਕੀਤਾ ਕਿ ਸਭ ਕੁਝ ਮੇਰੀ ਜਾਣਕਾਰੀ ਵਿਚ ਹੈ ਤੇ ਪਿੱਛੋਂ ਇਹ ਕਹਿ ਦਿੱਤਾ ਕਿ ਜਿਸ ਨੇ ਕੀਤਾ ਹੈ, ਉਹ ਭਰੋਗਾ ਅਤੇ ਕਾਨੂੰਨ ਆਪਣਾ ਕੰਮ ਆਪ ਕਰੇਗਾ। ਪ੍ਰਧਾਨ ਮੰਤਰੀ ਸਚਮੁੱਚ ਬਹੁਤ ਸਾਊ ਸੀ, ਬਹੁਤ ਹੀ ਸਾਊ ਸੀ। ਆਪਣੇ ਸਿਰ ਉਸ ਨੇ ਕਦੇ ਵੀ ਕੋਈ ਗੁਨਾਹ ਨਹੀਂ ਲਿਆ, ਕਿਸੇ ਘਪਲੇ ਵਿਚ ਆਪ ਨਹੀਂ ਫਸਿਆ, ਪਰ ਭਾਈਬੰਦ ਉਸ ਦੀਆਂ ਅੱਖਾਂ ਮੂਹਰੇ ਸਾਰਾ ਕੁਝ ਕਰੀ ਜਾਣ, ਕਿਸੇ ਨੂੰ ਰੋਕਦਾ ਨਹੀਂ ਸੀ। ਪਿੱਛੋਂ ਕਹਿ ਦਿੱਤਾ ਸੀ ਕਿ ਕਾਨੂੰਨ ਆਪਣਾ ਕੰਮ ਆਪ ਕਰੇਗਾ। ਜਿਸ ਕਾਨੂੰਨ ਨੇ ਆਪਣਾ ਕੰਮ ਕਰਨਾ ਹੈ, ਉਹ ਕੋਈ ਆਟੋ ਦੇ ਗੇਅਰ ਵਾਲੀ ਮਸ਼ੀਨ ਨਹੀਂ ਹੁੰਦੀ। ਕਾਨੂੰਨ ਇਹ ਕੰਮ ਉਦੋਂ ਕਰਦਾ ਹੈ, ਜਦੋਂ ਵਿਰੋਧੀ ਪਿਰ ਰੋਲਾ ਪਾਉਂਦੀ

ਕੀ ਇਹ ਛੋਟੀ ਜਿਹੀ ਗੱਲ ਸੀ ਕਿ ਵਿਰੋਧੀ ਪਿਰ ਦੀ ਜਿਹੜੀ ਲੀਡਰ ਸੁਸਮਾ ਸਵਰਾਜ ਨੇ ਕਦੀ ਕੋਈ ਮੌਕਾ ਸੁੱਕਾ ਨਹੀਂ ਸੀ ਜਾਣ ਦਿੱਤਾ ਤੇ ਹਰ ਵਕਤ ਸੋਨੀਆ ਗਾਂਧੀ ਤੇ ਡਾ. ਮਨਮੋਹਨ ਸਿੰਘ ਦੇ ਗਿੱਟੇ ਸੇਕਣ ਨੂੰ ਤਿਆਰ ਰਹਿੰਦੀ ਸੀ, ਉਹ ਉਨ੍ਹਾਂ ਦੀਆਂ ਸਿਫਤਾਂ ਕਰਨ ਲੱਗ ਪਈ? ਇੱਕ ਮੌਕਾ ਇਸ ਦੇਸ਼ ਦੇ ਲੋਕਾਂ ਨੇ ਉਹ ਵੀ ਵੇਖਿਆ ਸੀ, ਜਦੋਂ ਸੋਨੀਆ ਗਾਂਧੀ ਨੂੰ ਪ੍ਰਧਾਨ ਮੰਤਰੀ ਬਣਾਏ ਜਾਣ ਦੇ ਵਿਰੋਧ ਲਈ ਸੁਸਮਾ ਸਵਰਾਜ ਨੇ ਸਿਰ ਮੁਨਾ ਦੇਣ, ਪਲੰਘ ਛੱਡ ਕੇ ਭੁੱਜੇ ਸੌਣ ਅਤੇ ਰੋਟੀ ਦੀ ਥਾਂ ਭੁੱਜੇ ਛੋਲੇ ਚੱਬਣ ਦਾ ਐਲਾਨ ਕਰ ਦਿੱਤਾ ਸੀ। ਇਸ ਵਾਰੀ ਉਹੋ ਬੀਬੀ ਸੁਸਮਾ ਇਹ ਕਹਿ ਰਹੀ ਸੀ ਕਿ ਸੋਨੀਆ ਗਾਂਧੀ ਇਸ ਦੇਸ਼ ਦੀ ਬੜੀ ਸ਼ਾਨਾਂ-ਮੱਤੀ ਔਰਤ ਹੈ। ਪ੍ਰਧਾਨ ਮੰਤਰੀ ਦੇ ਉਸੇ ਸਾਊ ਸੁਭਾਅ ਦੀਆਂ ਉਹ ਸਿਫਤਾਂ ਕਰਦੀ ਨਹੀਂ ਸੀ ਬੱਕ ਰਹੀ, ਜਿਸ ਸੁਭਾਅ ਦੇ ਕਾਰਨ ਉਹ ਆਪ ਤੇ ਉਸ ਦੀ ਪਾਰਟੀ ਦੇ ਆਗੂ ਇਸੇ ਪ੍ਰਧਾਨ ਮੰਤਰੀ ਨੂੰ ਸੋਨੀਆ ਗਾਂਧੀ ਦੇ ਰਿਸ਼ਟ ਕੰਟਰੋਲ ਨਾਲ ਚੱਲਣ ਵਾਲਾ ਖਿੱਡਣਾ ਆਖਦੇ ਸਨ। ਪ੍ਰਧਾਨ ਮੰਤਰੀ ਨੇ ਵੀ ਮਿੱਠਾ ਵਰਤਾਉਣ ਵਾਲੇ ਇਸ ਵਿਹਾਰ ਵਿਚ ਭਾਜੀ ਮੋਤਨ ਤੋਂ ਕਸਰ ਨਹੀਂ ਰੱਖੀ ਤੇ ਬਾਕੀ ਸਾਰੇ ਆਗੂ ਵੀ ਲਗਭਗ ਇਸੇ ਹੀ ਬੋਲੀ ਵਿਚ ਬੋਲੀ ਗਏ। ਹੱਦ ਤਾਂ ਉਦੋਂ ਹੋ ਗਈ, ਜਦੋਂ ਇੱਕ ਖੱਬੇ ਪੱਖੀ ਐਮ ਪੀ ਨੇ ਇਥੋਂ ਤੱਕ ਕਹਿ ਦਿੱਤਾ ਕਿ ਇਸ ਤੋਂ ਪਿਛਲੀ ਪਾਰਲੀਮੈਂਟ ਵਿਚ ਕਾਮਰੇਡ ਇੰਦਰਜੀਤ ਗੁਪਤਾ 'ਫਾਦਰ ਆਫ ਦ ਹਾਊਸ' (ਲੋਕ ਸਭਾ ਦਾ ਪਿਤਾ) ਹੁੰਦੇ ਸਨ ਤੇ ਹੁਣ ਮਿਆਦ ਪੂਰਾ ਰਹੀ ਲੋਕ ਸਭਾ ਵਿਚ ਭਾਜਪਾ ਦੇ ਬਜ਼ੁਰਗ ਆਗੂ ਲਾਲ ਕ੍ਰਿਸ਼ਨ ਅਡਵਾਨੀ 'ਫਾਦਰ ਆਫ ਦ ਹਾਊਸ' ਹਨ। ਕਿਸੇ ਵਕਤ ਇਹੋ ਅਡਵਾਨੀ ਸਾਹਿਬ ਬਾਬਰੀ ਮਸਜਿਦ ਢਾਹੁਣ ਤੋਂ ਲੈ ਕੇ ਗੁਜਰਾਤ ਦੇ ਕਤਲਾਂ ਪਿੱਛੋਂ ਨਰਿੰਦਰ ਮੋਦੀ ਨੂੰ ਬਚਾਉਣ ਤੱਕ ਲਈ ਖੱਬੇ ਪੱਖੀਆਂ ਦੇ ਨਿਸ਼ਾਨੇ ਉਤੇ ਹੁੰਦਾ ਸੀ।

ਇਹ ਕੁਝ ਉਹ ਗੱਲਾਂ ਹਨ, ਜਿਨ੍ਹਾਂ ਨੂੰ 'ਤੂੰ ਮੈਨੂੰ ਕਾਜ਼ੀ ਕਹਿ, ਮੈਂ ਤੈਨੂੰ ਮੁੱਲਾਂ ਮੰਨੂੰ' ਵਾਲੇ ਮੁਹਾਵਰੇ ਦਾ ਅਸਲ ਰੰਗ ਕਹਿ ਕੇ ਖੁਸ਼ ਹੋਇਆ ਜਾ ਸਕਦਾ ਹੈ, ਪਰ ਕੀ ਇਸ ਇੱਕ ਦਿਨ ਦੀ



ਪੰਜਾਬ ਟਾਈਮਜ਼ ਦਾ ਨਾਂ ਲਓ ਅਤੇ 50 ਮਿੰਟ ਮੁਫਤ ਲਓ

10 ਸਾਲਾਂ ਤੋਂ ਪੰਜਾਬੀ ਪਰਿਵਾਰਾਂ ਦੀ ਪਹਿਲੀ ਪਸੰਦ

AMANTEL.COM

\$25 ਵਿਚ 2600 ਮਿੰਟ (43.5 ਘੰਟੇ) ਘਰ ਦੇ ਫੋਨ ਅਤੇ ਸੈਲ ਫੋਨ ਲਈ ਇਕੋ ਰੇਟ

ਵਧੀਆ ਅਤੇ ਭਰੋਸੇਮੰਦ ਸਰਵਿਸ, ਜਿੰਨੀ ਕਾਲ ਕਰੋਗੇ ਓਨੇ ਹੀ ਮਿੰਟ ਕੱਟੇ ਜਾਣਗੇ। ਆਪਣੇ ਪਿਆਰਿਆਂ ਨਾਲ ਫੋਨ 'ਤੇ ਲੰਮੀਆਂ ਅਤੇ ਢੇਰ ਸਾਰੀਆਂ ਗੱਲਾਂ ਕਰੋ।

24/7 Customer Service Available ਟੌਲ ਫਰੀ ਨੰਬਰ 1-888-652-6268
Same rate for lanline and mobile. 732-983-4332/4333

ਪੰਜਾਬ ਟਾਈਮਜ਼

ਸਨਿਚਰਵਾਰ, ਪਹਿਲੀ ਮਾਰਚ 2014

ਸਾਡੇ ਪੰਜਾਬ ਵਿਚ ਬਾਦਲਾਂ ਦਾ ਮੋਦੀ

ਭਾਰਤੀ ਜਨਤਾ ਪਾਰਟੀ ਵੱਲੋਂ ਪ੍ਰਧਾਨ ਮੰਤਰੀ ਦੇ ਅਹੁਦੇ ਦੇ ਉਮੀਦਵਾਰ ਨਰੇਂਦਰ ਮੋਦੀ ਦੀ ਪੰਜਾਬ ਰੈਲੀ ਆਖਰਕਾਰ ਸਿਰੇ ਚੜ੍ਹ ਗਈ। ਇਹ ਰੈਲੀ ਪਹਿਲਾਂ ਕਿਸੇ ਨਾ ਕਿਸੇ ਕਾਰਨ ਵਾਰ-ਵਾਰ ਮੁਲਤਵੀ ਹੁੰਦੀ ਰਹੀ ਹੈ। ਕੁਝ ਧਿਰਾਂ ਵੱਲੋਂ ਉਸ ਦੀ ਪੰਜਾਬ ਆਮਦ ਦਾ ਬਹੁਤ ਤਿੱਖਾ ਵਿਰੋਧ ਕੀਤਾ ਗਿਆ। ਇਸ ਤਰ੍ਹਾਂ ਦੇ ਵਿਰੋਧ ਦਾ ਸਾਹਮਣਾ ਕੁਝ ਸਮਾਂ ਪਹਿਲਾਂ ਭਾਜਪਾ ਦੇ ਸੀਨੀਅਰ ਆਗੂ ਲਾਲ ਕ੍ਰਿਸ਼ਨ ਅਡਵਾਨੀ ਨੂੰ ਕਰਨਾ ਪਿਆ ਸੀ। ਉਦੋਂ ਅਡਵਾਨੀ ਦੀ ਸਵੈ-ਜੀਵਨੀ 'ਮਾਈ ਕੰਟਰੀ ਮਾਈ ਲਵ' ਅਜੇ ਨਵੀਂ-ਨਵੀਂ ਛਪੀ ਸੀ ਅਤੇ ਇਸ ਕਿਤਾਬ ਵਿਚ ਸ੍ਰੀ ਹਰਿਮੰਦਰ ਸਾਹਿਬ ਉਤੇ ਫੌਜੀ ਚੜ੍ਹਾਈ ਬਾਰੇ ਟਿੱਪਣੀਆਂ ਕੀਤੀਆਂ ਹੋਈਆਂ ਸਨ। ਇਨ੍ਹਾਂ ਟਿੱਪਣੀਆਂ ਤੋਂ ਨਾਰਾਜ਼ ਸਿੱਖਾਂ ਨੇ ਉਸ ਦਾ ਰਾਹ ਡੱਕਣ ਦਾ ਯਤਨ ਕੀਤਾ ਸੀ ਪਰ ਉਸ ਸਮੇਂ ਵੀ ਅੱਜ ਵਾਂਗ ਹੀ ਪੰਜਾਬ ਵਿਚ ਸ. ਪ੍ਰਕਾਸ਼ ਸਿੰਘ ਬਾਦਲ ਦੀ ਅਗਵਾਈ ਹੇਠ ਸ਼੍ਰੋਮਣੀ ਅਕਾਲੀ ਦਲ ਦੀ ਸਰਕਾਰ ਸੀ। ਉਦੋਂ ਪੰਜਾਬ ਪੁੱਜਣ 'ਤੇ ਅਡਵਾਨੀ ਦਾ ਭਰਵਾਂ ਸਵਾਗਤ ਕੀਤਾ ਗਿਆ ਸੀ। ਅੱਜ ਵੀ ਸ. ਬਾਦਲ ਨੇ ਮੋਦੀ ਦੀ ਰੈਲੀ ਲਈ ਜੀਅ-ਤੇੜ ਕੋਸ਼ਿਸ਼ ਕੀਤੀ। ਇਸ ਦਾ ਇਕ ਅਤੇ ਇਸਦਾ ਕਾਰਨ ਤਾਂ ਲੋਕ ਸਭਾ ਚੋਣਾਂ ਵੀ ਹਨ ਪਰ ਅਸਲ ਕਾਰਨ ਹੋਰ ਵੀ ਕਈ ਹਨ। ਪਿਛਲੇ ਸਾਲਾਂ ਦੌਰਾਨ ਬਾਦਲ ਪਿਊ-ਪੁੱਤ ਗਾਹੇ-ਬਗਾਹੇ ਨਰੇਂਦਰ ਮੋਦੀ ਨਾਲ ਨਿੱਜੀ ਅਪਣਤ ਵੀ ਦਿਖਾਉਂਦੇ ਰਹੇ ਹਨ ਅਤੇ ਉਸ ਵੱਲੋਂ ਪ੍ਰਚਾਰੀ ਜਾ ਰਹੀ 'ਵਿਕਾਸ ਸਿਆਸਤ' ਦੀ ਚਰਚਾ ਕਰਦੇ ਰਹੇ ਹਨ। ਮੋਦੀ ਵੀ ਪੰਜਾਬ ਪੁੱਜ ਕੇ ਸਿੱਖਾਂ ਨਾਲ ਸਾਂਝ ਦੀ ਚਰਚਾ ਛੇੜਦਾ ਹੈ ਅਤੇ ਆਪਣੀ ਇਸ ਚਰਚਾ ਵਿਚ ਗੁਰੂ ਨਾਨਕ ਦੀ ਗੁਜਰਾਤ ਯਾਤਰਾ ਤੋਂ ਲੈ ਕੇ ਗੁਰੂ ਗੋਬਿੰਦ ਸਿੰਘ ਦੇ ਪੰਜ ਪਿਆਰਿਆਂ ਵਿਚ ਗੁਜਰਾਤੀ ਪਿਆਰਾ ਸ਼ਾਮਲ ਹੋਣ ਦਾ ਚੇਤਾ ਕਰਵਾਉਂਦਾ ਹੈ। ਆਪਣੀ ਅਤੇ ਬਾਦਲ ਜਾਂ ਭਾਰਤੀ ਜਨਤਾ ਪਾਰਟੀ ਤੇ ਸ਼੍ਰੋਮਣੀ ਅਕਾਲੀ ਦਲ ਦੀ ਸਿਆਸੀ ਸਾਂਝ ਨੂੰ ਉਹ ਹਿੰਦੂ-ਸਿੱਖ ਏਕਤਾ ਦੇ ਰੰਗ ਵਿਚ ਡਿਉਂ ਕੇ ਪੇਸ਼ ਕਰਦਾ ਹੈ। ਉਹ ਭੁੱਲ ਜਾਂਦਾ ਹੈ ਕਿ ਅਜੇ ਇਕ ਦਿਨ ਪਹਿਲਾਂ ਹੀ ਉਹ ਅਰੁਣਾਚਲ ਪ੍ਰਦੇਸ਼ ਵਿਚ ਕੀ ਭਾਸ਼ਣ ਦੇ ਕੇ ਆਇਆ ਹੈ। ਇਹ ਭਾਸ਼ਣ ਉਸ ਨੇ ਮੁਸਲਮਾਨ ਬੰਗਲਾਦੇਸ਼ੀਆਂ ਦੀ ਭਾਰਤ ਵਿਚ ਆਮਦ ਦੇ ਵਿਰੁਧ ਅਤੇ ਬੰਗਲਾਦੇਸ਼ੀ ਹਿੰਦੂਆਂ ਦੇ ਹੱਕ ਵਿਚ ਦਿੱਤਾ ਸੀ। ਸਿੱਖੀ ਵਿਚ ਤਾਂ ਇਸ ਤਰ੍ਹਾਂ ਦੀ ਦਵੈਤ ਲਈ ਕੋਈ ਥਾਂ ਨਹੀਂ ਹੈ ਪਰ ਮੋਦੀ ਦੇ ਰਾਜ ਵਿਚ ਤਾਂ ਇਸੇ ਦਵੈਤ ਤਹਿਤ 2002 'ਚ ਗੁਜਰਾਤ ਵਿਚ ਰਾੜੋ-ਰਾੜ 1000 ਤੋਂ ਵੱਧ ਮੁਸਲਮਾਨ ਮਾਰ ਦਿੱਤੇ ਗਏ ਸਨ। ਇਸੇ ਕਰ ਕੇ ਦਿੱਲੀ ਦੇ ਸਿੱਖ ਕਤਲੇਆਮ ਬਾਰੇ ਉਸ ਨੇ ਇਕ ਸ਼ਬਦ ਵੀ ਨਹੀਂ ਬੋਲਿਆ ਹੈ; ਹਾਲਾਂਕਿ ਪਿਛਲੇ ਦਿਨਾਂ ਦੌਰਾਨ ਪੰਜਾਬ ਵਿਚ ਕਾਂਗਰਸ ਇਸ ਮਾਮਲੇ ਬੜੀ ਕਸੂਤੀ ਫਸੀ ਹੋਈ ਸੀ। ਹਾਂ, ਉਸ ਨੇ ਗੁਜਰਾਤ ਦੇ ਉਚਾੜੇ ਜਾ ਰਹੇ ਪੰਜਾਬੀ/ਸਿੱਖ ਕਿਸਾਨਾਂ ਦਾ ਜ਼ਿਕਰ ਜ਼ਰੂਰ ਕੀਤਾ, ਪਰ ਭਾਸ਼ਣ ਦੇ ਇਹ ਚੰਦ ਸ਼ਬਦ ਵੇਟ ਸਿਆਸਤ ਦੇ ਨਖੂੜੇ ਤੋਂ ਵੱਧ ਕੁਝ ਵੀ ਨਹੀਂ ਸਨ। ਉੱਜ, ਇਕ ਗੱਲ ਨੋਟ ਕਰਨ ਵਾਲੀ ਹੈ ਕਿ ਮੋਦੀ ਜਿੱਥੇ ਵੀ ਜਾਂਦਾ ਹੈ, ਇਕੱਠ ਵਾਹਵਾ ਭਰਵਾਂ ਹੁੰਦਾ ਹੈ। ਉਸ ਦੀ ਪਾਰਟੀ ਵਾਲੇ ਇਕੱਠਾਂ ਲਈ ਤਰੱਦਦ ਵੀ ਬੜਾ ਕਰਦੇ ਹਨ, ਪਰ ਸਿਆਸੀ ਵਿਸ਼ਲੇਸ਼ਕਾਂ ਨੇ ਵੀ ਮਲਵੀਂ ਜੀਭੇ ਮੋਦੀ ਦੀ ਚੜ੍ਹਾਈ ਵਾਲਾ ਤੱਥ ਸਵੀਕਾਰ ਕਰ ਲਿਆ ਜਾਪਦਾ ਹੈ। ਇਨ੍ਹਾਂ ਵਿਸ਼ਲੇਸ਼ਕਾਂ ਨੇ ਭਾਰਤ ਵਿਚ ਅਮਰੀਕੀ ਸਫੀਰ ਨੈਨਸੀ ਪਾਵੈਲ ਦੀ ਮੋਦੀ ਨਾਲ ਮੁਲਾਕਾਤ ਨੂੰ ਇਸੇ ਚੜ੍ਹਾਈ ਦਾ ਹਿੱਸਾ ਸਵੀਕਾਰ ਕੀਤਾ ਹੈ। ਗੁਜਰਾਤ ਕਤਲੇਆਮ ਦੇ ਮਾਮਲੇ ਵਿਚ ਅਮਰੀਕਾ ਦਾ ਹੁਣ ਤੱਕ ਮੋਦੀ ਪ੍ਰਤੀ ਰਵੱਈਆ ਬੜਾ ਸਖਤ ਰਿਹਾ ਹੈ, ਪਰ ਹੁਣ ਇਹ ਸਖਤੀ, ਨਰਮੀ ਵਿਚ ਬਦਲਦੀ ਜਾਪਦੀ ਹੈ। ਸਿਆਸੀ ਵਿਸ਼ਲੇਸ਼ਕ ਇਸ ਚੜ੍ਹਾਈ ਬਾਰੇ ਆਪੋ-ਆਪਣੀਆਂ ਟੀਕਾ-ਟਿੱਪਣੀਆਂ ਕਰ ਰਹੇ ਹਨ। ਉੱਜ ਇਕ ਤੱਥ ਤਾਂ ਹੁਣ ਚਿੱਟੇ ਦਿਨ ਵਾਂਗ ਸਾਫ ਹੈ ਕਿ ਮੋਦੀ ਦੀ ਇਸ ਅਸਲੀ ਜਾਂ ਨਕਲੀ ਚੜ੍ਹਾਈ ਵਿਚ ਕਾਂਗਰਸ ਦਾ ਚੋਖਾ ਯੋਗਦਾਨ ਹੈ। ਕਾਂਗਰਸ ਦੇ ਦਸ ਸਾਲਾਂ ਦੇ ਰਾਜ ਤੋਂ ਬਾਅਦ ਆਮ ਲੋਕਾਂ ਦਾ ਇਸ ਪਾਰਟੀ ਤੋਂ ਬੁਰੀ ਤਰ੍ਹਾਂ ਮੋਹ-ਭੰਗ ਹੋ ਚੁੱਕਾ ਹੈ। ਤੀਜੇ ਮੋਰਚੇ ਦਾ ਮੂੰਹ-ਮੱਥਾ ਫਿਲਹਾਲ ਬਣ ਨਹੀਂ ਰਿਹਾ, ਇਸ ਦੀ ਸਾਰਥਿਕਤਾ ਬਾਰੇ ਤਾਂ ਸਦਾ ਸਵਾਲ ਉਠਦੇ ਰਹੇ ਹਨ। ਸੇ, ਲੈ-ਦੇ ਕੇ ਸਿਰਫ ਮੋਦੀ ਹੀ ਬਚਦਾ ਹੈ। ਜ਼ਾਹਿਰ ਹੈ ਕਿ ਮੋਦੀ ਆਮ ਲੋਕਾਂ ਦੀ ਪਸੰਦ ਨਹੀਂ, ਪਰ ਲੋਕਾਂ ਕੋਲ ਹੋਰ ਕੋਈ ਤੋੜ ਵੀ ਕਿੱਥੇ ਹੈ? ਇਹੀ ਕਾਰਨ ਹੈ ਕਿ ਮੌਜੂਦਾ ਹਾਲਾਤ ਚੁੱਪ-ਚੁਪੀਤੇ ਮੋਦੀ ਦੇ ਹੱਕ ਵਿਚ ਚਲੇ ਗਏ ਹਨ ਅਤੇ ਮੀਡੀਆ ਜਿਸ ਦੇ ਵੱਡੇ ਹਿੱਸੇ ਉਤੇ ਹੁਣ ਪਨਾਫ ਕਾਰੋਬਾਰੀਆਂ ਦਾ ਕਬਜ਼ ਹੈ, ਤਾਂ ਪਹਿਲਾਂ ਹੀ ਮੋਦੀ-ਮੋਦੀ ਦਾ ਰਾਗ ਅਲਾਪ ਰਿਹਾ ਹੈ। ਇਨ੍ਹਾਂ ਹਾਲਾਤ ਵਿਚ ਮੋਦੀ ਦੀ ਪੰਜਾਬ ਫੇਰੀ ਦੇ ਵਿਸ਼ੇਸ਼ ਅਰਥ ਬਣ ਜਾਂਦੇ ਹਨ। ਮੋਦੀ ਵਾਲੀ ਸਟੇਜ ਉਤੇ ਹੀ ਸ. ਪ੍ਰਕਾਸ਼ ਸਿੰਘ ਬਾਦਲ ਕੇਂਦਰ ਸਰਕਾਰ ਉਤੇ ਦੋਸ਼ ਲਾਉਂਦਾ ਹੈ ਕਿ ਇਹ ਸਿੱਖਾਂ ਨੂੰ ਵੱਖਵਾਦੀ ਅਤੇ ਅਤਿਵਾਦੀ ਗਰਦਾਨਦੀ ਰਹੀ ਹੈ। ਇਹ ਅਸਲ ਵਿਚ 'ਵੋਟਾਂ ਦੀ ਫਿਰਕਾਪ੍ਰਸਤ ਸਿਆਸਤ' ਹੈ ਜਿਹੜੀ ਅਕਾਲੀ ਦਲ ਅਤੇ ਭਾਜਪਾ ਹੀ ਨਹੀਂ, ਕਾਂਗਰਸ ਵੀ ਅਕਸਰ ਅਜਿਹੇ ਮੌਕਿਆਂ ਉਤੇ ਕਰਦੀ ਰਹੀ ਹੈ। ਇਕ ਲਿਹਾਜ਼ ਨਾਲ ਤੱਤੀਆਂ ਸਿੱਖ ਜਥੇਬੰਦੀਆਂ ਵੀ ਸਿੱਧੇ-ਅਸਿੱਧੇ ਫੰਗ ਨਾਲ ਇਸੇ ਸਿਆਸਤ ਨਾਲ ਜਾ ਜੁੜਦੀਆਂ ਹਨ। ਸਮਝਣ ਵਾਲਾ ਨੁਕਤਾ ਹੈ ਕਿ ਇਸ ਫਿਰਕਾਪ੍ਰਸਤ ਸਿਆਸਤ ਦਾ ਰਾਹ ਆਖਰਕਾਰ ਹਿੰਸਾ ਵੱਲ ਜਾ ਖੁੱਲ੍ਹਦਾ ਹੈ। ਨਾਲੇ ਇਕ ਹੋਰ ਗੱਲ ਸਾਫ ਹੋ ਜਾਣੀ ਚਾਹੀਦੀ ਹੈ ਕਿ ਹਿੰਦੂ ਫਿਰਕਾਪ੍ਰਸਤੀ ਦਾ ਤੋੜ ਸਿੱਖ ਜਾਂ ਮੁਸਲਿਮ ਫਿਰਕਾਪ੍ਰਸਤੀ ਨਹੀਂ ਹੈ। ਇਹ ਤਿੰਨੋਂ ਤਾਂ ਸਗੋਂ ਇਕ-ਦੂਜੇ ਦੀਆਂ ਪੁਰਕ ਹਨ ਅਤੇ ਇਨ੍ਹਾਂ ਤਿੰਨਾਂ (ਹਿੰਦੂ-ਮੁਸਲਿਮ-ਸਿੱਖ ਫਿਰਕਾਪ੍ਰਸਤੀ) ਦੀ ਵਿਚਾਰਧਾਰਕ ਸਾਂਝ ਵੀ ਹੈ। ਤਿੰਨੇ ਹੀ ਆਪਣੀਆਂ ਲੜੀਆਂ ਇਤਿਹਾਸਕ ਮਹਾਨਤਾ ਨਾਲ ਜੋੜਦੀਆਂ ਹਨ। ਇਸ ਇਤਿਹਾਸਕ ਮਹਾਨਤਾ ਵਿਚ ਫਿਰ ਅਗਾਂਹ ਵਿਸ਼ੇਸ਼ ਗੁਣ ਜੋੜ ਲਈ ਜਾਂਦੇ ਹਨ। ਇਸ ਤੋਂ ਬਾਅਦ ਵੱਖਰੇਪਣ ਦੀ ਚਰਚਾ ਚੱਲ ਪੈਂਦੀ ਹੈ। ਹਿੰਦੂ ਫਿਰਕਾਪ੍ਰਸਤ ਹੁਣ ਤੱਕ ਇਹੀ ਕਰਦੇ ਆਏ ਹਨ। ਇਸ ਜਾਲ ਨੂੰ ਤੋੜਨ ਦੀ ਲੋੜ ਹੈ। ਮੋਦੀ ਦੀ ਪੰਜਾਬ ਫੇਰੀ ਨੂੰ ਇਸ ਨਜ਼ਰ ਤੋਂ ਵੀ ਦੇਖਣਾ ਚਾਹੀਦਾ ਹੈ।

ਨਾਗ-ਸੋਟਾ -ਚਾਚਾ ਬੇਲਿਹਾਜ਼

ਨਾਗ ਨਾਲੇ ਨਮੋ ਨਮੋ?

ਖਾਨਦਾਨੀ ਰਾਜ ਦੀ ਸਥਾਪਤੀ ਦੇ ਦੋਖ ਕਾਰੇ, ਲੋਕ ਰਾਜ ਉਤੇ ਵਿਸ਼ਵਾਸ ਜਾਵੇ ਖੁਰਦਾ। ਸੌਤੀਆਂ ਸਿਆਸਤਾਂ ਤੇ ਨੇਤਾ ਬਦਨੀਤਿਆਂ ਨੇ, ਰੱਖ ਤਾ ਬਣਾ ਕੇ ਨਿਰਾ ਵੇਟਰਾਂ ਨੂੰ ਮੁਰਦਾ। 'ਆਪ' ਬਾਰੇ ਆਪ ਸੋਚੇ ਮਗਰੋਂ ਨੂੰ ਫਾਇਦਾ ਹੋਣਾ, ਮੂੰਹੋਂ ਮੂੰਹੀ ਕੀਤੀ ਜਾਂਦੀ ਫੋਕੀ 'ਚੁਰ ਚੁਰ' ਦਾ। 'ਆਮ ਆਦਮੀ' ਨੂੰ ਹੁਣ ਲਗਦੈ ਗਿਆਨ ਹੋਇਆ! ਚੰਗਾ ਨਤੀਜਾ ਆਉਂਦੈ ਹੋਇਆਂ 'ਇਕ ਸੁਰ' ਦਾ। ਰੋਕਣਾ ਏਂ ਕਿੰਦਾ? ਹੁਣੇ ਸੋਚੇ ਦੇਸ਼ ਵਾਸੀਉ ਜੀ, ਆ ਰਿਹਾ ਜੋ ਦਿੱਲੀ ਵੱਲੋਂ ਹੌਲੀ ਹੌਲੀ ਤੁਰਦਾ। ਮਾਰਦਾ ਫੁੰਕਾਰੇ ਜ਼ਹਿਰੀਲੇ ਸਦਾ ਭਾਸ਼ਣਾ 'ਚ, ਨਮੋ ਨਮੋ ਕਰੇ ਉੱਜ ਨਾਗ, ਨਾਗਪੁਰ ਦਾ!

ਕਿਸ ਦੀ ਫਤਿਹ ਹੈ ਮੋਦੀ ਦੀ ਫਤਿਹ ਰੈਲੀ

ਲੋਕ ਸਭਾ ਚੋਣਾਂ-2014 ਦੀ ਮੁਹਿੰਮ 'ਤੇ ਨਿਕਲੀ ਭਾਜਪਾ ਦੀ ਹਾਲੀਆ ਜਗਰਾਓ 'ਫਤਿਹ ਰੈਲੀ' ਅਤੇ ਨਰੇਂਦਰ ਮੋਦੀ ਦੇ ਤਕਰੀਰ-ਲੇਖਕਾਂ ਵਲੋਂ ਮੈਨੇਜ ਕੀਤੀਆਂ ਤਕਰੀਰਾਂ ਦੇ ਬੋਲ ਕੁਲ ਮੌਕਾਪ੍ਰਸਤ ਲੱਫਾਜ਼ੀ ਦੇ ਬਾਵਜੂਦ ਇਸ ਮੁਲਕ ਦੇ ਭਵਿੱਖ ਤੇ ਅਵਾਮ ਦੀ ਬਿਹਤਰੀ ਦੇ ਰਾਹ ਤੋਂ ਐਨ ਉਲਟ ਦਿਸ਼ਾ ਵੱਲ ਸੇਧਤ ਹਨ। ਇਸੇ ਲਈ, ਮੁਲਕ ਦੇ ਅਹਿਮ ਸਮਾਜੀ-ਸਿਆਸੀ ਸਵਾਲਾਂ ਤੇ ਅਰਥਚਾਰੇ ਦੇ ਬੁਨਿਆਦੀ ਮਸਲਿਆਂ ਬਾਰੇ ਸਰੋਕਾਰਾਂ ਅਤੇ ਸੰਜੀਦਗੀ ਦਾ ਕੋਈ ਇਸ਼ਾਰਾ ਉਨ੍ਹਾਂ ਦੇ ਪ੍ਰੋਗਰਾਮਾਂ, ਨੀਤੀ ਬਿਆਨਾਂ ਤੇ ਚੋਣ ਮੁਹਿੰਮਾਂ ਵਗੈਰਾ ਵਿਚ ਕਿਤੇ ਵੀ ਨਜ਼ਰ ਨਹੀਂ ਆ ਰਿਹਾ। ਸਿਆਸੀ ਸੂਝ ਰੱਖਦੇ ਕਿਸੇ ਬੰਦੇ ਨੂੰ ਇਨ੍ਹਾਂ ਦੀ ਬਦਨੀਅਤ ਬਾਰੇ ਸ਼ਾਇਦ ਹੀ ਕੋਈ ਭੁਲੇਖਾ ਹੋਵੇ। ਜੇ ਮੋਦੀ ਮੁਹਿੰਮ ਵਲੋਂ ਕੀਤੇ ਜਾ ਰਹੇ ਸਿਆਸੀ ਹਮਲਿਆਂ ਦੀ ਗੱਲ ਕਰਨੀ ਹੋਵੇ ਤਾਂ ਕਾਂਗਰਸ ਦੀ ਅਗਵਾਈ ਵਾਲੇ ਸਾਂਝੇ ਪ੍ਰਗਤੀਸ਼ੀਲ ਗੱਠਜੋੜ (ਯੂ.ਪੀ.ਏ.) ਦੇ ਬੇਮਿਸਾਲ ਭ੍ਰਿਸ਼ਟਾਚਾਰ, ਇਸ ਦੀ ਲੀਡਰਸ਼ਿਪ ਦੀ ਮੁਲਕ ਦੇ ਹਿੱਤਾਂ ਦੀ ਕੀਮਤ 'ਤੇ ਦੁਨੀਆਂ ਦੀ ਕਾਰਪੋਰੇਟ ਸਰਮਾਏਦਾਰੀ ਦੀ ਬੇਹਯਾ ਖ਼ਿਦਮਤ ਅਤੇ ਨਹਿਰੂ ਖਾਨਦਾਨ ਦੁਆਲੇ ਘੁੰਮਦੀ ਕਾਂਗਰਸ ਦੀ ਦਲਾਲਨੁਮਾ ਸਿਆਸਤ ਦੇ ਇਲਜ਼ਾਮਾਂ ਵਿਚੋਂ ਕੁਝ ਵੀ ਗਲਤ ਨਹੀਂ ਹੈ; ਪਰ ਕੀ ਭਾਜਪਾ ਵਾਲੇ ਕੌਮੀ ਜਮਹੂਰੀ ਗੱਠਜੋੜ (ਐਨ.ਡੀ.ਏ.) ਵਿਚ ਸ਼ਾਮਲ ਕਿਸੇ ਵੀ ਸਿਆਸੀ ਪਾਰਟੀ ਦਾ ਸਿਆਸੀ ਕਿਰਦਾਰ ਕਾਂਗਰਸ ਅਤੇ ਕਾਂਗਰਸ ਦੀ ਅਗਵਾਈ ਵਾਲੇ ਗੱਠਜੋੜ ਦੇ ਭਾਈਵਾਲਾਂ ਤੋਂ ਕਿਸੇ ਪੱਖੋਂ ਵੱਖਰਾ ਹੈ? ਨਰੇਂਦਰ ਮੋਦੀ ਅਤੇ ਭਾਜਪਾ ਦੀ ਅਗਵਾਈ ਵਾਲੇ ਜਿਸ ਐਨ.ਡੀ.ਏ. ਨੂੰ ਅਵਾਮ ਦੇ ਭਵਿੱਖ ਦੀ ਬੇੜੀ ਨੂੰ ਬੰਨੇ ਲਾਉਣ ਵਾਲਾ ਵਾਹਦ ਮਲਾਹ ਬਣਾ ਕੇ ਪੇਸ਼ ਕੀਤਾ ਜਾ ਰਿਹਾ ਹੈ, ਉਸ ਦੀ ਮੁੱਖ ਤਾਕਤ - ਭਾਜਪਾ - ਦੇ ਖੁੱਲ੍ਹੇ ਹਿੰਦੂਤਵੀ ਏਜੰਡੇ ਨੂੰ ਛੱਡ ਕੇ ਕਾਂਗਰਸ ਦੀ ਅਗਵਾਈ ਵਾਲੇ ਗੱਠਜੋੜ ਤੋਂ ਉਨ੍ਹਾਂ ਦਾ ਬਾਕੀ ਪ੍ਰੋਗਰਾਮ ਕਿਸੇ ਪੱਖੋਂ ਵੀ ਵੱਖਰਾ ਨਹੀਂ ਹੈ। ਮੋਦੀ ਤੇ ਭਾਜਪਾ ਲੀਡਰਸ਼ਿਪ ਨੇ ਆਪਣੀ ਸੁਰ ਹੁਣ ਕਾਰਪੋਰੇਟ ਸਰਮਾਏਦਾਰੀ ਦੇ ਮਸ਼ਵਰੇ ਨਾਲ ਅਤੇ ਆਪਣੇ ਵੋਟ ਬੈਂਕ ਦਾ ਘੇਰਾ ਵਧਾਉਣ ਦੀ ਸਿਆਸੀ ਗਰਜ ਵਿਚੋਂ ਬੜੀ ਨਰਮ ਕਰ ਲਈ ਹੈ। ਮੋਦੀ ਦੀਆਂ ਤਕਰੀਰਾਂ ਵਿਚ ਮੰਦਰ ਦੀ ਥਾਂ ਪਖਾਨਿਆਂ ਨੂੰ ਤਰਜੀਹੀ ਆਧਾਰ 'ਤੇ ਬਣਾਉਣ ਨੇ ਲੈ ਲਈ ਹੈ। ਲਿਹਾਜ਼ਾ, ਇਨ੍ਹਾਂ ਗੱਠਜੋੜ ਦਰਮਿਆਨ ਦੋਸਤਾਨਾ ਸਿਆਸੀ ਮੈਚ ਉਹ ਅਸਲ ਹਕੀਕਤ ਹੈ ਜਿਸ ਨੂੰ ਦੋਵਾਂ ਦੀਆਂ ਚੋਣ ਮੁਹਿੰਮਾਂ ਦੇ ਧੂਮ-ਧੜੱਕੇ ਹੇਠ ਲੁਕੇ ਦਿੱਤਾ ਗਿਆ ਹੈ। ਫਤਿਹ ਰੈਲੀ ਦੇ ਐਲਾਨ, ਵਾਅਦੇ ਅਤੇ ਦਾਅਵੇ ਵੀ ਦੋਵਾਂ ਹੁਕਮਰਾਨ ਗੱਠਜੋੜਾਂ ਦੇ ਸਾਂਝੇ ਕਰੂਰੇ ਦੀ ਦੱਸ ਹੀ ਪਾਉਂਦੇ ਹਨ। ਜਿਵੇਂ ਸੂਬੇ ਦੀ ਪੂਰੀ ਰਾਜ-ਮਸ਼ੀਨਰੀ ਤੇ ਵਸੀਲੇ ਇਸ ਰੈਲੀ ਦੀ ਤਿਆਰੀ, ਨਰੇਂਦਰ ਮੋਦੀ ਦੀ ਸੁਰੱਖਿਆ ਤੇ ਸਾਹੀ ਪ੍ਰਾਹੁਣਾਚਾਰੀ ਦੇ ਇੰਤਜ਼ਾਮਾਂ ਅਤੇ ਰੈਲੀ ਲਈ ਭੀੜਾਂ ਜੁਟਾਉਣ ਵਿਚ ਝੋਕੇ ਗਏ, ਉਸ ਤੋਂ ਤਾਕਤ ਦੀ ਨੁਮਾਇਸ਼ ਦੀ ਲਾਲਸਾ ਡੁੱਲ੍ਹ-ਡੁੱਲ੍ਹ ਪੈਂਦੀ ਸੀ। ਇਸ ਦਾ ਉਦੇਸ਼ ਸੂਬੇ ਦੇ ਵੇਟਰਾਂ 'ਤੇ ਇਹ ਪ੍ਰਭਾਵ ਪਾਉਣਾ ਸੀ ਕਿ ਮੁਲਕ ਦੇ ਭਵਿੱਖ ਦੀ ਵਾਗ 'ਲੋਹ-ਪੁਰਸ਼' ਮੋਦੀ ਦੇ ਹੱਥ ਵਿਚ ਹੈ। ਕੇਂਦਰ ਵਿਚ ਅਗਲੀ ਹਕੂਮਤ ਇਸ ਗੱਠਜੋੜ ਦੀ ਹੀ ਬਣੇਗੀ ਜਿਸ ਦਾ ਪ੍ਰਧਾਨ ਮੰਤਰੀ ਮੋਦੀ ਹੋਵੇਗਾ। ਉਧਰ ਮੋਦੀ ਜਿਥੇ ਵੀ ਜਾਂਦਾ ਹੈ, ਆਪਣੇ ਫਾਸੀਵਾਦੀ ਕਿਰਦਾਰ ਨੂੰ ਲੁਕੇਣ ਲਈ ਉੱਥੋਂ ਦੇ ਸੱਭਿਆਚਾਰ ਦੀ ਪ੍ਰਤੀਕ ਪਗੜੀ/ਟੋਪੀ ਸਿਰ 'ਤੇ ਰੱਖਣੀ ਨਹੀਂ ਭੁੱਲਦਾ। ਇਹ ਜੁਗਤ ਮੋਦੀ ਦੇ ਗਿਰਗਟੀ ਕਿਰਦਾਰ ਦੇ ਐਨ ਅਨੁਸਾਰੀ ਹੈ। ਮੁਸਲਮਾਨਾਂ ਦੀ ਕਲੰਦਰੀ ਟੋਪੀ, ਬਿਹਾਰ, ਅਸਾਮ ਤੇ ਅਰੁਨਾਚਲ ਪ੍ਰਦੇਸ਼ ਦੀਆਂ ਖਾਸ ਪਗੜੀਆਂ ਤੋਂ ਪਿੱਛੋਂ ਜਗਰਾਓ ਵਿਚ ਸਿਰ 'ਤੇ ਕੋਸਰੀ ਦਸਤਾਰ ਦਾ ਸਟੇਜੀ ਆਡੋਬਰ ਕੀ ਇਸ ਕੌੜੀ ਹਕੀਕਤ ਨੂੰ ਛੁਪਾ ਸਕਦਾ ਹੈ ਕਿ ਸੰਘ ਪਰਿਵਾਰ ਦਾ ਵਾਹਦ ਏਜੰਡਾ ਤਾਂ ਇਸ ਸਰ-ਜ਼ਮੀਨ ਦੀ ਸਮਾਜੀ-ਸਭਿਆਚਾਰਕ ਵੰਨ-ਸੁਵੰਨਤਾ ਦਾ ਬੀਜ-ਨਾਸ਼ ਕਰ ਕੇ ਇਕਹਿਰੀ ਹਿੰਦੂ ਸੰਸਕ੍ਰਿਤੀ ਮੁੜ ਥੋਪਣਾ

ਅਤੇ ਜਹਾਲਤ ਦਾ ਪ੍ਰਤੀਕ 'ਸੁਨਹਿਰੀ ਯੁਗ' ਵਾਪਸ ਲਿਆਉਣਾ ਹੈ? ਇਕੱਲੀ ਕੋਸਰੀ ਦਸਤਾਰ ਬੰਨ੍ਹ ਕੇ ਅਤੇ ਸਿੱਖ ਇਤਿਹਾਸ ਦੇ ਚੰਦ ਹਵਾਲੇ ਦੇ ਕੇ ਉਹ ਘੱਟ-ਗਿਣਤੀਆਂ ਦੇ ਦੁਸ਼ਮਣ ਕਿਰਦਾਰ ਨੂੰ ਕਿਵੇਂ ਛੁਪਾ ਲਵੇਗਾ? ਮੋਦੀ ਨੇ ਆਪਣੀ ਤਕਰੀਰ ਅੰਦਰ ਬਾਬਾ ਨਾਨਕ ਦੇ ਸਿੰਘ ਜਾਣ ਤੋਂ ਪਹਿਲਾਂ ਗੁਜਰਾਤ ਵਿਚ ਪੜਾਅ ਕਰਨ, ਉਨ੍ਹਾਂ ਦੀ ਯਾਦ ਵਿਚ ਬਣਾਇਆ ਗੁਰਦੁਆਰਾ ਕੁਦਰਤੀ ਆਫ਼ਤ ਨਾਲ ਨੁਕਸਾਨੇ ਜਾਣ 'ਤੇ ਆਪਣੀ ਹੱਥੀ ਇਸ ਦੀ ਦੁਬਾਰਾ ਤਾਮੀਰ ਕਰਵਾਉਣ ਅਤੇ ਸਿੱਖ ਤਵਾਰੀਖ ਦੇ ਪੰਜ ਪਿਆਰਿਆਂ ਵਿਚੋਂ ਇਕ ਸ਼ਖਸੀਅਤ ਦੇ ਦਵਾਰਕਾ (ਗੁਜਰਾਤ) ਦਾ ਵਾਸੀ ਹੋਣ ਦੇ ਉਚੇਚੇ ਹਵਾਲੇ ਦਿੱਤੇ। ਮਕਸਦ ਸੀ ਸਿੱਖ ਭਾਵਨਾਵਾਂ ਨੂੰ ਆਪਣੇ ਸੌਤੇ ਮੁਫਾਦ ਲਈ ਵਰਤਣਾ, ਕਿ ਦੇਖੇ ਗੁਜਰਾਤ ਤੇ ਸਿੱਖ ਭਾਈਚਾਰੇ ਦੀ ਐਨੀ ਪੁਰਾਣੀ ਸਾਂਝ ਹੈ, ਮੇਰੇ ਗੱਠਜੋੜ ਨੂੰ ਜਿਤਾਉਣਾ ਤਾਂ ਸਿੱਖ ਭਾਈਚਾਰੇ ਨੂੰ ਆਪਣਾ ਧਾਰਮਿਕ ਫਰਜ਼ ਸਮਝਣਾ ਚਾਹੀਦਾ ਹੈ। ਉਹ ਇਹ ਜ਼ੋਰ ਦੇਣਾ ਵੀ ਨਹੀਂ ਭੁੱਲਿਆ ਕਿ ਭਾਜਪਾ-ਅਕਾਲੀ ਦਲ ਦੀ ਜੋਟੀ ਮਹਿੰਮ ਨਿਰਾ ਸਿਆਸੀ ਗੱਠਜੋੜ ਨਹੀਂ, ਸਗੋਂ ਇਹ ਤਾਂ ਹਿੰਦੂ-

ਝੂਟਾ ਸਿੰਘ
ਫੋਨ: 91-94634-74342

ਸਿੱਖ ਏਕਤਾ ਹੈ। ਕਿਸੇ ਧਾਰਮਿਕ ਘੱਟ-ਗਿਣਤੀ ਨਾਲ ਹਿੰਦੂਤਵੀ ਕਿਹੋ ਜਿਹੀ ਸਾਂਝ ਸਿਰਜਦੇ ਹਨ, ਇਸ ਬਾਬਤ ਚਰਚਾ ਕਰਦੇ ਵਕਤ ਨਾ ਤਾਂ ਕੋਈ ਇਤਿਹਾਸ ਦਾ ਜਾਣੂ ਬੰਦਾ ਮੋਦੀ ਦੀ ਅਗਵਾਈ ਹੇਠ ਗੁਜਰਾਤ ਵਿਚ, ਤੇ ਹੋਰ ਥਾਈਂ ਹਿੰਦੂਤਵੀ ਜਰਵਾਣਿਆਂ ਵਲੋਂ ਮੁਸਲਮਾਨਾਂ ਦੇ ਘਾਣ ਅਤੇ ਈਸਾਈਆਂ ਨੂੰ ਜਿਉਂਦੇ ਸਾੜਨ ਨੂੰ ਭੁੱਲ ਸਕਦਾ ਹੈ ਅਤੇ ਨਾ 1984 ਵਿਚ ਸਿੱਖਾਂ ਦੀ ਕਤਲੋਗਾਰਤ ਅੰਦਰ ਆਰ.ਐੱਸ.ਐੱਸ. ਦੇ ਸੋਇਮ ਸੇਵਕਾਂ ਦੀ ਭੂਮਿਕਾ ਨੂੰ ਜਿਨ੍ਹਾਂ ਦੇ ਬਹੁਤ ਸਾਰੇ ਨਾਵਾਂ ਦੀ ਸੂਚੀ ਪੀ.ਯੂ.ਡੀ.ਆਰ. ਅਤੇ ਪੀ.ਯੂ.ਸੀ.ਐੱਲ. ਨੇ ਆਪਣੀ ਤੱਥ-ਖੋਜ ਰਿਪੋਰਟ 'ਦੋਸ਼ੀ ਕੌਣ ਹਨ?' ਵਿਚ ਦਰਜ ਕੀਤੀ ਹੋਈ ਹੈ। ਮੋਦੀ ਨੇ ਕਾਂਗਰਸ ਦੇ ਰਾਜ ਵਿਚ ਹੋਏ ਮਹਾਂ ਘੁਟਾਲਿਆਂ ਦੀ ਤਫ਼ੀਲੀ ਪੇਸ਼ ਕਰਦਿਆਂ ਉਚੇਚਾ ਜ਼ੋਰ ਦਿੱਤਾ ਕਿ ਜੇ ਭਾਜਪਾ ਦੀ ਅਗਵਾਈ ਵਿਚ ਸਰਕਾਰ ਬਣਾ ਕੇ ਉਸ ਨੂੰ ਸਰਕਾਰੀ ਖਜ਼ਾਨੇ ਦਾ 'ਚੌਕੀਦਾਰ' ਬਣਾ ਦਿੱਤਾ ਜਾਵੇ ਤਾਂ ਖਜ਼ਾਨਾ ਘੁਟਾਲੇਬਾਜ਼ਾਂ ਦੇ 'ਪੰਜਿਆਂ' ਤੋਂ ਮਹਿਫੂਜ਼ ਹੋ ਜਾਵੇਗਾ। ਉਹ ਸਮਝਦਾ ਹੈ ਕਿ ਸ਼ਾਇਦ ਭਗਵੰ ਬ੍ਰਿਗੇਡ ਅਤੇ ਉਸ ਦੇ ਜੋਟੀਦਾਰ ਬਾਦਲਾਂ ਦੇ ਮਹਾਂ ਘੁਟਾਲਿਆਂ ਨਾਲ ਕਲੰਕਤ ਚਿਹਰੇ ਕਿਸੇ ਨੂੰ ਚੇਤੇ ਨਹੀਂ ਹਨ।

ਪੰਜਾਬ ਦੇ ਕਿਸਾਨਾਂ ਨੂੰ ਭਰਮਾਉਣ ਲਈ ਉਹ ਗੁਜਰਾਤ ਦੇ ਕਿਸਾਨਾਂ ਦਾ ਉਜਾੜਾ ਨਾ ਹੋਣ ਦੇਣ ਦੀ ਹਿੱਕ ਬਾਪਤਦਾ ਰਿਹਾ ਜਦਕਿ ਹਕੀਕਤ ਵਿਚ ਕਿਸਾਨਾਂ ਨੂੰ ਉਜਾੜ ਵੀ ਉਸੇ ਦੀ ਹਕੂਮਤ ਰਹੀ ਸੀ ਅਤੇ ਵਿਰੋਧ ਖੜ੍ਹਾ ਹੋਣ ਕਾਰਨ ਹੀ ਉਸ ਨੂੰ ਉਜਾੜ ਦਾ ਬੁਲਡੋਜ਼ਰ ਰੋਕਣਾ ਪਿਆ ਸੀ। ਗੁਜਰਾਤ ਦੇ ਪੰਜਾਬੀ ਕਿਸਾਨਾਂ ਦੇ ਮੁੱਦੇ ਨੂੰ ਉਠਾ ਕੇ ਮੋਦੀ ਦੀਆਂ ਲੋਲੂਤੀਆਂ ਕੱਢਣਾ ਬਾਦਲਾਂ ਦੀ ਸਿਆਸੀ ਮਜ਼ਬੂਰੀ ਸੀ ਨਹੀਂ ਤਾਂ ਇਸ ਦਾ ਲਾਗ ਸਿਆਸੀ ਸ਼ਰੀਕ ਕਾਂਗਰਸੀਆਂ ਨੇ ਲੈ ਜਾਣਾ ਸੀ। ਖੇਤੀ ਸੰਕਟ ਦੇ ਹੱਲ ਤੋਂ ਸੱਖਣਾ ਮੋਦੀ ਕਿਸਾਨਾਂ

ਮੋਦੀ ਨੇ ਆਪਣੀ ਤਕਰੀਰ ਅੰਦਰ ਬਾਬਾ ਨਾਨਕ ਦੇ ਸਿੰਘ ਜਾਣ ਤੋਂ ਪਹਿਲਾਂ ਗੁਜਰਾਤ ਵਿਚ ਪੜਾਅ ਕਰਨ, ਉਨ੍ਹਾਂ ਦੀ ਯਾਦ ਵਿਚ ਬਣਾਇਆ ਗੁਰਦੁਆਰਾ ਕੁਦਰਤੀ ਆਫ਼ਤ ਨਾਲ ਨੁਕਸਾਨੇ ਜਾਣ 'ਤੇ ਆਪਣੀ ਹੱਥੀ ਇਸ ਦੀ ਦੁਬਾਰਾ ਤਾਮੀਰ ਕਰਵਾਉਣ ਅਤੇ ਸਿੱਖ ਤਵਾਰੀਖ ਦੇ ਪੰਜ ਪਿਆਰਿਆਂ ਵਿਚੋਂ ਇਕ ਸ਼ਖਸੀਅਤ ਦੇ ਦਵਾਰਕਾ (ਗੁਜਰਾਤ) ਦਾ ਵਾਸੀ ਹੋਣ ਦੇ ਉਚੇਚੇ ਹਵਾਲੇ ਦਿੱਤੇ।

ਨੂੰ ਟਮਾਟਰ ਬੀਜਣ ਤਕ ਮਹਿਦੂਦ ਰਹਿਣ ਦੀ ਥਾਂ ਇਨ੍ਹਾਂ ਦੀ 'ਕੈਚ ਅੱਪ' (ਚੱਟਣੀ) ਤਿਆਰ ਕਰ ਕੇ ਵੱਚਣ ਤੇ ਖੁਸ਼ਹਾਲ ਹੋਣ ਦੇ ਗੁਰ ਸਮਝਾਉਂਦਾ ਰਿਹਾ ਹੈ। ਉਸ ਨੇ ਕਾਂਗਰਸ ਦੀ ਅਨਾਜ ਦੀ ਸੰਭਾਲ ਪ੍ਰਤੀ ਲਾਪ੍ਰਵਾਹੀ ਨੂੰ ਖ਼ਤਮ ਕਰਨ ਲਈ ਐੱਫ.ਸੀ.ਆਈ. ਨੂੰ ਤਿੰਨ ਹਿੱਸਿਆਂ 'ਚ ਵੰਡਣ ਦਾ ਮਸ਼ਵਰਾ ਦਿੱਤਾ ਜੋ ਅਨਾਜ ਨੂੰ ਬਰਬਾਦ ਕਰ ਕੇ ਸ਼ਰਾਬ ਦੇ ਕਾਰਖਾਨਿਆਂ ਨੂੰ ਸਪਲਾਈ ਕਰਦੀ ਹੈ। ਇਸ ਪ੍ਰਸੰਗ 'ਚ ਅਤੇ ਜਦੋਂ ਉਸ ਨੇ ਸਰਹੱਦ ਪਾਰੋਂ ਨਸ਼ਿਆਂ ਤੇ ਨਕਲੀ ਨੋਟਾਂ ਦੀ ਤਸਕਰੀ ਰੋਕਣ ਲਈ ਸਰਹੱਦਾਂ ਦੀ ਪਹਿਰੇਦਾਰੀ ਮਜ਼ਬੂਤ ਬਣਾਉਣ 'ਤੇ ਜ਼ੋਰ ਦਿੱਤਾ ਤਾਂ ਉਹ ਪੂਰੀ ਬੇਹਯਾਈ ਨਾਲ ਇਹ ਤੱਥ ਛੁਪਾ ਗਿਆ ਕਿ ਪੰਜਾਬ ਵਿਚ ਨਸ਼ਿਆਂ ਦੀ ਤਸਕਰੀ ਅਤੇ ਸ਼ਰਾਬ ਮਾਫੀਏ ਦੇ ਸਭ ਤੋਂ ਵੱਡੇ ਖੋਰ-ਖਵਾਹ ਤੇ ਭਾਈਵਾਲ ਤਾਂ ਉਸ ਦੇ ਅਕਾਲੀ ਮੇਜ਼ਬਾਨ ਹਨ ਜਿਨ੍ਹਾਂ ਦੇ ਕੈਬਨਿਟ ਮੰਤਰੀਆਂ ਦੀ ਅਜੇ ਹੁਣੇ ਜਿਹੇ ਹੀ ਨਸ਼ਾ-ਮਾਫੀਆ ਨਾਲ ਮਿਲੀਭੁਗਤ ਚਰਚਾ ਦਾ ਵਿਸ਼ਾ ਬਣੀ ਹੈ ਅਤੇ ਹਾਲ ਹੀ ਵਿਚ 'ਪੰਥਕ' ਸਰਕਾਰ ਨੇ ਸ਼ਰਾਬ ਦੇ 19 ਹੋਰ ਕਾਰਖਾਨੇ ਲਾਉਣ ਦੀ 'ਵਿਕਾਸ ਯੋਜਨਾ' ਨੂੰ ਮਨਜ਼ੂਰੀ ਦਿੱਤੀ ਹੈ।

ਕੁਲ ਚੌਂਗੀ ਲਫਾਜ਼ੀ ਅਤੇ ਤਕਰੀਰ ਮੈਨੇਜਮੈਂਟ ਦੇ ਬਾਵਜੂਦ ਉਸ ਦੀ ਸੁਰ ਹਿੰਦੂਤਵੀ ਸੀ। ਸੁਰੱਖਿਆ ਨੂੰ ਖਤਰੇ ਦੇ ਕੌਮੀ ਜਨੂੰਨ ਭੜਕਾਉ ਰਹਿੰਦੇ ਹੀ ਬੁਨਿਆਦ ਉਪਰ ਹਿੰਦੂਸਤਾਨੀ ਰਾਜਤੰਤਰ ਨੂੰ ਹੋਰ ਵੀ ਜਾਬਰ ਤੇ ਜ਼ਾਹਰਾ ਤਨਾਸਾਹ ਬਣਾਉਣ ਦੇ ਉਸ ਦੇ ਸੰਘੀ ਇਰਾਦੇ ਗੁੱਝੇ ਨਹੀਂ ਰਹੇ ਜਦੋਂ ਉਸ ਨੇ ਸਰਹੱਦਾਂ ਨੂੰ ਮਜ਼ਬੂਤ ਕਰਨ ਦਾ ਬੇਸੁਰਾ ਰਾਗ ਅਲਾਪਿਆ। ਇਥੇ ਤਾਂ ਉਹ ਬੋੜਾ ਸੰਜਮੀ ਸੀ। ਜਦਕਿ ਇਹ ਇਕ ਦਿਨ ਪਹਿਲਾਂ ਹੀ ਅਸਾਮ, ਅਰੁਨਾਚਲ ਪ੍ਰਦੇਸ਼ ਅਤੇ ਤ੍ਰਿਪੁਰਾ ਵਿਚ ਕੀਤੀਆਂ ਉਪਰੋਥਲੀ ਤਿੰਨ ਰੈਲੀਆਂ ਅੰਦਰ ਬੰਗਲਾਦੇਸ਼ੀ ਸਰਨਾਰਥੀਆਂ ਖ਼ਿਲਾਫ ਅਸਾਮੀ ਲੋਕਾਂ ਦੀਆਂ ਭਾਵਨਾਵਾਂ ਨੂੰ ਭੜਕਾਉਣ ਅਤੇ ਪਾਕਿਸਤਾਨ ਤੇ ਚੀਨ ਵਿਰੁੱਧ ਜ਼ਹਿਰ ਉਗਲਣ ਦੀ ਉਸ ਦੀ ਕਵਾਇਦ ਹੋਰ ਵੀ ਜ਼ਹਿਰੀਲੀ ਸੀ ਜਿਥੇ ਉਹ ਹਿੰਦੂਸਤਾਨੀ ਹੁਕਮਰਾਨ ਜਮਾਤਾਂ ਦੀ ਪਸਾਰਵਾਦੀ ਲਾਲਸਾ ਦਾ ਸ਼ਿਕਾਰ ਹੋਈਆਂ ਕੌਮੀਅਤਾਂ ਦੀ ਸਰ-ਜ਼ਮੀਨ 'ਤੇ ਖੜ੍ਹ ਕੇ ਚੀਨ ਨੂੰ ਪਸਾਰਵਾਦ ਦੀ ਜ਼ਹਿਰੀਲੀ ਤਿਆਗ ਕੇ ਵਿਕਾਸ ਦੀ ਜ਼ਹਿਰੀਲੀ ਅਪਣਾਉਣ ਦੀ ਨਸੀਹਤ ਦੇਣ ਦੇ ਨਾਲ ਨਾਲ ਇਹ ਜੰਗੀ ਲਲਕਾਰਾ ਵੀ ਮਾਰ ਕੇ ਆਇਆ ਸੀ ਕਿ ਉਹ ਇਸ ਮੁਲਕ ਦੀ 'ਏਕਤਾ' ਨੂੰ ਆਂਚ ਨਹੀਂ ਆਉਣ ਦੇਵੇਗਾ।

ਦਿਲਚਸਪ ਪਹਿਲੂ ਇਹ ਵੀ ਰਿਹਾ ਕਿ ਉਸ ਨੇ ਇਕ ਵਾਰ ਵੀ ਸੰਘੀ ਢਾਂਚੇ, ਕੇਂਦਰ-ਰਾਜ ਸਬੰਧਾਂ, ਪੰਜਾਬ ਨਾਲ ਧੱਕੇ-ਵਿਤਕਰੇ ਅਤੇ '84 ਦੇ ਦਿੱਲੀ ਕਤਲੇਆਮ ਵਰਗੇ ਉਨ੍ਹਾਂ ਅਹਿਮ ਸਵਾਲਾਂ ਬਾਰੇ ਇਕ ਲਫ਼ਜ਼ ਵੀ ਨਹੀਂ ਬੋਲਿਆ ਜਿਨ੍ਹਾਂ ਬਾਰੇ ਮੌਕਾਪ੍ਰਸਤ ਅਕਾਲੀ ਆਗੂ ਅਕਸਰ ਹੀ ਚੋਣਾਂ ਮੌਕਾ ਬੁ-ਦੁਹਾਈ ਪਾਉਂਦੇ ਜ਼ਰ ਆਉਂਦੇ ਹਨ। ਇਥੇ ਬਾਦਲ ਪਿਊ-ਪੁੱਤ ਦੀ ਮੌਕਾਪ੍ਰਸਤੀ ਵੀ ਸਿਰ ਚੜ੍ਹ ਬੋਲ ਰਹੀ ਸੀ ਜਦੋਂ ਉਹ ਵੀ ਸੰਘੀਆਂ ਦੀ ਸੁਰ 'ਚ ਸੁਰ ਮਿਲਾਉਂਦੇ ਹੋ। ਬਜ਼ੁਰਗ ਬਾਦਲ ਖੁਦ ਨੂੰ ਸਿਆਸੀ ਨਜ਼ੂਮੀ ਐਲਾਨ ਕੇ ਇਹ ਖੁਸ਼ਮਦਨੁਮਾ ਪੇਸ਼ੀਨਗੋਈ ਹੀ ਕਰਦਾ ਰਿਹਾ ਕਿ ਮੋਦੀ ਲਹਿਰ ਹੁਣ ਤੁਫਾਨ ਬਣ ਕੇ ਪੂਰੇ ਮੁਲਕ ਵਿਚ ਕਾਂਗਰਸ ਨੂੰ ਹੁੰਝਾ ਫੇਰ ਕੇ ਮੋਦੀ ਦਾ ਬੋਲਬਾਲਾ ਕਰ ਦੇਵੇਗੀ ਤੇ ਇਹ ਚੋਣਾਂ ਆਜ਼ਾਦੀ ਤੋਂ ਪਿੱਛੋਂ 'ਤੀਜਾ ਸਿਆਸੀ ਸੰਗਰਾਮ' ਹੋਣਗੀਆਂ। ਸ਼ਾਇਦ ਉਹ ਨਹੀਂ ਜਾਣਦਾ ਕਿ ਉਸ ਦਾ ਚਹੇਤਾ ਤੁਫਾਨਾਂ ਦਾ ਸਾਹ-ਅਸਵਾਰ ਮੋਦੀ ਤਾਂ ਅਜੇ ਵੀ ਰਾਜਕੋਟ (ਗੁਜਰਾਤ) ਵਾਲੇ ਮਸ਼ਹੂਰ ਨਜ਼ੂਮੀ ਪੁਣਬ ਕੁਮਾਰ ਭੱਟ ਨੂੰ ਪੱਤਰੀ ਦਿਖਾਉਣ ਪਿੱਛੋਂ ਹੀ ਰੈਲੀਆਂ ਲਈ ਨਿਕਲਦਾ ਹੈ।

ਸੋ, ਜਿਸ ਵਕਤ ਹਿੰਦੂਸਤਾਨ ਦਾ ਅਵਾਮ ਖੁੱਲ੍ਹੀ ਮੰਡੀ ਵਾਲੀ ਬੋਲਗਾਮ ਸਰਮਾਏਦਾਰੀ ਦੀ ਆਦਮਖੋਰ ਜਕਤ 'ਚ ਫਸਿਆ ਛੁਟਪਟਾ ਰਿਹਾ ਹੈ, ਉਦੋਂ ਉਸ ਦੀ ਬੰਦ-ਖਲਾਸੀ ਦੀ ਮੁੱਢਲੀ ਸ਼ਰਤ ਹੈ, ਖੁੱਲ੍ਹੀ ਮੰਡੀ ਦੇ ਨੀਤੀ ਢਾਂਚੇ ਨੂੰ ਤੁਰੰਤ ਖ਼ਤਮ ਕਰਨਾ। ਅਵਾਮ ਦੀ ਜ਼ਿੰਦਗੀ ਦੀ ਸੁਰੱਖਿਆ (ਬਾਕੀ ਅਗਲੇ ਸਫੇ 'ਤੇ)

ਖੇਤਰੀ ਪਛਾਣ ਅਤੇ ਭਾਰਤ ਦਾ ਜਮਹੂਰੀ ਢਾਂਚਾ

ਭਾਰਤ ਭਾਵੇਂ ਖੰਡ-ਖੰਡ ਨਾ ਹੋਇਆ ਹੋਵੇ, ਪਰ ਇਸ ਦਾ ਰਾਜਤੰਤਰ ਇਸੇ ਤਰ੍ਹਾਂ ਦੀ ਹਾਲਤ ਵਿਚ ਆ ਗਿਆ ਹੈ। ਕੇਂਦਰੀ ਮੰਤਰੀ ਆਪਸ ਵਿਚ ਹੀ ਲੜ ਰਹੇ ਹਨ। ਪ੍ਰਸ਼ਾਸਨਿਕ ਅਧਿਕਾਰੀਆਂ ਦੇ ਆਪਸੀ ਝਗੜੇ ਸਾਹਮਣੇ ਆ ਰਹੇ ਹਨ। ਇਥੋਂ ਤੱਕ ਕਿ ਆਈ.ਬੀ. ਅਤੇ ਸੀ.ਬੀ.ਆਈ. ਵਰਗੀਆਂ ਖੁਫ਼ੀਆ ਏਜੰਸੀਆਂ ਵੀ ਇਕ-ਦੂਜੀ ਨਾਲ ਭਿੜ ਰਹੀਆਂ ਹਨ। ਨੌਕਰਸ਼ਾਹੀ ਅਤੇ ਸ਼ਾਸਨ ਚਲਾਉਣ ਵਾਲਿਆਂ ਵਿਚਕਾਰਲੀ ਸਮਝ

ਭੁਬਨੇਸ਼ਵਰ ਵਿਚ ਹੋਰਡਿੰਗ ਲੱਗੇ ਹੋਏ ਹਨ ਜਿਨ੍ਹਾਂ 'ਤੇ ਬੀਜੂ ਪਟਨਾਇਕ ਨਵੀਨ ਵੱਲ ਉਂਗਲ ਕਰ ਰਹੇ ਹਨ, ਜਿਵੇਂ ਧਿਆਨ ਦਿਵਾ ਰਹੇ ਹੋਣ ਕਿ ਉਨ੍ਹਾਂ ਦਾ ਉਤਰਾਧਿਕਾਰੀ ਉਨ੍ਹਾਂ ਦਾ ਬੇਟਾ ਹੈ। ਜਿਸ ਤਰ੍ਹਾਂ ਪੰਜਾਬ ਵਿਚ ਸੁਖਬੀਰ ਸਿੰਘ ਬਾਦਲ, ਉੱਤਰ ਪ੍ਰਦੇਸ਼ ਵਿਚ ਅਖਿਲੇਸ਼ ਯਾਦਵ ਅਤੇ ਜੰਮੂ-ਕਸ਼ਮੀਰ ਵਿਚ ਉਮਰ ਅਬਦੁੱਲਾ ਹਨ, ਉਸੇ ਤਰ੍ਹਾਂ ਨਵੀਨ ਪਟਨਾਇਕ ਦੀ ਪੁੱਜੀ ਵੀ ਉਨ੍ਹਾਂ ਦਾ ਵੰਸ਼ ਹੈ। ਉਧਰ, ਤਕਰੀਬਨ 50 ਦਿਨਾਂ ਤੱਕ ਆਮ ਆਦਮੀ ਪਾਰਟੀ ਸੱਤਾ ਵਿਚ ਰਹੀ ਅਤੇ ਇਸ ਨੇ ਖੜੋਤ ਦਾ ਸ਼ਿਕਾਰ ਹੋਏ ਉਸ ਸ਼ਾਸਨ ਦਾ ਪਰਦਾਫਾਸ਼ ਕਰ ਦਿੱਤਾ ਜਿਸ ਨੂੰ ਕਾਂਗਰਸ ਅਤੇ ਭਾਜਪਾ ਵਰਗੀਆਂ ਮੁੱਖਧਾਰਾ ਦੀਆਂ ਪਾਰਟੀਆਂ ਪਿਛਲੇ ਤਿੰਨ ਦਹਾਕਿਆਂ ਤੋਂ ਚਲਾ ਰਹੀਆਂ ਹਨ। ਆਮ ਆਦਮੀ ਪਾਰਟੀ ਦਿੱਲੀ ਦੀ ਸਭ ਤੋਂ ਤਾਕਤਵਰ ਪਾਰਟੀ ਬਣ ਗਈ।

ਹੈ। ਬੇਸ਼ੱਕ ਇਸ ਦੇ ਜਨਮ ਅਤੇ ਦਿੱਲੀ ਵਿਚ ਮਿਲੀ ਸਫਲਤਾ ਤੋਂ ਆਦਰਸ਼ਵਾਦੀ ਦੀ ਝਲਕ ਜ਼ਰੂਰ ਦਿਖਾਈ ਦਿੱਤੀ ਹੈ ਪਰ ਅਰਵਿੰਦ ਕੇਜਰੀਵਾਲ ਪਾਰਟੀ ਦੇ ਸਮਾਨਾਰਥੀ ਬਣ ਗਏ ਹਨ। ਉਨ੍ਹਾਂ ਨੇ ਕਿਸੇ ਨੂੰ ਉੱਭਰਨ ਦਾ ਮੌਕਾ ਨਹੀਂ ਦਿੱਤਾ। ਅਸਲ ਵਿਚ ਉਨ੍ਹਾਂ ਦੇ ਕਾਰਨਾਮਿਆਂ ਨੇ ਉਨ੍ਹਾਂ ਬੁੱਧੀਜੀਵੀਆਂ ਦੀਆਂ ਉਮੀਦਾਂ ਬੁਝਾ ਦਿੱਤੀਆਂ ਹਨ ਜਿਨ੍ਹਾਂ ਨੂੰ ਉਨ੍ਹਾਂ ਵਿਚ ਇਕ ਬਦਲ ਨਜ਼ਰ ਆਇਆ ਸੀ। ਰੱਬ ਦਾ ਸ਼ੁਕਰ ਹੈ ਕਿ ਕੁਝ ਹੋਰ ਵੀ ਨਾਂ ਜ਼ਾਹਰ ਹੋਏ ਹਨ ਜੋ ਲੋਕ ਸਭਾ ਦੀਆਂ ਚੋਣਾਂ ਲੜਨਗੇ। ਹੁਣ ਉਨ੍ਹਾਂ ਨੂੰ ਸਮੂਹਿਕ ਲੀਡਰਸ਼ਿਪ ਦੀ ਲੋੜ 'ਤੇ ਜ਼ੋਰ ਦੇਣਾ ਚਾਹੀਦਾ ਹੈ। ਦਰਜਨਾਂ ਸਵੈ-ਸੇਵੀ ਸੰਸਥਾਵਾਂ ਜਿਨ੍ਹਾਂ ਦਾ ਰਿਕਾਰਡ ਕੇਜਰੀਵਾਲ ਤੋਂ ਵੀ ਬਿਹਤਰ ਹੈ, ਆਮ ਆਦਮੀ ਪਾਰਟੀ ਤੋਂ ਦੂਰ ਹਨ। ਉਨ੍ਹਾਂ ਨੂੰ ਵੀ ਪਾਰਟੀ ਵਿਚ ਸ਼ਾਮਿਲ ਹੋਣ ਲਈ ਰਾਜ਼ੀ ਕਰਨਾ ਚਾਹੀਦਾ ਹੈ, ਕਿਉਂਕਿ ਇਹ ਦੇਸ਼ ਵਿਚ ਚੱਲ ਰਹੇ ਹਜ਼ਾਰਾਂ ਅੰਦੋਲਨਾਂ ਲਈ ਇਕ ਮੰਚ ਹੈ। ਆਮ ਆਦਮੀ ਪਾਰਟੀ ਨੂੰ ਆਪਣੇ ਆਰਥਿਕ ਏਜੰਡੇ ਨਾਲ ਸਾਹਮਣੇ ਆਉਣਾ ਚਾਹੀਦਾ ਹੈ ਕਿਉਂਕਿ ਲੋਕਾਂ ਨੇ ਕਾਂਗਰਸ ਤੇ ਭਾਜਪਾ ਖਿਲਾਫ ਇਸ ਨੂੰ ਵੋਟ ਦਿੱਤੀ ਹੈ।

ਕੁਲਦੀਪ ਨਈਅਰ

ਵੀ ਕਾਫੀ ਘੱਟ ਰਹਿ ਗਈ ਹੈ। ਹਾਲਤ ਇਥੋਂ ਤੱਕ ਪਹੁੰਚ ਗਏ ਹਨ ਕਿ ਵਿੱਤ ਮੰਤਰੀ ਪੀ. ਚਿਦੰਬਰਮ ਇਕ ਸਿਖਰਲੇ ਅਧਿਕਾਰੀ ਨੂੰ ਅੰਗਰੇਜ਼ੀ ਸੁਧਾਰਨ ਲਈ ਕਹਿੰਦੇ ਹਨ ਅਤੇ ਅਧਿਕਾਰੀ ਅੰਗਰੇਜ਼ੀ ਆਪਣੇ ਵਿਭਾਗ ਦੇ ਮੰਤਰੀ ਕੋਲ ਸ਼ਿਕਾਇਤ ਕਰ ਦਿੰਦਾ ਹੈ।


ਇਸ ਸਭ ਕੁਝ ਤੋਂ ਉਪਰ ਉਹ ਤਰੀਕਾ ਆਉਂਦਾ ਹੈ ਜਿਸ ਰਾਹੀਂ ਆਂਧਰਾ ਪ੍ਰਦੇਸ਼ ਦੀ ਵੰਡ ਦਾ ਬਿੱਲ ਲੋਕ ਸਭਾ ਵਿਚ ਪਾਸ ਕੀਤਾ ਗਿਆ। ਲੋਕ ਸਭਾ ਦੀ ਕਾਰਵਾਈ ਪ੍ਰਸ਼ਾਸਿਤ ਕਰ ਰਹੇ ਲੋਕ ਸਭਾ ਟੀ.ਵੀ. ਨੂੰ ਬੰਦ ਕਰ ਦਿੱਤਾ ਗਿਆ। ਇਸ ਨਾਲ ਪਾਰਦਰਸ਼ਤਾ ਦੇ ਦਾਅਵੇ ਦਾ ਕੋਈ ਅਰਥ ਨਹੀਂ ਰਹਿ ਜਾਂਦਾ। ਸਾਂਝੇ ਆਂਧਰਾ ਪ੍ਰਦੇਸ਼ ਦੀ ਹਮਾਇਤ ਕਰਨ ਵਾਲੇ ਸੰਸਦ ਮੈਂਬਰਾਂ ਨੂੰ ਬਹਿਸ ਵਿਚ ਹਿੱਸਾ ਨਹੀਂ ਲੈਣ ਦਿੱਤਾ ਗਿਆ। ਅਜਿਹੇ 17 ਸੰਸਦ ਮੈਂਬਰਾਂ ਜਿਨ੍ਹਾਂ ਵਿਚ ਕਾਂਗਰਸ ਦੇ ਮੰਤਰੀ ਵੀ ਸ਼ਾਮਿਲ ਸਨ, ਨੂੰ ਸੰਸਦ ਤੋਂ ਇਕ-ਦੋ ਦਿਨ ਪਹਿਲਾਂ ਹੀ ਬਾਹਰ ਕਰ ਦਿੱਤਾ ਗਿਆ ਸੀ ਕਿਉਂਕਿ ਉਨ੍ਹਾਂ ਨੇ ਬਿੱਲ ਦਾ ਪਾਸ ਹੋਣਾ ਅਸੰਭਵ ਬਣਾ ਦਿੱਤਾ ਸੀ। ਕਾਂਗਰਸ ਨੇ ਜੋ ਰਵਾਇਤ ਬਣਾ ਦਿੱਤੀ ਹੈ, ਮੇਰੀ ਚਿੰਤਾ ਉਸ ਬਾਰੇ ਹੈ ਅਤੇ ਲੋਕ ਸਭਾ ਦੀ ਸਪੀਕਰ ਵੱਲੋਂ ਕਾਰਵਾਈ ਚਲਾਉਣ ਦੇ ਢੰਗ-ਤਰੀਕੇ ਬਾਰੇ ਹੈ। ਕੱਲ੍ਹ ਨੂੰ ਜੇ ਭਾਰਤੀ ਜਨਤਾ ਪਾਰਟੀ ਸੱਤਾ ਵਿਚ ਆਉਂਦੀ ਹੈ ਅਤੇ ਘੱਟ-ਗਿਣਤੀਆਂ 'ਤੇ ਬੰਦਿਸ਼ਾਂ ਲਾਉਣ ਵਾਲਾ ਕੋਈ ਬਿੱਲ ਲਿਆਉਂਦੀ ਹੈ ਤਾਂ ਉਸ ਨੂੰ ਸਿਰਫ ਇਹ ਦੱਸਣਾ ਪਵੇਗਾ ਕਿ ਉਸ ਵੇਲੇ ਸੱਤਾਧਾਰੀ ਕਾਂਗਰਸ ਪਾਰਟੀ ਨੇ ਸੰਸਦੀ ਲੋਕਤੰਤਰ ਦੇ ਬੁਨਿਆਦੀ ਨਿਯਮਾਂ ਨੂੰ ਰੱਦ ਕਰ ਦਿੱਤਾ ਸੀ।

ਤਕਰੀਬਨ 50 ਦਿਨਾਂ ਤੱਕ ਆਮ ਆਦਮੀ ਪਾਰਟੀ ਸੱਤਾ ਵਿਚ ਰਹੀ ਅਤੇ ਇਸ ਨੇ ਖੜੋਤ ਦਾ

ਸ਼ਿਕਾਰ ਹੋਏ ਉਸ ਸ਼ਾਸਨ ਦਾ ਪਰਦਾਫਾਸ਼ ਕਰ ਦਿੱਤਾ ਜਿਸ ਨੂੰ ਕਾਂਗਰਸ ਅਤੇ ਭਾਜਪਾ ਵਰਗੀਆਂ ਮੁੱਖਧਾਰਾ ਦੀਆਂ ਪਾਰਟੀਆਂ ਪਿਛਲੇ ਤਿੰਨ ਦਹਾਕਿਆਂ ਤੋਂ ਚਲਾ ਰਹੀਆਂ ਹਨ। ਇਕ ਤਰ੍ਹਾਂ ਨਾਲ ਆਮ ਆਦਮੀ ਪਾਰਟੀ ਵੀ ਉਸੇ ਤਰ੍ਹਾਂ ਦਿੱਲੀ ਦੀ ਸਭ ਤੋਂ ਤਾਕਤਵਰ ਪਾਰਟੀ ਬਣ ਗਈ ਹੈ, ਜਿਵੇਂ ਪੱਛਮੀ ਬੰਗਾਲ ਵਿਚ ਮਮਤਾ ਬੈਨਰਜੀ ਦੀ ਤ੍ਰਿਣਮੂਲ ਕਾਂਗਰਸ ਅਤੇ ਉੜੀਸਾ ਵਿਚ ਨਵੀਨ ਪਟਨਾਇਕ ਦਾ ਬੀਜੂ ਜਨਤਾ ਦਲ ਹੈ।

ਅਸਲ ਵਿਚ ਪਛਾਣ ਦੀ ਰਾਜਨੀਤੀ ਜਮਹੂਰੀ ਸ਼ਾਸਨ ਲਈ ਸਭ ਤੋਂ ਵੱਡਾ ਖੜੋਤਾ ਹੈ। ਦੇਸ਼ ਦੇ ਆਜ਼ਾਦੀ ਸੰਘਰਸ਼ ਤੋਂ ਵਿਰਾਸਤ ਵਿਚ ਮਿਲੇ ਬਹੁਲਵਾਦ ਦੇ ਸਭਿਆਚਾਰ ਨੂੰ ਜੋ ਨੁਕਸਾਨ ਭਾਜਪਾ ਪਹੁੰਚਾ ਰਹੀ ਹੈ, ਉਸ ਦੀ ਪੂਰਤੀ ਨਹੀਂ ਹੋ ਰਹੀ। ਗੁਜਰਾਤ ਦੇ ਮੁੱਖ ਮੰਤਰੀ ਨਰੇਂਦਰ ਮੋਦੀ ਹਿੰਦੂਆਂ ਨੂੰ ਹਿੰਦੂ ਰਾਸ਼ਟਰਵਾਦ ਅਪਣਾਉਣ ਦੀ ਅਪੀਲ ਕਰ ਰਹੇ ਹਨ ਅਤੇ ਵੱਡੀਆਂ ਭੀੜਾਂ ਜੁਟਾ ਰਹੇ ਹਨ। ਮੁਸਲਮਾਨ ਠੀਕ ਹੀ ਅਸੁਰੱਖਿਅਤ ਮਹਿਸੂਸ ਕਰ ਰਹੇ ਹਨ ਕਿਉਂਕਿ ਨਰਮ ਹਿੰਦੂਤਵ ਵੱਧ ਤੋਂ ਵੱਧ ਲੋਕਾਂ ਨੂੰ ਦੂਸ਼ਿਤ ਕਰ ਰਿਹਾ ਹੈ। ਇਸ ਖੜੋਤ ਨਾਲ ਰੁਝਾਨ ਨੂੰ ਰੋਕਣ ਪੱਖੋਂ ਕਾਂਗਰਸ ਬਹੁਤ ਕਮਜ਼ੋਰ ਹੈ ਅਤੇ ਉਸ ਨੂੰ ਇਹ ਪਤਾ ਵੀ ਨਹੀਂ ਕਿ ਉਹ ਦੇਸ਼ ਨੂੰ ਕਿਵੇਂ ਸ਼ੀਸ਼ਾ ਦਿਖਾਏ? ਖੇਤਰੀ ਪਾਰਟੀਆਂ ਮਹਿਸੂਸ ਕਰਦੀਆਂ ਹਨ ਕਿ ਉਹ ਕਾਂਗਰਸ ਵੱਲੋਂ ਖਾਲੀ ਕੀਤੀ ਜਾ ਰਹੀ ਜਗ੍ਹਾ ਨੂੰ ਭਰ ਸਕਦੀਆਂ ਹਨ। ਅਸਲ ਵਿਚ ਜੋ ਸੰਵਿਧਾਨ ਦੇਸ਼ ਦੇ ਸਾਰੇ ਹਿੱਸਿਆਂ ਨੂੰ ਜੋੜਦਾ ਹੈ, ਕੁਝ ਖੇਤਰੀ ਪਾਰਟੀਆਂ ਉਸ ਦੀ ਉਲੰਘਣਾ ਕਰ ਰਹੀਆਂ ਹਨ। ਜਿਸ ਸੰਘੀ ਢਾਂਚੇ ਨੂੰ ਸੰਵਿਧਾਨ ਸਭਾ ਨੇ ਚੰਗਾ ਅਤੇ ਪਵਿੱਤਰ ਮੰਨ

ਕੇ ਸੰਵਿਧਾਨ ਵਿਚ ਰੱਖਿਆ ਹੈ, ਉਸ ਦਾ ਹੋਰ ਕੋਈ ਬਦਲ ਨਹੀਂ ਹੈ। ਉੜੀਸਾ ਇਸ ਗੱਲ ਦੀ ਉਦਾਹਰਨ ਹੈ ਕਿ ਭਾਰਤੀ ਸ਼ਾਸਨ ਪ੍ਰਣਾਲੀ ਕਿਸ ਤਰ੍ਹਾਂ ਕੰਮ ਕਰ ਰਹੀ ਹੈ। ਰਾਜ ਆਪਣੇ ਢਾਂਚੇ ਪੱਖੋਂ ਸੰਘੀ ਹੈ ਪਰ ਸ਼ਾਸਨ ਦੇ ਲਿਹਾਜ਼ ਨਾਲ ਇਹ ਵੰਸ਼ਵਾਦੀ ਹੈ। ਨਵੀਨ ਪਟਨਾਇਕ ਦਾ ਸ਼ਾਸਨ ਵਿਅਕਤੀ ਕੇਂਦਰਿਤ ਹੈ ਅਤੇ ਉਹ ਆਪਣੇ ਪਿਤਾ



ਮਰਹੂਮ ਬੀਜੂ ਪਟਨਾਇਕ ਦੀਆਂ ਪੈੜਾਂ 'ਤੇ ਚਲਦੇ ਹਨ। ਬੀਜੂ ਨੇ ਸਨਕੀ ਅਤੇ ਭ੍ਰਿਸ਼ਟ ਤਰੀਕੇ ਨਾਲ ਰਾਜ ਕੀਤਾ ਸੀ। ਉਹ ਅਜੇ ਵੀ ਯਾਦ ਕੀਤੇ ਜਾਂਦੇ ਹਨ, ਕਿਉਂਕਿ ਉਨ੍ਹਾਂ ਨੇ ਉੜੀਸਾ ਲੋਕਾਂ ਨੂੰ ਪਛਾਣ ਦਿੱਤੀ ਜੋ ਆਪਣੀ ਜਗ੍ਹਾ ਬਣਾਉਣ ਲਈ ਅਜੇ ਵੀ ਸੰਘਰਸ਼ ਕਰ ਰਹੇ ਹਨ। ਨਵੀਨ ਪਟਨਾਇਕ ਨੂੰ ਆਪਣੇ ਪਿਤਾ ਦੀ ਵਿਰਾਸਤ ਦੀ ਯਾਦ ਦਿਵਾਉਂਦੇ ਰਹਿੰਦੇ ਹਨ। ਆਪਣੀ ਭੁਬਨੇਸ਼ਵਰ ਯਾਤਰਾ ਦੌਰਾਨ ਮੈਂ ਦੇਖਿਆ ਕਿ ਪੂਰੇ ਸ਼ਹਿਰ ਵਿਚ ਹੋਰਡਿੰਗ ਲੱਗੇ ਹੋਏ ਹਨ ਜਿਨ੍ਹਾਂ 'ਤੇ ਬੀਜੂ ਪਟਨਾਇਕ ਨਵੀਨ ਵੱਲ ਉਂਗਲ ਕਰ ਰਹੇ ਹਨ, ਜਿਵੇਂ ਧਿਆਨ ਦਿਵਾ ਰਹੇ ਹੋਣ ਕਿ ਉਨ੍ਹਾਂ ਦਾ ਉਤਰਾਧਿਕਾਰੀ ਉਨ੍ਹਾਂ ਦਾ ਬੇਟਾ ਹੈ। ਜਿਸ ਤਰ੍ਹਾਂ ਪੰਜਾਬ ਵਿਚ ਸੁਖਬੀਰ ਸਿੰਘ

ਬਾਦਲ, ਉੱਤਰ ਪ੍ਰਦੇਸ਼ ਵਿਚ ਅਖਿਲੇਸ਼ ਯਾਦਵ ਅਤੇ ਜੰਮੂ-ਕਸ਼ਮੀਰ ਵਿਚ ਉਮਰ ਅਬਦੁੱਲਾ ਹਨ, ਉਸੇ ਤਰ੍ਹਾਂ ਨਵੀਨ ਪਟਨਾਇਕ ਵੀ ਪੁੱਜੀ ਵੀ ਉਨ੍ਹਾਂ ਦਾ ਵੰਸ਼ ਹੈ। ਭਾਰਤੀ ਲੋਕਤੰਤਰ ਵਿਚ ਲੋਕਾਂ ਦੀ ਅਹਿਮੀਅਤ ਚੋਣਾਂ ਤੱਕ ਹੀ ਸੀਮਤ ਹੁੰਦੀ ਹੈ। ਉਸ ਤੋਂ ਬਾਅਦ ਰਾਜ ਵਿਧਾਨ ਸਭਾ ਦੇ ਪੰਜ ਸਾਲ ਦੇ ਕਾਰਜਕਾਲ ਦੌਰਾਨ ਲੋਕਾਂ ਦੀ ਕੋਈ ਗਿਣਤੀ ਨਹੀਂ ਰਹਿੰਦੀ। ਨਵੀਨ ਕੁਝ ਚੋਣਵੇਂ ਨੌਕਰਸ਼ਾਹਾਂ ਦੇ ਸਹਾਰੇ ਸੂਬੇ ਦਾ ਸ਼ਾਸਨ ਚਲਾ ਰਹੇ ਹਨ ਜਦੋਂ ਕਿ ਲੋਕ ਤਕਲੀਫ਼ ਅਤੇ ਲਾਚਾਰੀ ਵਿਚ ਹਨ। ਇਹ ਅਤਿਅੰਤ ਮਾੜਾ ਹੈ। ਉਨ੍ਹਾਂ ਨੇ ਆਪਣੀ ਪਾਰਟੀ ਦੇ ਸਾਰੇ ਆਗੂਆਂ ਦਾ ਯੋਜਨਾਬੱਧ ਢੰਗ ਨਾਲ ਸਫ਼ਾਇਆ ਕਰ ਦਿੱਤਾ ਹੈ। ਉਹ ਅਜਿਹੇ ਬਣ ਗਏ ਹਨ ਜਿਨ੍ਹਾਂ ਬਿਨਾਂ ਕੰਮ ਨਹੀਂ ਚਲ ਸਕਦਾ। ਉਨ੍ਹਾਂ ਦੀ ਤਾਕਤ ਇਹ ਹੈ ਕਿ ਉਨ੍ਹਾਂ ਦੀ ਪਾਰਟੀ ਵਿਚ ਅਤੇ ਉਨ੍ਹਾਂ ਦੇ ਵਿਰੋਧ ਵਿਚ ਖੜ੍ਹੀ ਕਾਂਗਰਸ ਵਿਚ ਕੋਈ ਨੇਤਾ ਨਹੀਂ ਹੈ। ਸਾਬਕਾ ਮੁੱਖ ਮੰਤਰੀ ਜੇ.ਬੀ. ਪਟਨਾਇਕ ਨੇ ਕਾਂਗਰਸ ਅੰਦਰ ਵਧਦੇ ਝਗੜਿਆਂ ਨੂੰ ਵੇਖਦਿਆਂ ਆਸਾਮ ਦਾ ਰਾਜਪਾਲ ਬਣਨਾ ਪਸੰਦ ਕੀਤਾ।

ਮੈਨੂੰ ਸਭ ਤੋਂ ਜ਼ਿਆਦਾ ਹੈਰਾਨੀ ਇਹ ਹੋਈ ਕਿ ਸੂਬੇ ਵਿਚ ਆਮ ਆਦਮੀ ਪਾਰਟੀ ਦੀ ਕੋਈ ਫੁੱਕਾਰ ਸੁਣਾਈ ਨਹੀਂ ਦੇ ਰਹੀ। ਮੈਂ ਸੋਚਿਆ ਸੀ ਕਿ ਉੜੀਸਾ ਜਿਥੇ ਕੋਈ ਵਿਰੋਧੀ ਧਿਰ ਨਹੀਂ ਹੈ, ਆਮ ਆਦਮੀ ਪਾਰਟੀ ਲਈ ਆਦਰਸ਼ ਜਗ੍ਹਾ ਹੋਵੇਗੀ। ਜਾਪਦਾ ਨਹੀਂ ਹੈ ਕਿ ਪਾਰਟੀ ਦਿੱਲੀ, ਪੱਛਮੀ ਉੱਤਰ ਪ੍ਰਦੇਸ਼, ਹਰਿਆਣਾ ਅਤੇ ਰਾਜਸਥਾਨ ਦੇ ਕੁਝ ਹਿੱਸਿਆਂ ਤੋਂ ਅੱਗੇ ਜਾ ਸਕੀ

ਕਿਸ ਦੀ ਫਤਿਹ ਹੈ ਮੋਦੀ ਦੀ ਫਤਿਹ ਰੈਲੀ

ਅਤੇ ਬਿਹਤਰੀ ਦੀ ਗੱਲ ਫਿਰ ਹੀ ਤੁਰ ਸਕਦੀ ਹੈ ਪਰ ਮੋਦੀ ਅਤੇ ਉਸ ਦੇ ਕੌਮੀ ਜਮਹੂਰੀ ਗੱਠਜੋੜ ਵਾਲੇ ਸਮੂਹ ਭਾਈਵਾਲ ਸਿਆਸੀ ਧੜਿਆਂ ਦਾ ਚਹੇਤਾ ਆਰਥਿਕ ਵਿਕਾਸ ਮਾਡਲ ਖੁੱਲ੍ਹੀ ਮੰਡੀ ਦੇ ਹੱਥ ਹੋਰ ਮਜ਼ਬੂਤ ਕਰਨ ਵਾਲਾ ਹੈ। ਉਹ ਨਾ ਸਿਰਫ ਖੁੱਲ੍ਹੀ ਮੰਡੀ ਦੇ ਪੁਰਜੋਸ਼ ਅਤੇ ਬੇਸ਼ਰਤ ਪੈਰੋਕਾਰ ਹਨ ਸਗੋਂ ਆਲਮੀ ਤੇ ਦੇਸੀ ਕਾਰਪੋਰੇਟ ਸਰਮਾਏਦਾਰੀ ਮੋਦੀ ਨੂੰ ਇਸ ਕਰ ਕੇ ਵੀ ਅੱਗੇ ਲਿਆਉਣਾ ਚਾਹੁੰਦੀ ਹੈ ਕਿਉਂਕਿ ਲਾਸਾਨੀ ਮਹਾਂ ਘੁਟਾਲਿਆਂ ਕਾਰਨ ਹੋਈ ਘੱਟ ਬਦਨਾਮੀ ਅਤੇ ਨਾਲ ਹੀ ਪਾਏਦਾਰ ਤੇ ਪ੍ਰਭਾਵਸ਼ਾਲੀ ਲੀਡਰਸ਼ਿਪ ਦੀ ਅਣਹੋਂਦ ਵਿਚ ਕਾਂਗਰਸ ਦਾ ਗੱਠਜੋੜ ਉਹ 'ਸਿਆਸੀ ਸਥਿਰਤਾ' ਮੁਹੱਈਆ ਨਹੀਂ ਕਰ ਸਕਦਾ ਜੋ ਇਸ ਕਾਰਪੋਰੇਟਤੰਤਰ ਦੀ ਆਰਥਿਕ ਸੁਧਾਰਾਂ ਦਾ ਅਗਲਾ ਗੇੜ ਇਸ ਮੁਲਕ ਉਪਰ ਥੋਪਣ ਦੀ ਅਣਸਰਦੀ ਲੋੜ ਹੈ। ਹੋਰ ਵੀ ਖੁੱਲ੍ਹ-ਮ-ਖੁੱਲ੍ਹਾ ਤਾਨਾਸ਼ਾਹ ਰਾਜਤੰਤਰ ਚਲਾਉਣ ਲਈ ਮੋਦੀ ਵਰਗਾ 'ਲੋਹ-ਪੁਰਸ਼' ਦਰਕਾਰ ਹੈ। ਇਸੇ ਲਈ ਉਸ ਨੇ ਕਿਹਾ ਕਿ ਚੋਣਾਂ ਜਿੱਤ ਕੇ ਉਸ ਦਾ ਕੌਮੀ ਜਮਹੂਰੀ ਗੱਠਜੋੜ ਕੌਮੀ ਵਿਕਾਸ ਗੱਠਜੋੜ 'ਚ ਬਦਲ ਜਾਵੇਗਾ। ਕੂੜ ਦਾ ਸੌਦਾ ਵੇਚਣ ਲਈ ਉਸ ਨੂੰ ਤੇ ਉਸ ਦੇ ਅਕਾਲੀ ਭਾਈਵਾਲਾਂ ਨੂੰ ਕਿੰਨੇ ਬੁਠ ਘੜਨੇ ਪੈ ਰਹੇ ਹਨ!

'ਬੋਲੋ ਸੋ ਨਿਹਾਲ' ਅਤੇ 'ਦੇਹਿ ਸ਼ਿਵਾ ਵਰ ਮੋਹਿ ਇਹੋ' ਦੇ ਖਾਲਸਾਈ ਬੋਲਿਆਂ ਦੀ ਓਟ ਲੈ ਕੇ ਕੂੜ ਦਾ ਸੌਦਾ ਵੇਚਣ ਵਾਲਾ ਮੋਦੀ ਅਤੇ ਉਸ ਦੇ ਅਕਾਲੀ ਭਾਈਵਾਲ ਸੱਤਾ ਦੇ ਗੁਰੂ ਵਿਚ ਗੁਰਬਾਣੀ ਵਿਚ ਅੰਕਿਤ ਇਹ ਸਚਾਈ ਭੁਲਾਈ ਬੈਠੇ ਹਨ: 'ਕੂੜ ਨਿਖੁੰਟੇ ਨਾਨਕਾ, ਓੜਕ ਸਚਿ ਰਹੀ'

ਆਮ ਆਦਮੀ ਪਾਰਟੀ ਦੀਆਂ ਖਾਸ ਚੋਣਾਂ

ਦਿੱਲੀ ਦੀ ਸੱਤਾ ਤਿਆਗ ਕੇ ਅਤੇ ਕੌਮੀ ਰਾਜਨੀਤੀ ਵਿਚ ਦਾਖਲ ਹੋ ਕੇ ਆਮ ਆਦਮੀ ਪਾਰਟੀ (ਆਪ) ਨੇ ਚੁਸਤ ਅਤੇ ਗਿਣਤੀ-ਮਿਣਤੀ ਭਰਿਆ ਕਦਮ ਚੁੱਕਿਆ ਹੈ। ਦਿੱਲੀ ਵਿਧਾਨ ਸਭਾ 'ਚ ਜਨ ਲੋਕਪਾਲ ਬਿੱਲ ਪੇਸ਼ ਕੀਤੇ ਜਾਣ ਖਿਲਾਫ ਭੁਗਤੀਆਂ ਵੋਟਾਂ ਇਸ ਦਾ ਜ਼ਾਹਰਾ ਕਾਰਨ ਬਣਿਆ। ਇਹ ਬਿੱਲ ਪੇਸ਼ ਕਰਨ ਦੀ ਕੇਂਦਰ ਨੇ ਪ੍ਰਵਾਨਗੀ ਨਹੀਂ ਸੀ ਦਿੱਤੀ। 'ਆਪ' ਨੇ ਇਸ ਨੂੰ ਕਾਂਗਰਸ-ਭਾਰਤੀ ਜਨਤਾ ਪਾਰਟੀ ਦੀ ਮਿਲੀਭੁਗਤ ਕਰਾਰ ਦਿੱਤਾ। ਇਹ ਵੀ ਕਿਹਾ ਕਿ ਗੈਸ ਦੀਆਂ ਕੀਮਤਾਂ ਵਧਾਉਣ ਦੇ ਮੁੱਦੇ 'ਤੇ ਮੁਕੇਸ਼ ਅੰਬਾਨੀ ਅਤੇ ਵੀਰੱਪਾ ਮੋਇਲੀ ਖਿਲਾਫ ਕਾਨੂੰਨੀ ਕਾਰਵਾਈ

ਕਰਨ ਲਈ ਲੋਕਪਾਲ ਬਿੱਲ ਦੀ ਇਕ ਬਹੁਤੇ ਵਜੋਂ ਵਰਤੋਂ ਕੀਤੀ ਜੋ ਇਹ ਕਰਨਾ ਚਾਹੁੰਦੀ ਸੀ। ਬਿਜਲੀ, ਪਾਣੀ ਦੀਆਂ ਦਰਾਂ ਘਟਾਉਣ ਦਾ ਸਿਹਰਾ ਲੈਣ ਅਤੇ 'ਗੰਢ-ਤੁੱਪ ਵਾਲੇ ਪੂੰਜੀਵਾਦ' ਉਤੇ ਯਾਵਾ ਬੋਲਣ ਤੋਂ ਬਾਅਦ ਇਸ ਨੇ ਸਪਸ਼ਟ ਕਰ ਦਿੱਤਾ ਕਿ ਇਹ ਸੱਤਾ ਦੀ ਕੁਰਬਾਨੀ ਦੇਣ ਲਈ ਤਿਆਰ ਹੈ। ਆਮ ਆਦਮੀ ਪਾਰਟੀ ਦੇ ਆਗੂਆਂ ਨੇ ਗਿਣਤੀ-ਮਿਣਤੀ ਕਰ ਲਈ ਸੀ ਕਿ ਲੋਕ ਸਭਾ ਚੋਣਾਂ ਦੀ ਮਹਿੰਮ ਸ਼ੁਰੂ ਕਰਨ ਵਿਚ ਹੋਰ ਦੇਰੀ ਹੋਈ ਤਾਂ ਉਸ ਦਾ ਮੱਧ ਵਰਗ ਅਤੇ ਉੱਚ ਮੱਧ ਵਰਗ ਵਾਲਾ ਆਧਾਰ ਹੋਰ ਖਿਸਕੇਗਾ ਹੀ। ਇਹ ਵਰਗ ਆਮ ਆਦਮੀ ਪਾਰਟੀ ਦੀ ਅੰਦੋਲਨ ਕੇਂਦਰਿਤ ਪਹੁੰਚ ਅਤੇ ਪਾਰਟੀ ਵੱਲੋਂ 'ਮੁਹੱਲਾ ਲੋਕਤੰਤਰ' ਆਦਿ ਉਤੇ ਜ਼ੋਰ ਦੇਣ ਕਾਰਨ ਪਹਿਲਾਂ ਹੀ ਪਾਰਟੀ ਤੋਂ ਨਾਖੁਸ਼ ਹੈ।

ਅਜੇ ਇਹ ਸਪਸ਼ਟ ਨਹੀਂ ਹੈ ਕਿ ਆਮ ਆਦਮੀ ਪਾਰਟੀ ਆਪਣੀ ਗਰੀਬ ਪੱਖੀ ਪਹੁੰਚ ਨੂੰ ਤਰਕਪੂਰਨ ਅੰਜਾਮ 'ਤੇ ਪਹੁੰਚਾਉਣ ਦੀ ਚੁਣੌਤੀ 'ਤੇ ਪੂਰੀ ਉਤਰ ਸਕੇਗੀ ਜਾਂ ਨਹੀਂ। ਉੱਝ ਜੋ ਵੀ ਹੋਵੇ, ਆਪਣੀਆਂ ਘਾਟਾਂ ਦੇ ਬਾਵਜੂਦ ਆਮ ਆਦਮੀ ਪਾਰਟੀ ਨੇ ਦਿੱਲੀ ਦੀ ਰਾਜਨੀਤੀ ਨੂੰ ਝੰਜੋੜਿਆ ਹੈ ਅਤੇ ਹੁਣ ਇਹ ਕੌਮੀ ਪੱਧਰ 'ਤੇ ਹਲਚਲ ਪੈਦਾ ਕਰਨਾ ਚਾਹੁੰਦੀ ਹੈ। ਫਿਰ ਵੀ ਆਪਣੇ ਸਮਾਜਿਕ ਆਧਾਰ ਪੱਖੋਂ ਇਹ ਅਸਪਸ਼ਟ ਹੈ ਅਤੇ ਇਸ ਕੋਲ ਵਿਆਪਕ ਸਿਆਸੀ ਸਮਝ ਦੀ ਵੀ ਘਾਟ ਨਜ਼ਰ ਆਉਂਦੀ ਹੈ, ਕਿਉਂਕਿ ਪਾਰਟੀ ਅਜੇ ਤੱਕ ਇਕ ਤਰਕਸੰਗਤ ਵਿਚਾਰਧਾਰਾ ਪੇਸ਼ ਨਹੀਂ ਕਰ ਸਕੀ। ਦੇਸ਼ ਸਾਹਮਣੇ ਗਰੀਬੀ, ਗ਼ੈਰ-ਬਰਾਬਰੀ, ਜਾਤੀਵਾਦ, ਨਸਲੀ ਸੋਸ਼ਣ ਅਤੇ ਵਧਦੀ

ਫਿਰਕਾਪ੍ਰਸਤੀ ਆਦਿ ਵਰਗੀਆਂ ਅਨੇਕਾਂ ਸਮੱਸਿਆਵਾਂ ਮੌਜੂਦ ਹਨ; ਪਰ ਥੋੜ੍ਹ-ਚਿਰੀਆਂ ਨੀਤੀਆਂ 'ਤੇ ਆਧਾਰਿਤ ਪਹੁੰਚ ਕਾਰਨ ਆਮ ਆਦਮੀ ਪਾਰਟੀ ਅਜੇ ਤੱਕ ਭ੍ਰਿਸ਼ਟਾਚਾਰ ਵਿਰੋਧੀ ਏਜੰਡੇ ਤੋਂ ਵਧ ਕੇ ਇਨ੍ਹਾਂ ਸਮੱਸਿਆਵਾਂ ਨੂੰ ਸੰਬੋਧਤ ਨਹੀਂ ਹੋ ਸਕੀ। ਉੱਝ ਆਮ ਆਦਮੀ ਪਾਰਟੀ ਨੇ ਕੁਝ ਅਜਿਹਾ ਕੀਤਾ ਹੈ ਜੋ ਕਿਸੇ ਸਿਆਸੀ ਪਾਰਟੀ ਨੇ ਪਿਛਲੇ ਲੰਮੇ ਸਮੇਂ ਦੌਰਾਨ ਨਹੀਂ ਕੀਤਾ। ਇਸ ਨੇ ਰਿਲਾਇੰਸ ਅਤੇ ਗੁਜਰਾਤ ਦੇ ਅਦਾਨੀ ਗਰੁੱਪ ਵਰਗੇ ਤਾਕਤਵਰ ਕਾਰਪੋਰੇਟ ਘਰਾਣਿਆਂ ਨੂੰ ਚੁਣੌਤੀ ਦਿੱਤੀ ਹੈ ਅਤੇ ਉਨ੍ਹਾਂ ਦੀਆਂ ਸਿਆਸੀ ਸੌਦੇਬਾਜ਼ੀਆਂ ਦਾ ਪਰਦਾਫਾਸ਼ ਕੀਤਾ ਹੈ।

ਆਮ ਆਦਮੀ ਪਾਰਟੀ ਲਈ ਦੂਜੀ ਵੱਡੀ ਚੁਣੌਤੀ ਅਤੇ ਪਰਖ ਗੁਜਰਾਤ ਵਿਚ ਹੈ, ਜਿਥੇ ਇਸ ਨੇ ਸਾਰੀਆਂ 26 ਲੋਕ ਸਭਾ ਸੀਟਾਂ 'ਤੇ ਚੋਣ ਲੜਨ ਦਾ ਫੈਸਲਾ ਕੀਤਾ ਹੈ। ਅਜਿਹਾ ਹੋਣ ਨਾਲ ਪਾਰਟੀ ਨਰੇਂਦਰ ਮੋਦੀ ਦੀ ਫਿਰਕੂ ਤੇ ਵਧਾਰ ਪੱਖੀ ਰਾਜਨੀਤੀ ਨਾਲ ਸਿੱਧੀ ਟੱਕਰ ਵਿਚ ਆ ਗਈ ਹੈ।

ਆਮ ਆਦਮੀ ਪਾਰਟੀ ਵੱਲੋਂ ਜਾਰੀ ਕੀਤੀ ਗਈ ਲੋਕ ਸਭਾ ਚੋਣਾਂ ਦੇ ਉਮੀਦਵਾਰਾਂ ਦੀ ਪਹਿਲੀ ਸੂਚੀ ਮਿਲੇ-ਜੁਲੇ ਪ੍ਰਭਾਵ ਵਾਲੀ ਹੀ ਰਹੀ ਹੈ। ਹੁਣ ਤੱਕ ਦੇ ਚੋਣ ਸਰਵੇਖਣਾਂ ਦਾ ਕਹਿਣਾ ਹੈ ਕਿ ਆਮ ਆਦਮੀ ਪਾਰਟੀ ਨੂੰ ਕੌਮੀ ਵੋਟਾਂ ਵਿਚ 6 ਤੋਂ 8 ਫੀਸਦੀ ਹਿੱਸਾ ਹੀ ਹਾਸਲ ਹੋ ਸਕੇਗਾ ਅਤੇ ਇਹ 6 ਤੋਂ 12 ਲੋਕ ਸਭਾ ਸੀਟਾਂ ਜਿੱਤ ਸਕਦੀ ਹੈ (ਦਿੱਲੀ ਵਿਚੋਂ 3-4 ਅਤੇ ਬਾਕੀ ਬਹੁਤਾ ਕਰ ਕੇ ਹਰਿਆਣਾ 'ਚੋਂ)। ਸਭਾਵਿਕ ਤੌਰ 'ਤੇ ਜਿਵੇਂ-ਜਿਵੇਂ ਆਮ ਆਦਮੀ ਪਾਰਟੀ ਹੋਰ ਵਿਕਸਿਤ ਹੋਵੇਗੀ, ਇਨ੍ਹਾਂ ਅੰਕੜਿਆਂ ਵਿਚ ਤਬਦੀਲੀ

ਆਏਗੀ। ਦੱਸਿਆ ਜਾਂਦਾ ਹੈ ਕਿ ਪਾਰਟੀ 97 ਲੱਖ ਮੈਂਬਰ ਬਣਾ ਚੁੱਕੀ ਹੈ। ਕੁੱਲ ਵੋਟਾਂ ਵਿਚ 6 ਫੀਸਦੀ ਹਿੱਸੇ ਨਾਲ ਪਾਰਟੀ ਬਸਪਾ ਦੇ ਬਰਾਬਰ ਪਹੁੰਚ ਜਾਂਦੀ ਹੈ ਜਿਸ ਕੋਲ ਲੋਕ ਸਭਾ ਦੀਆਂ 21 ਸੀਟਾਂ ਹਨ। ਅਹਿਮ ਨੁਕਤਾ ਇਹ ਹੈ ਕਿ ਆਮ ਆਦਮੀ ਪਾਰਟੀ ਰਣਨੀਤਕ ਢੰਗ ਨਾਲ ਆਪਣੀਆਂ ਵੋਟਾਂ 'ਤੇ ਧਿਆਨ ਕੇਂਦਰਤ ਕਰੇ (ਖਾਸ ਕਰਕੇ ਸ਼ਹਿਰਾਂ ਵਿਚ) ਜਿਸ ਰਾਹੀਂ ਇਹ ਕਮਜ਼ੋਰ ਕਾਂਗਰਸ ਨੂੰ ਹਰਾਉਣ ਦੇ ਨਾਲ-ਨਾਲ ਨਰੇਂਦਰ ਮੋਦੀ ਦੇ ਵੋਟ ਨੂੰ ਵੀ ਰੋਕ ਸਕੇ। ਭਾਜਪਾ ਜੋ ਖੁਦ 200 ਸੀਟਾਂ ਜਿੱਤਦੀ ਹੈ ਤਾਂ ਫਿਰ ਹੀ ਇਹ ਅਜਿਹਾ ਕੇਂਦਰ ਸਥਾਪਤ ਕਰ ਸਕਦੀ ਹੈ ਜਿਸ ਦੁਆਲੇ ਸਹਿਯੋਗੀ ਧਿਰਾਂ ਇਕੱਠੀਆਂ ਹੋਣ ਅਤੇ ਅੰਕੜਾ 272 ਤੱਕ ਪਹੁੰਚ ਜਾਵੇ। ਇੰਨੀਆਂ ਸੀਟਾਂ ਜਿੱਤਣ ਲਈ ਭਾਜਪਾ ਨੂੰ ਤਿੰਨਾਂ ਵੱਡੇ ਸੂਬਿਆਂ (ਉੱਤਰ ਪ੍ਰਦੇਸ਼, ਮਹਾਰਾਸ਼ਟਰ ਤੇ ਬਿਹਾਰ) 'ਚ ਸ਼ਾਨਦਾਰ ਕਾਰਗੁਜ਼ਾਰੀ ਦਿਖਾਉਣੀ ਹੋਵੇਗੀ ਅਤੇ ਇਥੋਂ ਦੀਆਂ ਕੁੱਲ 168 ਸੀਟਾਂ 'ਚੋਂ ਦੋ-ਤਿਹਾਈ ਸੀਟਾਂ ਹਾਸਲ ਕਰਨੀਆਂ ਹੋਣਗੀਆਂ ਪਰ ਅਜਿਹਾ ਕਰਨਾ ਸੌਖਾ ਨਹੀਂ ਹੈ। ਮਹਾਰਾਸ਼ਟਰ ਵਿਚ ਸ਼ਿਵ ਸੈਨਾ ਨਾਲ ਗੱਠਜੋੜ ਤੋਂ ਬਾਅਦ ਭਾਜਪਾ ਨੂੰ ਮਹਾਰਾਸ਼ਟਰ ਨਵਨਿਰਮਾਣ ਸੈਨਾ ਤੋਂ ਸਖ਼ਤ ਮੁਕਾਬਲੇ ਦਾ ਸਾਹਮਣਾ ਕਰਨਾ ਪਵੇਗਾ। ਉੱਤਰ ਪ੍ਰਦੇਸ਼ ਅਤੇ ਬਿਹਾਰ ਵਿਚ ਸਮਾਜਵਾਦੀ ਪਾਰਟੀ, ਬਸਪਾ ਅਤੇ ਰਾਸ਼ਟਰੀ ਜਨਤਾ ਦਲ ਵੱਲੋਂ ਭਾਜਪਾ ਨੂੰ ਵੱਡੀ ਟੱਕਰ ਦਿੱਤੀ ਜਾਵੇਗੀ। ਮੋਦੀ ਨੂੰ ਅਜੇ ਵੀ ਰੋਕਿਆ ਜਾ ਸਕਦਾ ਹੈ। ਇਸ ਵਿਚ 'ਆਪ' ਇਨ੍ਹਾਂ ਦੋਵਾਂ ਰਾਜਾਂ ਵਿਚ ਆਪਣਾ ਯੋਗਦਾਨ ਪਾ ਸਕੇਗੀ ਜਾਂ ਨਹੀਂ, ਇਹ ਅਜੇ ਵੇਖਣ ਵਾਲੀ ਗੱਲ ਹੈ।

ਪ੍ਰਫੁੱਲ ਬਿਦਵਈ

ਸ਼ੁਰੂ ਕਰਨ ਦੇ ਕੇਜਰੀਵਾਲ ਦੇ ਫੈਸਲੇ ਕਾਰਨ ਇਹ ਮਿਲੀਭੁਗਤ ਇਕਦਮ ਹਰਕਤ 'ਚ ਆਈ। ਦੇਸ਼ ਸਹੀ ਜਾਪਦੇ ਹਨ ਪਰ ਬਿੱਲ ਪੇਸ਼ ਕੀਤੇ ਜਾਣ ਦੇ ਮਾਮਲੇ ਵਿਚ 'ਆਪ' ਕਾਨੂੰਨੀ ਤੌਰ 'ਤੇ ਗਲਤ ਸੀ। ਕੌਮੀ ਰਾਜਧਾਨੀ ਖੇਤਰ ਐਕਟ ਤਹਿਤ ਕੇਂਦਰ ਦੀ ਸਹਿਮਤੀ ਤੋਂ ਬਿਨਾਂ ਦਿੱਲੀ ਵਿਧਾਨ ਸਭਾ ਵਿਚ ਕੋਈ ਵੀ ਵਿੱਤੀ ਬਿੱਲ ਪੇਸ਼ ਨਹੀਂ ਕੀਤਾ ਜਾ ਸਕਦਾ। ਉਂਜ ਇਹ ਸਰਤ ਜਮਹੂਰੀ ਨਹੀਂ, ਕਿਉਂਕਿ ਦਿੱਲੀ ਦੀ ਆਬਾਦੀ ਕਈ ਹੋਰਾਂ ਸੂਬਿਆਂ ਤੋਂ ਵੱਧ ਹੈ ਅਤੇ ਇਸ ਦੀ ਚੁਣੀ ਹੋਈ ਵਿਧਾਨ ਸਭਾ ਨੂੰ ਇਹ ਫੈਸਲਾ ਕਰਨ ਦਾ ਹੱਕ ਹੋਣਾ ਚਾਹੀਦਾ ਹੈ ਕਿ ਕਿਹੜਾ ਬਿੱਲ ਪੇਸ਼ ਕੀਤਾ ਜਾਵੇਗਾ ਅਤੇ ਕਿਸ 'ਤੇ ਬਹਿਸ ਕੀਤੀ ਜਾਵੇਗੀ। ਆਮ ਆਦਮੀ ਪਾਰਟੀ ਨੇ ਉਹ ਸਭ ਕੁਝ



ਕਦੇ ਪਰਜਾ ਵੀ ਬਦਲੀ...?

ਵਤਨਾਂ ਵਿਚ ਮੇਰੇ ਵੀਰਾਂ ਦਾ ਲਿਬਾਸ ਕਮੀਜ਼ ਪਜਾਮਾ ਹੀ ਸੀ। ਇਥੇ ਸਥਾਨਕ ਨੌਵਿਆਂ ਦੀ ਦੇਖ-ਦੇਖੀ ਪਾਲ ਵੀਰ ਜੀ ਨੇ ਬਨੈਨ ਤੇ ਲਾਚੇ ਨਾਲ ਨਵਾਂ ਹੀ ਰੂਪ ਕੱਢ ਲਿਆ। ਉਹ ਮਾਂ ਤੋਂ ਖੁੱਲ੍ਹੇ ਪੈਸੇ ਮੰਗਣ, ਸੌ ਦੇ ਸੌ ਜਾਂ ਵੱਧ ਕੋਈ ਨਵਾਂ ਕੰਮ ਸ਼ੁਰੂ ਕਰਨ ਲਈ ਤੇ ਮਾਂ ਦਾ ਦਿਲ ਨਾ ਮੰਨੇ ਕਿ ਉਸ ਦਾ ਪੁੱਤਰ ਰੇਡੀ ਜਾਂ ਫੜੀ ਦਾ ਕੋਈ ਛੋਟਾ ਕੰਮ ਕਰੇ। ਉਸ ਪੈਸੇ ਦੇਣ ਤੋਂ ਆਨਾ ਕਾਨੀ ਕੀਤੀ। ਵੀਰ ਜੀ ਚੁੱਪ-ਚੁਪੀਤੇ ਬਾਹਰ ਨਿਕਲ ਗਏ। ਰਾਤੀਂ ਮੁੜੇ ਹੀ ਨਾ। ਮਾਂ ਰੋਵੇ। ਕੁਰਲਾਵੇ। ਦੋ ਦਿਨ ਲੰਘ ਗਏ। ਪਤਾ ਲੱਗਾ ਪਾਲ ਵੀਰ ਜੀ ਨੇ ਗੁਜਰਖਾਨ ਤੋਂ ਹੀ ਆਏ ਹੋਏ ਚੌਧਰੀਆਂ ਦੇ ਢਾਬੇ 'ਤੇ ਨੌਕਰੀ ਕਰ ਲਈ ਹੈ। ਭੱਠ ਗਰਮੀ ਵਿਚ ਤਪਦੇ ਤੰਦੂਰ 'ਤੇ ਰੋਟੀਆਂ ਲਾਹੁੰਦੇ ਪੁੱਤਰ ਨੂੰ ਵੇਖਣ ਗਈ ਮਾਂ ਰੋ ਰੋ ਬੋਹਾਲ।

ਸੰਨ 1946 ਦਾ ਪਿਛਲੇਰਾ ਅੱਧ ਤੋਂ ਦਹਿਸ਼ਤ ਦਾ ਸਾਇਆ। ਪਿੰਡੀ ਤੋਂ ਉਸ ਦੇ ਗਰਾਵਾਂ ਮੋਹੜਿਆਂ ਵਿਚ ਅੱਗਾਂ ਲੱਗ ਰਹੀਆਂ ਸਨ। ਗੁਜਰਖਾਨ ਹਾਲੇ ਮਹਿਫੂਜ਼ ਸੀ।
 ਚੁਫੇਰਿਓਂ ਅੱਗਾਂ ਦੀਆਂ ਲਾਟਾਂ ਤੇ ਜੋਸ਼ੀਲੇ ਨਾਅਰਿਆਂ ਦੀਆਂ ਆਵਾਜ਼ਾਂ ਵੇਖਣ-ਸੁਣਨ ਨੂੰ ਮਿਲਦੀਆਂ। ਨਾਲ ਵਾਲੇ ਗਰਾਂ, ਮੰਦੂਰੇ ਤੇ ਬੜਕੀ ਆਦਿ ਤੋਂ ਉਜੜੇ ਪਰਿਵਾਰ ਸਾਡੇ ਘਰ ਆਣ ਟਿਕੇ ਸਨ। ਖੁੱਲ੍ਹੇ ਰਾਸ਼ਨ ਤੋਂ ਇਲਾਵਾ ਆਲੂਆਂ ਦੀਆਂ ਬੋਰੀਆਂ ਵੀ ਘਰ ਵਿਚ ਸੁਟਾ ਦਿੱਤੀਆਂ ਗਈਆਂ। ਅਸਾਂ ਬਾਲਕਾਂ ਨੂੰ ਦੋਹਰੇ-ਤ੍ਰੋਹਰੇ ਕੱਪੜੇ ਪਵਾਏ ਜਾਂਦੇ ਤੇ ਹਰ ਇਕ ਦੇ ਬੋਝਿਆਂ ਵਿਚ ਸੁੱਕੇ ਮੇਵੇ ਤੇ ਰੁਪਏ ਵੀ, ਤਾਂ ਜੁ ਨੌਸ-ਭੱਜ ਦੀ ਬਿਖੜਾ ਆਣ ਵੇਲੇ ਹਰ ਇਕ ਕੋਲ ਆਪਣਾ ਕੁਝ ਤੋਸ਼ਾ ਹੋਵੇ।
 ਸ਼ਹਿਰ ਵਿਚ ਹੀ ਵਸਦੀ ਮੇਰੀ ਜਿੰਦਰ ਭੈਣ ਜੀ ਨੇ ਅਗਸਤ ਵਿਚ ਬਾਲਕ ਨੂੰ ਜਨਮ ਦਿੱਤਾ। ਕਰਫਿਓ ਲੱਗੇ ਹੋਏ ਸਨ। ਜੀਜਾ ਜੀ ਕੋਲ ਪਾਸ ਹੁੰਦਾ ਸੀ ਮੈਨੂੰ ਲਿਜਾਣ ਲਈ। ਭੈਣ ਕੋਲ ਬਹਿੰਦੀ ਮੈਂ ਸਾਰਾ ਦਿਨ। ਇਨ੍ਹਾਂ ਦਿਨਾਂ ਦੀ ਇਕ ਗੱਲ ਅਸਲੋਂ ਨਹੀਂ ਵਿਸਰਦੀ।
 ਡਿਓਝੀ ਵਿਚ ਮਾਂ ਆਪਣੇ ਰਾਗਲੇ ਚਰਖੇ, ਸੂਤ ਤੇ ਕੁਝ ਸ਼ਨੀਲ, ਸਾਟਨ ਦੇ ਟੋਟਿਆਂ ਦੀ ਗੰਢੜੀ ਜਿਹੀ ਨਾਲ ਬੈਠੀ ਹੋਈ ਸੀ, ਦੋ ਤਿੰਨ ਮੁਸਲਮਾਨੀਆਂ ਨਾਲ। ਉਹ ਚਰਖੇ ਦਾ ਭਾਝ ਬਣਾ ਰਹੀਆਂ ਸਨ ਤੇ ਮਾਂ ਦੀਆਂ ਅੱਖਾਂ ਫਲਕ-ਫਲਕ ਕਰ ਰਹੀਆਂ ਸਨ। ਉਪਰੋਂ ਬੋਜੀ ਆ ਗਏ।
 “ਰੋ, ਨਰਥ ਸਾਈਂ ਨਾ। ਤੂੰ ਚਰਖਾ ਵੇਚਣ ਲੱਗੀ ਏਂ?” ਸਗਣਾਂ ਵਾਲਾ ਤੇਰਾ ਦਾਜਲ ਚਰਖਾ... ਬਣਨੀਆਂ ਨੇ ਚੀਜ਼ਾਂ ਮੁੜ ਕੇ...।”
 ਬੋਜੀ ਨੇ ਭਬਕ ਮਾਰੀ। ਚੁਪ ਚੁਪੀਤੀ ਮਾਂ ਚਰਖਾ ਚੁੱਕ ਕੇ ਅੰਦਰ ਲੈ ਗਈ।
ਜਨਵਰੀ-ਫਰਵਰੀ 1947
 ਰਾਵਲਪਿੰਡੀ ਅੱਗਾਂ ਦੀ ਲਪੇਟ ਵਿਚ ਸੀ। ਸ਼ਾਹਨੰਦਾਰ ਦੇ ਪੁਲ ਵਾਲੀ ਬਸਤੀ ਵਿਚ ਮੇਰਾ ਨਾਨਕਾ ਘਰ ਤੇ ਮਾਈ ਵੀਰੋ ਦੀ ਬੰਨ੍ਹੀ ਵਿਚ ਰਹਿੰਦੀ ਭੈਣ ਦੇ ਘਰ ਦੁਆਲੇ ਹਜ਼ੂਮਾਂ ਦੇ ਹਜ਼ੂਮ।
 ਕੈਸਰ ਦੇ ਮਰੀਜ਼ ਮੇਰੇ ਨਾਨਾ ਜੀ ਬੇਸੁਰਤ ਪਏ ਸਨ। ਮਾਮੇ ਆਪਣੇ ਪਰਿਵਾਰ ਸਮੇਤ ਨਾਨਾ ਜੀ ਦਾ ਮੰਜਾ ਚੁੱਕ ਕੇ ਕਰਤਾਰਪੁਰ ਮੁਹੱਲੇ ਲੈ ਗਏ, ਮੋਹਣੀ ਮਾਸੀ ਦੇ ਘਰ। ਇਸ ਮੁਹੱਲੇ ਵਿਚ ਜ਼ਿਆਦਾ ਕਰ ਕੇ ਸਿੱਖ ਆਬਾਦੀ ਸੀ ਤੇ ਬਾਹਲੇ ਸਾਡੇ ਰਿਸ਼ਤੇਦਾਰ ਹੀ। ਗੁਜਰਖਾਨ ਦਾ ਜੰਮਪਲ ਹਾਸਰਸ ਕਵੀ, ਭਾਈਆ ਈਸ਼ਰ ਸਿੰਘ ਮੇਰੀ ਮਾਸੀ ਦਾ ਗੁਆਂਢੀ ਸੀ।
 ਜਦੋਂ ਨਾਨਾ ਜੀ ਦਾ ਮੰਜਾ ਚੁੱਕਣ ਲੱਗੇ ਤਾਂ ਉਨ੍ਹਾਂ ਅੱਖ ਖੋਲ੍ਹੀ।
 “ਕਿੱਥੇ ਲੈ ਜੁਲੇ ਹੋ?”
 “ਮੋਹਣੀ ਨੇ ਘਰ।”
 “ਹੱਛਾ, ਨੱਥ, ਖਸਮ ਨੇ ਹੱਥ।”
 ਨਾਨਾ ਜੀ ਨੇ ਠੰਢਾ ਸਾਹ ਭਰਿਆ। ਅੱਖਾਂ ਵਹਿ ਤੁਰੀਆਂ। ਆਖਰੀ ਪਲਾਂ ‘ਤੇ ਧੀ ਦੇ ਘਰ ਸੁਆਸ ਛੱਡਣੇ! ਇਸ ਤੋਂ ਵੱਡਾ ਹੋਰ ਕੀ ਸਦਮਾ ਹੋ ਸਕਦਾ ਸੀ ਉਨ੍ਹਾਂ ਲਈ। ਮੋਹਣੀ ਮਾਸੀ ਦੇ ਘਰ ਹੀ ਉਨ੍ਹਾਂ ਪ੍ਰਾਣ ਤਿਆਗ ਦਿੱਤੇ ਤੇ ਉਥੇ ਵਿਹੜੇ ਵਿਚ ਹੀ ਕਰ ਦਿੱਤਾ ਗਿਆ ਉਨ੍ਹਾਂ ਦਾ ਸਸਕਾਰ।
 ਕਤਲੇਆਮ, ਬਲਦੀਆਂ ਅੱਗਾਂ ਤੇ ਕਰਫੂਆਂ ਵਿਚ ਨਹੀਂ ਸਨ ਲੈ ਜਾ ਸਕੇ ਨਾਨਾ ਜੀ ਦੀ ਅਰਬੀ ਨੂੰ ਸਮਸਾਨ ਭੂਮੀ। ਪਿੰਡੀ ਨਿਵਾਸੀ, ਮਾਮਿਆਂ ਤੇ ਭੈਣਾਂ ਅਰ ਹੋਰ ਸਾਕ-ਸਬੰਧੀਆਂ ਨੇ ਪਿੰਡੀ ਛੇਤਨ ਦਾ ਫੈਸਲਾ ਕਰ ਲਿਆ। ਭਾਧਾ ਜੀ ਦੇ ਨਾ ਮੰਨਣ ਕਾਰਨ ਮਾਂ ਭਰਾਵਾਂ ਨਾਲ ਨਾ ਰਲੀ।
 “ਰਾਜ ਬਦਲਨੇ ਹੀ ਆਏ ਨੁ। ਕਦੇ ਪਰਜਾ ਵੀ ਬਦਲੀ...”
 ਦਾਦੀ ਦੀ ਵੀ ਇਹੋ ਦਲੀਲ ਸੀ। ਮਾਂ ਨੇ ਮੈਨੂੰ, ਮਾਨਾ ਨੂੰ ਤੇ ਭਗਤ ਵੀਰ ਨੂੰ ਮਾਮਿਆਂ ਨਾਲ ਪਟਿਆਲੇ ਤੋਰ ਦਿੱਤਾ। ਨਿੱਕੇ ਦੋਵੇਂ ਬਾਲਕ ਵੀਰ ਮਾਂ ਕੋਲ ਰਹਿ ਗਏ।
 ਹੁਣ ਅਸੀਂ ਪਟਿਆਲੇ ਦੇ ਰਾਜੇ ਵੱਲੋਂ ਦੂਖ

ਨਿਵਾਰਨ ਸਾਹਿਬ ਦੇ ਲਾਗੇ ਬਣਾਏ ਗਏ ਰਿਫੂਜੀ ਕੈਂਪ ਵਿਚ ਸਾਂ।
 ਇਕੋ ਟੈਂਟ ਵਿਚ ਚਾਰ ਪੰਜ ਪਰਿਵਾਰ। ਚਾਰੇ ਪਾਸੇ ਅੱਬਾਂ ਦੇ ਬਾਗ। ਲੰਗਰ ਵਿਚ ਦੇਸੀ ਘਿਓ ਦੇ ਪਰਾਠੇ। ਦੁੱਧ ਦਹੀਂ ਦੀ ਕੋਈ ਕਮੀ ਨਾ। ਸਕੂਲ ਦਾ ਵੀ ਕੋਈ ਬੰਧਨ ਨਾ। ਧਰੌਚਿਆਂ ਦੇ ਧਰੌਚੇ ਅਸੀਂ ਬਾਲਕ ਕਦੇ ਰਾਜੇ ਦਾ ਕਿਲ੍ਹਾ ਵੇਖਣ ਤੁਰ ਪੈਂਦੇ ਤੇ ਕਦੇ ਮਹੱਲ।
 ਸਾਡੇ ਲਈ ਤਾਂ ਮੌਜ ਹੀ ਮੌਜ ਸੀ।
 ਵਿਸਾਖੀ ਵਾਲੇ ਦਿਨ ਸੰਤ ਭੈਣ ਜੀ ਨੇ ਆਪਣੇ ਕੁੱਛੜ ਦੇ ਬਾਲ ਨੂੰ ਖੰਡੇ ਦੀ ਕਢਾਈ ਵਾਲੇ ਕੋਚੇ ਸੁੱਚੇ ਚੋਲੇ ਵਿਚ ਦੂਖ ਨਿਵਾਰਨ ਦਾ ਅੰਮ੍ਰਿਤ ਛਕਾਇਆ।
 ਇਹ ਸੀ ਬੱਚੇ ਲਈ ਜਲ ਦੇ ਪਹਿਲੇ ਘੁਟ ਦੀ ਰੀਤ।
 ਇਕ ਅੱਧ ਮਹੀਨੇ ਵਿਚ ਹੀ ਮਾਂ ਪਾਲ ਵੀਰ ਜੀ ਨਾਲ ਫਰੀਦਕੋਟ ਆ ਗਈ। ਭਾਧਾ ਜੀ ਨੇ ਕੈਂਪਾਂ ਵਿਚ ਰਹਿਣ ਦੀ ਇਜਾਜ਼ਤ ਨਾ ਦਿੱਤੀ। ਇਸ ਲਈ ਪਾਲੀ ਵੀਰ ਨੇ ਰਾਜੇ ਦੇ ਮਹੱਲ ਅਤੇ ਗੁਰਦੁਆਰੇ ਦੇ ਵਿਚਕਾਰ ਵਾਲੀ ਬੰਦ ਗਲੀ ਵਿਚ ਕਿਰਾਏ ‘ਤੇ ਮਕਾਨ ਲੈ ਲਿਆ। ਘਰ ਦੀ ਜ਼ਿੰਮੇਵਾਰੀ ਹੁਣ ਸਤਾਰਾਂ ਸਾਲਾਂ ਦੇ ਕਿਸ਼ੋਰ ਪਾਲ ਵੀਰ ਜੀ ਉਤੇ ਸੀ। ਛੋਟੀ ਹੀ ਲਾਹੌਰ ਦੇ ਮੁਗ਼ਲ ਸਰਾਇ ਸਥਿਤ ਇੰਜੀਨੀਅਰਿੰਗ ਕਾਲਜ ਵਿਚ ਪੜ੍ਹਦੇ ਮੇਰੇ ਜੀਤ ਵੀਰ ਜੀ ਵੀ ਫਰੀਦਕੋਟ ਆ ਗਏ ਤੇ ਉਹ ਅਸਾਂ ਭੈਣਾਂ ਨੂੰ ਪਟਿਆਲੇ ਲੈ ਆਏ। ਹੁਣ ਸਾਰਾ ਪਰਿਵਾਰ ਇਕੱਠਾ ਸੀ, ਫਰੀਦਕੋਟ। ਭਾਧਾ ਜੀ ਅਜੇ ਵੀ ਪਿੰਡੇ ਸਨ, ਮੰਦੂਰੇ ਦੇ ਪਟਰੋਲ ਪੰਪ ਦੀ ਸੰਭਾਲ ਵਿਚ। ਫਰੀਦਕੋਟ ਦਾ ਘਰ ਐਨ ਰਾਜੇ ਦੇ ਮਹੱਲ ਦੇ ਸਾਹਮਣੇ ਸੀ। ਮਾਲਕ ਮਕਾਨ ਸੀ ਮਲਾਵਾ ਸਿੰਘ।
 ਰਾਜੇ ਦੇ ਮਹੱਲ ‘ਚੋਂ ਉਡ ਉਡ ਮੋਰ ਸਾਡੇ ਘਰ ਦੇ ਬਨੇਰੇ ‘ਤੇ ਆ ਬਹਿੰਦੇ। ਦੁਪਹਿਰ ਤੇ ਸ਼ਾਮ ਵੇਲੇ ਸਾਨੂੰ ਘਰ ਦੀ ਛੱਤ ‘ਤੇ ਜਾਣ ਦੀ ਮਨਾਹੀ ਸੀ।
 ‘ਦੁਪਹਿਰੇ ਰਾਜਾ ਸਾਹਿਬ ਧੁੱਪ ਸੇਕਦੇ ਨੇ, ਤੇ ਸ਼ਾਮੀ ਚਾਹ ਦਾ ਅੰਨਦ ਲੈਂਦੇ ਨੇ। ਇਸ ਲਈ ਗਲੀ ਦੀਆਂ ਛੱਤਾਂ ਉਪਰ ਨਹੀਂ ਚੜ੍ਹਨਾ।’ ਇਹ ਮਲਾਵਾ ਸਿੰਘ ਦੀ ਮਾਂ ਦਾ ਆਦੇਸ਼ ਸੀ।
 ਘਰ ਦੇ ਸਾਹਮਣੇ ਰਾਜੇ ਦਾ ਵੀ ਘਰ ਹੋਵੇ-ਇਹ ਅਸਾਂ ਬਾਲਕਾਂ ਲਈ ਬੜੀ ਅਨੋਖੀ ਤੇ ਨਾ ਸਮਝ ਆਉਣ ਵਾਲੀ ਗੱਲ ਸੀ। ਰਾਜੇ ਦੇ ਬਿਸਤਰੇ ਮਖਮਲਾਂ ਦੇ ਹੋਣਗੇ ਤੇ ਭਾਂਡੇ ਸੋਨੇ ਚਾਂਦੀ ਦੇ, ਅਸੀਂ ਕਿਆਫੇ ਲਾਂਦੇ।
 ਭਗਤ ਵੀਰ ਦੀ ਕਲਪਨਾ ਸਭ ਤੋਂ ਪਾਰ ਕਰ ਜਾਂਦੀ ਸੀ। ਉਹਨੂੰ ਗੁੜ ਬੜਾ ਚੰਗਾ ਲਗਦਾ ਸੀ ਤੇ ਮਾਂ ਉਸ ਨੂੰ ਗੁੜ ਖਾਣ ਤੋਂ ਬਹੁਤ ਵਰਜਦੀ, ਕਿਉਂਕਿ ਇਕ ਦੋ ਵੇਰਾਂ ਉਸ ਦੇ ਪੇਟੋਂ ਮਲੂਪ ਵੀ ਨਿਕਲੇ ਸਨ।
 ‘ਰਾਜੇ ਨੇ ਸੌਣ-ਸੁਫੇ ਵਿਚ ਗੁੜ ਨੀਆਂ ਬੋਰੀਆਂ ਪਈਆਂ ਹੋਸਣ। ਪਲੰਘ ਨੇ ਦੋਏ ਪਾਸੇ ਤੇ ਰਾਜਾ ਪਾਸੇ ਪਰਤਨਿਆਂ ਗੁੜ ਨੀਆਂ ਭੇਲੀਆਂ ਕੀ ਚੱਕ ਮਾਰਨਾ ਹੋਸੀ। ਮੌਜਾਂ ਹੀ ਮੌਜਾਂ। ਹਿਤਨਾ ਗੁੜ? ... ਰਾਜੇ ਕੀ ਤੈ ਫਿਰ ਨੀਦਰ ਹੀ ਨਾ ਆਨੀ ਹੋਸੀ... ਹਾਇ ਵਿਚਾਰਾ ਰਾਜਾ। ਅੱਸ ਹੀ ਚੰਗੇ ਹਾਂ, ਘੋੜੇ ਵੇਚ ਕੇ ਸੋਨੇ ਹਾਂ...।’ ਠਹਾਕਾ ਮਾਰ ਕੇ ਹੱਸਦਾ ਭਗਤ ਵੀਰ।
 ਰਾਜੇ ਦੇ ਮਹੱਲ ਵਿਚੋਂ ਨਿਕਲਦੀ ਦੋ ਫੁੱਟ ਚੌੜੀ ਜਿਹੀ ਪਾਣੀ ਦੀ ਨਾਲੀ ਜਿਸ ਨੂੰ ਕੁਲੂ ਕਹਿੰਦੇ ਸਨ, ਰਾਜੇ ਦੇ ਬਾਗ ਵਿਚ ਜਾ ਡਿਗਦੀ। ਮੈਂ ਇਸ ਕੁਲੂ ਵਿਚ ਸਾਰਾ ਦਿਨ ਜਾਖੀਏ ਬਨੈਨ ਵਿਚ ਡੁਬਕੀਆਂ ਮਾਰਦੀ ਨਹਾਦੀ ਰਹਿੰਦੀ।
 ਬੰਦ ਗਲੀ ਦੇ ਅੰਤ ਵਿਚ ਇਕ ਪਿਸ਼ੋਰੀ ਪਰਿਵਾਰ ਵੀ ਆਣ ਟਿਕਿਆ ਸੀ। ਉਹ ਕੋਈ

ਤਗੜੇ ਸ਼ਾਹੂਕਾਰ ਲਗਦੇ ਸਨ। ਕੁੜੀਆਂ ਨੇ ਰੰਗ ਬਰੰਗੇ ਖੁੱਲ੍ਹੇ ਰੋਸ਼ਮੀ ਸਰਾਰੇ ਪਾਏ ਹੁੰਦੇ। ਦੋ ਦੋ ਗੁੱਤਾਂ ਵਾਲੀਆਂ ਕੁੜੀਆਂ ਨੇ ਲੰਮੀਆਂ ਲੰਮੀਆਂ ਕੱਜਲ ਦੀਆਂ ਧਾਰੀਆਂ ਕੱਢੀਆਂ ਹੁੰਦੀਆਂ।
 ਸੁਰਖ ਪਰੀਆਂ ਜਿਹੀਆਂ ਪਠਾਣੀ ਕੁੜੀਆਂ ਜਦੋਂ ਗਲੀ ‘ਚੋਂ ਲੰਘਦੀਆਂ ਤਾਂ ਸਿੰਧੀਆਂ-ਸਾਦੀਆਂ ਗੁਆਂਢਣਾਂ ਨੱਕ-ਮੂੰਹ ਸੰਗੋਤਦੀਆਂ, “ਕੌਣ ਕਹਿੰਦਾ ਹੈ ਇਹ ਲੁੱਟੇ-ਪੁੱਟੇ ਨੇ। ਇਹ ਤਾਂ ਸਾਨੂੰ ਲੁੱਟਣ ਆਏ ਨੇ।”
 ਦਰਅਸਲ ਉਹ ਪਿਸ਼ੋਰੀਏ ਵੀ ਸਾਡੇ ਵਾਂਗ ਡਰਦੇ ਮਾਰੇ ਹੀ ਆਏ ਸਨ ਵਕਤੀ ਤੌਰ ‘ਤੇ ਵੇਲਾ ਲੰਘਾਣਾ। ਜਿਹੜੇ ਵੀ ਏਦਾਂ ਬਟਵਾਰੇ ਤੋਂ ਚੰਦ ਮਹੀਨੇ ਪਹਿਲਾਂ ਆ ਗਏ, ਉਹ ਲੋੜੀਂਦੀ ਪੂੰਜੀ ਦਾ ਜੁਗਾੜ ਕਰ ਕੇ ਹੀ ਆਏ ਸਨ।
 ਗੁਆਂਢ ਵਿਚ ਵਸਦੇ ਮੁਸਲਮਾਨ ਪਰਿਵਾਰਾਂ

ਕੇ ਬਾਲਟੀ ਸ਼ਿਕੰਜਵੀ ਦੀ ਤਿਆਰ ਕੀਤੀ। ਠੰਢੀ ਬਰਫ਼ ਸ਼ਿਕੰਜਵੀ ਦੀ ਬਾਲਟੀ, ਤੇ ਨਾਲ ਬਾਲਟੀ ਪਾਣੀ ਦੀ ਸਣੇ ਦੋ ਗਲਾਸਾਂ ਦੇ। ਉਨ੍ਹਾਂ ਮੈਨੂੰ ਵੀ ਨਾਲ ਤੌਰ ਲਿਆ। ਸੜਕ ਕਿਨਾਰੇ। ਟਕੇ ਟਕੇ ਦਾ ਗਲਾਸ। ਮੇਰਾ ਕੰਮ ਸੀ ਜੂਠੇ ਗਲਾਸ ਧੋਣਾ।
 ‘ਆਓ ਜੀ, ਆਓ ਜੀ ਆਓ ਪਿਆਸ ਬੁਝਾਓ ਜੀ।’
 ਪਾਲ ਵੀਰ ਜੀ ਹੋਕਰਾ ਦੇਣ ਲੱਗੇ। ਖੇਡ ਖੇਡ ਵਿਚ ਮੈਂ ਵੀ ਨਾਲ ਸੁਰ ਮਿਲਾਈ। ਇਕ ਦੋ ਘੰਟਿਆਂ ਵਿਚ ਹੀ ਬਾਲਟੀ ਖਾਲੀ ਹੋ ਗਈ। ਪੂਰੀ ਵਿਕਰੀ ਮਗਰੋਂ ਪਾਲ ਵੀਰ ਜੀ ਨੇ ਹਿਸਾਬ ਕੀਤਾ। ਪੂਰਾ ਇਕ ਆਨੇ ਦਾ ਮੁਨਾਫਾ ਹੋਇਆ ਸੀ। ਉਸ ਆਨੇ ਦਾ ਅੱਧ, ਟਕਾ ਵੀਰ ਜੀ ਨੇ ਮੈਨੂੰ ਦਿੱਤਾ। ਟਕਾ ਯਾਨਿ ਅੱਜ ਦੇ ਤਿੰਨ ਪੈਸੇ ਜਿਨ੍ਹਾਂ ਬਦਲੇ ਕੋਲ ਹੀ ਵੇਚ ਰਹੇ ਭਾਈ ਕੋਲੋਂ ਮੈਂ ਜਾਮੁਨਾਂ ਦਾ



1947 ਦਾ ਸੰਤਾਪ: ਰਾਵਲਪਿੰਡੀ ਵਿਚ ਲਾਸ਼ਾਂ ਕਿਓਟਣ ਦਾ ਹੌਲਨਾਕ ਮੰਜ਼ਰ।

ਦਾ ਖੋਫ਼ ਵੇਖ ਵੇਖ ਕੇ ਮਾਂ ਦਾ ਦਿਲ ਭਰ ਆਉਂਦਾ। ਉਨ੍ਹਾਂ ਦੀਆਂ ਤੀਵੀਆਂ ਵੀ ਘਰ ਦਾ ਸਾਮਾਨ ਵੇਚ ਰਹੀਆਂ ਸਨ।
 ਥਾਪੀ, ਬਾਲਟੀ, ਬਿੱਡਾ, ਛੱਜ, ਮੰਜੀਆਂ, ਦਰੀਆਂ, ਕੁਰਸੀ, ਪੀੜ੍ਹੀ ਖਰੀਦ ਕੇ ਮਾਂ ਨੇ ਮੁੜ ਗ੍ਰਹਿਸਥੀ ਅਰੰਭੀ।
 ਅਸੀਂ ਪੌਠੇਹਾਰੀਏ, ਪਿਸ਼ੋਰੀਏ ਤਾਂ ਪੱਕੇ ਮਾਸਾਹਾਰੀ ਸਾਂ; ਤਿੱਤਰ ਬਟੇਰਾਂ ਦੇ ਸੋਕੀਨ। ਏਥੇ ਮੁਸਲਮਾਨ ਗੁਆਂਢਣਾਂ ਤੋਂ ਦੋ ਦੋ ਆਨੇ ਦਾ ਕੁੱਕੜ ਮਿਲ ਜਾਂਦਾ। ਰੋਜ਼ ਹੀ ਪੱਕਦਾ। ਇਸ ਗੱਲੋਂ ਵੀ ਮਲਾਵਾ ਸਿੰਘ ਦੀ ਮਾਂ ਅੱਖੀ ਹੁੰਦੀ। ਉਨ੍ਹਾਂ ਦੇ ਘਰ ਤਾਂ ਇਕੋ ਦਾਲ ਪੱਕਦੀ ਹਫ਼ਤਿਆਂ ਬੱਧੀ, ਤੇ ਜੇ ਕਦੀ ਮੁਰਗਾ ਰਿਝਦਾ ਤਾਂ ਵੀ ਆਖਦੇ, “ਅੱਜ ਮੁਰਗੇ ਦੀ ਦਾਲ ਬਣਾਈ ਹੈ।”
ਇਕ ਸੁਹਾਵਣੀ ਯਾਦ
 ਅਨੁਾਰਾਂ ਸਾਲਾਂ ਦੇ ਜਵਾਨ, ਪਾਲ ਵੀਰ ਜੀ ਲਈ ਫਰੀਦਕੋਟ ਵਿਚ ਵਿਹਲੇ ਰਹਿ ਕੇ ਵਕਤ ਗੁਜ਼ਾਰਨਾ ਡਾਢਾ ਔਖਾ ਸੀ। ਵਤਨ ਵਿਚ ਉਨ੍ਹਾਂ ਨੌਵੀਂ ਵਿਚ ਹੀ ਪੜ੍ਹਾਈ ਛੱਡ ਦਿੱਤੀ। ਸਾਲਾਨਾ ਇਮਤਿਹਾਨ ਦੇ ਦਿਨਾਂ ਵਿਚ ਉਨ੍ਹਾਂ ਨੂੰ ਟਾਈਫਾਈਡ ਹੋ ਗਿਆ ਸੀ। ਫੇਲੂ ਹੋ ਕੇ ਉਹ ਛੋਟੇ ਭਰਾ ਨਾਲ ਇਕੋ ਜਮਾਤ ਵਿਚ ਹੋ ਗਏ। ਨਮੋਸ਼ੀ ਜਰ ਨਾ ਸਕੇ। ਸਕੂਲ ਜਾਣਾ ਛੱਡ ਦਿੱਤਾ। ਮਾਪਿਆਂ ਦੀਆਂ ਅਣਗਿਣਤ ਕੋਸ਼ਿਸ਼ਾਂ ਬੇਕਾਰ ਗਈਆਂ। ਵਿਹਲੇ ਪੁੱਤਰ ਨੂੰ ਪਟਰੋਲ ਪੰਪ ‘ਤੇ ਬਿਠਾਣਾ ਪਿਆ। ਉਹ ਦੋ ਤਿੰਨ ਸਾਲਾਂ ਤੋਂ ਚੰਗੀ ਤਰ੍ਹਾਂ ਬਿਜ਼ਨਸ ਸੰਭਾਲ ਰਹੇ ਸਨ। ਹੁਣ ਫਰੀਦਕੋਟ ਵਿਚ ਵਿਹਲਾ ਨੱਢਾ ਕੀਕੂ ਵਕਤ ਗੁਜ਼ਾਰੇ!
 ਮਈ, ਜੂਨ। ਭੱਠ ਗਰਮੀ ਦੇ ਦਿਨ।
 ਪਾਲ ਵੀਰ ਜੀ ਨੇ ਨਿੰਬੂ ਅਤੇ ਖੰਡ ਖਰੀਦ

ਪੁੜਾ ਖਰੀਦ ਕੇ ਰੂਹ ਤ੍ਰਿਪਤਾਈ।
 “ਤੈਨ ਜਾਮਨ ਚੰਗੇ ਲਗਨੇ ਨੁ?” ਦੂਜੇ ਦਿਨ ਪਾਲ ਵੀਰ ਜੀ ਨੇ ਪੁੱਛਿਆ।
 “ਹਾਂ, ਬਹੁੰ ਚੰਗੇ।” ਮੇਰਾ ਉੱਤਰ ਸੀ।
 ਪਾਲ ਵੀਰ ਜੀ ਨੇ ਉਸੇ ਵੇਲੇ ਸੇਰ ਜਾਮਨ ਖਰੀਦ ਲਿਆਂਦੇ ਟਕੇ ਟਕੇ ਦੇ ਪੁੜੇ ਵੇਚਣ ਲਈ। ਅੱਜ ਉਨ੍ਹਾਂ ਦਾ ਕੰਮ ਸੀ ਅਖਬਾਰ ਦੇ ਕਾਗਜ਼ ਦਾ ਪੁੜਾ ਬਣਾ ਕੇ ਜਾਮਨ ਭਰਨੇ, ਤੇ ਮੇਰਾ ਕੰਮ ਸੀ ਜਾਮਨਾਂ ‘ਤੇ ਲੂਣ ਛਿੜਕਣਾ।
 ਰਾਅ ਜਾਮਨ ਵਾਰ ਜਾਮਨ ਕਾਲੇ ਕਾਲੇ ਸ਼ਾਹ ਜਾਮਨ ਅਸਾਂ ਸੁਰ ਮਿਲਾਈ। ਇਹ ਤਜਰਬਾ ਵੀ ਠੀਕ ਰਿਹਾ। ਮੁਨਾਫੇ ਦਾ ਅੱਧ, ਯਾਨਿ ਪੂਰਾ ਆਨਾ ਮੈਂ ਖੱਟਿਆ।
 ਵਤਨਾਂ ਵਿਚ ਮੇਰੇ ਵੀਰਾਂ ਦਾ ਲਿਬਾਸ ਕਮੀਜ਼ ਪਜਾਮਾ ਹੀ ਸੀ। ਇਥੇ ਸਥਾਨਕ ਨੌਵਿਆਂ ਦੀ ਦੇਖ-ਦੇਖੀ ਪਾਲ ਵੀਰ ਜੀ ਨੇ ਬਨੈਨ ਤੇ ਲਾਚੇ ਨਾਲ ਨਵਾਂ ਹੀ ਰੂਪ ਕੱਢ ਲਿਆ। ਉਹ ਮਾਂ ਤੋਂ ਖੁੱਲ੍ਹੇ ਪੈਸੇ ਮੰਗਣ, ਸੌ ਦੇ ਸੌ ਜਾਂ ਵੱਧ ਕੋਈ ਨਵਾਂ ਕੰਮ ਸ਼ੁਰੂ ਕਰਨ ਲਈ ਤੇ ਮਾਂ ਦਾ ਦਿਲ ਨਾ ਮੰਨੇ ਕਿ ਉਸ ਦਾ ਪੁੱਤਰ ਰੇਡੀ ਜਾਂ ਫੜੀ ਦਾ ਕੋਈ ਛੋਟਾ ਕੰਮ ਕਰੇ। ਉਸ ਪੈਸੇ ਦੇਣ ਤੋਂ ਆਨਾ ਕਾਨੀ ਕੀਤੀ। ਵੀਰ ਜੀ ਚੁੱਪ-ਚੁਪੀਤੇ ਬਾਹਰ ਨਿਕਲ ਗਏ। ਰਾਤੀਂ ਮੁੜੇ ਹੀ ਨਾ। ਮਾਂ ਰੋਵੇ। ਕੁਰਲਾਵੇ। ਦੋ ਦਿਨ ਲੰਘ ਗਏ। ਪਤਾ ਲੱਗਾ ਪਾਲ ਵੀਰ ਜੀ ਨੇ ਗੁਜਰਖਾਨ ਤੋਂ ਹੀ ਆਏ ਹੋਏ ਚੌਧਰੀਆਂ ਦੇ ਢਾਬੇ ‘ਤੇ ਨੌਕਰੀ ਕਰ ਲਈ ਹੈ। ਭੱਠ ਗਰਮੀ ਵਿਚ ਤਪਦੇ ਤੰਦੂਰ ‘ਤੇ ਰੋਟੀਆਂ ਲਾਹੁੰਦੇ ਪੁੱਤਰ ਨੂੰ ਵੇਖਣ ਗਈ ਮਾਂ ਰੋ ਰੋ ਬੋਹਾਲ।
 “ਆ ਜਾ ਪੁੱਤਰ, ਮਾਂ ਸਦਕੇ। ਜਿਤਨੇ ਪੈਸੇ

ਆਖਦੇ ਦੇਸਾਂ।” ਮਾਂ ਨੇ ਵਾਸਤਾ ਪਾਇਆ। ਮੈਂ ਵੀ ਨਾਲ ਸਾਂ।
 “ਵੀਰ ਜੀ, ਘਾਹ ਜੁੱਲੋ ਅੱਸ ਫਿਰ ਸ਼ਿਕੰਜਵੀ ਵੇਚਸੀਏ।” ਹੰਝੁਓ-ਹੰਝੁ ਮੈਂ ਤਰਲਾ ਪਾਇਆ।
 “ਤੁਸ ਜਾਓ ਮੈਂ ਆਨਾ ਪਿਆਂ।” ਵੀਰ ਜੀ ਨੇ ਮੇਰੀ ਪਿੱਠ ਥਾਪਤੀ।
 ਦੂਜੇ ਦਿਨ ਪਾਲ ਵੀਰ ਜੀ ਨੇ ਰੇਡੀ ਖਰੀਦੀ। ਦੇਸੀ ਸਾਬਣ ਖਰੀਦਿਆ ਤੇ ਗਲੀਓ-ਗਲੀ ਹੋਕਰਾ ਦੇਣ ਲੱਗੇ।
 ਕਹਿਰਾਂ ਦੀ ਗਰਮੀ, ਨੰਗੀਆਂ ਬਾਹਵਾਂ, ਬਨੈਨ ਤੇ ਲਾਚੇ ਵਿਚ ਰੇਡੀ ਧੋਕਦੇ ਪੁੱਤਰ ਨੂੰ ਤੱਕ ਤੱਕ ਮਾਂ ਦਾ ਕਲੋਜਾ ਫਟੇ ਪਰ ਕੀ ਕਰੇ? ਪੁੱਤਰ ‘ਤੇ ਧੰਦੇ ਦਾ ਭੁਤ ਸਵਾਰ ਸੀ।
 ਹਫ਼ਤਾ ਭੁਤ ਰੇਡੀ ਚਲਦੀ ਰਹੀ। ਕੜਕਦੀ ਧੁੱਪ ਵਿਚ ਸਾਬਣ ਸੁੱਕਦਾ ਗਿਆ। ਸੁੱਕ ਕੇ ਹੌਲਾ ਹੁੰਦਾ ਗਿਆ। ਇਸ ਕੰਮ ਵਿਚ ਪਾਲ ਵੀਰ ਜੀ ਨੂੰ ਨੁਕਸਾਨ ਹੋਇਆ।
 “ਤੁਸਾਂ ਸਾਬਣ ਨੇ ਧੰਦੇ ਵਿਚ ਮੈਂਨ ਭਾਈਵਾਲ ਨਹੀਂ ਨਾ ਬਣਾਇਆ, ਤਾਂ ਹੀ ਤੁਸਾਂ ਕੀ ਘਾਟਾ ਪਿਆ।” ਮੈਂ ਪਾਲ ਵੀਰ ਜੀ ਨੂੰ ਚਿੜ੍ਹਾਈ।
 ਰੇਡੀ ਤਾਂ ਹੈ ਹੀ ਸੀ ਆਪਣੀ। ਜਿਹੜੇ ਪੈਸੇ ਵੱਟਣ ਹੋਏ, ਉਨ੍ਹਾਂ ਨਾਲ ਪਾਲ ਵੀਰ ਜੀ ਨੇ ਮੁੜ ਮਾਲ ਪਾ ਲਿਆ। ਇਹ ਸਨ ਬਨੈਨਾਂ ਤੇ ਤੋਲੀਏ। ਕੰਘੀ ਪੱਟੀ ਸਵਾਰ, ਨੀਲੇ ਫਰਾਕ ਵਿਚ ਮੈਂ ਵੀ ਪਾਲ ਵੀਰ ਜੀ ਦੇ ਨਾਲ ਸਾਂ ਹੁਣ। ਹੋਕਰਾ ਲਗਦਾ, “ਇਹ ਦਿੱਲੀ ਦੇ ਤੁਹਫ਼ੇ ਆ ਗਏ ਜੀ, ਚਲ ਵਧੀਆ ਬਨੈਨਾਂ।”
 “ਦਿੱਲੀ ਦੇ ਤੁਹਫ਼ੇ ਆ ਗਏ ਜੀ”, ਲੰਮੀ ਹੋਕ ਨਾਲ ਪਾਲ ਵੀਰ ਜੀ ਬੋਲਦੇ ਤੇ “ਚਲ ਵਧੀਆ ਬਨੈਨਾਂ” ਲੰਮੀ ਹੋਕ ਮੈਂ ਲਾਉਂਦੀ। ਸੜਕ-ਸੜਕ ਗਲੀਓ-ਗਲੀ। ਇਹ ਸਾਡਾ ਵਾਹ-ਵਾਹ ਦਿਲਚਸਪ ਤਜਰਬਾ ਰਿਹਾ। ਇਸ ਧੰਦੇ ਵਿਚ ਸਾਨੂੰ ਨਫਾ ਹੋਇਆ ਜਾਂ ਨੁਕਸਾਨ, ਕੁਝ ਯਾਦ ਨਹੀਂ।
 ਹੁਣ ਤੱਕ ਪਟਿਆਲੇ ਤੋਂ ਸੰਤ ਭੈਣ ਜੀ ਵੀ ਪਰਿਵਾਰ ਸਮੇਤ ਫਰੀਦਕੋਟ ਆ ਗਈ। ਇਕੋ ਹੀ ਕਮਰੇ ਵਾਲਾ ਇਹ ਘਰ ਛੋਟਾ ਪੈਂਦਾ ਸੀ। ਸੋ, ਸ਼ਹਿਰ ਦੇ ਬਾਹਰਵਾਰ ਸ਼ਾਇਦ ਬਲਬੀਰ ਬਸਤੀ ਸੀ ਉਸ ਮੁਹੱਲੇ ਦਾ ਨਾਂ, ਵੱਡਾ ਮਕਾਨ ਕਿਰਾਏ ‘ਤੇ ਲੈ ਲਿਆ। ਇਕ ਕਮਰੇ ਵਿਚ ਭੈਣ ਜੀ, ਜੀਜਾ ਜੀ ਤੇ ਉਨ੍ਹਾਂ ਦੇ ਦੋ ਪੁੱਤਰ ਤੇ ਇਕ ਕਮਰੇ ਵਿਚ ਮਾਂ ਅਸਾਂ ਬਾਲਕਾਂ ਸਮੇਤ।
 ਸ਼ਾਇਦ ਜੂਨ ਜੁਲਾਈ ਦਾ ਮਹੀਨਾ ਹੋਣੈ। ਮੁਸਲਮਾਨ ਪਰਿਵਾਰਾਂ ਦਾ ਕਾਫਲਾ ਤੁਰ ਪਿਆ ਸੀ ਹੱਦ ਪਾਰ ਕਰਨ ਲਈ। ਰਾਜੇ ਦੇ ਸੁਰੱਖਿਆ ਸਿਪਾਹੀ ਨਾਲ ਸਨ। ਸੰਤ ਭੈਣ ਜੀ ਦੀ ਰਖਵਾਲੀ ਹੇਠਾਂ ਪਰਿਵਾਰ ਨੂੰ ਛੱਡ ਕੇ ਮਾਂ ਗੋਡੀ ਚੜ੍ਹ ਗਈ ਗੁਜਰਖਾਨ ਲਈ, ਭਾਧਾ ਜੀ ਨੂੰ ਲੈਣ। ਉਹ ਹਾਲਾਂ ਵੀ ਮੰਦੂਰੇ ਹੀ ਸਨ। ਪਟਰੋਲ ਪੰਪ ‘ਤੇ। ਜਾ ਪਹੁੰਚੀ ਮਾਂ ਤੇ ਫੈਸਲਾ ਸੁਣਾ ਦਿੱਤਾ, “ਜੇ ਨਾਲ ਜੁਲਨੇ ਹੋ ਹੁਣੇ, ਹਿਸੇ ਵੇਲੇ; ਤਾਂ ਠੀਕ ਹੈ। ਨਹੀਂ ਤੇ ਮੈਂ ਵੀ ਹਿੱਥੋਂ ਨਹੀਂ ਹਿਲਣਾ।” ਟੱਬਰ ਤੁਸਾਂ ਨਾ ਜੀਵੇ, ਮਰੇ। ਮੈਂਨ ਕੇ।”
 ਭਾਧਾ ਜੀ ਨੇ ਬਬੇਰੀ ਟਿਲ ਲਾਈ। ਮਾਂ ਟੱਸ ਤੋਂ ਮੌਸ ਨਾ ਹੋਈ। ਪਟਰੋਲ ਪੰਪ ਦੀਆਂ ਚਾਬੀਆਂ ਭਾਧਾ ਜੀ ਨੇ ਗੁਆਂਢੀਆਂ ਨੂੰ ਪਕੜਾਈਆਂ ਤੇ ਤੁਰ ਪਏ ਮਾਂ ਨਾਲ। ਉਨ੍ਹਾਂ ਦੀ ਜੋਬ ਵਿਚ ਤਿੰਨ ਸੌ ਰੁਪਏ ਹੀ ਸਨ। ਮਾਲ ਗੋਡੀਆਂ ਅਤੇ ਸਵਾਰੀ ਗੋਡੀਆਂ ‘ਤੇ ਚੜ੍ਹਦੇ ਲਹਿੰਦੇ, ਬਚਦੇ-ਬਚਾਏ ਉਹ ਪੁੱਜ ਹੀ ਗਏ ਅੱਠ ਦਸ ਦਿਨਾਂ ਵਿਚ ਫਰੀਦਕੋਟ।

ਤੇਜ਼ਾਬੀ ਹਮਲੇ

ਕਿਉਂ ਧੀਆਂ ਨੂੰ ਤੇਜ਼ਾਬੀ ਸ਼ਿਕਾਰ ਬਣਾਇਆ? ਤੇਜ਼ਾਬ ਦਰਿੰਦਿਆਂ ਹਿੱਸੇ ਕਿਉਂ ਨਾ ਆਇਆ?
 ਪਾ ਤੇਜ਼ਾਬ ਨਜ਼ਰ, ਜਿਸਮ ਸਭ ਸਾੜਿਆ, ਕਿਉਂ ਧੀਆਂ ਨੂੰ ਜਿੰਦਾ ਲਾਸ਼ ਬਣਾਇਆ?
 ਕੁੱਖ ਵਿਚ ਕਤਲ, ਰੇਪ, ਤੇਜ਼ਾਬੀ ਹਮਲੇ, ਕਿਉਂ ਇਹ ਸਭ ਹੀ ਔਰਤ ਦੇ ਹਿੱਸੇ ਆਇਆ?
 ਕੁਰਬਾਨੀ ਵਾਲੇ ਬਕਰੇ ਹੀ ਆਖਿਰ, ਕਿਉਂ ਬੇਗੁਨਾਹ ਕੁੜੀਆਂ ਨੂੰ ਬਣਾਇਆ?
 ਤੇਜ਼ਾਬੀਆਂ ਨੂੰ ਹੋਰ ਸਜ਼ਾ ਦੀ ਲੋੜ ਨਹੀਂ, ਉਹੀ ਤੇਜ਼ਾਬ ਉਨ੍ਹਾਂ ‘ਤੇ ਜਾਏ ਪਾਇਆ।
 ‘ਲਾਡੀ’ ਤਿਖੜ ਕੰਡਿਆਂ ਨੂੰ ਕੀ ਪਤਾ? ਕਿ ਫੁੱਲਾਂ ਨੇ ਕਿੰਜ ਪੀੜ ਸਹਿ ਹਾਰ ਬਣਾਇਆ।
-ਲਾਡੀ ਸੁਖਜਿੰਦਰ ਕੌਰ ਭੁੱਲਰ
ਫੋਨ: 91-97811-91910

ਗੁਰਦੁਆਰਾ ਫਰੀਮਾਂਟ ਸੁਪਰੀਮ ਕੌਂਸਲ ਚੋਣਾਂ ਲਈ ਮੈਦਾਨ ਭਖਿਆ

ਫਰੀਮਾਂਟ (ਬਿਊਰੋ): ਗੁਰਦੁਆਰਾ ਫਰੀਮਾਂਟ ਦੀ ਸੁਪਰੀਮ ਕੌਂਸਲ ਦੀਆਂ ਆਉਂਦੀ 9 ਮਾਰਚ ਨੂੰ ਹੋਣ ਵਾਲੀਆਂ ਚੋਣਾਂ ਲਈ ਮੈਦਾਨ ਪੂਰੀ ਤਰ੍ਹਾਂ ਭਖ ਗਿਆ ਹੈ ਅਤੇ ਚੋਣਾਂ ਲੜ ਰਹੀਆਂ ਦੋਹਾਂ ਸਲੇਟਾਂ-ਸਿੱਖ ਪੰਚਾਇਤ ਅਤੇ ਬੇ-ਏਰੀਆ ਸਿੱਖ ਅਲਾਇੰਸ ਦੇ ਹਮਾਇਤੀਆਂ ਵਲੋਂ ਆਪੋ ਆਪਣੇ ਹੱਕ ਵਿਚ ਜ਼ੋਰਦਾਰ ਪ੍ਰਚਾਰ ਅਤੇ ਮੀਟਿੰਗਾਂ ਕੀਤੀਆਂ ਜਾ ਰਹੀਆਂ ਹਨ।

ਹਨ। ਬੁਲਾਰਿਆਂ ਨੇ ਸਰਬਸੰਮਤੀ ਦੇ ਗੁਣਾਂ ਬਾਰੇ ਵਿਸਥਾਰ ਨਾਲ ਦੱਸਿਆ। ਜਿਨ੍ਹਾਂ ਬੁਲਾਰਿਆਂ ਨੇ ਸਮਾਗਮ ਨੂੰ ਸੰਬੋਧਨ ਕੀਤਾ ਉਨ੍ਹਾਂ ਵਿਚ ਤਰਸੇਮ ਸਿੰਘ, ਗੁਰਿੰਦਰ ਸਿੰਘ, ਹਰਜੀਤ ਸਿੰਘ, ਜਸਦੇਵ ਸਿੰਘ, ਲਖਬੀਰ ਸਿੰਘ, ਰਾਮ ਸਿੰਘ, ਜਸਦੀਪ ਸਿੰਘ, ਕਸ਼ਮੀਰ ਸਿੰਘ ਸ਼ਾਹੀ, ਬੀਬੀ ਸਰਬਜੀਤ ਕੌਰ, ਜਸਜੀਤ ਸਿੰਘ, ਡਾ. ਪ੍ਰਿਤਪਾਲ ਸਿੰਘ, ਬੀਬੀ ਗੁਰਬਖਸ਼ ਕੌਰ ਕਾਹਲੋਂ,

ਨਕਸ਼ੇ ਵਗੈਰਾ ਤਿਆਰ ਕਰਵਾਉਣ ਅਤੇ ਪਰਮਿਟ ਲੈਣ ਲਈ ਬਿਨਾ ਵਜ੍ਹਾ ਵੱਡੀਆਂ ਰਕਮਾਂ ਖਰਚੀਆਂ ਹਨ।

ਇਸ ਇਕੱਠ ਨੂੰ ਸੰਬੋਧਨ ਕਰਨ ਵਾਲੇ ਬੁਲਾਰਿਆਂ ਵਿਚ ਮੁੱਖ ਤੌਰ 'ਤੇ ਅਵਤਾਰ ਸਿੰਘ ਧਾਮੀ, ਜਸਵੰਤ ਸਿੰਘ, ਬੀਬੀ ਰਣਬੀਰ ਕੌਰ, ਮਾਸਟਰ ਹਰਚੰਦ ਸਿੰਘ, ਗੁਰਚਰਨ ਸਿੰਘ ਮਾਨ, ਗੁਰਦਾਵਰ ਸਿੰਘ ਮਹੇਤੂ, ਹਰਦੀਪ ਸਿੰਘ ਔਲਖ,

ਢਾਡੀ ਲਸ਼ਕਰ ਸਿੰਘ, ਪਰਮਜੀਤ ਸਿੰਘ ਸੇਖੋਂ, ਭੁਪਿੰਦਰ ਸਿੰਘ ਢਿੱਲੋਂ, ਜਸਵਿੰਦਰ ਸਿੰਘ (ਜੱਸੀ) ਗਿੱਲ, ਇੰਦਰਜੀਤ ਸਿੰਘ ਬਿੰਦ, ਦਲਵਿੰਦਰ ਸਿੰਘ ਧੂੜ, ਹਰਜਿੰਦਰ ਸਿੰਘ ਜੌਹਲ, ਮਾਲਵਿੰਦਰ ਸਿੰਘ ਚਾਹਲ, ਲਖਬੀਰ ਸਿੰਘ ਪਟਵਾਰੀ, ਬਿਕਰਮਜੀਤ ਸਿੰਘ, ਸੁਖਵਿੰਦਰ ਸਿੰਘ, ਪ੍ਰਿ. ਰਾਜਪਾਲ ਸਿੰਘ, ਨਵਤੇਜ ਸਿੰਘ, ਪਾਲੀ ਮਹੇ ਅਤੇ ਮੰਗਜੀਤ ਸਿੰਘ ਸ਼ਾਮਲ



ਬੇਏਰੀਆ ਸਿੱਖ ਅਲਾਇੰਸ ਦੀ ਇਕੱਤਰਤਾ ਵਿਚ ਬੈਠੇ ਹਨ ਸੁਪਰੀਮ ਕੌਂਸਲ ਲਈ ਸਲੇਟ ਦੇ ਉਮੀਦਵਾਰ

ਸਿੱਖ ਪੰਚਾਇਤ ਵਲੋਂ ਕੀਤੀ ਗਈ ਇਕੱਤਰਤਾ ਵਿਚ ਹਾਜ਼ਰ ਸਮਰਥਕ ਤੇ ਸਲੇਟ ਦੇ ਉਮੀਦਵਾਰ

ਇਸੇ ਸਿਲਸਿਲੇ ਵਿਚ ਸਿੱਖ ਪੰਚਾਇਤ ਦੀ ਸਲੇਟ ਦੇ ਸਮਰਥਨ ਵਿਚ ਭਾਈਚਾਰੇ ਦਾ ਇਕ ਇਕੱਠ ਇਥੇ ਚਾਂਦਨੀ ਰੈਸਟੋਰੈਂਟ ਵਿਚ ਕੀਤਾ ਗਿਆ, ਜਿਸ ਵਿਚ ਬੋਲਦਿਆਂ ਵੱਖ ਵੱਖ ਬੁਲਾਰਿਆਂ ਨੇ ਕਿਹਾ ਕਿ ਸਿੱਖ ਪੰਚਾਇਤ ਦੇ ਹੋਂਦ ਵਿਚ ਆਉਣ ਅਤੇ ਪਿਛਲੀਆਂ ਚੋਣਾਂ ਵਿਚ ਇਸ ਦੀ ਸਲੇਟ ਦੇ ਜਿੱਤਣ ਪਿੱਛੋਂ ਗੁਰੂ ਘਰ ਦੀਆਂ ਸੰਗਤਾਂ ਵਿਚ ਮਾਹੌਲ ਪਹਿਲਾਂ ਨਾਲੋਂ ਕਿਤੇ ਸੁਖਾਵਾਂ ਹੋਇਆ ਹੈ। ਇਸ ਅਮਲ ਨੂੰ ਜਾਰੀ ਰੱਖਣ ਲਈ ਸਿੱਖ ਪੰਚਾਇਤ ਦੇ ਉਮੀਦਵਾਰਾਂ ਨੂੰ ਜਿਤਾ ਕੇ ਸਿੱਖ ਪੰਚਾਇਤ ਨੂੰ ਗੁਰੂ ਘਰ ਦੀ ਤਰੱਕੀ ਲਈ ਉਪਰਾਲੇ ਜਾਰੀ ਰੱਖਣ ਵਾਸਤੇ ਇਕ ਹੋਰ ਮੌਕਾ ਦੇਣਾ ਚਾਹੀਦਾ ਹੈ। ਉਨ੍ਹਾਂ ਕਿਹਾ ਕਿ ਸੰਗਤ ਦੀਆਂ ਭਵਿੱਖ ਦੀਆਂ ਲੋੜਾਂ ਨੂੰ ਮੁੱਖ ਰੱਖਦਿਆਂ ਨਵੇਂ ਪ੍ਰਾਜੈਕਟ ਉਲੀਕੇ ਗਏ ਹਨ, ਜਿਨ੍ਹਾਂ ਲਈ ਲੋੜੀਂਦੇ ਵਿੱਤੀ ਸਾਧਨਾਂ ਨੂੰ ਧਿਆਨ ਵਿਚ ਰੱਖਿਆ ਗਿਆ ਹੈ। ਇਸ ਸਬੰਧੀ ਵਿਰੋਧੀ ਬੇਏਰੀਆ ਸਿੱਖ ਅਲਾਇੰਸ ਵਲੋਂ ਲਾਏ ਜਾ ਰਹੇ ਦੋਸ਼ ਸੌਤੀ ਰਾਜਨੀਤੀ ਦਾ ਹਿੱਸਾ ਹਨ। ਉਨ੍ਹਾਂ ਸੰਗਤ ਨੂੰ ਅਜਿਹੇ ਪ੍ਰਚਾਰ ਤੋਂ ਸੁਚੇਤ ਰਹਿਣ ਦੀ ਅਪੀਲ ਕੀਤੀ।

ਅੰਮ੍ਰਿਤਪਾਲ ਸਿੰਘ, ਤਰਨ ਸਿੰਘ, ਰਜਿੰਦਰ ਸਿੰਘ ਟਾਂਡਾ, ਡਾ. ਆਲਾ ਸਿੰਘ ਭੋਗਲ ਅਤੇ ਗੁਰਪਾਲ ਸਿੰਘ ਹੰਸਰਾ ਸ਼ਾਮਲ ਸਨ। ਮੌਜੂਦਾ ਸੰਚਾਲਨ ਭਾਈ ਦਵਿੰਦਰ ਸਿੰਘ ਨੇ ਕੀਤਾ।

ਇਸੇ ਦੌਰਾਨ ਬੇਏਰੀਆ ਸਿੱਖ ਅਲਾਇੰਸ ਵਲੋਂ ਵੀ ਆਪਣੀ ਸਲੇਟ ਦੀ ਹਮਾਇਤ ਵਿਚ ਇਕ ਭਾਈਚਾਰਕ ਇਕੱਠ ਹੋਵਰਡ ਦੇ ਰਾਜਾ ਸਵੀਟਸ ਰੈਸਟੋਰੈਂਟ ਵਿਚ ਕੀਤਾ ਗਿਆ। ਇਸ ਇਕੱਠ ਵਿਚ ਬੋਲਦਿਆਂ ਵੱਖ ਵੱਖ ਬੁਲਾਰਿਆਂ ਨੇ ਗੁਰਦੁਆਰਾ ਫਰੀਮਾਂਟ ਦੀਆਂ ਸੰਗਤਾਂ ਨੂੰ ਅਪੀਲ ਕੀਤੀ ਕਿ ਸੰਗਤਾਂ ਦੇ ਵੋਟਾਂ ਪਾ ਕੇ ਆਪਣੇ ਪ੍ਰਬੰਧਕ ਚੁਣਨ ਦੇ ਹੱਕ ਨੂੰ ਬਹਾਲ ਰੱਖਣ ਵਾਸਤੇ ਬੇਏਰੀਆ ਸਿੱਖ ਅਲਾਇੰਸ ਦੀ ਸਲੇਟ ਨੂੰ ਵੋਟਾਂ ਪਾ ਕੇ ਵੱਡੇ ਫਰਕ ਨਾਲ ਜਿਤਾਇਆ ਜਾਵੇ। ਉਨ੍ਹਾਂ ਕਿਹਾ ਕਿ ਆਪਣੇ ਨੁਮਾਇੰਦੇ ਵੋਟਾਂ ਰਾਹੀਂ ਚੁਣਨਾ ਸੰਗਤ ਦਾ ਹੱਕ ਹੈ ਅਤੇ ਇਸ ਨੂੰ 'ਅਖੌਤੀ ਸਰਬਸੰਮਤੀ' ਦੇ ਬਹਾਨੇ ਖੋਹਿਆ ਨਹੀਂ ਜਾਣਾ ਚਾਹੀਦਾ। ਬੁਲਾਰਿਆਂ ਨੇ ਆਖਿਆ ਕਿ ਮੌਜੂਦਾ ਸੁਪਰੀਮ ਕੌਂਸਲ ਵਲੋਂ ਉਸਾਰੀ ਦੇ ਜੋ ਪ੍ਰਾਜੈਕਟ ਉਲੀਕੇ ਗਏ ਹਨ, ਉਹ ਭਵਿੱਖ ਵਿਚ ਸੰਗਤ ਉਤੇ ਵੱਡਾ ਮਾਲੀ ਬੋਝ ਸਾਬਤ ਹੋਣਗੇ ਕਿਉਂਕਿ ਬੇਏਰੀਏ ਵਿਚ ਨਵੇਂ ਬਣ ਰਹੇ ਗੁਰਦੁਆਰਿਆਂ ਕਰਕੇ ਫਰੀਮਾਂਟ ਦੀ ਸੰਗਤ ਪਹਿਲਾਂ ਨਾਲੋਂ ਘਟ ਜਾਵੇਗੀ। ਮੌਜੂਦਾ ਸੁਪਰੀਮ ਕੌਂਸਲ ਨੇ ਪ੍ਰਾਜੈਕਟ ਲਈ

ਇਕਬਾਲ ਸਿੰਘ ਹੁੰਦਲ, ਸੁਖਵਿੰਦਰ ਸਿੰਘ ਵੜੈਚ, ਅਮੋਲਕ ਸਿੰਘ ਗਾਖਲ, ਹਰਸਿਮਰਤ ਕੌਰ, ਦਵਿੰਦਰ ਸਿੰਘ ਚਾਨਾ, ਹਰਭਜਨ ਸਿੰਘ ਦੋਸਾਂਝ, ਸੁਰਨਪਾਲ ਸਿੰਘ ਬੈਂਸ, ਡਾ. ਜਗਤਾਰ ਸਿੰਘ, ਤਰਨਜੀਤ ਸਿੰਘ ਸੰਧੂ, ਜਸਬੀਰ ਸਿੰਘ ਤੱਖਰ, ਰਾਣਾ ਕਾਹਲੋਂ, ਪ੍ਰੀਤਮ ਸਿੰਘ ਗਰੇਵਾਲ, ਹਰਦੇਵ ਸਿੰਘ ਗਰੇਵਾਲ,

ਸਨ। ਜ਼ਿਕਰਯੋਗ ਹੈ ਕਿ ਬੇਏਰੀਆ ਸਿੱਖ ਅਲਾਇੰਸ ਦੀ ਸਲੇਟ ਵਿਚ ਭਾਈ ਅਵਤਾਰ ਸਿੰਘ ਧਾਮੀ, ਭਾਈ ਗੁਰਚਰਨ ਸਿੰਘ ਮਾਨ, ਭਾਈ ਹਰਚਰਨ ਸਿੰਘ, ਭਾਈ ਜਸਵੰਤ ਸਿੰਘ ਅਤੇ ਬੀਬੀ ਰਣਬੀਰ ਕੌਰ ਸ਼ਾਮਲ ਹਨ।

ਦਿਲਜੀਤ ਨੇ ਦਿੱਤਾ ਅਸਲੀਲ ਗੀਤ ਨਾ ਗਾਉਣ ਦਾ ਭਰੋਸਾ

ਨਵਾਂ ਸ਼ਹਿਰ: ਇਸਤਰੀ ਜਾਗ੍ਰਿਤੀ ਮੰਚ ਨੇ ਪੰਜਾਬੀ ਗਾਇਕ ਦਿਲਜੀਤ ਦੁਸਾਂਝ ਵੱਲੋਂ ਅਸਲੀਲ ਗੀਤ ਗਾਉਣ ਤੋਂ ਤੋਬਾ ਕਰਨ ਮਗਰੋਂ ਉਸ ਖਿਲਾਫ ਇਸ ਮੁੱਦੇ 'ਤੇ ਲੰਬੇ ਸਮੇਂ ਤੋਂ ਕੀਤਾ ਜਾ ਰਿਹਾ ਸੰਘਰਸ਼ ਸਮਾਪਤ ਕਰ ਦਿੱਤਾ। ਆਰ.ਕੇ. ਆਰੀਆ ਕਾਲਜ ਨਵਾਂ ਸ਼ਹਿਰ ਦੇ ਮੈਦਾਨ ਵਿਚ ਦਿਲਜੀਤ ਨਾਈਟ ਕਰਵਾਈ ਜਾ ਰਹੀ ਹੈ ਜਿਸ ਦਾ ਇਸਤਰੀ ਜਾਗ੍ਰਿਤੀ ਮੰਚ ਵੱਲੋਂ ਵਿਰੋਧ ਕੀਤਾ ਜਾਣਾ ਸੀ। ਪ੍ਰਸ਼ਾਸਨ ਵੱਲੋਂ ਕਿਸੇ ਅਣਸੁਖਾਵੀਂ ਘਟਨਾ ਤੋਂ ਬਚਣ ਲਈ ਦੇਰ ਸ਼ਾਮ ਇਸਤਰੀ ਜਾਗ੍ਰਿਤੀ ਮੰਚ ਦੀ ਸੂਬਾ ਪ੍ਰਧਾਨ ਬੀਬੀ ਗੁਰਬਖਸ਼ ਕੌਰ ਸੰਘਾ ਤੇ ਗਾਇਕ ਦਿਲਜੀਤ ਦੁਸਾਂਝ ਦਾ ਪ੍ਰੋਗਰਾਮ ਦੇ ਸ਼ੁਰੂ ਹੋਣ ਤੋਂ ਪਹਿਲਾਂ ਸੁਵਿਧਾ ਕੇਂਦਰ ਨਵਾਂ ਸ਼ਹਿਰ ਵਿਖੇ ਅਹਿਮ ਮੀਟਿੰਗ ਕਰਵਾ ਕੇ ਸਮਝੌਤਾ ਕਰਵਾ

ਦਿੱਤਾ ਗਿਆ ਹੈ। ਮੰਚ ਦੀ ਸੂਬਾ ਪ੍ਰਧਾਨ ਬੀਬੀ ਸੰਘਾ ਨੇ ਕਿਹਾ ਹੈ ਕਿ ਗਾਇਕ ਦਿਲਜੀਤ ਦੁਸਾਂਝ ਵੱਲੋਂ ਅਸਲੀਲ ਗੀਤਾਂ ਤੋਂ ਤੋਬਾ ਕੀਤੀ ਗਈ ਹੈ ਤੇ ਜਥੇਬੰਦੀ ਨੂੰ ਵਿਸ਼ਵਾਸ ਦਿਵਾਇਆ ਗਿਆ ਹੈ ਕਿ ਜੇ ਗੀਤ ਸਮਾਜ ਵਿਚ ਵਧੀਆ ਸੰਦੇਸ਼ ਨਹੀਂ ਦਿੰਦੇ, ਉਨ੍ਹਾਂ ਨੂੰ ਉਹ ਅਗਾਂਹ ਤੋਂ ਨਹੀਂ ਗਾਵੇਗਾ। ਉਨ੍ਹਾਂ ਦੀ ਜਥੇਬੰਦੀ ਵੱਲੋਂ ਸਮਾਜ ਵਿਚ ਪਰੋਸੀ ਜਾ ਰਹੀ ਲੱਚਰਤਾ ਨੂੰ ਲੈ ਕੇ ਉਠਾਏ ਗਏ ਬੀਤੇ ਦੀ ਜਿੱਤ ਹੋਈ ਹੈ। ਗਾਇਕ ਦਿਲਜੀਤ ਦੁਸਾਂਝ ਨੇ ਕਿਹਾ ਕਿ ਬੀਬੀ ਗੁਰਬਖਸ਼ ਕੌਰ ਸੰਘਾ ਦੇ ਜਜ਼ਬਾਤ ਦੀ ਉਹ ਕਦਰ ਕਰਦੇ ਹਨ। ਉਸ ਪ੍ਰਤੀ ਜਥੇਬੰਦੀ ਦੇ ਜੋ ਸ਼ਿਕਵੇ ਸਨ, ਉਹ ਦੂਰ ਹੋ ਗਏ ਹਨ।

Pinnacle Carriers Inc., San Jose, CA

Now Hiring Company Drivers

Team and Solo (With Two Yr Experience)

Owner Operators

Specialize in Reefer & Dry Loads.

Run All 48 States



- *Trailer rentals
- *Get paid weekly on time.
- *Fuel advance
- *Also provide fuel cards

We have late model trucks and brand new refers.

ਕੰਪਨੀ ਡਰਾਈਵਰਾਂ

ਟੀਮ ਅਤੇ ਸੋਲੋ (ਘੱਟੋ ਘੱਟ ਦੋ ਸਾਲ ਦਾ ਤਜਰਬਾ)

ਓਨਰ ਅਪਰੇਟਰਾਂ ਦੀ ਲੋੜ ਹੈ

*ਰੀਫਰ ਅਤੇ ਡਰਾਈ ਲੋੜ *ਸਾਰੀਆਂ 48 ਸਟੇਟਾਂ ਦੇ ਗੇੜੇ *ਕਿਰਾਏ ਦੇ ਟਰੇਲਰ ਉਪਲਬਧ
*ਹਰ ਹਫਤੇ ਸਮੇਂ ਸਿਰ ਅਦਾਇਗੀ *ਫਿਊਲ ਐਡਵਾਂਸ ਅਤੇ ਫਿਊਲ ਕਾਰਡ

Sharanbeer Atwal: 408-373-4168

Manpreet and Preet: 408-835-3007

www.pinnaclecarriers.com



H K TRANSPORT INC

Division of HK Incorporated

1401 West Ray St, Indianapolis, IN 46221

Ph: 317-408-3211, web: www.hktransportinc.com

ਓਨਰ ਅਪਰੇਟਰਾਂ ਅਤੇ ਡਰਾਈਵਰਾਂ ਦੀ ਲੋੜ ਹੈ



ਸਾਰੀਆਂ 48 ਸਟੇਟਾਂ ਲਈ, ਡਰਾਈ ਫਰੇਟ, 100% ਨੋ ਟੱਚ, ਨਵੇਂ ਨਕੋਰ ਟਰੇਲਰ ਡਾਇਰੈਕਟ ਡਿਪੋਜ਼ਿਟ, ਮੈਡੀਕਲ ਸਹੂਲਤਾਂ ਅਤੇ 5000 ਡਾਲਰ ਸਾਈਨ-ਇਨ ਬੋਨਸ

ਓਨਰ ਅਪਰੇਟਰਾਂ ਲਈ

ਡਰਾਈਵਰ ਲਈ

92% ਫਲੈਟ ਡਿਸਪੈਚ
30 ਸੈਂਟ/ਗੈਲਨ ਤੱਕ ਫਿਊਲ ਡਿਸਕਾਊਂਟ
ਨਵੇਂ ਨਕੋਰ ਟਰੇਲਰ
ਨੈਸ਼ਨਲ ਟਾਇਰ ਰਿਬੇਟ ਪ੍ਰੋਗਰਾਮ
ਹਰ 15 ਦਿਨ ਬਾਅਦ ਅਦਾਇਗੀ

42 ਸੈਂਟ ਤੱਕ ਪ੍ਰਤੀ ਮੀਲ
95% ਲੋਡ ਯਾਰਡ 'ਚ ਹੁੱਕ ਐਂਡ ਡਰਾਪ
ਨਵੇਂ ਨਕੋਰ ਟਰੇਲਰ
ਵਧੀਆ ਅਤੇ ਸਾਫ ਸੁਥਰੇ ਟਰੱਕ
ਹਰ 15 ਦਿਨ ਪਿਛੋਂ ਤਨਖਾਹ

ਲੋੜੀਂਦੀ ਯੋਗਤਾ:

- ਕਲਾਸ ਏ ਸੀ ਡੀ ਐਲ ਅਤੇ ਸਾਫ-ਸੁਥਰਾ ਰਿਕਾਰਡ ਹੋਵੇ
- ਉਮਰ ਘੱਟੋ ਘੱਟ 23 ਸਾਲ
- ਘੱਟੋ ਘੱਟ 2 ਸਾਲ ਦਾ ਓ ਟੀ ਆਰ ਅਤੇ ਕੁਲ 5 ਸਾਲ ਦਾ ਤਸਦੀਕਯੋਗ ਤਜਰਬਾ ਹੋਵੇ।

ਤੁਸੀਂ ਸਾਡੇ 'ਲੀਜ਼ ਟੂ ਬਾਈ' ਪ੍ਰੋਗਰਾਮ ਦਾ ਲਾਭ ਵੀ ਉਠਾ ਸਕਦੇ ਹੋ
ਡਾਇਰੈਕਟ ਡਿਪਾਜ਼ਿਟ ਅਤੇ ਪੰਪ 'ਤੇ ਫਿਊਲ ਰਿਬੇਟ

ਸੰਪਰਕ ਕਰੋ: ਫੋਨ 317-408-3211

ਜਾਂ ਵੈਬ ਸਾਈਟ www.hktransportinc.com 'ਤੇ ਅਰਜੀ ਭਰੋ

ਗੈਪ ਕੰਪਨੀ ਦਾ ਪੋਸਟਰ ਅਤੇ ਸਿੱਖਾਂ ਦੀ ਪਛਾਣ

ਇਨ੍ਹੀਂ ਦਿਨੀਂ ਨਿਊ ਯਾਰਕ ਦੇ ਸਬਵੇ (ਜ਼ਮੀਨਦੇਜ਼ ਰੇਲਵੇ), ਮੌਤਾਂ ਅਤੇ ਮੁਖ ਸਤਕਾਂ ਉਤੇ ਸਿੱਖੀ ਸਰੂਪ ਵਾਲੇ ਮਾਡਲ ਵਾਰਿਸ ਆਹਲੂਵਾਲੀਆ ਨਾਲ ਇਕ ਮਾਡਲ ਗੋਰੀ ਦੇ ਪੇਜ ਵਾਲਾ ਹੋਰਡਿੰਗ ਵਿਸ਼ੇਸ਼ ਚਰਚਾ ਵਿਚ ਹੈ ਜੋ ਕਿ ਨਾਮੀ ਫੈਸ਼ਨ ਕੰਪਨੀ 'ਗੈਪ' ਵਲੋਂ ਆਪਣੀਆਂ ਵਸਤਾਂ ਦੀ ਮਸ਼ਹੂਰੀ ਲਈ ਲਾਇਆ ਗਿਆ ਹੈ। ਸਮਝਿਆ ਜਾ ਰਿਹਾ ਹੈ ਕਿ ਇਸ ਹੋਰਡਿੰਗ ਦਾ ਸਿੱਖ ਭਾਈਚਾਰੇ ਦੀ ਪਛਾਣ ਬਣਾਉਣ ਵਾਸਤੇ ਕਾਫੀ ਲਾਭ ਹੋਵੇਗਾ।

9/11 ਦੇ ਅਤਿਵਾਦੀ ਹਮਲੇ ਤੋਂ ਬਾਅਦ ਸਿੱਖ ਭਾਈਚਾਰੇ ਨੂੰ ਗਲਤ ਪਛਾਣ ਕੀਤੇ ਜਾਣ ਕਰਕੇ ਨਸਲੀ ਹਮਲਿਆਂ ਦਾ ਵੱਡੇ ਪੱਧਰ 'ਤੇ ਸਾਹਮਣਾ ਕਰਨਾ ਪਿਆ ਹੈ। ਉਨ੍ਹਾਂ ਨੂੰ ਦਾਹੜੀ ਅਤੇ ਦਸਤਾਰ ਕਰਕੇ ਤਾਲਿਬਾਨ ਅਤਿਵਾਦੀ ਜਾਂ ਅਰਬੀ ਸਮਝ ਲਿਆ ਜਾਂਦਾ ਹੈ। ਬੇਸ਼ਕ ਕਿਸੇ ਵੀ ਭਾਈਚਾਰੇ ਉਪਰ ਨਸਲੀ ਹਮਲੇ ਕਰਨਾ ਮਾਨਵ ਵਿਰੋਧੀ ਕਾਰਵਾਈ ਹੈ ਪਰ ਸਿੱਖਾਂ ਵਿਚ ਇਸ ਗੱਲ ਦੀ ਰੰਜਿਸ਼ ਸੀ ਕਿ ਉਨ੍ਹਾਂ ਨੂੰ ਪਛਾਣ ਦੀ ਗਲਤੀ ਕਰਕੇ ਅਜਿਹੇ ਹਮਲਿਆਂ ਦਾ ਸ਼ਿਕਾਰ ਬਣਾਇਆ ਗਿਆ। ਪਛਾਣ ਬਾਰੇ ਇਹ ਭੁਲੇਖਾ ਅਜੇ ਤੱਕ ਵੀ ਜਾਰੀ ਹੈ।

ਅਮਰੀਕਾ ਦੀ ਕੈਲੀਫੋਰਨੀਆ ਸਟੇਟ, ਜਿਥੇ ਕਿ ਸਿੱਖਾਂ ਦੀ ਕਾਫੀ ਵੱਡੀ ਗਿਣਤੀ ਵੱਸਦੀ ਹੈ, ਵਿਚ ਵੀ ਸਿੱਖਾਂ ਨੂੰ ਨਸਲੀ ਵਿਤਕਰੇ ਦਾ ਸਾਹਮਣਾ ਕਰਨਾ ਪਿਆ ਹੈ। ਇਕੱਲੇ ਅਮਰੀਕਾ ਹੀ ਨਹੀਂ ਆਸਟ੍ਰੇਲੀਆ ਅਤੇ ਨਿਊਜ਼ੀਲੈਂਡ ਜਿਹੇ ਮੁਲਕਾਂ ਵਿਚ ਵੀ ਦਸਤਾਰ ਕਰਕੇ ਸਿੱਖਾਂ ਨੂੰ ਨਸਲੀ ਵਿਤਕਰੇ ਦਾ ਸਾਹਮਣਾ ਕਰਨਾ ਪੈ ਰਿਹਾ ਹੈ। ਹਾਲ ਹੀ ਵਿਚ ਨਿਊ ਯਾਰਕ ਵਿਚ ਇਕ ਅੰਮ੍ਰਿਤਧਾਰੀ ਹਰਜਿੰਦਰ ਸਿੰਘ ਉਪਰ ਹਮਲਾ ਹੋਇਆ ਸੀ। ਵਿਸਕਾਨਸਿਨ ਦੇ ਗੁਰਦੁਆਰਾ ਓਕ ਕਰੀਕ ਵਿਚ ਅਗਸਤ 2012 ਵਿਚ ਕਿਸੇ ਗੋਰੇ ਸਿਰਫਿਰੇ ਵਲੋਂ ਗੋਲੀਆਂ ਚਲਾ ਕੇ ਕਈ ਸਿੱਖਾਂ ਨੂੰ ਮਾਰ ਦੇਣ ਅਤੇ ਕਈਆਂ ਨੂੰ ਜ਼ਖਮੀ ਕਰ ਦੇਣ

ਉਪਰੰਤ ਸਿੱਖ ਭਾਈਚਾਰੇ ਦੀ ਪਛਾਣ ਦਾ ਮਸਲਾ ਹੋਰ ਵੀ ਮਘਿਆ ਸੀ। ਸੀ ਐਨ ਐਨ ਟੀ. ਵੀ. ਚੈਨਲ ਵਾਲਿਆਂ ਉਸ ਵਕਤ ਸਿੱਖਾਂ ਦੀ ਪਛਾਣ

ਚੰਗੇ-ਮੰਦੇ ਨਾਲ ਵਾਹ ਪੈਂਦਾ ਹੈ। ਕਈ ਵਾਰ ਨਸਲਪ੍ਰਸਤ ਉਨ੍ਹਾਂ ਨੂੰ ਤਾਲਿਬਾਨ ਜਾਂ ਉਸਾਮਾ-ਬਿਨ-ਲਾਦੇਨ ਕਹਿ ਕੇ ਬੇਇਜ਼ਤ ਕਰਦੇ ਹਨ।



ਗੈਪ ਕੰਪਨੀ ਦਾ ਪੋਸਟਰ

ਬਣਾਉਣ ਦੇ ਮਾਮਲੇ ਵਿਚ ਅਹਿਮ ਭੂਮਿਕਾ ਨਿਭਾਈ।

ਨਿਊ ਯਾਰਕ ਵਿਚ ਲੱਗੇ ਇਨ੍ਹਾਂ ਪੋਸਟਰਾਂ ਦਾ ਸਭ ਤੋਂ ਵੱਧ ਲਾਭ ਸਿੱਖੀ ਸਰੂਪ ਵਾਲੇ ਟੈਕਸੀ ਚਾਲਕਾਂ ਨੂੰ ਹੋਇਆ ਹੈ, ਜੋ ਹਰ ਵਕਤ ਆਮ ਜਨਤਾ ਵਿਚ ਵਿਚਰਦੇ ਹਨ। ਪੈਰ ਪੈਰ 'ਤੇ ਹਰ

ਅਮਰੀਕਾ ਹੀ ਨਹੀਂ ਕੈਨੇਡਾ, ਆਸਟ੍ਰੇਲੀਆ, ਨਿਊਜ਼ੀਲੈਂਡ ਅਤੇ ਹੋਰ ਮੁਲਕਾਂ 'ਚ ਵੀ ਟੈਕਸੀ ਚਾਲਕ ਸਿੱਖਾਂ ਨੂੰ ਅਜਿਹੇ ਹਾਲਾਤ ਦਾ ਸਾਹਮਣਾ ਕਰਨਾ ਪੈਂਦਾ ਹੈ।

ਇਕ ਬੱਸ ਸਟਾਪ 'ਤੇ ਵਾਰਿਸ ਆਹਲੂਵਾਲੀਆ ਅਤੇ ਗੋਰੀ ਦਾ ਪੋਸਟਰ ਵੇਖ ਕੇ

ਮੇਰੀ ਟੈਕਸੀ 'ਚ ਬੈਠਾ ਗੋਰਾ ਮੁਸਾਫਰ ਮੈਨੂੰ ਪੁੱਛਣ ਲੱਗਾ, "ਮਿਸਟਰ ਸਿੰਘ, ਅਹੁ ਫੋਟੋ ਬਾਰੇ ਕੀ ਖਿਆਲ ਹੈ?"

"ਨਿਸਚੇ ਹੀ ਗੈਪ ਕੰਪਨੀ ਦਾ ਇਹ ਪੋਸਟਰ ਸਿੱਖਾਂ ਦੀ ਹਾਂਪੱਖੀ ਪਛਾਣ ਬਣਾਉਣ ਵਿਚ ਮਦਦ ਕਰੇਗਾ।" ਮੈਂ ਸਹਿਜ ਸੁਭਾਅ ਜੁਆਬ ਦਿਤਾ।

ਗੋਰਾ ਕਹਿਣ ਲੱਗਾ, "ਕਈ ਸਿੱਖ ਅਰਬਾਂ ਦੀ ਤਰ੍ਹਾਂ ਪਗੜੀ ਬੰਨ੍ਹਦੇ ਹਨ ਜਿਸ ਕਰਕੇ ਇਹ ਪਤਾ ਹੀ ਨਹੀਂ ਲੱਗਦਾ ਕਿ ਉਹ ਸਿੱਖ ਹਨ ਜਾਂ ਤਾਲਿਬਾਨ। ਜੇ ਉਹ ਵਧੀਆਂ ਸੋਹਣੀ ਪੱਗ ਬੰਨ੍ਹ ਕੇ ਰੱਖਿਆ ਕਰਨ ਤਾਂ ਆਪਣੀ ਵੱਖਰੀ ਹਾਂਪੱਖੀ ਪਛਾਣ ਪੇਸ਼ ਕਰ ਸਕਦੇ ਹਨ।"

ਮੇਰਾ ਖਿਆਲ ਹੈ ਕਿ ਜੇ ਅਸੀਂ ਆਪਣੇ ਬੱਚਿਆਂ ਨੂੰ ਚੰਗੀ ਵਿਦਿਆ ਦੇ ਕੇ ਵਧੀਆ ਨੌਕਰੀਆਂ ਦੇ ਕਾਬਲ ਬਣਾਈਏ, ਸਥਾਨਕ ਅਮਰੀਕੀ ਭਾਈਚਾਰੇ ਦੇ ਤਿਫਹਾਰਾਂ ਵਿਚ ਵਧ ਚੜ੍ਹ ਕੇ ਪਗੜੀਆਂ ਸਜਾ ਕੇ ਸ਼ਾਮਲ ਹੋਈਏ ਅਤੇ ਕੰਮ ਵਾਲੀਆਂ ਥਾਂਵਾਂ ਉਤੇ ਆਪਣਾ ਹਾਂਪੱਖੀ ਵਿਹਾਰ ਰੱਖੀਏ ਤਾਂ ਸਾਡੀ ਪਛਾਣ ਬਿਹਤਰ ਬਣ ਸਕਦੀ ਹੈ।

ਕੈਨੇਡਾ ਦੇ ਪੱਗੜੀਧਾਰੀ ਗੁਰਬਖਸ਼ ਸਿੰਘ ਮੱਲੂ ਦੀ ਉਦਾਹਰਣ ਸਾਡੇ ਸਾਹਮਣੇ ਹੈ ਜੋ ਦੁਨੀਆਂ ਦੇ ਸਮੂਹ ਸਿੱਖਾਂ ਲਈ ਬੜੇ ਮਾਣ ਵਾਲੀ ਗੱਲ ਹੈ। ਜੇ ਇਸ ਤਰ੍ਹਾਂ ਅਮਰੀਕਾ ਵਿਚ ਵੀ ਹੋਣ ਲੱਗ ਪਿਆ ਤਾਂ ਅੰਮ੍ਰਿਤਧਾਰੀ ਸਿੱਖਾਂ 'ਤੇ ਹਮਲੇ ਕੁਦਰਤੀ ਘੱਟ ਜਾਣਗੇ ਤੇ ਲੋਕਾਂ ਦੇ ਦਿਲਾਂ 'ਚੋਂ ਨਫਰਤ ਦੀ ਭਾਵਨਾ ਵੀ ਘੱਟ ਜਾਵੇਗੀ। ਬੱਸ, ਇਕ-ਮੁੱਠ ਹੋਣ ਦੀ ਜਰੂਰਤ ਹੈ। ਇਕ-ਮੁੱਠ ਹੋ ਕੇ ਹੀ ਦੁਨੀਆਂ ਨੂੰ ਆਪਣੀ ਪਛਾਣ ਦੱਸ ਸਕਦੇ ਹਾਂ। ਪਛਾਣ ਬਣਾਉਣ ਲਈ ਪਲੇਟਫਾਰਮ ਜਰੂਰੀ ਹੈ। ਉਹ ਪਲੇਟਫਾਰਮ ਹੈ ਟੀ. ਵੀ. ਸਿੱਖ ਇਤਿਹਾਸ ਪ੍ਰਤੀ ਲਿਟਰੇਚਰ ਵੰਡਣਾ ਵੀ ਬੇਹੱਦ ਲਾਹੇਵੰਦ ਸਾਬਤ ਹੋ ਸਕਦਾ ਹੈ।

-**ਇਕਬਾਲ ਸਿੰਘ ਜੱਬੋਵਾਲੀਆ**
ਫੋਨ: 917-375-6395

ਚੰਡੀਗੜ੍ਹ ਨੇੜੇ ਸਭ ਤੋਂ ਪੁਰਾਣੇ ਮਨੁੱਖੀ ਅਵਿਸ਼ੇਸ਼!

ਚੰਡੀਗੜ੍ਹ: ਭਾਰਤ ਤੇ ਫਰਾਂਸ ਦੇ ਪੁਰਾਤਤਵ ਵਿਗਿਆਨੀਆਂ ਵੱਲੋਂ ਚੰਡੀਗੜ੍ਹ ਨੇੜੇ ਸਾਂਝੇ ਤੌਰ 'ਤੇ ਖੁਦਾਈ ਕੀਤੀ ਜਾ ਰਹੀ ਹੈ, ਕਿਹਾ ਜਾ ਰਿਹਾ ਹੈ ਕਿ ਇਸ ਥਾਂ 'ਤੇ ਏਸ਼ੀਆ ਦੇ ਸਭ ਤੋਂ ਪੁਰਾਣੇ ਮਨੁੱਖੀ ਅਵਿਸ਼ੇਸ਼ ਹਨ। ਫਰਾਂਸ ਦੇ ਰਾਜਦੂਤ ਫ੍ਰਾਂਕੁਇਸ ਰਿਕੀਅਰ ਮੁਤਾਬਕ ਇਸ ਸਥਾਨ 'ਤੇ ਤਕਰੀਬਨ 20 ਲੱਖ ਸਾਲ ਪਹਿਲਾਂ ਦੇ ਮਨੁੱਖੀ ਅਵਿਸ਼ੇਸ਼ ਹਨ।

ਚੰਡੀਗੜ੍ਹ ਤੋਂ ਕਰੀਬ 20 ਕਿਲੋਮੀਟਰ ਦੂਰ ਖੁਦਾਈ ਕਾ ਕੰਮ ਪੂਰਾ ਕੀਤਾ ਜਾ ਚੁੱਕਾ ਹੈ ਤੇ ਇਥੋਂ ਮਿਲੇ ਅਵਿਸ਼ੇਸ਼ਾਂ ਦਾ ਵਿਗਿਆਨਕ ਨਜ਼ਰੀਏ ਤੋਂ ਅਧਿਐਨ ਕੀਤਾ ਜਾ ਰਿਹਾ ਹੈ। ਜੇ ਇਹ ਸਹੀ ਪਾਏ ਜਾਂਦੇ ਹਨ ਤਾਂ ਇਹ ਏਸ਼ੀਆ ਦੇ ਸਭ ਤੋਂ ਪੁਰਾਣੇ ਮਨੁੱਖੀ ਅਵਿਸ਼ੇਸ਼ ਹੋਣਗੇ। ਉਨ੍ਹਾਂ ਸਿਰਫ ਇਹੀ ਦੱਸਿਆ ਕਿ ਭਾਰਤ ਤੇ ਫਰਾਂਸ ਦੇ ਪੁਰਾਤਤਵ ਵਿਭਾਗਾਂ ਦੀ ਸਾਂਝੀ ਟੀਮ ਪਿਛਲੇ ਸਾਲ ਸਾਲਾਂ ਤੋਂ ਇਸ ਇਲਾਕੇ 'ਚ ਕੰਮ ਕਰ ਰਹੀ ਹੈ ਤੇ ਇਸ ਖੋਜ ਦੇ ਨਤੀਜੇ ਦਿਲਚਸਪ ਅਤੇ ਇਤਿਹਾਸ ਦੇ ਖੇਤਰ ਵਿਚ ਨਵਾਂ ਮੀਲ ਪੱਥਰ ਹੋਵੇਗਾ।

ਮਾਰਸ਼ਲ ਅਰਜਨ ਸਿੰਘ ਨੂੰ 'ਭਾਰਤ ਰਤਨ' ਦੇਣ ਦੀ ਅਪੀਲ

ਚੰਡੀਗੜ੍ਹ: ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਨੇ ਮਾਰਸ਼ਲ ਆਫ ਏਅਰ ਫੋਰਸ ਅਰਜਨ ਸਿੰਘ ਨੂੰ 'ਭਾਰਤ ਰਤਨ' ਦਾ ਸਨਮਾਨ ਦੇਣ ਲਈ ਪ੍ਰਧਾਨ ਮੰਤਰੀ ਡਾ. ਮਨਮੋਹਨ ਸਿੰਘ ਨੂੰ ਨਿੱਜੀ ਤੌਰ 'ਤੇ ਦਖਲ ਦੇਣ ਦੀ ਅਪੀਲ ਕੀਤੀ ਹੈ।

ਪ੍ਰਧਾਨ ਮੰਤਰੀ ਨੂੰ ਭੇਜੇ ਪੱਤਰ ਵਿਚ ਸ. ਬਾਦਲ ਨੇ ਕਿਹਾ ਕਿ ਅਰਜਨ ਸਿੰਘ ਨਾ ਕੇਵਲ ਫਾਈਵ ਸਟਾਰ ਫੌਜੀ ਅਧਿਕਾਰੀ ਹਨ ਸਗੋਂ ਉਹ ਹਵਾਈ ਸੈਨਾ ਦੇ ਪਹਿਲੇ 'ਮਾਰਸ਼ਲ ਆਫ ਏਅਰ ਫੋਰਸ' ਵੀ ਹਨ। ਸਾਲ 1965 ਦੀ ਜੰਗ ਵਿਚ ਹਵਾਈ ਸੈਨਾ ਦੇ ਇਸ ਨਾਇਕ ਦੀ ਭੂਮਿਕਾ ਨੂੰ ਮਾਣ ਦਿੰਦਿਆਂ ਚੀਫ ਆਫ ਏਅਰ ਸਟਾਫ ਦਾ ਰੈਂਕ ਵਧਾ ਕੇ ਏਅਰ ਚੀਫ ਮਾਰਸ਼ਲ ਕਰ ਦਿੱਤਾ ਸੀ। ਅਰਜਨ ਸਿੰਘ ਨੂੰ 1944 ਵਿਚ 'ਡਿਸਟਿੰਗੁਇਸ਼ਡ ਫਲਾਇੰਗ ਕਰਾਸ' ਤੇ 1965 'ਚ 'ਪਦਮ ਵਿਭੂਸ਼ਣ' ਦਿਤਾ ਗਿਆ ਸੀ।

ਸਿੱਖਾਂ ਨੂੰ ਡਰਾਈਵਿੰਗ ਲਾਇਸੈਂਸ 'ਤੇ ਦਸਤਾਰ ਵਾਲੀ ਫੋਟੋ ਲਾਉਣ ਦੀ ਮਨਜ਼ੂਰੀ

ਬਲੇਨ, ਮਿਨੀਸੋਟਾ: ਸਿੱਖ ਅਮਰੀਕਨ ਨੂੰ ਮਿਨੀਸੋਟਾ ਵਿਚ ਡਰਾਈਵਿੰਗ ਲਾਇਸੈਂਸ 'ਤੇ ਦਸਤਾਰ ਵਾਲੀ ਫੋਟੋ ਲਾਉਣ ਦੀ ਇਜਾਜ਼ਤ ਮਿਲ ਗਈ ਹੈ। ਇਥੋਂ ਦੇ ਵਸਨੀਕ ਜਤਿੰਦਰ ਸਿੰਘ ਤੇ ਸਿੱਖ ਅਮਰੀਕਨ ਕਾਨੂੰਨੀ ਸੁਰੱਖਿਆ ਤੇ ਵਿਦਿਆ ਫੰਡ ਨੇ ਡਰਾਈਵਿੰਗ ਲਾਇਸੈਂਸ ਨੀਤੀ ਦਾ ਵਿਰੋਧ ਕੀਤਾ ਸੀ। ਡਰਾਈਵਰ ਤੇ ਵਹੀਕਲ ਸੇਵਾਵਾਂ ਨੇ ਇਤਰਾਜ਼ ਮਿਲਣ ਉਪਰੰਤ ਦਸਤਾਰ ਵਾਲੀ ਫੋਟੋ ਨਾ ਲਾਉਣ ਦੀ ਘਟਨਾ 'ਤੇ ਮੁਆਫੀ ਮੰਗੀ ਹੈ।

ਪੰਜਾਬੀ ਸਭ ਤੋਂ ਵੱਧ ਮੋਟਾਪੇ ਦੇ ਸ਼ਿਕਾਰ

ਚੰਡੀਗੜ੍ਹ: ਖਾਣ-ਪੀਣ ਤੇ ਹੋਰ ਸੁਖ-ਆਰਾਮ ਦੀਆਂ ਚੀਜ਼ਾਂ ਦੇ ਸ਼ੌਕੀਨ ਹੁੰਦੇ ਜਾ ਰਹੇ ਪੰਜਾਬੀਆਂ ਲਈ ਮੋਟਾਪਾ ਇਕ ਭਿਆਨਕ ਬਿਮਾਰੀ ਦਾ ਰੂਪ ਧਾਰ ਰਿਹਾ ਹੈ। ਹਾਲ ਹੀ ਵਿਚ ਮਾਹਿਰਾਂ ਵੱਲੋਂ ਵਿਸ਼ਵ ਭਰ ਵਿਚ ਕੀਤੇ ਸਰਵੇਖਣ ਦੇ ਆਧਾਰ 'ਤੇ ਇਸ ਗੱਲ ਦਾ ਖੁਲਾਸਾ ਹੋਇਆ ਹੈ ਕਿ ਪਿਛਲੇ 10 ਸਾਲਾਂ ਦੌਰਾਨ ਕਾਰ, ਟੀ.ਵੀ ਤੇ ਕੰਪਿਊਟਰ ਦੀ ਵਰਤੋਂ ਕਰਨ ਵਾਲਿਆਂ ਵਿਚ 83 ਫੀਸਦੀ ਵਾਧਾ ਦਰਜ ਕੀਤਾ ਗਿਆ ਹੈ ਜਿਸ ਕਾਰਨ ਲੋਕ ਪਹਿਲਾਂ ਮੋਟਾਪੇ ਤੇ ਫਿਰ ਹੋਰ ਭਿਆਨਕ ਬਿਮਾਰੀਆਂ ਦੀ ਜਕੜ ਵਿਚ ਆ ਰਹੇ ਹਨ।

ਆਧੁਨਿਕ ਵਸੀਲਿਆਂ ਦੀ ਦੌੜ ਵਿਚ ਸ਼ਾਮਲ ਹੋ ਕੇ ਪੰਜਾਬ ਮੋਟਾਪੇ ਦੇ ਮਾਮਲੇ ਵਿਚ ਦੇਸ਼ ਦੇ ਸਾਰੇ ਸੂਬਿਆਂ ਨੂੰ ਪਿੱਛੇ ਛੱਡ ਕੇ ਪਹਿਲੇ ਨੰਬਰ 'ਤੇ ਪੁੱਜ ਚੁੱਕਾ ਹੈ। ਪੀ.ਜੀ.ਆਈ ਦੇ ਡਾ. ਰਾਜੇਸ਼

ਕੁਮਾਰ ਦਾ ਕਹਿਣਾ ਹੈ ਕਿ ਇਸ ਬਾਰੇ ਦੇਸ਼ ਭਰ ਦੇ ਚੋਟੀ ਦੇ ਇਹ ਸਰਵੇਖਣ ਵਿਸ਼ਵ ਵਿਚ ਵੱਖ-



ਵੱਖ ਪੇਂਡੂ ਤੇ ਸ਼ਹਿਰੀ ਖੇਤਰਾਂ ਦੇ ਲੋਕਾਂ ਦੇ ਗਰੁੱਪ ਬਣਾ ਕੇ ਕੀਤਾ ਗਿਆ, ਜਿਸ ਦੇ ਆਧਾਰ 'ਤੇ ਅੰਤਰਰਾਸ਼ਟਰੀ ਰਿਪੋਰਟ ਤਿਆਰ ਕੀਤੀ ਗਈ ਹੈ। ਇਹ ਰਿਪੋਰਟ ਵੱਖ-ਵੱਖ ਵਰਗਾਂ ਦੇ ਇਕ

ਲੱਖ 53 ਹਜ਼ਾਰ ਲੋਕਾਂ ਉਪਰ ਕੀਤੇ ਸਰਵੇਖਣ ਦੇ ਆਧਾਰ 'ਤੇ ਤਿਆਰ ਕੀਤੀ ਗਈ ਹੈ।

ਮੋਟਾਪੇ ਦਾ ਸ਼ਿਕਾਰ ਲੋਕਾਂ ਨੂੰ ਦਿਲ, ਦਿਮਾਗ, ਸੂਗਰ ਤੇ ਕਈ ਹੋਰ ਗੰਭੀਰ ਬਿਮਾਰੀਆਂ ਦਾ ਸਾਹਮਣਾ ਕਰਨਾ ਪੈਂਦਾ ਹੈ। ਸਰਵੇਖਣ ਮੁਤਾਬਕ 28 ਸੂਬਿਆਂ ਵਿਚੋਂ ਪੰਜਾਬ ਦੇ ਨੌਜਵਾਨ ਮੋਟਾਪੇ ਦੇ ਮਾਮਲੇ ਵਿਚ ਸਭ ਤੋਂ ਅੱਗੇ ਪਾਏ ਗਏ ਹਨ। ਪੰਜਾਬ ਵਿਚ 30.3 ਫੀਸਦੀ ਪੁਰਸ਼ ਮੋਟਾਪੇ ਦੇ ਸ਼ਿਕਾਰ ਹਨ, ਜਦਕਿ ਤ੍ਰਿਪੁਰਾ ਦੇ 5.2, ਹਰਿਆਣਾ ਦੇ 14.4, ਜੰਮੂ-ਕਸ਼ਮੀਰ ਦੇ 8.7, ਗੁਜਰਾਤ ਦੇ 15.4, ਮਹਾਰਾਸ਼ਟਰ ਦੇ 15.9, ਹਿਮਾਚਲ ਦੇ 16, ਗੋਆ ਦੇ 20.8 ਫੀਸਦੀ ਪੁਰਸ਼ ਮੋਟਾਪੇ ਦੇ ਸ਼ਿਕਾਰ ਹਨ।

ਦੀਵਾਲੀ ਦੀ ਛੁੱਟੀ ਲਈ ਆਵਾਜ਼ ਬੁਲੰਦ

ਨਿਊ ਯਾਰਕ: ਨਿਊ ਯਾਰਕ ਸਿਟੀ ਦੀਆਂ 40 ਤੋਂ ਵੱਧ ਜਥੇਬੰਦੀਆਂ ਤੇ ਮੰਦਰਾਂ ਨੇ ਮੇਅਰ ਬਿਲ ਡੀ ਬਲੈਸਿਓ ਨੂੰ ਈਦ ਤੇ ਨਵੇਂ ਚੰਦਰਮਾ ਸਾਲ ਦੇ ਨਾਲ-ਨਾਲ ਦੀਵਾਲੀ ਨੂੰ ਵੀ ਪ੍ਰਸਤਾਵਿਤ ਸਰਕਾਰੀ ਛੁੱਟੀਆਂ ਦੀ ਸੂਚੀ ਵਿਚ ਸ਼ਾਮਲ ਕਰਨ ਦੀ ਅਪੀਲ ਕੀਤੀ ਹੈ।

ਨਿਊ ਯਾਰਕ ਸਿਟੀ ਦੇ ਮੇਅਰ ਦੇ ਨਾਂ ਭੇਜੀ ਚਿੱਠੀ ਵਿਚ ਦੀਵਾਲੀ ਕੁਲੀਸ਼ਨ ਨੇ ਹਿੰਦੂ, ਜੈਨ ਤੇ ਸਿੱਖ ਭਾਈਚਾਰਿਆਂ ਲਈ ਇਸ ਤਿਉਹਾਰ ਦੀ ਮਹੱਤਤਾ ਦਰਸਾਈ ਹੈ ਤੇ ਕਿਹਾ ਕਿ ਸ਼ਹਿਰ ਦੇ ਬਹੁਤ ਸਾਰੇ ਪਬਲਿਕ ਸਕੂਲਾਂ ਦੇ ਬੱਚੇ ਦੀਵਾਲੀ ਦਾ ਤਿਉਹਾਰ ਮਨਾਉਂਦੇ ਹਨ।

ਮਿਸ਼ੀਗਨ ਵਿਚ ਮਕਾਨ ਵੇਚਣ/ਖਰੀਦਣ ਲਈ ਭਰੋਸੇਯੋਗ ਨਾਂ

ਕਰਨ ਗਿੱਲ

Ph: (734) 612-9984

Either Buying or Selling a Home in Michigan "Always Go with the Winner"



COLDWELL BANKER

44644 Ann Arbor Road Plymouth, MI 48170
Email: KarnGill@Hotmail.com
Website: www.KarnGill.com

BJ Digital Video & Photos
BROADCAST HD FILM QUALITY
Ph.718-441-6516 Cell No.646-403-7334
Blu-ray DVD



All Work In Digital

Wedding, Birthday, Ring Ceremony, Sweet Sixteen & All Others Function

Experience 25 Year

Ph. 718-441-6516 Cell No. 646-403-7334





ੴ ਸਤਿਗੁਰ ਪ੍ਰਸਾਦਿ॥



ਕਬੀਰ ਸੇਵਾ ਕਓ ਦੋਏ ਭਲੇ ਏਕ ਸੰਤ ਏਕ ਰਾਮ॥
ਰਾਮ ਜੋ ਦਾਤਾ ਮੁਕਤ ਕਾ ਸੰਤ ਜਪਾਵੈ ਨਾਮ॥

ਜਨਮ ਪੁਰਬ ਸਮਾਗਮ

ਸ੍ਰੀ ਨਾਭ ਕੰਵਲ ਰਾਜਾ ਸਾਹਿਬ ਜੀ



ਨਿਊ ਯਾਰਕ ਦੀਆਂ ਸੰਗਤਾਂ ਵਲੋਂ ਸ੍ਰੀ ਨਾਭ ਕੰਵਲ ਰਾਜਾ ਸਾਹਿਬ ਜੀ ਦਾ ਜਨਮ ਪੁਰਬ 28 ਫਰਵਰੀ, ਪਹਿਲੀ ਅਤੇ ਦੋ ਮਾਰਚ 2014 ਨੂੰ ਗੁਰਦੁਆਰਾ ਸਿੱਖ ਸੈਂਟਰ ਆਫ ਫਲੌਸਿੰਗ (38-17 Parson Blvd, Flushing NY 11354) ਵਿਖੇ ਮਨਾਇਆ ਜਾ ਰਿਹਾ ਹੈ। ਇਸ ਮੌਕੇ ਭਾਰੀ ਦੀਵਾਨ ਸਜਣਗੇ ਜਿਨ੍ਹਾਂ ਵਿਚ ਗੁਰੂ ਘਰ ਦੇ ਮਹਾਨ

ਕੀਰਤਨੀਏ, ਕਥਾਵਾਚਕ ਅਤੇ ਢਾਡੀ ਜਥੇ ਗੁਰਬਾਣੀ ਸ਼ਬਦ ਕੀਰਤਨ, ਕਥਾ ਵਿਆਖਿਆ ਅਤੇ ਗੁਰੂ ਜਸ ਰਾਹੀਂ ਸੰਗਤਾਂ ਨੂੰ ਨਿਹਾਲ ਕਰਨਗੇ। ਆਪ ਸਮੂਹ ਸੰਗਤਾਂ ਨੂੰ ਇਸ ਮੌਕੇ ਹਾਜ਼ਰੀਆਂ ਭਰਨ ਦੀ ਬੇਨਤੀ ਹੈ ਜੀ।

ਪ੍ਰੋਗਰਾਮ

ਸ਼ੁੱਕਰਵਾਰ 28 ਫਰਵਰੀ 2014

ਅਰੰਭ ਸ੍ਰੀ ਅਖੰਡ ਪਾਠ 10 ਵਜੇ ਸਵੇਰੇ

ਐਤਵਾਰ 2 ਮਾਰਚ 2014

ਭੋਗ ਸ੍ਰੀ ਅਖੰਡ ਪਾਠ 10 ਵਜੇ ਸਵੇਰੇ

ਸ੍ਰੀ ਨਾਭ ਕੰਵਲ ਰਾਜਾ ਸਾਹਿਬ ਮੌਜ ਦਿਲ ਦਰਵੇਸ਼, ਪਰਮਾਤਮਾ ਵਿਚ ਅਭੇਦ ਪੁਰਸ਼ ਐਸੇ ਬ੍ਰਹਮਗਿਆਨੀ ਮਹਾਪੁਰਖ ਹੋਏ ਹਨ ਜੋ ਆਪਣੀ ਮਿਸਾਲ ਆਪ ਹਨ। ਉਨ੍ਹਾਂ ਦਾ ਜਨਮ ਮਾਤਾ ਸਾਹਿਬ ਦੇਵੀ ਜੀ ਦੀ ਕੁੱਖੋਂ 7 ਫਗਣ 1862 ਈਸਵੀ ਨੂੰ ਉਨ੍ਹਾਂ ਦੇ ਨਾਨਕੇ ਪਿੰਡ ਬਲੋਵਾਲ (ਜਿਲ੍ਹਾ ਨਵਾਂ ਸ਼ਹਿਰ) ਹੋਇਆ। ਆਪ ਜੀ ਦੇ ਪਿਤਾ ਜੀ ਦਾ ਨਾਮ ਮੰਗਲ ਦਾਸ ਸੀ। ਆਪ ਜੀ ਦਾ ਜੱਦੀ ਪਿੰਡ ਮੰਨਣਹਾਣਾ (ਜਿਲ੍ਹਾ ਹੁਸ਼ਿਆਰਪੁਰ) ਸੀ। ਆਪ ਜੀ ਦੇ ਮਾਤਾ-ਪਿਤਾ ਸਾਧੂ ਬਿਰਤੀ ਦੇ ਧਾਰਨੀ ਸਨ। ਰਾਜਾ ਸਾਹਿਬ ਬਚਪਨ ਤੋਂ ਹੀ ਆਪਣੇ ਚੋਜਾਂ ਨਾਲ ਸੰਗਤਾਂ ਨੂੰ ਵਹਿਮਾਂ-ਭਰਮਾਂ ਅਤੇ ਅੰਧ ਵਿਸ਼ਵਾਸ ਵਿਚੋਂ ਕੱਢ ਕੇ ਪਰਮਾਰਥ ਦੇ ਰਸਤੇ ਪਾਉਣ ਵਿਚ ਲੱਗੇ ਰਹਿੰਦੇ। ਜਿਥੇ ਉਨ੍ਹਾਂ ਨੇ ਜਨ ਕਲਿਆਣ ਲਈ ਅਨੇਕਾਂ ਤੀਰਥ ਰਚੇ ਉਥੇ ਸ਼ਬਦ ਗੁਰੂ ਪ੍ਰਕਾਸ਼ ਲਈ ਗੁਰਦੁਆਰਿਆਂ ਦੀ ਉਸਾਰੀ ਵੀ ਕਰਵਾਈ। ਗੁਰਮਤਿ ਸਿਧਾਂਤ ਮੁਤਾਬਿਕ ਲੰਗਰ ਦਾ ਪ੍ਰਬੰਧ ਕੀਤਾ। ਆਪ ਜੀ ਦੇ ਪਵਿੱਤਰ ਅਸਥਾਨ ਬਲੋਵਾਲ, ਮੰਨਣਹਾਣਾ, ਰਹਿਪਾ, ਤਿੰਗੜਾਂ, ਗੁਣਾਚੌਰ, ਗੋਸਲਾਂ, ਸੁਜੋਂ ਅਤੇ ਮਜਾਰਾ ਰਾਜਾ ਸਾਹਿਬ ਵਿਖੇ ਸੁੰਦਰ ਗੁਰੂ ਘਰਾਂ ਦੀ ਉਸਾਰੀ ਕੀਤੀ ਗਈ ਜਿਨ੍ਹਾਂ ਵਿਚ ਧੰਨ ਧੰਨ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦਾ ਪ੍ਰਕਾਸ਼ ਹੈ ਅਤੇ ਸੰਗਤਾਂ ਨਾਮ ਬਾਣੀ ਦਾ ਲਾਹਾ ਲੈਂਦੀਆਂ ਹਨ। ਰਾਜਾ ਸਾਹਿਬ ਦੀ ਯਾਦ ਵਿਚ ਸਾਲਾਨਾ ਜੋੜ ਮੇਲਿਆਂ 'ਤੇ ਭਾਰੀ ਦੀਵਾਨ ਸਜਦੇ ਹਨ। ਉਨ੍ਹਾਂ ਦੇ ਜੀਵਨ ਅਨੁਭਵਾਂ ਦੀ ਉਪਜ ਕ੍ਰਿਤ ਭਗਵਾਨ ਬਿਲਾਸ ਵੀ ਸ਼ਬਦ ਗੁਰੂ ਦੇ ਮਹੱਤਵ ਨੂੰ ਹੀ ਦਰਸਾਉਂਦੀ ਹੈ ਜੋ ਧੰਨ ਧੰਨ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਨੂੰ ਸਮਰਪਿਤ ਹੈ। ਰਾਜਾ ਸਾਹਿਬ ਇੱਕ ਮੌਜ ਦਿਲ ਫੱਕਰ ਫਕੀਰ ਦੇ ਰੂਪ ਵਿਚ ਵਿਚਰਦੇ ਹਨ। ਉਨ੍ਹਾਂ ਸੰਗਤਾਂ ਨੂੰ ਰਾਜਿਆਂ ਦੇ ਰਾਜੇ ਪਰਮਾਤਮਾ ਨਾਲ ਜੋੜਿਆ। ਕਓ ਹਰਿ ਸਮਾਨਿ ਨਹੀਂ ਰਾਜਾ ਨੂੰ ਜਪਦੇ ਜਪਦੇ ਆਪ ਉਸ ਰਾਜੇ ਦਾ ਰੂਪ ਹੋ ਗਏ ਅਤੇ ਸੰਗਤਾਂ ਵਿਚ ਰਾਜਾ ਸਾਹਿਬ ਕਰਕੇ ਜਾਣੇ ਜਾਣ ਲਗੇ। ਆਉ, ਗੁਰੂ ਪਿਆਰੀ ਸਾਧ ਸੰਗਤ ਜੀ ਆਪਾਂ ਇਸ ਪਰਿਪੂਰਣ ਆਤਮਾ ਦੇ ਜਨਮ ਪੁਰਬ 'ਤੇ ਇੱਕਤਰ ਹੋ ਕੇ ਸਤਿਗੁਰਾਂ ਦੀ ਪਵਿੱਤਰ ਬਾਣੀ ਦੇ ਕੀਰਤਨ ਦਾ ਲਾਹਾ ਲਈਏ ਅਤੇ ਆਪਣਾ ਜੀਵਨ ਸਫਲਾ ਕਰੀਏ ਜੀ।

ਹੋਰ ਜਾਣਕਾਰੀ ਲਈ ਗੁਰਦੁਆਰਾ ਸਾਹਿਬ ਦੇ ਹੈਡ ਗ੍ਰੰਥੀ ਭਾਈ ਮਨਜੀਤ ਸਿੰਘ ਨਾਲ
ਫੋਨ 718-359-9520 'ਤੇ ਸੰਪਰਕ ਕਰੋ ਜੀ।

ਸ਼ਹੀਦਾਨਿ-ਵਫ਼ਾ

ਕਿਸਤ 8

ਅੱਲ੍ਹਾ ਯਾਰ ਖ਼ਾਂ ਜੋਗੀ

ਛੋਟੇ ਸਾਹਿਬਜ਼ਾਦਿਆਂ ਦੀ ਸ਼ਹਾਦਤ ਬਾਰੇ ਅੱਲ੍ਹਾ ਯਾਰ ਖ਼ਾਂ ਜੋਗੀ ਨੇ ਇਕ ਸਦੀ ਪਹਿਲਾਂ 1913 ਵਿਚ ਲੰਮੀ ਨਜ਼ਮ 'ਸ਼ਹੀਦਾਨਿ ਵਫ਼ਾ' ਲਿਖੀ ਸੀ। 37 ਪੰਨਿਆਂ ਦੀ ਇਹ ਉਰਦੂ ਨਜ਼ਮ ਸਾਕਾ ਸਰਹਿੰਦ ਦੀ ਦਿਲ ਕੰਬਾਊ ਘਟਨਾ ਦੀ ਝਾਕੀ ਪੇਸ਼ ਕਰਦੀ ਹੈ। ਇਸ ਨਜ਼ਮ ਦੇ 110 ਬੰਦ ਹਨ ਅਤੇ ਹਰ ਬੰਦ ਦੇ 6-6 ਮਿਸਰੇ ਹਨ। ਸ਼ਾਇਰ ਨੇ ਇਹ ਨਜ਼ਮ ਨੂੰ ਮਰਸੀਏ ਦੀ ਸ਼ੈਲੀ ਵਿਚ ਲਿਖੀ ਹੈ। ਉਹ ਸ਼ਹਾਦਤ ਤੇ ਸ਼ਾਇਰੀ ਦੇ ਫਲਸਫ਼ੇ ਨੂੰ ਖੂਬ ਸਮਝਦਾ ਹੈ। ਤਾਂ ਹੀ ਤਾਂ ਉਹਨੇ ਸ਼ਹਾਦਤ ਦੀ ਘਟਨਾ ਨੂੰ ਬਿਆਨ ਕਰਨ ਲਈ ਮਰਸੀਏ ਦੀ ਸ਼ੈਲੀ ਦੀ ਚੋਣ ਕੀਤੀ ਹੈ ਅਤੇ ਕਰੁਣਾ ਤੇ ਬੀਰ ਰਸਾਂ ਤੋਂ ਇਲਾਵਾ ਅਦਭੁਤ, ਰੌਦਰ ਤੇ ਭਿਆਨਕ ਰਸਾਂ ਦੀ ਬੜੀ ਮੁਹਾਰਤ ਨਾਲ ਵਰਤੋਂ ਕੀਤੀ ਹੈ। ਉਸ ਨੇ 1915 ਵਿਚ ਸਾਕਾ ਚਮਕੌਰ ਸਾਹਿਬ ਬਾਰੇ 'ਗੰਜਿ-ਸ਼ਹੀਦਾਂ' ਨਾਂ ਦੀ ਲੰਮੀ ਨਜ਼ਮ ਵੀ ਲਿਖੀ। 'ਪੰਜਾਬ ਟਾਈਮਜ਼' ਦੇ ਪਾਠਕਾਂ ਲਈ ਅੱਲ੍ਹਾ ਯਾਰ ਖ਼ਾਂ ਜੋਗੀ ਦੀ ਲਾਸਾਨੀ ਰਚਨਾ 'ਸ਼ਹੀਦਾਨਿ-ਵਫ਼ਾ' ਲੜੀਵਾਰ ਛਾਪ ਰਹੇ ਹਾਂ। -ਸੰਪਾਦਕ

ਬੱਚੇਂ ਕੋ ਲੇਨੇ ਆਏ ਗਰਜ ਚੰਦ ਬੋਹਯਾ।

71
ਬੱਚੇਂ ਕੋ ਲੇਨੇ ਆਏ ਗਰਜ ਚੰਦ ਬੋਹਯਾ।
ਸਰਦਾਰ ਇਨ ਕਾ ਕਹਤੋ ਹੈਂ ਕਿ ਸੁੱਚਾਨੰਦ ਬਾ।
ਮਾਤਾ ਨੇ ਦੇਖ ਕਰ ਕਹਾ, "ਹੈ ਹੈ ਗਜਬ ਹੁਆ।
ਬਸ ਆਨ ਪਹੁੰਚਾ ਸਰ ਪਿ ਹੈ ਮੌਕਾ ਜੁਦਾਈ ਕਾ।
ਦੇਖੁੰਗੀ ਉਮਰ ਭਰ ਕੋ ਨਾ ਯਿਹ ਪਯਾਰੀ ਸੂਰਤੋਂ।
ਮੱਟੀ ਮੇਂ ਮਿਲਨੇ ਵਾਲੀ ਹੈਂ ਮੈਂ ਵਾਰੀ ਸੂਰਤੋਂ।"

72
"ਜਾਨੇ ਸੇ ਪਹਲੇ ਆਓ ਗਲੇ ਸੇ ਲਗਾ ਤੋ ਲੂੰ।
ਕੇਸੋਂ ਕੋ ਕੰਘੀ ਕਰ ਦੂੰ ਜਰਾ ਮੂੰਹ ਧੁਲਾ ਤੋ ਲੂੰ।
ਪਯਾਰੇ ਸਰੋਂ ਪੇ ਨਨੀ ਸੀ ਕਲਗੀ ਸਜਾ ਤੋ ਲੂੰ।
ਮਰਨੇ ਸੇ ਪਹਲੇ ਤੁਮ ਕੋ ਮੇਂ ਦੁਲਾ ਬਨਾ ਤੋ ਲੂੰ।"
ਚੋ ਚੋ ਕੇ ਮਾਤ ਗੁਜਰੀ ਨੇ ਆਰਾਸਤਾ ਕੀਯਾ।
ਤੀਰ-ਓ-ਕਮਾਂ ਸੇ, ਤੇਗ ਸੇ ਪੈਰਾਸਤਾ ਕੀਯਾ।
(ਆਰਾਸਤਾ, ਪੈਰਾਸਤਾ=ਸਜਾਇਆ)

73
"ਬੇਟੇ ਸੇ ਪਹਲੇ ਬਿਛੜੀ ਥੀ ਤੁਮ ਭੀ ਬਿਛੜ ਚਲੇ।
ਬਿਗੜੇ ਹੁਏ ਨਸੀਬ ਜ਼ਿਆਦਾ ਬਿਗੜ ਚਲੇ।
ਬੇਰਹਮ ਦੁਸ਼ਮਨੋਂ ਕੇ ਤੁਮ ਹਾਥੋਂ ਮੇਂ ਪੜ ਚਲੇ।
ਜੰਜੀਰ-ਏ-ਗਮ ਮੇਂ ਮੁਝ ਕੋ ਯਹਾਂ ਪਰ ਜਕੜ ਚਲੇ।
ਬਿਹਤਰ ਥਾ ਤੁਮ ਸੇ ਪਹਲੇ ਮੇਂ ਦੇਤੀ ਪਰਾਨ ਕੋ।
ਦੁਖ ਸੇ ਤੁਮਾਰੇ ਦੁਖ ਹੈ ਸਿਵਾ ਮੇਰੀ ਜਾਨ ਕੋ।"

74
ਕਹ ਕਹ ਕੇ ਰੋਤੀ ਥੀ ਜ਼ਾਰੋਕਤਾਰ ਮਾਤ।
ਜ਼ੋਰਾਵਰ ਔਰ ਫਤਹ ਪਿ ਹੋਤੀ ਨਿਸਾਰ ਮਾਤ।
ਇਸ ਦਰਜਾ ਰੰਜ-ਓ-ਗਮ ਸੇ ਹੁਈਂ ਬੇਕਰਾਰ ਮਾਤ।
ਗਮ ਖਾ ਕੇ ਗਿਰਨੇ ਵਾਲੀ ਥੀ ਬੇ ਇਖਤਿਯਾਰ ਮਾਤ।
ਸ਼ਹਜ਼ਾਦਗਾਂ ਨੇ ਬੜ ਕੋ ਸੰਭਾਲਾ ਹੁਜ਼ੂਰ ਕੋ।
ਢਾਰਸ ਬੰਧਾਈ ਕਹ ਕੇ ਦਿਲ-ਏ-ਨਾਸਬੂਰ ਕੋ।
(ਜ਼ਾਰੋਕਤਾਰ=ਜਾਰ ਜਾਰ, ਬਹੁਤ ਜ਼ਿਆਦਾ)

75
ਫਰਮਾਏ ਦਸਤ ਬਸਤਾ ਵੁਹ ਦੋਨੋਂ ਗੁਰੂ ਕੇ ਲਾਲ।
ਜੀ ਕਯੋਂ ਮੁਕੱਦਸ ਕਾ ਹੈ ਅਪਨੇ ਲੀਯੇ ਨਿਛਾਲ।
ਕੁਰਬਾਨੀਓਂ ਕੀ ਪੰਥ ਕੋ ਹਾਜ਼ਤ ਭੀ ਹੋ ਕਮਾਲ।
ਜਾਂ ਸੀ ਹਕੀਰ ਚੀਜ਼ ਕਾ ਫਿਰ ਹਮ ਕੋ ਹੋ ਖਯਾਲ।
ਵਾਹਿਗੁਰੂ ਸੇ ਜਾਨ ਪਯਾਰੀ ਨਹੀਂ ਹਮੇਂ।
ਭਾਤੀ ਯਿਹ ਆਹ-ਓ-ਜ਼ਾਰੀ ਤੁਮਾਰੀ ਨਹੀਂ ਹਮੇਂ।
(ਦਸਤ ਬਸਤਾ=ਹੱਥ ਬੰਨ੍ਹ ਕੇ, ਮੁਕੱਦਸ=ਪਵਿੱਤਰ, ਹਾਜ਼ਤ=ਲੋੜ, ਕਮਾਲ=ਜ਼ਿਆਦਾ, ਹਕੀਰ=ਤੁੱਫ, ਆਹ-ਓ-ਜ਼ਾਰੀ=ਰੋਣਾ ਧੌਣਾ)

76
ਰੁਖਸਤ ਦੇ ਅਬ ਖੁਸ਼ੀ ਸੇ ਕਿ ਜਾਨੋਂ ਫਿਦਾ ਕਰੋਂ।
ਦੁਨੀਯਾ ਸੇ ਜਬ-ਓ-ਜ਼ੋਰ ਕਾ ਹਮ ਖਾਤਮਾ ਕਰੋਂ।
ਹਾਸਿਲ ਸਿਰੋਂ ਕੋ ਦੇ ਕੇ ਖੁਦਾ ਕੀ ਰਜ਼ਾ ਕਰੋਂ।
ਨਾਮ ਅਪਨੇ ਬਾਪ ਦਾਦੇ ਕਾ ਮਰ ਕਰ ਸਿਵਾ ਕਰੋਂ।
ਗਿਰਯਾ ਕੋ ਜ਼ਬਤ ਕਰ ਕੇ ਬਹੁਤ ਆਲੀ-ਸ਼ਾਨ ਨੇ।
"ਵਾਰੀ ਗਈ ਲੋ ਜਾਓ" ਕਹਾ ਦਾਦੀ ਜਾਨ ਨੇ।
(ਫਿਦਾ=ਕੁਰਬਾਨ, ਜਬ-ਓ-ਜ਼ੋਰ=ਜ਼ੋਰ ਜ਼ੁਲਮ, ਗਿਰਯਾ=ਰੋਣਾ)

77
ਲੇਨੇ ਜੋ ਲੋਗ ਆਏ ਜਲੂਮ-ਓ-ਜਹੂਲ ਥੇ।
ਇਨਸਾਂ ਕਾ ਜਾਮ ਪਹਨੇ ਹੁਏ ਵੁਹ ਫਜ਼ੂਲ ਥੇ।
ਚਲਨੇ ਮੇਂ ਦੇਰ ਕਰਨੇ ਸੇ ਹੋਤੇ ਮਲੂਲ ਥੇ।
ਇਸ ਦਮ ਘਿਰੇ ਹੁਏ ਗੋਯਾ ਕਾਟੋਂ ਮੇਂ ਫੂਲ ਥੇ।
ਤਸਲੀਮ ਕਰ ਕੇ ਦਾਦੀ ਸੇ ਬੱਚੇ ਜੁਦਾ ਹੁਏ।
ਦਰਬਾਰ ਮੇਂ ਨਵਾਬ ਕੇ ਦਾਖਿਲ ਵੁਹ ਆ ਹੁਏ।
(ਜਲੂਮ-ਓ-ਜਹੂਲ=ਜ਼ਾਲਿਮ ਤੇ ਜਾਹਿਲ)

78
ਥੀ ਪਯਾਰੀ ਸੂਰਤੋਂ ਸੇ ਸੁਜਾਅਤ ਬਰਸ ਰਹੀ।
ਨਨੀ ਸੀ ਸੂਰਤੋਂ ਸੇ ਥੀ ਜ਼ਰਅਤ ਬਰਸ ਰਹੀ।
ਰੁਖ ਪਰ ਨਵਾਬ ਕੇ ਥੀ ਸ਼ਕਾਵਤ ਬਰਸ ਰਹੀ।
ਰਾਜੋਂ ਕੇ ਮੂੰਹ ਪਿ ਸਾਫ ਥੀ ਲਾਨਤ ਬਰਸ ਰਹੀ।
ਬੱਚੇਂ ਕਾ ਰੁਅਬ ਛਾ ਗਯਾ ਹਰ ਇਕ ਮੁਸ਼ੀਰ ਪਰ।
ਲਰਜ਼ਾ ਸਾ ਪੜ ਗਯਾ ਥਾ ਅਮੀਰ-ਓ-ਵਜ਼ੀਰ ਪਰ।
(ਸੁਜਾਅਤ=ਬੀਰਤਾ, ਸ਼ਕਾਵਤ=ਬਦਬਖ਼ਤੀ, ਮੁਸ਼ੀਰ=ਦਰਬਾਰੀ, ਲਰਜ਼ਾ=ਕਾਂਬਾ)

79
ਨਾਜ਼ਿਮ ਕੀ ਬਾਤ ਬਾਤ ਪੇ ਰੁਕਨੇ ਲਗੀ ਜ਼ਬਾਂ।
ਖੁਦ ਕੋ ਸੰਭਾਲ ਕਰ ਕੇ ਵੁਹ ਕਹਨੇ ਲਗਾ ਕਿ ਹਾਂ।
ਖਾਹਾਂ ਹੋ ਮੌਤ ਕਿ ਯਾ ਤੁਮੋਂ ਚਾਹੀਯੇ ਅਮਾਂ।
ਬਤਲਾਓ ਸਾਫ ਸਾਫ ਅਬ ਐ ਆਲੀ-ਖਾਨਦਾਂ।
ਇਸ ਦਮ ਕਰੋ ਕਬੂਲ ਅਗਰ ਸਾਹ ਕੇ ਦੀਨ ਕੋ।
ਫਿਰ ਆਸਮਾਂ ਬਨਾ ਦੂੰ ਤੁਮਾਰੀ ਜ਼ਮੀਨ ਕੋ।
(ਨਾਜ਼ਿਮ=ਸੂਬਾ, ਖਾਹਾਂ=ਇੱਛੁਕ, ਅਮਾਂ=ਸ਼ਰਨ)

80
ਸਤਿਗੁਰ ਕੇ ਲਾਡਲੋਂ ਨੇ ਦੀਯਾ ਰੁਅਬ ਸੇ ਜਵਾਬ।
ਆਤੀ ਨਹੀਂ ਸ਼ਰਮ ਹੈ ਜਰਾ ਤੁਝ ਕੋ ਐ ਨਵਾਬ।
ਦੁਨੀਯਾ ਕੇ ਪੀਛੇ ਕਰਤਾ ਹੈ ਕਯੋਂ ਦੀਨ ਕੋ ਖਰਾਬ।
ਕਿਸ ਜਾ ਲਿਖਾ ਹੈ ਜ਼ੁਲਮ, ਦਿਖਾ ਤੋ ਹਮੇਂ ਕਿਤਾਬ।
ਤਾਲੀਮ ਜ਼ੋਰ ਕੀ ਕਹੀਂ ਕੁਰਆਨ ਮੇਂ ਨਹੀਂ।
ਖੂਬੀ ਤੁਮਾਰੇ ਸਾਹ ਕੇ ਈਮਾਨ ਮੇਂ ਨਹੀਂ। (ਚਲਦਾ)

ਆਖ ਤਸਵੀਰਾਂ ਬੋਲਦੀਆਂ

ਕਾਲਮ 'ਆਖ ਤਸਵੀਰਾਂ ਬੋਲਦੀਆਂ' ਨੂੰ ਭਰਪੂਰ ਹੁੰਗਾਰਾ ਮਿਲਿਆ ਹੈ। ਇਸ ਕਾਲਮ ਨੇ ਪਾਠਕਾਂ ਦੇ ਦਿਲਾਂ ਅੰਦਰ ਬੈਠੇ ਸ਼ਾਇਰ ਨੂੰ ਖੂਬ ਹਲੂਣਿਆ ਹੈ। ਤਸਵੀਰ ਦੇਖ ਕੇ ਤੁਹਾਡੇ ਮਨ ਵਿਚ ਜੋ ਵਲਵਲੇ ਉਠਦੇ ਹਨ, ਉਹ ਕਵਿਤਾ ਦੀਆਂ ਇਕ-ਦੋ ਸਤਰਾਂ 'ਚ ਸਾਨੂੰ ਤਸਵੀਰ ਦੇ ਸਿਰਲੇਖ ਦੇ ਤੌਰ 'ਤੇ ਭੇਜੇ। 'ਗਾਗਰ ਵਿਚ ਸਾਗਰ' ਭਰਨ ਵਾਲਿਆਂ ਨੂੰ ਪਹਿਲ ਮਿਲੇਗੀ। ਪਾਠਕਾਂ ਦੀ ਸਹੂਲਤ ਲਈ, ਮਿਸਾਲ ਵਜੋਂ ਫੋਟੋ ਨਾਲ ਕਾਵਿ ਟੋਟਾ ਵੀ ਦਿੱਤਾ ਗਿਆ ਹੈ। ਜੇ ਤੁਹਾਡੇ ਪਾਸ ਪੰਜਾਬੀ ਸਭਿਆਚਾਰ ਨੂੰ ਦਰਸਾਉਂਦੀ ਕੋਈ ਵਧੀਆ ਤਸਵੀਰ ਹੈ ਤਾਂ ਤੁਸੀਂ ਉਹ ਵੀ ਇਸ ਕਾਲਮ ਲਈ ਭੇਜ ਸਕਦੇ ਹੋ। ਇਸ ਵਾਰ ਕੈਪਸ਼ਨ ਭੇਜਣ ਲਈ ਆਖਰੀ ਤਾਰੀਖ 9 ਮਾਰਚ 2014 ਹੈ। -ਸੰਪਾਦਕ

ਕੈਪਸ਼ਨ ਮੁਕਾਬਲਾ-106



ਤਸਵੀਰ: ਇੰਦਰਮੋਹਨ ਸਿੰਘ ਛਾਬੜਾ

ਲਿਖਣੀ ਪੰਜਾਬੀ ਅਸੀਂ ਹੱਟੀਆਂ ਦੇ ਬਾਹਰ, ਫਿਰ ਗਾਹਕ ਖਿੱਚਣੇ।
ਲਾਉਣੀ ਏ ਦਿਹਾੜੀ ਰੋਜ਼ ਡਟ-ਡਟ ਕੇ, ਤੇ ਸ਼ਾਮੀਂ ਡਾਲੇ ਚੁੱਕਣੇ।

ਕੈਪਸ਼ਨ ਮੁਕਾਬਲਾ-104



ਚੜ੍ਹਦੀ ਕਲਾ ਦੀ ਇਕ ਨਿਸ਼ਾਨੀ,
ਗੌਰ ਨਾਲ ਤੱਕਣ ਦਿਲਾਂ ਦੇ ਜਾਨੀ,
ਸਾਡੀ ਸ਼ਾਨ ਨਿਰਾਲੀ ਏ...
ਚੜ੍ਹਦਾ ਸੂਰਜ ਜਿਉਂ,
ਦਿਨ ਚੜ੍ਹਦੇ ਦੀ ਲਾਲੀ ਏ।
ਸਾਨੂੰ ਬਖਸ਼ ਗੁਰਾਂ ਦੀ ਏ,
ਸਾਡੀ ਲਗਨ ਧੁਰਾਂ ਦੀ ਏ,
ਅਸੀਂ ਜ਼ੁਲਮ ਨਹੀਂ ਜਰਦੇ...
ਖੰਡੇ ਨੂੰ ਖਿੱਚ ਕੇ ਤੋ,
ਅਸੀਂ ਸਰ ਮੈਦਾਨ ਕਰਦੇ।
-ਫਕੀਰ ਚੰਦ ਸੈਂਪਲਾ, ਐਲ ਏ।


ਦਸਮ ਗੁਰੂ ਦੀ ਫੌਜ ਲਾਡਲੀ
ਮਨ ਦੀ ਮਰਜੀ ਕਰਦੀ ਹੈ।
ਮੁੱਛ ਦੇ ਉਪਰ ਹੱਥ ਫੇਰ ਕੇ,
ਅਣਖ ਦੀ ਹਾਮੀ ਭਰਦੀ ਹੈ।
-ਜਗਮੀਤ ਸਿੰਘ ਪੰਧੋਰ
ਫੋਨ: 91-98783-37222

ਕਿਰਪਾਨ ਜੁਗਾਂ ਤੋਂ ਉਠਦੀ ਰਹੀ ਹੈ,
ਵਰਤਿਆ ਕਿਸੇ ਕੁਝ ਪਾਉਣ ਲਈ।
ਅਰਜਨ ਨੇ ਚੁੱਕੀ ਕਰਮ ਖਾਤਰ,
ਸਿਕੰਦਰ ਨੇ ਜ਼ੋਰ ਪੁਗਾਉਣ ਲਈ।
ਮੁਗਲਾਂ ਨੇ ਵਾਹੀ ਜ਼ੁਲਮ ਲਈ,
ਦੀਨ ਦੁਖੀ ਨੂੰ ਕੋਹਣ ਲਈ।
'ਦਸਮੇਸ਼' ਨੇ ਉਠਾਈ ਰਾਖੀ ਲਈ,
'ਰਣਜੀਤ' ਨੇ ਸਿੱਖੀ ਪਰੋਣ ਲਈ।
ਖਾਲਸੇ ਨੂੰ ਹੁਕਮ ਹੈ ਉਠਾਵੇ,
ਸੱਚ, ਹੱਕ, ਇਨਸਾਫ ਦਿਵਾਉਣ ਲਈ।
-ਸੇਵਾ ਸਿੰਘ ਨੂਰਪੁਰੀ
ਸੈਨ ਹੋਜੇ, ਕੈਲੀਫੋਰਨੀਆ।

ਮੇਲੇ ਦੇ ਵਿਚ ਖਿੱਚੀ ਫੋਟੋ,
ਖਿੱਚੀ ਕੋਲ ਖੜ੍ਹਾ ਕੇ।
ਨੂਰ ਦੂਣਾ-ਚੌਣਾ ਹੋਇਆ,
ਖੰਡਾ ਹੱਥ ਖੜਕਾ ਕੇ।
ਨਾ ਮੰਨਣੀ ਆਸਾਂ ਈਨ ਕਿਸੇ ਦੀ,
ਸੁਣੋ ਸਭੇ ਕੰਨ ਲਾ ਕੇ।
ਮੇਲਾ ਲੁੱਟ ਲਿਆ ਬਈ,
ਮੇਲੇ ਵਿਚ ਡੰਝ ਲਾਹ ਕੇ।
-ਪਲਵਿੰਦਰ ਸਿੰਘ
ਮਿਲਪੀਟਸ, ਕੈਲੀਫੋਰਨੀਆ।
ਫੋਨ: 559-291-7116

ਸੱਚੀ ਤੇ ਸੁੱਚੀ ਸ਼ਾਨ ਖਾਲਸੇ ਦੀ,
ਸਿੱਖ ਧਰਮ ਪਿਆਰਾ, ਤੇ ਬੜਾ ਹੀ ਨਿਆਰਾ।
ਗਰੀਬਾਂ ਤੇ ਮਜ਼ਲੂਮਾਂ ਦੀ ਰਾਖੀ ਕਰਨਾ,
ਇਹ ਕਰਮ ਹਮਾਰਾ, ਬੜਾ ਹੀ ਭਾਰਾ।
ਗੁਰੂ ਗੋਬਿੰਦ ਸਿੰਘ ਮਹਾਰਾਜ ਦੀ ਸਿੱਖੀ
ਖੰਡੇ ਨਾਲੋਂ ਤਿੱਖੀ, ਪ੍ਰਤੱਖ ਹੈ ਨਜ਼ਾਰਾ।
ਪਹਿਲਾਂ ਵਾਰ ਕਰਨਾ ਨਹੀਂ,
ਦੁਜਾ ਅਸੀਂ ਜਰਨਾ ਨਹੀਂ।
ਇਹੀ ਸਾਨੂੰ ਮਿਲਿਆ ਸੁਨੇਹਾ,
ਬਹੁਤ ਪਿਆਰਾ, ਤੇ ਬੜਾ ਹੀ ਕਰਾਰਾ।
-ਗੋਰਾ ਪ੍ਰਜਾਪਤ, ਨਿਊ ਯਾਰਕ
ਫੋਨ: 718-690-8403

ਕੈਪਸ਼ਨ ਮੁਕਾਬਲਾ 103
ਮੈਂ ਪੰਜਾਬੀ, ਮੇਰੀ ਧਰਤ ਪੰਜਾਬੀ
ਕਹਿੰਦੇ ਜਿਸ ਨੂੰ ਪੰਜਾਬ ਬੋਲੀਓ।
ਹਰੀਆਂ ਭਰੀਆਂ ਫਸਲਾਂ ਦੇ ਨਾਲ
ਹਰ ਵੇਲੇ ਮੈਨੂੰ ਲਗਾਵ ਬੋਲੀਓ।
ਫਸਲਾਂ ਦਾ ਜਦ ਭਰਪੂਰ ਝਾੜ ਉਤਰੇ
ਹੋ ਜਾਣ ਪੂਰੇ ਖਾਬ ਬੋਲੀਓ।
ਗੱਡੇ 'ਤੇ ਨਿਕਲਾਂ ਜਦ ਖੇਤਾਂ ਲਈ
ਲੱਗਾਂ ਮੈਂ ਕੋਈ ਸਾਹਬ ਬੋਲੀਓ।
ਦੁਰ ਤੱਕ ਫੈਲੇ ਮੇਰੇ ਖੇਤ ਲਹਿਲਹਾਦੇ
ਇੰਜ ਜੱਟ ਦੀ ਜੱਟਾਂ 'ਚ ਧਾਕ ਬੋਲੀਓ।
ਤਤਕੇ ਤਤਕੇ 'ਮਾਨ' ਫੇਰਾ ਪਾਵਾਂ ਤਾ ਲੱਗੇ
ਮੇਰੇ ਖੇਤਾਂ ਦੀ ਵੱਖਰੀ ਬਾਤ ਬੋਲੀਓ।
-ਦਿਲਪ੍ਰੀਤ ਮਾਨ
ਕਲੋਵਿਸ, ਕੈਲੀਫੋਰਨੀਆ।
ਫੋਨ: 559-291-7116



ਦਰਦਾਂ ਦਾ ਦਰਿਆ...
ਹਕੀਮ ਅੱਲ੍ਹਾ ਯਾਰ ਖ਼ਾਂ ਜੋਗੀ ਨੇ ਆਪਣੀਆਂ ਅਮਰ ਰਚਨਾਵਾਂ 'ਗੰਜਿ-ਸ਼ਹੀਦਾਂ' ਅਤੇ 'ਸ਼ਹੀਦਾਨਿ-ਵਫ਼ਾ' ਵਿਚ ਦਰਦ ਦਾ ਇਕ ਦਰਿਆ ਵਗਾ ਦਿੱਤਾ। ਇਸ ਦਰਿਆ ਵਿਚ ਉਸ ਵੇਲੇ ਦੇ ਹਾਲਾਤ ਦਾ ਵੀ ਜ਼ਿਕਰ ਹੈ ਜਦੋਂ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ, ਉਨ੍ਹਾਂ ਦਾ ਪਰਿਵਾਰ ਅਤੇ ਉਨ੍ਹਾਂ ਦੇ ਸੂਰਮੇ ਸਾਥੀ ਸਮੇਂ ਦੇ ਹਾਕਮਾਂ ਨਾਲ ਲੋਹਾ ਲੈ ਰਹੇ ਸਨ। ਹਾਕਮ ਈਨ ਮੰਨਵਾਉਣ ਲਈ ਆਕੀ ਹੋਇਆ ਪਿਆ ਸੀ ਅਤੇ ਗੁਰੂ ਜੀ ਤੇ ਉਨ੍ਹਾਂ ਦੇ ਸਾਥੀ ਇਸ ਤੋਂ ਇਨਕਾਰੀ ਸਨ।

ਅਮਰੀਕੀ ਚੋਣਾਂ ਵਿਚ ਇਸ ਵਾਰ ਦਸ ਭਾਰਤੀ ਨਿੱਤਰਨਗੇ

ਵਾਸ਼ਿੰਗਟਨ: ਹਾਲਾਂਕਿ ਅਮਰੀਕਾ ਵਿਚ ਆਮ ਚੋਣਾਂ ਲਈ ਅਜੇ ਅੱਠ ਮਹੀਨੇ ਤੋਂ ਵੱਧ ਪਏ ਹਨ ਪਰ 10 ਭਾਰਤੀ ਅਮਰੀਕੀਆਂ ਨੇ ਪ੍ਰਤੀਨਿਧ ਸਦਨ ਸਮੇਤ ਜਨਤਕ ਅਹੁਦਿਆਂ ਦੀਆਂ ਚੋਣਾਂ ਲੜਨ ਦਾ ਐਲਾਨ ਕਰ ਦਿੱਤਾ ਹੈ। ਇਕ-ਮਾਤਰ ਭਾਰਤੀ-ਅਮਰੀਕੀ ਕਾਂਗਰਸ ਮੈਂਬਰ ਅਮੀ ਬੋਰਾ ਕੈਲੀਫੋਰਨੀਆ ਦੇ ਸਤਵੇਂ ਸੰਸਦੀ ਜ਼ਿਲ੍ਹੇ ਤੋਂ ਮੁੜ ਚੋਣ ਲੜਨਗੇ। ਇਕ ਹੋਰ ਭਾਰਤੀ ਅਮਰੀਕੀ ਕਮਲਾ ਹੈਰਿਸ ਨੇ ਕੈਲੀਫੋਰਨੀਆ ਦੇ ਅਟਾਰਨੀ ਜਨਰਲ ਦੇ ਅਹੁਦੇ ਲਈ ਮੁੜ ਚੋਣਾਂ ਲੜਨ ਦਾ ਫੈਸਲਾ ਕੀਤਾ ਹੈ।



ਰਿਪਬਲਿਕਨ ਨੀਲ ਕਸ਼ਕਰੀ ਕੈਲੀਫੋਰਨੀਆ ਦੇ ਗਵਰਨਰ ਦੇ ਅਹੁਦੇ ਲਈ ਉਮੀਦਵਾਰ ਬਣ ਗਏ ਹਨ ਜੋ ਉਹ ਚੁਣੇ ਗਏ ਤਾਂ ਲੁਸੀਆਨਾ ਦੇ ਬੌਬੀ ਜਿੰਦਲ ਤੋਂ ਸਾਊਥ ਕੈਰੋਲਾਈਨਾ ਦੀ ਨਿਕੀ ਹੇਲੀ ਤੋਂ ਬਾਅਦ ਉਹ ਤੀਜੇ ਭਾਰਤੀ-ਅਮਰੀਕੀ ਗਵਰਨਰ ਹੋਣਗੇ। ਉਂਜ, ਸਭ ਦੀਆਂ ਨਜ਼ਰਾਂ ਕੈਲੀਫੋਰਨੀਆ ਦੇ 17ਵੇਂ ਸੰਸਦੀ ਜ਼ਿਲ੍ਹੇ 'ਤੇ ਲੱਗੀਆਂ ਹੋਈਆਂ ਹਨ ਜਿੱਥੇ ਓਬਾਮਾ ਪ੍ਰਸ਼ਾਸਨ ਵਿਚ ਵਣਜ ਲਈ ਸਾਬਕਾ ਡਿਪਟੀ ਐਸਿਸਟੈਂਟ ਸੈਕਟਰੀ ਰੋ ਖੰਨਾ ਨੇ ਆਪਣੀ ਹੀ ਪਾਰਟੀ ਦੇ ਮਾਈਕ ਹੌਡਾ ਨੂੰ ਤਕੜੀ

ਟੱਕਰ ਦਿੱਤੀ ਹੈ। ਸ਼੍ਰੀ ਖੰਨਾ ਨੇ ਰਿਕਾਰਡ ਫੰਡ ਹੀ ਇਕੱਤਰ ਨਹੀਂ ਕੀਤਾ ਸਗੋਂ ਸ਼੍ਰੀ ਓਬਾਮਾ ਦੀ ਦੂਜੀ ਚੋਣ ਜੇਤੂ ਟੀਮ ਦੀਆਂ ਸੇਵਾਵਾਂ ਲੈਣ ਵਿਚ ਵੀ ਕਾਮਯਾਬੀ ਹਾਸਲ ਕੀਤੀ ਹੈ। ਇਸ ਜ਼ਿਲ੍ਹੇ ਤੋਂ ਇਕ ਹੋਰ ਭਾਰਤੀ-ਅਮਰੀਕੀ ਵਨੀਲਾ ਮਾਥੁਰ ਸਿੰਘ ਨੇ ਵੀ ਰਿਪਬਲਿਕਨ ਪਾਰਟੀ ਦੀ ਟਿਕਟ 'ਤੇ ਮੈਦਾਨ

ਭਾਰਤੀ-ਅਮਰੀਕੀ ਕਾਨੂੰਨਸ਼ਾਸ਼ ਉਪੇਂਦਰ ਚਿਵਕੁਲਾ ਨੇ ਵੀ ਨਿਊ ਜਰਸੀ ਸੰਸਦੀ ਤੋਂ ਚੋਣ ਲੜਨ ਦਾ ਐਲਾਨ ਕਰ ਦਿੱਤਾ ਹੈ ਜੋ ਉਨ੍ਹਾਂ ਦੀ ਪਾਰਟੀ ਦੇ ਰਜ਼ ਹੋਲਟ ਵੱਲੋਂ ਖਾਲੀ ਕੀਤੀ ਗਈ ਹੈ। ਮਨਨ ਤ੍ਰਿਵੇਦੀ ਪੈਨਸਿਲਵੇਨੀਆ ਦੀ ਛੇ ਨੰਬਰ ਸੰਸਦੀ ਸੀਟ ਤੋਂ ਕਿਸਮਤ ਅਜ਼ਮਾਉਣ ਦੀ ਤਿਆਰੀ ਵਿਚ ਹਨ। 2012 ਦੀਆਂ ਚੋਣਾਂ ਵਿਚ ਉਪ-ਰਾਸ਼ਟਰਪਤੀ ਦੇ ਅਹੁਦੇ ਲਈ ਉਮੀਦਵਾਰ ਰਹੇ ਪੌਲ ਰਿਆਨ ਨੂੰ ਵਿਸਕਾਨਸਿਨ ਸੀਟ ਤੋਂ ਭਾਰਤੀ-ਅਮਰੀਕੀ ਅਮਰਦੀਪ ਕਾਲੇਕਾ ਨਾਲ ਟੱਕਰ ਲੈਣੀ ਪਵੇਗੀ।

ਕਾਲੇਕਾ ਵਿਸਕਾਨਸਿਨ ਗੁਰਦੁਆਰਾ ਕਮੇਟੀ ਦੇ ਪ੍ਰਧਾਨ ਸਤਵੰਤ ਸਿੰਘ ਕਾਲੇਕਾ ਦਾ ਪੁੱਤਰ ਹੈ, ਸਤਵੰਤ ਸਿੰਘ ਨੂੰ 2012 ਵਿਚ ਇਕ ਗੋਰੇ ਕੌਮਪ੍ਰਸਤ ਨੇ ਅੰਨ੍ਹੇਵਾਹ ਗੋਲੀਬਾਰੀ ਕਰਦਿਆਂ ਸ਼ਹੀਦ ਕਰ ਦਿੱਤਾ ਸੀ। 2002 ਵਿਚ ਆਇਓਵਾ ਦੇ ਪ੍ਰਤੀਨਿਧ ਸਦਨ ਵਿਚ ਚੁਣੀ ਗਈ ਪਹਿਲੀ ਭਾਰਤੀ ਅਮਰੀਕੀ ਸਵਾਤੀ ਦਾਂਡੇਕਰ ਆਇਓਵਾ ਸੰਸਦੀ ਸੀਟ ਤੋਂ ਚੋਣ ਲੜਨਾ ਚਾਹੁੰਦੀ ਹੈ। ਭਾਰਤੀ-ਅਮਰੀਕੀ ਮੰਜੂ ਗੋਇਲ ਇਲੀਨੋਏ ਸੰਸਦੀ ਸੀਟ ਤੋਂ ਰਿਪਬਲਿਕਨ ਪਾਰਟੀ ਦੀ ਟਿਕਟ ਲਈ ਜ਼ੋਰ ਅਜ਼ਮਾਈ ਕਰ ਰਹੀ ਹੈ।

ਸੀ.ਏ.ਪੀ. ਨਾਲ ਜੁੜਨਗੇ ਵਿਕਰਮ ਸਿੰਘ

ਵਾਸ਼ਿੰਗਟਨ: ਪੰਜ ਸਾਲ ਓਬਾਮਾ ਪ੍ਰਸ਼ਾਸਨ ਨਾਲ ਵੱਖ-ਵੱਖ ਅਹੁਦਿਆਂ 'ਤੇ ਸੇਵਾਵਾਂ ਨਿਭਾਉਣ ਤੋਂ ਬਾਅਦ ਪੈਂਟਾਗਨ ਵਿਚ ਸਭ ਤੋਂ ਉੱਚੇ ਰੈਂਕ ਦੇ ਮਾਲਕ ਭਾਰਤੀ-ਅਮਰੀਕੀ ਵਿਕਰਮ ਸਿੰਘ ਹੁਣ ਪ੍ਰਮੁੱਖ ਅਮਰੀਕੀ ਵਿਚਾਰਸ਼ੀਲ ਸੰਸਥਾ ਨਾਲ ਜੁੜਨਗੇ। ਦੱਖਣੀ ਤੇ ਦੱਖਣ ਪੂਰਬੀ ਏਸ਼ੀਆ ਮਾਮਲਿਆਂ ਲਈ ਰੱਖਿਆ ਮੰਤਰੀ ਦੇ ਡਿਪਟੀ ਐਸਿਸਟੈਂਟ ਵਿਕਰਮ ਸਿੰਘ ਸੈਂਟਰ ਫਾਰ ਅਮੇਰਿਕਨ ਪ੍ਰਾਗ੍ਰੈਸ (ਸੀ.ਏ.ਪੀ) ਨਾਲ ਜੁੜ ਰਹੇ ਹਨ ਤੇ ਇਸ ਦੇ ਕੌਮੀ ਸੁਰੱਖਿਆ ਤੇ ਕੌਮਾਂਤਰੀ ਨੀਤੀ ਬਾਰੇ ਮੀਤ ਪ੍ਰਧਾਨ ਹੋਣਗੇ। ਉਹ ਦੁਨੀਆ ਭਰ ਵਿਚ ਕੌਮੀ ਸੁਰੱਖਿਆ ਦੇ ਮੁੱਦੇ 'ਤੇ ਨਜ਼ਰ ਰੱਖਣਗੇ ਪਰ ਉਨ੍ਹਾਂ ਦਾ ਕੇਂਦਰਬਿੰਦੂ ਏਸ਼ੀਆ 'ਤੇ ਹੋਵੇਗਾ। ਉਹ ਮਾਰਚ ਵਿਚ ਬਾਕਾਇਦਾ ਸੀ.ਏ.ਪੀ ਨਾਲ ਜੁੜ ਜਾਣਗੇ।

ਸੀ.ਏ.ਪੀ ਦੀ ਮੁਖੀ ਨੀਰਾ ਟੰਡਨ ਨੇ ਇਕ ਬਿਆਨ ਵਿਚ ਦੱਸਿਆ ਕਿ ਵਿਕਰਮ ਆਪਣੀ ਪੀੜ੍ਹੀ ਦੇ ਵਿਦੇਸ਼ ਨੀਤੀ ਚਿੰਤਕਾਂ ਵਿਚੋਂ ਮੋਹਰੀ ਹਨ ਤੇ ਉਨ੍ਹਾਂ ਵਿਦੇਸ਼ ਵਿਭਾਗ ਤੇ ਪੈਂਟਾਗਨ ਵਿਚਲੇ ਆਪਣੇ ਕਾਰਜਕਾਲ ਦੌਰਾਨ ਦੇਸ਼ ਦੀ ਵਿਦੇਸ਼ ਨੀਤੀ ਦੀਆਂ ਸਭ ਤੋਂ ਵੱਡੀਆਂ ਵੰਗਾਰਾਂ ਨਾਲ ਦਸਤਪੰਜਾ ਲਿਆ ਹੈ।

ਭਾਰਤੀ ਜੋੜੇ ਨੇ ਨਿਊਜ਼ੀਲੈਂਡ ਦੇ ਸੰਸਦ ਮੈਂਬਰ ਕੋਲ ਲਾਈ ਗੁਹਾਰ

ਵੈਲਿੰਗਟਨ: ਬੇਦਖਲੀ ਦਾ ਸਾਹਮਣਾ ਕਰ ਰਹੇ ਇਕ ਭਾਰਤੀ ਜੋੜੇ ਨੇ ਨਿਊਜ਼ੀਲੈਂਡ ਵਿਚ ਇਕ ਸੰਸਦ ਮੈਂਬਰ ਤੋਂ ਮਦਦ ਮੰਗੀ ਹੈ। ਨਿਊਜ਼ੀਲੈਂਡ ਦੇ ਨੌਰਥ ਆਈਲੈਂਡ ਦੇ ਹਾਅਕੀਜ਼ ਬੇਅੰ ਖਿੱਤੇ ਵਿਚਲੇ ਹੇਸਟਿੰਗਜ਼ ਦੇ ਵਸਨੀਕ ਭੁਵਨੇਸ਼ ਮਹਿਤਾ ਤੇ ਜਸਵਿੰਦਰ ਕੌਰ ਵੱਲੋਂ ਪਿਛਲੇ ਸਾਲ ਦਾਖਲ ਕਰਾਈਆਂ ਗਈਆਂ ਅਰਜ਼ੀਆਂ 'ਇਮੀਗ੍ਰੇਸ਼ਨ ਨਿਊਜ਼ੀਲੈਂਡ' ਵੱਲੋਂ ਰੱਦ ਕਰ ਦਿੱਤੇ ਜਾਣ ਕਾਰਨ ਉਨ੍ਹਾਂ ਨੂੰ ਹੁਣ ਬੇਦਖਲੀ ਦਾ ਸਾਹਮਣਾ

ਕਰਨਾ ਪੈ ਰਿਹਾ ਹੈ। 'ਨਿਊਜ਼ੀਲੈਂਡ ਹੈਰਲਡ' ਅਖ਼ਬਾਰ ਵਿਚ ਛਪੀ ਇਕ ਰਿਪੋਰਟ ਮੁਤਾਬਕ ਭਾਰਤੀ ਜੋੜੇ ਨੇ ਦਾਅਵਾ ਕੀਤਾ ਹੈ ਕਿ ਲਾਅ ਫਰਮ ਲਸਕੋਬੋ ਲੀਗਲ ਵੱਲੋਂ ਕੀਤੀਆਂ ਗਈਆਂ ਗਲਤੀਆਂ ਦਾ ਖਮਿਆਜ਼ਾ ਉਨ੍ਹਾਂ ਨੂੰ ਭੁਗਤਣਾ ਪੈ ਰਿਹਾ ਹੈ। ਜੋੜੇ ਨੇ ਇਸ ਮਾਮਲੇ ਬਾਰੇ ਨਿਊਜ਼ੀਲੈਂਡ ਲਾਅ ਸੁਸਾਇਟੀ ਕੋਲ ਵੀ ਸ਼ਿਕਾਇਤ ਕੀਤੀ ਹੈ। ਉਂਜ, ਲਾਅ ਫਰਮ ਨੇ ਸ਼ਿਕਾਇਤ ਵਿਚਾਰਧੀਨ ਹੋਣ ਕਾਰਨ ਇਸ ਬਾਰੇ ਕੋਈ ਵੀ ਟਿੱਪਣੀ ਕਰਨ ਤੋਂ ਇਨਕਾਰ ਕੀਤਾ ਹੈ।

ਦੇਸ਼ ਦੇ ਆਵਾਸ ਮੰਤਰਾਲੇ ਨੇ ਪਹਿਲਾਂ ਇਸ ਮਹੀਨੇ ਦੇ ਸ਼ੁਰੂ ਵਿਚ ਕਿਹਾ ਸੀ ਕਿ ਸ਼ਿਕਾਇਤ ਕਰਕੇ ਜੋੜੇ ਦੇ ਓਵਰ ਸਟੇਅ ਦੀ ਸਥਿਤੀ ਉਪਰ ਕੋਈ ਅਸਰ ਨਹੀਂ ਪਵੇਗਾ। ਉਂਜ, ਜੋੜਾ ਨਿਊਜ਼ੀਲੈਂਡ ਵਿਚ ਹੀ ਟਿਕੇ ਰਹਿਣ ਲਈ ਦ੍ਰਿੜ੍ਹ ਹੈ ਤੇ ਇਸ ਨੇ ਟੁਕੀਟਕੀ ਤੋਂ ਐਮ.ਪੀ ਕ੍ਰੈਗ ਫੋਸ ਤੋਂ ਮਦਦ ਮੰਗੀ ਹੈ ਕਿ ਉਨ੍ਹਾਂ ਨੂੰ ਆਵਾਸ ਮੰਤਰੀ ਨਿਕੀ ਕੋਈ ਨਾਲ ਮਿਲਾਇਆ ਜਾਵੇ। ਜੋੜੇ ਵੱਲੋਂ ਆਕਲੈਂਡ ਆਧਾਰਤ ਵਕੀਲ ਨੇ ਆਖਿਆ ਕਿ ਮੰਤਰੀ ਕੋ.ਈ ਇਸ ਮਾਮਲੇ ਵਿਚ ਨੈਤਿਕ ਆਧਾਰ 'ਤੇ ਹੀ ਦਖਲ ਦੇ ਸਕਦੇ ਹਨ। ਭੁਵਨੇਸ਼ ਮਹਿਤਾ ਤੇ ਜਸਵਿੰਦਰ ਕੌਰ ਨੇ ਆਪਣੀ ਅਰਜ਼ੀ ਦੇ ਨਾਲ ਲਾਅ ਸੁਸਾਇਟੀ ਕੋਲ ਕੀਤੀ ਸ਼ਿਕਾਇਤ ਦੀ ਕਾਪੀ ਵੀ ਨੱਥੀ ਕੀਤੀ ਹੈ। ਜੋੜੇ ਨੂੰ ਆਸ ਹੈ ਕਿ ਐਮ.ਪੀ ਵੱਲੋਂ ਛੇਤੀ ਹੀ ਉਨ੍ਹਾਂ ਨਾਲ ਸੰਪਰਕ ਕੀਤਾ ਜਾਵੇਗਾ।

ਆਸਟਰੇਲੀਆ ਵਿਚ ਭਾਰਤੀ ਸੈਲਾਨੀਆਂ ਦੀ ਗਿਣਤੀ ਵਧੀ

ਮੈਲਬਰਨ: ਭਾਰਤ ਤੋਂ ਆਸਟਰੇਲੀਆ ਜਾਣ ਵਾਲੇ ਸੈਲਾਨੀਆਂ ਵਿਚ ਪਿਛਲੇ ਸਾਲ ਤਕਰੀਬਨ ਅੱਠ ਫੀਸਦੀ ਦਾ ਵਾਧਾ ਹੋਇਆ ਹੈ। ਤਾਜ਼ਾ ਸਰਕਾਰੀ ਅੰਕੜਿਆਂ ਮੁਤਾਬਕ ਪਿਛਲੇ ਸਾਲ ਜਨਵਰੀ ਤੋਂ ਦਸੰਬਰ ਤੱਕ ਆਸਟਰੇਲੀਆ ਵਿਚ ਇਕ ਲੱਖ 71,700 ਭਾਰਤੀਆਂ ਨੇ ਦੌਰਾ ਕੀਤਾ ਸੀ। ਇਕੱਲੇ ਦਸੰਬਰ ਵਿਚ ਹੀ 20,600 ਭਾਰਤੀ, ਆਸਟਰੇਲੀਆ ਪੁੱਜੇ।

ਭਾਰਤੀ ਲੋਕਾਂ ਨੂੰ ਭਰਮਾਉਣ ਲਈ ਨਿਊ ਸਾਊਥ ਵੇਲਜ਼ ਤੇ ਕੁਈਨਜ਼ਲੈਂਡ ਵਰਗੇ ਸੂਬਿਆਂ ਵਿਚ ਸੈਰ-ਸਪਾਟੇ ਦੇ ਪ੍ਰਾਜੈਕਟ ਸ਼ੁਰੂ ਕੀਤੇ ਗਏ ਹਨ। ਭਾਰਤੀ ਸੈਲਾਨੀਆਂ ਨੂੰ ਆਪਣੇ ਵੱਲ ਖਿੱਚਣ ਲਈ ਨਿਊ ਸਾਊਥ ਵੇਲਜ਼ ਨੇ ਸੈਰ ਸਪਾਟਾ ਮੁਹਿੰਮ 'ਜੱਫੀ ਟਾਈਮ' ਸ਼ੁਰੂ ਕੀਤੀ ਹੈ। ਸੂਬੇ ਵਿਚ ਅਗਲੇ 12 ਮਹੀਨਿਆਂ ਦੌਰਾਨ ਘੱਟੋ-ਘੱਟ 10 ਫੀਸਦੀ ਹੋਰ ਭਾਰਤੀਆਂ ਨੂੰ ਲਿਆਉਣ ਦੀ ਯੋਜਨਾ ਹੈ। 'ਜੱਫੀ ਟਾਈਮ' ਤਹਿਤ 30 ਤੋਂ 60 ਸਕਿੰਟਾਂ ਦੇ ਇਸਤਿਹਾਰ ਬਣਾਏ ਗਏ ਹਨ ਜਿਨ੍ਹਾਂ ਵਿਚ ਆਸਟਰੇਲੀਆ ਰਹਿੰਦੇ ਭਾਰਤੀ ਜੱਫੀ ਪਾਉਂਦੇ ਦਿਖਾਏ ਗਏ ਹਨ।

ਇਹ ਇਸਤਿਹਾਰ ਵੱਖ-ਵੱਖ ਭਾਰਤੀ ਸ਼ਹਿਰਾਂ ਵਿਚ ਦਿਖਾਏ ਜਾਣਗੇ। ਪਿਛਲੇ ਸਾਲ ਕੁਈਨਜ਼ਲੈਂਡ ਨੇ ਕ੍ਰਿਕਟ ਖਿਡਾਰੀ ਮੈਥਿਊ ਹੇਡਨ ਦੀਆਂ ਸੇਵਾਵਾਂ ਲੈ ਕੇ ਭਾਰਤੀ ਬਾਜ਼ਾਰ ਨੂੰ ਆਪਣੇ ਵੱਲ ਖਿੱਚਣ ਦੀ ਕੋਸ਼ਿਸ਼ ਕੀਤੀ ਸੀ।

ਸਿੱਖ ਲੀਡਰ ਨੂੰ ਨਿਊਜ਼ੀਲੈਂਡ ਵਿਚ ਅਨੌਖੀ ਸਜ਼ਾ

ਮੈਲਬਰਨ: ਆਕਲੈਂਡ ਦੀ ਹਾਈ ਕੋਰਟ ਨੇ ਇਕ ਸਿੱਖ ਆਗੂ ਨੂੰ ਨਿਊਜ਼ੀਲੈਂਡ ਵਿਚ ਕੌਸਲ ਚੋਣਾਂ ਦੌਰਾਨ ਧਾਂਦਲੀ ਕਰਨ ਦਾ ਦੋਸ਼ੀ ਠਹਿਰਾਉਂਦਿਆਂ ਸਜ਼ਾ ਸੁਣਾਈ ਹੈ। ਲੋਬਰ ਪਾਰਟੀ ਦੇ ਮੈਂਬਰ ਸਿੱਖ ਆਗੂ ਦਲਜੀਤ ਸਿੰਘ ਨੂੰ ਚੋਣਾਂ ਦੌਰਾਨ ਧਾਂਦਲੀ ਦਾ ਦੋਸ਼ੀ ਮੰਨਦਿਆਂ ਉਸ ਨੂੰ ਪੰਜ ਮਹੀਨੇ ਦੀ ਸਮੁਦਾਇਕ ਹਿਰਾਸਤ ਤੇ 200 ਘੰਟੇ ਸਮੁਦਾਇਕ ਕੰਮ ਕਰਨ ਦੀ ਸਜ਼ਾ ਸੁਣਾਈ ਹੈ।



ਜ਼ਿਕਰਯੋਗ ਹੈ ਕਿ ਦਲਜੀਤ ਸਿੰਘ (43) ਨੇ ਆਕਲੈਂਡ 'ਸੁਪਰਸਿਟੀ' ਵਿਚ 2010 ਵਿਚ ਚੋਣ ਲੜੀ ਸੀ ਪਰ ਉਹ ਹਾਰ ਗਿਆ ਸੀ ਤੇ ਉਸ ਨੇ ਆਪਣੀ ਜਿੱਤ ਨੂੰ ਯਕੀਨੀ ਬਣਾਉਣ ਲਈ ਤਿਆਰ, ਤੌਰੰਗਾ ਆਦਿ ਇਲਾਕਿਆਂ ਵਿਚ ਰਹਿੰਦੇ ਲੋਕਾਂ ਨੂੰ ਓਤਾਰਾ ਵਿਚ ਰਹਿੰਦੇ ਦਰਸਾ ਦਿੱਤਾ ਸੀ। ਮੀਡੀਆ ਰਿਪੋਰਟਾਂ ਮੁਤਾਬਕ ਜਸਟਿਸ ਮਾਰਕ ਵੁਲਫੋਰਡ ਨੇ ਕਿਹਾ ਕਿ ਨਿਊਜ਼ੀਲੈਂਡ ਵਿਚ ਚੋਣ ਧਾਂਦਲੀ ਦਾ ਇਹ ਪਹਿਲਾ ਕੇਸ ਹੈ।

ਜਸਟਿਸ ਵੁਲਫੋਰਡ ਨੇ ਫੈਸਲਾ ਸੁਣਾਉਂਦਿਆਂ ਦਲਜੀਤ ਸਿੰਘ ਨੂੰ ਕਿਹਾ ਕਿ ਉਸ

ਨੂੰ ਉਸ ਦੇ ਜੁਰਮ ਵਿਚ 12 ਮਹੀਨੇ ਦੀ ਸਜ਼ਾ ਹੋ ਸਕਦੀ ਹੈ ਪਰ ਉਸ ਵੱਲੋਂ ਪਾਈ ਰਹਿਮ ਦੀ ਅਪੀਲ ਮੁਤਾਬਕ ਉਹ ਪੰਜ ਮਹੀਨੇ ਭਾਈਚਾਰਕ ਨਜ਼ਰਬੰਦੀ ਵਿਚ ਰਹੇਗਾ ਤੇ 200 ਘੰਟੇ ਸਮਾਜ ਸੇਵਾ ਕਰੇਗਾ। ਇਸ ਮਾਮਲੇ ਵਿਚ ਕੁੱਲ ਛੇ ਵਿਅਕਤੀ ਦੋਸ਼ੀ ਪਾਏ ਗਏ ਹਨ। ਇਕ ਹੋਰ ਮੁਲਜ਼ਮ ਗੁਰਿੰਦਰ ਅਟਵਾਲ ਨੂੰ ਵੀ ਛੇ ਮਹੀਨੇ ਭਾਈਚਾਰਕ ਨਜ਼ਰਬੰਦੀ ਤੇ 200 ਘੰਟੇ ਸਮਾਜ ਸੇਵਾ ਦੀ ਸਜ਼ਾ ਸੁਣਾਈ ਹੈ।

ਮਲਕੀਤ ਸਿੰਘ ਨੂੰ ਤਿੰਨ ਮਹੀਨੇ ਭਾਈਚਾਰਕ ਨਜ਼ਰਬੰਦੀ ਤੇ 200 ਘੰਟੇ ਸਮਾਜ ਸੇਵਾ, 51 ਸਾਲਾ ਪਰਮਜੀਤ ਸਿੰਘ ਨੂੰ 300 ਘੰਟੇ ਸਮਾਜ ਸੇਵਾ ਤੇ 31 ਸਾਲਾ ਮਨਦੀਪ ਸਿੰਘ ਨੂੰ 200 ਘੰਟੇ ਸਮਾਜ ਸੇਵਾ ਦੀ ਸਜ਼ਾ ਸੁਣਾਈ ਹੈ। ਇਕ ਹੋਰ ਦੋਸ਼ੀ ਵਰਿੰਦਰ ਸਿੰਘ (42) ਨੂੰ ਵੀ 200 ਘੰਟੇ ਸਮਾਜ ਸੇਵਾ ਕੰਮਾਂ ਦੀ ਸਜ਼ਾ ਸੁਣਾਈ ਹੈ।

ਭੇਤਭਰੀ ਹਾਲਤ ਵਿਚ ਭਾਰਤੀ ਔਰਤ ਦੀ ਮੌਤ

ਨਿਊ ਯਾਰਕ: ਅਮਰੀਕਾ ਦੇ ਪੈਨਸਿਲਵਾਨੀਆ ਸੂਬੇ ਵਿਚੋਂ ਕਈ ਦਿਨਾਂ ਤੋਂ ਲਾਪਤਾ ਭਾਰਤੀ ਮੂਲ ਦੀ ਔਰਤ ਕਾਰ ਵਿਚ ਭੇਤਭਰੀ ਹਾਲਤ ਵਿਚ ਮ੍ਰਿਤਕ ਪਾਈ ਗਈ ਹੈ। 22 ਸਾਲਾ ਨਾਦੀਆ ਮਲਿਕ ਪ੍ਰੀ ਮੈਡੀਕਲ ਵਿਦਿਆਰਥਣ ਸੀ। ਉਸ ਦੀ ਲਾਸ਼ ਫਿਲਾਡੈਲਫੀਆ ਵਿਚ ਭੀੜ-ਭੜੱਕੇ ਵਾਲੇ ਰੇਲਵੇ ਸਟੇਸ਼ਨ ਨੇੜੇ ਕਾਰ ਦੀ ਯਾਤਰੀ ਸੀਟ ਤੋਂ ਮਿਲੀ ਹੈ। ਲਾਸ਼ ਕੱਪੜਿਆਂ ਨਾਲ ਢੱਕੀ ਹੋਈ ਸੀ ਜਿਸ ਕਾਰਨ ਪੁਲਿਸ ਨੂੰ ਕਈ ਦਿਨ ਪਤਾ ਹੀ ਨਾ ਲੱਗਾ ਜਦ ਕਿ ਕਾਰ 12 ਦਿਨਾਂ ਤੋਂ ਇਥੇ ਖੜ੍ਹੀ ਸੀ। ਪੁਲਿਸ ਮਲਿਕ ਦੇ ਦੋਸਤ ਭੁਪਿੰਦਰ ਸਿੰਘ ਤੋਂ ਪੁੱਛਗਿੱਛ ਕਰਨਾ ਚਹੁੰਦੀ ਹੈ ਜਿਸ ਨੂੰ 12 ਫਰਵਰੀ ਨੂੰ ਪੈਰੋਲ ਦੀ ਉਲੰਘਣਾ ਕਰਨ ਕਾਰਨ ਓਹਿਓ ਵਿਚੋਂ ਗ੍ਰਿਫ਼ਤਾਰ ਕੀਤਾ ਗਿਆ ਸੀ। ਮਲਿਕ 10 ਫਰਵਰੀ ਤੋਂ ਲਾਪਤਾ ਸੀ। ਉਸ ਨੂੰ ਭੁਪਿੰਦਰ ਸਿੰਘ ਨਾਲ ਵੇਖਿਆ ਗਿਆ ਸੀ ਜੋ ਮ੍ਰਿਤਕਾ ਦੇ ਦੋ ਬੱਚਿਆਂ ਦਾ ਬਾਪ ਹੈ ਤੇ ਉਸ ਦਾ ਅਪਾਰਥਕ ਪਿਛੋਕੜ ਹੈ।

ਭਾਰਤੀ ਮੂਲ ਦੇ ਆਗੂ 'ਤੇ ਦੇਸ਼-ਧੋਹ ਦਾ ਦੋਸ਼

ਕੁਆਲਾਲੰਪੁਰ: ਇਥੋਂ ਦੀ ਅਦਾਲਤ ਨੇ ਮਲੇਸ਼ੀਆਈ-ਭਾਰਤੀ ਆਗੂ ਵੱਲੋਂ ਪੂਰਬੀ ਸੂਬੇ ਦੇ ਸੁਲਤਾਨ ਦੇ ਫੈਸਲੇ ਉਪਰ ਸੁਆਲ ਚੁੱਕਣ 'ਤੇ ਉਨ੍ਹਾਂ ਨੂੰ ਦੇਸ਼-ਧੋਹ ਦਾ ਦੋਸ਼ੀ ਪਾਇਆ ਹੈ। ਵਕੀਲ ਤੇ ਵਿਰੋਧੀ ਡੈਮੋਕਰੇਟਿਕ ਐਕਸ਼ਨ ਪਾਰਟੀ (ਡੀ.ਏ.ਪੀ) ਦੇ ਚੇਅਰਮੈਨ ਕਰਪਾਲ ਸਿੰਘ ਨੇ ਪੰਜ ਸਾਲ ਪਹਿਲਾਂ ਪੇਰਾਕ ਦੇ ਸੁਲਤਾਨ ਵੱਲੋਂ ਸੂਬੇ ਦੇ ਮੁੱਖ ਮੰਤਰੀ ਮੁਹੰਮਦ ਨਿਜ਼ਾਹ ਜਮਾਲੂਦੀਨ ਨੂੰ ਹਟਾਉਣ 'ਤੇ ਸੁਆਲ ਖੜ੍ਹੇ ਕੀਤੇ ਸਨ। ਜਸਟਿਸ ਅਜ਼ਮਾਨ ਅਬਦੁੱਲਾ ਨੇ ਫੈਸਲਾ ਸੁਣਾਉਂਦਿਆਂ ਕਿਹਾ ਕਿ ਕਰਪਾਲ ਸਿੰਘ ਆਪਣੀ ਸਫਾਈ ਦੇ ਪੁਖਤਾ ਸਬੂਤ ਨਹੀਂ ਪੇਸ਼ ਕਰ ਸਕੇ। ਅਦਾਲਤ ਸੱਤ ਮਾਰਚ ਨੂੰ ਸਜ਼ਾ ਸੁਣਾਏਗਾ। ਉਧਰ ਕਰਪਾਲ ਸਿੰਘ ਨੇ ਉਨ੍ਹਾਂ ਖ਼ਿਲਾਫ਼ ਮਾਮਲੇ ਨੂੰ ਬੇਇਨਸਾਫ਼ੀ ਕਰਾਰ ਦਿੱਤਾ ਹੈ।

ਸਰਕਾਰੀ ਪੈਸਾ ਨਾ ਮੋੜਨ ਵਾਲਿਆਂ ਦੇ ਮੁੜ ਪਾਸਪੋਰਟ ਬਣਾਉਣ 'ਤੇ ਰੋਕ

ਜਲੰਧਰ: ਭਾਰਤ ਸਰਕਾਰ ਨੇ ਵਿਦੇਸ਼ਾਂ ਤੋਂ ਕੱਢੇ ਉਨ੍ਹਾਂ ਲੋਕਾਂ ਖ਼ਿਲਾਫ਼ ਸਖ਼ਤ ਕਾਰਵਾਈ ਕਰਨ ਦਾ ਫੈਸਲਾ ਕੀਤਾ ਹੈ ਜੋ ਸਰਕਾਰੀ ਖਰਚੇ 'ਤੇ ਦੇਸ਼ ਪਰਤੇ ਸਨ ਪਰ ਬਾਅਦ ਵਿਚ ਪੈਸਾ ਵਾਪਸ ਕਰਨ ਤੋਂ ਇਨਕਾਰੀ ਹੋ ਗਏ ਸਨ। ਰਕਮ ਵਸੂਲਣ ਲਈ ਸਰਕਾਰ ਨੇ ਪੰਜਾਬ ਦੇ ਤਕਰੀਬਨ 600 ਅਜਿਹੇ ਵਿਅਕਤੀਆਂ ਦੇ ਨਾਂਵਾਂ ਦੀਆਂ ਸੂਚੀਆਂ ਜਲੰਧਰ, ਹੁਸ਼ਿਆਰਪੁਰ, ਕਪੂਰਥਲਾ, ਨਵਾਂਸ਼ਹਿਰ, ਬਟਾਲਾ, ਗੁਰਦਾਸਪੁਰ ਦੇ ਪਾਸਪੋਰਟ ਸੇਵਾ ਕੇਂਦਰਾਂ 'ਤੇ ਭੇਜ ਦਿੱਤੀਆਂ ਹਨ।

ਜ਼ਿਕਰਯੋਗ ਹੈ ਕਿ ਵਿਦੇਸ਼ਾਂ ਤੋਂ ਵੱਡੀ ਗਿਣਤੀ ਵਿਚ ਲੋਕ ਭਾਰਤ ਸਰਕਾਰ ਦੇ ਖਰਚੇ 'ਤੇ ਵਾਪਸ ਆਏ ਸਨ। ਪੰਜਾਬ ਵਿਚ ਇਨ੍ਹਾਂ ਦੀ ਗਿਣਤੀ ਤਕਰੀਬਨ 600 ਹੈ। ਜਿਨ੍ਹਾਂ ਨੇ

ਕਿਰਾਏ ਦੀ ਤਕਰੀਬਨ 1.15 ਕਰੋੜ ਰੁਪਏ ਰਕਮ ਵਾਪਸ ਨਹੀਂ ਕੀਤੀ ਸੀ, ਉਨ੍ਹਾਂ ਨੂੰ ਪਹਿਲਾਂ ਪੱਤਰ ਭੇਜੇ ਗਏ ਸਨ ਕਿ ਉਹ ਬਣਦੀ ਕਿਰਾਏ ਦੀ ਰਕਮ ਜਮ੍ਹਾਂ ਕਰਵਾਉਣ ਨਹੀਂ ਤੇ ਉਨ੍ਹਾਂ ਖ਼ਿਲਾਫ਼ ਕਾਨੂੰਨੀ ਕਾਰਵਾਈ ਕੀਤੀ ਜਾਵੇਗੀ। ਕੁਝ ਲੋਕਾਂ ਨੇ ਤਾਂ ਕਿਰਾਏ ਦੀ ਰਕਮ ਜਮ੍ਹਾਂ ਕਰਵਾ ਦਿੱਤੀ ਸੀ ਪਰ ਤੈਅ ਸਮੇਂ ਵਿਚ ਵੀ ਤਕਰੀਬਨ

600 ਲੋਕਾਂ ਨੇ ਕਿਰਾਏ ਦੀ ਰਕਮ ਜਮ੍ਹਾਂ ਨਹੀਂ ਕਰਵਾਈ। ਸਰਕਾਰ ਨੇ ਜਲੰਧਰ ਤੇ ਹੁਸ਼ਿਆਰਪੁਰ ਸਥਿਤ ਪਾਸਪੋਰਟ ਸੇਵਾ ਕੇਂਦਰਾਂ ਵਿਚ ਕਿਰਾਏ ਦੀ ਰਕਮ ਨਾ ਦੇਣ ਵਾਲੇ ਤਕਰੀਬਨ 600 ਲੋਕਾਂ ਦੇ ਨਾਂਵਾਂ ਦੀ ਸੂਚੀਆਂ ਭੇਜ ਦਿੱਤੀਆਂ ਹਨ ਕਿ ਜੇਕਰ ਇਸ ਨਾਂ ਦੇ ਲੋਕ ਪਾਸਪੋਰਟ ਦਾ ਨਵੀਨੀਕਰਨ ਕਰਨ ਲਈ ਆਉਂਦੇ ਹਨ, ਉਨ੍ਹਾਂ ਦਾ ਪਾਸਪੋਰਟ ਬਣਨ ਦਾ ਕੰਮ ਰੋਕ ਦਿੱਤਾ ਜਾਵੇ। ਖੇਤਰੀ ਪਾਸਪੋਰਟ ਅਫ਼ਸਰ ਹਰਮਨਬੀਰ ਸਿੰਘ ਗਿੱਲ ਦਾ ਕਹਿਣਾ ਹੈ ਕਿ ਹੁਣ ਇਸ ਤਰ੍ਹਾਂ ਦੇ ਲੋਕਾਂ ਦੇ ਪਾਸਪੋਰਟਾਂ ਦਾ ਨਵੀਨੀਕਰਨ ਨਹੀਂ ਕੀਤਾ ਜਾਵੇਗਾ ਸਗੋਂ ਪੁਲਿਸ ਵੱਲੋਂ ਇਸ ਤਰ੍ਹਾਂ ਦੇ ਲੋਕਾਂ ਦੇ ਖ਼ਿਲਾਫ਼ ਕਾਨੂੰਨੀ ਕਾਰਵਾਈ ਕੀਤੀ ਜਾਵੇਗੀ।



ਸੱਤ ਭਾਰਤੀਆਂ ਨੂੰ ਫ਼ਰਜ਼ੀ ਸਰਟੀਫਿਕੇਟ ਕੇਸ ਵਿਚ ਸਜ਼ਾ

ਸਿੰਗਾਪੁਰ: ਸਥਾਨਕ ਅਦਾਲਤ ਨੇ ਨੌਕਰੀ ਲਈ ਫਰਜ਼ੀ ਅਕਾਦਮਿਕ ਸਰਟੀਫਿਕੇਟ ਜਮ੍ਹਾਂ ਕਰਵਾਉਣ ਦੇ ਦੋਸ਼ ਵਿਚ 25 ਵਿਦੇਸ਼ੀਆਂ ਨੂੰ ਸਜ਼ਾ ਸੁਣਾਈ ਹੈ। ਇਨ੍ਹਾਂ ਵਿਚ ਸੱਤ ਭਾਰਤੀ ਸ਼ਾਮਲ ਹਨ। ਸਿੰਗਾਪੁਰ ਦੇ ਕਿਰਤ ਤੇ ਰੁਜ਼ਗਾਰ ਮੰਤਰਾਲੇ ਨੇ ਦੱਸਿਆ ਕਿ ਅਦਾਲਤ ਨੇ 21 ਪੁਰਸ਼ਾਂ ਤੇ ਚਾਰ ਵਿਦੇਸ਼ੀ ਔਰਤਾਂ ਨੂੰ ਸਜ਼ਾ ਸੁਣਾਈ ਹੈ। ਇਸ ਤਹਿਤ 22 ਜਣਿਆਂ ਨੂੰ ਦਸ ਹਫ਼ਤੇ, ਦੋ ਨੂੰ 12 ਹਫ਼ਤੇ ਤੇ ਇਕ ਦੋਸ਼ੀ ਨੂੰ ਚਾਰ ਹਫ਼ਤੇ ਜੇਲ੍ਹ ਵਿਚ ਰਹਿਣਾ ਪਵੇਗਾ। ਇਨ੍ਹਾਂ 25 ਵਿਦੇਸ਼ੀਆਂ ਨੂੰ ਸੇਲਜ਼ ਤੇ ਖੁਰਾਕੀ ਵਸਤਾਂ ਦੇ ਖੇਤਰ ਵਿਚ ਕੰਮ ਕਰਨ ਲਈ ਵਰਕ ਪਾਸ ਜਾਰੀ ਕੀਤੇ ਗਏ ਸਨ। ਇਨ੍ਹਾਂ ਵਿਦੇਸ਼ੀਆਂ ਵਿਚ ਇਕ ਵਾਲ ਉਗਾਉਣ ਵਾਲਾ ਤਕਨੀਕੀ ਮਾਹਰ, ਇਕ ਕੁਆਲਟੀ ਕੰਟਰੋਲ ਐਗਜ਼ੀਕਿਊਟਿਵ ਤੇ ਇਕ ਰਸੋਈਆ ਸ਼ਾਮਲ ਹੈ। ਮੰਤਰਾਲੇ ਨੇ ਇਕ ਬਿਆਨ ਵਿਚ ਕਿਹਾ ਕਿ ਇਸ ਸਾਲ ਇਸ ਦੋਸ਼ ਵਿਚ ਸਭ ਤੋਂ ਵੱਧ ਵਿਦੇਸ਼ੀਆਂ ਨੂੰ ਸਜ਼ਾ ਸੁਣਾਈ ਗਈ। ਅਦਾਲਤ ਨੇ ਇਸ ਦੋਸ਼ ਲਈ ਪਹਿਲਾਂ ਨਾਲੋਂ ਸਜ਼ਾ ਸਖ਼ਤ ਕਰ ਦਿੱਤੀ ਹੈ।

ਪੰਜਾਬ ਦਾ ਸਨਅਤੀ ਵਿਕਾਸ ਕਿਸ ਲੀਗ ਉਤੇ ਹੈ ਭਲਾ?

ਪੰਜਾਬ ਸਰਕਾਰ ਵੱਲੋਂ ਨਵੀਆਂ ਸਨਅਤਾਂ ਲਈ ਦਿੱਤੀਆਂ ਵੱਡੀਆਂ ਰਿਹਾਇਸ਼ਾਂ ਅਤੇ ਪੰਜਾਬ ਵਿਕਾਸ ਸੰਮੇਲਨ 'ਚ ਵੱਡੇ ਕਾਰਪੋਰੇਟ ਘਰਾਣਿਆਂ ਦੀ ਹਾਜ਼ਰੀ ਦੇ ਮੱਦੇਨਜ਼ਰ ਇਹ ਸਵਾਲ ਬਹਿਸ ਦਾ ਵਿਸ਼ਾ ਬਣ ਗਿਆ ਹੈ ਕਿ ਕੀ ਪੰਜਾਬ ਵੱਡੇ ਸਨਅਤੀ ਕੇਂਦਰ ਵਜੋਂ ਦੇਸ਼ ਦੇ ਨਕਸ਼ੇ 'ਤੇ ਉਭਰੇਗਾ? ਇਸ ਸੰਮੇਲਨ ਵਿਚ 64000 ਕਰੋੜ ਦੇ 117 ਨਿਵੇਸ਼ ਇਕਰਾਰਨਾਮਿਆਂ ਨੂੰ ਲੈ ਕੇ ਪੰਜਾਬ ਸਰਕਾਰ ਕਾਫ਼ੀ ਉਤਸ਼ਾਹਿਤ ਹੈ। ਇਸ ਨੇ ਆਉਂਦੇ ਤਿੰਨ ਸਾਲਾਂ ਵਿਚ ਤਿੰਨ ਲੱਖ ਨਵੇਂ ਰੁਜ਼ਗਾਰ ਦੇ ਮੌਕੇ ਪੈਦਾ ਹੋਣ ਦਾ ਦਾਅਵਾ ਵੀ ਕੀਤਾ ਹੈ। ਮੁੱਖ ਮੁੱਦਾ ਇਹ ਵੇਖਣਾ ਹੈ ਕਿ ਸੂਬੇ ਵਿਚ ਕਿਹੋ ਜਿਹੀ ਸਨਅਤ ਲੱਗ ਰਹੀ ਹੈ, ਉਸ ਵਿਚ ਰੁਜ਼ਗਾਰ ਦੀਆਂ ਕੀ ਸੰਭਾਵਨਾਵਾਂ ਹਨ, ਉਸ ਦਾ ਖੇਤੀ ਤੇ ਛੋਟੀ ਸਨਅਤ ਨਾਲ ਕਿਹੋ ਜਿਹਾ

ਹੈ, ਜਿੱਥੇ ਬਹੁਤ ਪਹਿਲਾਂ ਟਾਟਾ, ਰਿਲਾਇੰਸ, ਫੋਰਡ ਤੇ ਹੋਰ ਕਾਰਪੋਰੇਟਾਂ ਨੂੰ ਖੁੱਲ੍ਹੀਆਂ ਟੈਕਸ ਛੋਟਾਂ ਦਿੱਤੀਆਂ ਗਈਆਂ ਹਨ, ਦੀ ਵਾਧਾ ਦਰ ਵੀ 2011-12 'ਚ 1.2 ਫ਼ੀਸਦੀ ਤੋਂ 2012-13 'ਚ 1 ਫ਼ੀਸਦੀ ਤੋਂ ਵੀ ਥੋੜੇ ਆ ਚੁੱਕੀ ਹੈ। ਪੰਜਾਬ ਦੀ ਸਨਅਤੀ ਵਿਕਾਸ ਦੀ ਦਰ 2007-08 ਵਿਚ 16.61 ਤੋਂ ਘਟ ਕੇ 2012-13 'ਚ 3.54 ਫ਼ੀਸਦੀ ਤਕ ਥੱਲੇ ਆ ਚੁੱਕੀ ਹੈ। ਕੀ ਉਸ ਨੂੰ ਇਹ ਮਾਡਲ ਹਲੂਣਾ ਦੇ ਸਕਦਾ ਹੈ? ਪੰਜਾਬ ਵਿਕਾਸ ਸੰਮੇਲਨ ਵਿਚ ਹੋਏ ਇਕਰਾਰ ਦਰਸਾਉਂਦੇ ਹਨ ਕਿ ਉਤਪਾਦਨ ਖੇਤਰ 'ਚ ਸਨਅਤਕਾਰਾਂ ਨੇ ਘੱਟ ਰੁਜ਼ਗਾਰੀ ਵੀ ਜਦਕਿ ਵੱਡੇ ਇਕਰਾਰ ਸੇਵਾਵਾਂ ਜਾਂ ਰੀਅਲ ਅਸਟੇਟ ਖੇਤਰ 'ਚ ਹੀ ਹੋਏ ਹਨ।

ਇਸ ਖੇਤਰ 'ਚ ਰੁਜ਼ਗਾਰ ਦੀ ਕੀ ਸਥਿਤੀ ਹੋਵੇਗੀ? ਇਹ ਮਾਡਲ ਸਿਰਫ਼ ਰੁਜ਼ਗਾਰ ਰਹਿਤ ਵਿਕਾਸ ਹੀ ਕਰਦਾ ਹੈ। ਜਥੇਬੰਦ ਵੱਡੀ ਸਨਅਤ ਅੰਦਰ ਕੁੱਲ ਆਮਦਨ ਵਿਚ ਕਿਰਤੀਆਂ ਦਾ ਹਿੱਸਾ 1993-94 'ਚ 43.8 ਤੋਂ ਘਟ ਕੇ ਦੋ ਦਹਾਕਿਆਂ ਵਿੱਚ ਸਿਰਫ਼ 24.8 ਫ਼ੀਸਦੀ ਰਹਿ ਗਿਆ ਹੈ। ਵਿਕਾਸ ਦਾ ਇਹ ਮਾਡਲ ਬਹੁਤ ਘੱਟ ਗਿਣਤੀ ਲੋਕਾਂ ਨੂੰ ਰੁਜ਼ਗਾਰ ਮੁਹੱਈਆ ਕਰਦਾ ਹੈ ਜਦਕਿ ਰੁਜ਼ਗਾਰ ਦਾ ਮੁੱਖ ਸਰੋਤ ਅੱਜ ਵੀ ਛੋਟੀ ਸਨਅਤ ਹੈ। ਖੁਦ ਪੰਜਾਬ ਦਾ ਸਨਅਤੀ ਦ੍ਰਿਸ਼ ਵੀ ਇਸ ਤੋਂ ਵੱਖਰਾ ਨਹੀਂ ਹੈ ਜਿੱਥੇ 172000 ਛੋਟੀਆਂ ਸਨਅਤੀ ਇਕਾਈਆਂ ਹਨ। ਇਨ੍ਹਾਂ ਵਿਚ ਕੁੱਲ ਨਿਵੇਸ਼ 9400 ਕਰੋੜ ਰੁਪਏ ਦਾ ਹੈ। ਕੁੱਲ 10.6

ਦਾ ਸਾਹਮਣਾ ਕਰ ਰਹੀ ਹੈ। ਇਹ ਕਿਰਤੀਆਂ ਲਈ ਬੇਹੱਦ ਨੀਵੀਆਂ ਉਜਰਤਾਂ, ਔਖੀਆਂ ਕੰਮ ਹਾਲਤਾਂ ਤੇ ਅਸੁਰੱਖਿਅਤ ਖੇਤਰ ਬਣਿਆ ਹੋਇਆ ਹੈ। ਪੰਜਾਬ ਜਿੱਥੇ ਸਨਅਤ ਸੰਕਟਗ੍ਰਸਤ ਹੈ, ਜਿੱਥੇ ਖੇਤੀ 0.34 ਫ਼ੀਸਦੀ ਦੀ ਦਰ ਨਾਲ ਸੁੰਗੜ ਰਹੀ ਹੈ, ਉੱਥੇ 3-ਜੀ ਸੇਵਾਵਾਂ, ਰੀਅਲ ਅਸਟੇਟ, ਸ਼ਹਿਰਾਂ 'ਚ ਪੰਜ ਤਾਰਾ ਹੋਟਲਾਂ ਦੀ ਚਮਕ ਤੇ ਐਕਸਪ੍ਰੈਸ ਵੇਅ ਸੜਕਾਂ 'ਚ ਨਿਵੇਸ਼ ਦਿਖਾਉਂਦਾ ਹੈ ਕਿ ਉਨ੍ਹਾਂ ਦੀ ਸਥਾਈ ਤੇ ਵੱਡੇ ਪੱਧਰ 'ਤੇ ਰੁਜ਼ਗਾਰ ਪੈਦਾ ਕਰਨ ਵਾਲੇ ਖੇਤਰਾਂ 'ਚ ਕੋਈ ਦਿਲਚਸਪੀ ਨਹੀਂ ਹੈ। ਪੰਜਾਬ ਅੰਦਰ ਸਨਅਤੀ ਵਿਕਾਸ ਦੀ ਕੋਈ ਜੁਗਤ ਤਾਂ ਹੀ ਕਾਮਯਾਬ ਮੰਨੀ ਜਾ ਸਕਦੀ ਹੈ ਜੇ ਉਹ ਸੂਬੇ ਦੀ ਸੰਕਟਗ੍ਰਸਤ ਖੇਤੀ ਨੂੰ ਹੁਲਾਰਾ ਦੇ

ਵਿਚ ਆਮਦਨ ਦੀ ਵੰਡ ਬੇਹੱਦ ਅਸਾਵੀਂ ਹੈ। ਦੇਸ਼ ਦੀ 53 ਫ਼ੀਸਦੀ ਕਾਮਾ ਸ਼ਕਤੀ ਖੇਤੀ 'ਤੇ ਨਿਰਭਰ ਹੈ ਜਿਨ੍ਹਾਂ ਦੇ ਹਿੱਸੇ 15 ਫ਼ੀਸਦੀ ਤੋਂ ਵੀ ਘੱਟ ਆਮਦਨ ਹੈ। ਸਨਅਤ ਅੰਦਰ ਸਿਰਫ਼ 9.9 ਕਰੋੜ ਕਾਮੇ ਕੰਮ ਕਰਦੇ ਹਨ ਜਿਨ੍ਹਾਂ ਦਾ ਬਹੁਤ ਵੱਡਾ ਹਿੱਸਾ ਛੋਟੀ ਸਨਅਤ ਅੰਦਰ ਨਿਗੂਣੀ ਉਜਰਤ 'ਤੇ ਕੰਮ ਕਰਦਾ ਹੈ ਜਦਕਿ ਇਸ ਖੇਤਰ 'ਚ ਸਿਰਫ਼ 80 ਲੱਖ ਕਾਮੇ ਹੀ ਬੋਝੀਆਂ ਬਿਹਤਰ ਉਜਰਤਾਂ ਵਾਲਾ ਰਸਮੀ ਰੁਜ਼ਗਾਰ ਹਾਸਲ ਕਰਦੇ ਹਨ। ਸੇਵਾਵਾਂ ਦੇ ਖੇਤਰ ਜਿੱਥੇ 25 ਫ਼ੀਸਦੀ ਕਾਮਾ ਸ਼ਕਤੀ ਲੱਗੀ ਹੋਈ ਹੈ, ਦਾ ਵੱਡਾ ਹਿੱਸਾ ਵੀ ਪਰਚੂਨ ਖੇਤਰ 'ਚ ਲੱਗਿਆ ਹੋਇਆ ਹੈ ਜਿੱਥੇ ਆਮਦਨ ਬਹੁਤ ਨੀਵੀਂ ਹੈ ਜਦਕਿ ਇਸ ਦਾ ਇਕ ਬਹੁਤ ਛੋਟਾ ਹਿੱਸਾ ਹੀ ਆਈ.ਟੀ. ਖੇਤਰ 'ਚ ਬਿਹਤਰ ਆਮਦਨ ਹਾਸਲ ਕਰਦਾ ਹੈ।

ਨਰਦੇਵ ਸਿੰਘ
ਫੋਨ: 91-75895-10636

ਪੰਜਾਬ ਅੰਦਰ ਸਨਅਤੀ ਵਿਕਾਸ ਦੀ ਕੋਈ ਜੁਗਤ ਤਾਂ ਹੀ ਕਾਮਯਾਬ ਮੰਨੀ ਜਾ ਸਕਦੀ ਹੈ ਜੇ ਉਹ ਸੂਬੇ ਦੀ ਸੰਕਟਗ੍ਰਸਤ ਖੇਤੀ ਨੂੰ ਹੁਲਾਰਾ ਦੇ ਸਕੇ। ਪੰਜਾਬ ਅੰਦਰ ਕਣਕ-ਝੋਨੇ ਦੇ ਫ਼ਸਲੀ ਚੱਕਰ ਨੂੰ ਸੰਕਟ ਲਈ ਜ਼ਿੰਮੇਵਾਰ ਠਹਿਰਾ ਕੇ ਫ਼ਸਲੀ ਵਿਭਿੰਨਤਾ ਲਈ ਜ਼ੋਰ ਲਗਾਇਆ ਜਾ ਰਿਹਾ ਹੈ। ਇਨ੍ਹਾਂ ਫ਼ਸਲਾਂ ਲਈ ਕੋਈ ਸਰਕਾਰੀ ਮੁੱਲ ਤੈਅ ਕਰਨ ਦੀ ਥਾਂ ਪ੍ਰਾਈਵੇਟ ਕੰਪਨੀਆਂ ਨੂੰ ਸਿੱਧੇ ਤੌਰ 'ਤੇ ਕਿਸਾਨਾਂ ਤੋਂ ਖਰੀਦ ਕਰਨ ਤੇ ਪ੍ਰੋਸੈਸ ਕਰਨ ਲਈ ਕਾਰਪੋਰੇਟ ਨਿਵੇਸ਼ ਨੂੰ ਉਤਸ਼ਾਹਿਤ ਕੀਤਾ ਜਾ ਰਿਹਾ ਹੈ। ਪੰਜਾਬ ਵਿਕਾਸ ਸੰਮੇਲਨ 'ਚ ਹਾਲਾਂਕਿ ਇਕ ਫੂਡ ਪਾਰਕ ਨੂੰ ਛੱਡ ਕੇ ਕੋਈ ਵੱਡੀ ਪਹਿਲ ਤਾਂ ਨਜ਼ਰ ਨਹੀਂ ਆਈ, ਫਿਰ ਵੀ ਇਹ ਸਵਾਲ ਧਿਆਨ ਦੀ ਮੰਗ ਕਰਦਾ ਹੈ ਕਿ ਖੇਤ ਨੂੰ ਸਿੱਧਾ ਮੰਡੀ ਨਾਲ ਜੋੜ ਕੇ ਜਾਂ ਫੂਡ ਪ੍ਰੋਸੈਸ ਸਨਅਤ ਖੇਤੀ ਲਈ ਕੋਈ ਵੱਡੀ ਮੰਡੀ ਪੈਦਾ ਕਰ ਸਕਦੀ ਹੈ ਜਿੱਥੋਂ ਉੱਚੀਆਂ ਕੀਮਤਾਂ ਹਾਸਲ ਕਰ ਕੇ ਕਿਸਾਨੀ ਆਰਥਿਕਤਾ ਪੈਰਾਂ ਸਿਰ ਹੋ ਸਕੇ?

ਤਾਲਮੇਲ ਹੈ, ਉਸ ਦਾ ਕੁਦਰਤੀ ਸਰੋਤਾਂ ਤੇ ਵਾਤਾਵਰਨ 'ਤੇ ਕੀ ਪ੍ਰਭਾਵ ਪਵੇਗਾ ਆਦਿ? ਜਿਹੜੇ ਕਾਰਪੋਰੇਟ ਖੇਤਰ 'ਤੇ ਨਿਰਭਰ ਹੋ ਕੇ ਪੰਜਾਬ ਸਨਅਤੀ ਕੇਂਦਰ ਵਜੋਂ ਉਭਰਨਾ ਚਾਹੁੰਦਾ ਹੈ, ਉਸ ਦਾ ਦੋ ਦਹਾਕਿਆਂ ਦਾ ਅਮਲ ਸਾਡੇ ਸਾਹਮਣੇ ਹੈ। ਸੰਨ 1991 ਤੋਂ ਉਦਾਰਵਾਦੀ ਮਾਡਲ ਕਾਰਪੋਰੇਟ ਖੇਤਰ ਨੂੰ ਵਧਣ-ਫੁੱਲਣ ਲਈ ਸਹੂਲਤਾਂ ਮੁਹੱਈਆ ਕਰ ਰਿਹਾ ਹੈ। ਨਤੀਜਾ ਸਭ ਦੇ ਸਾਹਮਣੇ ਹੈ।

ਖੇਤੀ ਖੇਤਰ ਵਿਚ ਹੋਏ ਆਧੁਨਿਕੀਕਰਨ ਸਦਕਾ ਵਿਹਲੇ ਹੋਏ ਕਿਰਤੀਆਂ ਤੇ ਖੇਤੀ ਧੰਦੇ 'ਚੋਂ ਬਾਹਰ ਹੋ ਰਹੀ ਕਿਸਾਨੀ ਸਾਹਮਣੇ ਬਦਲਵੇਂ ਰੁਜ਼ਗਾਰ ਦੀ ਲੋੜ ਚੁਣੌਤੀ ਹੈ। ਕੀ ਇਹ ਕਾਰਪੋਰੇਟ ਮਾਡਲ ਰੁਜ਼ਗਾਰ ਖੇਤਰ 'ਚ ਕੋਈ ਵੱਡਾ ਗਿਣਨਯੋਗ ਵਾਧਾ ਕਰ ਸਕਦਾ ਹੈ? ਪਿਛਲੇ ਦਹਾਕੇ ਦੇ ਪਹਿਲੇ ਪੰਜ ਸਾਲਾਂ ਦੌਰਾਨ ਭਾਰਤ ਦੇ ਉਤਪਾਦਨ ਖੇਤਰ ਵਿਚ 1.17 ਕਰੋੜ ਰੁਜ਼ਗਾਰ ਦੇ ਮੌਕੇ ਪੈਦਾ ਹੋਏ ਜਦਕਿ 2004-05 ਤੋਂ 2009-10 ਦਰਮਿਆਨ 50 ਲੱਖ ਕਿਰਤੀਆਂ ਦੀ ਕਮੀ ਦਰਜ ਕੀਤੀ ਗਈ। ਰੁਜ਼ਗਾਰ ਲਚਕਤਾ ਵੀ 0.76 ਤੋਂ ਘਟ ਕੇ 0.21 ਰਹਿ ਗਈ। ਸਾਲ 2008-09 ਅਤੇ 2009-10 ਉਹ ਸਮਾਂ ਸੀ ਜਦੋਂ ਇਸ ਖੇਤਰ ਦੀ ਵਾਧਾ ਦਰ 4.3 ਤੋਂ ਵਧ ਕੇ 11.3 ਫ਼ੀਸਦੀ ਹੋਈ ਸੀ ਪਰ ਅੱਜ ਜਦੋਂ ਇਸ ਦੀ ਵਿਕਾਸ ਦਰ 1 ਫ਼ੀਸਦੀ ਤੋਂ ਘਟਣ ਦੀ ਸੰਭਾਵਨਾ ਹੈ ਤਾਂ ਅੰਦਾਜ਼ਾ ਲਗਾਇਆ ਜਾ ਸਕਦਾ ਹੈ ਕਿ

ਲੱਖ ਕਾਮਿਆਂ ਦੀ ਵਿਸ਼ਾਲ ਗਿਣਤੀ ਇਨ੍ਹਾਂ 'ਤੇ ਨਿਰਭਰ ਕਰਦੀ ਹੈ ਜਦਕਿ ਪੈਦਾਵਾਰ 64000 ਕਰੋੜ ਰੁਪਏ ਹੈ। ਮੱਧਮ ਅਤੇ ਵੱਡੀਆਂ ਇਕਾਈਆਂ ਦੀ ਗਿਣਤੀ 475 ਹੈ, ਨਿਵੇਸ਼ 50,000 ਕਰੋੜ ਹੈ, ਕਾਮਿਆਂ ਦੀ ਗਿਣਤੀ ਸਿਰਫ਼ 2.75 ਲੱਖ ਹੈ ਜਦਕਿ ਪੈਦਾਵਾਰ 10,5000 ਕਰੋੜ ਰੁਪਏ ਹੈ। ਕਾਮੇ 10,5000 ਕਰੋੜ ਪੈਦਾ ਕਰ ਰਹੇ ਹਨ। ਜ਼ਰੂਰਤ ਹੈ ਕਿ ਛੋਟੀ ਸਨਅਤ ਦੀਆਂ ਸਮੱਸਿਆਵਾਂ ਨਾਲ ਨਜਿੱਠਿਆ ਜਾਵੇ। ਉਦਾਰਵਾਦ ਦੇ ਇਸ ਦੌਰ ਵਿਚ ਵੱਖ-ਵੱਖ ਦੇਸ਼ਾਂ ਨਾਲ ਮੁਕਤ ਵਪਾਰ ਸੰਧੀਆਂ ਕਰ ਕੇ ਇਨ੍ਹਾਂ ਸਨਅਤਾਂ ਨੂੰ ਕੌਮਾਂਤਰੀ ਮੁਕਾਬਲੇਬਾਜ਼ੀ ਵਿਚ ਲਿਆਂਦਾ ਜਾ ਰਿਹਾ ਹੈ। ਵੱਡੀਆਂ ਸਨਅਤਾਂ ਕੌਮਾਂਤਰੀ ਮੰਡੀ 'ਚੋਂ ਉੱਥੋਂ ਮਾਲ ਖਰੀਦ ਰਹੀਆਂ ਹਨ ਜਿੱਥੋਂ ਉਨ੍ਹਾਂ ਨੂੰ ਸਸਤਾ ਪੈ ਰਿਹਾ ਹੈ। ਛੋਟੀ ਸਨਅਤ ਸੁੰਗੜਦੀ ਮੰਡੀ, ਉੱਚੀਆਂ ਵਿਆਜ ਦਰਾਂ ਤੇ ਹੋਰ ਲਾਗਤਾਂ ਵਧਣ ਕਰ ਕੇ ਗੰਭੀਰ ਚੁਣੌਤੀਆਂ

ਸਕੇ। ਪੰਜਾਬ ਅੰਦਰ ਕਣਕ-ਝੋਨੇ ਦੇ ਫ਼ਸਲੀ ਚੱਕਰ ਨੂੰ ਸੰਕਟ ਲਈ ਜ਼ਿੰਮੇਵਾਰ ਠਹਿਰਾ ਕੇ ਫ਼ਸਲੀ ਵਿਭਿੰਨਤਾ ਲਈ ਜ਼ੋਰ ਲਗਾਇਆ ਜਾ ਰਿਹਾ ਹੈ। ਇਨ੍ਹਾਂ ਫ਼ਸਲਾਂ ਲਈ ਕੋਈ ਸਰਕਾਰੀ ਮੁੱਲ ਤੈਅ ਕਰਨ ਦੀ ਥਾਂ ਪ੍ਰਾਈਵੇਟ ਕੰਪਨੀਆਂ ਨੂੰ ਸਿੱਧੇ ਤੌਰ 'ਤੇ ਕਿਸਾਨਾਂ ਤੋਂ ਖਰੀਦ ਕਰਨ ਤੇ ਪ੍ਰੋਸੈਸ ਕਰਨ ਲਈ ਕਾਰਪੋਰੇਟ ਨਿਵੇਸ਼ ਨੂੰ ਉਤਸ਼ਾਹਿਤ ਕੀਤਾ ਜਾ ਰਿਹਾ ਹੈ। ਪੰਜਾਬ ਵਿਕਾਸ ਸੰਮੇਲਨ 'ਚ ਹਾਲਾਂਕਿ ਇਕ ਫੂਡ ਪਾਰਕ ਨੂੰ ਛੱਡ ਕੇ ਕੋਈ ਵੱਡੀ ਪਹਿਲ ਤਾਂ ਨਜ਼ਰ ਨਹੀਂ ਆਈ, ਫਿਰ ਵੀ ਇਹ ਸਵਾਲ ਧਿਆਨ ਦੀ ਮੰਗ ਕਰਦਾ ਹੈ ਕਿ ਖੇਤ ਨੂੰ ਸਿੱਧਾ ਮੰਡੀ ਨਾਲ ਜੋੜ ਕੇ ਜਾਂ ਫੂਡ ਪ੍ਰੋਸੈਸ ਸਨਅਤ ਖੇਤੀ ਲਈ ਕੋਈ ਵੱਡੀ ਮੰਡੀ ਪੈਦਾ ਕਰ ਸਕਦੀ ਹੈ ਜਿੱਥੋਂ ਉੱਚੀਆਂ ਕੀਮਤਾਂ ਹਾਸਲ ਕਰ ਕੇ ਕਿਸਾਨੀ ਆਰਥਿਕਤਾ ਪੈਰਾਂ ਸਿਰ ਹੋ ਸਕੇ? ਭਾਰਤੀ ਲੋਕਾਂ ਦੀ ਕਮਜ਼ੋਰ ਖਰੀਦ ਸ਼ਕਤੀ ਜਾਂ ਸੀਮਤ ਮੰਡੀ ਅਜਿਹਾ ਵੱਡਾ ਅੜਿਕਾ ਹੈ। ਦੇਸ਼

ਸਵਾਲ ਇਹ ਹੈ ਕਿ ਨਿਗੂਣੀ ਆਮਦਨ ਵਾਲੀ ਜਨਤਾ ਕਾਰਪੋਰੇਟਾਂ ਦੇ ਪ੍ਰੋਸੈਸ ਕੀਤੇ ਮਹਿੰਗੇ ਪੈਕਟਾਂ ਵਾਲੇ ਮਾਲ ਦੀ ਕਿੰਨੀ ਕੁ ਵਿਸ਼ਾਲ ਮੰਡੀ ਹੋ ਸਕਦੀ ਹੈ। ਕਾਰਪੋਰੇਟ ਨਿਵੇਸ਼ ਕਿਸੇ ਵੀ ਹਾਲਤ 'ਚ ਖੇਤੀ ਵਸਤਾਂ ਲਈ ਵਿਸ਼ਾਲ ਮੰਡੀ ਪੈਦਾ ਨਹੀਂ ਕਰ ਸਕਦਾ। ਸਰਕਾਰ ਦੀਆਂ ਵਿਕਾਸਮੁਖੀ ਪਹਿਲਕਦਮੀਆਂ ਲਈ ਇਹ ਮਾਡਲ ਵੱਡੀ ਰੋਕ ਸਾਬਤ ਹੋਵੇਗਾ। ਸਰਕਾਰ ਨੇ ਵੱਡੇ ਸਨਅਤੀ ਘਰਾਣਿਆਂ ਲਈ ਵੈਟ, ਪ੍ਰਾਪਰਟੀ ਟੈਕਸ ਜਾਂ ਸਟੈੱਪ ਡਿਊਟੀ ਤੋਂ ਛੋਟ ਦਿੱਤੀ ਹੈ, ਜਿਸ ਦਾ ਅਸਰ ਇਸ ਦੀ ਆਮਦਨ 'ਤੇ ਪਵੇਗਾ। ਇਕ ਪਾਸੇ ਸੂਬਾ ਸਰਕਾਰਾਂ ਨੂੰ ਮਿਲਣ ਵਾਲੀਆਂ ਕੇਂਦਰੀ ਗਰਾਂਟਾਂ 'ਚ ਕਮੀ ਹੋ ਰਹੀ ਹੈ, ਦੂਜੇ ਪਾਸੇ ਵਿੱਤੀ ਘਾਟਾ ਘੱਟ ਕਰਨ ਲਈ ਦਬਾਅ ਵਧ ਰਿਹਾ ਹੈ। ਅਜਿਹੇ ਸਮੇਂ ਇਨ੍ਹਾਂ ਛੋਟਾਂ ਰਾਹੀਂ ਸਰਕਾਰੀ ਆਮਦਨੀ 'ਚ ਕਮੀ ਲੋਕ ਭਲਾਈ ਸਕੀਮਾਂ 'ਤੇ ਵੱਡੀ ਰੋਕ ਸਾਬਤ ਹੋਵੇਗੀ। ਵਿਸ਼ਾਲ ਮੰਡੀ ਤੋਂ ਬਿਨਾਂ ਸਨਅਤੀ ਵਿਕਾਸ ਦੀਆਂ ਉਚਾਈਆਂ ਨੂੰ ਛੂਹਿਆ ਨਹੀਂ ਜਾ ਸਕਦਾ ਤੇ ਜਨਤਾ ਦੇ ਹੱਥਾਂ 'ਚ ਪੈਸਾ ਜਾਣ ਤੋਂ ਬਿਨਾਂ ਵੱਡੀ ਮੰਡੀ ਪੈਦਾ ਨਹੀਂ ਹੋ ਸਕਦੀ। ਵਿਆਪਕ ਜ਼ਮੀਨੀ ਸੁਧਾਰਾਂ, ਰੁਜ਼ਗਾਰਮੁਖੀ ਤਕਨੀਕ ਵਾਲੀ ਸਨਅਤ ਦੀ ਉਸਾਰੀ ਤੇ ਵਾਜਬ ਉਜਰਤਾਂ ਤੋਂ ਬਿਨਾਂ ਆਮ ਲੋਕਾਂ ਦੇ ਹੱਥਾਂ 'ਚ ਖਰੀਦ ਸ਼ਕਤੀ ਦੇਣ ਦਾ ਹੋਰ ਕੋਈ ਰਸਤਾ ਨਹੀਂ ਹੈ ਪਰ ਕਾਰਪੋਰੇਟ ਪੂੰਜੀਵਾਦੀ ਮਾਡਲ ਅਜਿਹਾ ਨਹੀਂ ਕਰ ਸਕਦਾ।

ਹਰਿਆਣਾ ਦੇ ਸਿਆਸੀ ਪਿੜ 'ਚੋਂ ਬਾਹਰ ਹੋਏ ਸਿੱਖ

ਹਰਿਆਣਾ ਸੂਬਾ ਕਦੇ ਅਣਵੰਡੇ ਪੰਜਾਬ ਦਾ ਹਿੱਸਾ ਸੀ। ਇਸ ਇਲਾਕੇ ਵਿਚ 18ਵੀਂ ਸਦੀ ਦੇ ਆਰੰਭ ਵਿਚ ਹੀ ਬਾਬਾ ਬੰਦਾ ਸਿੰਘ ਬਹਾਦਰ ਰਾਹੀਂ ਸਿੱਖ ਜਰਨੈਲਾਂ ਨੇ ਪੈਰ ਪਸਾਰਨੇ ਸ਼ੁਰੂ ਕੀਤੇ ਜਿਸ ਦੇ ਸਿੱਟੇ ਵਜੋਂ ਉਥੇ ਸਿੱਖ ਮਿਸਲਾਂ ਦਾ ਰਾਜ ਹੋ ਗਿਆ। ਇਨ੍ਹਾਂ 'ਚੋਂ ਜੀਂਦ, ਕੈਥਲ, ਬੂੜੀਆ, ਸਾਮਗੜ੍ਹ, ਬਾਣੇਸਰ, ਸਾਹਬਾਦ, ਲਾਡਵਾ ਅਤੇ ਅਰਨੌਲੀ ਮੁੱਖ ਰਿਆਸਤਾਂ ਸਨ ਅਤੇ ਸਿੱਖਾਂ ਦਾ ਰਾਜ-ਭਾਗ ਹੋਣ ਕਰ ਕੇ ਇਨ੍ਹਾਂ ਦੀ ਬਹੁਤ ਚੜ੍ਹਤ ਸੀ। ਇਥੋਂ ਦੇ ਮੂਲ ਨਿਵਾਸੀਆਂ ਲਈ ਸਿੱਖ ਧਰਮ ਅਤੇ ਸਿੱਖਾਂ ਬਾਰੇ ਜਾਣਕਾਰੀ ਕੋਈ ਨਵੀਂ ਗੱਲ

ਕਈਆਂ ਨੂੰ ਚੌਥਾ ਹਿੱਸਾ ਵੀ ਜ਼ਮੀਨ-ਜਾਇਦਾਦਾਂ ਨਹੀਂ ਮਿਲੀਆਂ; ਫਿਰ ਵੀ ਇਨ੍ਹਾਂ ਨੇ ਆਪਣੇ ਮਿਹਨਤੀ, ਮਿਲਣਸਾਰ, ਦਲੇਰੀ, ਖਰਚਖਾਹ ਅਤੇ ਵਧੀਆ ਪ੍ਰਾਗੂਣਚਾਰੀ ਵਾਲੇ ਸੁਭਾਅ ਦੇ ਹੋਣ ਕਰ ਕੇ ਥੋੜ੍ਹੇ ਸਮੇਂ ਅੰਦਰ ਹੀ ਸਮਾਜ ਵਿਚ ਆਪਣੀ ਵੱਖਰੀ ਪਛਾਣ ਬਣਾ ਲਈ ਤੇ ਆਪਣੇ ਵਿਚੋਂ ਹੀ ਜਥੇਦਾਰ ਮਾਨ ਸਿੰਘ ਹੰਬੋ, ਉਜਾਗਰ ਸਿੰਘ ਉਲਫ਼ਤ, ਪ੍ਰਿੰਸੀਪਲ ਸਤਿਬੀਰ ਸਿੰਘ, ਜਥੇਦਾਰ ਕਰਤਾਰ ਸਿੰਘ ਟੱਕਰ, ਸ. ਰਘਬੀਰ ਸਿੰਘ ਵਿਰਕ ਕਰਨਾਲ (ਸਾਬਕਾ ਮੈਂਬਰ ਲੋਕ ਸਭਾ), ਸ. ਅਵਤਾਰ ਸਿੰਘ ਖਾਲਸਾ, ਸ. ਪਿਆਰਾ ਸਿੰਘ, ਸ. ਤਾਰਾ ਸਿੰਘ (ਦੇਵੇਂ ਸਾਬਕਾ ਮੰਤਰੀ) ਆਦਿ ਸਿੱਖ ਲੀਡਰ ਵੀ ਪੈਦਾ ਕਰ ਲਏ। ਉਸ ਸਮੇਂ ਸਿੱਖਾਂ ਦਾ ਹਰ ਪਾਰਟੀ ਅੰਦਰ ਪੂਰਾ ਦਬਦਬਾ ਸੀ। ਇਹ ਆਪਣੀਆਂ ਪਾਰਟੀਆਂ ਪਾਸੋਂ ਕੋਈ ਵੀ ਕੌਮੀ ਮੰਗ ਮੰਨਵਾਉਣ ਦੀ ਜੁਰਅਤ ਰੱਖਦੇ ਸਨ। ਸਿੱਖਾਂ ਦੀ ਸਿਰਮੌਰ ਲੀਡਰਸ਼ਿਪ ਸਿਆਸੀ ਮਾਮਲਿਆਂ ਵਿਚ ਦਖਲਅੰਦਾਜ਼ੀ ਨਹੀਂ ਕਰਦੀ ਸੀ ਤੇ ਸਾਰੇ ਸਿਆਸੀ ਫੈਸਲੇ ਇਹ ਲੋਕ ਖੁਦ ਹੀ ਲੈਂਦੇ ਸਨ।

ਬੇਵੱਸ ਹਨ। ਇਹ ਆਪਣੀ ਕੌਮ ਨਾਲ ਸੰਬੰਧਿਤ ਮੁਸ਼ਕਿਲਾਂ ਨੂੰ ਕਦੇ ਵੰਗ ਨਾਲ ਉਠਾ ਹੀ ਨਹੀਂ ਸਕੇ। ਹੱਕੀ ਮੰਗਾਂ ਲਈ ਆਵਾਜ਼ ਉਠਾਉਣ ਦੀ ਬਜਾਏ ਚੁੱਪ ਰਹਿਣਾ ਹੀ ਬਿਹਤਰ ਸਮਝਦੇ ਹਨ ਕਿ ਸ਼ਾਇਦ ਜੇ ਅਸੀਂ ਅਜਿਹਾ ਕੀਤਾ ਤਾਂ ਪਾਰਟੀ ਲੀਡਰ ਨਾਰਾਜ਼ ਨਾ ਹੋ ਜਾਣ, ਜਦਕਿ ਇਸ ਤਰ੍ਹਾਂ ਨਹੀਂ ਹੁੰਦਾ। ਤੁਹਾਡੀ ਤਾਂ ਉਥੇ ਹੋਂਦ ਹੀ ਵੱਖਰੀ ਕੌਮੀ ਪਛਾਣ ਕਰ ਕੇ ਹੈ। ਇਸੇ ਕਾਰਨ ਸਿੱਖ ਆਪਣੇ ਤੌਰ 'ਤੇ ਹੀ ਅੱਕੀ-ਪਲਾਹੀਂ ਹੱਥ ਮਾਰਦੇ ਰਹਿੰਦੇ ਹਨ। ਉਹ ਚਾਹੇ ਹਰਿਆਣਾ ਵਿਚਲੇ ਗੁਰਦੁਆਰਾ ਪ੍ਰਬੰਧਾਂ ਨੂੰ ਲੈ ਕੇ ਜਾਂ ਮੀਰੀ-ਪੀਰੀ ਮੈਡੀਕਲ ਕਾਲਜ ਸਾਹਬਾਦ ਮਾਰਕੰਡਾ ਦਾ ਮਸਲਾ ਹੋਵੇ। ਹੋਰਾਨੀ ਦੀ ਗੱਲ ਇਹ ਹੈ ਕਿ ਇਥੇ ਸਾਰੇ ਸਿੱਖ ਅਦਾਰਿਆਂ 'ਚੋਂ ਸਿਰਫ਼ ਗੁਰੂ ਨਾਨਕ ਖਾਲਸਾ ਕਾਲਜ, ਯਮੁਨਾਨਗਰ ਨੂੰ ਹੀ ਕੌਮੀ ਘੱਟ-ਗਿਣਤੀ ਵਜੋਂ ਮਾਨਤਾ ਹੈ, ਬਾਕੀ ਸੈਂਕੜੇ ਅਜਿਹੇ ਅਦਾਰੇ ਸਿੱਖਾਂ ਵਲੋਂ ਚਲਾਏ ਜਾ ਰਹੇ ਹਨ ਪਰ ਕਿਸੇ ਨੂੰ ਇਹ ਸਹੂਲਤ ਜਾਂ ਮਾਨਤਾ ਪ੍ਰਾਪਤ

ਨਹੀਂ ਹੈ। ਇਨ੍ਹਾਂ ਸਿੱਖ ਚਿਹਰਿਆਂ ਨੂੰ ਸ਼ਾਇਦ ਇਕ ਗਲਤਫਹਿਮੀ ਵੀ ਹੈ ਕਿ ਉਨ੍ਹਾਂ ਦੀ ਸਿਆਣਪ ਜਾਂ ਸਿਆਸੀ ਸੂਝ-ਬੂਝ ਸਦਕਾ ਸਥਾਨਕ ਪਾਰਟੀਆਂ ਵਿਚ ਲਿਆ ਗਿਆ ਹੈ ਪਰ ਅਸਲੀਅਤ ਇਹ ਹੈ ਕਿ ਇਨ੍ਹਾਂ ਪਾਰਟੀਆਂ ਕੋਲ ਪਹਿਲਾਂ ਹੀ ਬਹੁਤ ਸਿਆਣੇ ਅਤੇ ਹੰਢੇ ਹੋਏ ਲੀਡਰ ਮੌਜੂਦ ਹਨ। ਤੁਹਾਨੂੰ ਤਾਂ ਤੁਹਾਡੀ ਕੌਮੀ ਪਛਾਣ ਕਰ ਕੇ ਹੀ ਲਿਆ ਗਿਆ ਹੈ ਤਾਂ ਜੋ ਤੁਸੀਂ ਵੋਟਾਂ ਸਮੇਂ ਲਾਭਕਾਰੀ ਸਿੱਧ ਹੋ ਸਕੋ। ਇਸ ਸਮੇਂ ਇਥੋਂ ਦੀਆਂ ਸਾਰੀਆਂ ਪਾਰਟੀਆਂ 'ਚ ਸਿੱਖ ਆਗੂਆਂ ਦੀ ਗਿਣਤੀ ਅੱਧੀ ਦਰਜਨ ਤੋਂ ਜ਼ਿਆਦਾ ਨਹੀਂ ਹੈ ਜਿਨ੍ਹਾਂ ਦੀ ਆਪਣੇ ਭਾਈਚਾਰੇ ਵਿਚ ਨਾਂ ਜਾਂ ਚਿਹਰੇ ਕਰ ਕੇ ਪਛਾਣ ਹੋਵੇ।

ਰਵਿਦਾਸੀਆਂ ਅਤੇ ਕਸ਼ਯਪਾਂ 'ਚੋਂ ਇਕ-ਇਕ ਮੈਂਬਰ ਲੈ ਲਿਆ ਗਿਆ। ਸਿੱਟੇ ਵਜੋਂ ਸਮਝ ਆਉਂਦੀ ਹੈ ਕਿ ਇਨ੍ਹਾਂ ਦਾ ਪ੍ਰੋਸ਼ਰ ਗਰੁੱਪ ਸੀ ਅਤੇ ਉਹ ਸਾਡੇ ਤੋਂ ਜ਼ਿਆਦਾ ਸਿਆਸੀ ਸੂਝ-ਬੂਝ ਰੱਖਦੇ ਹਨ ਜਿਸ ਕਰ ਕੇ ਇਹ ਲੋਕ ਬਾਜ਼ੀ ਮਾਰ ਗਏ ਤੇ ਸਿੱਖ ਬਿਆਨਬਾਜ਼ੀ ਕਰਨ ਜੋਗੇ ਹੀ ਰਹਿ ਗਏ। ਹੁਣ ਲੋਕ ਸਭਾ ਚੋਣਾਂ ਬਾਰੇ ਵੀ ਹਾਲਾਤ ਬਿਹਤਰ ਨਹੀਂ ਹਨ, ਜਦਕਿ ਹਰਿਆਣਾ ਵਿਚ ਇਕ ਕਰੋੜ ਤੀਹ ਲੱਖ ਦੇ ਕਰੀਬ ਕੁਲ ਵੋਟਰਾਂ 'ਚੋਂ ਸਿੱਖਾਂ ਦੀਆਂ ਵੋਟਾਂ 18 ਲੱਖ ਦੇ ਕਰੀਬ ਹਨ। ਹੁਣ ਆਪਣੇ ਵੱਕਾਰ ਨੂੰ ਬਹਾਲ ਕਰਨ ਲਈ ਹਰਿਆਣਾ ਵਿਚਲੇ ਸਿੱਖਾਂ ਨੂੰ ਸਾਂਝਾ ਮੰਚ ਬਣਾਉਣਾ ਪਵੇਗਾ ਜਿਸ ਲਈ ਆਪਣੇ 'ਚੋਂ ਡਾਕਟਰ, ਵਕੀਲ, ਪ੍ਰੋਫੈਸਰ, ਧਾਰਮਿਕ ਅਤੇ ਸਮਾਜਿਕ ਆਗੂਆਂ ਦਾ ਇਕ ਪੈਨਲ ਹੋਵੇ ਜੋ ਬਿੱਕ ਟੈਂਕ ਦੇ ਰੂਪ ਵਿਚ ਕੰਮ ਕਰੇ। ਸਾਨੂੰ ਇਸ ਕੰਮ ਲਈ ਜਾਤ-ਬਰਾਦਰੀਆਂ ਤੋਂ ਉੱਪਰ ਉੱਠਣਾ ਪਵੇਗਾ। ਇਹ ਲੋਕ ਆਪਣੀ ਕੌਮ ਨੂੰ ਸਿਆਸੀ, ਧਾਰਮਿਕ, ਸਮਾਜਿਕ ਅਤੇ ਵਿੱਦਿਅਕ ਸੇਧ ਦੇਣ। ਹਰ ਪਾਰਟੀ ਵਿਚ ਵਿਚਰ ਰਿਹਾ ਸਿੱਖ ਇਨ੍ਹਾਂ ਦੇ ਸੰਪਰਕ ਵਿਚ ਹੋਵੇ। ਸਾਲ ਬਾਅਦ ਇਹ ਮੰਚ ਕਿਸੇ ਇਕ ਜਗ੍ਹਾ ਇਕੱਠਾ ਹੋਵੇ। ਫਿਰ ਆਗੂ ਚਾਹੇ ਸਰਕਾਰ ਚਲਾ ਰਹੇ ਹੋਣ ਜਾਂ ਅਪੈਂਜੀਸ਼ਨ ਵਿਚ ਹੋਣ। ਕੌਮ, ਸਮਾਜ ਤੇ ਦੇਸ਼ ਪ੍ਰਤੀ ਆਪਣੀਆਂ ਪ੍ਰਾਪਤੀਆਂ ਅਤੇ ਕਾਰਗੁਜ਼ਾਰੀ ਦਾ ਮੁਲਕਣ ਕਰਨ। ਆਉਣ ਵਾਲੇ ਸਮੇਂ ਦੀਆਂ ਮੁਸ਼ਕਿਲਾਂ ਅਤੇ ਉਨ੍ਹਾਂ ਦੇ ਹੱਲ ਬਾਰੇ ਠੋਸ ਨੀਤੀਆਂ ਬਣਾ ਕੇ ਕੌਮ ਨੂੰ ਸਾਂਝਾ ਪ੍ਰੋਗਰਾਮ ਦਿੱਤਾ ਜਾਵੇ, ਨਹੀਂ ਤਾਂ ਸਾਡਾ ਇਹ ਅਵੇਸਲਾਪਣ ਆਉਣ ਵਾਲੀ ਨਸਲ ਨੂੰ ਸ਼ਾਨਮੱਤੋਂ ਸਿੱਖ ਇਤਿਹਾਸ, ਸੱਭਿਅਤਾ ਅਤੇ ਧਰਮ ਤੋਂ ਦੂਰ ਕਰ ਦੇਵੇਗਾ।

ਹਰਪਾਲ ਸਿੰਘ ਚੀਕਾ

ਨਹੀਂ, ਕਿਉਂਕਿ ਇਥੋਂ ਦੇ ਪ੍ਰਭਾਵ, ਬਾਂਗਰ, ਖਾਦਰ, ਬਾਗੜੀ, ਅਹੀਰਵਾਲ, ਬਿਰਜ ਅਤੇ ਮੇਵਾਤ ਦੀ ਧਰਤੀ ਨੇ ਤਕਰੀਬਨ ਸਾਰੇ ਹੀ ਸਿੱਖ ਗੁਰੂ ਸਾਹਿਬਾਨ ਦੀ ਚਰਨ-ਛੋਹ ਨਾਲ ਆਪਣੇ-ਆਪ ਨੂੰ ਪਵਿੱਤਰ ਕੀਤਾ ਹੈ। ਗੁਰੂ ਤੇਗ ਬਹਾਦਰ ਸਾਹਿਬ ਜੀ ਦਾ ਸੰਬੰਧ ਤਾਂ ਇਨ੍ਹਾਂ ਲੋਕਾਂ ਨਾਲ ਬਹੁਤ ਹੀ ਡੂੰਘਾ ਸੀ। ਇਹ ਲੋਕ ਬਹਾਦਰ, ਵਚਨਾਂ ਦੇ ਧਨੀ, ਅਣਖੀਲੇ ਅਤੇ ਜੋਧਾ ਕਿਸਮ ਦੇ, ਕਿਸੇ ਦੀ ਈਨ ਨਾ ਮੰਨਣ ਵਾਲੇ ਸਨ। ਪੁਰਾਣੇ ਸਮਿਆਂ ਵਿਚ ਤਤਕਾਲੀਨ ਦਿੱਲੀ ਦੇ ਤਾਜਦਾਰਾਂ ਨਾਲ ਇਨ੍ਹਾਂ ਦੇ ਕਦੇ ਵੀ ਸੰਬੰਧ ਸੁਖਾਵੇਂ ਨਾ ਰਹੇ, ਚਾਹੇ ਉਹ ਮੁਗਲ ਸ਼ਾਸਕ ਹੋਣ ਜਾਂ ਅੰਗਰੇਜ਼, ਇਨ੍ਹਾਂ ਨੇ ਕਦੇ ਵੀ ਉਨ੍ਹਾਂ ਦੀ ਅਧੀਨਗੀ ਪ੍ਰਵਾਨ ਨਹੀਂ ਕੀਤੀ। 1947 ਦੀ ਵੰਡ ਤੋਂ ਬਾਅਦ ਬਹੁਤ ਵੱਡੀ ਗਿਣਤੀ ਵਿਚ ਪੰਜਾਬੀ ਹਿੰਦੂ ਅਤੇ ਸਿੱਖ ਇਨ੍ਹਾਂ ਇਲਾਕਿਆਂ 'ਚ ਆ ਕੇ ਵਸ ਗਏ। ਇਥੇ ਬਹੁਤ ਸੰਘਣੇ ਜੰਗਲ ਸਨ। ਜਾਇਦਾਦ ਪੱਖੋਂ ਇਨ੍ਹਾਂ ਨੂੰ ਔਖੀਆਂ ਜਾਂ

ਹੁਣ ਹਾਲਾਤ ਵੱਖਰੇ ਹਨ। ਹਰਿਆਣਾ 'ਚ ਸਿੱਖਾਂ ਕੋਲ ਆਪਣੀ ਕੋਈ ਮਜ਼ਬੂਤ ਲੀਡਰਸ਼ਿਪ ਨਹੀਂ ਹੈ ਅਤੇ ਨਾ ਹੀ ਕੋਈ ਪੈਦਾ ਹੋਣ ਦਿੱਤੀ ਗਈ। ਸਿਆਸਤ 'ਚ ਹਿੱਸੇਦਾਰੀ ਵੀ ਨਾ ਦੇ ਬਰਾਬਰ ਹੀ ਰਹਿ ਗਈ। ਸਾਰੀਆਂ ਸਿਆਸੀ ਪਾਰਟੀਆਂ ਨੇ ਆਪਣੀ ਗਿਣਤੀ-ਮਿਣਤੀ ਦੇ ਹਿਸਾਬ ਨਾਲ ਕੁਝ ਸਿੱਖ ਚਿਹਰਿਆਂ ਨੂੰ ਪਾਰਟੀ 'ਚ ਸ਼ਾਮਿਲ ਕਰ ਲਿਆ। ਇਹ ਵੋਟਰਾਂ ਨੂੰ ਆਕਰਸ਼ਿਤ ਕਰਨ ਲਈ ਇਨ੍ਹਾਂ 'ਚੋਂ ਕੁਝ ਨੂੰ ਟਿਕਟਾਂ ਵੀ ਦੇ ਦਿੰਦੇ ਹਨ ਪਰ ਸਮੁੱਚੇ ਤੌਰ 'ਤੇ ਇਹ ਪਾਰਟੀ ਆਗੂਆਂ ਦੇ ਰੋਅਬ ਅੱਗੇ

ਵਰੋਲੇ ਵਿਚਕਾਰ ਅਰਵਿੰਦ ਕੇਜਰੀਵਾਲ

ਲੋਕ-ਆਵਾਜ਼

ਅੱਜ ਅਰਵਿੰਦ ਕੇਜਰੀਵਾਲ ਦਾ ਨਾਮ ਦੁਨੀਆਂ ਵਿਚ ਜਾਣਿਆ ਪਛਾਣਿਆ ਹੋ ਗਿਆ ਹੈ। ਇਹ ਨਾਮ ਕ੍ਰਿਸਮੇ ਵਾਂਗ ਇਕ ਸਾਲ ਵਿਚ ਪੈਦਾ ਹੋਇਆ, ਪ੍ਰਵਾਨ ਚੜ੍ਹਿਆ ਅਤੇ ਉਡਣ ਲੱਗਾ। ਹਾਫਿਜ਼ ਸੀਰਾਜ਼ੀ ਦਾ ਸਿਅਰ ਹੈ, “ਮੁੱਦਤ ਤੋਂ ਇਕ ਭੁਲੇਖਾ ਇਧਰ ਉਧਰ ਭਟਕਦਾ ਫਿਰਦਾ ਸੀ। ਰੱਬ ਨੇ ਕਿਹਾ, ਹੋ ਜਾ। ਭੁਲੇਖਾ ਸੱਚ ਹੋ ਗਿਆ।” ਪਿਛਲੇ ਸਮਿਆਂ ਵਿਚ ਜਹਾਜ਼ ਚਲਾਉਣ ਦੀ ਟ੍ਰੇਨਿੰਗ ਤੋਂ ਪਹਿਲਾਂ ਗਲਾਈਡਿੰਗ ਸਿਖਾਈ ਜਾਂਦੀ ਸੀ। ਜਹਾਜ਼ ਵਿਚ ਇੰਜਣ ਹੈ, ਇੰਜਣ ਦੀ

ਚਲਾ ਜਾਂਦੀ। ਆਪਣੇ ਚੀਫ ਸਾਹਿਬ ਦਿੱਲੀ, ਅੰਮ੍ਰਿਤਸਰ ਗਲਾਈਡ ਅਕਸਰ ਲੈ ਜਾਂਦੇ ਹਨ। ਪੁੱਛਣ ‘ਤੇ ਮੈਨੂੰ ਕੈਪਟਨ ਨੇ ਦੱਸਿਆ, ਇਹ ਸੰਭਵ ਹੈ।

ਤੁਸੀਂ ਦੇਖਿਆ ਹੋਵੇਗਾ ਗਿਰਝਾਂ ਗੋਲ ਦਾਇਰੇ ਵਿਚ ਉਡਦੀਆਂ ਹੋਈਆਂ ਬਿਨਾ ਖੰਭ ਹਿਲਾਏ ਅਸਮਾਨ ਵਿਚ ਬਹੁਤ ਉਚੀਆਂ ਚਲੀਆਂ ਜਾਂਦੀਆਂ ਹਨ। ਬਗੈਰ ਖੰਭ ਫੜਫੜਾਏ ਉਡਣਾ ਗਲਾਈਡਿੰਗ ਹੈ। ਹੁੰਦਾ ਇਹ ਹੈ ਕਿ ਇਧਰ-ਉਧਰ ਉਡਦੀਆਂ ਹੋਈਆਂ ਉਹ ਵਰੋਲਾ (ਬਰਮਲ) ਲੱਭ ਲੈਂਦੀਆਂ ਹਨ। ਚੱਕਰ ਵਿਚ ਘੁੰਮਦੀ ਹੋਈ ਜਿਹੜੀ ਹਵਾ ਗਰਮ ਹੋ ਕੇ ਉਪਰ ਉਠਣ ਲੱਗੇ, ਉਸ ਨੂੰ ਵਰੋਲਾ ਕਿਹਾ ਜਾਂਦਾ ਹੈ। ਸਿਖਲਾਈਯਾਫਤਾ ਪੱਛੇ ਵਰੋਲਾ ਲੱਭ ਕੇ ਬਿਨਾ ਕਿਸੇ ਤਰੱਦਦ ਉਪਰ ਦੂਰ ਤੱਕ ਉਡ ਸਕਦਾ ਹੈ। ਗਲਾਈਡਰ ਵਿਚਲਾ ਪਾਈਲਟ ਜੇ ਵਰੋਲਾ ਲੱਭਣ ਵਿਚ ਕਾਮਯਾਬ ਹੈ ਤਾਂ ਬਹੁਤ ਉਚਾ ਜਾ ਸਕਦਾ ਹੈ। ਉਪਰ ਹਵਾਵਾਂ ਹਰੇਕ ਦਿਸ਼ਾ ਵਿਚ ਵਗਦੀਆਂ ਹਨ। ਮਨਚਾਹੀ ਦਿਸ਼ਾ ਲੱਭ ਕੇ ਬਿਨਾ ਇੰਜਣ ਮੰਜ਼ਲ ‘ਤੇ ਪੁੱਜਣਾ ਸੰਭਵ ਹੈ।

ਕੇਜਰੀਵਾਲ ਕੋਲ ਨਵੀਨਤਮ ਵਿਦਿਆ ਤਾਂ ਹੈ ਹੀ, ਉਸ ਕੋਲ ਸਾਧੂਆਂ ਵਾਲਾ ਸੰਜਮ, ਤਿਆਗ ਅਤੇ ਦੂਰਦੇਸ਼ੀ ਵੀ ਹੈ। ਉਸ ਨੇ ਜਦੋਂ ਆਮ ਆਦਮੀ ਪਾਰਟੀ ਬਣਾਈ, ਲੋਕ ਪਾਰਟੀ ਦੇ ਨਾਮ ਉਪਰ ਹੱਸੇ। ਇਹ ਕੀ ਪਾਰਟੀ ਹੋਈ ਜਿਸ ਦਾ ਨਾਮ ਹੀ ਜੁਬਾਨ ਉਪਰ ਨਹੀਂ ਚੜ੍ਹਦਾ। ਇਸ ਪਾਰਟੀ ਨੇ ਦਿੱਲੀ ਵਿਧਾਨ ਸਭਾ ਦੀਆਂ ਚੋਣਾਂ ਜਿੱਤੀਆਂ ਤਾਂ ਦੁਨੀਆਂ ਨੇ ਸਾਰਥਕ ਲਹਿਰ ਦੀ ਝੁਣਝਣੀ ਪ੍ਰਤੀਤ ਕੀਤੀ। ਕੀ ਅਜਿਹਾ ਕੁਝ ਅਚਾਨਕ ਵਾਪਰ ਗਿਆ?

ਅਚਾਨਕ ਕੁਝ ਨਹੀਂ ਵਾਪਰਦਾ। ਹਾਲਾਤ ਸਹਿਜੇ ਸਹਿਜੇ ਰਿਝਦੇ, ਪਕਦੇ ਅਤੇ ਕੜੁਦੇ ਹਨ। ਇਕ ਪਾਸੇ ਸ਼ਹੀਦ ਭਗਤ ਸਿੰਘ ਸੀ ਜਿਹੜਾ ਚਾਹੁੰਦਾ ਸੀ ਅੱਖ ਦੀ ਝਪਕ ਵਿਚ ਦੇਸ ਆਜ਼ਾਦ ਹੋਵੇ, ਦੂਜੇ ਪਾਸੇ ਮਹਾਤਮਾ ਗਾਂਧੀ ਸੀ ਜਿਸ ਨੂੰ

ਕਾਹਲੀ ਨਹੀਂ ਸੀ ਪਰ ਅੰਗਰੇਜ਼ ਚਲੇ ਜਾਣ, ਮਨਸਾ ਸੀ। ਸਤਾਹਟ ਸਾਲ ਪਹਿਲਾਂ ਦੇਵਾਂ ਦਾ ਸੁਫਨਾ ਸਾਕਾਰ ਹੋਇਆ। ਦੇਸ ਆਜ਼ਾਦ ਹੋਇਆ, ਪਰ ਇਹ ਕੇਹੀ ਆਜ਼ਾਦੀ ਮਿਲੀ? ਇਥਨਿ ਇੰਸਾ ਇਸ ਆਜ਼ਾਦੀ ਉਪਰ ਵਿਅੰਗ ਕਰਦਿਆਂ ਲਿਖਦਾ ਹੈ, ਪਹਿਲਾਂ ਅਸੀਂ ਗੁਲਾਮ ਸਾਂ, ਹੁਣ ਆਜ਼ਾਦ ਹਾਂ।



ਪਹਿਲਾਂ ਭ੍ਰਿਸ਼ਟਾਚਾਰ ਬਹੁਤ ਸੀ, ਹੁਣ ਬਿਲਕੁਲ ਨਹੀਂ ਹੈ। ਪਹਿਲਾਂ ਬੇਰੁਜ਼ਗਾਰੀ ਬੜੀ ਸੀ, ਹੁਣ ਹਰੇਕ ਬੰਦਾ ਕੰਮ ‘ਤੇ ਲੱਗਾ ਹੋਇਆ ਹੈ। ਪਹਿਲਾ ਗਰੀਬਾਂ ਦੀ ਕੋਈ ਪੁੱਛ ਪ੍ਰਤੀਤ ਨਹੀਂ ਸੀ, ਹੁਣ ਗਰੀਬਾਂ ਦੀ ਪੁੱਛ ਪ੍ਰਤੀਤ ਏਨੀ ਵਧ ਗਈ ਹੈ ਕਿ ਉਹ ਤੰਗ ਆਏ ਹੋਏ ਕਹਿੰਦੇ ਹਨ, ਹੁਣ ਸਾਡਾ ਖਹਿਤਾ ਛੱਡ ਕੇ ਅਮੀਰਾਂ ਦੀ ਪੁੱਛ ਪ੍ਰਤੀਤ ਕਰੋ। ਜੈ ਪ੍ਰਕਾਸ਼ ਨਾਰਾਇਣ ਜਾਂ ਅੱਠਾ ਹਜ਼ਾਰੇ ਅਚਾਨਕ ਨਹੀਂ ਪ੍ਰਗਟ ਹੋਏ। ਇੰਦਰਾ ਗਾਂਧੀ ਨੇ ਐਮਰਜੈਂਸੀ ਲਾ ਕੇ ਜਿਵੇਂ ਮੁਲਕ ਦਾ ਸਾਹ ਘੁੱਟ ਦਿੱਤਾ ਸੀ, ਉਸ ਵਿਚੋਂ ਸ਼੍ਰੀ ਜੈਪ੍ਰਕਾਸ਼ ਨਾਰਾਇਣ ਨੇ ਪ੍ਰਗਟ ਹੋਣਾ ਹੀ ਹੋਣਾ ਸੀ। ਦੇਸ ਥੋਕ ਪੈਮਾਨੇ ‘ਤੇ ਭ੍ਰਿਸ਼ਟਾਚਾਰ ਦੀ ਦਲਦਲ ਵਿਚ ਨਿੱਘਰ ਗਿਆ

ਤਾਂ ਅੱਠਾ ਹਜ਼ਾਰੇ ਨੇ ਆਉਣਾ ਹੀ ਆਉਣਾ ਸੀ। ਜੈ ਪ੍ਰਕਾਸ਼ ਅਤੇ ਅੱਠਾ-ਦੋ ਬੰਦਿਆਂ ਦੇ ਨਾਮ ਨਹੀਂ ਹਨ, ਮਾਯੂਸੀ ਵਿਚੋਂ ਨਿਕਲਣ ਦੇ ਇਛੁਕ ਭਾਰਤੀਆਂ ਵਲੋਂ ਘੜੇ ਇਹ ਸੰਕੇਤ ਹਨ। ਮਹਾਤਮਾ ਗਾਂਧੀ ਨੇ ਉਮਰ ਭਰ ਕਾਂਗਰਸ ਰਾਹੀਂ ਇਸ ਲਈ ਅੰਦੋਲਨ ਨਹੀਂ ਚਲਾਇਆ ਸੀ ਕਿ ਕਾਂਗਰਸ ਦੀ ਪ੍ਰਧਾਨ ਇਟਲੀ ਦੀ ਜੰਮਪਲ ਸ਼੍ਰੀਮਤੀ ਸੋਨੀਆ ਗਾਂਧੀ ਹੋਵੇ ਜਾਂ ਕਿ ਕਾਂਗਰਸ ਪਾਰਟੀ ਭ੍ਰਿਸ਼ਟਾਚਾਰ ਅਤੇ ਕੁਨਬਾਪਰਵਰੀ ਦੀ ਦਲਦਲ ਵਿਚ ਡੁੱਬ ਜਾਏ।

ਲੰਮੀ ਭੁੱਖ ਹੜਤਾਲ ਰਾਹੀਂ ਅੱਠਾ ਹਜ਼ਾਰੇ ਨੇ ਦੇਸ ਨੂੰ ਇਕ ਮੰਚ ‘ਤੇ ਲੈ ਆਂਦਾ ਪਰ ਅੱਠਾ ਸਿਆਸਤਦਾਨ ਨਹੀਂ ਹੈ। ਬਗੈਰ ਸਿਆਸਤ ਦੇ ਦੇਸ ਵਿਚ ਤਬਦੀਲੀ ਨਹੀਂ ਆ ਸਕਦੀ। ਭਾਫ ਨੂੰ ਇਕ ਸਿਲਸਿਲੇ ਵਿਚ ਬੰਨ੍ਹ ਕੇ ਰੇਲ ਗੱਡੀ ਖਿੱਚੀ ਜਾਏਗੀ। ਅਰਵਿੰਦ ਕੇਜਰੀਵਾਲ ਨੇ ਉਹ ਸਿਲਸਿਲਾ ਸ਼ੁਰੂ ਕਰ ਦਿੱਤਾ ਹੈ।

ਕੇਜਰੀਵਾਲ ਦੀ ਪਾਰਟੀ ਅਨੁਸ਼ਾਸਿਤ ਨਹੀਂ, ਕੇਜਰੀਵਾਲ ਕੋਲ ਲੰਮਾ ਸਿਆਸੀ ਤਜਰਬਾ ਨਹੀਂ, ਕੇਜਰੀਵਾਲ ਗਲਤੀਆਂ ਕਰ ਰਿਹਾ ਹੈ, ਇਹ ਸਭ ਕਥਨ ਸਹੀ ਹਨ। ਜੇ ਉਸ ਕੋਲ ਹੈ, ਉਹ ਹੋਰ ਪਾਰਟੀਆਂ ਵਿਚ ਨਹੀਂ, ਉਹ ਹੈ ਸਵੱਛ ਇਖਲਾਕ। ਰਾਬਿੰਦਰਨਾਥ ਟੈਗੋਰ ਅਤੇ ਮਹਾਤਮਾ ਗਾਂਧੀ ਦੇ ਖਿਆਲ ਮਿਲਦੇ ਨਹੀਂ ਸਨ ਤਾਂ ਵੀ ਇਕ ਦੂਜੇ ਦੇ ਸੁਭਚਿੰਤਕ ਸਨ। ਟੈਗੋਰ ਨੇ ਗਾਂਧੀ ਜੀ ਨੂੰ ਇਕ ਖਤ ਵਿਚ ਲਿਖਿਆ, ਮਹਾਤਮਾ ਜੀ, ਤੁਹਾਡੀ ਕਦਰ ਮੈਂ ਇਸ ਕਰਕੇ ਨਹੀਂ ਕਰਦਾ ਕਿ ਤੁਸੀਂ ਵੱਡੇ ਸਿਆਸਤਦਾਨ ਹੋ। ਦੁਨੀਆਂ ਵਿਚ ਤੁਹਾਡੇ ਨਾਲੋਂ ਵੱਡੇ ਸਿਆਸਤਦਾਨ ਮੇਰੇ ਮਿੱਤਰ ਹਨ। ਤੁਹਾਡੀ ਇਸ ਕਰਕੇ ਇੱਜ਼ਤ ਕਰਦਾ ਹਾਂ ਕਿਉਂਕਿ ਤੁਸੀਂ ਇਕੱਲੇ ਹਿੰਦੁਸਤਾਨੀ ਹੋ ਜਿਸ ਨੂੰ ਪਤਾ ਲੱਗ ਗਿਆ ਕਿ ਗੁਲਾਮ, ਮਾਲਕ ਹੋਣ ਨਿਕਲ ਕੇ ਉਦੋਂ ਆਜ਼ਾਦ ਹੋਏਗਾ ਜਦੋਂ ਗੁਲਾਮ ਦਾ ਇਖਲਾਕ ਮਾਲਕ ਦੇ ਇਖਲਾਕ ਤੋਂ ਉਚਾ ਹੋ ਜਾਵੇਗਾ। ਤੁਸੀਂ ਆਪਣੇ ਆਪ ਨੂੰ ਠੀਕ ਕਰ ਲਿਆ

ਹੈ, ਦੇਸ ਨੂੰ ਠੀਕ ਕਰ ਰਹੇ ਹੋ। ਤੁਹਾਡੀ ਵਿਜੇ ਹੋਵੇਗੀ।

ਇਸ ਵਕਤ ਦੇਸ ਅੰਧਕਾਰ ਵਿਚੋਂ ਨਿਕਲਣ ਦਾ ਇੱਛੁਕ ਹੈ। ਕਾਂਗਰਸ ਅਤੇ ਭਾਰਤੀ ਜਨਤਾ ਪਾਰਟੀ ਭ੍ਰਿਸ਼ਟ ਵੀ ਹਨ, ਫਿਰਕਾਪ੍ਰਸਤ ਵੀ। ਟੈਲੀਵਿਜ਼ਨ ਵਿਚਲੀਆਂ ਗੱਲਾਂ ਤੋਂ ਅਜਿਹਾ ਪ੍ਰਭਾਵ ਦਿਲ ਉਪਰ ਪੈਂਦਾ ਹੈ ਜਿਵੇਂ ਭਾਜਪਾ ਕਾਂਗਰਸ ਨੂੰ ਕਹਿ ਰਹੀ ਹੋਵੇ, ਤੁਸੀਂ ਸਿੱਖਾਂ ਨੂੰ ਵੱਢਿਆ ਟੁੱਕਿਆ, ਅਸੀਂ ਮੁਸਲਮਾਨਾਂ ਨੂੰ ਮਾਰ ਲਿਆ ਤਾਂ ਇਤਰਾਜ਼ ਕਿਉਂ? ਘੱਟ ਗਿਣਤੀ ਭਾਈਚਾਰੇ ਇਨ੍ਹਾਂ ਪਾਰਟੀਆਂ ਦੀ ਖਾਧ ਖੁਰਾਕ ਹੋ ਗਈਆਂ ਹਨ।

ਕਾਂਗਰਸ ਆਪਣੇ ਭਾਰ ਨਾਲ ਆਪੋ ਡੁੱਬਣ ਜਾ ਰਹੀ ਹੈ। ਇਸ ਵਕਤ ਅਰਵਿੰਦ ਕੇਜਰੀਵਾਲ ਭਾਰਤੀ ਜਨਤਾ ਪਾਰਟੀ ਵਾਸਤੇ ਖੜਕੇ ਦੀ ਘੰਟੀ ਹੈ। ਕੇਜਰੀਵਾਲ ਗਲਤ ਉਮੀਦਵਾਰ ਚੋਣ ਮੈਦਾਨ ਵਿਚ ਉਤਾਰ ਸਕਦਾ ਹੈ, ਕੇਜਰੀਵਾਲ ਦੇ ਸਹੀ ਬੰਦੇ ਗਲਤੀਆਂ ਕਰਨਗੇ ਪਰ ਜੇ ਕੇਜਰੀਵਾਲ ਸਹੀ ਰਿਹਾ, ਸਭ ਸਹੀ ਹੋਵੇਗਾ, ਜੇ ਉਹ ਖੁਦ ਪੂਰੇ ਤੋਂ ਇਧਰ ਉਧਰ ਗਿਲੇਗਾ ਤਾਂ ਸਹੀ ਵੀ ਗਲਤ ਹੋ ਜਾਣਗੇ। ਲੀਡਰ ਠੀਕ ਹੈ ਤਾਂ ਹੇਠਲਾ ਕਾਡਰ ਥਿਰ ਹੋ ਜਾਇਆ ਕਰਦਾ ਹੈ।

ਦੇਸ ਗਰੀਬੀ, ਬੇਰੁਜ਼ਗਾਰੀ, ਭ੍ਰਿਸ਼ਟਾਚਾਰ ਅਤੇ ਅਨਪੜ੍ਹਤਾ ਵਿਚੋਂ ਨਿਕਲਣ ਦਾ ਇੱਛੁਕ ਹੈ। ਘੱਟ ਗਿਣਤੀਆਂ ਸੁਰੱਖਿਅਤ ਜ਼ਿੰਦਗੀ ਬੜੀਤ ਕਰਨਾ ਚਾਹੁੰਦੀਆਂ ਹਨ। ਇਸ ਵਕਤ ਤੱਕ ਕੇਜਰੀਵਾਲ ਨੇ ਸਾਬਤ ਕੀਤਾ ਹੈ ਕਿ ਉਹ ਇਨ੍ਹਾਂ ਮਸਲਿਆਂ ਤੋਂ ਨਾ ਕੇਵਲ ਵਾਕਫ ਹਨ, ਮੁਸਕਲਾਂ ਦੂਰ ਕਰਨ ਦੇ ਇੱਛੁਕ ਵੀ ਹਨ। ਉਨ੍ਹਾਂ ਨੂੰ ਵਰੋਲਾ ਮਿਲ ਗਿਆ ਹੈ, ਦਿਸ਼ਾ ਮਿਲ ਗਈ ਹੈ। ਪੁਸ਼ਤੈਨੀ ਹਕੂਮਤਾਂ ਤੋਂ ਦੁਖੀ ਹੋ ਕੇ ਹਰੀ ਸਿੰਘ ਦਿਲਬਰ ਨੇ ਲਿਖਿਆ ਸੀ,

ਵੱਡੇ ਘਰਾਂ ਦੇ ਕਾਕੇ ਵੜ ਗਏ
ਏਸ ਤਰ੍ਹਾਂ ਸਰਕਾਰਾਂ ਅੰਦਰ।
ਵੜਦੇ ਜਿਵੇਂ ਰੋਸ਼ਮੀ ਨਾਲੇ
ਖੱਚਰ ਦੀਆਂ ਸਲਵਾਰਾਂ ਅੰਦਰ।

ਜਨਤਾ ਦੇ ਪੈਸੇ ਨਾਲ ਬੇਲੋੜੀ ਇਸ਼ਤਿਹਾਰਬਾਜ਼ੀ

ਕੌਮਾਂਤਰੀ ਪੱਧਰ ਦੇ ਅੰਗਰੇਜ਼ੀ ਰਸਾਲੇ ‘ਰੀਡਰਜ਼ ਡਾਇਜੈਸਟ’ ਨੇ ਅਗਸਤ 2013 ਦੇ ਭਾਰਤੀ ਐਡੀਸ਼ਨ ਵਿਚ ਸਰਕਾਰ ਅਤੇ ਇਸ ਦੇ ਸਿਆਸੀ ਲੀਡਰਾਂ ਵਲੋਂ ਆਪਣਾ ਨਾਂ ਚਮਕਾਉਣ ਲਈ ਇਸ਼ਤਿਹਾਰਬਾਜ਼ੀ ਉਪਰ ਕੀਤੇ ਜਾਂਦੇ ਬੇਲੋੜੇ ਖਰਚ ਉਪਰ ਗੰਭੀਰ ਕਿੱਤੂ ਉਠਾਏ ਹਨ ਅਤੇ ਸਵਾਲ ਕੀਤਾ ਹੈ ਕਿ ਕਦੋਂ ਦੇ ਮਰ ਖਪ ਚੁੱਕੇ ਕੌਮੀ ਲੀਡਰਾਂ ਨੂੰ ਚਮਕਾਉਣ ਲਈ ਇਸ਼ਤਿਹਾਰਬਾਜ਼ੀ ਉਪਰ ਬੇਲੋੜਾ ਖਰਚਾ ਕਰਨਾ

ਡਾ. ਚਰਨਜੀਤ ਸਿੰਘ ਗੁਮਟਾਲਾ
ਫੋਨ: 91-94175-33060

ਕਿੱਡਾ ਕੁ ਜਾਇਜ਼ ਹੈ? ਫਿਰ ਆਪ ਹੀ ਇਸ ਦਾ ਉਤਰ ਦਿੱਤਾ ਹੈ ਕਿ ਭਾਰਤ ਦੀ ਕੇਂਦਰ ਸਰਕਾਰ ਵਲੋਂ ਪਿਛਲੇ ਚਾਰ ਸਾਲਾਂ ਵਿਚ ਬੇਲੋੜੀ ਇਸ਼ਤਿਹਾਰਬਾਜ਼ੀ ਉਪਰ ਜੋ 142 ਕਰੋੜ ਰੁਪਏ ਖਰਚ ਕੀਤੇ ਗਏ ਹਨ, ਉਸ ਨਾਲ ਵਿਕਾਸ ਦੇ ਕਿੱਨੇ ਹੀ ਕੰਮ ਹੋ ਸਕਦੇ ਸਨ।

ਅਖਬਾਰ ਨੇ ਇਸ ਬੇਲੋੜੇ ਖਰਚੇ ਨੂੰ ਬੇਲੋੜਾ ਅਤੇ ਸ਼ਰਮਨਾਕ ਕਿਹਾ ਹੈ। ਸਾਦਗੀ ਦੇ ਮੁੱਜੱਸਮੇ ਅਤੇ ਬੱਚਦਾ ਸੁਨੇਹਾ ਦੇਣ ਵਾਲੇ ਮਹਾਤਮਾ ਗਾਂਧੀ ਦੇ ਜਨਮ ਦਿਨ ਅਤੇ ਬਰਸੀ ਦੇ ਮੌਕੇ ਇਸ਼ਤਿਹਾਰਾਂ ‘ਤੇ 38 ਕਰੋੜ ਰੁਪਏ ਖਰਚੇ ਗਏ। ਰਾਜੀਵ ਗਾਂਧੀ ਉਪਰ 25 ਕਰੋੜ 40 ਲੱਖ ਰੁਪਏ, ਇੰਦਰਾ ਗਾਂਧੀ ਉਪਰ 16 ਕਰੋੜ 90 ਲੱਖ, ਪੰਡਿਤ ਜਵਾਹਰ ਲਾਲ ਨਹਿਰੂ ਉਤੇ 10 ਕਰੋੜ 90 ਲੱਖ ਅਤੇ ਡਾ. ਬੀ.ਆਰ. ਐੰਬੇਦਕਰ ਉਤੇ 17 ਕਰੋੜ 90 ਲੱਖ ਰੁਪਏ ਖਰਚੇ ਗਏ। ਇਸ ਪਰਚੇ ਨੇ ਸਵਾਲ ਕੀਤਾ ਹੈ ਕਿ ਇਨ੍ਹਾਂ ਇਸ਼ਤਿਹਾਰਾਂ ਨੂੰ ਪੜ੍ਹਦਾ ਜਾਂ ਵੇਖਦਾ ਕੌਣ ਹੈ? ਆਮ ਤੌਰ ‘ਤੇ ਪਾਠਕ ਉਸੇ ਸਮੇਂ ਵਰਕਾ ਬਲ ਲੈਂਦਾ ਹੈ ਜਾਂ ਚੈਨਲ ਬਦਲ ਲੈਂਦਾ ਹੈ। ਫਿਰ ਇਸ ਫਜ਼ੂਲਖਰਚੀ ਦਾ ਮਕਸਦ ਕੀ ਹੈ?

‘ਰੀਡਰਜ਼ ਡਾਇਜੈਸਟ’ ਅਨੁਸਾਰ ਕੇਵਲ ਇਨ੍ਹਾਂ ਚਾਰ ਸਾਲਾਂ ਦੀ ਇਕੋ ਕੇਂਦਰ ਸਰਕਾਰ ਦੀ

ਫਜ਼ੂਲਖਰਚੀ ਬਚਾ ਕੇ ਹੀ ਪਿੰਡਾਂ ਵਿਚ ਘੱਟੋ-ਘੱਟ 280 ਛੋਟੇ ਹਸਪਤਾਲ ਅਤੇ 1000 ਪ੍ਰਾਇਮਰੀ ਸਕੂਲ ਖੁਲ੍ਹ ਸਕਦੇ ਹਨ। ਉਸ ਅਨੁਸਾਰ ਆਉਂਦੀਆਂ ਲੋਕ ਸਭਾ ਚੋਣਾਂ ਲਈ ਕੇਂਦਰ ਸਰਕਾਰ ਨੇ ਇਸ਼ਤਿਹਾਰਬਾਜ਼ੀ ਲਈ 500 ਕਰੋੜ ਰੁਪਏ ਰਖੇ ਹਨ। ਵੈਸੇ ਜੇ ਸਾਰੇ ਭਾਰਤ ਦੇ ਅਜਿਹੇ ਬੇਲੋੜੇ ਇਸ਼ਤਿਹਾਰਾਂ ਦੇ ਖਰਚੇ ਦਾ ਪਤਾ ਲਾਇਆ ਜਾਵੇ ਤਾਂ ਇਹ ਅਰਬਾਂ ਰੁਪਏ ਬਣਦਾ ਹੈ।

ਅਮਰੀਕਾ ਅਤੇ ਹੋਰ ਬਹੁਤ ਸਾਰੇ ਵਿਕਸਿਤ ਦੇਸ਼ਾਂ ਵਿਚ ਸਰਕਾਰਾਂ ਵਲੋਂ ਅਜਿਹੇ ਇਸ਼ਤਿਹਾਰ ਨਹੀਂ ਦਿੱਤੇ ਜਾਂਦੇ। ਸਰਕਾਰਾਂ ਆਪਣੀਆਂ ਪ੍ਰਾਪਤੀਆਂ ਦੇ ਇਸ਼ਤਿਹਾਰ ਜਾਂ ਆਪਣੇ ਲੀਡਰਾਂ ਨੂੰ ਚਮਕਾਉਣ ਲਈ ਇਸ਼ਤਿਹਾਰ ਨਹੀਂ ਫੁਪਵਾ ਸਕਦੀਆਂ। ਨਾ ਹੀ 108 ਨੰਬਰ ਐਂਬੂਲੈਂਸਾਂ ਅਤੇ ਸਕੂਲਾਂ ਵਿਚ ਮੁਫਤ ਵੱਡੇ ਜਾਂਦੇ ਸਾਈਕਲਾਂ ਉਪਰ ਮੁੱਖ ਮੰਤਰੀ ਜਾਂ ਉਸ ਦੇ ਮੰਤਰੀ ਆਪਣੀ ਫੋਟੋ ਲਾ ਸਕਦੇ ਹਨ ਜਿਵੇਂ ਕਿ ਪੰਜਾਬ ਵਿਚ ਹੋ ਰਿਹਾ ਹੈ। ਲੋਕ ਭਲਾਈ ਲਈ ਜਿਹੜੇ ਇਸ਼ਤਿਹਾਰ ਦਿੱਤੇ ਜਾਂਦੇ ਹਨ, ਉਸ ਲਈ ਸਲਾਹਕਾਰ ਕਮੇਟੀਆਂ ਫ਼ੈਸਲਾ ਕਰਦੀਆਂ ਹਨ।

ਇਸ ਸਾਲ ਹੋਣ ਵਾਲੀਆਂ ਲੋਕ ਸਭਾ ਚੋਣਾਂ ਤੋਂ ਪਹਿਲਾਂ ਕੇਂਦਰ ਦੀ ਯੂ.ਪੀ.ਏ. ਸਰਕਾਰ ਆਪਣੇ 9 ਸਾਲ ਦੀਆਂ ਪ੍ਰਾਪਤੀਆਂ ਦਰਸਾਉਣ ਲਈ ‘ਭਾਰਤ ਨਿਰਮਾਣ’ ਨਾਂ ਹੇਠ ਮੁਹਿੰਮ ਚਲਾਏਗੀ ਜਿਹੋ ਜਿਹੀ ਮੁਹਿੰਮ ਭਾਰਤੀ ਜਨਤਾ ਪਾਰਟੀ ਦੀ ਅਗਵਾਈ ਵਾਲੀ ਵਾਜਪਾਈ ਸਰਕਾਰ ਨੇ ‘ਇੰਡੀਆ ਸ਼ਾਇਨਿੰਗ’ ਨਾਂ ਹੇਠ 2004 ਵਿਚ ਲੋਕ ਚੋਣਾਂ ਤੋਂ ਪਹਿਲਾਂ ਚਲਾਈ ਸੀ, ਜਿਸ ਉਪਰ ਉਸ ਸਮੇਂ ਕਰੀਬ 500 ਕਰੋੜ ਰੁਪਏ ਖਰਚ ਕੀਤੇ ਗਏ ਸਨ। ਮੌਜੂਦਾ ਸਰਕਾਰ ਨੇ 12ਵੀਂ ਪੰਜ ਸਾਲਾ ਯੋਜਨਾ ਵਿਚ ਖਜ਼ਾਨਾ ਮਹਿਕਮੇ ਲਈ ਇਸ ਮੁਹਿੰਮ ਲਈ 630 ਕਰੋੜ ਰੁਪਏ ਰੱਖੇ ਹਨ। ਇਸ ਵਿਚੋਂ ਅੱਧੀ ਰਕਮ 31 ਮਾਰਚ 2014 ਤੀਕ ਖਰਚ ਕੀਤੀ ਜਾਵੇਗੀ ਕਿਉਂਕਿ ਮੌਜੂਦਾ ਲੋਕ ਸਭਾ ਦੀ ਮਿਆਦ 31 ਮਈ 2014 ਨੂੰ ਖਤਮ ਹੋ ਜਾਂਦੀ ਹੈ ਤੇ ਜਿਸ ਕਰਕੇ 31 ਮਾਰਚ 2014 ਨੂੰ ਚੋਣ

ਜਾਬਤਾ ਲਾਗੂ ਹੋ ਜਾਂਦਾ ਹੈ।

ਸੂਚਨਾ ਅਤੇ ਪ੍ਰਸਾਰਣ ਮੰਤਰਾਲੇ ਨੇ ਇਸ ਸਬੰਧੀ ਮਸ਼ਹੂਰੀ ਦੀ ਫਿਲਮ ਪ੍ਰਦੀਪ ਸਰਕਾਰ ਕੋਲੋਂ ਤਿਆਰ ਕਰਵਾਈ ਹੈ। 2004 ਵਿਚ ‘ਇੰਡੀਆ ਸ਼ਾਇਨਿੰਗ’ ਪ੍ਰਚਾਰ ਮੁਹਿੰਮ ਐਨ.ਡੀ.ਏ. ਸਰਕਾਰ ਨੂੰ ਲੈ ਬੈਠੀ ਸੀ ਕਿਉਂਕਿ ਸ਼ਹਿਰੀ ਖੇਤਰ ਵਿਚ ਇਸ ਦਾ ਉਲਟਾ ਪ੍ਰਭਾਵ ਪਿਆ ਸੀ। ਚੋਣਾਂ ਤੋਂ ਬਾਦ ਅਫ਼ਵਾਨੀ ਨੇ ਵੀ ਮੰਨਿਆ ਸੀ ਕਿ ਇਸ ਮੁਹਿੰਮ ਨੇ ਵਿਰੋਧੀਆਂ ਨੂੰ ਸਰਕਾਰ ਵਿਰੁਧ ਬੋਲਣ ਦਾ ਮੌਕਾ ਦੇ ਦਿੱਤਾ। ਕੈਪਟਨ ਅਮਰਿੰਦਰ ਸਿੰਘ ਸਰਕਾਰ ਨੇ ਵੀ ਅਜਿਹੀ ਹੀ ਮੁਹਿੰਮ ‘ਵਿਕਾਸ ਕੀਤਾ, ਵਿਕਾਸ ਕਰਾਂਗੇ’ ਚਲਾਈ ਸੀ ਪਰ ਇਹ ਮੁਹਿੰਮ ਕਾਂਗਰਸ ਨੂੰ ਲੈ ਬੈਠੀ ਸੀ। ਇਸ ਦਾ ਕਾਰਨ ਇਹ ਸੀ ਕਿ ਉਨਾ ਵਿਕਾਸ ਨਹੀਂ ਸੀ ਹੋਇਆ, ਜਿੰਨੇ ਦੇ ਦਾਅਵੇ ਕੀਤੇ ਜਾ ਰਹੇ ਸਨ। ਸ਼ਹਿਰਾਂ ਦੀਆਂ ਸੜਕਾਂ ਟੁਟੀਆਂ ਹੁੰਦੀਆਂ ਸਨ, ਜਿਨ੍ਹਾਂ ਉਪਰ ਅਜਿਹੇ ਬੋਰਡ ਲਗੇ ਹੁੰਦੇ ਸਨ, ‘ਵਿਕਾਸ ਕੀਤਾ, ਵਿਕਾਸ ਕਰਾਂਗੇ।’

ਸੂਚਨਾ ਤੇ ਪ੍ਰਸਾਰਣ ਵਿਭਾਗ ਨੇ ਸੋਸ਼ਲ ਮੀਡੀਆ-ਯੂ ਟਿਊਬ, ਟਵਿਟਰ ਅਤੇ ਫੇਸ ਬੁੱਕ ਉਪਰ ਇਸ਼ਤਿਹਾਰਬਾਜ਼ੀ ਕਰਨ ਲਈ 22 ਕਰੋੜ 50 ਲੱਖ ਰੁਪਏ ਰੱਖੇ ਹਨ। ਇਸ ਕੰਮ ਵਿਚ ਸੂਬਾਈ ਸਰਕਾਰਾਂ ਵੀ ਪਿੱਛੇ ਨਹੀਂ। ਆਂਧਰਾ ਪ੍ਰਦੇਸ਼, ਦਿੱਲੀ ਅਤੇ ਉਤਰਾਖੰਡ ਇਸ਼ਤਿਹਾਰਬਾਜ਼ੀ ‘ਤੇ ਭਾਰੀ ਰਕਮਾਂ ਖਰਚ ਕਰਦੀਆਂ ਹਨ। ਆਂਧਰਾ ਪ੍ਰਦੇਸ਼ ਨੇ ਹੈਲੀਕਾਪਟਰ ਹਾਦਸੇ ਵਿਚ ਮਾਰੇ ਗਏ ਸਾਬਕਾ ਮੁੱਖ ਮੰਤਰੀ ਵਾਈ ਐਸ ਆਰ ਰੈਡੀ ਉਪਰ ਤਿੰਨ ਸਾਲਾਂ ਵਿਚ 8 ਕਰੋੜ ਰੁਪਏ ਇਸ਼ਤਿਹਾਰਬਾਜ਼ੀ ਵਿਚ ਖਰਚੇ।

ਕੇਂਦਰ ਸਰਕਾਰ ਨੇ 16 ਮਾਰਚ 2013 ਨੂੰ ਪੰਜਾਬ ਸਰਕਾਰ ਨੂੰ ਪੱਤਰ ਲਿਖ ਕੇ ਕਿਹਾ ਸੀ ਕਿ 108 ਮੁਫਤ ਸੇਵਾ ਐਂਬੂਲੈਂਸਾਂ ਉਪਰ ਦੇਸ਼ ਭਰ ਵਿਚ ਚਲ ਰਿਹਾ ਇਕਸਾਰ ਰੰਗ ਤੇ ਡਿਜ਼ਾਈਨ ਹੀ ਵਰਤਿਆ ਜਾਵੇ ਤੇ ਇਨ੍ਹਾਂ ਗੱਡੀਆਂ ਉਪਰ ਮੁੱਖ ਮੰਤਰੀ ਜਾਂ ਕਿਸੇ ਮੰਤਰੀ ਦੀ ਫੋਟੋ ਲਗਾ ਕੇ

ਇਨ੍ਹਾਂ ਨੂੰ ਸਿਆਸੀ ਪ੍ਰਚਾਰ ਦਾ ਜਰੀਆ ਨਾ ਬਣਾਇਆ ਜਾਵੇ। ਇਨ੍ਹਾਂ ਨਿਰਦੇਸ਼ਾਂ ਨੂੰ ਲਾਗੂ ਨਾ ਕਰਨ ‘ਤੇ ਗੁੱਟ ਬੰਦ ਕਰਨ ਬਾਰੇ ਲਿਖਿਆ ਗਿਆ ਸੀ। ਇਸ ਪੱਤਰ ਨੂੰ ਲੈ ਕੇ ਅਕਾਲੀ-ਕਾਂਗਰਸੀਆਂ ਦੀ ਸ਼ਬਦੀ ਜੰਗ ਸ਼ੁਰੂ ਹੋ ਗਈ ਤੇ ਅਖੀਰ ਕੇਂਦਰ ਸਰਕਾਰ ਨੂੰ ਝੁਕਣਾ ਪਿਆ ਤੇ ਮੁੱਖ ਮੰਤਰੀ ਦੀ ਤਸਵੀਰ ਲਾਉਣ ਦੀ ਆਗਿਆ ਦੇਣੀ ਪਈ। ਆਪਣੀ ਛਬੀ ਚਮਕਾਉਣ ਲਈ ਐਂਬੂਲੈਂਸਾਂ ਤੋਂ ਇਲਾਵਾ ਨੌਵੀਂ ਦਸਵੀਂ ਜਮਾਤ ਵਿਚ ਪੜ੍ਹਦੀਆਂ ਕੁੜੀਆਂ ਨੂੰ ‘ਮਾਈ ਭਾਗੋ’ ਸਕੀਮਾਂ ਅਧੀਨ ਦਿੱਤੇ ਜਾਣ ਵਾਲੇ ਮੁਫਤ ਸਾਈਕਲਾਂ ਉਪਰ ਵੀ ਮੁੱਖ ਮੰਤਰੀ ਦੀਆਂ ਫੋਟੋਆਂ ਲਗਾਈਆਂ ਗਈਆਂ।

ਇਸ਼ਤਿਹਾਰ ਦੇਣ ਸਬੰਧੀ ਨੀਤੀ ਇਕ ਸਾਰ ਨਹੀਂ ਹੈ। ਕੈਪਟਨ ਅਮਰਿੰਦਰ ਸਿੰਘ ਸਰਕਾਰ ਨੇ ‘ਪੰਜਾਬ ਟੂਡੇ’ ਅਤੇ ‘ਬੱਲੋ ਬੱਲੋ’ ਚੈਨਲਾਂ ਨੂੰ ਵੱਡੇ ਗੱਫੇ ਦਿੱਤੇ। ਅੰਗਰੇਜ਼ੀ ਟ੍ਰਿਬਿਊਨ ਦੇ 24 ਜੁਲਾਈ 2011 ਦੇ ਅੰਕ ਵਿਚ ਇਕ ਸਮਾਜ ਸੇਵੀ ਸੰਸਥਾ ‘ਹੈਲਪ’ ਵਲੋਂ ਸੂਚਨਾ ਅਧਿਕਾਰ ਅਧੀਨ ਇਕੱਤਰ ਕੀਤੀ ਗਈ ਜਾਣਕਾਰੀ ਨੂੰ ਆਧਾਰ ਬਣਾ ਕੇ ਜੋ ਖ਼ਬਰ ਪ੍ਰਕਾਸ਼ਤ ਹੋਈ ਹੈ, ਉਸ ਅਨੁਸਾਰ ਉਸ ਸਮੇਂ ਪਿਛਲੇ ਸਵਾ ਚਾਰ ਸਾਲਾਂ ਵਿਚ ਸਰਕਾਰ ਨੇ 26 ਕਰੋੜ 50 ਲੱਖ ਦੇ ਇਸ਼ਤਿਹਾਰ ਦਿੱਤੇ। ਦੇਸ਼ ਵਿਚ ਸਭ ਤੋਂ ਜ਼ਿਆਦਾ ਵੇਖੇ ਜਾਂਦੇ ਦੂਰਦਰਸ਼ਨ ਨੂੰ ਕੇਵਲ 3 ਲੱਖ ਰੁਪਏ, ਐਨ.ਡੀ. ਟੀ ਵੀ. ਨੂੰ 3.30 ਲੱਖ ਅਤੇ ਜ਼ੀ ਪੰਜਾਬੀ ਨੂੰ 13.22 ਲੱਖ ਦੇ ਇਸ਼ਤਿਹਾਰ ਦਿੱਤੇ ਗਏ ਜਦਕਿ ਇਨ੍ਹਾਂ ਦੇ ਮੁਕਾਬਲੇ ਕਿਤੇ ਘੱਟ ਵੇਖ ਜਾਂਦੇ ਧਾਲੀਵਾਲ ਐਂਟਰਟੇਨਮੈਂਟ ਚੈਨਲ (ਡੀ.ਈ.ਟੀ.ਵੀ.) ਨੂੰ 68 ਲੱਖ ਰੁਪਏ, ਫਾਸਟਵੇਅ ਕੇਬਲ ਚੈਨਲ ਨੂੰ 63 ਲੱਖ, ਐਮ ਐਚ-1 ਨੂੰ ਇਕ ਕਰੋੜ, ਚੈਨਲ ਨੰਬਰ-1 ਨੂੰ 78 ਲੱਖ ਤੇ ਪੀ.ਟੀ.ਸੀ. ਚੈਨਲ ਨੂੰ 66 ਲੱਖ ਰੁਪਏ ਦੇ ਇਸ਼ਤਿਹਾਰ ਦਿੱਤੇ ਗਏ।

ਇਸ ਫਜ਼ੂਲਖਰਚੀ ਨੂੰ ਰੋਕਣ ਲਈ ਕਈ ਸੰਸਥਾਵਾਂ ਯਤਨਸ਼ੀਲ ਹਨ। ਇਕ ਸਮਾਜ ਸੇਵੀ ਸੰਸਥਾ ‘ਫਾਊਂਡੇਸ਼ਨ ਫਾਰ ਰੀਸਟੋਰੇਸ਼ਨ ਆਫ

ਨੈਸ਼ਨਲ ਵੈਲਿਊਜ਼’ ਨੇ ਸੁਪਰੀਮ ਕੋਰਟ ਵਿਚ ਜਨਹਿੰਤ ਪਟੀਸ਼ਨ ਦਾਇਰ ਕੀਤੀ ਹੈ ਕਿ ਸਰਕਾਰ ਵਲੋਂ ਆਪਣੀਆਂ ਪ੍ਰਾਪਤੀਆਂ ਦੱਸਣ ਲਈ ਦਿੱਤੇ ਜਾਂਦੇ ਇਸ਼ਤਿਹਾਰਾਂ ਉਪਰ ਪਾਬੰਦੀ ਲਾਈ ਜਾਵੇ ਕਿਉਂਕਿ ਸਰਕਾਰਾਂ ਆਪਣੇ ਨਿਜੀ ਹਿੱਤਾਂ ਲਈ ਅਜਿਹੀ ਬੇਲੋੜੀ ਇਸ਼ਤਿਹਾਰਬਾਜ਼ੀ ਕਰਦੀਆਂ ਹਨ। ਰਾਜਸੀ ਨੇਤਾਵਾਂ ਦੇ ਜਨਮ ਤੇ ਬਰਸੀਆਂ ਦੇ ਮੌਕੇ ‘ਤੇ ਖਰਚੇ ਜਾਂਦੇ ਕਰੋੜਾਂ ਰੁਪਏ ਬਾਰੇ ਵੀ ਜਨਹਿੰਤ ਪਟੀਸ਼ਨ ਚਲ ਰਹੀ ਹੈ। ਨਹਿਰੂ ਪਰਿਵਾਰ ਉਪਰ ਹਰ ਸਾਲ ਇਸ਼ਤਿਹਾਰਬਾਜ਼ੀ ਦੇ ਰੂਪ ਵਿਚ ਖਰਚੇ ਜਾਂਦੇ ਕਰੋੜਾਂ ਰੁਪਏ ਦੀ ਆਲੋਚਨਾ ਨੂੰ ਵੇਖਦੇ ਹੋਏ ਸੋਨੀਆ ਗਾਂਧੀ ਨੇ ਸਤੰਬਰ 2012 ਵਿਚ ਪ੍ਰਧਾਨ ਮੰਤਰੀ ਨੂੰ ਇਕ ਪੱਤਰ ਲਿਖ ਕੇ ਦਿੱਲੀ ਵਿਚ ਲੀਡਰਾਂ ਦੀਆਂ ਸਮਾਧੀਆਂ ਜਾਂ ਯਾਦਗਾਰਾਂ ਉਪਰ ਕੀਤੇ ਜਾਂਦੇ ਸਮਾਗਮਾਂ ਅਤੇ ਇਸ਼ਤਿਹਾਰਬਾਜ਼ੀ ਵਿਚ ਕਮੀ ਕਰਨ ਲਈ ਕਿਹਾ ਸੀ, ਇਸ ਪੱਤਰ ਦਾ ਕੋਈ ਸਾਰਥਕ ਨਤੀਜਾ ਸਾਹਮਣੇ ਨਹੀਂ ਆਇਆ।

ਸਰਕਾਰੀ ਇਸ਼ਤਿਹਾਰਾਂ ਵਿਚ ਮੁੱਖ ਮੰਤਰੀ ਦੀ ਫੋਟੋ ਲਾਉਣ ਵਿਰੁਧ ਇਕ ਜਨਹਿੰਤ ਪਟੀਸ਼ਨ ਉਤੇ ਪੰਜਾਬ ਤੇ ਹਰਿਆਣਾ ਹਾਈਕੋਰਟ ਨੇ ਕੇਵਲ ਟੈਂਡਰਾਂ ਉਪਰ ਫੋਟੋ ਨਾ ਲਾਉਣ ਦੇ ਹੀ ਆਦੇਸ਼ ਦਿੱਤੇ ਸਨ।

ਇੰਜ ਅਦਾਲਤਾਂ ਵਿਚ ਪਾਈਆਂ ਲੋਕਹਿੰਤ ਪਟੀਸ਼ਨਾਂ ਦੇ ਕੋਈ ਵਧੀਆ ਨਤੀਜੇ ਸਾਹਮਣੇ ਨਹੀਂ ਆ ਰਹੇ। ਇਹ ਫਜ਼ੂਲ ਖਰਚੀ ਤਾਂ ਹੀ ਰੁਕ ਸਕਦੀ ਹੈ ਜੇ ਅਮਰੀਕਾ, ਕੈਨੇਡਾ, ਇੰਗਲੈਂਡ ਆਦਿ ਮੁਲਕਾਂ ਵਾਂਗ ਇਕ ਤਰਕਮੰਗਤ ਇਸ਼ਤਿਹਾਰਬਾਜ਼ੀ ਨੀਤੀ ਬਣੇ। ਫਜ਼ੂਲਖਰਚੀ ਨੂੰ ਰੋਕਣ ਲਈ ਇਨ੍ਹਾਂ ਮੁਲਕਾਂ ਵਿਚ ਕਈ ਤਰ੍ਹਾਂ ਦੀਆਂ ਪਾਬੰਦੀਆਂ ਹਨ। ਇਸ਼ਤਿਹਾਰਬਾਜ਼ੀ ਉਪਰ ਇਸ ਫਜ਼ੂਲ ਖਰਚੀ ਨੂੰ ਰੋਕ ਕੇ ਇਹ ਪੈਸਾ ਦੇਸ਼ ਦੇ ਵਿਕਾਸ ਉਪਰ ਖਰਚ ਕੀਤਾ ਜਾ ਸਕਦਾ ਹੈ। ਦਿੱਲੀ ਵਿਚ ਆਮ ਪਾਰਟੀ ਦੀ ਚੋਣ ਮੁਹਿੰਮ ਨੇ ਦਰਸਾ ਦਿੱਤਾ ਹੈ ਕਿ ਆਮ ਆਦਮੀ ਨੂੰ ਸੁਚੇਤ ਕਰਨ ਦੀ ਲੋੜ ਹੈ, ਫਿਰ ਅਸੰਭਵ ਕੰਮ ਵੀ ਸੰਭਵ ਬਣ ਜਾਂਦਾ ਹੈ।

ਗੁਰਮਤਿ ਵਿਚਾਰ



ਡਾ. ਗੁਰਨਾਮ ਕੌਰ, ਕੈਨੇਡਾ

ਇਸ ਤੋਂ ਪਹਿਲੇ ਸਲੋਕ ਵਿਚ ਅਸੀਂ ਦੇਖਿਆ ਸੀ ਕਿ ਗੁਰੂ ਨਾਨਕ ਸਾਹਿਬ ਨੇ ਦੱਸਿਆ ਹੈ ਕਿ ਮਨੁੱਖ ਬੀਜਦਾ ਤਾਂ ਜ਼ਹਿਰ ਹੈ ਪਰ ਉਸ ਦਾ ਫਲ ਅੰਮ੍ਰਿਤ ਦੇ ਰੂਪ ਵਿਚ ਮੰਗਦਾ ਹੈ। ਕਰਮ ਕੁਝ ਹੋਰ ਕਰਨਾ ਅਤੇ ਉਸ ਦਾ ਫਲ ਬਿਲਕੁਲ ਉਸ ਦੇ ਵਿਪਰੀਤ ਆਸ ਕਰਨੀ, ਇਹ ਸੰਭਵ ਨਹੀਂ ਹੈ। ਮਨੁੱਖ ਜਿਸ ਕਿਸਮ ਦਾ ਬੀ ਬੀਜੇਗਾ ਉਸ ਨੂੰ ਫਲ ਵੀ ਉਸੇ ਕਿਸਮ ਦਾ ਪ੍ਰਾਪਤ ਹੋਵੇਗਾ। ਇਸ ਤੋਂ ਅਗਲਾ ਸਲੋਕ ਗੁਰੂ ਅੰਗਦ ਦੇਵ ਜੀ ਦਾ ਹੈ, ਜਿਸ ਵਿਚ ਸਿੱਟਾ ਉਨ੍ਹਾਂ ਨੇ ਇਹ ਕੱਢਿਆ ਹੈ ਕਿ ਧੋਖੇ ਦਾ ਕੰਮ ਕੀਤਿਆਂ ਉਸ ਦਾ ਨਤੀਜਾ ਵੀ ਧੋਖੇ ਵਿਚ ਹੀ ਨਿਕਲਦਾ ਹੈ। ਗੁਰੂ ਅੰਗਦ ਦੇਵ ਇਸ ਸਲੋਕ ਵਿਚ ਦੱਸਦੇ ਹਨ ਕਿ ਇਸ ਤੱਥ ਨੂੰ ਪਰਖ ਕੇ ਦੇਖਿਆ ਜਾ ਸਕਦਾ ਹੈ ਕਿ ਕਿਸੇ ਅੰਞਣ ਮਨੁੱਖ ਨਾਲ ਕੀਤੀ ਹੋਈ ਮਿੱਤਰਤਾ ਕਦੇ ਵੀ ਸਿਰੇ ਨਹੀਂ ਚੜ੍ਹਦੀ। ਇਸ ਦਾ ਕਾਰਨ ਇਹ ਹੈ ਕਿ ਅੰਞਣ ਦਾ ਰਵੱਈਆ ਉਸ ਦੀ ਸਮਝ ਅਨੁਸਾਰ ਹੀ ਰਹਿੰਦਾ ਹੈ। ਕਹਿਣ ਤੋਂ ਭਾਵ ਹੈ ਕਿ ਜਿਸ ਕਿਸਮ ਦੀ ਕਿਸੇ ਮਨੁੱਖ ਦੀ ਸਮਝ ਹੁੰਦੀ ਹੈ ਉਹ ਉਸ ਮੁਤਾਬਕ ਹੀ ਵਰਤਦਾ ਹੈ। ਇਸੇ ਤਰ੍ਹਾਂ ਮੂਰਖ ਮਨ ਦੇ ਆਖੇ ਲੱਗਿਆਂ ਵੀ ਨਤੀਜਾ ਚੰਗਾ ਨਹੀਂ ਨਿਕਲਦਾ ਕਿਉਂਕਿ ਮਨ ਦੀ ਮਤ ਹਮੇਸ਼ਾ ਮਨੁੱਖ ਨੂੰ ਵਿਕਾਰਾਂ ਵੱਲ ਲੈ ਕੇ ਜਾਂਦੀ ਹੈ।

ਕਿਸੇ ਚੀਜ਼ ਵਿਚ ਕੋਈ ਹੋਰ ਚੀਜ਼ ਪਾਉਣ ਲਈ ਉਸ ਵਸਤੂ ਵਿਚੋਂ ਵਸਤੂ ਕੱਢਣੀ ਪੈਂਦੀ ਹੈ ਅਰਥਾਤ ਨਵੀਂ ਵਸਤੂ ਪਾਉਣ ਲਈ ਪਹਿਲੀ ਵਸਤੂ ਕੱਢ ਕੇ ਨਵੀਂ ਲਈ ਥਾਂ ਬਣਾਉਣੀ ਪੈਂਦੀ ਹੈ। ਅਰਥਾਤ ਮਨ ਨੂੰ ਪਰਮਾਤਮਾ ਵਾਲੇ ਪਾਸੇ ਲਾਉਣ ਲਈ ਉਸ ਨੂੰ ਵਿਕਾਰਾਂ ਵੱਲੋਂ ਹਟਾਉਣਾ ਪੈਂਦਾ ਹੈ। ਉਸ ਦਾ ਸੁਭਾ ਬਦਲਨਾ ਪੈਂਦਾ ਹੈ। ਮਾਲਕ ਨਾਲ ਹੁਕਮ ਕੀਤਾ ਹੋਇਆ ਪਾਸ ਨਹੀਂ ਹੋ ਸਕਦਾ ਅਰਥਾਤ ਮਾਲਕ ਤੋਂ ਹੁਕਮ ਨਹੀਂ ਚਲਾਇਆ ਜਾ ਸਕਦਾ, ਉਸ ਦੇ ਅੱਗੇ ਤਾਂ ਨਿਮਰਤਾ ਹੀ ਕੰਮ ਆ ਸਕਦੀ ਹੈ। ਗੁਰੂ ਸਾਹਿਬ ਅੱਗੇ ਦੱਸਦੇ ਹਨ ਕਿ ਧੋਖੇ ਵਾਲਾ ਕੰਮ ਕੀਤਿਆਂ ਧੋਖਾ ਹੀ ਹੁੰਦਾ ਹੈ। ਅਕਾਲ ਪੁਰਖ ਦੀ ਸਿਹੀ ਮਨ ਖਿੜਾਉ ਵਿਚ ਆਉਂਦਾ ਹੈ,

ਨਾਲਿ ਇਆਣੇ ਦੋਸਤੀ ਕਦੇ ਨ ਆਵੈ ਰਾਸਿ॥ ਜੇਹਾ ਜਾਣੈ ਤੇਹੋ ਵਰਤੇ ਵੇਖਹੁ ਕੋ ਨਿਰਜਾਸਿ॥ ਵਸਤੁ ਅੰਦਰਿ ਵਸਤੁ ਸਮਾਵੈ ਦੂਜੀ ਹੋਵੈ ਪਾਸਿ॥ ਸਾਹਿਬ ਸੇਤੀ ਹੁਕਮੁ ਨ ਚਲੈ ਕਹੀ ਬਣੈ ਅਰਦਾਸਿ॥ ਕੂੜਿ ਕਮਾਣੈ ਕੂੜੇ ਹੋਵੈ ਨਾਨਕ ਸਿਫਤਿ ਵਿਗਾਸਿ॥੩॥

(ਪੰਨਾ ੪੭੪)

ਅਗਲਾ ਸਲੋਕ ਵੀ ਗੁਰੂ ਅੰਗਦ ਦੇਵ ਜੀ ਦਾ ਹੈ ਜਿਸ ਵਿਚ ਉਹ ਦੱਸਦੇ ਹਨ ਕਿ ਜਿਸ ਤਰ੍ਹਾਂ ਅਵਾਣ ਮਨੁੱਖ ਦੀ ਮਿੱਤਰਤਾ ਰਾਸ ਨਹੀਂ ਆਉਂਦੀ, ਇਸੇ ਤਰ੍ਹਾਂ ਆਪਣੇ ਤੋਂ ਵੱਡੇ ਮਨੁੱਖ ਨਾਲ ਕੀਤਾ ਹੋਇਆ ਪ੍ਰੇਮ ਵੀ ਰਾਸ ਨਹੀਂ ਆਉਂਦਾ। ਇਹ ਇਸੇ ਤਰ੍ਹਾਂ ਹੈ ਜਿਵੇਂ ਪਾਣੀ ਤੇ ਖਿੱਚੀ ਹੋਈ ਲਕੀਰ ਮਿਟ ਜਾਂਦੀ ਹੈ, ਉਸ ਦਾ ਕੋਈ ਨਿਸ਼ਾਨ ਨਹੀਂ ਰਹਿੰਦਾ। ਇਸ ਤੋਂ ਅਗਲਾ ਸਲੋਕ ਵੀ ਦੂਸਰੀ ਨਾਨਕ ਜੋਤਿ ਦਾ ਹੈ ਜਿਸ ਵਿਚ ਉਹ ਦੱਸਦੇ ਹਨ ਕਿ ਅਵਾਣ ਮਨੁੱਖ ਦਾ ਕੀਤਾ ਹੋਇਆ ਕੰਮ ਵੀ ਕਦੇ ਰਾਸ ਨਹੀਂ ਆਉਂਦਾ ਅਰਥਾਤ ਅਵਾਣ ਮਨੁੱਖ ਦਾ ਕੀਤਾ ਹੋਇਆ ਕੋਈ ਵੀ ਕੰਮ ਸਿਰੇ ਨਹੀਂ ਚੜ੍ਹਦਾ। ਜੇ ਉਹ ਕੋਈ ਇੱਕ ਅੱਧਾ ਕੰਮ ਕਰ ਭੀ ਲਵੇ, ਤਾਂ ਭੀ ਦੂਜੇ ਕੰਮ ਨੂੰ ਵਿਗਾੜ ਦੇਵੇਗਾ, ਨਾਲਿ ਇਆਣੇ ਦੋਸਤੀ ਵਡਾਰੁ ਸਿਉ ਨੇਹੁ॥ ਪਾਣੀ ਅੰਦਰਿ ਲੀਕ ਜਿਉ ਤਿਸ ਦਾ ਥਾਉ ਨ ਬੇਹੁ॥੪॥ ਹੋਇ ਇਆਣਾ ਕਰੇ ਕੰਮੁ

ਨਾਲਿ ਇਆਣੇ ਦੋਸਤੀ ਕਦੇ ਨ ਆਵੈ ਰਾਸਿ

ਆਣਿਨ ਸਕੈ ਰਾਸਿ॥ ਜੇ ਇਕ ਅਧ ਚੰਗੀ ਕਰੇ ਦੂਜੀ ਭੀ ਵੇਰਾਸਿ॥੫॥ (ਪੰਨਾ ੪੭੪) ਗੁਰੂ ਨਾਨਕ ਦੇਵ ਅਗਲੀ ਪਉੜੀ ਵਿਚ ਨੌਕਰ ਅਤੇ ਮਾਲਕ ਦੀ ਉਦਾਹਰਣ ਰਾਹੀਂ ਦੱਸਦੇ ਹਨ ਕਿ ਜੇ ਨੌਕਰ ਆਪਣੇ ਮਾਲਕ ਦੀ ਆਗਿਆ ਅਨੁਸਾਰ ਚੱਲੇ ਤਾਂ ਇਹ ਸਮਝ ਲਿਆ ਜਾਂਦਾ ਹੈ ਕਿ ਉਹ ਆਪਣੀ ਨੌਕਰੀ ਠੀਕ ਢੰਗ ਨਾਲ ਕਰ ਰਿਹਾ ਹੈ। ਇਸ ਦਾ ਨੌਕਰ ਨੂੰ ਦੋ ਤਰ੍ਹਾਂ ਨਾਲ ਫ਼ਾਇਦਾ ਹੁੰਦਾ ਹੈ ਕਿ ਇੱਕ ਤਾਂ ਉਸ ਨੂੰ ਇੱਜ਼ਤ ਵੀ ਬਹੁਤ ਮਿਲਦੀ ਹੈ ਅਤੇ ਦੂਸਰੇ ਉਸ ਨੂੰ ਆਪਣੇ ਮਾਲਕ ਕੋਲੋਂ ਤਨਖਾਹ ਭੀ ਦੁਗਣੀ ਮਿਲਦੀ ਹੈ। ਪਰ ਜੇ ਉਹ ਨੌਕਰ ਜਾਂ ਸੇਵਕ ਆਪਣੇ ਹੀ ਮਾਲਕ ਦੀ ਬਰਾਬਰੀ ਕਰਨ ਲੱਗ ਪਵੇ, ਉਸ ਦੇ ਬਰਾਬਰ ਹੋਣ ਦਾ ਜਤਨ ਕਰਦਾ ਹੈ, ਉਹ ਮਨ ਵਿਚ ਸ਼ਰਮਿੰਦਗੀ ਵੀ ਉਠਾਉਂਦਾ ਹੈ, ਆਪਣੀ ਤਨਖਾਹ ਭੀ ਗਵਾ ਬੈਠਦਾ ਹੈ ਅਤੇ ਮਾਲਕ ਕੋਲੋਂ ਹਮੇਸ਼ਾ ਮੂੰਹ 'ਤੇ ਜੁੱਤੀਆਂ ਵੀ ਖਾਂਦਾ ਹੈ। ਗੁਰੂ ਨਾਨਕ ਅੱਗੇ ਕਹਿੰਦੇ ਹਨ ਕਿ ਜਿਸ ਮਾਲਕ ਦਾ ਦਿੱਤਾ ਖਾਈਏ, ਉਸ ਦੀ ਸਦਾ ਵਡਿਆਈ ਕਰਨੀ ਚਾਹੀਦੀ ਹੈ, ਮਾਲਕ ਉਤੇ ਹੁਕਮ ਨਹੀਂ ਚਲਾਇਆ ਜਾ ਸਕਦਾ, ਉਸ ਦੇ ਅੱਗੇ ਅਰਜ਼ ਕਰਨੀ ਹੀ ਚੰਗੀ ਲੱਗਦੀ ਹੈ,

ਚਾਕੁਰ ਲਗੈ ਚਾਕਰੀ ਜੇ ਚਲੈ ਖਸਮੈ ਭਾਇ॥ ਹੁਰਮਤਿ ਤਿਸ ਨੋ ਅਗਲੀ ਓਹੁ ਵਜਹੁ ਭਿ ਦੂਣਾ ਖਾਇ॥ ਖਸਮੈ ਕਰੇ ਬਰਾਬਰੀ ਫਿਰਿ ਗੈਰਤਿ ਅੰਦਰਿ ਪਾਇ॥ ਵਜਹੁ ਗਵਾਏ ਅਗਲਾ ਮੁਹੇ ਮੁਹਿ ਪਾਣਾ ਖਾਇ॥ ਜਿਸ ਦਾ ਦਿਤਾ ਖਾਣਾ ਤਿਸੁ ਕਹੀਐ ਸਾਬਾਸ॥ ਨਾਨਕ ਹੁਕਮੁ ਨ ਚਲਈ ਨਾਲਿ ਖਸਮ ਚਲੈ ਅਰਦਾਸਿ॥੨੨॥ (ਪੰਨਾ ੪੭੪)

ਅਗਲੇ ਸਲੋਕ ਵਿਚ ਗੁਰੂ ਅੰਗਦ ਸਾਹਿਬ ਦੱਸਦੇ ਹਨ ਕਿ ਜੇ ਕੋਈ ਮਨੁੱਖ ਆਪਣੇ ਉਦਮ ਨਾਲ, ਆਪਣੀ ਕੋਸ਼ਿਸ਼ ਨਾਲ ਕੁਝ ਪ੍ਰਾਪਤ ਕਰ ਲਵੇ ਤਾਂ ਇਸ ਨੂੰ ਉਸ ਦੇ ਮਾਲਕ ਦੀ ਬਖ਼ਸ਼ਿਸ਼ ਨਹੀਂ ਕਿਹਾ ਜਾ ਸਕਦਾ, ਇਹ ਬਖ਼ਸ਼ਿਸ਼ ਨਹੀਂ ਅਖਵਾ ਸਕਦੀ। ਬਖ਼ਸ਼ਿਸ਼ ਉਹ ਹੈ ਜਦੋਂ ਮਾਲਕ ਮਿਹਰਬਾਨ ਹੋ ਕੇ ਆਪਣੀ ਖੁਸ਼ੀ ਨਾਲ ਕੁਝ ਦਿੰਦਾ ਹੈ, ਜਿਸ ਦੀ ਪ੍ਰਾਪਤੀ ਮਾਲਕ ਦੀ ਨਦਰਿ ਸਦਕਾ ਹੁੰਦੀ ਹੈ। ਇਸ ਤੋਂ ਅਗਲੇ ਸਲੋਕ ਵਿਚ ਗੁਰੂ ਅੰਗਦ ਦੇਵ ਦੱਸਦੇ ਹਨ ਉਹ ਨੌਕਰੀ ਜਾਂ ਸੇਵਾ ਕਿਸ ਕਿਸਮ ਦੀ ਹੈ ਜਿਸ ਨੂੰ ਕਰਦਿਆਂ ਸੇਵਕ ਦੇ ਮਨ ਵਿਚੋਂ ਮਾਲਕ ਦਾ ਡਰ ਦੂਰ ਨਾ ਹੋ ਜਾਵੇ ਅਰਥਾਤ ਜੇ ਸੇਵਾ ਕਰਦਿਆਂ ਵੀ ਮਨ ਵਿਚ ਭੈ ਬਣਿਆ ਰਹੇ ਤਾਂ ਇਹ ਸੇਵਾ ਅਰਥਗੀਣ ਹੋ ਜਾਂਦੀ ਹੈ, ਕਿਸੇ ਲੋਖੇ ਨਹੀਂ ਲੱਗਦੀ। ਸੱਚਾ ਸੇਵਕ ਉਹ ਹੁੰਦਾ ਹੈ ਜੋ ਆਪਣੇ ਮਾਲਕ ਨਾਲ ਇੱਕਸੁਰ ਹੋ ਜਾਂਦਾ ਹੈ। ਕਹਿਣ ਤੋਂ ਭਾਵ ਹੈ ਕਿ ਉਹ ਸੇਵਾ ਹੀ ਅਸਲੀ ਸੇਵਾ ਹੈ ਜੋ ਮਾਲਕ ਅਤੇ ਸੇਵਕ ਨੂੰ ਆਪਸ ਵਿਚ ਮਿਲਾ ਦਿੰਦੀ ਹੈ,

ਏਹ ਕਿਨੇਹੀ ਚਾਕਰੀ ਆਪਸ ਤੇ ਜੋ ਪਾਈਐ॥ ਨਾਨਕ ਸਾ ਕਰਮਾਤਿ ਸਾਹਿਬ ਤੁਨੈ ਜੋ ਮਿਲੈ॥੧॥ (ਪੰਨਾ ੪੭੪) ਏਹ ਕਿਨੇਹੀ ਚਾਕਰੀ ਜਿਤੁ ਭਉ ਖਸਮ ਨ ਜਾਇ॥ ਨਾਨਕ ਸੇਵਕੁ ਕਾਢੀਐ ਜਿ ਸੇਤੀ ਖਸਮ ਸਮਾਇ॥੨॥ (ਪੰਨਾ ੪੭੫)

ਇਸ ਤੋਂ ਅਗਲੀ ਪਉੜੀ ਵਿਚ ਗੁਰੂ ਨਾਨਕ ਸਾਹਿਬ ਅਕਾਲਪੁਰਖ ਦੀ ਬੇਅੰਤਤਾ ਦਾ ਜ਼ਿਕਰ ਕਰ ਰਹੇ ਹਨ ਕਿ ਉਸ ਕਰਤਾਰ ਦੀ ਅਸੀਮਤਾ ਦਾ ਅੰਦਾਜ਼ਾ ਨਹੀਂ ਲਾਇਆ ਜਾ ਸਕਦਾ, ਉਸ ਦੇ ਉਰਲੇ ਜਾਂ ਪਰਲੇ ਪਾਰ ਨੂੰ ਮਾਪਿਆ ਨਹੀਂ ਜਾ ਸਕਦਾ। ਕਰਤਾ ਪੁਰਖ ਆਪ ਹੀ ਸਭ ਨੂੰ ਪੈਦਾ ਕਰਦਾ ਹੈ ਅਤੇ ਫਿਰ ਆਪ ਹੀ ਸਭ ਦਾ ਅੰਤ ਵੀ ਕਰ ਦਿੰਦਾ ਹੈ, ਆਪ ਹੀ ਜਨਮ ਦੇ ਕੇ ਆਪ ਹੀ ਮਾਰ ਵੀ ਦਿੰਦਾ ਹੈ। ਕਰਤਾਰ ਦੇ ਰੰਗ ਹਨ ਕਿ ਕਈਆਂ ਦੇ ਗਲ ਦੁਆਲੇ ਗੁਲਾਮੀ ਦੀਆਂ ਜੰਜੀਰਾਂ ਪਈਆਂ ਹਨ ਅਤੇ ਕਈ ਘੋੜਿਆਂ ਤੇ ਸਵਾਰ ਸੰਸਾਰ ਅੰਦਰ ਐਸੇ-ਇਸ਼ਰਤ ਦਾ ਜੀਵਨ ਗੁਜ਼ਾਰ ਰਹੇ ਹਨ। ਉਹ ਅਕਾਲ ਪੁਰਖ ਸਭ ਕੁਝ ਕਰਨ-ਕਾਰਨ ਸਮਰੱਥ ਹੈ, ਆਪ ਹੀ ਸਭ ਕੁਝ ਕਰ

ਰਿਹਾ ਹੈ, ਸਭ ਕੁਝ ਉਸ ਦੇ ਹੁਕਮ ਅੰਦਰ ਵਾਪਰ ਰਿਹਾ ਹੈ, ਫਿਰ ਮਨੁੱਖ ਵਿਚਾਰਾ ਕਿਸ ਅੱਗੇ ਪੁਕਾਰ ਕਰੇ? ਭਾਵ ਉਸ ਤੋਂ ਅੱਗੇ ਕੋਈ ਹੋਰ ਸ਼ਕਤੀ ਹੈ ਹੀ ਨਹੀਂ। ਗੁਰੂ ਨਾਨਕ ਸਾਹਿਬ ਕਹਿੰਦੇ ਹਨ ਕਿ ਜਿਸ ਪਰਵਰਦਗਾਰ ਨੇ ਇਹ ਸੰਸਾਰ ਪੈਦਾ ਕੀਤਾ ਹੈ, ਜਿਸ ਨੇ ਇਸ ਸ੍ਰਿਸ਼ਟੀ ਰਚਨਾ ਕੀਤੀ ਹੈ ਉਹ ਆਪ ਹੀ ਇਸ ਨੂੰ ਪਾਲਦਾ ਵੀ ਹੈ, ਇਸ ਦੀ ਸੰਭਾਲ ਵੀ ਕਰਦਾ ਹੈ,

ਨਾਨਕ ਅੰਤ ਨ ਜਾਪਨੁ ਹਰਿ ਤਾ ਕੇ ਪਾਰਾਵਾਰ॥ ਆਪਿ ਕਰਾਏ ਸਾਖਤੀ ਫਿਰਿ ਆਪਿ ਕਰਾਏ ਮਾਰ॥ ਇਕਨੁ ਗਲੀ ਜੰਜੀਰੀਆ ਇਕਿ ਤੁਰੀ ਚੜਹਿ ਬਿਸੀਆਰ॥ ਆਪਿ ਕਰਾਏ ਕਰੇ ਆਪਿ ਹਉ ਕੈ ਸਿਉ ਕਰੀ ਪੁਕਾਰ॥ ਨਾਨਕ ਕਰਣਾ ਜਿਨਿ ਕੀਆ ਫਿਰਿ ਤਿਸ ਹੀ ਕਰਣੀ ਸਾਰ॥੨੩॥ (ਪੰਨਾ ੪੭੫)

ਇਸ ਸਲੋਕ ਵਿਚ ਗੁਰੂ ਨਾਨਕ ਸਾਹਿਬ ਉਸ ਅਕਾਲ ਪੁਰਖ ਦੀ ਰਚਨਾ ਬਾਰੇ ਦੱਸ ਰਹੇ ਹਨ ਕਿ ਉਹ ਅਕਾਲ ਪੁਰਖ ਆਪ ਮਨੁੱਖੀ ਸਰੀਰ-ਰੂਪੀ ਭਾਂਡਿਆਂ ਦੀ ਰਚਨਾ ਕਰਦਾ ਹੈ ਅਤੇ ਇਨ੍ਹਾਂ ਵਿਚ ਜੋ ਕੁਝ ਪਾਉਂਦਾ ਹੈ ਆਪ ਹੀ ਪਾਉਂਦਾ ਹੈ ਅਰਥਾਤ ਇਨ੍ਹਾਂ ਸਰੀਰਾਂ ਵਿਚ ਦੁੱਖ-ਸੁੱਖ ਵੀ ਆਪ ਹੀ ਪਾਉਂਦਾ ਹੈ। ਭਾਵੇਂ ਸਾਰੇ ਭਾਂਡੇ ਇੱਕ ਹੀ ਕਰਤੇ ਨੇ ਘੜੇ ਹਨ ਪਰ ਕੁਝ ਭਾਂਡਿਆਂ ਵਿਚ ਸਦਾ ਦੁੱਖ ਹੀ ਪਿਆ ਰਹਿੰਦਾ ਹੈ ਅਤੇ ਕੁਝ ਵਿਚਾਰੇ ਸਦਾ ਚੁਲ੍ਹੇ ਉਤੇ ਚੜ੍ਹੇ ਤੱਪਦੇ ਰਹਿੰਦੇ ਹਨ। ਕਹਿਣ ਤੋਂ ਭਾਵ ਹੈ ਕਿ ਕੁਝ ਜੀਵ ਸਦਾ ਸੁੱਖ ਹੀ ਮਾਣਦੇ ਹਨ ਅਤੇ ਕਈ ਹਮੇਸ਼ਾ ਦੁੱਖ ਵਿਚ ਹੀ ਤੱਪਦੇ ਰਹਿੰਦੇ ਹਨ। ਕਈ ਕਿਸਮਤ ਦੇ ਧਨੀ ਨਰਮ ਬਿਸਤਰਿਆਂ 'ਤੇ ਬੇਫਿਕਰ ਹੋ ਕੇ ਸੁੱਖ ਦੀ ਨੀਂਦ ਸੌਂਦੇ ਹਨ ਅਤੇ ਕਈ ਵਿਚਾਰੇ ਉਨ੍ਹਾਂ ਦੀ ਸੇਵਾ ਵਿਚ ਉਨ੍ਹਾਂ ਦੀ ਰਾਖੀ ਕਰਦੇ ਖੜ੍ਹੇ ਰਹਿੰਦੇ ਹਨ। ਗੁਰੂ ਨਾਨਕ ਸਾਹਿਬ ਕਹਿੰਦੇ ਹਨ ਕਿ ਜਿਨ੍ਹਾਂ ਉਤੇ ਉਸ ਅਕਾਲ ਪੁਰਖ ਦੀ ਮਿਹਰ ਦੀ ਨਜ਼ਰ ਹੋ ਜਾਂਦੀ ਹੈ, ਜਿਨ੍ਹਾਂ ਉਤੇ ਆਪਣੀ ਕਿਰਪਾ ਕਰਦਾ ਹੈ, ਉਨ੍ਹਾਂ ਦਾ ਜੀਵਨ ਸੁਧਾਰ ਦਿੰਦਾ ਹੈ, ਆਪੇ ਭਾਂਡੇ ਸਾਜਿਆਨੁ ਆਪੇ ਪੂਰਣੁ ਦੇਇ॥ ਇਕਨੁ ਦੁਖੁ ਸਮਾਈਐ ਇਕਿ ਚੁਲ੍ਹੇ ਰਹਿ ਚੜੇ॥ ਇਕਿ ਨਿਹਾਲੀ ਪੈ ਸਵਨੁ ਇਕਿ ਉਪਰਿ ਰਹਿ ਖੜੇ॥

ਤਿਨੁ ਸਵਾਰੇ ਨਾਨਕਾ ਜਿਨੁ ਕਉ ਨਦਰਿ ਕਰੇ॥੧॥ (ਪੰਨਾ ੪੭੫) ਇਸ ਤੋਂ ਅਗਲਾ ਸਲੋਕ ਗੁਰੂ ਅੰਗਦ ਦੇਵ ਜੀ ਦਾ ਹੈ। ਇਸ ਵਿਚ ਵੀ ਗੁਰੂ ਸਾਹਿਬ ਨੇ ਪਰਮਾਤਮਾ ਦੀ ਸਿਰਜਣਾ ਦਾ ਹੀ ਜ਼ਿਕਰ ਕੀਤਾ ਹੈ। ਇਸ ਵਿਚ ਗੁਰੂ ਸਾਹਿਬ ਨੇ ਕਿਹਾ ਹੈ ਕਿ ਉਸ ਅਕਾਲ ਪੁਰਖ ਨੇ ਇਸ ਸੰਸਾਰ ਦੀ ਰਚਨਾ ਆਪ ਹੀ ਕੀਤੀ ਹੈ, ਇਸ ਨੂੰ ਆਪ ਹੀ ਸਜਾਉਂਦਾ ਹੈ, ਇਸ ਸ੍ਰਿਸ਼ਟੀ ਦੀ ਸੰਭਾਲ ਵੀ ਆਪ ਹੀ ਕਰਦਾ ਹੈ। ਇਸ ਸ੍ਰਿਸ਼ਟੀ ਵਿਚ ਜੀਵਾਂ ਨੂੰ ਪੈਦਾ ਕਰਕੇ ਉਨ੍ਹਾਂ ਦੀ ਸੰਭਾਲ ਵੀ ਆਪ ਹੀ ਕਰਦਾ ਹੈ ਅਤੇ ਆਪ ਹੀ ਉਨ੍ਹਾਂ ਨੂੰ ਦੇਖਦਾ ਹੈ, ਆਪ ਹੀ ਟਿਕਾਉਂਦਾ ਅਤੇ ਆਪ ਹੀ ਢਾਹੁੰਦਾ ਹੈ। ਗੁਰੂ ਅੰਗਦ ਦੇਵ ਕਹਿੰਦੇ ਹਨ ਕਿ ਉਹ ਅਕਾਲ ਪੁਰਖ ਆਪ ਹੀ ਸਭ ਕੁਝ ਕਰਨ ਦੇ ਸਮਰੱਥ ਹੈ, ਉਸ ਤੋਂ ਉਤੇ ਕੋਈ ਹੋਰ ਸ਼ਕਤੀ ਨਹੀਂ ਹੈ। ਇਸ ਲਈ ਉਸ ਤੋਂ ਬਿਨਾਂ ਕਿਸੇ ਹੋਰ ਦੇ ਅੱਗੇ ਫ਼ਰਿਆਦ ਨਹੀਂ ਹੋ ਸਕਦੀ,

ਆਪੇ ਸਾਜੇ ਕਰੇ ਆਪਿ ਜਾਈ ਭਿ ਰਖੈ ਆਪਿ॥ ਤਿਸੁ ਵਿਚਿ ਜੰਤ ਉਪਾਇ ਕੈ ਦੇਖੈ ਥਾਪਿ ਉਥਾਪਿ॥ ਕਿਸ ਨੋ ਕਹੀਐ ਨਾਨਕਾ ਸਭੁ ਕਿਛੁ ਆਪੇ ਆਪਿ॥੨॥ (ਪੰਨਾ ੪੭੫) ਆਸਾ ਦੀ ਵਾਰ ਦੀ ਆਖਰੀ ਪਉੜੀ ਵਿਚ ਗੁਰੂ ਨਾਨਕ ਸਾਹਿਬ ਨੇ ਉਸ ਅਕਾਲ ਪੁਰਖ ਦੇ ਗੁਣਾਂ ਦੇ ਗਾਇਨ ਬਾਰੇ ਦੱਸਿਆ ਹੈ ਕਿ ਉਸ ਦੇ ਗੁਣਾਂ ਦੀ ਕੋਈ ਗੱਲ ਨਹੀਂ ਕੀਤੀ ਜਾ ਸਕਦੀ, ਉਸ ਦੇ ਗੁਣਾਂ ਦਾ ਕੋਈ ਅੰਤ ਨਹੀਂ ਪਾਇਆ ਜਾ ਸਕਦਾ ਭਾਵੇਂ ਕੋਈ ਕਿੰਨੀ ਵੀ ਕੋਸ਼ਿਸ਼ ਕਰ ਲਵੇ। ਉਸ ਦੇ ਗੁਣ ਬੇਅੰਤ ਹਨ, ਅਥਾਹ ਹਨ। ਉਹ ਅਕਾਲ ਪੁਰਖ ਆਪ ਹੀ ਇਸ ਸੰਸਾਰ ਦਾ ਸਿਰਜਣਹਾਰ ਹੈ ਅਤੇ ਆਪਣੀ ਇਸ ਕੁਦਰਤਿ ਦਾ, ਰਚਨਾ ਦਾ ਮਾਲਕ ਵੀ ਆਪ ਹੀ ਹੈ ਅਰਥਾਤ ਉਹ ਹੀ ਇਸ ਸ੍ਰਿਸ਼ਟੀ ਦਾ ਕਰਤਾ, ਧਰਤਾ ਅਤੇ ਹਰਤਾ ਹੈ। ਇਸ ਸਾਰੀ ਕਾਇਨਾਤ ਦਾ ਮਾਲਕ ਹੋਣ ਦੇ ਨਾਤੇ ਆਪ ਹੀ ਆਪਣੀ ਰਚਨਾ ਤੇ ਬਖ਼ਸ਼ਿਸ਼ਾਂ ਕਰਨ ਵਾਲਾ ਹੈ। ਉਹ ਸਭ ਦਾ ਫਿਕਰ ਆਪ ਹੀ ਕਰਦਾ ਹੈ ਅਰਥਾਤ ਸਭ ਨੂੰ ਆਪ ਹੀ ਰਿਜ਼ਕ ਪਹੁੰਚਾਉਂਦਾ ਹੈ। ਇਸ ਸਾਰੀ ਰਚਨਾ ਵਿਚ ਉਸ ਦਾ ਹੀ ਹੁਕਮ ਵਾਪਰ ਰਿਹਾ ਹੈ। ਇਸ ਲਈ ਸਾਰੇ ਜੀਵ ਉਹੀ ਕਾਰ ਕਮਾਉਂਦੇ ਹਨ, ਜੋ ਉਸ ਪਰਵਰਦਗਾਰ ਨੇ ਉਨ੍ਹਾਂ ਦੇ ਭਾਗਾਂ ਵਿਚ ਪਾਈ ਹੈ ਅਰਥਾਤ ਕੁਝ ਵੀ ਉਸ ਦੇ ਹੁਕਮ ਤੋਂ ਬਾਹਰ ਨਹੀਂ ਵਾਪਰ ਰਿਹਾ। ਗੁਰੂ ਨਾਨਕ ਸਾਹਿਬ ਕਹਿੰਦੇ

ਹਨ ਕਿ ਉਸ ਕਰਤਾ ਪੁਰਖ ਦੇ ਓਟ ਆਸਰੇ ਤੋਂ ਬਿਨਾਂ ਹੋਰ ਕੋਈ ਥਾਂ ਨਹੀਂ ਹੈ, ਜੋ ਕੁਝ ਉਸ ਨੂੰ ਚੰਗਾ ਲੱਗਦਾ ਹੈ ਉਹ ਆਪਣੇ ਭਾਣੇ ਵਿਚ ਹੀ ਸਭ ਕੁਝ ਕਰ ਰਿਹਾ ਹੈ,

ਵਡੇ ਕੀਆ ਵਡਿਆਈਆ ਕਿਛੁ ਕਹਣਾ ਕਹਣੁ ਨ ਜਾਇ॥ ਸੋ ਕਰਤਾ ਕਾਦਰੁ ਕਰੀਮੁ ਦੇ ਜੀਆ ਰਿਜਕੁ ਸੰਬਾਹਿ॥ ਸਾਈ ਕਾਰ ਕਮਾਵਣੀ ਧੁਰਿ ਛੋੜੀ ਤਿਨੈ ਪਾਇ॥ ਨਾਨਕ ਏਕੀ ਬਾਹਰੀ ਹੋਰ ਦੂਜੀ ਨਾਹੀ ਜਾਇ॥ ਸੋ ਕਰੈ ਜਿ ਤਿਸੈ ਰਜਾਇ॥੨੪॥੧॥ਸੁਧੁ॥ (ਪੰਨਾ ੪੭੫)

ਆਸਾ ਦੀ ਵਾਰ ਦੇ ਅਧਿਐਨ ਤੋਂ ਜੋ ਪਹਿਲੀ ਗੱਲ ਸਾਹਮਣੇ ਆਉਂਦੀ ਹੈ, ਉਹ ਇਹ ਹੈ ਕਿ ਇਹ ਸ੍ਰਿਸ਼ਟੀ ਕਰਤਾ ਪੁਰਖ ਨੇ ਆਪਣੇ ਆਪ ਤੋਂ ਆਪ ਹੀ ਰਚੀ ਹੈ। ਉਹ ਇਸ ਦੀ ਰਚਨਾ ਕਰਕੇ ਇਸ ਤੋਂ ਪਾਸੇ ਹੋ ਕੇ ਨਹੀਂ ਬੈਠ ਗਿਆ, ਬਲਕਿ ਉਹ ਆਪਣੀ ਰਚਨਾ ਵਿਚ ਆਪ ਸਮਾਇਆ ਹੋਇਆ ਹੈ। ਇਸ ਸੰਸਾਰ ਦੀ ਰਚਨਾ ਨੂੰ ਉਸ ਦੇ ਆਪਣੇ ਆਪ ਤੋਂ ਕੀਤੀ ਹੋਣ ਦੇ ਨਾਤੇ ਇਸ ਨੂੰ ਸੱਚੀ ਕਿਹਾ ਹੈ। ਇਸ ਸੰਸਾਰ ਵਿਚ ਮਨੁੱਖ ਨੂੰ ਅਕਾਲ ਪੁਰਖ ਨੇ ਇਸ ਲਈ ਭੇਜਿਆ ਹੈ ਤਾਂ ਕਿ ਉਹ ਆਪ ਉਸ ਸੱਚ ਨੂੰ ਅਨੁਭਵ ਕਰੇ, ਹਾਸਲ ਕਰੇ। ਇਸ ਸੱਚ ਦੀ ਪ੍ਰਾਪਤੀ ਦਾ ਰਸਤਾ ਉਸ ਅਕਾਲ ਪੁਰਖ ਦੇ ਨਾਮ ਦਾ ਸਿਮਰਨ ਕਰਨ ਨਾਲ ਪਤਾ ਲੱਗਦਾ ਹੈ, ਸਿਮਰਨ ਰਾਹੀਂ, ਉਸ ਦੇ ਗੁਣਾਂ ਨੂੰ ਵਾਰ ਵਾਰ ਯਾਦ ਕਰਕੇ ਉਸ ਨੂੰ ਪਾ ਸਕੀਦਾ ਹੈ। ਇਸ ਸੱਚ ਦੇ ਰਸਤੇ ਦਾ, ਨਾਮ ਮਾਰਗ ਦਾ ਗਿਆਨ ਗੁਰੂ ਤੋਂ ਪਤਾ ਲੱਗਦਾ ਹੈ, ਇਸ ਦੀ ਸੋਝੀ ਗੁਰੂ ਦੀ ਸਿੱਖਿਆ ਤੋਂ ਪ੍ਰਾਪਤ ਹੁੰਦੀ ਹੈ। ਗਿਆਨ ਤੋਂ ਬਿਨਾਂ ਧਾਰਮਿਕਤਾ ਨਿਰੀ ਰੋਟੀਆਂ ਕਾਰਨ ਤਾਲ ਪੂਰਨਾ ਹੈ।

ਆਸਾ ਦੀ ਵਾਰ ਵਿਚ ਮਨੁੱਖ ਅੰਦਰ ਧਾਰਮਿਕ, ਸਮਾਜਿਕ, ਰਾਜਨੀਤਕ-ਹਰ ਤਰ੍ਹਾਂ ਦੀ ਚੇਤਨਾ ਦਾ ਸੰਚਾਰ ਕੀਤਾ ਹੈ। ਇਸ ਚੇਤਨਾ ਰਾਹੀਂ ਹੀ ਮਨੁੱਖ ਨੂੰ ਪਤਾ ਲੱਗਦਾ ਹੈ ਕਿ ਉਸ ਨੇ ਸੱਚੇ ਮਾਰਗ 'ਤੇ ਚੱਲਦਿਆਂ ਕਿਹੋ ਜਿਹੇ ਗੁਣਾਂ ਨੂੰ ਆਪਣੇ ਅੰਦਰ ਪੈਦਾ ਕਰਨਾ ਹੈ ਅਤੇ ਕਿਹੋ ਜਿਹਾ ਜੀਵਨ ਬਸਰ ਕਰਨਾ ਹੈ। ਮਨੁੱਖ ਦੇ ਜੀਵਨ ਦਾ ਕੋਈ ਵੀ ਪੱਖ ਇਹੋ ਜਿਹਾ ਨਹੀਂ ਹੈ ਜਿਸ ਨੂੰ ਆਸਾ ਦੀ ਵਾਰ ਵਿਚ ਛੋਹਿਆ ਨਾ ਗਿਆ ਹੋਵੇ। ਇਹ ਰਚਨਾ ਮਨੁੱਖੀ ਜੀਵਨ ਦੇ ਬਹੁ-ਪੱਖੀ ਵਿਕਾਸ 'ਤੇ ਰੋਸ਼ਨੀ ਪਾਉਂਦੀ ਹੈ।

ਗੁਰਿ ਪੂਰੈ ਕੀਤੀ ਪੂਰੀ

ਸੋਰਠਿ ਮਹਲਾ ੫
ਗੁਰਿ ਪੂਰੈ ਕੀਤੀ ਪੂਰੀ॥ ਪ੍ਰਭੁ ਰਵਿ ਰਹਿਆ ਭਰਪੂਰੀ॥ ਖੇਮ ਕੁਸਲ ਭਇਆ ਇਸਨਾਨਾ॥ ਪਾਰਬ੍ਰਹਮ ਵਿਟਹੁ ਕੁਰਬਾਨਾ॥੧॥ ਗੁਰ ਕੇ ਚਰਨ ਕਵਲ ਰਿਦ ਧਾਰੇ॥ ਬਿਘਨੁ ਨ ਲਾਗੈ ਤਿਲ ਕਾ ਕੋਈ ਕਾਰਜ ਸਗਲ ਸਵਾਰੇ॥੧॥ਰਹਾਉ॥ ਗੁਰਦੇਵ ਪਾਤਸ਼ਾਹ ਪੂਰੇ ਗੁਰੂ ਦੀ ਵਡਿਆਈ ਵਰਣਨ ਕਰਦੇ ਹਨ, ਹੋ ਭਾਈ! ਜਿਸ ਜੀਵ ਨੇ ਗੁਰੂ ਦੇ ਕਵਲ ਫੁੱਲ ਵਰਗੇ ਕੋਮਲ ਅਤੇ ਸੋਹਣੇ ਚਰਨਾਂ ਨੂੰ ਆਪਣੇ ਹਿਰਦੇ ਰੂਪੀ ਘਰ ਵਿਚ ਵਸਾ ਲਿਆ, ਫਿਰ ਉਸ ਵਡਭਾਗੇ ਜੀਵ ਦੀ ਜ਼ਿੰਦਗੀ ਦੇ ਰਾਹ ਵਿਚ ਤਿਲ ਭਰ ਜਿੰਨੀ ਵੀ ਕੋਈ ਰੁਕਾਵਟ ਨਹੀਂ ਆ ਸਕਦੀ, ਫਿਰ ਉਹ ਮਿਹਰਾਂ ਵਾਲਾ ਗੁਰੂ ਆਪਣੇ ਉਸ ਸੇਵਕ ਦੇ ਸਾਰੇ ਕਾਰਜ ਆਪ ਹੀ ਸਵਾਰ ਦਿੰਦਾ ਹੈ।

ਮਿਲਿ ਸਾਧੂ ਦੁਰਮਤਿ ਖੋਏ॥ ਪਤਿਤ ਪੁਨੀਤ ਸਭ ਹੋਏ॥ ਰਾਮਦਾਸਿ ਸਰੋਵਰ ਨਾਤੇ॥ ਸਭ ਲਾਬੇ ਪਾਪ ਕਮਾਤੇ॥੨॥ ਗੁਨ ਗੋਬਿੰਦ ਨਿਤ ਗਾਈਐ॥ ਸਾਧਸੰਗਿ ਮਿਲਿ ਧਿਆਈਐ॥ ਮਨ ਬਾਂਛੁ ਫਲ ਪਾਏ॥ ਗੁਰੂ ਪੂਰਾ ਰਿਦੈ ਧਿਆਈ॥੩॥ ਗੁਰ ਗੋਪਾਲ ਆਨੰਦਾ॥ ਜਪਿ ਜਪਿ ਜੀਵੈ ਪਰਮਾਨੰਦਾ॥ ਜਨ ਨਾਨਕ ਨਾਮੁ ਧਿਆਇਆ॥ ਪ੍ਰਭ ਅਪਨਾ ਬਿਰਦੁ ਰਖਾਇਆ॥੪॥ ਸ੍ਰੀ ਗੁਰੂ ਅਰਜਨ ਦੇਵ ਜੀ ਆਖ ਰਹੇ ਹਨ, ਹੋ ਭਾਈ! ਗੁਰੂ ਨੇ ਮਿਹਰਵਾਨ ਹੋ ਕੇ ਮੈਨੂੰ ਆਤਮਿਕ ਜੀਵਨ ਵਿਚ ਸਫਲਤਾ ਦਿੱਤੀ ਹੈ, ਜਿਸ ਨਾਲ ਹੁਣ ਮੈਨੂੰ ਉਹ ਸਰਬ ਵਿਆਪਕ ਪ੍ਰਭੂ ਜੀ ਹਰ ਥਾਂ ਹੀ ਦਿਖਾਈ ਦੇ ਰਿਹਾ ਹੈ; ਖੇਮ ਕੁਸਲ ਭਇਆ ਇਸਨਾਨਾ, ਹੋ ਭਾਈ! ਇਸਨਾਨ ਜੋ ਮੈਂ ਗੁਰੂ ਰੂਪੀ ਸਰੋਵਰ ਵਿਚ ਕੀਤਾ ਹੈ, ਤੇ ਮੇਰੇ ਅੰਦਰ ਆਤਮਿਕ ਅਨੰਦ ਬਣ ਗਿਆ ਹੈ, ਇਸ ਲਈ ਮੈਂ ਪ੍ਰਭੂ ਤੋਂ ਕੁਰਬਾਨ

ਗੁਰਬਾਣੀ ਗਿਆਨ

ਸਾਧਸੰਗਿ ਮਿਲਿ ਧਿਆਈਐ॥ ਮਨ ਬਾਂਛੁ ਫਲ ਪਾਏ॥ ਗੁਰੂ ਪੂਰਾ ਰਿਦੈ ਧਿਆਈ॥੩॥ ਗੁਰਦੇਵ ਆਖ ਰਹੇ ਹਨ, ਹੋ ਭਾਈ! ਸਦਾ ਹੀ ਉਸ ਮਿਹਰਵਾਨ ਪ੍ਰਭੂ ਦੀ ਸਿਫਤ ਸਾਲਾਹ ਦੇ ਗੀਤ ਗਾਉਣੇ ਚਾਹੀਦੇ ਹਨ, ਤੇ ਗੁਰੂ ਦੀ ਸੰਗਤ ਵਿਚ ਮਿਲ ਕੇ ਉਸ ਪਰਮਾਤਮਾ ਦੇ ਨਾਮ ਦਾ ਸਿਮਰਨ ਕਰਨਾ ਚਾਹੀਦਾ ਹੈ। ਹੋ ਭਾਈ! ਜਿਹੜਾ ਵਡਭਾਗਾ ਜੀਵ ਪੂਰੇ ਗੁਰੂ ਨੂੰ ਆਪਣੇ ਅੰਦਰ ਵਸਾ ਕੇ ਉਸ ਦੀ ਅਰਾਧਨਾ ਕਰਦਾ ਹੈ, ਉਹ ਜੀਵ ਤਾਂ ਉਸ ਮਾਲਕ ਪ੍ਰਭੂ ਦੇ ਦਰ ਤੋਂ ਮਨ ਚਾਹੇ ਫਲ ਪ੍ਰਾਪਤ ਕਰ ਲੈਂਦਾ ਹੈ ਅਤੇ ਆਪਣਾ ਜੀਵਨ ਸਵਾਰ ਲੈਂਦਾ ਹੈ। ਗੁਰ ਗੋਪਾਲ ਆਨੰਦਾ॥ ਜਪਿ ਜਪਿ ਜੀਵੈ ਪਰਮਾਨੰਦਾ॥ ਜਨ ਨਾਨਕ ਨਾਮੁ ਧਿਆਇਆ॥ ਪ੍ਰਭ ਅਪਨਾ ਬਿਰਦੁ ਰਖਾਇਆ॥੪॥ ਸ਼ਬਦ ਦੇ ਅਖੀਰ ਵਿਚ ਗੁਰਦੇਵ ਆਖਦੇ ਹਨ, ਹੋ ਨਾਨਕ! ਜਗਤ ਦਾ ਸੁਆਮੀ ਪ੍ਰਭੂ ਤਾਂ ਜਦੋਂ ਤੋਂ ਹੈ, ਉਦੋਂ ਤੋਂ ਹੀ ਉਸ ਨੇ ਆਪਣਾ ਸੁਭਾਉ ਪਿਆਰ ਵਾਲਾ ਹੀ ਰੱਖਿਆ ਹੋਇਆ ਹੈ। ਉਹ ਮਿਹਰਵਾਨ ਪ੍ਰਭੂ ਜੀ ਤਾਂ ਸਭ ਤੋਂ ਵੱਡਾ ਹੈ, ਸ੍ਰਿਸ਼ਟੀ ਦਾ ਪਾਲਣਹਾਰ ਹੈ ਅਤੇ ਆਨੰਦ ਚਿੱਤ ਸਰੂਪ ਹੈ। ਹੋ ਭਾਈ! ਜੋ ਵੀ ਜੀਵ ਉਸ ਮਾਲਕ ਦੇ ਨਾਮ ਦਾ ਸਿਮਰਨ ਕਰਦਾ ਹੈ, ਉਹ ਸਭ ਤੋਂ ਵੱਡੇ ਆਨੰਦ ਦੇ ਮਾਲਕ ਪ੍ਰਭੂ ਨੂੰ ਜਪ ਜਪ ਕੇ ਆਪ ਵੀ ਉੱਚਾ ਅਤੇ ਸੁੱਚਾ ਆਤਮਿਕ ਜੀਵਨ ਪ੍ਰਾਪਤ ਕਰ ਲੈਂਦਾ ਹੈ।

-ਬੀਬੀ ਸੁਰਜੀਤ ਕੌਰ ਸੈਕਰਾਮੈਂਟੋ
ਫੋਨ: 916-687-3536

ਦਰਦ ਕਹਾਣੀ

ਦਰਦ ਮੁਢਲੇ ਤੌਰ 'ਤੇ ਇਕ ਸਰੀਰਕ ਅਨੁਭਵ ਹੈ ਜੋ ਕਿਸੇ ਚੋਟ, ਬੀਮਾਰੀ ਜਾਂ ਸਰੀਰ ਦੇ ਕਿਸੇ ਹਿੱਸੇ ਵਿਚ ਅਸੁਖਾਵੇਂਪਣ ਕਾਰਨ ਵਿਆਪਦਾ ਹੈ। ਕੁਝ ਅੰਗਾਂ ਦੇ ਨਾਂ ਨਾਲ ਦਰਦ ਸ਼ਬਦ ਲੱਗ ਕੇ ਸਮਾਜੀ ਸ਼ਬਦ ਵੀ ਬਣ ਗਏ ਹਨ ਜਿਵੇਂ ਸਿਰ ਦਰਦ, ਪੇਟ ਦਰਦ, ਪਿੱਠ ਦਰਦ ਆਦਿ। ਦੁਨੀਆਂ ਭਰ ਵਿਚ ਸਭ ਤੋਂ ਵਧ ਮਰੀਜ਼ ਕਿਸੇ ਨਾ ਕਿਸੇ ਪ੍ਰਕਾਰ ਦੇ ਦਰਦ ਕਾਰਨ ਹੀ ਡਾਕਟਰਾਂ ਕੋਲ ਰਸਾਈ ਕਰਦੇ ਹਨ। ਦਰਦ ਕਿਸੇ ਗੁਪਤ ਰੋਗ ਦਾ ਲਛਣ ਵੀ ਹੁੰਦਾ ਹੈ ਜਿਸ ਦੀ ਡਾਕਟਰ ਲੋਕ ਤਸਖੀਸ ਕਰਦੇ ਹਨ। ਗੁਰੂ ਨਾਨਕ ਦੇਵ ਕਹਿੰਦੇ ਹਨ, "ਦਰਦ ਹੋਵੇ ਦੁਖੁ ਰਹੈ ਸਰੀਰ॥" ਮਾਨਸਿਕ, ਭਾਵਕ ਅਤੇ ਆਤਮਕ ਚੋਟ ਕਾਰਨ ਪੈਦਾ ਹੋਏ ਅਨੁਭਵ ਲਈ ਵੀ ਦਰਦ ਸ਼ਬਦ ਦੀ ਬਹੁਤ ਵਰਤੋਂ ਹੁੰਦੀ ਹੈ, ਖਾਸ ਤੌਰ 'ਤੇ ਪਿਆਰ ਦੀ ਸਥਿਤੀ ਵਿਚ। ਜੁਦਾਈ ਵਿਚ ਦਰਦ ਕਈ ਵਾਰ ਏਨਾ ਵਧ ਜਾਂਦਾ ਹੈ ਕਿ ਇਹ ਦਵਾ ਹੀ ਬਣ ਜਾਂਦਾ ਹੈ। ਕਹਿਣ ਦਾ ਭਾਵ ਹੈ ਕਿ ਨਿਰੰਤਰ ਦਰਦ ਮਹਿਸੂਸ ਕਰਨ ਦੀ ਇਕ ਅਜਿਹੀ ਆਦਤ ਬਣ ਜਾਂਦੀ ਹੈ ਕਿ ਮਨੁੱਖ ਇਸ ਦੇ ਸੁਆਦ ਨੂੰ ਮਾਨਣ ਲਗਦਾ ਹੈ। ਕਵੀਆਂ ਨੇ ਦਰਦ ਨੂੰ ਬਹੁਤ ਉਚਾ ਰੁਤਬਾ ਦਿੱਤਾ ਹੈ। ਵਿਛੋੜੇ ਦੇ ਦਰਦ ਦਾ ਇਲਾਜ ਮਿਲਾਪ ਵਿਚ ਹੀ ਹੈ, "ਵਾਰਿਸ ਸਾਹ ਸਦਾਈਏ ਵੈਦ ਰਾਝਾ ਜਿਸ ਥੇ ਦਰਦ ਅਸਾਡੇ ਦੀ ਪੁਤੀ ਹੈ ਨੀ॥" ਹੀਰ ਦੇ ਦਰਦ ਬਿਆਨਣ ਵਾਲੇ ਵਾਰਿਸ ਸਾਹ ਨੂੰ ਅੰਮ੍ਰਿਤਾ ਨੇ "ਦਰਦਮੰਦਾਂ ਦਾ ਦਰਦੀਆ" ਕਿਹਾ ਹੈ। ਦਰਦ ਦੇ ਪੰਜਾਬੀ ਕਵੀ ਸ਼ਿਵ ਕੁਮਾਰ ਦਾ ਕਹਿਣਾ ਹੈ,



ਮੇਰੇ ਗੀਤ ਵੀ ਲੋਕ ਸੁਣੀਦੇ ਨੇ ਨਾਲੇ ਕਾਫ਼ਿਰ ਆਖ ਸਦੀਦੇ ਨੇ ਮੈਂ ਦਰਦ ਨੂੰ ਕਾਅਬਾ ਕਹਿ ਬੈਠਾ ਰੱਬ ਨਾਂ ਰੱਖ ਬੈਠਾ ਪੀੜਾਂ ਦਾ।
ਪਿਆਰ ਦਾ ਮੱਠਾ ਮੱਠਾ ਦਰਦ ਦਿਲ ਵਿਚ ਮਹਿਸੂਸ ਹੁੰਦਾ ਲਗਦਾ ਹੈ ਜਿਸ ਕਰਕੇ ਇਸ ਨੂੰ 'ਦਰਦ ਦਿਲ' ਵੀ ਕਿਹਾ ਜਾਂਦਾ ਹੈ ਪਰ ਹਰਟ ਅਟੈਕ ਕਾਰਨ ਦਿਲ ਵਿਚ ਉਠੇ ਦਰਦ ਨੂੰ ਦਰਦੇ ਦਿਲ ਨਹੀਂ ਕਿਹਾ ਜਾ ਸਕਦਾ। ਸੂਫੀ ਅਨੁਭਵ ਵਿਚ ਵੀ ਇਸ਼ਕ ਹਕੀਕੀ ਤੇ ਇਸ਼ਕ ਮਿਜ਼ਾਜੀ ਕਾਰਨ ਪੈਦਾ ਹੋਏ ਦਰਦ ਦਾ ਸਥਾਨ ਸਿਰਮੌਰ ਹੈ। ਸ਼ਾਹ ਹੁਸੈਨ ਫਰਮਾਉਂਦੇ ਹਨ, "ਦਰਦ ਵਿਛੋੜੇ ਦਾ ਹਾਲ ਨੀ ਮੈਂ ਕੀਹਨੂੰ ਆਖਾਂ?" ਗੁਰਬਾਣੀ ਵਿਚ "ਦੁਖ ਦਰਦ" ਸਮਾਜ ਵਜੋਂ ਇਹ ਸ਼ਬਦ ਅਨੇਕਾਂ ਵਾਰੀ ਆਇਆ ਹੈ, ਖਾਸ ਤੌਰ 'ਤੇ ਗੁਰੂ ਅਰਜਨ ਦੇਵ ਦੇ ਪਦਿਆਂ ਵਿਚ। ਪਰਮਾਤਮਾ ਮਨੁੱਖ

ਦੇ ਦਰਦਾਂ ਦਾ ਅਹੁਰ ਹੈ, "ਦੁਖ ਦਰਦ ਬਿਨਸੈ ਭਵ ਸਾਗਰੁ ਗੁਰ ਕੀ ਮੂਰਤਿ ਰਿਦੈ ਬਸਾਇ॥" ਦਰਦ ਸ਼ਬਦ ਵਿਅਕਤੀਗਤ ਸਰੀਰਕ ਜਾਂ ਮਾਨਸਿਕ ਪੀੜ ਤੋਂ ਅੱਗੇ ਚੱਲ ਕੇ ਆਮ ਲੋਕਾਂ ਦੀਆਂ ਸਮਾਜਕ ਤਕਲੀਫਾਂ ਦੇ ਵਿਆਪਕ ਅਰਥ ਵੀ ਧਾਰਨ ਕਰ ਲੈਂਦਾ ਹੈ। ਕਹਾਵਤ ਹੈ,

ਵਜੋਂ ਵਰਤੋਂ ਵੀ ਹੁੰਦੀ ਹੈ ਜਿਵੇਂ ਹੀਰਾ ਸਿੰਘ ਦਰਦ, ਸਾਧੂ ਸਿੰਘ ਹਮਦਰਦ, ਗੁਪਾਲ ਸਿੰਘ ਦਰਦੀ। ਸ਼ਾਇਦ ਕਿਸੇ ਦਾ ਤਖੱਲਸ ਬੇਦਰਦ ਜਾਂ ਬੇਦਰਦੀ ਵੀ ਹੋਵੇ!

ਦਰਦਾਂ ਦੇ ਇਲਾਜ ਲਈ ਹਮਦਰਦ ਦੇ ਸਿੰਕਾਰੇ ਦਾ ਇਹ ਇਸ਼ਤਿਹਾਰ ਸਭ ਨੇ ਪੜ੍ਹਿਆ ਸੁਣਿਆ ਹੋਵੇਗਾ, "ਸਿਰ ਦਰਦ ਸੇ ਫਟਾ ਜਾ ਰਹਾ ਹੈ।" "ਕਿਆ ਹਾਲ ਬਨਾ ਰੱਖਾ ਹੈ? ਕੁਛ ਲੋੜੇ ਕਿਉਂ ਨਹੀਂ?" ਇਸ ਇਸ਼ਤਿਹਾਰ ਤੋਂ ਦਰਦ ਬਾਰੇ ਇਕ ਮੁਢਲੀ ਸੱਚਾਈ ਸਾਹਮਣੇ ਆਉਂਦੀ ਹੈ। ਸਰੀਰ ਦੇ ਕਿਸੇ ਹਿੱਸੇ ਜਾਂ ਮਾਸਪੇਸ਼ੀ ਦੇ ਫਟਣ ਨਾਲ ਦਰਦ ਮਹਿਸੂਸ ਹੁੰਦਾ ਹੈ। ਦਰਦ ਵਿਚ ਮਨੁੱਖ ਦੀ ਮਾਨਸਿਕਤਾ ਵੀ ਫਟੀ ਹੋਈ ਮਲੂਮ ਹੁੰਦੀ ਹੈ, ਉਹ ਤੜਪਦਾ ਹੈ, ਕੁਰਲਾਉਂਦਾ ਹੈ, ਦਰਦ ਵਾਲੀ ਥਾਂ ਨੂੰ ਸਹਿਲਾਉਂਦਾ ਹੈ ਕਿ ਕਿਤੇ ਫਟਿਆ ਥਾਂ ਜੁੜ ਜਾਵੇ।

ਕਿਸੇ ਦਿਲਰੁਬਾ ਤੋਂ ਜੁਦਾਈ ਹੋ ਜਾਵੇ, ਕੋਈ ਕਰੀਬੀ ਸਦਾ ਸਦਾ ਲਈ ਵਿਛੜ ਜਾਵੇ ਤਾਂ ਮਾਨਸਿਕ ਦਰਦ ਹੁੰਦਾ ਹੈ। ਵਿਛੋੜੇ ਵਿਚ ਵੀ ਕਿਸੇ ਤੋਂ ਅਲੱਗ ਹੋਣ, ਫਟਣ ਦਾ ਭਾਵ ਹੀ ਹੈ। ਗੱਲ ਏਥੇ ਲਿਆਉਣੀ ਹੈ ਕਿ ਜੇ ਦਰਦ ਵਿਚ ਫਟੇ ਜਾਣ ਦਾ ਅਨੁਭਵ ਹੈ ਤਾਂ ਸ਼ਬਦ ਦਰਦ ਵਿਚੋਂ ਵੀ ਏਹੀ ਭਾਵ ਉਜਾਗਰ ਹੁੰਦਾ ਹੈ। ਦਰਦ ਫਾਰਸੀ ਵਲੋਂ ਆਇਆ ਸ਼ਬਦ ਹੈ ਜਿਸ ਲਈ ਪੰਜਾਬੀ ਦੇ ਪੀੜ ਜਾਂ ਦੁਖ ਜਿਹੇ ਸ਼ਬਦ ਵਧੇਰੇ ਪ੍ਰਚਲਿਤ ਹਨ। ਉਤਰ ਪਛਮੀ ਹਿੰਦ ਉਪਦੀਪ ਦੇ ਇਕ ਹਿੱਸੇ ਯਾਨਿ ਹਿੰਦੂਕਸ਼ ਲਾਗਲੇ ਖੇਤਰ ਨੂੰ ਦਰਦ ਜਾਂ ਦਰਦਿਸਤਾਨ ਕਿਹਾ ਜਾਂਦਾ ਹੈ। ਇਸ ਇਲਾਕੇ ਦੀਆਂ ਭਾਸ਼ਾਵਾਂ ਨੂੰ ਵੀ ਦਰਦ ਭਾਸ਼ਾਵਾਂ ਕਿਹਾ ਜਾਂਦਾ ਹੈ। ਭਾਵੇਂ ਕੁਝ ਵਿਦਵਾਨ ਇਸ ਨੂੰ ਹਥਲੇ ਸ਼ਬਦ ਨਾਲ ਹੀ ਜੋੜਦੇ ਹਨ ਪਰ ਇਹ ਦਰੁਸਤ ਨਹੀਂ ਜਾਪਦਾ। ਦਰਦ ਇਕ ਭਾਰੋਪੀ ਖਾਸੇ ਵਾਲਾ ਸ਼ਬਦ ਹੈ। ਦਰਜੀ ਵਾਲੇ ਲੋਕ ਵਿਚ ਅਸੀਂ ਦੱਸ ਆਏ ਹਾਂ ਕਿ ਸ਼ਬਦ ਦਰਦ ਵਿਚ ਫਟਣ ਦਾ ਭਾਵ ਹੈ। ਦਰਦ ਸ਼ਬਦ ਦਾ ਮੁਢਲਾ

ਰੂਪ 'ਦਰ' ਹੈ ਤੇ ਅੱਗੋਂ ਇਸ ਦਾ ਧਾਤੂ 'ਦ੍ਰੀ' ਹੈ ਜਿਸ ਵਿਚ ਫਟਣ ਦਾ ਭਾਵ ਹੈ। ਫਾਰਸੀ ਦਰਦ ਦਾ ਪਹਿਲਵੀ ਰੂਪ ਦਰਿਤਾ ਸੀ। ਦਰਦ ਤੋਂ ਦਰਦਨਾਕ, ਦਰਦਮੰਦ, ਦਰਦੀਲਾ ਆਦਿ ਸ਼ਬਦ ਵੀ ਬਣੇ ਹਨ। ਇਸੇ ਤੋਂ ਇਕ ਸ਼ਬਦ ਬਣਿਆ ਹੈ ਬਿਦਾਰਨਾ ਜਿਸ ਦਾ ਸੰਸਕ੍ਰਿਤ ਰੂਪ ਵਿਦਾਰ (ਵਿ+ਦਾਰ) ਹੈ ਜਿਸ ਦਾ ਅਰਥ (ਪਾੜ ਕੇ) ਨਸ਼ਟ ਕਰਨਾ, ਖਤਮ ਕਰਨਾ ਹੁੰਦਾ ਹੈ। ਇਥੇ 'ਵਿ' ਅਗੇਤਰ ਦਰ ਦੇ ਅਰਥਾਂ ਨੂੰ ਤੀਖਣਤਾ ਬਖਸ਼ਦਾ ਹੈ। ਸਾਡੀ ਖੁਸ਼ਕਿਸਮਤੀ ਨੂੰ 'ਦਰਦ' ਤੇ 'ਬਿਦੀਰਨ' ਦੋਵੇਂ ਸ਼ਬਦ ਪੰਜਵੇਂ ਗੁਰੂ ਨੇ ਇਕੋ ਤੁਕ ਵਿਚ ਵਰਤੇ ਹਨ, "ਦੁਖ ਦਰਦ ਰੋਗ ਸਗਲ ਬਿਦਾਰਿਆ॥" ਇਸ ਨਾਲ ਜੁੜੇ ਬਿਦਾਰ ਸ਼ਬਦ ਵਿਚ ਵੀ ਪਾੜ ਕੇ ਖਤਮ ਕਰਨ ਦਾ ਭਾਵ ਹੈ, "ਹਰਨਾਖਸ ਛੇਦਿਓ ਨਖ ਬਿਦਾਰ॥" (ਭਗਤ ਕਬੀਰ) ਅਰਥਾਤ ਨਹੁੰਆਂ ਨਾਲ ਚੀਰ ਕੇ ਹਰਨਾਖਸ ਨੂੰ ਮਾਰ ਦਿੱਤਾ।

ਸੰਸਕ੍ਰਿਤ ਵਿਚ ਦਰਦ ਵਿਚਲੇ ਸ਼ਬਦ ਦੇ ਦਰ ਦੇ ਅਰਥ ਫਟਣ ਤੋਂ ਬਿਨਾਂ ਸ਼ੰਖ, ਪ੍ਰਵਾਹ, ਵਹਾਅ ਆਦਿ ਵੀ ਹਨ। ਸੰਖ ਵਿਚ ਵੀ ਪਾੜ ਹੁੰਦਾ ਹੈ ਤੇ ਪਾਣੀ ਦਾ ਪਰਵਾਹ ਵੀ ਜਲ ਦਾ ਪਾਟ ਹੀ ਹੁੰਦਾ ਹੈ। ਪਾਟ ਦਾ ਅਰਥ ਵੀ ਪਾਣੀ ਦਾ ਵੱਖਰਾ ਹੋਇਆ ਪਰਵਾਹ ਹੈ। ਪਰ ਇਸ ਦਾ ਸਭ ਤੋਂ ਮਹੱਤਵਪੂਰਨ ਅਰਥ 'ਡਰ' ਹੈ। ਇਕ ਮਿਸਾਲ ਦੇਖੋ, "ਕਾ ਦਰ ਹੈ ਜਮ ਕੇ ਤਿਨ ਜੀਵਨ ਅੰਤ ਭਜੇ ਗੁਰੁ ਤੋਗ ਬਹਾਦਰ?" (ਗੁਪ੍ਰਸੂ)

ਸੰਸਕ੍ਰਿਤ ਵਿਚ 'ਦਰ ਤਿਮਿਰ' ਦਾ ਅਰਥ ਡਰ ਦਾ ਹਨੇਰਾ ਹੁੰਦਾ ਹੈ। ਸੰਸਕ੍ਰਿਤ ਵਿਚ ਹੀ ਦਰਦ ਦਾ ਅਰਥ ਡਰ, ਭੈਅ ਵੀ ਹੈ। ਸੱਚਾਈ ਇਹ ਹੈ ਕਿ ਭੈਅ ਦੇ ਅਰਥਾਂ ਵਾਲਾ ਡਰ ਸ਼ਬਦ ਵੀ ਇਸੇ ਦਾ ਇਕ ਭੇਦ ਹੈ। ਦਰਅਸਲ ਦਰ ਜਾਂ ਡਰ ਵਿਚ ਵੀ ਮਨ ਦੇ ਫਟਣ ਦਾ ਭਾਵ ਹੈ। ਕਬੀਰ ਦਾ ਕਥਨ ਹੈ, "ਡਡਾ ਡਰ ਉਪਜੇ ਡਰ ਜਾਈ॥" ਗੁਰੂ ਨਾਨਕ ਨੇ ਕਿਹਾ, "ਭੈਅ ਤੇਰੇ ਡਰੁ ਅਗਲਾ ਖਪਿ ਖਪਿ ਛਿਜੈ ਦੇਗ॥" ਡਰ ਤੋਂ ਬਣੇ ਕੁਝ ਹੋਰ ਸ਼ਬਦਾਂ ਦੀ ਗੁਰੂ ਗ੍ਰੰਥ ਸਾਹਿਬ ਵਿਚ ਵਰਤੋਂ ਦੇਖੋ, "ਸੁਨੀ ਦੇਹ ਡਰਾਵਣੀ ਜਾ ਜੀਉ ਵਿਚਹੁ ਜਾਇ॥" -ਗੁਰੂ ਨਾਨਕ ਦੇਵ। "ਨਿਡਰਿਆ ਡਰੁ ਜਾਣੀਐ ਬਾਝੁ ਗੁਰੁ ਗੁਬਾਰੁ॥" -ਗੁਰੂ ਨਾਨਕ; "ਜਿਉ ਡਰਨਾ ਖੇਤ ਮਾਹਿ ਡਰਾਇਆ॥" -ਗੁਰੂ ਅੰਗਦ। ਡਰ ਦਾ ਇਕ ਲੋਕ-ਪ੍ਰਚਲਿਤ ਰੂਪ ਡਰੀ ਵੀ ਹੈ, "ਮੈਨੂੰ ਤੇਰੀ ਡਰੀ ਮਾਰੀ ਹੋਈ ਹੈ?" ਡਰ ਦਾ ਇਕ ਹੋਰ ਰੂਪ ਡਰਪਣਾ ਹੈ ਜਿਸ ਤੋਂ ਅੱਗੇ ਡਰਪੋਕ ਸ਼ਬਦ ਬਣਿਆ, "ਸੁਰੂ ਕਿ ਸਨਮੁਖ ਰਨ ਤੇ ਡਰਪੋ ਸਤੀ ਕਿ ਸਾਚੇ ਭਾਂਡੇ॥" (ਭਗਤ ਕਬੀਰ) ਭਾਵ ਸੂਰਮਾ ਕਾਹਦਾ ਜੋ ਰਣਭੂਮੀ ਤੋਂ ਡਰ ਜਾਵੇ ਤੇ ਸਤੀ ਕਾਹਦੀ ਜੋ (ਮਰਨ ਵੇਲੇ) ਭਾਂਡੇ ਸਾਂਭਣ ਲੱਗ ਪਵੇ।

ਦਰ ਦੇ ਫਟਣ ਵਾਲੇ ਭਾਵ ਤੋਂ ਹੋਰ ਵੀ ਬਣੇ

ਸ਼ਬਦ ਝਰੋਖਾ



ਬਲਜੀਤ ਬਾਸੀ
ਫੋਨ: 734-259-9353

ਕਈ ਸ਼ਬਦ ਮਿਲਦੇ ਹਨ ਜਿਵੇਂ ਦਰਤ, ਦਰਦਰਾ, ਦਰਿਦਾ। ਇਥੇ ਇਹ ਵੀ ਦੱਸਣਯੋਗ ਹੈ ਕਿ ਦਲ ਸ਼ਬਦ ਵੀ 'ਦਰ' ਦਾ ਹੀ ਇਕ ਰੂਪ ਹੈ ਜਿਸ ਤੋਂ ਹੋਰ ਬਹੁਤ ਸਾਰੇ ਸ਼ਬਦਾਂ ਦੀ ਲੜੀ ਤੁਰਦੀ ਹੈ ਜਿਨ੍ਹਾਂ ਵਿਚ ਫਟਣ, ਪਾਟਣ ਦੇ ਭਾਵ ਹਨ ਜਿਵੇਂ ਦਲ (ਟਿੱਡੀ ਦਲ), ਇਹ ਸ਼ਬਦ (ਰਾਜਸੀ) ਪਾਰਟੀ ਦੇ ਅਰਥਾਂ ਵਿਚ ਵੀ ਵਰਤਿਆ ਜਾਂਦਾ ਹੈ ਤੇ ਸੈਨਾ ਦੀ ਟੁਕੜੀ ਦੇ ਅਰਥਾਂ ਵਿਚ ਵੀ। ਪਿਆਨ ਦਿਓ ਅੰਗਰੇਜ਼ੀ ਪਾਰਟੀ (ਅੰਗਰੇਜ਼ੀ ਪਾਰਟ ਤੋਂ) ਵਿਚ ਵੀ ਫਟਣ ਦਾ ਭਾਗ ਹੈ ਅਤੇ ਪੰਜਾਬੀ ਟੁਕੜੀ ਵਿਚ ਵੀ। ਦਲ ਤੋਂ ਅੱਗੇ ਦਲਪਤੀ ਸ਼ਬਦ ਬਣਿਆ। 'ਦਾਲ' ਮਤਲਬ ਦਲ ਕੇ ਖਾਧੀ ਜਾਣ ਵਾਲੀ ਜਿਣਸ (ਮੂੰਗੀ, ਮਸਰ, ਛੋਲੇ ਆਦਿ) ਵਿਚ ਵੀ ਫਟਣ ਦਾ ਭਾਵ ਹੈ। ਦਿਲਚਸਪ ਗੱਲ ਹੈ ਕਿ ਸਬੂਤੀ ਜਿਣਸ ਲਈ ਵੀ ਦਲ ਸ਼ਬਦ ਹੀ ਵਰਤਦੇ ਹਾਂ। ਇਹ ਸਾਰੇ ਸ਼ਬਦ ਭਾਰੋਪੀ ਅਸਲੇ ਦੇ ਹਨ ਤੇ ਇਨ੍ਹਾਂ ਦਾ ਮੂਲ Der ਹੈ। ਅੰਗਰੇਜ਼ੀ ਵਿਚ ਇਸ ਦਾ ਸੁਜਾਤੀ ਸ਼ਬਦ ਪਾੜਨ ਦੇ ਅਰਥਾਂ ਵਾਲਾ Tear ਹੈ। ਖੱਟਾ ਦੇ ਅਰਥਾਂ ਵਾਲਾ ਅੰਗਰੇਜ਼ੀ Tart ਸ਼ਬਦ ਵੀ ਇਸੇ ਮੂਲ ਨਾਲ ਜੁੜਦਾ ਹੈ। ਇਸ ਵਿਚ ਮੂਲ ਭਾਵ ਜੀਭ ਨੂੰ ਪਾੜਨ ਦਾ ਹੈ।

ਅਸਲ ਵਿਚ ਕੁਝ ਭਾਸ਼ਾਵਾਂ ਜਿਵੇਂ ਆਰਮੀਮੀਨੀਅਨ ਵਿਚ ਇਸ ਨਾਲ ਸਬੰਧਤ ਸ਼ਬਦ ਦਾ ਅਰਥ ਛਿੱਲਣਾ ਖਾਸ ਤੌਰ 'ਤੇ ਚਮੜੀ, ਵੀ ਹੈ। ਸਾਡੀਆਂ ਭਾਸ਼ਾਵਾਂ ਦੀ ਤਰ੍ਹਾਂ ਹੀ ਗਰੀਕ ਵਿਚ ਵੀ ਇਸ ਮੂਲ ਦੀ 'ਰ' ਧੁਨੀ 'ਲ' ਵਿਚ ਵੀ ਬਦਲ ਗਈ ਹੈ। ਗਰੀਕ ਵਿਚ Dole ਸ਼ਬਦ ਮਿਲਦਾ ਹੈ ਜਿਸ ਦਾ ਅਰਥ ਗਮ, ਦੁਖ, ਦਰਦ ਹੈ। ਦੁਖ ਦਰਦ ਸਾਂਝਾ ਕਰਨ ਦੇ ਅਰਥਾਂ ਵਿਚ ਅੰਗਰੇਜ਼ੀ ਸ਼ਬਦ Condole ਵੀ ਇਸੇ ਤੋਂ ਵਿਕਸਿਤ ਹੋਇਆ। ਕਰੋਸ਼ੀਅਨ ਭਾਸ਼ਾ ਵਿਚ ਦਰਤ ਦਾ ਮਤਲਬ ਫਿਕਰ, ਚਿੰਤਾ ਹੁੰਦਾ ਹੈ ਭਾਵ ਜਿਸ ਗੱਲ ਦੀ ਕਲਪਨਾ ਮਨ ਨੂੰ ਚੀਰਦੀ ਰਹਿੰਦੀ ਹੈ। ਦਰਦ ਕਹਾਣੀ ਜਿੰਨੀ ਹਿਰਦੇਵੇਧਕ ਹੈ, ਮੈਂ ਓਨੀ ਪੇਸ਼ ਨਹੀਂ ਕਰ ਸਕਿਆ।

ਸੁਪਨਮਈ, ਸੁੰਦਰ ਤੇ ਪਰਉਕਾਰੀ ਟਰਸਟ ਦੋਰਾਹਾ

ਲੁਧਿਆਣਾ ਦੇ ਜੰਮੇ ਜਾਏ ਤੇ ਅਮਰੀਕਾ ਦੇ ਨਿਉ ਜਰਸੀ ਖੇਤਰ ਵਿਚ ਵੱਡੀ ਪੱਧਰ 'ਤੇ ਸੁਗੰਧੀਆਂ ਅਤੇ ਹੋਟਲਾਂ ਦੇ ਕੰਮ ਵਿਚ ਰੁੱਝੇ ਅਨਿਲ ਮੋਹਾ ਨੇ ਸਰਹਿੰਦ ਨਹਿਰ ਦੇ ਕੰਢੇ ਦੋਰਾਹਾ ਨੇੜੇ ਇਕ 'ਡਰੀਮ ਐਂਡ ਬੀਊਟੀ ਚੈਰੀਟੇਬਲ ਟਰਸਟ' ਸਥਾਪਤ ਕੀਤਾ ਹੈ। ਇਸ ਨਾਲ ਉਸ ਨੇ ਆਪਣੇ ਜੱਦੀ ਪੁਸ਼ਤੀ ਜ਼ਿਲ੍ਹਾ ਲੁਧਿਆਣਾ ਤੋਂ ਹੀ ਨਹੀਂ ਪੰਜਾਬ ਦੇ ਕੋਨੇ ਕੋਨੇ ਤੋਂ ਮਹਿਮਾ ਖੱਟੀ ਹੈ। ਜਰਨੈਲੀ ਸੜਕ ਤੋਂ ਮਸਾਂ ਇੱਕ ਫਰਲਾਂਗ ਦੀ ਵਿੱਥ ਉਤੇ ਰਾਮਪੁਰ ਨੂੰ ਜਾਂਦੀ ਸੜਕ ਦੇ ਕੰਢੇ ਪੰਦਰਾਂ ਏਕੜ ਭੂਮੀ ਵਿਚ ਮੁਖ ਦਫਤਰ ਖੋਲ੍ਹ ਕੇ ਇਸ ਟਰਸਟ ਨੇ ਬਹੁਤ ਵਧੀਆ ਕੰਮ ਵਿੱਢੇ ਹਨ। ਸਮਰਾਲਾ ਚੌਕ ਉਤੇ ਹਜ਼ਾਰ ਬਾਰਾਂ ਸੌ ਬੰਦਿਆਂ ਨੂੰ ਬ੍ਰਹਮ ਭੋਜ ਵਰਤਾਉਂਦਿਆਂ ਦੇ ਦਹਾਕੇ ਹੋਣ ਵਾਲੇ ਹਨ। ਇਸ ਹੀ ਚੌਕ 'ਤੇ 35 ਬਿਸਤਰਿਆਂ ਦਾ ਕਰਮਾ ਨਾਂ ਦਾ ਹਸਪਤਾਲ ਚਾਲੂ ਕੀਤਿਆਂ ਡੇਢ ਦਹਾਕਾ ਤੇ ਲੋੜਵੰਦ ਬੱਚਿਆਂ ਲਈ ਕੰਪਿਊਟਰ ਦੀ ਤਕਨੀਕੀ ਸਿਖਾਈ ਤੇ ਅੰਗਰੇਜ਼ੀ ਭਾਸ਼ਾ ਦੀ ਵਿਦਿਆ ਦਾ ਪ੍ਰਬੰਧ ਕੀਤਿਆਂ ਅੱਧਾ ਦਹਾਕਾ। ਬੱਚਿਆਂ ਦੀ ਸਿਖਲਾਈ ਤੇ ਵਿਦਿਆ ਦਾ ਪ੍ਰਬੰਧ ਸਮਰਾਲਾ ਚੌਕ ਤੱਕ ਹੀ ਸੀਮਤ ਨਹੀਂ ਇਸ ਦਾ ਇੱਕ ਸੈਂਟਰ ਜਲੰਧਰ ਵਿਚ ਹੈ ਤੇ ਇਕ ਦੋਰਾਹਾ ਵਾਲੇ ਮੁਖ ਦਫਤਰ ਵਿਚ। ਕੁਝ ਬੱਚਿਆਂ ਨੂੰ ਦਿੱਤੀ ਨਵੀਂ ਵਿਦਿਆ ਦੇ ਆਧਾਰ 'ਤੇ ਉਨ੍ਹਾਂ ਨੂੰ ਟਰੱਸਟ ਵਿਚ ਨੌਕਰੀ ਵੀ ਦਿੱਤੀ ਗਈ ਹੈ।

ਸਮਰਾਲਾ ਤਹਿਸੀਲ ਦੀ ਖੰਨਾ-ਸੰਘੋਲ ਸੜਕ ਉਤੇ ਪੈਦਾ ਕੋਟਲਾ ਬਡਲਾ ਮੇਰਾ ਨਾਨਕਾ ਪਿੰਡ ਹੋਣ ਕਾਰਨ ਮੈਨੂੰ ਇਨ੍ਹਾਂ ਖੈਰਾਤੀ ਪ੍ਰਾਜੈਕਟਾਂ ਦੀ ਸੂਹ ਤਾਂ ਮਿਲਦੀ ਰਹਿੰਦੀ ਸੀ ਪਰ ਪਿਛਲੇ ਹਫਤੇ ਤੱਕ ਪੂਰਨ ਜਾਣਕਾਰੀ ਪ੍ਰਾਪਤ ਕਰਨ ਦਾ

ਸਬੱਬ ਨਹੀਂ ਸੀ ਬਣਿਆ। ਹੁਣ ਜਦੋਂ ਮੈਂ ਆਪਣੀ ਉਮਰ ਦੇ ਨੌਵੇਂ ਦਹਾਕੇ ਵਿਚ ਪ੍ਰਵੇਸ਼ ਕਰਨ ਲੱਗਾ ਹਾਂ ਤਾਂ ਮੈਨੂੰ ਚੇਤੇ ਆਇਆ ਕਿ ਮੇਰੇ ਮਿੱਤਰ ਤੇ ਖੇਤੀ ਯੂਨੀਵਰਸਿਟੀ, ਲੁਧਿਆਣਾ ਵਿਚ ਮੇਰੇ ਕੁਲੀਗ ਰਹਿ ਚੁੱਕੇ ਡਾ. ਸਰਦਾਰਾ ਸਿੰਘ ਜੌਹਲ ਨੇ ਕੁਝ ਵਰ੍ਹੇ ਪਹਿਲਾਂ ਇੱਕ ਵਧੀਆ ਸਹੂਲਤਾਂ

ਸਭ ਸਹੂਲਤਾਂ ਮਿਲ ਰਹੀਆਂ ਹਨ ਜਿਹੜੀਆਂ ਵਿਦੇਸ਼ਾਂ ਵਿਚ ਬਣੇ ਉਚ ਕੋਟੀ ਦੇ ਸਥਾਨਾਂ ਵਿਚ ਮਿਲਦੀਆਂ ਹਨ। ਡਾਕਟਰੀ ਸਹੂਲਤਾਂ ਹੀ ਨਹੀਂ ਸਿਹਤਮੰਦ ਖਾਣਾ, ਸਾਫ ਸੁਥਰੇ ਬਿਸਤਰੇ, ਵਸਤਰਾਂ ਦੀ ਧੁਲਾਈ ਦਾ ਯੋਗ ਪ੍ਰਬੰਧ, ਘੁੰਮਣ-ਫਿਰਨ ਤੇ ਇਧਰ-ਉਧਰ ਜਾਣ ਲਈ ਏਅਰ

ਹੈ। ਭਵਨ ਦਾ ਨਾਂ ਹੈਵਨਲੀ ਪੈਲੇਸ (ਸਵਰਗੀ ਮਹਿਲ) ਹੈ। ਦੋਰਾਹਾ-ਰਾਮਪੁਰ ਸੜਕ ਉਤੇ।

ਅਫਗਾਨਾਂ ਤੇ ਭਾਰਤੀਆਂ ਵਿਚ ਖੇਤੀ ਵਿਦਿਆ ਦੀ ਸਾਂਝ: ਅਫਗਾਨਿਸਤਾਨ ਦੀ ਕਰਜ਼ਈ ਸਰਕਾਰ ਨੇ ਕੰਧਾਰ ਵਿਖੇ ਖੇਤੀਬਾਤੀ ਸਾਇੰਸ ਤੇ ਤਕਨਾਲੋਜੀ ਯੂਨੀਵਰਸਿਟੀ ਸਥਾਪਤ



ਵਾਲੇ ਸੀਨੀਅਰ ਸਿਟੀਜ਼ਨ ਭਵਨ ਨਾਲ ਸਬੰਧਤ ਹੋਣ ਦੀ ਗੱਲ ਕੀਤੀ ਸੀ। ਆਪਣੀ ਉਮਰ ਦੇ ਕਈ ਮਿੱਤਰ ਪਿਆਰਿਆਂ ਨੂੰ ਲਾਚਾਰ ਹੋਇਆਂ ਵੇਖ ਕੇ ਜਿਹੜੇ ਸਭ ਕੁਝ ਹੁੰਦਿਆਂ ਸੁੰਦਿਆਂ ਆਪਣੇ ਆਪ ਨੂੰ ਨਹੀਂ ਸੰਭਾਲ ਸਕਦੇ, ਮੈਨੂੰ ਡਾ. ਜੌਹਲ ਚੇਤੇ ਆਏ। ਉਨ੍ਹਾਂ ਨਾਲ ਗੱਲ ਕੀਤੀ ਤਾਂ ਪਤਾ ਲੱਗਿਆ ਕਿ ਉਹ ਸੁੰਦਰ ਸਹੂਲਤਾਂ ਵੱਲੋਂ ਅਦਭੁੱਤ ਭਵਨ ਉਪਰੋਕਤ ਟਰੱਸਟ ਵੱਲੋਂ ਹੀ ਸਥਾਪਤ ਕੀਤਿਆਂ ਦੋ ਸਾਲ ਹੋ ਚੁੱਕੇ ਹਨ।

200 ਕਮਰੇ ਬਣ ਚੁੱਕੇ ਹਨ ਤੇ ਉਨ੍ਹਾਂ ਵਿਚੋਂ 52 ਕਮਰਿਆਂ ਵਿਚ ਰਹਿਣ ਵਾਲੇ ਲੋਕਾਂ ਨੂੰ ਉਹ

ਕੰਡੀਸ਼ਨ ਬੱਸ, ਯੋਗ ਲਾਇਬਰੇਰੀ, ਫਿਲਮਾਂ ਵੇਖਣ ਅਤੇ ਤਾਸ਼, ਕੈਰਮ, ਚੈਸ ਜਾਂ ਟੇਬਲ ਟੈਨਿਸ ਖੇਡਣ ਦੀਆਂ ਸਹੂਲਤਾਂ। ਨਹਿਰ ਦਾ ਕੰਢਾ, ਖੁੱਲ੍ਹਾ ਡੁੱਲ੍ਹਾ ਪੌਣ ਪਾਣੀ ਤੇ ਹਰ ਪਾਸਿਓਂ ਪੂਰਨ ਸੁਰੱਖਿਆ। ਡਾ. ਸਰਦਾਰਾ ਸਿੰਘ ਜੌਹਲ ਇਸ ਟਰੱਸਟ ਦੇ ਸਲਾਹਕਾਰ ਹੀ ਨਹੀਂ ਵਿਸ਼ਵਾਸ ਪਾਤਰ ਵੀ ਹਨ। ਉਨ੍ਹਾਂ ਦੇ ਜਾਣੂ ਦਸ ਸਕਦੇ ਹਨ ਕਿ ਉਨ੍ਹਾਂ ਦੀ ਨਿਗਰਾਨੀ ਹੇਠ ਚਲਦਾ ਹਰ ਪ੍ਰਾਜੈਕਟ ਵਧੀਆ ਹੀ ਹੁੰਦਾ ਹੈ। ਹੋਰ ਜਾਣਕਾਰੀ ਲਈ ਮੋਬਾਈਲ ਨੰਬਰ 91-92166-98524 ਹੈ। ਪਰ ਅਸਲੀਅਤ ਜਾਨਣ ਲਈ ਉਥੇ ਜਾਣਾ ਹੀ ਯੋਗ

ਹੈ। ਭਵਨ ਦਾ ਨਾਂ ਹੈਵਨਲੀ ਪੈਲੇਸ (ਸਵਰਗੀ ਮਹਿਲ) ਹੈ। ਦੋਰਾਹਾ-ਰਾਮਪੁਰ ਸੜਕ ਉਤੇ।

ਅਫਗਾਨਾਂ ਤੇ ਭਾਰਤੀਆਂ ਵਿਚ ਖੇਤੀ ਵਿਦਿਆ ਦੀ ਸਾਂਝ: ਅਫਗਾਨਿਸਤਾਨ ਦੀ ਕਰਜ਼ਈ ਸਰਕਾਰ ਨੇ ਕੰਧਾਰ ਵਿਖੇ ਖੇਤੀਬਾਤੀ ਸਾਇੰਸ ਤੇ ਤਕਨਾਲੋਜੀ ਯੂਨੀਵਰਸਿਟੀ ਸਥਾਪਤ

ਹਿੰਦੁਸਤਾਨ ਵਿਚ ਖੇਤੀ ਵਿਦਿਆ ਨੂੰ ਪਹਿਚਾਣ ਵਾਲਾ ਬੰਬਈ ਤੇ ਮੱਧ ਭਾਰਤੀ ਸੂਬਿਆਂ ਦਾ ਡਾਇਰੈਕਟਰ ਜਨਰਲ, ਖੇਤੀਬਾਤੀ ਬੰਬਈ ਨਿਵਾਸੀ ਮਿਸਟਰ ਕੋਟਿੰਗਜ਼ ਸੀ ਜਿਸ ਨੇ ਪ੍ਰਸ਼ਾਸਨ ਸੇਵਾ ਦੇ ਉਮੀਦਵਾਰਾਂ ਲਈ ਵੀ ਖੇਤੀ ਵਿਦਿਆ ਲਾਜ਼ਮੀ ਹੋਣ ਦੀ ਮੰਗ ਕੀਤੀ ਸੀ।

ਤਾਲਿਬਾਨ ਦਾ ਗੜ੍ਹ ਰਹਿ ਚੁੱਕਿਆ ਕੰਧਾਰ ਦਾ ਖੇਤਰ ਭਾਰਤ ਦੇ ਯੋਗਦਾਨ ਨੂੰ ਕਿਵੇਂ ਲੈਂਦਾ ਹੈ ਇਹ ਤਾਂ ਸਮੇਂ ਨੇ ਦੱਸਣਾ ਹੈ। ਇਸ ਵੇਲੇ ਭਾਰਤ ਦੀਆਂ ਵਖ ਵਖ ਸੰਸਥਾਵਾਂ ਵਿਚ 614 ਅਫਗਾਨੀ ਵਿਦਿਆਰਥੀ ਖੇਤੀ ਵਿਦਿਆ ਪ੍ਰਾਪਤੀ ਕਰ ਰਹੇ ਹਨ। ਅੱਗੇ ਤੋਂ ਕੰਧਾਰ ਵਾਲੀ ਖੇਤੀ ਯੂਨੀਵਰਸਿਟੀ ਅਜਿਹੀ ਵਿਦਿਆ ਦੀ ਲੋੜਾਂ ਅਫਗਾਨਿਸਤਾਨ ਵਿਚ ਹੀ ਪੂਰੀਆਂ ਕਰ ਸਕੇਗੀ।

ਅੰਤਿਕਾ: (ਸ਼ਿਵ ਨਾਥ)

ਖੇਤਰ ਕੁਲ ਪੰਜਾਬ ਦਾ ਪੰਜਾਬੀ ਬੋਲੀ, ਜਿਸ ਵਿਚ ਸ਼ੇਖ ਫਰੀਦ ਨੇ ਖੰਡ ਮਿਸ਼ਰੀ ਘੋਲੀ। ਬੁਲ੍ਹੇ ਸ਼ਾਹ ਫਕੀਰ ਨੂੰ ਕਿਹੜਾ ਨਾ ਜਾਣੇ, ਜੋ ਇਸ਼ਕ ਹਕੀਕੀ ਵਾਲਤੀ ਸਭ ਰਮਜ਼ ਪਛਾਣੇ। ਸੱਸੀ ਹਾਸ਼ਮ ਸ਼ਾਹ ਦੀ ਜਦ ਆਵੇ ਅੱਗੇ, ਆਪਣਾ ਜੁੱਸਾ ਭੱਠ ਵਾਂਗ ਤਪਦਾ ਜਿਹਾ ਲੱਗੇ। ਇਹ ਬੋਲੀ ਸਾਨੂੰ ਜਾਨ ਤੋਂ ਹੈ ਵੱਧ ਪਿਆਰੀ, ਅਸੀਂ ਰਖਣਾ ਚਾਹੀਏ ਸਾਂਝ ਕੇ ਸਾਰੀ ਦੀ ਸਾਰੀ।

ਨਿੱਕ ਸੁੱਕ



ਗੁਲਜ਼ਾਰ ਸਿੰਘ ਸੰਧੂ
Sandhugulzar@yahoo.com

ਲੋਕ ਨਾਇਕ

‘ਰੋਡਾ ਜਲਾਲੀ’ ਦਿਲ ਹੁਲਵੀਂ ਪਾਕ ਮੁਹੱਬਤ ਦੀ ਲੋਕ ਗਾਥਾ ਹੈ। 17ਵੀਂ ਸਦੀ ਦੇ ਅੰਤ ਵਿਚ ਇਹ ਵਾਰਤਾ ਹੁਸ਼ਿਆਰਪੁਰ ਜ਼ਿਲ੍ਹੇ ਦੇ ਪਿੰਡ ਲਾਲ ਸਿੰਘੀ ਵਿਖੇ ਵਾਪਰੀ। ਕਿਸ਼ੋਰ ਚੰਦ ਅਤੇ ਬੂਟਾ ਗੁਜਰਾਤੀ ਨੇ ਇਸ ਬਾਰੇ ਦੇ ਕਿੱਸੇ ਜੋੜੇ ਹਨ। ਇਨ੍ਹਾਂ ਕਿੱਸਿਆਂ ਤੋਂ ਇਲਾਵਾ ਰੋਡਾ ਜਲਾਲੀ ਬਾਰੇ ਪੰਜਾਬ ਦੀਆਂ ਸੁਆਣੀਆਂ ਲੋਕ ਗੀਤ ਵੀ ਗਾਉਂਦੀਆਂ ਹਨ।

ਬਲਖ ਬੁਖਾਰੇ ਦਾ ਜੰਮਪਲ, ਆਪਣੀ ਮਾਂ ਦੀ ਮੌਤ ਦੇ ਵੈਰਾਗ ਵਿਚ ਫਕੀਰ ਬਣਿਆ ਰੋਡਾ ਪਾਕ ਪਟਣੇ ਹੁੰਦਾ ਹੋਇਆ ਹੁਸ਼ਿਆਰਪੁਰ ਜ਼ਿਲ੍ਹੇ ਦੇ ਪਿੰਡ ਲਾਲ ਸਿੰਘੀ ਆਣ ਪੁੱਜਾ। ਪਿੰਡ ਤੋਂ ਅੱਧ ਕੁ ਮੀਲ ਦੀ ਦੂਰੀ ‘ਤੇ ਪੂਰਬ



ਸੁਖਦੇਵ ਮਾਦਪੁਰੀ
ਫੋਨ: 91-94630-34472

ਵੱਲ ਦੇ ਪਾਸੇ ਸੁਹਾਂ ਨਦੀ ਦੇ ਕੰਢੇ ਸ਼ਾਨਦਾਰ ਬਾਗ ਸੀ। ਉਸ ਬਾਗ ਵਿਚ ਇਸ ਫਕੀਰ ਨੇ ਜਾ ਡੇਰੇ ਲਾਏ।

ਫਕੀਰ ਇੱਕੀ-ਬਾਈ ਵਰ੍ਹੇ ਦਾ ਸੁਨੱਖਾ ਜੁਆਨ ਸੀ। ਗੋਰੂਏ ਕੱਪੜੇ ਉਹਦੇ ਸਿੱਧੇ ਜਿਹੇ ਦਗ-ਦਗ ਕਰਦੇ ਸਰੀਰ ‘ਤੇ ਬਣ-ਬਣ ਪੈਂਦੇ ਸਨ। ਰੂਪ ਉਹਦਾ ਝੱਲਿਆ ਨਹੀਂ ਸੀ ਜਾਂਦਾ। ਇਕ ਅਨੋਖਾ ਜਲਾਲ ਉਹਦੇ ਮਸਤਕ ‘ਤੇ ਟਪਕ ਰਿਹਾ ਸੀ, ਅੱਖੀਆਂ ਰੱਜ-ਰੱਜ ਜਾਂਦੀਆਂ ਸਨ।

ਪਿੰਡ ਵਿਚ ਫਕੀਰ ਦੀ ਆਮਦ ਦੀ ਚਰਚਾ ਸ਼ੁਰੂ ਹੋ ਗਈ। ਨਾਲ ਹੀ ਨਵੇਂ ਸ਼ਰਧਾਲੂ ਪੈਦਾ ਹੋ ਗਏ। ਬੜੀਆਂ ਪਿਆਰੀਆਂ ਕਰਾਮਾਤੀ ਕਥਾਵਾਂ ਉਸ ਬਾਰੇ ਘੜੀਆਂ ਜਾਣ ਲੱਗੀਆਂ। ਕਿਸੇ ਦੀ ਮੱਝ ਗੁਆਚ ਗਈ, ਰੋਡੇ ਮੰਤਰ ਪੜ੍ਹਿਆ, ਮੱਝ ਆਪਣੇ-ਆਪ ਅਗਲੇ ਦੇ ਕੀਲੇ ਜਾ ਖੜ੍ਹੀ। ਕਿਸੇ ਦੀ ਗਊ ਨੇ ਦੁੱਧ ਨਾ ਦਿੱਤਾ, ਫਕੀਰ ਨੇ ਪੇੜਾ ਕੀਤਾ, ਗਊ ਧਾਰੀਂ ਪੈ ਗਈ। ਕਿਸੇ ਦਾ ਜੁਆਕ ਢਿੱਲਾ-ਮੱਠਾ ਹੋ ਗਿਆ, ਰੋਡੇ ਝਾੜਾ ਝਾੜਿਆ, ਮੁੰਡਾ ਨੌ-ਬਰ-ਨੌ। ਇਸ ਪ੍ਰਕਾਰ ਰੋਡੇ ਫਕੀਰ ਦੀ ਮਹਿਮਾ ਘਰ-ਘਰ ਹੋਣ ਲੱਗ ਪਈ। ਪਿੰਡ ਦੇ ਲੋਕੀਂ ਅਪਾਰ ਸ਼ਰਧਾ ਨਾਲ ਰੋਡੇ ਨੂੰ ਪੂਜਣ ਲੱਗੇ। ਮਾਈਆਂ ਬਣ-ਸੰਵਰ ਕੇ ਸੰਤਾਂ ਦੇ ਦਰਸ਼ਨਾਂ ਨੂੰ ਜਾਂਦੀਆਂ। ਆਪਣੇ ਮਨ ਦੀਆਂ ਮੁਰਾਦਾਂ ਲਈ ਰੋਡੇ ਪਾਸੋਂ ਅਸੀਸਾਂ ਮੰਗਦੀਆਂ। ਆਪਣੇ ਦੁੱਖ-ਸੁੱਖ ਫੋਲਦੀਆਂ। ਰੋਡਾ ਬੜੇ ਧਿਆਨ ਨਾਲ ਸੁਣਦਾ, ਸ਼ਹਿਦ ਜਿਹੇ ਮਿੱਠੇ ਬੋਲ ਬੋਲਦਾ। ਸਾਰਿਆਂ ਦੇ ਦਿਲ ਮੋਹੇ ਜਾਂਦਾ।

ਇਸੇ ਪਿੰਡ ਦੇ ਲੁਹਾਰਾਂ ਦੀ ਧੀ ਜਲਾਲੀ ਦੇ ਰੂਪ ਦੀ ਬੜੀ ਚਰਚਾ ਸੀ। ਕੋਈ ਗੱਭਰੂ ਅਜੇ ਤੀਕ ਉਹਨੂੰ ਜਚਿਆ ਨਹੀਂ ਸੀ। ਕਿਸੇ ਨੂੰ ਵੀ ਉਹ ਆਪਣੇ ਨੌਕ ਖੋਲ੍ਹੇ ਨਹੀਂ ਸੀ ਲਿਆਉਂਦੀ। ਸਾਰੇ ਜਲਾਲੀ ਨੂੰ ਪਿੰਡ ਦਾ ਸ਼ਿੰਗਾਰ ਸੱਦਦੇ ਸਨ। ਪਹਾੜਾਂ ਦੀ ਪਰੀ ਨਾਲ ਤੁਲਨਾ ਦਿੰਦੇ ਸਨ,

ਜਲਾਲੀਏ ਲੁਹਾਰੀਏ ਨੀ ਕੀ ਤੂੰ ਪਰੀ ਪਹਾੜ ਦੀ ਕੀ ਅਸਮਾਨੀ ਹੂਰ।
ਸੁਹਣੀ ਦਿੱਸੇ ਫੁੱਲ ਵਾਂਗ ਤੈਥੋਂ ਮੈਲ ਰਹੀ ਏ ਦੂਰ।
ਤੈਨੂੰ ਵੇਖਣ ਆਉਂਦੇ ਹੋ ਹੋ ਜਾਂਦੇ ਚੂਰ।
ਤਾਬ ਨਾ ਕੋਈ ਝੱਲਦਾ ਤੇਰਾ ਏਡਾ ਚਮਕੇ ਨੂਰ।
ਘਰ ਲੁਹਾਰਾਂ ਜੰਮੀਓਂ ਜਿਵੇਂ ਕੱਲਰ ਉੱਗਾ ਰੁੱਖ।
ਜੀਵਨ ਤੈਨੂੰ ਵੇਖ ਕੇ ਤੇ ਭੁੱਲਣ ਸਾਰੇ ਦੁੱਖ।
ਫਟਕਣ ਪੰਛੀ ਵੇਖ ਕੇ ਤੇਰਾ ਸੁਹਣਾ ਮੁੱਖ।
ਜੇ ਵੇਖੇ ਵਿਚ ਸੁਹਾਂ ਦੇ ਤੇਰੀ ਵੀ ਲਹਿਜੇ ਭੁੱਖ।

ਜਲਾਲੀ ਨੇ ਵੀ ਰੋਡੇ ਫਕੀਰ ਦੀ ਮਹਿਮਾ ਸੁਣੀ। ਇਕ ਦਿਨ ਉਹ ਆਪਣੀਆਂ ਸਹੇਲੀਆਂ ਨਾਲ ਬਾਗ ਵਿਚ ਜਾ ਪੁੱਜੀ। ਰੋਡਾ ਸਮਾਧੀ ਲਾਈ ਸਿਮਰਨ ਕਰ ਰਿਹਾ ਸੀ। ਸਾਰੀਆਂ ਨਮਸਕਾਰ ਕਰ ਕੇ ਬੈਠ ਗਈਆਂ। ਰੋਡੇ ਅੱਖ ਨਾ ਝਮਕੀ। ਬਸ ਮਸਤ ਰਿਹਾ।

ਜਲਾਲੀ ਸਿਮਰਨ ਕਰਦੇ ਰੋਡੇ ਵੱਲ ਤੱਕਦੀ ਰਹੀ, ਮੁਸਕਾਨਾਂ ਬਖੇਰਦੀ ਰਹੀ। ਕੋਈ ਰਾਗਲਾ

ਰੋਡਾ ਜਲਾਲੀ

ਸੁਪਨਾ ਉਹਨੂੰ ਸਾਕਾਰ ਹੁੰਦਾ ਜਾਪਿਆ। ਹੁਸਨ ਦਾ ਬੁੱਤ ਬਣਿਆ ਰੋਡਾ, ਜਲਾਲੀ ਦੇ ਧਰ ਅੰਦਰ ਦਿਲ ਵਿਚ ਲਹਿ ਗਿਆ। ਜਲਾਲੀ ਆਪਣੇ-ਆਪ ਮੁਸਕਰਾਈ। ਉਹ ਸਾਰੀਆਂ ਜਾਣ ਲਈ ਖੜੇ ਗਈਆਂ। ਰੋਡੇ ਅੱਖ ਖੋਲ੍ਹੀ। ਸਾਹਮਣੇ ਜਲਾਲੀ ਹੱਥ ਜੋੜੀ ਖੜ੍ਹੀ ਸੀ।

ਗੁਲਾਬ ਦੇ ਫੁੱਲ ਵਾਂਗ ਖਿੜਿਆ ਜਲਾਲੀ ਦਾ ਪਿਆਰਾ ਮੁਖੜਾ ਰੋਡੇ ਦੀ ਬਿਰਤੀ ਉਖੇੜ ਗਿਆ। ਰੋਡਾ ਸੁਆਦ-ਸੁਆਦ ਹੋ ਗਿਆ। ਸਾਰੀ ਰਾਤ ਜਲਾਲੀ ਰੋਡੇ ਵਿਚ ਖੋਈ ਰਹੀ। ਸਵੇਰ ਹੁੰਦੇ ਸਾਰ ਹੀ ਉਸ ਬਾਗ ਵਿਚ ਆ ਰੋਡੇ ਨੂੰ ਸਿਜਦਾ ਕੀਤਾ। ਹੁਸਨ ਇਸ਼ਕ ਦੇ ਗਲ ਬਾਹੀਂ ਪਾ ਲਈਆਂ।

“ਰੋਡਿਆ! ਤੂੰ ਮੇਰੇ ‘ਤੇ ਕੀ ਜਾਦੂ ਪੂੜ ਦਿੱਤੇ... ਮੈਂ ਸਾਰੀ ਰਾਤ ਪਲ ਲਈ ਵੀ ਸੌ ਨਹੀਂ ਸਕੀ। ਤੇਰੇ ਖਿਆਲਾਂ ਵਿਚ ਮਗਨ ਰਹੀ ਆਂ।” ਹੁਸਨ ਮਚਲਿਆ।


“ਹੁਸਨ ਪਰੀਏ! ਧੰਨੇ ਨੇ ਪੱਥਰ ਵਿਚੋਂ ਰੱਬ ਪਾ ਲਿਆ ਏ। ਅੱਜ ਮੇਰੀ ਭਗਤੀ ਪੂਰੀ ਹੋ ਗਈ

ਮਿਲੇ ਜਦੋਂ ਜਲਾਲੀ ਜਾ ਯਾਰ ਤਾਈਂ ਓਦੋਂ ਵਸਦਾ ਦਿਸੇ ਸੰਸਾਰ ਹੈ ਜੀ। ਕਿਸੇ ਕੰਮ ਦੇ ਵਿਚ ਨਾ ਚਿੱਤ ਲੱਗੇ ਕਰੇ ਆਸ਼ਕੀ ਅਤੀ ਲਾਚਾਰ ਹੈ ਜੀ।

(ਕਿਸ਼ੋਰ ਚੰਦ)

ਇਸ਼ਕ ਮੁਸ਼ਕ ਕਦੋਂ ਛੁਪਾਇਆਂ ਛੁਪਦੇ ਨੇ। ਜਲਾਲੀ ਅਤੇ ਰੋਡੇ ਦੇ ਇਸ਼ਕ ਦੀ ਚਰਚਾ ਪਿੰਡ ਵਿਚ ਛਿੜ ਪਈ। ਜਲਾਲੀ ਦੇ ਮਾਪਿਆਂ ਦੇ ਕੰਨੀਂ ਵੀ ਉਡਦੀ-ਉਡਦੀ ਭਿਣਕ ਪੈ ਗਈ। ਉਨ੍ਹਾਂ ਨੇ ਉਨ੍ਹਾਂ ਦੇ ਇਸ਼ਕ ਨੂੰ ਪ੍ਰਵਾਨ ਨਾ ਕੀਤਾ। ਉਹ ਤਾਂ ਨਮੋਸ਼ੀ ਦੇ ਮਾਰੇ ਆਪਣੇ ਮੂੰਹ ਲਕੋਈ ਫਿਰਦੇ ਸਨ। ਉਨ੍ਹਾਂ ਨੇ ਜਲਾਲੀ ਨੂੰ ਲੱਖ ਸਮਝਾਇਆ ਪਰ ਉਹ ਪਿਛਾਂਹ ਮੁੜਨ ਵਾਲੀ ਕਿੱਥੇ ਸੀ। ਉਹਦੇ ਲਈ ਤਾਂ ਰੋਡਾ ਹੀ ਸਭ ਕੁਝ ਸੀ। ਆਖਰ ਉਨ੍ਹਾਂ ਜਲਾਲੀ ਨੂੰ ਡਰਾਇਆ, ਧਮਕਾਇਆ ਅਤੇ ਆਪਣੀ ਨਿਗਰਾਨੀ ਵਿਚ ਰੱਖਣਾ ਸ਼ੁਰੂ ਕਰ ਦਿੱਤਾ।

ਜਲਾਲੀ ਦਾ ਘਰੋਂ ਬਾਹਰ ਨਿਕਲਣਾ ਬੰਦ ਹੋ ਗਿਆ... ਓਧਰ ਰੋਡਾ ਵੀ ਜਲਾਲੀ ਦਾ ਪਿਆਰ



(ਸੱਜੇ) ਰੋਡਾ ਜਲਾਲੀ ਦਾ ਕਿੱਸਾ ਲਿਖਣ ਵਾਲਾ ਸਾਈਂ ਮੌਲਾ ਸ਼ਾਹ, (ਵਿਚਕਾਰ) ਨਾਟਕਕਾਰ ਕਪੂਰ ਸਿੰਘ ਘੁੰਮਣ ਵੱਲੋਂ ਲਿਖੇ ਨਾਟਕ ‘ਰੋਡਾ ਜਲਾਲੀ’ ਦਾ ਟਾਈਟਲ ਅਤੇ (ਸੱਜੇ) ਗਾਇਕ ਸੁਰਿੰਦਰ ਛਿੱਦਾ ਜਿਸ ਨੇ ਰੋਡਾ ਜਲਾਲੀ ਦਾ ਕਿੱਸਾ ਗਾਇਆ।

ਏ। ਤੇਰੇ ‘ਚ ਮੈਨੂੰ ਦਾਤਾਰ ਨਜ਼ਰੀਂ ਪਿਆ ਆਉਂਦਾ ਏ। ਜਦੋਂ ਦੀ ਤੂੰ ਮੇਰੇ ਪਾਸੋਂ ਗਈ ਏਂ, ਮੈਨੂੰ ਵੀ ਚੈਨ ਨਹੀਂ ਆਇਆ। ਹੁਣ ਤੂੰ ਆ ਗਈ ਏਂ, ਜਾਣੀਂ ਸੱਤੇ ਬਹਿਸ਼ਤਾਂ ਮੇਰੀ ਝੋਲੀ ਵਿਚ ਨੇ।” ਰੋਡਾ ਹੁਸੀਨ ਤੋਂ ਹੁਸੀਨ ਹੋ ਰਿਹਾ ਸੀ।

“ਰੋਡਿਆ ਅੱਜ ਅਸੀਂ ਦਿਲਾਂ ਦੇ ਸੌਂਦੇ ਕਰ ਲਏ ਨੇ। ਤੂੰ ਪੂਰਾ ਉਤਰੀਂ। ਕਿਧਰੇ ਮੇਰਾ ਕੱਚ ਜਿਹਾ ਦਿਲ ਤੋੜ ਕੇ ਅਗਾਂਹ ਨਾ ਟੁਰ ਜਾਵੀਂ।”

“ਜਲਾਲੀਏ... ਇਹ ਕੀ ਆਂਹਦੀ ਏਂ ਤੂੰ। ਮੈਂ ਏਥੋਂ ਟੁਰ ਜਾਵਾਂਗਾ! ਇਕੋ ਇਕ ਦਿਲ ਸੀ ਮੇਰਾ, ਉਹ ਤੂੰ ਖੱਸ ਲਿਆ ਏ। ਹੋਰ ਕੀ ਏ ਇਸ ਦੁਨੀਆਂ ਵਿਚ ਮੇਰੇ ਲਈ? ਬਸ ਤੂੰ ਹੀ ਏਂ, ਭਲਾ ਮੈਂ ਤੈਨੂੰ ਕਿਵੇਂ ਛੱਡ ਸਕਦਾ ਹਾਂ। ਤੂੰ ਤੇ ਮੇਰੀ ਜਿੰਦਗੀ ਏਂ, ਮੇਰਾ ਇਸ਼ਟ ਏਂ। ਡਰ ਹੈ ਜਲਾਲੀਏ... ਕਿਧਰੇ ਤੂੰ ਲੋਕਾਂ ਦੀ ਬਦਨਾਮੀ ਤੋਂ ਡਰਦੀ ਆਪਣਾ ਪਿਆਰਾ ਮੁੱਖ ਮੈਥੋਂ ਨਾ ਮੋੜ ਲਵੀਂ।”

“ਮੈਨੂੰ ਆਪਣੀ ਜਵਾਨੀ ਦੀ ਸਹੁੰ ਰੋਡਿਆ। ਮੈਂ ਲੱਗੀਆਂ ਤੋੜ ਨਿਛਾਵਾਂਗੀ। ਮਰ ਜਾਵਾਂਗੀ ਪਰ ਪਿਛਾਂਹ ਨਹੀਂ ਪਰਤਾਂਗੀ। ਤੂੰ ਮੇਰਾ ਹਰ ਰੋਜ਼ ਤਤਕਸਾਰ ਸੁਹਾਂ ਦੇ ਕੰਢੇ ਇੰਤਜ਼ਾਰ ਕਰਿਆ ਕਰੀਂ। ਅਹੁ ਕੋਈ ਆਉਂਦਾ ਪਿਆ ਏ, ਆਹ ਸਾਂਭ ਲੈ ਮੇਰੀ ਨਿਸ਼ਾਨੀ...।” ... ਜਲਾਲੀ ਦਾ ਛੱਲਾ ਰੋਡੇ ਦੀ ਉਂਗਲ ‘ਤੇ ਸੀ।

ਜਲਾਲੀ ਹਰ ਰੋਜ਼ ਸੁਹਾਂ ਦੇ ਕੰਢੇ ਜਾ ਪੁੱਜਦੀ, ਤੇ ਪਿਆਰੇ ਰੋਡੇ ਦਾ ਜਾ ਦੀਦਾਰ ਕਰਦੀ, ਉਤੇ ਨਦੀ ਦੇ ਜਾਇਕੇ ਰੋਜ਼ ਮਿਲਦੀ ਬਿਨਾਂ ਮਿਲੇ ਦੇ ਨਹੀਂ ਅਧਾਰ ਹੈ ਜੀ। ਹੋਏ ਘੜੀ ਵਿਛੋੜੇ ਦੇ ਵਾਂਗ ਸੂਲੀ ਜਾਨ ਹੋਂਦੀ ਜੋ ਆਵਾਜ਼ਾਰ ਹੈ ਜੀ। ਬਿਨਾਂ ਲੱਗੀਆਂ ਕੋਈ ਨਾ ਜਾਣਦਾ ਹੈ ਜੀਹਨੂੰ ਲੱਗੀਆਂ ਉਸ ਨੂੰ ਸਾਰ ਹੈ ਜੀ। ਹੋਈ ਭੁੱਜ ਮਨੁਹ ਲੁਹਾਰ ਬੱਚੀ ਬਣੇ ਘੜੀ ਦਾ ਜੁੱਗ ਚਾਰ ਹੈ ਜੀ। ਹੁੰਦੇ ਨਾਗ ਮਲੂਮ ਨੇ ਪੂਣੀਆਂ ਦੇ ਜਦੋਂ ਕੱਤਣ ਜਾਏ ਭੰਡਾਰ ਹੈ ਜੀ। ਪਾਇਆ ਭੱਠ ਕਸੀਦੇ ਦੇ ਕੱਢਣੇ ਨੂੰ ਪੈਂਦੀ ਭੁੱਲ ਕੇ ਨਾ ਇਕ ਤਾਰ ਹੈ ਜੀ।

ਮੁਖੜਾ ਤੱਕਣ ਲਈ ਬੇਕਰਾਰ ਹੋ ਰਿਹਾ ਸੀ। ਆਖਰ ਉਹਨੇ ਜਲਾਲੀ ਦੇ ਦਰ ਅੱਗੇ ਜਾ ਕੇ ਅਲਖ ਜਗਾਉਣੀ ਸ਼ੁਰੂ ਕਰ ਦਿੱਤੀ। ਉਹ ਉਹਦੇ ਹੱਥੋਂ ਖੈਰਾਤ ਲਏ ਬਿਨਾਂ ਅਗਾਂਹ ਇਕ ਕਦਮ ਵੀ ਨਾ ਪੁੱਟਦਾ। ਗੱਲ ਏਥੋਂ ਤੱਕ ਅੱਪੜ ਗਈ ਕਿ ਇਕ ਦਿਨ ਉਹਨੇ ਜਲਾਲੀ ਦੀ ਮਾਂ ਦੇ ਹੱਥੋਂ ਖੈਰਾਤ ਲੈਣ ਤੋਂ ਇਨਕਾਰ ਕਰ ਦਿੱਤਾ ਪਰ ਉਹਦੀ ਮਾਂ ਅਤੀ ਰਹੀ, ਸਾਧਾਂ ਦਾ ਹਠ ਵੀ ਮਸ਼ਹੂਰ ਐ... ਰੋਡਾ ਉਨ੍ਹਾਂ ਦੇ ਦਰਾਂ ਅੱਗੇ ਹੀ ਪੁਣਾ ਤਪਾ ਕੇ ਬੈਠ ਗਿਆ, ਤੇ ਸਮਾਧੀ ਲਾ ਲਈ। ਲੋਕਾਂ ਲਈ ਤਾਂ ਇਹ ਜਗਤ ਤਮਾਸ਼ਾ ਸੀ ਪਰ ਜਲਾਲੀ ਦੀ ਮਾਂ ਤਾਂ ਨਮੋਸ਼ੀ ਦੀ ਮਾਰੀ ਧਰਤੀ ਵਿਚ ਨਿਘਰਦੀ ਜਾ ਰਹੀ ਸੀ। ਉਹਨੇ ਉਸ ਨੂੰ ਪੁਣਾ ਚੁੱਕਣ ਲਈ ਬਹੁਤੇਰੇ ਵਾਸਤੇ ਪਾਏ। ਜਲਾਲੀ ਨੇ ਵੀ ਉਹਨੂੰ ਬੜਾ ਆਖਿਆ ਪਰ ਰੋਡਾ ਤਾਂ ਉਹਦੇ ਦੀਦਾਰ ਲਈ ਤਤਕ ਰਿਹਾ ਸੀ,

ਕਿੱਥੋਂ ਵੇ ਤੇ ਤੂੰ ਆਇਆ ਜਾਣਾ ਕਿਹੜੇ ਦੇਸ ਵੇ ਫਕੀਰਾ ਭਲਾ ਵੇ ਦਲਾਲਿਆ ਵੇ ਰੋਡਿਆ।

ਪੱਛਮ ਤੋਂ ਨੀ ਮੈਂ ਆਇਆ ਜਾਣਾ ਦੱਖਣ ਦੇਸ ਨੀ ਲੁਹਾਰੀਏ ਭਲਾ ਸਾਲੂ ਵਾਲੀਏ ਨੀ ਗੋਰੀਏ।

ਜੇ ਤੂੰ ਭੁੱਖਾ ਰੋਟੀ ਦਾ ਵੇ ਲੱਭੁਆ ਦਿੰਨੀ ਆਂ ਮੰਗਾ ਵੇ ਫਕੀਰਾ...। ਭਲਾ ਵੇ ਦਲਾਲਿਆ ਵੇ ਰੋਡਿਆ।

ਨਾ ਮੈਂ ਭੁੱਖਾ ਰੋਟੀ ਦਾ ਨੀ ਲੈਣਾ ਤੇਰਾ ਦੀਦਾਰ ਨੀ ਲੁਹਾਰੀਏ ਭਲਾ ਸਾਲੂ ਵਾਲੀਏ ਨੀ ਗੋਰੀਏ।

ਜੇ ਤੂੰ ਪਿਆਸਾ ਪਾਣੀ ਦਾ ਵੇ ਦੁਧੁਆ ਦਿੰਨੀ ਆਂ ਮੰਗਾ ਵੇ ਫਕੀਰਾ ਭਲਾ ਵੇ ਦਲਾਲਿਆ ਵੇ ਰੋਡਿਆ।

ਨਾ ਮੈਂ ਪਿਆਸਾ ਪਾਣੀ ਦਾ ਨੀ

ਪਿੰਡ ਵਿਚ ਫਕੀਰ ਦੀ ਆਮਦ ਦੀ ਚਰਚਾ ਸ਼ੁਰੂ ਹੋ ਗਈ। ਨਾਲ ਹੀ ਨਵੇਂ ਸ਼ਰਧਾਲੂ ਪੈਦਾ ਹੋ ਗਏ। ਬੜੀਆਂ ਪਿਆਰੀਆਂ ਕਰਾਮਾਤੀ ਕਥਾਵਾਂ ਉਸ ਬਾਰੇ ਘੜੀਆਂ ਜਾਣ ਲੱਗੀਆਂ। ਕਿਸੇ ਦੀ ਮੱਝ ਗੁਆਚ ਗਈ, ਰੋਡੇ ਮੰਤਰ ਪੜ੍ਹਿਆ, ਮੱਝ ਆਪਣੇ-ਆਪ ਅਗਲੇ ਦੇ ਕੀਲੇ ਜਾ ਖੜ੍ਹੀ। ਕਿਸੇ ਦੀ ਗਊ ਨੇ ਦੁੱਧ ਨਾ ਦਿੱਤਾ, ਫਕੀਰ ਨੇ ਪੇੜਾ ਕੀਤਾ, ਗਊ ਧਾਰੀਂ ਪੈ ਗਈ। ਕਿਸੇ ਦਾ ਜੁਆਕ ਢਿੱਲਾ-ਮੱਠਾ ਹੋ ਗਿਆ, ਰੋਡੇ ਝਾੜਾ ਝਾੜਿਆ, ਮੁੰਡਾ ਨੌ-ਬਰ-ਨੌ। ਇਸ ਪ੍ਰਕਾਰ ਰੋਡੇ ਫਕੀਰ ਦੀ ਮਹਿਮਾ ਘਰ-ਘਰ ਹੋਣ ਲੱਗ ਪਈ। ਪਿੰਡ ਦੇ ਲੋਕੀਂ ਅਪਾਰ ਸ਼ਰਧਾ ਨਾਲ ਰੋਡੇ ਨੂੰ ਪੂਜਣ ਲੱਗੇ। ਮਾਈਆਂ ਬਣ-ਸੰਵਰ ਕੇ ਸੰਤਾਂ ਦੇ ਦਰਸ਼ਨਾਂ ਨੂੰ ਜਾਂਦੀਆਂ। ਆਪਣੇ ਮਨ ਦੀਆਂ ਮੁਰਾਦਾਂ ਲਈ ਰੋਡੇ ਪਾਸੋਂ ਅਸੀਸਾਂ ਮੰਗਦੀਆਂ। ਆਪਣੇ ਦੁੱਖ-ਸੁੱਖ ਫੋਲਦੀਆਂ। ਰੋਡਾ ਬੜੇ ਧਿਆਨ ਨਾਲ ਸੁਣਦਾ, ਸ਼ਹਿਦ ਜਿਹੇ ਮਿੱਠੇ ਬੋਲ ਬੋਲਦਾ। ਸਾਰਿਆਂ ਦੇ ਦਿਲ ਮੋਹੇ ਜਾਂਦਾ।

ਲੈਣਾ ਤੇਰਾ ਦੀਦਾਰ ਨੀ ਲੁਹਾਰੀਏ ਭਲਾ ਸਾਲੂ ਵਾਲੀਏ ਨੀ ਗੋਰੀਏ।

ਜੇ ਤੂੰ ਨੰਗਾ ਬਸਤਰ ਦਾ ਵੇ ਬਸਤਰ ਦਿੰਨੀ ਆਂ ਸਮਾ ਵੇ ਫਕੀਰਾ ਭਲਾ ਵੇ ਦਲਾਲਿਆ ਵੇ ਰੋਡਿਆ।

ਬਾਹਰੋਂ ਆਜੂ ਮੇਰਾ ਬਾਪ ਵੇ ਫਕੀਰਾ ਭਲਾ ਵੇ ਦਲਾਲਿਆ ਵੇ ਰੋਡਿਆ।

ਦਰ ਵਿਚੋਂ ਪੁਣਾ ਨਾ ਚੁੱਕਣਾ ਨੀ ਲੈਣਾ ਤੇਰਾ ਦੀਦਾਰ ਨੀ ਲੁਹਾਰੀਏ ਭਲਾ ਸਾਲੂ ਵਾਲੀਏ ਨੀ ਗੋਰੀਏ।

ਰੋਡੇ ਨੇ ਜਲਾਲੀ ਦੇ ਦਰਾਂ ਅੱਗੇ ਪੁਣਾ ਨਾ ਚੁੱਕਿਆ। ਗੁੱਸੇ ਵਿਚ ਆਏ ਜਲਾਲੀ ਦੇ ਭਰਾਵਾਂ ਨੇ ਉਹਨੂੰ ਮਾਰ ਮਾਰ ਕੇ ਅਧਮੋਇਆ ਕਰ ਸੁੱਟਿਆ ਅਤੇ ਰਾਤ ਸਮੇਂ ਸੁਹਾਂ ਨਦੀ ਵਿਚ ਹੜਾ ਆਏ। ਕੁਦਰਤ ਦਾ ਕੋਈ ਪਾਰਾਵਾਰ ਨਹੀਂ, ਰੋਡਾ ਨਦੀ ਵਿਚੋਂ ਬਚ ਨਿਕਲਿਆ ਤੇ ਅਗਲੀ ਭਲਕ ਆ ਕੇ ਉਹਨੇ ਜਲਾਲੀ ਦੇ ਦਰਾਂ ਅੱਗੇ ਮੁੜ ਪੁਣਾ ਤਪਾ ਦਿੱਤਾ।

ਜਲਾਲੀ ਅੰਦਰ ਨਰਤੀ ਪਈ ਤਤਪਦੀ ਰਹੀ। ਕਹਿੰਦੇ ਨੇ ਜਲਾਲੀ ਦੇ ਭਰਾਵਾਂ ਨੂੰ ਰੋਡੇ ਦੇ ਦੁਬਾਰਾ ਮੁੜ ਆਣ ‘ਤੇ ਐਨਾ ਗੁੱਸਾ ਚੜ੍ਹਿਆ ਕਿ ਉਨ੍ਹਾਂ ਨੇ ਉਹਦੇ ਟੁਕੜੇ-ਟੁਕੜੇ ਕਰ ਕੇ ਖੂਹ ਵਿਚ ਸੁੱਟ ਦਿੱਤਾ ਅਤੇ ਮਗਰੋਂ ਜਲਾਲੀ ਨੂੰ ਵੀ ਮਾਰ ਮੁਕਾਇਆ।

ਇਸ ਪ੍ਰੀਤ ਕਥਾ ਦਾ ਅੰਤ ਇਸ ਪ੍ਰਕਾਰ ਵੀ ਦੱਸਿਆ ਜਾਂਦਾ ਹੈ ਕਿ ਜਲਾਲੀ ਦੀ ਮਾਂ ਨੇ ਰੋਡੇ ਨੂੰ ਗਲੋਂ ਲਾਹੁਣ ਲਈ ਪੁਣਾ ਤਪਦੇ ਰੋਡੇ ਕੋਲ ਜਾ ਕੇ ਆਖਿਆ, “ਰੋਡਿਆ ਤੇਰੀ ਜਲਾਲੀ ਕਈ ਦਿਨਾਂ ਦੀ ਅੰਦਰ ਬਿਮਾਰ ਪਈ ਹੈ, ਹਕੀਮ ਆਂਹਦੇ ਨੇ ਉਹ ਤਦ ਹੀ ਬਚ ਸਕਦੀ ਐ ਜੇ ਉਹਨੂੰ ਕਿਧਰੋਂ ਸ਼ੇਰਨੀ ਦਾ ਦੁੱਧ ਮਿਲ ਜਾਵੇ। ਜੇ ਤੂੰ ਸ਼ੇਰਨੀ ਦਾ ਦੁੱਧ ਲਿਆ ਦੇਵੇਂ ਤਾਂ ਅਸੀਂ ਜਲਾਲੀ ਦਾ ਤੇਰੇ ਨਾਲ ਵਿਆਹ ਕਰ ਦੇਵਾਂਗੇ।”

ਇਹ ਸੁਣਦੇ ਸਾਰ ਹੀ ਰੋਡਾ ਸ਼ੇਰਨੀ ਦੇ ਦੁੱਧ ਦੀ ਭਾਲ ਵਿਚ ਜੰਗਲਾਂ ਵਲ ਨੱਸ ਟੁਰਿਆ।

ਜਦੋਂ ਜਲਾਲੀ ਨੇ ਆਪਣੀ ਮਾਂ ਦੀ ਰੋਡੇ ਨੂੰ ਸ਼ੇਰਾਂ ਕੋਲੋਂ ਮਰਵਾਉਣ ਦੀ ਇਹ ਵਿਉਂਤ ਸੁਣੀ ਤਾਂ ਉਹ ਵੀ ਰੋਡਾ ਰੋਡਾ ਕੂਕਦੀ ਰੋਡੇ ਦੇ ਮਗਰ ਜੰਗਲ ਵਿਚ ਜਾ ਪੁੱਜੀ। ਜੰਗਲ ਵਿਚ ਦੋਵੇਂ ਮਿਲ ਪਏ, ਜਾਂ ਦੋਵਾਂ ਨੂੰ ਜੰਗਲੀ ਜਾਨਵਰਾਂ ਨੇ ਮਾਰ ਮੁਕਾਇਆ, ਇਸ ਬਾਰੇ ਕੋਈ ਕੁਝ ਨਹੀਂ ਜਾਣਦਾ ਪਰ ਇਸ ਪ੍ਰੀਤ ਗਾਥਾ ਨੂੰ ਪੰਜਾਬੀ ਲੋਕ ਮਨ ਨੇ ਅਜੇ ਤੀਕਰ ਨਹੀਂ ਵਿਸਾਰਿਆ। ਜਲਾਲੀ ਦਾ ਗੀਤ ਉਨ੍ਹਾਂ ਦੇ ਚੇਤਿਆਂ ਵਿਚ ਅੱਜ ਵੀ ਸੱਜਰਾ ਹੈ।

#

ਜੇ ਤੂੰ ਭੁੱਖਾ ਰੰਨਾਂ ਦੇ ਵੇ ਵਿਆਹ ਦਿੰਨੀ ਆਂ ਕਰਵਾ ਵੇ ਫਕੀਰਾ ਭਲਾ ਵੇ ਦਲਾਲਿਆ ਵੇ ਰੋਡਿਆ।



ਨਾ ਮੈਂ ਨੰਗਾ ਬਸਤਰ ਦਾ ਨੀ ਲੈਣਾ ਤੇਰਾ ਦੀਦਾਰ ਨੀ ਲੁਹਾਰੀਏ ਭਲਾ ਸਾਲੂ ਵਾਲੀਏ ਨੀ ਗੋਰੀਏ।

ਜੇ ਤੂੰ ਭੁੱਖਾ ਰੰਨਾਂ ਦੇ ਵੇ ਵਿਆਹ ਦਿੰਨੀ ਆਂ ਕਰਵਾ ਵੇ ਫਕੀਰਾ ਭਲਾ ਵੇ ਦਲਾਲਿਆ ਵੇ ਰੋਡਿਆ।

ਨਾ ਮੈਂ ਭੁੱਖਾ ਰੰਨਾਂ ਦਾ ਨੀ ਲੈਣਾ ਤੇਰਾ ਦੀਦਾਰ ਨੀ ਲੁਹਾਰੀਏ ਭਲਾ ਸਾਲੂ ਵਾਲੀਏ ਨੀ ਗੋਰੀਏ।

ਦਰ ਵਿਚੋਂ ਪੁਣਾ ਚੁੱਕ ਲੈ ਵੇ

ਮਿੱਟੀ ਸਾਡੀ ਮਾਂ

ਮਿੱਟੀ ਦੇ ਨਾਲ ਮਿੱਟੀ ਹੋ ਕੇ ਮਿੱਟੀ ਵਿਚੋਂ ਅੰਨ ਉਗਾਈਏ ਘਰ ਪਰਤਣ ਤੋਂ ਬਾਹਰ, ਮੱਘ, ਰੁਲੀਆ ਜਾਂ ਭੜੁਆ ਅਖਵਾਈਏ। ਮਿੱਟੀ ਸਾਡੀ ਮਾਂ ਨਹੀਂ ਲਗਦੀ?

ਜਬਰ ਦੀਆਂ ਜਰੀਬਾਂ ਨਾਲ ਹੁਕਮ ਦੀਆਂ ਤਰਕੀਬਾਂ ਨਾਲ ਰਲ ਕੇ ਤੁਸੀਂ ਰਕੀਬਾਂ ਨਾਲ ਮਾਂ ਮਿੱਟੀ ਨੂੰ ਮਲਕੀਅਤਾਂ ਵਿਚ ਬਦਲਣ ਵਾਲੇ ਬੇ-ਜਮੀਨੇ ਕਰ ਦਿੱਤੇ ਹਨ। ਦਾਤੀਆਂ ਵਾਲੇ ਰੰਬਿਆਂ ਵਾਲੇ ਕਹੀਆਂ ਵਾਲੇ। ਮਿੱਟੀ ਸਾਡੀ ਮਾਂ ਨਹੀਂ ਲਗਦੀ?

ਕਾਮੇ ਕਿਰਤੀ ਮਰਦੇ ਭੁੱਖੇ ਹਲ ਵਾਹਕ ਹਨ ਟੰਗੇ ਰੁੱਖ ‘ਤੇ

ਕਾਵਿ-ਜਗਤ

ਮਟਕਾ ਚੌਂਕ ‘ਚ ਨਾਰੂ ਲਾ ਕੇ ਬੋਲੇ ਮੁਹਰੇ ਰੋਲਾ ਪਾ ਕੇ ਕਿਸ ਲਈ ਹੱਕ ਹੋ ਮੰਗਣ ਜਾਂਦੇ? ਆਪਣਾ ਖੀਸਾ ਭਾਰਾ ਕਰਨਾ ਤਾਂ ਹੀ ਨਿੱਤ ਹੋ ਢੋਂਗ ਚਚਾਉਂਦੇ ਭਾਰਤ ਮਾਂ ਦੇ ਪੁੱਤ ਨਹੀਂ ਕਿਰਤੀ? ਮਿੱਟੀ ਸਾਡੀ ਮਾਂ ਨਹੀਂ ਲਗਦੀ?

ਮੁੱਠ ਵਿਚ ਚੁੱਗ ਮਿੱਟੀ ਦਾ ਭਰਕੇ ਹੁਣ ਇਹ ਪੱਕਾ ਨਿਰਣਾ ਕੀਤਾ ‘ਰਾਮ ਮੁਹੰਮਦ ਸਿੰਘ ਅਜਾਦ’ ਸਾਰੇ ‘ਕੱਠੇ ਇਕ ਥਾਂ ਹੋ ਕੇ ਕਸਮ ਹੈ ਖਾਣੀ ਮਲਕੀਅਤਾਂ ਦਾ ਜਾਇਦਾਦਾਂ ਦਾ ਫਾਹਾ ਵਢਣਾ ਟੋਇਆ ਟਿੱਬਾ ਇੱਕ ਬਰਾਬਰ ਕਰਕੇ ਰਹਿਣਾ ਧਰਤੀ ਮਾਂ ਦੇ ਪੁੱਤ ਅਸੀਂ ਵੀ ਮਿੱਟੀ ਸਾਡੀ ਮਾਂ ਲਗਦੀ ਹੈ।
-ਅਜੇ ਤਨਵੀਰ

ਮੈਨੂੰ ਨਹੀਂ ਮੇਚ ਆਉਂਦੀ ਤੁਹਾਡੀ ਦਿੱਲੀ!

ਖੇਡਾਂ ਵਾਲਾ ਸਰਵਣ-1

ਸਰਵਣ ਸਿੰਘ ਦੀ ਤੇ ਮੇਰੀ ਪਹਿਲੀ ਮੁਲਾਕਾਤ ਉਨ੍ਹਾਂ ਦੇ ਰੇਲ ਗੱਡੀਆਂ ਵਰਗੀ ਸੀ ਜੋ ਦੋ ਸਟੇਸ਼ਨਾਂ ਵਿਚਕਾਰ ਦੂਰਗੀ ਪਟੌਟੀ ਉੱਤੇ ਇਕ ਦੂਜੀ ਦੇ ਕੋਲੋਂ ਦੀ ਲੰਘ ਜਾਂਦੀਆਂ ਹਨ। 1967 ਵਿੱਚ ਜਦੋਂ ਉਹ ਖਾਲਸਾ ਕਾਲਜ ਦਿੱਲੀ ਦੀ ਪ੍ਰੋਫੈਸਰੀ ਛੱਡ ਕੇ ਢੁੱਡੀਕੇ ਕਾਲਜ ਵਿੱਚ ਪ੍ਰੋਫੈਸਰ



ਲੱਗਣ ਲਈ ਪੰਜਾਬ ਵੱਲ ਚਲੇ ਪਾ ਰਿਹਾ ਸੀ, ਮੈਂ ਪੰਜਾਬ ਵਿੱਚੋਂ ਗੁਰੂ ਕਾਸ਼ੀ ਕਾਲਜ ਦਮਦਮਾ ਸਾਹਿਬ ਦੀ ਪ੍ਰੋਫੈਸਰੀ ਛੱਡ ਕੇ ਸੋਵੀਅਤ ਦੂਤਾਵਾਸ ਦੇ ਸੂਚਨਾ ਵਿਭਾਗ ਵਿੱਚ ਕੰਮ ਕਰਨ

ਗੁਰਬਚਨ ਸਿੰਘ ਭੁੱਲਰ

ਫੋਨ: 01191-1165736868
bhullarg@gmail.com

ਸ. ਗੁਰਬਚਨ ਸਿੰਘ ਭੁੱਲਰ ਦੀਆਂ ਲਿਖਤਾਂ ਪੰਜਾਬ ਟਾਈਮਜ਼ ਦੇ ਪਾਠਕ ਇਕ ਅਰਸੇ ਤੋਂ ਪੜ੍ਹਦੇ ਆ ਰਹੇ ਹਨ। ਉਹ ਨਾਮੀ ਕਹਾਣੀਕਾਰ ਵੀ ਹਨ ਅਤੇ ਪੱਤਰਕਾਰ ਵੀ। ਉਨ੍ਹਾਂ ਨੂੰ ਕਹਾਣੀ ਵਿੱਚ ਪੱਤਰਕਾਰੀ ਤੇ ਪੱਤਰਕਾਰੀ ਵਿੱਚ ਕਹਾਣੀ ਰਲਾਉਣ ਦੀ ਵੀ ਪੂਰੀ ਜਾਚ ਹੈ। ਪੰਜਾਬੀ ਦੇ ਸ਼੍ਰੋਮਣੀ ਨਾਟਕਕਾਰ ਮਰਹੂਮ ਬਲਵੰਤ ਗਾਰਗੀ ਬਾਰੇ ਭੁੱਲਰ ਸਾਹਿਬ ਦਾ ਲੰਮਾ ਰੇਖਾ-ਚਿਤਰ ਨੁਮਾ ਲੇਖ ਪਾਠਕ ਪੜ੍ਹ ਹੀ ਚੁਕੇ ਹਨ। ਰੇਖਾ-ਚਿਤਰ ਲਿਖਦਿਆਂ ਸ਼ਾਇਦ ਆਪਣੇ ਜ਼ਿਲ੍ਹੇ ਦੇ ਹਮਵਾਸੀ ਬਲਵੰਤ ਗਾਰਗੀ ਦੀ ਉਂਗਲ ਫੜਦਿਆਂ ਉਹ ਵਿਅਕਤੀ ਦੀਆਂ ਸਿਫਤਾਂ ਵੀ ਕਰੀ ਜਾਂਦੇ ਹਨ ਤੇ ਉਸ ਨੂੰ ਚੋਭਾਂ ਵੀ ਲਾਈ ਜਾਂਦੇ ਹਨ। ਇਹੋ ਕੁਝ ਉਨ੍ਹਾਂ ਬਲਵੰਤ ਗਾਰਗੀ ਨਾਲ ਕੀਤਾ ਸੀ ਅਤੇ ਹੁਣ ਇਹੋ ਕੁਝ ਪ੍ਰਿੰ. ਸਰਵਣ ਸਿੰਘ ਬਾਰੇ ਲਿਖੇ ਇਸ ਲੜੀਵਾਰ ਲੇਖ ਵਿੱਚ ਕੀਤਾ ਹੈ। -ਸੰਪਾਦਕ

ਕੇ 'ਲੰਚ' ਕਰਦਾ। ਹਵਾ ਦੇ ਬੁੱਲੇ ਮਾਣਦਿਆਂ ਤੇ ਲੰਘਣ-ਟੱਪਣ ਵਾਲੀਆਂ ਸ਼ਹਿਰਨਾਂ ਦੇ ਨਜ਼ਾਰੇ ਲੈਂਦਿਆਂ ਕੀਤਾ ਜਾਂਦਾ ਇਹ 'ਲੰਚ' ਨਿੰਬੂ ਘਸਾ ਕੇ ਲੂਣ ਭੁੱਕੇ ਵਾਲੀਆਂ ਮੱਕੀ ਦੀਆਂ ਤਿੰਨ-ਚਾਰ ਛੱਲੀਆਂ ਦਾ ਹੁੰਦਾ। ਪੇਂਡੂ ਜੀਵਨ ਜਾਨਦਾਰ, ਤਕੜੀਆਂ, ਸਖ਼ਤ ਚੀਜ਼ਾਂ ਦੁਆਲੇ ਘੁੰਮਦਾ ਹੈ ਜਿਨ੍ਹਾਂ ਦੇ ਸੌਖੇ ਕੀਤਿਆਂ ਟੁੱਟਣ ਦਾ ਡਰ ਨਹੀਂ ਹੁੰਦਾ। ਸ਼ਹਿਰ ਨਰਮ-ਨਾਜ਼ਕ ਚੀਜ਼ਾਂ ਦਾ ਭਰਿਆ ਹੁੰਦਾ ਹੈ ਜਿਨ੍ਹਾਂ ਨੂੰ ਹੱਥ ਲਾਉਂਦਿਆਂ ਪੇਂਡੂ ਬੰਦਾ ਟੁੱਟਣ ਤੋਂ ਡਰਦਾ ਹੈ। ਇਸੇ ਕਰਕੇ ਜਦੋਂ ਸ਼ਹਿਰ ਵਿੱਚ ਪੂਰੀਆਂ-ਛੇਲੇ ਖਾਂਦੇ ਪੇਂਡੂ ਨੂੰ ਕੰਚ ਦੇ ਗਲਾਸ ਵਿੱਚ ਪਾਣੀ ਰੱਖਿਆ ਜਾਂਦਾ ਹੈ, ਉਹ ਉਹਨੂੰ ਡਿੱਗ ਕੇ ਟੁਟਣੋਂ ਬਚਾਉਣ ਲਈ ਝੱਟ ਕਿਨਾਰਿਉਂ ਦੂਰ ਮੇਜ਼ ਦੇ ਅੰਦਰ ਨੂੰ ਖਿਸਕਾ ਦਿੰਦਾ ਹੈ। ਸ਼ਹਿਰ ਨਰਮ-ਨਾਜ਼ਕ ਚੀਜ਼ਾਂ ਨਾਲ ਰਹਿਣਾ ਸਿੱਖਣ ਦੀ ਤੇ ਖੱਦਰ ਦੇ ਗਲਾਸ ਦੀ ਥਾਂ ਕੰਚ ਦੇ ਗਲਾਸ ਵਿੱਚ ਪਾਣੀ ਪੀਣ ਲੱਗਣ ਦੀ ਮੰਗ ਕਰਦਾ ਹੈ।

ਐਮ. ਏ. ਪੰਜਾਬੀ ਦੀ ਜਮਾਤ ਵਿੱਚ ਇਹ ਇਕੱਲਾ ਮੁੰਡਾ ਤੇ ਪੰਜ ਸ਼ਹਿਰੀ ਕੁੜੀਆਂ। ਇਹਨੂੰ ਛੱਲੀਆਂ ਚਬਦਾ ਦੇਖ ਚੁੱਕੀਆਂ ਕੁੜੀਆਂ ਦੁਪਹਿਰ ਦੀ ਰੋਟੀ ਬਾਰੇ ਪੁਛਦੀਆਂ ਹਨ ਤੇ ਫੇਰ ਟਿੱਚਰ ਕਰਦੀਆਂ ਹਨ, "ਕਿਤੇ ਛੱਲੀਆਂ-ਛੱਲੀਆਂ ਚੱਬ ਕੇ ਈ ਤਾਂ ਨਹੀਂ ਡੰਗ ਸਾਰੀਂ ਜਾਂਦੇ?" ਇਹਨੂੰ ਕੱਚਾ ਹੋਇਆ ਦੇਖ ਉਹ ਇਕ ਇਕ ਫੁਲਕਾ ਵੱਧ ਲਿਆ ਕੇ ਨਾਲ ਰੋਟੀ ਖੁਆਉਣ ਦੀ ਪੇਸ਼ਕਸ਼ ਕਰਦੀਆਂ ਹਨ। ਤਾਂ ਵੀ ਇਹ 'ਰੱਬ ਨੇ ਦਿੱਤੀਆਂ ਗਾਜਰਾਂ, ਵਿਚੇ ਰੰਬਾ ਰੱਬ' ਦੀ ਪੁਰਖਿਆਂ ਦੀ ਦਿੱਤੀ ਮੱਤ ਚੇਤੇ ਨਹੀਂ ਕਰਦਾ ਸਗੋਂ ਡੇਰੇ ਵਾਲੇ ਸਾਧ ਵਾਂਗ ਕਿਸੇ ਤਿੱਬ-ਤਿਹਾਰ ਨੂੰ ਖਾਣਾ ਤਾਂ ਪਰਵਾਨ ਕਰਦਾ ਹੈ, ਰੋਜ਼ ਰੋਜ਼ ਨਹੀਂ। ਮੰਨਦਾ ਹੈ, "ਕੁੜੀਆਂ ਬੜੀਆਂ ਪਿਆਰੀਆਂ ਸਨ।... ਉਨ੍ਹਾਂ ਕੋਲੋਂ ਅਤਰ-

ਫੁਲੇਲ ਦੀਆਂ ਮਹਿਕਾਂ ਆਉਂਦੀਆਂ ਸਨ। ਹਸਦੀਆਂ ਤਾਂ ਉਨ੍ਹਾਂ ਦੇ ਚਿੱਟੇ ਦੰਦ ਚਮਕਦੇ। ਗੋਰੀਆਂ ਗੱਲਾਂ 'ਚ ਟੋਏ ਪੈਂਦੇ।"

ਇਕ ਕੁੜੀ ਜੋ "ਕੁਝ ਵਧੇਰੇ ਹੀ ਮੋਹ ਕਰਦੀ ਸੀ", ਫੁਲਕਿਆਂ ਦੀ ਗਿਣਤੀ ਪੁਛਦੀ ਹੈ। ਇਹ ਆਖਣਾ ਚਾਹੁੰਦਾ ਹੈ, "ਜੇ ਕਿਤੇ ਤੂੰ ਫੁਲਕੇ ਲਾਹ ਕੇ ਦੇਈ ਚੱਲੇ, ਤਾਂ ਮੈਂ ਰੱਜਾਂ ਈ ਨਾ।" ਪਰ ਹਿੰਮਤ ਨਹੀਂ ਹੁੰਦੀ, ਆਖ ਨਹੀਂ ਸਕਦਾ। ਮਗਰੋਂ ਜਦੋਂ ਇਹ 'ਨਚਾਰ' ਕਹਾਣੀ ਵਿੱਚ ਇਕ ਕੁੜੀ ਦੀਆਂ ਅੱਖਾਂ ਬਾਰੇ 'ਉਹਦੀਆਂ ਅੱਖਾਂ ਤਾਂ ਨਸ਼ਿਆਂ ਦੇ ਬਾਗ਼ ਹਨ ਬਾਗ਼' ਕਹਾਉਂਦਾ ਹੈ, ਇਸੇ ਕੁੜੀ ਦੀਆਂ ਅੱਖਾਂ ਚੇਤੇ ਕਰ ਕੇ ਕਹਾਉਂਦਾ ਹੈ। ਪਰ ਇਹ ਇਕਬਾਲ ਕਰਦਾ ਹੈ ਕਿ ਉਨ੍ਹੀਂ ਦਿਨੀਂ ਵੀ ਬਣਦਾ-ਫ਼ਬਦਾ ਹੋਣ ਤੇ ਚਿੱਤ ਕੁੜੀਆਂ ਦੀ ਸੰਗਤ ਮਾਣ ਕੇ ਖੁਸ਼ ਹੁੰਦਾ ਹੋਣ ਦੇ ਬਾਵਜੂਦ "ਮੇਰਾ ਪੇਂਡੂ ਪਿਛੋਕੜ ਮੈਨੂੰ ਸ਼ਹਿਰ ਦੀਆਂ ਕੁੜੀਆਂ ਨਾਲ ਬਹੁਤਾ ਘੁਲਣ-ਮਿਲਣ ਨਹੀਂ ਸੀ ਦੇ ਰਿਹਾ।" ਮਨ ਵਿੱਚੋਂ ਕੰਚ ਦਾ ਗਲਾਸ ਟੁੱਟ ਜਾਣ ਦਾ ਡਰ ਨਹੀਂ ਹੀ ਨਿਕਲਦਾ! ਅਜਿਹੇ ਬੰਦੇ ਲਈ ਦਿੱਲੀ ਨਾਲੋਂ ਢੁੱਡੀਕੇ ਹੀ ਠੀਕ ਸੀ।

ਸਰਵਣ ਇਸ ਮੱਤ ਦੀ ਇਕ ਵਧੀਆ ਮਿਸਾਲ ਹੈ ਕਿ ਲੇਖਕ ਤਾਂ ਲੇਖਕ ਹੁੰਦਾ ਹੈ। ਕਿਸੇ ਇਕ ਵਿਧਾ ਵਿੱਚ ਬਹੁਤਾ ਲਿਖਣ ਦਾ ਭਾਵ ਇਹ ਨਹੀਂ ਹੁੰਦਾ ਕਿ ਉਹ ਹੋਰ ਵਿਧਾਵਾਂ ਵਿੱਚ ਵਧੀਆ ਨਹੀਂ ਲਿਖ ਸਕਦਾ ਜਾਂ ਨਹੀਂ ਲਿਖਦਾ। ਖੇਡ-ਸਾਹਿਤ ਤੋਂ ਇਲਾਵਾ ਵੀ ਇਹਨੇ ਕਈ ਵਿਧਾਵਾਂ ਵਿੱਚ ਬਹੁਤ ਕੁਝ ਲਿਖਿਆ ਹੈ ਤੇ ਵਧੀਆ ਲਿਖਿਆ ਹੈ। ਪਹਿਲੀ ਹੀ ਕਹਾਣੀ 'ਨਚਾਰ' 1965 ਵਿੱਚ ਚੋਟੀ ਦੇ ਮਾਸਕ 'ਆਰਸੀ' ਵਿੱਚ ਛਪੀ। ਨਚਾਰਾਂ

ਦੇ ਜਲਸਿਆਂ ਦੀ ਆਪਣੀ ਹੀ ਖਿੱਚ ਹੁੰਦੀ ਸੀ। ਜਿਨ੍ਹਾਂ ਨੇ ਇਹ ਜਲਸੇ ਦੇਖੇ ਹੋਏ ਸਨ, ਉਹ



ਪ੍ਰਿੰ. ਸਰਵਣ ਸਿੰਘ

ਕਹਾਣੀ ਦਾ ਨਾਂ ਦੇਖ ਕੇ ਇਹਨੂੰ ਪੜ੍ਹੇ ਬਿਨਾਂ ਰਹਿ ਹੀ ਨਹੀਂ ਸਨ ਸਕਦੇ। ਇਉਂ ਇਹ ਪਹਿਲੀ ਕਹਾਣੀ ਹੀ ਚਰਚਿਤ ਹੋ ਗਈ।

ਰਸਾਲੇ ਵਿੱਚ ਉਹਦੇ ਛਪ ਗਈ ਹੋਣ ਦਾ ਇਹਨੂੰ ਅਜੇ ਪਤਾ ਵੀ ਨਹੀਂ ਸੀ। ਇਹ ਡਾ. ਹਰਿਭਜਨ ਸਿੰਘ ਕੋਲ ਬੈਠਾ ਸੀ ਜਦੋਂ 'ਆਰਸੀ' ਦਾ ਨਵਾਂ ਅੰਕ ਅੱਗੇ ਕਰਦਿਆਂ ਤਾਰਾ ਸਿੰਘ ਬੋਲਿਆ, "ਡਾਕਟਰ ਸਾਹਿਬ, ਐਤਕੀਂ ਦੀ 'ਆਰਸੀ' ਵਿੱਚ ਇਕ ਕਹਾਣੀ ਪੜ੍ਹਨ ਵਾਲੀ ਐ। ਕਿਸੇ ਨਵੇਂ ਲੇਖਕ ਦੀ ਐ।" ਇਹਦੇ ਦੱਸਣ ਮਗਰੋਂ ਇਹਦੇ ਹੀ ਮੂੰਹੋਂ ਸੁਣ ਕੇ ਉਨ੍ਹਾਂ ਨੇ ਵੀ ਤਾਰੀਫ਼ ਕੀਤੀ। ਜਿਸ ਨਵੇਂ ਲੇਖਕ ਦੀ ਪਹਿਲੀ ਹੀ ਕਹਾਣੀ ਦੀ ਸਿਫਤ ਡਾ. ਹਰਿਭਜਨ ਸਿੰਘ ਤੇ ਤਾਰਾ ਸਿੰਘ ਵਰਗੇ ਮਹਾਰਥੀ ਕਰਨ, ਉਹਦੀ ਕਲਮ ਦੇ ਦਮ ਬਾਰੇ ਸ਼ੱਕ ਦੀ ਗੁੰਜਾਇਸ਼ ਕਿਥੇ ਰਹਿ ਜਾਂਦੀ ਹੈ। ਰੁਪਾਣਾ 'ਨਚਾਰ' ਤੇ ਇਹਦੇ ਮੂੰਹੋਂ ਸੁਣੀਆਂ ਹੋਰ ਰਚਨਾਵਾਂ ਦੀ ਵਡਿਆਈ ਕਰਦਾ।

ਫੇਰ ਇਹ ਪਟਿਆਲੇ ਕੁਝ ਖਿਡਾਰੀਆਂ ਨਾਲ ਹੋਏ ਸਬੰਧੀ ਮੇਲ ਮਗਰੋਂ ਉਨ੍ਹਾਂ ਦੇ ਕਲਮੀ ਚਿਤਰ ਲਿਖਣ ਲੱਗਿਆ। ਆਪਣੀ ਇਕ ਕਹਾਵਤ ਹੈ; ਹੈ

ਲਈ ਦਿੱਲੀ ਵੱਲ ਕੂਚ ਕਰ ਰਿਹਾ ਸੀ।

ਸਰਵਣ ਸਿੰਘ ਆਪ ਤਾਂ ਦਿੱਲੀ ਤੋਂ ਆ ਗਿਆ ਪਰ ਪਿੱਛੇ ਦਿਲਚਸਪ ਗੱਲਾਂ ਛੱਡ ਆਇਆ। ਜਿਵੇਂ ਅਤਰ-ਫੁਲੇਲ ਲਾਈ ਬੰਦਾ ਬੈਠਕ ਵਿੱਚੋਂ ਉਠ ਕੇ ਚਲਿਆ ਗਿਆ ਹੋਵੇ ਤੇ ਮਹਿਕ ਪਿੱਛੇ ਛੱਡ ਗਿਆ ਹੋਵੇ। ਅਣਜਾਣੇ ਸਰਵਣ ਸਿੰਘ ਨਾਲ ਮੇਰੀ ਕੜੀ ਗੁਰਦੇਵ ਸਿੰਘ ਰੁਪਾਣਾ ਸੀ। ਉਹ ਉਹਦੇ ਵੇਲੇ ਤੋਂ ਦਿੱਲੀ ਸੀ ਅਤੇ ਹੁਣ ਮੇਰਾ ਦੋਸਤ ਬਣ ਗਿਆ ਸੀ। ਮੇਰੇ ਦਿੱਲੀ ਪਹੁੰਚਣ ਵੇਲੇ ਹੀ ਅਜਿਹੇ ਯਾਰਾਂ ਦੇ ਯਾਰ ਤੇ ਮੌਜੀ ਬੰਦੇ ਦਾ ਉਥੋਂ ਚਲੇ ਜਾਣਾ, ਅਣਜਾਣਿਆ ਹੋਣ ਦੇ ਬਾਵਜੂਦ, ਕਿਸੇ ਮਿੱਤਰ-ਪਿਆਰੇ ਦੇ ਚਲੇ ਜਾਣ ਵਾਂਗ ਲਗਦਾ। ਰੁਪਾਣੇ ਦੀ ਇਸ ਹੈਰਾਨੀ ਵਿੱਚ ਮੇਰੀ ਹੈਰਾਨੀ ਵੀ ਰਲ ਜਾਂਦੀ ਕਿ ਉਹ ਦਿੱਲੀ ਦਾ ਖਾਲਸਾ ਕਾਲਜ ਛੱਡ ਕੇ ਢੁੱਡੀਕੇ ਦੇ ਪੇਂਡੂ ਕਾਲਜ ਵਿੱਚ ਕਿਉਂ ਚਲਿਆ ਗਿਆ!

ਮਗਰੋਂ ਸਰਵਣ ਸਿੰਘ ਤੇ ਮੈਂ ਕਦੋਂ ਮਿਲੇ, ਕਿਵੇਂ ਮਿਲੇ, ਕਿਥੇ ਮਿਲੇ, ਉਕਾ ਹੀ ਯਾਦ ਨਹੀਂ। ਹਾਂ, ਇਹ ਯਾਦ ਹੈ ਕਿ ਅਸੀਂ ਮੁੱਢ-ਕਦੀਮੋਂ ਇਕ ਦੂਜੇ ਨੂੰ ਜਾਣਦੇ ਹਾਂ। ਵਾਹ ਪਿਆ ਤਾਂ ਇਹਦੇ ਦਿੱਲੀ ਤੋਂ ਢੁੱਡੀਕੇ ਚਲੇ ਜਾਣ ਦੀ ਉਲਝਣ ਵੀ ਛੇਤੀ ਹੀ ਹੱਲ ਹੋ ਗਈ। ਸਗੋਂ ਇਹ ਸਾਡਾ ਹੋ ਗਿਆ ਕਿ ਇਹ ਬੰਦਾ ਦਿੱਲੀ ਰਹਿ ਹੀ ਨਹੀਂ ਸੀ ਸਕਦਾ। ਜਿਹੜਾ ਭਲਾਮਾਣਸ ਸਾਰੀ ਉਮਰ ਪ੍ਰੋਫੈਸਰੀ-ਪ੍ਰਿੰਸੀਪਲੀ ਕਰ ਕੇ ਅਤੇ ਅਮਰੀਕਾ, ਕੈਨੇਡਾ ਤੇ ਯੂਰਪ ਗਾਹ ਕੇ ਕਹਿੰਦਾ ਹੈ, ਪੈਂਟਾਂ-ਪਜਾਮੇ ਆਪਣੇ ਚਾਦਰੇ ਦੀ ਰੀਸ ਨਹੀਂ ਕਰ ਸਕਦੇ, ਉਹਦਾ ਤੰਗ ਪਤਲੂਨਾਂ ਤੇ ਘੁੱਟਵੀਆਂ ਪਜਾਮੀਆਂ ਵਾਲੀ ਦਿੱਲੀ ਵਿੱਚ ਗੁਜ਼ਾਰਾ ਕਿਥੋਂ ਹੋਣਾ ਸੀ! ਮਹਾਨਗਰ ਆਖਦਾ ਹੈ, ਇਥੇ ਰਹਿਣਾ ਹੈ ਤਾਂ ਮੇਰੇ ਅਨੁਸਾਰ ਢਲ ਪਰ ਇਹ ਦਿੱਲੀ ਨੂੰ ਆਪਣਾ ਪਿੰਡ ਚਕਰ ਬਣਾਈਂ ਬੈਠਾ ਸੀ।

ਕਾਲਜ ਦੇ ਨੇੜੇ ਕੋਈ ਦਾਬਾ ਨਾ ਹੋਣ ਕਰਕੇ ਇਹ ਕੰਧ ਉੱਤੇ ਬੈਠ ਮੌਜ ਨਾਲ ਲੱਤਾਂ ਹਿਲਾ ਹਿਲਾ



ਇਕ ਖੇਡ ਮੇਲੇ 'ਚ ਮਿਲੇ ਸਨਮਾਨ ਦੇ ਨਾਲ ਪ੍ਰਿੰ. ਸਰਵਣ ਸਿੰਘ (ਐਨ ਸੱਜੇ)

ਤੇਰੇ ਸ਼ਹਿਰ ਵਿੱਚ

ਮਨੁੱਖੀ ਮਾਸ ਸਭਨ ਦਾ ਮੁਸ਼ਕ ਅਜੇ ਤੱਕ ਵੀ ਆਉਂਦਾ ਹੈ, ਬੇਸ਼ੱਕ ਹਰ ਰੋਜ਼ ਖਿੜਦੇ ਨੇ ਗੁਲਾਬ, ਤੇਰੇ ਸ਼ਹਿਰ ਵਿੱਚ। ਮਸੂਮ ਚਿਤੀਆਂ ਸਹਿਮੀਆਂ ਬੈਠੀਆਂ ਨੇ ਆਲ੍ਹਣਿਆਂ ਵਿੱਚ, ਬੇ-ਬੱਫ ਉਡਦੇ ਨੇ ਸ਼ਿਕਰੇ, ਓਕਾਬ, ਤੇਰੇ ਸ਼ਹਿਰ ਵਿੱਚ।

ਤਕੜੇ ਦਾ ਸੱਤੀ ਵੀਹੀਂ ਸੌ ਹੈ, ਕੋਈ ਪੁੱਛਣ ਵਾਲਾ ਨਹੀਂ, ਹਮਾਤਤਾਂ ਕੋਲੋਂ ਮੰਗਦੇ ਨੇ ਹਿਸਾਬ, ਤੇਰੇ ਸ਼ਹਿਰ ਵਿੱਚ। ਸੱਚੇ ਸੁੱਚੇ ਇਸ਼ਕ ਦੀ ਕਦੇ ਕੰਨੀ ਕੰਨ-ਸੋਅ ਨਾ ਪਈ, ਭਾਵੇਂ ਅੱਜ ਵੀ ਵਗਦਾ ਏ ਚਨਾਬ, ਤੇਰੇ ਸ਼ਹਿਰ ਵਿੱਚ।

'ਲੰਡਾ ਲੁੱਚਾ ਚੌਧਰੀ, ਗੁੰਡੀ ਰੰਨ ਪ੍ਰਧਾਨ' ਇਹ ਸੱਚ ਹੈ, ਭਲੇਮਾਣਸਾਂ ਲਈ ਬਣੇ ਨੇ ਅਜਾਬ, ਤੇਰੇ ਸ਼ਹਿਰ ਵਿੱਚ। ਜੁਗਾਂ ਜੁਗਾਂਤਰਾਂ ਦੀ ਸੱਚਾਈ ਦਾ ਇਹ ਅਤੁੱਟ ਖਜ਼ਾਨਾ ਹੈ, ਦੱਸਦੇ ਨੇ ਜਿਸ ਨੂੰ ਇਕ ਕਿਤਾਬ, ਤੇਰੇ ਸ਼ਹਿਰ ਵਿੱਚ।

ਸੱਚ ਦੇ ਪਾਂਧੀ ਨੇ ਜਿਨ੍ਹਾਂ ਤੋਂ ਸਾਡਾ ਪੱਲਾ ਛੁਡਾਇਆ ਸੀ, ਅੱਜ ਫੇਰ ਨੇ ਲੋਕਾਂ ਲਈ ਅਜਾਬ, ਤੇਰੇ ਸ਼ਹਿਰ ਵਿੱਚ। ਲੋਕਾਈ ਦੀ ਕਿਰਤ ਤੇ ਪਲਣ ਵਾਲਾ ਵਿਹਲਤਾਂ ਦਾ ਟੋਲਾ, ਬਣਿਆ ਫਿਰਦੈ ਸੰਤ, ਬਾਬੇ, ਸਾਧ, ਤੇਰੇ ਸ਼ਹਿਰ ਵਿੱਚ।

ਜਮਨਾ ਤੋਂ ਖੈਬਰ ਤੱਕ ਗਹਿਗੱਚ ਠਹਿਕਣ ਵਾਲਾ ਕਦੇ, ਸੁੰਗੜਦਾ ਸੁੰਗੜ ਗਿਆ ਏ ਪੰਜਾਬ, ਤੇਰੇ ਸ਼ਹਿਰ ਵਿੱਚ। ਅਜੈਬ ਘਰਾਂ 'ਚ ਨਕਸ਼ਿਆਂ ਦਾ ਸ਼ਿੰਗਾਰ ਬਣ ਕੇ ਰਹਿ ਜਾਣੈ, ਪੁਆਧ, ਮਾਝਾ, ਮਾਲਵਾ, ਦੁਆਬ, ਤੇਰੇ ਸ਼ਹਿਰ ਵਿੱਚ।

ਗਰੀਬਾਂ ਦੀਆਂ ਝੁੰਗੀਆਂ ਵਿੱਚ ਤਾਂ ਹਨੇਰਾ ਹੀ ਹਨੇਰਾ ਹੈ, ਭਾਵੇਂ ਜਗਦੇ ਨੇ ਲਾਟੂ ਬੇ-ਹਿਸਾਬ, ਤੇਰੇ ਸ਼ਹਿਰ ਵਿੱਚ। ਭੁੱਖ, ਗਰੀਬੀ, ਬੇਕਾਰੀ, ਬੇਵਸੀ ਨਾਲ ਜਨਤਾ ਘੁਲ ਰਹੀ ਹੈ, ਸੁਣਦਾ ਨੀ ਕਿਤੇ ਕੋਈ ਫਰਿਆਦ, ਤੇਰੇ ਸ਼ਹਿਰ ਵਿੱਚ।

ਲੋਕਾਂ ਦੀ ਕਚਹਿਰੀ 'ਚ ਜਿਸ ਵਕਤ ਤਲਬ ਕੀਤੇ ਜਾਉਗੇ, ਦਿਤਾ ਨੀ ਜਾਣਾ ਕਿਸੇ ਤੋਂ ਜਵਾਬ, ਤੇਰੇ ਸ਼ਹਿਰ ਵਿੱਚ। ਕੱਖ ਕਾਨੇ ਤਾਂ ਰੁੜ੍ਹਨੇ ਹੀ ਰੁੜ੍ਹਨੇ ਹਨ ਮੀਂਹਾਂ ਦੇ ਪਾਣੀ 'ਚ, ਰੁੜ੍ਹਨਗੇ ਸਤੀਰ ਵੀ ਅੱਗੇ ਸੈਲਾਬ, ਤੇਰੇ ਸ਼ਹਿਰ ਵਿੱਚ।

ਇਕ ਨਾ ਇਕ ਦਿਨ ਮੱਕਾਰ ਚਿਹਰੇ ਨੰਗੇ ਹੋਣੇ ਹੀ ਹੋਣੇ ਨੇ, ਹਵਾ 'ਚ ਵੇਖੀਂ ਉਡਣੇ ਨੇ ਨਕਾਬ, ਤੇਰੇ ਸ਼ਹਿਰ ਵਿੱਚ। ਸੱਚਾਈ ਦਾ ਸੂਰਜ ਜਦ ਕਦੇ ਵੀ ਚਮਕਿਆ ਅਕਾਸ਼ ਵਿੱਚ, 'ਚੰਨ' ਝੱਲਣੀ ਨਹੀਂ ਕਿਸੇ ਨੇ ਤਾਬ, ਤੇਰੇ ਸ਼ਹਿਰ ਵਿੱਚ।

-ਚੰਨ, ਫੋਨ: 908-788-8427

ਸਾਗ

ਤੋੜ-ਤੋੜ ਕੇ ਗੰਦਲਾਂ, ਮਾਂ ਨੇ ਸਾਗ ਬਣਾਇਆ। ਦਾੜੀ ਨਾਲ ਚੀਰ ਕੇ ਫਿਰ ਵਿਚ ਤੋੜੀ ਦੇ ਪਾਇਆ। ਪਾਲਕ, ਮੇਥੇ, ਬਾਝੂ, ਲਸਣ ਤੇ ਅਦਰਕ ਵੀ ਹੈ ਪਾਇਆ। ਮੱਠੀ-ਮੱਠੀ ਅੱਗ 'ਤੇ ਰੱਖ ਚੁੱਲ੍ਹੇ ਉੱਤੇ ਬਣਾਇਆ। ਤੋੜ-ਤੋੜ ਕੇ ਗੰਦਲਾਂ, ਮਾਂ ਨੇ ਸਾਗ ਬਣਾਇਆ।

ਤੋੜੀ ਦੇ ਵਿਚ ਫੇਰ ਘੋਟਣੀ, ਆਲਣ ਮੱਕੀ ਦੇ ਆਟੇ ਦਾ ਪਾਇਆ। ਖਾਧਾ ਵਿਚ ਪਾ ਕੇ ਮੱਖਣ, ਸਵਾਦ ਬੜਾ ਹੀ ਆਇਆ। ਤੋੜ-ਤੋੜ ਕੇ ਗੰਦਲਾਂ, ਮਾਂ ਨੇ ਸਾਗ ਬਣਾਇਆ।

ਦੂਜੇ ਦਿਨ ਸਕੂਲ ਵਾਸਤੇ,

ਕਾਵਿ-ਜਗਤ

ਵਿਚ ਟਿਫਨ ਦੇ ਪਾਇਆ। ਯਾਰਾਂ ਦੋਸਤਾਂ ਨਾਲ ਰਲ ਖਾ ਕੇ ਸਵਾਦ ਬੜਾ ਹੀ ਆਇਆ। ਮੈਂ ਸਹਿਜ, ਸਿਮਰ ਅਤੇ ਸੁਮੇਰ ਸਭ ਨੂੰ ਕੋਲ ਬੁਲਾਇਆ। ਤੋੜ-ਤੋੜ ਕੇ ਗੰਦਲਾਂ, ਮਾਂ ਨੇ ਸਾਗ ਬਣਾਇਆ।

ਸਰਦੀਆਂ ਵਿਚ ਇਸ ਨੂੰ ਹਰ ਕੋਈ ਖਾਣਾ ਚਾਹੇ। ਸਬਜ਼ੀ ਕੋਈ ਹੋਰ ਇਸ ਰੁੱਤੇ ਨਾ ਮਨ ਨੂੰ ਸੱਚੀ ਭਾਵੇ। ਸਰਦੀਆਂ ਦਾ ਤੋਹਫਾ ਇਹ, ਕੁਦਰਤ ਨੇ ਆਪ ਬਣਾਇਆ। ਤੋੜ-ਤੋੜ ਕੇ ਗੰਦਲਾਂ, ਮਾਂ ਨੇ ਸਾਗ ਬਣਾਇਆ।

-ਜਸਦੀਪ ਸਿੰਘ ਖੰਨਾ
ਫੋਨ: 91-94630-57786

(ਚਲਦਾ)

ਆਵਾਗਵਣ ਵਿਚਾਰਧਾਰਕ ਸੁਪਨਸਾਜ਼ੀ ਦੇ ਖਤਰੇ-3 ਮਨੁੱਖ ਹੋਣ ਦਾ ਸਵਾਲ ਅਤੇ ਚਿੰਤਕ

ਚਰਚਾ-ਦਰ-ਚਰਚਾ

ਹੁੰਦਾ ਇਹ ਹੈ ਕਿ ਪਹਿਲੇ ਵਿਸ਼ਵ ਯੁੱਧ ਵਿਚ ਤੁਰਕੀ ਦੀ ਹਾਰ ਜਾਂ ਕਮਜ਼ੋਰੀ ਤੋਂ ਉਤਸ਼ਾਹਿਤ ਹੋ ਕੇ ਯੂਨਾਨ ਦੇ ਕੁਝ ਸਿਆਸਤਦਾਨਾਂ ਦੇ ਮਨਾਂ ਵਿਚ ਪ੍ਰਾਚੀਨ ਯੂਨਾਨ ਦੀਆਂ ਸ਼ਾਨਾਂ ਮੁੜ ਬਹਾਲ ਕਰਦਿਆਂ ਸਮਿਰਨਾ ਸਮੇਤ ਏਸ਼ੀਅਨ ਮਾਈਨਰ ਦੇ ਇਸਾਈ ਬਹੁਗਿਣਤੀ ਵੱਸੋਂ ਵਾਲੇ ਸਾਰੇ ਖਿੱਤੇ ਨੂੰ ਗਰੇਟਰ ਯੂਨਾਨ ਦੀਆਂ ਹੱਦਾਂ ਵਿਚ ਸੰਮਿਲਿਤ ਕਰ ਲੈਣ ਦਾ ਖੁਆਬ ਅੰਗਤਾਈਆਂ ਲੈਣ ਲੱਗਦਾ ਹੈ। ਇਸਾਈ ਜਗਤ ਦੇ ਫਿਓਦੋਰ ਦਾਸਤੋਵਸਕੀ ਸਮੇਤ ਅਨੇਕ ਚਿੰਤਕ ਲੰਮੇ ਸਮੇਂ ਤੋਂ ਕਸਤੁਨਤੁਨੀਆਂ ਨੂੰ ਤੁਰਕਾਂ ਤੋਂ ਮੁਕਤ ਕਰਵਾਉਣ ਲਈ ਤਰਲੋਮੰਫੀ ਹੁੰਦੇ ਆ ਰਹੇ ਸਨ। ਸਦੀਆਂ ਤੱਕ ਇਸ ਖਤਰਨਾਕ ਸੁਪਨਸਾਜ਼ੀ ਮੁਹਿੰਮ ਦੇ



ਗੁਰਦਿਆਲ ਬੱਲ (ਕੈਨੇਡਾ)
ਫੋਨ: 647-982-6091

ਮੋਹਰੀ ਰੂਸੀ ਜਾਰ ਬਣੇ ਰਹੇ ਸਨ। ਪ੍ਰੰਤੂ ਪਹਿਲੇ ਵਿਸ਼ਵ ਯੁੱਧ ਦੌਰਾਨ ਇਸ ਬਚਗਾਨਾ ਸੁਪਨਸਾਜ਼ੀ ਦਾ ਮੋਹਰੀ ਵਾਹਕ ਬਰਤਾਨੀਆ ਦਾ ਚਰਚਿਤ ਪ੍ਰਧਾਨ ਮੰਤਰੀ ਲਾਰਡ ਲਾਇਡ ਜਾਰਜ ਬਣ ਜਾਂਦਾ ਹੈ। ਹੋਰ ਵੀ ਮਾੜੀ ਗੱਲ ਉਦੋਂ ਹੁੰਦੀ ਹੈ ਜਦੋਂ ਲਾਇਡ ਜਾਰਜ ਨੂੰ ਅਤਿਅੰਤ ਵਿਨਾਸ਼ਕਾਰੀ ਸਾਬਤ ਹੋਣ ਵਾਲੇ ਇਸ ਖੁਆਬ ਨੂੰ ਅਮਲੀ ਰੂਪ ਦੇਣ ਲਈ ਯੂਨਾਨੀ ਸਿਆਸਤਦਾਨਾਂ ਵਿਚੋਂ ਇਲੈਫਥੇਰੀਓਸ ਵੇਨੀਜ਼ੇਲੋਜ ਵਰਗਾ ਕ੍ਰਿਸਮਈ ਸੰਭਾਵਨਾਵਾਂ ਵਾਲਾ ਸਿਆਸਤਦਾਨ ਵੀ ਮਿਲ ਜਾਂਦਾ ਹੈ।

ਪਹਿਲੇ ਵਿਸ਼ਵ ਯੁੱਧ ਦੇ ਅਖੀਰ ਤੱਕ ਯਾਨਿ ਸਾਲ 1918 ਤੱਕ ਆਟੋਮਾਨ ਤੁਰਕਾਂ ਦੀ ਸਲਤਨਤ ਬਿਖਰ ਚੁੱਕੀ ਹੈ। ਸਰਬੀਆ, ਬਲਗਾਰੀਆ ਅਤੇ ਯੂਰਪੀ ਬਲਕਾਨ ਏਰੀਏ ਦੇ ਕਈ ਖਿੱਤੇ ਪਹਿਲਾਂ ਹੀ ਤੁਰਕਾਂ ਹੱਥੋਂ ਮੁਕਤ ਹੋ ਚੁੱਕੇ ਹੋਏ ਸਨ। ਇਰਾਕ, ਸੀਰੀਆ, ਲਿਬਨਾਨ ਅਤੇ ਫਲਸਤੀਨ ਆਦਿ ਆਟੋਮਾਨ ਸਲਤਨਤ ਦੇ ਪ੍ਰਾਂਤਾਂ ਨੂੰ ਬਰਤਾਨਵੀ ਅਤੇ ਫਰਾਂਸੀਸੀ ਸਾਮਰਾਜੀ ਧਿਰਾਂ ਆਪਣੇ ਪ੍ਰਭਾਵ ਖੇਤਰਾਂ ਵਜੋਂ ਵੰਡ ਕੇ ਬੈਠ ਚੁੱਕੀਆਂ ਹਨ। ਕਮਾਲ ਪਾਸ਼ਾ ਦੀ ਅਗਵਾਈ ਵਿਚ ਤੁਰਕ ਆਪਣੇ ਕੋਰ ਖੇਤਰਾਂ ਨੂੰ ਬਚਾਈ ਰੱਖਣ ਲਈ ਸਿਰ-ਧੜ ਦੀ ਬਾਜੀ ਲਗਾ ਕੇ ਜੂਝ ਰਹੇ ਹਨ। ਐਨ ਇਸ ਮੌਤ ਤੋਂ, ਯਾਨਿ ਸਾਲ 1919 'ਚ ਆ ਕੇ ਲਾਇਡ ਜਾਰਜ ਦੀ ਸਰਗਰਮ ਹੱਲਾਸ਼ੇਰੀ ਨਾਲ ਵੇਨੀਜ਼ੇਲੋਜ ਅਤੇ ਉਸ ਦੇ ਹੋਰ ਸਾਥੀ ਤੁਰਕੀ ਦੇ ਇਸਾਈ ਬਹੁਗਿਣਤੀ ਖੇਤਰਾਂ ਏਸ਼ੀਆ ਮਾਈਨਰ, ਖਾਸ ਕਰਕੇ ਸਮਿਰਨਾ ਨੂੰ ਯੂਨਾਨ ਵਿਚ ਸ਼ਾਮਲ ਕਰਨ ਲਈ ਆਪਣੀ ਬਦਨਸੀਬ ਮੁਹਿੰਮ ਵਿੱਚ ਲੈਂਦੇ ਹਨ।

ਪਿਛਲੇ ਅੰਕ ਵਿਚ ਅਸੀਂ ਪੁਸਤਕ 'ਪੈਰਾਡਾਈਜ਼ ਲੋਸਟ: ਸਮਿਰਨਾ 1922' ਦਾ ਜ਼ਿਕਰ ਕੀਤਾ ਸੀ ਜਿਸ ਦੇ ਪੰਨਾ 36 ਉਪਰ ਗਾਈਲਜ਼ ਮਿਲਟਨ ਨੇ ਉਘੇ ਦਾਰਸ਼ਨਿਕ ਇਤਿਹਾਸਕਾਰ ਆਰਨੋਲਡ ਟਾਇਨਬੀ ਦੇ ਸ਼ਬਦਾਂ ਵਿਚ ਇਤਿਹਾਸ ਦੇ ਇਸ ਮੌਤ ਉਪਰ ਲਾਇਡ ਜਾਰਜ ਦੀ ਸੁਪਨਸਾਜ਼ੀ ਨੂੰ ਇਨ੍ਹਾਂ ਸ਼ਬਦਾਂ ਵਿਚ ਰਿਕਾਰਡ ਕਰਦਾ ਹੈ,

"ਅਜੋਕੇ ਯੂਨਾਨੀਆਂ ਨੂੰ ਪ੍ਰਾਚੀਨ ਯੂਨਾਨ ਦੇ ਯੋਧਿਆਂ ਅਤੇ ਚਿੰਤਕਾਂ ਦੇ ਵਾਰਸ ਮੰਨ ਕੇ ਮੁਸਲਮਾਨਾਂ ਨਾਲ ਝਗੜੇ ਵਿਚ ਉਨ੍ਹਾਂ ਦੀ ਬੋਲੇੜੀ ਹਮਾਇਤ ਕਰਨਾ ਲਾਇਡ ਜਾਰਜ ਦੀ ਸ਼ੋਖਚਿਲੀ ਵਾਲੀ ਬਚਗਾਨਾ ਇੱਲਤ ਸੀ ਜਿਸ ਨੇ ਦੇਰ ਸਦੇਰ ਅੰਤਿਮ ਨਤੀਜੇ ਦੇ ਤੌਰ 'ਤੇ ਇਸ ਅੰਗਰੇਜ਼ ਆਗੂ ਦਾ ਬੇੜਾ ਤਾਂ ਗਰਕ ਕਰਨਾ ਹੀ ਕਰਨਾ ਸੀ, ਸਮਿਰਨਾ ਵਰਗੇ ਸਵਰਗੀ ਟਾਪੂ ਤੇ ਸਦੀਆਂ ਤੋਂ ਅਨੰਦ ਭੋਗ ਰਹੇ ਲੱਖਾਂ ਇਸਾਈਆਂ, ਯਹੂਦੀਆਂ, ਯੂਨਾਨੀਆਂ ਤੇ ਆਰਮੀਨੀਆਂ ਲਈ ਵੀ ਕਹਿਰ ਬਰਸਾ ਦੇਣਾ ਸੀ।"

ਇਲੈਫਥੇਰੀਓਸ ਵੇਨੀਜ਼ੇਲੋਜ ਯੂਨਾਨੀ ਟਾਪੂ ਕਰੀਟ ਦਾ ਜੰਮਪਲ ਸੀ। ਉਹ ਖੁਦ ਕਰੀਟ ਦੇ ਅਮੀਰ ਅਤੇ ਮਾਣਮੱਤੇ ਜਗੀਰਦਾਰਾਂ ਦਾ ਪੁੱਤਰ ਸੀ। ਕਰੀਟ ਦੀ ਮੁਕਤੀ ਦੇ ਸੰਗਰਾਮ ਵਿਚ ਉਸ ਦੇ ਪਰਿਵਾਰ ਨੇ ਮੋਹਰੀ ਭੂਮਿਕਾ ਨਿਭਾਈ ਸੀ। ਉਸ ਦਾ ਪਿਤਾ ਮੁਕਤੀ ਸੰਗਰਾਮ ਵਿਚ ਜ਼ਖਮੀ ਹੋਇਆ ਸੀ ਅਤੇ ਉਸ ਦੇ ਤਿੰਨ ਸਕੇ ਚਾਚੇ ਮਾਰੇ ਗਏ ਸਨ। ਵੇਨੀਜ਼ੇਲੋਜ ਖੁਦ ਸੋਲਾਂ ਕਲਾਂ ਸੰਪੂਰਨ ਸਖਸ਼ੀਅਤ ਦਾ ਮਾਲਕ ਸੀ ਅਤੇ ਲਾਇਡ ਜਾਰਜ ਨੂੰ ਉਸ ਦੀ ਹਸਤੀ ਵਿਚ 'ਪੁਰਾਣੀ ਅੰਜੀਲ ਦੇ ਪੈਂਗੋਬਰ' ਦੀ ਪ੍ਰਫਾਈਂ ਦਿਸੀ ਜਾ ਰਹੀ ਸੀ। ਦੁਖਾਂਤ ਕੇਵਲ ਇਤਨਾ ਸੀ ਕਿ ਲਾਇਡ ਜਾਰਜ ਅਤੇ

ਰੂਸੀ ਇਨਕਲਾਬ ਦੇ ਆਗੂ ਲਿਓਨ ਤ੍ਰਾਤਸਕੀ ਬਾਰੇ ਚੱਲ ਰਹੀ ਬਹਿਸ ਦੌਰਾਨ ਅਸੀਂ ਪ੍ਰਭਾਸ਼ਰਨਦੀਪ ਸਿੰਘ ਦੇ ਵਿਚਾਰ ਛਾਪੇ ਸਨ। ਆਪਣੇ ਇਸ ਲੇਖ ਵਿਚ ਪ੍ਰਭਾਸ਼ਰਨਦੀਪ ਸਿੰਘ ਨੇ ਪਹਿਲਾਂ ਛਪੇ ਇਕ ਲੇਖ ਦੇ ਆਧਾਰ 'ਤੇ ਗੁਰਦਿਆਲ ਸਿੰਘ ਬੱਲ ਉਤੇ ਬੜੇ ਤਿੱਖੇ ਵਿਅੰਗ-ਬਾਣ ਚਲਾਏ ਸਨ। ਜਵਾਬ ਵਿਚ ਗੁਰਦਿਆਲ ਸਿੰਘ ਬੱਲ ਨੇ ਲੰਮਾ ਪ੍ਰਤੀਕਰਮ ਲਿਖ ਭੇਜਿਆ ਹੈ। ਇਸ ਲੇਖ ਵਿਚ ਸੰਸਾਰ ਪੱਧਰ ਉਤੇ ਚੱਲੇ ਵਿਚਾਰਧਾਰਕ ਭੇੜਾਂ ਬਾਰੇ ਵੀ ਭਰਪੂਰ ਚਰਚਾ ਹੈ। ਸੰਸਾਰ ਭਰ ਵਿਚ ਚੱਲੀਆਂ ਅਹਿਮ ਬਹਿਸਾਂ ਵਿਚ ਵੀ ਸਾਰਾ ਜ਼ੋਰ, ਜ਼ਿੰਦਗੀ ਨੂੰ ਸੁਹਾਵਣੀ ਬਣਾਉਣ ਵੱਲ ਸੇਧਤ ਰਿਹਾ ਹੈ। ਪੇਸ਼ ਹੈ, ਲੇਖ ਦਾ ਅਗਲਾ ਤੇ ਆਖਰੀ ਹਿੱਸਾ। ਸਪਸ਼ਟ ਕਰ ਦਈਏ, ਲੇਖਕ ਦੇ ਵਿਚਾਰਾਂ ਨਾਲ ਅਦਾਰਾ ਪੰਜਾਬ ਟਾਈਮਜ਼ ਦਾ ਸਹਿਮਤ ਹੋਣਾ ਜ਼ਰੂਰੀ ਨਹੀਂ ਹੈ। ਇਸ ਲੇਖ ਦੇ ਪ੍ਰਤੀਕਰਮ ਵਿਚ ਆਏ ਵਿਚਾਰਾਂ ਨੂੰ ਵੀ ਬਣਦੀ ਥਾਂ ਦਿੱਤੀ ਜਾਵੇਗੀ। -ਸੰਪਾਦਕ

ਵੇਨੀਜ਼ੇਲੋਜ-ਦੇਵਾ ਨੂੰ ਇਸ ਗੱਲ ਦਾ ਜ਼ਰਾ ਭਰ ਵੀ ਅਹਿਸਾਸ ਨਹੀਂ ਸੀ ਕਿ ਸਮੇਂ ਬਦਲ ਗਏ ਸਨ, ਤਾਕਤਾਂ ਦਾ ਤਵਾਜਨ ਬਦਲ ਚੁੱਕਾ ਸੀ, ਸਾਲ 1920-22 ਤੱਕ ਤੁਰਕ ਕਮਾਲ ਪਾਸ਼ਾ ਦੀ ਕ੍ਰਿਸਮਈ ਰਹਿਨੁਮਾਈ ਵਿਚ ਨਵੇਂ ਸਿਰੇ ਤੋਂ ਸੰਭਲ ਚੁੱਕੇ ਸਨ। ਹੁਣ ਉਨ੍ਹਾਂ ਤੋਂ ਏਸ਼ੀਆ ਮਾਈਨਰ ਦਾ ਖਿੱਤਾ ਖੋਹ ਸਕਣਾ ਕਿਵੇਂ ਵੀ ਅਸਾਨ ਨਹੀਂ ਸੀ। ਗਾਈਲਜ਼ ਮਿਲਟਨ ਨੇ ਸਮਿਰਨਾ ਦੀ ਬਰਬਾਦੀ ਦੀ ਐਪਿਕ ਇਸ ਤਰੀਕੇ ਨਾਲ ਸੁਣਾਈ ਹੈ ਕਿ ਪੁਸਤਕ ਨੂੰ ਪੜ੍ਹ ਕੇ ਆਦਮੀ ਦੀ ਰੂਹ ਧਰ ਅੰਦਰ ਤੱਕ ਕੰਡਿਆ ਕੇ ਰਹਿ ਜਾਂਦੀ ਹੈ। ਸਮਿਰਨਾ ਦੀ ਤਬਾਹੀ ਤੋਂ ਅਗਲੇ ਹਫਤੇ ਹੀ ਲਾਇਡ ਜਾਰਜ ਦੀ ਬਰਤਾਨੀਆ ਦੇ ਪ੍ਰਧਾਨ ਮਤਰੀ ਵਜੋਂ ਗੱਦੀ ਜਾਂਦੀ ਰਹੀ ਸੀ। ਇਤਿਹਾਸ ਨੇ ਯੂਨਾਨ ਬਾਰੇ ਉਸ ਦੀ ਨੀਤੀ ਬੁਰੀ ਤਰ੍ਹਾਂ ਦੀਵਾਲੀਆ ਸਾਬਤ ਕਰ ਦਿੱਤੀ ਸੀ। ਦੋ ਕੁ ਮਹੀਨੇ ਪਹਿਲਾਂ ਆਪਣੇ ਸਮੇਂ ਦੇ ਉਘੇ ਖਾੜਕੂ ਅਤੇ ਮਨੁੱਖੀ ਅਧਿਕਾਰ ਕਾਰਕੁਨ ਜਸਵੰਤ ਸਿੰਘ ਖਾਲੜਾ ਦੇ ਬਹੁਤ ਕਰੀਬ ਰਹੇ ਅਮਰੀਕ ਸਿੰਘ ਦੇ ਘਰ ਬੈਠਿਆਂ ਮੈਂ ਸਮਿਰਨਾ ਬਾਰੇ ਲਾਇਡ ਜਾਰਜ ਅਤੇ ਕਮਾਲ ਪਾਸ਼ਾ ਦੀਆਂ



ਮੁਸਤਾਕ ਪਾਸ਼ਾ

ਕਰਤੂਤਾਂ ਦੀ ਕਹਾਣੀ ਸੁਣਾਈ ਤਾਂ ਉਸ ਦਾ ਪੈਦਿਆਂ ਹੀ ਤੱਤ ਭੜੱਤਾ ਪ੍ਰਤੀਕਰਮ ਇਹ ਸੀ ਕਿ ਇਹ ਕਿਤਾਬ ਕਰਮਜੀਤ ਸਿੰਘ ਅਤੇ ਕਾਮਰੇਡ ਅਜਮੇਰ ਸਿੰਘ ਵਰਗੇ ਸੱਜਣਾਂ ਨੂੰ ਵੀ ਪੜ੍ਹਾਈ ਜਾਣੀ ਚਾਹੀਦੀ ਹੈ।

ਲਾਇਡ ਜਾਰਜ ਅਤੇ ਵੇਨੀਜ਼ੇਲੋਜ ਦੀ ਸ਼ੇਲਚਿਲੀਅਨ ਸ਼ੇਖੀਖੋਰ ਸੁਪਨਸਾਜ਼ੀ ਰਾਜਨੀਤੀ ਦਾ ਖੋਖਲਾਪਣ ਬੜੇ ਹੀ ਪੁਰਸੋਜ ਅੰਦਾਜ਼ ਵਿਚ ਬਿਆਨ ਕੀਤਾ ਹੈ। ਸਮਿਰਨਾ ਦੇ ਸਵਰਗ ਨੂੰ ਨਰਕ ਵਿਚ ਬਦਲਵਾ ਦੇਣ ਲਈ ਇਨ੍ਹਾਂ ਦੇਵਾਂ ਯੁੱਗ ਪੁਰਸਾਂ ਦੀ ਮਾਅਰਕੋਬਾਜ਼ ਸਿਆਸਤ ਨਿਸ਼ਚੇ ਹੀ ਜ਼ਿੰਮੇਵਾਰ ਸੀ ਪ੍ਰੰਤੂ ਇਸ ਸਾਰੇ ਕਾਸੇ ਦੇ ਬਾਵਜੂਦ ਯੂਨਾਨੀਆਂ ਨੂੰ ਅੰਤਿਮ ਸਿਕਸਤ ਦੇ ਦੇਣ ਤੋਂ ਬਾਅਦ ਸਮਿਰਨਾ ਦੀ ਬੇਕਸੂਰ ਨਿਹੱਥੀ ਵਸੋਂ ਦਾ ਅੰਨੇਵਾਰ ਸਫਾਇਆ ਕਰਕੇ ਜੋ ਲਾਅਨਤ ਭਰੀ ਕਰਤੂਤ ਕਮਾਲੀ ਪਾਸ਼ਾ ਨੇ ਕੀਤੀ, ਉਹ ਕਿਵੇਂ ਵੀ ਜਾਇਜ਼ ਨਹੀਂ ਸੀ। ਇਹ ਕਥਾ ਪੜ੍ਹ ਕੇ ਡਰ ਆਉਣ ਲਗ ਜਾਂਦਾ ਹੈ ਕਿ ਅਤਾਤੁਰਕ ਕਮਾਲ ਪਾਸ਼ਾ ਸੈਕੂਲਰ ਮੁਸਲਿਮ ਸੀ ਜਾਂ ਕਿ ਨਿਰਲੋਚ ਰਾਖਸ਼!

ਇਹ ਕਿਤਾਬ ਬਹੁਤ ਹੀ ਜ਼ਰੂਰੀ ਹੈ, ਖਾਸ ਕਰਕੇ 21ਵੀਂ ਸਦੀ ਵਿਚ 18ਵੀਂ ਸਦੀ ਦੇ ਯੋਧਿਆਂ ਵਾਲੀ ਸਪਿਰਟ ਦੀ ਬਹਾਲੀ ਵਰਗੇ ਖੁਆਬ ਲੈਣ ਵਾਲੇ ਸੁਪਨਸਾਜ਼ਾਂ ਨੂੰ ਇਹ ਤ੍ਰਾਸਦਿਕ ਕਥਾ ਸਚਮੁੱਚ ਹਰ ਹਾਲਤ ਵਿਚ ਪੜ੍ਹਨੀ ਚਾਹੀਦੀ ਹੈ। ਰਾਬਰਟ ਫਿਸਕ ਦੀ 'ਗਰੇਟ ਵਾਰ ਫਾਰ


ਸਿਵਿਲਾਈਜ਼ੇਸ਼ਨ' ਸਿਰਲੇਖ ਹੇਠਲੀ ਪੁਸਤਕ ਮੈਂ ਭਾਅ ਜੀ ਕਰਮਜੀਤ ਸਮੇਤ ਜਿਸ ਕਿਸੇ ਨੂੰ ਵੀ ਭੇਜੀ, ਉਸ ਨੂੰ ਕਿਤਾਬ ਦਾ 10ਵਾਂ ਅਤੇ 14ਵਾਂ ਚੈਪਟਰ ਉਚੇਚੇ ਤੌਰ 'ਤੇ ਪੜ੍ਹਨ ਲਈ ਕਹਿੰਦਾ ਰਿਹਾ ਹਾਂ। ਫਿਸਕ ਨੇ 10ਵੇਂ ਕਾਂਡ ਵਿਚ ਜੇਕਰ ਆਰਮੀਨੀਆਂ ਦੀ ਨਸਲਕਸ਼ੀ ਬਾਰੇ ਲਿਖਿਆ ਹੈ ਤਾਂ 14ਵੇਂ ਕਾਂਡ ਵਿਚ ਉਸੇ ਹੀ ਸਿੱਦੜ ਨਾਲ ਅਲਜੀਰੀਆ ਲੋਕਾਂ ਦੀ ਬਰਬਾਦੀ ਦਾ ਬਿਰਤਾਂਤ ਸੁਣਾਇਆ ਹੈ। ਅਲਜੀਰੀਆ ਉਪਰ 19ਵੀਂ ਸਦੀ 'ਚ ਫਰਾਂਸੀਸੀ ਬਸਤੀਵਾਦੀਆਂ ਨੇ ਕਬਜ਼ਾ ਕਰ ਲਿਆ ਸੀ। ਸਾਲ 1954 ਵਿਚ ਅਲਜੀਰੀਆ ਕੌਮਪ੍ਰਸਤਾਂ ਨੇ ਫਰਾਂਸ ਵਿਰੁਧ ਲਹੂ ਵੀਟਵਾਂ ਮੁਕਤੀ ਸੰਗਰਾਮ ਸ਼ੁਰੂ ਕਰ ਦਿੱਤਾ। 8 ਵਰ੍ਹਿਆਂ ਦੀ ਖੂਨੀ ਜਦੋਜਹਿਦ ਪਿੱਛੋਂ ਅਲਜੀਰੀਆ ਨੂੰ ਮੁਕਤੀ ਮਿਲਣ ਤੱਕ 10 ਲੱਖ ਦੇ ਕਰੀਬ ਲੋਕ ਮਾਰੇ ਗਏ। ਇਸੇ ਸੰਗਰਾਮ ਬਾਰੇ ਸਾਲ 1961 ਵਿਚ ਫਰਾਂਸ ਫੈਨ ਨੇ 'ਰੈਚਿਡ ਆਫ ਦਾ ਅਰਬ' ਨਾਂ ਦੀ ਕਿਤਾਬ ਲਿਖ ਕੇ ਗੁਲਾਮੀ ਦਾ ਸ਼ਿਕਾਰ ਮਿੱਧੀ ਹੋਈ ਅਤੇ ਸਦੀਆਂ ਤੋਂ ਦੱਖੀ ਕੁਚਲੀ ਚਲੀ ਆ ਰਹੀ ਲੋਕਾਈ ਦੀਆਂ ਸਿਰਜਣਾਤਮਕ ਸ਼ਕਤੀਆਂ ਦਾ ਕਾਇਆ ਕਲਪ ਕਰ ਦੇਣ ਲਈ ਇਨਕਲਾਬੀ ਹਿੰਸਾ ਦੀ ਭੂਮਿਕਾ ਨੂੰ ਕਿਸੇ ਸੰਜੀਵਨੀ ਬੂਟੀ ਦੇ ਹਾਰ ਕਾਰਗਰ ਸਾਬਤ ਹੋਣ ਵਾਲੇ ਮਾਧਿਅਮ ਵਜੋਂ ਸਾਬਤ ਕੀਤਾ ਸੀ।

ਫੈਨ ਕਿੱਤੇ ਵਜੋਂ ਖੁਦ ਮਨੋਵਿਗਿਆਨੀ ਡਾਕਟਰ ਸੀ ਅਤੇ ਉਸ ਦੀ ਲਿਖਤ ਅੰਦਰ ਗੋਰੀ ਸਭਿਅਤਾ ਦੇ ਦਾਬੇ ਵਿਰੁਧ ਰੋਹ ਕੱਟ ਕੱਟ ਕੇ ਭਰਿਆ ਹੋਇਆ ਸੀ। ਪੱਛਮੀ ਦਾਬੇ ਵਿਰੁਧ ਇਸੇ ਤਰ੍ਹਾਂ ਦਾ ਰੋਹ ਕਿਸੇ ਹੱਦ ਤੱਕ ਸਾਨੂੰ ਬਾਅਦ ਵਿਚ ਆ ਕੇ 'ਓਰੀਐਂਟਲਿਜ਼ਮ' ਵਰਗੀ ਕਲਾਸਿਕ ਪ੍ਰੰਤੂ ਇਕਪਾਸਤ ਪੁਸਤਕ ਦੇ ਸਿਰਜਕ ਐਡਵਰਡ ਸਾਈਦ ਦੀ ਲਿਖਤ ਵਿਚੋਂ ਉਪਲਬਧ ਹੋਣ ਲੱਗਦਾ ਹੈ। ਜ਼ਾਹਰ ਹੈ ਕਿ ਉਤਰ ਬਸਤੀਵਾਦੀ ਚਿੰਤਨ ਦਾ ਮੁੱਢ ਜੇਕਰ ਫਰਾਂਸ ਫੈਨ ਨੇ ਬੰਨ੍ਹਿਆ ਤਾਂ ਐਡਵਰਡ ਸਾਈਦ ਨੇ ਇਸ ਚਿੰਤਨਧਾਰਾ ਨੂੰ ਆਪਣੀ ਤਾਰਕਿਕ ਸਿਖਰ 'ਤੇ ਪਹੁੰਚਾਇਆ। ਫਰਾਂਸ ਫੈਨ ਦਬੀ ਕੁਚਲੀ ਲੋਕਾਈ ਦੀ ਆਪਮੁਹਾਰੀ ਹਿੰਸਾ ਦੀਆਂ ਸਿਰਜਣਾਤਮਕ ਸੰਭਾਵਨਾਵਾਂ ਨੂੰ ਆਪਣੀ ਕਲਮ ਦੀ ਪੂਰੀ ਤਾਕਤ ਨਾਲ ਰੁਮਾਂਟਿਸਾਈਜ਼ ਕਰਦਾ ਹੈ ਤਾਂ ਰਹਿੰਦੀ ਕਸਰ ਯਾਂ ਪਾਲ ਸਾਰਤਰ ਦੇ ਢਾਈ ਸੌ ਪੰਨਿਆਂ ਦੀ ਇਸ ਪੁਸਤਕ ਦੀ 50 ਸਫਿਆਂ 'ਤੇ ਫੈਲੀ ਹੋਈ ਲੰਮੀ ਭੂਮਿਕਾ ਲਿਖ ਕੇ ਪੂਰੀ ਕਰ ਦਿੰਦਾ ਹੈ। ਫਰਾਂਸ ਫੈਨ ਹੋਏ ਜਾਂ ਸਾਰਤਰ-ਇਸ ਕਿਸਮ ਦੀ ਇਕਪਾਸਤ ਸਿਧਾਂਤਸਾਜੀ ਤਾਂ ਮਾੜੀ ਹੀ ਮਾੜੀ ਹੈ।

ਅਲਜੀਰੀਆ ਮੁਕਤੀ ਸੰਗਰਾਮ ਬਾਰੇ ਮੁਕੰਮਲ ਜਾਣਕਾਰੀ ਅਲਿਸਟੇਅਰ ਹੋਰਨੇ ਦੁਆਰਾ ਲਿਖਤ 'Savage War of Peace' ਨਾਂ ਦੀ ਹੁਣ ਤੱਕ ਕਲਾਸਿਕ ਦਾ ਰੁਤਬਾ ਹਾਸਲ ਕਰ ਚੁੱਕੀ ਪੁਸਤਕ ਦੀ ਪੜ੍ਹਤ ਤੋਂ ਬਗੈਰ ਅਧੂਰੀ ਰਹਿੰਦੀ ਹੈ। ਅਲਜੀਰੀਆ ਮੁਕਤੀ ਸੰਗਰਾਮੀਆਂ ਦੀ ਸ਼ਾਨਦਾਰ ਜਿੱਤ ਹੋ ਜਾਂਦੀ ਹੈ। ਫਰਾਂਸੀਸੀ ਬਸਤੀਵਾਦੀ ਹਾਕਮ ਗੁਰੀਲਿਆਂ ਦੀ ਇੱਛਾ ਸਕਤੀ ਮੂਹਰੇ ਅੱਬਾ ਅੱਬਾ ਕਰਕੇ ਗੋਡੇ ਟੇਕ ਜਾਂਦੇ ਹਨ। ਪ੍ਰੰਤੂ ਮੁਕਤੀ ਸੰਗਰਾਮ ਦੀ ਫਤਿਹ ਤੋਂ ਬਾਅਦ ਜੋ ਕਹਾਣੀ ਸਾਹਮਣੇ ਆਉਂਦੀ ਹੈ, ਉਸ ਨੂੰ ਪੜ੍ਹ ਕੇ ਮਨ 'ਤੇ ਘੋਰ ਉਦਾਸੀ ਦਾ ਆਲਮ ਤਾਰੀ ਹੋ ਜਾਂਦੀ ਹੈ ਤੇ ਮੁਕਤੀ ਫਰੰਟ ਦੇ ਤਾਕਤ ਤੇ ਕਾਬਜ਼ ਹੋਣ ਵਾਲੇ ਧੜੇ ਹੱਥੋਂ ਐਤ ਮੁਹੰਮਦ, ਖਿਦਰ ਅਬਾਸ, ਰਬਾਹ ਬਿਟਾਟ, ਕਰੀਮ ਬਿਲਕਾਸਮ ਆਦਿ ਸੰਗਰਾਮ ਦੇ ਸਾਰੇ ਮੋਢੀ ਆਗੂ ਹੀ ਮਾਰੇ ਜਾਂਦੇ ਹਨ। ਫਰਾਂਸੀਸੀਆਂ ਨੂੰ ਕੱਢ ਕੇ ਅਲਜੀਰੀਆ

ਅੰਦਰ ਲੋਕਾਂ ਦੀ ਸਖਸ਼ੀਅਤ ਦਾ ਅਜਿਹਾ ਕੋਈ ਕਤਾ ਕਾਇਆ ਕਲਪ ਨਹੀਂ ਹੁੰਦਾ ਜਿਸ ਕਿਸਮ ਦੇ ਕਾਇਆ ਕਲਪ ਬਾਰੇ ਦਾਅਵੇ ਫਰਾਂਸ ਫੈਨ ਜਾਂ ਯਾਂ ਪਾਲ ਸਾਰਤਰ ਵਰਗੇ ਦਾਰਸ਼ਨਿਕਾਂ ਵੱਲੋਂ ਅਕਸਰ ਮੌਜ ਮੌਜ ਵਿਚ ਹੀ ਕੀਤੇ ਗਏ ਹੁੰਦੇ ਹਨ।

ਸਾਲ 1962 ਵਿਚ ਬਿਨ ਬੇਲਾ ਦੀ ਅਗਵਾਈ ਹੇਠ ਸਰਕਾਰ ਕਾਇਮ ਹੋ ਜਾਂਦੀ ਹੈ। ਉਸ ਵਿਰੁਧ ਮਹਿਜ ਦੋ ਕੁ ਵਰ੍ਹਿਆਂ ਪਿੱਛੋਂ ਹੀ ਕਰਨਲ ਚਾਲਾਨੀ ਦੀ ਅਗਵਾਈ ਹੇਠ ਇਕ ਧੜਾ ਬਾਗੀ ਹੋ ਜਾਂਦਾ ਹੈ। ਐਤ ਮੁਹੰਮਦ ਅਤੇ ਖਿਦਰ ਨਾਂ ਦੇ ਮੁਕਤੀ ਸੰਗਰਾਮ ਦੇ ਮੋਢੀ ਆਗੂ ਬਗਾਵਤ ਦਾ ਸਮਰਥਨ ਕਰ ਦਿੰਦੇ ਹਨ। ਹੁਣ ਬੋਮਦੀਨ ਨਾਂ ਦੇ ਦੂਸਰੇ ਦਰਜੇ ਦੇ ਇਕ ਹੋਰ ਆਗੂ ਦੇ ਸਮਰਥਕ ਫੌਜੀ ਦਸਤੇ ਚਾਲਾਨੀ ਨੂੰ ਘੇਰ ਕੇ ਅਸਾਨੀ ਨਾਲ ਹੀ ਮਾਰ ਦਿੰਦੇ ਹਨ ਅਤੇ ਐਤ ਮੁਹੰਮਦ ਨੂੰ ਕੈਦ ਵਿਚ ਸੁੱਟ ਦਿੱਤਾ ਜਾਂਦਾ ਹੈ। ਸਾਥੀ ਖਿਦਰ ਕਿਵੇਂ ਨਾ ਕਿਵੇਂ ਜਾਨ ਬਚਾ ਕੇ ਸਵਿਟਜਰਲੈਂਡ ਅੰਦਰ ਜਾ ਪਨਾਹ ਲੈਂਦਾ ਹੈ। ਉਸ ਦੇ ਮਗਰੇ ਅਬਾਸ ਅਤੇ ਬਿਟਾਟ ਵੀ ਦੇਸ਼ ਵਿਚੋਂ ਭੱਜ ਜਾਂਦੇ ਹਨ।



ਲਾਇਡ ਜਾਰਜ

ਕਰੀਮ ਬਿਲਕਾਸਮ ਨਾਂ ਦਾ ਮੁਕਤੀ ਸੰਗਰਾਮ ਦਾ ਇਕ ਹੋਰ ਦੰਤਕਥਾਈ ਅਕਾਰ ਦਾ ਆਗੂ ਵੀ ਭੱਜ ਜਾਂਦਾ ਹੈ ਪ੍ਰੰਤੂ ਉਸ ਨੂੰ ਛੁਪੇ ਫਿਰਦੇ ਨੂੰ ਸਰਕਾਰੀ ਤੰਤਰ ਦੇ ਬੰਦੇ ਭਾਲ ਕੇ ਗਲਾ ਘੁੱਟ ਕੇ ਮਾਰ ਦਿੰਦੇ ਹਨ। ਅਸਲ ਵਿਚ ਤੁਰੰਤ ਬਾਅਦ ਹੀ ਤੰਤਰ ਪ੍ਰਣਾਲੀ ਪੂਰੀ ਤਰ੍ਹਾਂ ਭ੍ਰਿਸ਼ਟ ਹੋ ਜਾਂਦੀ ਹੈ।

ਸਾਲ 1978-79 'ਚ ਇਰਾਨੀ ਇਨਕਲਾਬ ਵਾਪਰ ਜਾਂਦਾ ਹੈ। ਰੈਡੀਕਲ ਇਸਲਾਮਿਸਟਾਂ ਦੀ ਪੂਰੀ ਤਰ੍ਹਾਂ ਚੜ੍ਹ ਮੱਚ ਜਾਂਦੀ ਹੈ। ਸਾਲ 1984 ਆਉਂਦਿਆਂ ਆਉਂਦਿਆਂ ਇਸਲਾਮੀ ਗੁਰੀਲੇ ਅਲਜੀਰੀਆ ਦੀ ਸੈਕੂਲਰ ਸਰਕਾਰ ਵਿਰੁਧ ਸਰਬਪੱਖੀ ਬਗਾਵਤ ਦਾ ਬਿਗਲ ਵਜਾ ਦਿੰਦੇ ਹਨ। ਸਾਲ 1991 ਤੋਂ 1998 ਤੱਕ ਅਲਜੀਰੀਆ ਅੰਦਰ ਸਿਰੇ ਦੀ ਭਿਆਨਕ ਖਾਨਾਜੰਗੀ ਸ਼ੁਰੂ ਹੋ ਜਾਂਦੀ ਹੈ। ਕੁਝ ਰਾਜਨੀਤਕ ਦਰਸ਼ਕਾਂ ਦਾ ਵਿਸ਼ਵਾਸ ਹੈ ਕਿ ਅਲਜੀਰੀਆ ਮੁਕਤੀ ਸੰਗਰਾਮ ਬੇਹੱਦ ਭਿਆਨਕ ਸੀ, ਪ੍ਰੰਤੂ 90ਵਿਆਂ ਦੀ ਖਾਨਾਜੰਗੀ ਉਸ ਨਾਲੋਂ ਵੀ ਕਈ ਗੁਣਾ ਵੱਧ ਭਿਆਨਕ ਸੀ। ਹੁਣ ਅਲਜੀਰੀਆ ਦੀ ਵਸੋਂ ਵਿਚ ਨਾ ਕੋਈ ਹਿੰਦੂ, ਮੁਸਲਮਾਨ ਜਾਂ ਸਿੱਖਾਂ ਵਰਗਾ ਧਾਰਮਿਕ ਵਖਰੇਵਾਂ ਹੈ ਅਤੇ ਨਾ ਉਥੇ ਕੋਈ ਸ਼ੀਆ-ਸੁੰਨੀ ਵਾਲੀ ਵੰਡ ਹੀ ਮੌਜੂਦ ਹੈ। ਅਲਜੀਰੀਆ ਅੰਦਰ ਕਿਹੜੀ ਉਤਰ ਬਸਤੀਵਾਦੀ ਅਨੁਵਾਦ ਦੀ ਰਾਜਨੀਤੀ ਸੀ ਅਤੇ ਉਥੇ ਖਾਨਾਜੰਗੀ ਦੌਰਾਨ ਹੋਈ ਹਿੰਸਾ ਮਾਨਵੀ ਸ਼ਖਸੀਅਤ ਦਾ ਕਿਸ ਤਰ੍ਹਾਂ ਦਾ ਕਾਇਆ ਕਲਪ ਕਰ ਰਹੀ ਸੀ!

ਅਲਜੀਰੀਆ ਖਾਨਾਜੰਗੀ ਦੇ ਇਸ ਭਿਆਨਕ ਦੌਰ ਬਾਰੇ ਜੌਹਨ ਫਿਲਪਸ ਅਤੇ ਮਾਰਟਿਨ ਇਵਾਨਸ ਨੇ Algeria: Anger of the Dispossessed ਨਾਂ ਦੀ ਕਲਾਸਿਕ ਕਿਤਾਬ ਲਿਖੀ ਹੈ। ਇਹ ਕਿਤਾਬ ਵੀ ਤਿੰਨ ਕੁ ਵਰ੍ਹੇ ਪਹਿਲਾਂ ਮੈਨੂੰ ਮੇਰੇ ਮਿੱਤਰ ਰਫ਼ਾਲ ਗਿੱਲ ਨੇ ਕੈਨੇਡਾ ਤੋਂ 'ਏ ਸ਼ੇਮਫੁਲ ਐਕਟ' ਨਾਂ ਦੀ ਕਿਤਾਬ ਦੇ ਨਾਲ ਹੀ ਲਿਆ ਕੇ ਦਿੱਤੀ ਸੀ। ਇਸ ਕਿਤਾਬ ਦੀਆਂ ਵੀ ਉਸ ਸਮੇਂ ਅੱਧੀ ਦਰਜਨ ਫੋਟੋ ਕਾਪੀਆਂ ਕਰਵਾ ਕੇ ਆਪਣੇ ਮਿੱਤਰਾਂ ਤੋਂ ਗਿੱਦਰ, ਭਾਅ ਜੀ ਕਰਮਜੀਤ ਅਤੇ ਜਸਪਾਲ ਸਿੰਘ ਸਿੰਧੂ ਨੂੰ ਦਿੱਤੀਆਂ ਸਨ। ਜਸਪਾਲ ਸਿੰਧੂ ਨੂੰ ਘੱਟੋ ਘੱਟ 20 ਕੁ ਵਾਰੀ ਫੋਨ ਕੀਤਾ ਕਿ ਉਹ ਬੇਸ਼ੱਕ ਜੋ ਜੀਆ ਆਵੇ ਲਿਖੀ ਜਾਵੇ, ਪਰ ਘੱਟੋ ਘੱਟ ਇਸ ਇਕ ਕਿਤਾਬ ਨੂੰ ਜ਼ਰੂਰ ਹੀ ਨਜ਼ਰਾਂ ਹੇਠੋਂ ਕੱਢ ਛੱਡੋ!

ਰਾਬਰਟ ਫਿਸਕ ਨੇ ਅਲਜੀਰੀਆ ਦੀ ਇਸ ਭਿਆਨਕ ਖਾਨਾਜੰਗੀ ਬਾਰੇ ਜਿਸ ਤਰ੍ਹਾਂ ਦੀ ਹਮਦਰਦੀ ਨਾਲ ਲਿਖਿਆ ਹੈ, ਉਸ ਨੂੰ ਪੜ੍ਹਦਿਆਂ ਆਦਮੀ ਦਾ ਦਿਲ ਅਸੀਮ ਦਰਦ ਨਾਲ ਭਰ ਜਾਂਦਾ ਹੈ। ਇਸ ਭਿਆਨਕ ਅਤੇ ਸਿਰੇ ਦੀ ਬੇਸਿਰਪੈਰ ਖਾਨਾਜੰਗੀ ਵਿਚ ਦੋ ਲੱਖ ਤੋਂ ਵੀ ਵੱਧ ਅਲਜੀਰੀਆ ਲੋਕ ਮਾਰੇ ਜਾਂਦੇ ਹਨ।

ਇਹ ਸਾਰਾ ਕੁਝ ਵੇਖ ਸੁਣ ਕੇ ਜਿਸ ਇਕੋ ਇਕ ਚਿੰਤਕ ਦੀ ਯਾਦ ਆਉਂਦੀ ਹੈ, ਉਹ ਅਲਬੇਅਰ ਕਾਮੂ ਹੈ, ਜੋ ਸਦਾ ਸਾਡੇ ਮਨ ਨੂੰ ਮੋਹਦਾ ਰਿਹਾ ਹੈ। ਉਹ ਸਾਰੀ ਉਮਰ ਮਾਡਰੇਸ਼ਨ ਦਾ ਮੁੱਦਦੀ ਰਿਹਾ। ਯਾਂ ਪਾਲ ਸਾਰਤਰ ਨਾਲ ਉਸ ਦੇ ਝਗੜੇ ਦੀ ਵੀ ਇਹੋ ਵਜ੍ਹਾ ਸੀ। ਉਹ ਅਲਜੀਰੀਆ ਵਿਚ ਪੈਦਾ ਹੋਇਆ ਫਰਾਂਸੀਸੀ ਨਾਗਰਿਕ ਸੀ ਅਤੇ ਸਾਰੀ ਉਮਰ ਅਲਜੀਰੀਆ ਦੇ ਸੰਤਾਪ ਨਾਲ ਜੁੜਿਆ ਰਿਹਾ। ਉਸ ਨੇ ਮੁਕਤੀ ਸੰਗਰਾਮੀਆਂ ਨੂੰ ਅੰਨ੍ਹੇਵਾਹ ਬੇਮੁਹਾਰੀ ਹਿੰਸਾ ਦੇ ਰਾਹ ਤੋਂ ਵਰਜਣ ਲਈ ਹਰ ਸੰਭਵ ਕੋਸ਼ਿਸ਼ ਕੀਤੀ ਪ੍ਰੰਤੂ ਕੋਈ ਧਿਰ ਵੀ ਉਸ ਦੀ ਗੱਲ ਸੁਣਨ ਨੂੰ ਰਾਜ਼ੀ ਨਾ ਹੋਈ। ਅਲਜੀਰੀਆ ਬਾਰੇ ਉਸ ਦੇ ਲੇਖ ਦੀ ਕਿਤਾਬ ਪਿਛਲੇ ਵਰ੍ਹੇ ਨਵੇਂ ਸਿਰਿਓ ਪ੍ਰਕਾਸ਼ਿਤ ਕੀਤੀ ਗਈ ਹੈ। ਹੁਣ ਸਭਨਾਂ ਨੂੰ ਪਤਾ ਹੈ ਕਿ ਫਰਾਂਸ ਫੈਨ ਜਾਂ ਯਾਂ ਪਾਲ ਸਾਰਤਰ ਨਹੀਂ ਬਲਕਿ ਅਲਜੀਰੀਆ ਅੰਦਰ ਭਿਆਨਕ ਹਿੰਸਾ ਦੇ ਸਵਾਲ ਤੇ ਉਸ ਦੀ ਅਤੇ ਕੇਵਲ ਉਸ ਦੀ ਪੁਜੀਸ਼ਨ ਹੀ ਸੇਨ ਅਤੇ ਵਧੇਰੇ ਸਹੀ ਸੀ।

'ਅਲਜੀਰੀਆ ਕਰਾਨੀਕਲਜ਼' ਨਾਂ ਦੀ ਛੋਟੇ ਛੋਟੇ ਖੂਬਸੂਰਤ ਲੇਖਾਂ ਦੀ ਮੁਢਲੀ ਭੂਮਿਕਾ ਅਲਾਈਜ਼ ਕਪਲਾਨ ਨੇ ਲਿਖੀ ਹੈ ਅਤੇ ਇਹ ਵਾਦਭ ਯੂਨੀਵਰਸਿਟੀ ਨੇ ਪ੍ਰਕਾਸ਼ਿਤ ਕੀਤੀ ਹੈ। ਉਤਰਬਸਤੀਵਾਦੀ ਚਿੰਤਨ ਦੇ ਪਿਤਾਮਾ ਫਰਾਂਸ ਫੈਨ ਦੀ 'ਦੁਨੀਆਂ ਭਰ ਦੇ ਦੁਖਿਆਰੇ' ਸਿਰਲੇਖ ਹੇਠਲੀ ਕਿਤਾਬ ਵਿਚ ਇਨਕਲਾਬੀ ਹਿੰਸਾ ਕਿਤਨੀ ਕੁ ਸਿਰਜਣਾਤਮਕ ਹੋ ਸਕਦੀ ਹੈ, ਇਸ ਦੇ ਭਿਆਨਕ ਨਜ਼ਾਰੇ ਅਲਜੀਰੀਆ ਦੀ ਭੁੱਖੀ ਤੇ ਦੁਖੀ ਲੋਕਾਈ ਨੇ ਸਾਲ 1991 ਤੋਂ 1998 ਦੇ ਸਮੇਂ ਦੌਰਾਨ ਬਥੇਰੇ ਵੇਖ ਲਏ ਹਨ। ਅਲਜੀਰੀਆ ਮੁਕਤੀ ਸੰਗਰਾਮੀਆਂ ਨੂੰ ਅੰਨ੍ਹੀ ਬੇਮੁਹਾਰ ਹਿੰਸਾ ਤੋਂ ਵਰਜਣ ਵਿਚ ਅਲਬੇਅਰ ਕਾਮੂ ਦੀ ਨਾਕਾਮੀ ਵੀ ਗੱਲ ਕਰਦਿਆਂ ਮਨ ਵਿਚ ਵਾਰ ਵਾਰ ਅੰਬੋਨੀ ਏਵਰਿਟ ਲਿਖਤ 'ਸਿਸਰੋ' ਨਾਂ ਦੀ ਪੁਸਤਕ ਦੇ ਅਨੇਕਾਂ ਹਵਾਲੇ ਮਨ ਵਿਚ ਵਾਰ ਵਾਰ ਉਭਰ ਰਹੇ ਹਨ। ਕਾਮੂ ਤੋਂ ਪੂਰੇ 2000 ਸਾਲ ਪਹਿਲਾਂ ਸਿਸਰੋ ਨੇ ਜੂਲੀਅਸ ਸੀਜ਼ਰ ਅਤੇ ਜਨਰਲ ਪੰਪੋਈ ਨੂੰ ਅਮਨ ਅਮਾਨ ਨਾਲ ਰਹਿਣ ਲਈ ਅਤੇ ਬੋਲੇੜੀ/ਬੇਸਿਰਪੈਰ ਦੀ ਭਿਆਨਕ ਖਾਨਾਜੰਗੀ ਲਈ ਇਕ ਦੂਸਰੇ ਵਿਰੁਧ ਮੈਦਾਨ ਵਿਚ ਉਤਰਨ ਤੋਂ ਰੋਕਣ ਲਈ ਹਰ ਸੰਭਵ ਕੋਸ਼ਿਸ਼ ਕੀਤੀ ਸੀ, ਪਰ ਉਹ ਮੰਨੇ ਨਹੀਂ ਸਨ।...ਤੇ ਬਾਅਦ ਵਿਚ ਜਿਸ ਕਿਸਮ ਦੇ 'ਚਚਨਾਤਮਿਕ' ਸਿੱਟੇ ਉਸ ਨਿਹਾਇਤ ਦੀ ਬੋਲੇੜੀ ਲੜਾਈ ਨੇ ਕੱਢੇ, ਉਸ ਬਾਰੇ ਅਸੀਂ ਗੱਲ ਕਰ ਹੀ ਚੁੱਕੇ ਹਾਂ।

ਅਖੀਰ ਅਸੀਂ ਇਹ ਕਹਿਣਾ ਚਾਹਾਂਗੇ ਕਿ ਅੱਜ ਸਾਨੂੰ ਪ੍ਰੇਰਨਾ ਕਾਰਲ ਮਾਰਕਸ ਦੇ ਸਮਾਜਿਕ ਇਨਸਾਫ ਦੀ ਜਾਮਨੀ ਪ੍ਰਤੀ ਸੇਧ ਮੁੱਹਈਆ ਕਰਦੇ ਸਿਧਾਂਤ ਦੀ ਸਪਿਰਟ ਵਿਚੋਂ ਲੈਣੀ ਪਵੇਗੀ। ਲਿਓਨ ਤਰਾਤਸਕੀ ਦੀ ਸਟਾਲਿਨ ਦੇ ਏਜੰਟਾਂ ਹੱਥੋਂ ਮੁਜਰਮਾਨਾ ਹੱਤਿਆ ਬਾਰੇ ਜਾਣਨ ਤੋਂ ਪਹਿਲਾਂ 'ਸਾਡੀਆਂ ਕਦਰਾਂ ਤੇ ਆਪਣੀਆਂ ਕਦਰਾਂ' ਵਾਲਾ ਕਲਾਸਿਕ ਕਿਤਾਬਚਾ ਵਾਰ ਵਾਰ ਪੜ੍ਹਨਾ ਹੋਵੇਗਾ; ਕਾਮਰੇਡ ਲੈਨਿਨ ਜਾਂ ਫਰਾਂਸ ਫੈਨ ਟਕਬੀ ਦੀ ਇੰਤਹਾ ਦੇ ਰੋਹ ਵਾਲੀ ਪਹੁੰਚ ਛੱਡਣੀ ਪਵੇਗੀ।


(ਬਾਕੀ ਅਗਲੇ ਸਫੇ 'ਤੇ)

ਮੁਆਫ਼ ਕਰਨਾ, ਮੇਰਾ ਤਾਂ ਇਹ ਕਹਿਣ ਨੂੰ ਵੀ ਜੀਅ ਕਰਦਾ ਹੈ ਕਿ ਧਰਤੀ ਉਪਰ ਮਨੁੱਖੀ ਹਸਤੀ ਦੇ ਬਚੇ ਰਹਿਣ ਜਾਂ ਸ਼ਾਨਮੱਤੋਂ ਅੰਦਾਜ਼ ਵਿਚ ਜਿਉਣ ਦੀ ਸੰਭਾਵਨਾ ਦੇ ਜਾਮਨ ਜੇਕਰ ਬਣਨਾ ਹੈ ਤਾਂ ਭਵਿੱਖ ਦੇ ਭਾਰਤ ਦੇਸ਼ ਅੰਦਰ ਸਮਾਜਵਾਦੀ ਜਮਹੂਰੀ ਨਿਜ਼ਾਮ ਦੀ ਸਿਰਜਣਾ ਦੇ ਪ੍ਰਜੈਕਟ ਨਾਲ ਜੁੜੇ ਹੋਏ ਲੋਕ ਪ੍ਰੋ. ਰਣਧੀਰ ਸਿੰਘ ਨੂੰ ਪੜ੍ਹ ਸਕਦੇ ਹਨ ਪ੍ਰੰਤੂ ਰਾਜਨੀਤਕ ਪ੍ਰੋਗਰਾਮ ਦਾ ਏਜੰਡਾ ਤੈਅ ਕਰਨ ਲਈ ਉਨ੍ਹਾਂ ਨੂੰ ਭਾਂਤ ਭਾਂਤ ਦੇ ਆਤਮਿਕ ਤੌਰ 'ਤੇ ਉਲਾਰ ਤੇ ਗੈਰ ਜ਼ਿੰਮੇਵਾਰ ਮਾਅਰਕੋਬਾਜ਼ਾਂ ਨੂੰ ਅੰਤਿਮ ਟਾਟਾ ਆਖ ਕੇ ਪ੍ਰੇਰਨਾ ਪੰਜਾਬ ਦੀ ਧਰਤੀ ਦੇ ਬਹੁਤ ਹੀ ਅਹਿਮ ਪਰ ਅਣਗੌਲੇ ਚਿੰਤਕ ਭਗਵਾਨ ਸਿੰਘ ਜੋਸ਼ ਦੁਆਰਾ ਲਿਖਤ 'ਹੈਜਮਨੀ ਇਨ ਇੰਡੀਆ' ਨਾਂ ਦੀ ਅਹਿਮ ਪੁਸਤਕ ਦੇ ਕੇਂਦਰੀ ਬੀਸਿਜ਼ ਤੋਂ ਲੈਣੀ ਹੋਵੇਗੀ। ਅੱਜ ਲੋੜ ਇਸ ਗੱਲ ਦੀ ਵੀ ਹੈ ਕਿ ਸਿਸਰੋ ਅਤੇ ਅਲਬੇਅਰ ਕਾਮੂ ਦੇ ਸੰਦੇਸ਼ ਵੱਲ ਸੰਜੀਦਗੀ ਨਾਲ ਪਰਤਿਆ ਜਾਵੇ। ਅਜਿਹਾ ਕਰਨ ਤੋਂ ਛੁੱਟ ਕੋਈ ਚਾਰਾ ਨਹੀਂ ਹੈ।

ਹਾਲ ਦੀ ਘੜੀ 'ਪੰਜਾਬ ਟਾਈਮਜ਼' ਦੇ ਪਾਠਕ ਇਸ ਅਕਾਊਂਟ ਬਿਰਤਾਂਤ ਤੋਂ ਜੇਕਰ ਬੋਰ ਵੀ ਹੋਣ ਤਾਂ ਮੁਆਫ਼ ਕਰਨ। ਪ੍ਰੰਤੂ ਮੈਨੂੰ ਅਜਿਹੀਆਂ ਦੋ ਚਾਰ ਫੋਨ ਕਾਲਾਂ ਦੀ ਉਡੀਕ ਲਾਜ਼ਮੀ ਰਹੇਗੀ ਜੋ ਇਹ ਪੁੱਛਣ ਕਿ ਏਸ਼ੀਆ ਮਾਈਨਰ ਖੇਤਰ 'ਚ ਸਮਿਰਨਾ ਸ਼ਹਿਰ ਕਿੱਥੇ ਹੈ ਅਤੇ ਉਸ ਦੇ ਵਸਨੀਕਾਂ ਦਾ ਪਿੱਛੋਂ ਕੀ ਬਣਿਆ। ਮੈਨੂੰ ਤਾਂ ਅਜਿਹੇ ਪਾਠਕਾਂ ਦੀਆਂ ਕਾਲਾਂ ਦੀ ਉਡੀਕ ਵੀ ਨਿਰੰਤਰ ਰਹੇਗੀ ਜੋ ਪੁੱਛਣ ਕਿ ਕਾਮਰੇਡ ਲੈਨਿਨ ਵਰਗਾ ਤਿੱਖੀ ਸੋਝੀ ਵਾਲਾ ਸ਼ਖਸ ਸਟਾਲਿਨ ਦੇ ਕਿਰਦਾਰ ਨੂੰ ਸਮਝਣ ਵਿਚ ਇਨਕਲਾਬ ਤੋਂ ਬਾਅਦ ਉਸ ਦੇ ਖੁਆਬਾਂ ਦੇ ਅਨੁਸਾਰੀ ਸਮਾਜਵਾਦੀ ਨਿਜ਼ਾਮ ਸਿਰਜਣਾ ਦੇ ਪ੍ਰਜੈਕਟ ਲਈ ਅਤਿਅੰਤ ਘਾਤਕ ਸਾਬਤ ਹੋਣ ਵਾਲੀ ਬੱਜਰ ਕੁਤਾਹੀ ਕਿਉਂ ਤੇ ਕਿਵੇਂ ਖਾ ਗਿਆ?

ਕਾਲਜ ਦੇ ਮੁਢਲੇ ਦਿਨਾਂ ਦੌਰਾਨ ਮੇਰੀ ਬਹੁਤ ਥੋੜ੍ਹੇ ਅਰਸੇ ਲਈ ਕਮਿਊਨਿਸਟ ਪਾਰਟੀ ਨਾਲ ਨੇੜਤਾ ਰਹੀ। ਕਮਿਊਨਿਸਟ ਪ੍ਰੋਕਟਿਸ ਦੀ ਸਭ ਤੋਂ ਇਤਰਾਜ਼ਯੋਗ ਗੱਲ ਮੈਨੂੰ ਉਸ ਥੋੜ੍ਹੇ ਜਿਹੇ ਅਰਸੇ ਦੌਰਾਨ ਵੀ ਪਾਰਟੀ ਕੇਂਡਰ ਤਿਆਰ ਕਰਨ ਲਈ ਉਨ੍ਹਾਂ ਦੇ ਪਾਰਟੀ ਸਕੂਲਿੰਗ ਦੇ ਤਰੀਕਾਕਾਰ ਦੀ ਲੱਗੀ ਸੀ। ਬੱਚਿਆਂ ਜਾਂ ਨੌਜਵਾਨਾਂ ਦੇ ਮਨ ਦੀ ਕਿਸੇ ਕਿਸਮ ਦੀ ਵਿਚਾਰਧਾਰਾ ਲਈ ਵੀ ਕੇਂਡੀਸ਼ਨਿੰਗ ਵੀ ਕੋਈ ਵੀ ਕੋਸ਼ਿਸ਼ ਮੈਨੂੰ ਠੀਕ ਨਹੀਂ ਲੱਗਦੀ। ਮੈਂ ਸਾਰੀ ਜ਼ਿੰਦਗੀ ਆਪਣੇ ਮਿੱਤਰਾਂ, ਯਾਰਾਂ ਅਤੇ ਸੰਪਰਕ ਵਿਚ ਆਉਣ ਵਾਲੇ ਮੁੰਡਿਆਂ-ਕੁੜੀਆਂ ਨੂੰ ਹਮੇਸ਼ਾਂ ਜ਼ਿੰਦਗੀ ਨੂੰ ਵਧੇਰੇ ਸਿੱਦਤ ਨਾਲ ਅਤੇ ਵੱਧ ਸੁਜੰਗ ਰੂਪ ਵਿਚ ਜਿਉਣ ਲਈ ਲਗਾਤਾਰ ਪੜ੍ਹਨ ਲਈ ਪ੍ਰੇਰਨ ਦੀ ਕੋਸ਼ਿਸ਼ ਕਰਦਾ ਰਿਹਾ ਹਾਂ। ਮੈਂਡ ਹਮੇਸ਼ਾਂ ਇਹ ਹੀ ਰਿਹਾ ਹੈ ਕਿ ਇਹ ਵੀ, ਆਹ ਵੀ ਅਤੇ ਔਹ ਵੀ ਪੜ੍ਹ ਕੇ ਵੇਖਿਆ ਜਾਵੇ।

ਪ੍ਰਭਸ਼ਰਨਦੀਪ ਸਿੰਘ ਵੱਲੋਂ ਮੇਰੇ ਖਿੱਲੀ ਉਡਾਏ ਜਾਣ ਤੋਂ ਬਾਅਦ ਪਾਠਕਾਂ ਦੀ ਕਚਹਿਰੀ ਵਿਚ ਆਪਣਾ ਸਪਸ਼ਟੀਕਰਨ ਦੇਣ ਦੇ ਬਹਾਨੇ ਇਹ ਜੋ ਕੁਝ ਮੈਂ ਲਿਖਿਆ ਹੈ, ਇਹ ਮੇਰੇ ਮਿਸ਼ਨ ਜਾਂ ਪ੍ਰਜੈਕਟ ਦਾ ਹਿੱਸਾ ਮਾਤਰ ਹੈ। ਮੈਂ ਲੇਖਕ ਨਹੀਂ ਹਾਂ, ਮੈਂ ਕਦੀ ਕੋਈ ਲੇਖ ਨਹੀਂ ਲਿਖਿਆ, ਮੈਂ ਸਦਾ ਆਪਣੇ ਮਿੱਤਰਾਂ ਨਾਲ ਗੱਲਾਂ ਕੀਤੀਆਂ ਹਨ ਅਤੇ ਐਹ ਜੋ ਲਿਖਿਆ ਹੈ ਇਸ ਨੂੰ ਗੱਲਬਾਤ ਦੀ



ਨਿਰੰਤਰ ਉਸੇ ਲੜੀ ਦੇ ਹਿੱਸੇ ਵਜੋਂ ਸਵੀਕਾਰ ਕੀਤਾ ਜਾਵੇ।

ਸਾਡੇ ਅਤਿਅੰਤ ਸਤਿਕਾਰਤ ਲਾਲੀ ਬਾਬਾ ਜੀ ਆਪਣੇ ਸਰੋਤਿਆਂ ਨੂੰ ਸਦਾ ਦਿਨ 'ਚ ਘੱਟੋ ਘੱਟ ਇਕ ਵਾਰ ਲਾਇਬਰੇਰੀ ਦਾ ਗੇੜਾ ਮਾਰਨ ਲਈ ਇਹ ਦੱਸਦਿਆਂ ਕਿਹਾ ਕਰਦੇ ਸਨ ਕਿ ਕਿਤਾਬਾਂ ਦੇ ਸ਼ੈਲਫ 'ਚ ਹੱਥ ਮਾਰੋਗੇ, ਕਿਤਾਬਾਂ ਤੋਂ ਘੱਟਾ ਝਾੜੋਗੇ, ਹਰ ਵਾਰ ਕੁਝ ਨਾ ਕੁਝ ਜ਼ਰੂਰ ਮਿਲੇਗਾ, ਜੋ ਕਿ ਮੁੱਲਵਾਨ ਹੋਵੇਗਾ। ਲਾਲੀ ਬਾਬਾ ਜੀ ਅਨੁਸਾਰ ਲਾਇਬਰੇਰੀ ਤੋਂ ਵੱਧ ਪਵਿੱਤਰ ਕੋਈ ਮੰਦਰ ਜਾਂ ਮਸਜਿਦ ਵੀ ਨਹੀਂ। ਕੀ ਕੋਈ ਵੀ ਵਧੀਆ ਕਿਤਾਬ ਪੜਨ ਪਿੱਛੋਂ ਮਾਨ ਸਰੋਵਰ ਬੀਲ ਵਰਗੇ ਕਿਸੇ ਰਹੱਸਮਈ ਸਥਾਨ ਦੀ ਯਾਤਰਾ ਕਰ ਲੈਣ ਜਿਹਾ ਰੱਜ ਨਹੀਂ ਆ ਜਾਂਦਾ? ਫਾਲ 1971 ਦੀਆਂ ਸਰਦੀਆਂ ਦੀ ਰੁੱਤੇ ਸਟਾਲਿਨ ਦੇ ਤਸੀਹਾ ਕੈਂਪ ਵਿਚਲੇ ਜੀਵਨ ਵਿਚਲੇ ਸੋਲਜ਼ੇਨਿਸਤਨ ਦੇ 'ਦਾ ਫਾਸਟ ਸਰਕਲ' ਨਾਂ ਦਾ ਵੱਡਾ ਅਕਾਲੀ ਨਾਵਲ ਪੜ੍ਹ ਕੇ ਮੈਨੂੰ ਕੁਝ ਇਸੇ ਤਰ੍ਹਾਂ ਦਾ ਅਹਿਸਾਸ ਹੀ ਤਾਂ ਹੋਇਆ ਸੀ। ਅਖੀਰ ਵਿਚ ਸਟਾਲਿਨ-ਤਰਾਤਸਕੀ ਵਿਚਾਲੇ ਭਿਆਨਕ ਸਿੱਟਿਆਂ ਵਾਲੇ ਬਖਾਧ ਬਾਰੇ ਪੜ੍ਹਨ ਅਤੇ ਜਾਨਣ ਲਈ ਅਸੀਂ ਆਪਣੇ ਮਿੱਤਰਾਂ ਅਤੇ ਸਨੇਹੀਆਂ ਨੂੰ ਵਾਰ ਵਾਰ ਕਹਿੰਦੇ ਰਹਾਂਗੇ। ਆਖਰ ਉਹ ਮਾਨਵਤਾ ਦਾ ਸਭ

ਤੋਂ ਹੁਸੀਨ ਖੁਆਬ ਸੀ ਜਿਸ ਨੂੰ ਸਾਕਾਰ ਕਰਨ ਲਈ ਸੋਵੀਅਤ ਖੁਫੀਆ ਪੁਲਿਸ 'ਚੇਕਾ' ਦੇ ਬਾਨੀ ਫੈਲਿਕਸ ਜ਼ਰਜ਼ਿਕਸਕੀ ਸਮੇਤ ਹੀਰਿਆਂ ਵਰਗੇ ਲੱਖਾਂ ਲੋਕਾਂ ਨੇ ਆਪਣੀਆਂ ਜਾਨਾਂ ਦੀਆਂ ਆਹੁਤੀਆਂ ਦਿੱਤੀਆਂ।

ਪੰਜਾਬੀ ਸੱਭ ਵਾਲੇ ਡਾ. ਨਿਰਮਲ ਸਿੰਘ ਲਾਂਬੜਾ ਪਿਛਲੇ 45 ਕੁ ਵਰ੍ਹਿਆਂ ਤੋਂ ਸਾਡੇ ਕਰੀਬੀ ਮਿੱਤਰ ਹਨ। ਮੇਰੇ ਤਰਾਤਸਕੀ ਵਾਲੇ ਲੇਖ ਬਾਰੇ ਫੋਨ ਤੇ ਗੱਲ ਕਰਦਿਆਂ ਉਹ ਦੱਸ ਰਹੇ ਸਨ ਕਿ ਪੰਜਾਬ ਦਾ ਵਾਤਾਵਰਨ ਇਨ੍ਹਾਂ ਸਮਿਆਂ ਵਿਚ ਇੰਨਾ ਪ੍ਰਦੂਸ਼ਤ ਹੈ ਕਿ ਘਰਾਂ 'ਚ ਮਿਲਣ ਵਾਲੀਆਂ ਚਿੜੀਆਂ ਬਿਲਕੁਲ ਹੀ ਲੋਧ ਹੋ ਗਈਆਂ ਹਨ। ਪੰਜਾਬ ਦਾ ਪਾਣੀ ਅੱਜਕੱਲ੍ਹ ਸਭਨਾਂ ਥਾਂਵਾਂ 'ਤੇ ਢਾਈ ਤਿੰਨ ਸੌ ਫੁੱਟ ਹੇਠਾਂ ਚਲਿਆ ਗਿਆ ਹੈ। ਪਾਣੀ ਵੇਸੇ ਵੀ ਪੀਣ ਯੋਗ ਨਹੀਂ ਰਿਹਾ। ਪਹਿਲਾਂ ਧਰਤੀ ਹੇਠਲਾ ਪਾਣੀ ਖਰਾਬ ਹੁੰਦਿਆਂ-ਹੁੰਦਿਆਂ 25-30 ਸਾਲ ਦਾ ਸਮਾਂ ਲੱਗਦਾ ਸੀ ਪਰ ਅੱਜਕੱਲ੍ਹ ਹਰ ਵਰ੍ਹੇ ਛਿਮਾਹੀ ਪਿੱਛੋਂ ਖਰਾਬ ਹੋਣ ਦੇ ਰਾਹ ਪੈ ਗਿਆ ਹੈ। ਵਿਕਾਸ ਦੇ ਨਾਂ 'ਤੇ ਅੱਨ੍ਹੇ ਉਪਭੋਗੀ ਤੰਤਰ ਦੀ ਸਥਿਤੀ ਦੇ ਨਤੀਜੇ ਵਜੋਂ ਖੁਆਕੀ ਵਸਤਾਂ ਅੰਦਰ ਹਾਨੀਕਾਰਕ ਰਸਾਇਣਕ ਇਉਂ ਆ ਗਏ ਹਨ ਕਿ ਆਉਣ ਵਾਲੀਆਂ ਨਸਲਾਂ ਦੀ ਦਿਮਾਗੀ ਦਸ਼ਾ 'ਤੇ ਦੁਰਪ੍ਰਭਾਵ ਪੈਣ ਲੱਗਾ ਹੈ। ਗਲੋਬਲ ਵਾਰਮਿੰਗ ਦਾ ਖਤਰਾ ਵਿਕਰਾਲ ਰੂਪ ਧਾਰਨ ਕਰੀ ਖੜਾ ਹੈ। ਧਰਤੀ ਉਪਰ ਪੂਰੀ ਇਨਸਾਨੀ ਨਸਲ ਲਈ ਸਮੂਹਿਕ ਵਿਨਾਸ਼ ਦਾ ਜਿਸ ਕਿਸਮ ਦਾ ਖਤਰਾ ਅੱਜ ਹੈ ਉਹ ਪਹਿਲਾਂ ਇਤਿਹਾਸ ਦੇ ਕਿਸੇ ਮੌਤ 'ਤੇ ਵੀ ਨਹੀਂ ਸੀ। ਇਸ ਕਰਕੇ ਪਹਿਚਾਣ ਦੇ ਨਾਂ 'ਤੇ ਜਾਂ ਕਿਸੇ ਹੋਰ ਸਰੋਕਾਰ ਦੇ ਤਹਿਤ ਰਾਜਨੀਤੀ ਕਰਨ ਵਾਲੇ ਮਾਅਰਕੋਬਾਜ਼ ਸਿਆਸਤਦਾਨਾਂ ਤੋਂ ਸਾਵਧਾਨ ਰਹਿਣ ਦੀ ਜਿਤਨੀ ਲੋੜ ਅੱਜ ਹੈ ਉਹ ਪਹਿਲਾਂ ਕਦੇ ਵੀ ਨਹੀਂ ਸੀ: ਪਹਿਚਾਣ ਦੀ ਰਾਜਨੀਤੀ ਕਰੋ-ਪਰ ਜ਼ਰਾ ਬੇਚ ਕੋ। ਇਸ ਨੂੰ ਨਿਰੰਤਰ ਤੁਲ ਦੇ ਕੇ ਕੀ ਕਰੋਗੇ ਜੋ ਕਿਤੇ ਵੱਖਰੀ ਪਹਿਚਾਣ ਦੀ ਜਿੱਦ ਕਰਨ ਵਾਲਾ ਇਨਸਾਨ ਹੀ ਨਾ ਰਿਹਾ!

ਮੇਰੇ ਇਸ ਪ੍ਰਤੀਕਰਮ ਤੋਂ ਪਹਿਲਾਂ ਪ੍ਰਭਸ਼ਰਨਦੀਪ ਸਿੰਘ ਦਾ ਅਰਵਿੰਦਪਾਲ ਸਿੰਘ ਮੰਡੇਰ ਦੀ ਪੁਸਤਕ ਬਾਰੇ ਇਕ ਲੰਮਾ ਲੇਖ ਪੰਜਾਬ ਟਾਈਮਜ਼ ਦੇ ਪੰਨਿਆਂ 'ਤੇ ਛਪ ਚੁਕਾ ਹੈ, ਦੋ ਸ਼ਬਦ ਉਸ ਬਾਰੇ ਵੀ ਕਹਿਣਾ ਚਾਹਾਂਗਾ। ਨਿੱਜੀ ਤੌਰ 'ਤੇ ਮੈਨੂੰ ਪ੍ਰੋ. ਭੁਪਿੰਦਰ ਸਿੰਘ ਦੀ ਪਹੁੰਚ ਇਸ ਕਰਕੇ ਵੀ ਸਹੀ ਲੱਗਦੀ ਹੈ ਕਿ ਉਨ੍ਹਾਂ ਸਿੱਖ ਧਰਮ ਦੀ ਆਮਦ ਦਾ ਰੈਸ਼ਨੇਲ ਅਤੇ ਵਿਸ ਦੀ ਅਜੋਕੀ ਪ੍ਰਸ਼ੰਗਿਕਤਾ ਲਿਖਦਿਆਂ ਇਸ ਵਿਚ ਅੰਗਰੇਜ਼ਾਂ ਜਾਂ ਹਿੰਦੂਆਂ ਦੀ ਸਾਜਿਸ਼ ਜਾਂ ਕਿਸੇ 'ਅਨੁਵਾਦ ਦੀ ਰਾਜਨੀਤੀ' ਦੇ ਸਿਰ ਦੋਸ਼ ਅਰੋਪਣ ਨਹੀਂ ਕੀਤਾ ਹੈ। ਹੀਗਲ ਹੀਗਲ ਦਾ ਬੋਲੋਤਾ ਰੋਲਾ ਨਹੀਂ ਹੈ ਅਤੇ ਜਰਮਨ ਫਲਾਸਫਰਾਂ ਵਾਲਾ ਸ਼ਬਦ ਜਾਲ ਤੇ 'ਦਰਸ਼ਨ ਦਿੱਗ ਦਰਸ਼ਨ' ਵਾਲਾ ਅਡੰਬਰ ਵੀ

ਕਿੱਧਰੇ ਨਹੀਂ ਹੈ। ਨਾਲ ਹੀ ਯਾਦ ਰਹੇ ਕਿ ਸਾਡਾ ਪ੍ਰਤੀਕਰਮ ਪ੍ਰੋ. ਅਰਵਿੰਦਪਾਲ ਸਿੰਘ ਮੰਡੇਰ ਦੀ ਕਲਾਸਿਕ ਪੁਸਤਕ 'ਰਿਲੀਜਨ ਐਂਡ ਦਿ ਸਪੈਕਟਰ ਆਫ ਦਿ ਵੈਸਟ' ਉਪਰ ਨਹੀਂ ਬਲਕਿ ਪ੍ਰਭਸ਼ਰਨਦੀਪ ਸਿੰਘ ਵੱਲੋਂ ਕੀਤੇ ਜਾ ਰਹੇ ਇਸ ਪੁਸਤਕ ਦੇ 'ਅਨੁਵਾਦ' ਉਪਰ ਹੈ।

ਸਾਡੀ ਇਹ ਵੀ ਸਮਝ ਹੈ ਕਿ ਹੀਗਲ ਦਾ ਚਿੰਤਨ ਕੋਈ ਅਚਾਨਕ ਵਧਰਿਆ ਵਰਤਾਰਾ ਨਹੀਂ ਸੀ। ਉਸ ਦੇ ਪਿੱਛੇ ਡੇਕਾਰਟ, ਰੂਸੋ ਅਤੇ ਕਾਂਤ



ਗਾਈਲਜ਼ ਮਿਲਟਨ

ਵਰਗੇ ਮਹਾਨ ਚਿੰਤਕ ਆਪਣੀਆਂ ਸਭ ਸੰਭਾਵਨਾਵਾਂ ਅਤੇ ਸੀਮਾਵਾਂ ਦੇ ਨਾਲ-ਨਾਲ ਤਾਂ ਖੜੇ ਹੀ ਸਨ, ਯੂਰਪ ਦਾ ਧਰਮ ਦੀ ਹਿੰਸਕ ਭੂਮਿਕਾ ਨਾਲ ਉਤ-ਪੋਤ ਪੂਰਾ ਇਤਿਹਾਸ ਅਤੇ ਬੁਰੀ ਤਰ੍ਹਾਂ ਉਲਝਿਆ ਹੋਇਆ ਤੇ ਸਮਾਂ ਵਿਹਾ ਚੁੱਕਾ ਸਮਾਜਕ ਤਾਣਾ-ਬਾਣਾ ਵੀ ਖੜਾ ਸੀ। ਫਿਰ ਹੀਗਲ ਦੀਆਂ ਸੰਭਾਵਨਾਵਾਂ ਨੂੰ ਕਾਰਲ ਮਾਰਕਸ ਨੇ ਕਿਵੇਂ ਬੇਪਰਦ ਕੀਤਾ, ਉਸ ਦਾ ਵੀ ਸਭ ਨੂੰ ਚੰਗੀ ਤਰ੍ਹਾਂ ਪਤਾ ਹੀ ਹੈ। ਧਰਮ ਦੀ ਸਦਾ ਹੀ ਦੂਹਰੀ ਭੂਮਿਕਾ ਰਹੀ ਹੈ। ਕਿਸੇ ਵੀ ਪੰਗੋਬਰ ਤੋਂ ਬਾਅਦ ਇਕ ਧਿਰ ਸਦਾ ਹੀ ਭਜਨ ਬੰਦਗੀ ਤੇ ਰੱਬੀ ਰਜਾ 'ਚ ਰਹਿ ਕੇ ਰੱਬ ਸੱਚੇ ਦਾ ਭਾਣਾ ਮੰਨਣ ਵਾਲਾ ਪਾਸਾ ਉਭਾਰਦੀ ਰਹੀ ਹੈ, ਜਦੋਂ ਕਿ ਦੂਸਰੀ ਧਿਰ ਸਮੇਂ-ਸਮੇਂ ਤੇ ਹੱਕ ਸੱਚ ਤੇ ਇਨਸਾਫ ਖਾਤਰ ਖੰਡਾ ਖੜਕਾਉਣ ਵਾਲੇ ਪਾਸੇ ਜ਼ੋਰ ਦਿੰਦੀ ਰਹੀ ਹੈ। ਸਾਨੂੰ ਇਹ ਵੀ ਪਤਾ ਹੈ ਕਿ ਧਰਮ ਦੇ ਇਸੇ ਦੂਸਰੇ ਪੱਖ ਨੂੰ ਉਭਾਰਨ ਵਾਲੇ ਲਾਤੀਨੀ, ਅਮਰੀਕੀ ਦੇਸ਼ਾਂ ਅੰਦਰ ਮੁਕਤੀ ਸੰਗਰਾਮੀਆਂ ਦੇ ਪੱਖ ਵਿਚ ਖੜਨ ਵਾਲੇ ਚਿੰਤਕਾਂ ਵੱਲੋਂ 'ਬਿਊਲੋਜੀ ਆਫ ਲਿਬਰੇਸ਼ਨ' ਦੇ ਉਨਵਾਨ ਹੇਠ ਗੱਡਿਆਂ ਦੇ ਗੱਡੇ ਪੁਸਤਕਾਂ ਲਿਖੀਆਂ ਗਈਆਂ ਸਨ। ਇਨਸਾਫ ਆਧਾਰਤ ਸਮਾਜ ਦੀ ਸਿਰਜਣਾ ਖਾਤਰ ਧਰਮ ਤੋਂ ਪ੍ਰੇਰਣਾ ਲਈ ਜਾ ਸਕਦੀ ਹੈ। ਕੋਈ ਜੰਮ ਜੰਮ ਕੇ ਲਵੇ, ਕੋਈ ਰੋਲਾ ਨਹੀਂ ਪਰ ਜਿਸ ਮਾਨਵ ਦੇਖੀ ਨਿਜ਼ਾਮ ਵਿਰੁਧ ਲੜਨਾ ਹੈ-ਉਸ ਦਾ ਅਧਿਐਨ ਕਰਕੇ ਨਵੇਂ ਸਮਾਜ ਦੀ ਉਸਾਰੀ ਲਈ ਕੋਈ ਨਾ ਕੋਈ 'ਠੋਸ ਖਾਕਾ' ਤਾਂ ਬਣਾਉਣਾ ਹੀ ਪਵੇਗਾ।

ਇਸ ਨੁਕਤੇ 'ਤੇ ਸਾਡਾ ਵਿਸ਼ਵਾਸ ਹੈ ਕਿ ਕਾਰਲ ਮਾਰਕਸ ਦੇ ਚਿੰਤਨ ਦੀ ਇਤਿਹਾਸ ਦੇ ਹਾਲੀਆ ਤਕਾਜ਼ਿਆਂ ਅਨੁਸਾਰ ਕੋਈ ਨਾ ਕੋਈ ਨਵੀਂ ਅਤੇ ਢੁੱਕਵੀਂ ਪੜਤ ਬਣਾਉਣੀ ਦਰਕਾਰ ਹੋਵੇਗੀ। ਸੌ, ਭਾਰਤ ਵਿਚ ਅੰਗਰੇਜ਼ ਜਾਂ ਅਲਜ਼ੀਰੀਆ ਵਿਚ ਫਰਾਂਸੀਸੀ ਕਿਸ ਦੇ ਪਾਣੀਹਾਰ ਸਨ? ਭਾਰਤ ਵਿਚ ਅੰਗਰੇਜ਼ਾਂ ਨੇ ਸਿੱਖ ਭਾਈਚਾਰੇ ਉਪਰ ਸਿੱਖ ਧਰਮ ਦੀ ਭਜਨ ਬੰਦਗੀ ਵਾਲੀ ਸੋਚ ਕਿਸੇ ਸਾਜਿਸ਼ ਦੇ ਤਹਿਤ ਕੀ ਅਰੋਪਤ ਕਰ ਦੇਣੀ ਸੀ। ਇਹ ਸਭ ਵਾਧੂ ਦੀਆਂ ਖੁਰਾਫਾਤਾਂ ਹਨ। ਸਧਾਰਣੀਕਰਨ ਦੀ ਆਖਿਰ ਕੋਈ ਸੀਮਾ ਵੀ ਤਾਂ ਹੋਣੀ ਚਾਹੀਦੀ ਹੈ। ਪੂਰਵੀ ਜਾਂ ਅਫਰੀਕੀ ਦੇਸ਼ਾਂ ਅੰਦਰ ਉਨੀਵੀਂ ਸਦੀ ਤੋਂ ਪੱਛਮ ਦਾ ਸਾਰਥਕ ਤੇ ਰਾਜਨੀਤਕ ਗਲਬਾ ਕਿਉਂ 'ਤੇ ਕਿਵੇਂ ਸਥਾਪਿਤ ਹੋਇਆ, ਉਹ ਹੋਰ ਗੱਲ ਸੀ, ਉਸ ਦਾ ਸਭ ਨੂੰ ਪਤਾ ਹੀ ਹੈ। ਸਿੱਖ ਧਰਮ, ਇਸਲਾਮ, ਹਿੰਦੂ ਧਰਮ ਜਾਂ ਬੁੱਧ ਧਰਮ ਉਪਰ ਪੱਛਮ ਦਾ ਪ੍ਰੋਤ ਸਾਇਆ ਨਹੀਂ ਹੈ। ਜਾਂ ਇਉਂ ਕਹਿ ਲਵੋ ਸਿੱਖ, ਹਿੰਦੂ, ਮੁਸਲਿਮ ਅਤੇ ਸ਼੍ਰੀਲੰਕਾ ਦੇ ਬੋਧੀ ਕਿਸੇ ਨੂੰ ਕੀ ਸਿਆਣਦੇ ਹਨ!

ਅਖੀਰ ਵਿਚ ਸਾਡੀ ਤਾਂ ਇੰਨੀ ਗੁਜਾਰਿਸ਼ ਹੈ ਕਿ ਕਿਸੇ ਵੀ ਧਰਮ ਦੇ ਕੇਂਦਰੀ ਸਰੋਕਾਰਾਂ ਨਾਲ ਕਿਸੇ ਦਾ ਵੀ ਕੀ ਰੋਲਾ ਹੋ ਸਕਦਾ ਹੈ। ਗੱਲ ਧਾਰਮਿਕਤਾ ਜਾਂ ਧਰਮ-ਨਿਰਪੇਖਤਾ ਦੀ ਨਹੀਂ ਹੈ, ਸਵਾਲ ਤਾਂ ਇਹ ਹੈ ਕਿ ਅਜੋਕੇ ਸੰਸਾਰ ਲਈ ਧਰਮ ਦੀ ਸਾਰਥਿਕਤਾ ਨੂੰ ਉਸ ਤਰ੍ਹਾਂ ਸਥਾਪਿਤ ਕੀਤਾ ਜਾਵੇ ਜਿਵੇਂ ਇਰਾਨੀ ਚਿੰਤਕ ਅਲੀ ਸ਼ਰਾਅਤੀ ਕਰਦਾ ਹੈ ਜਾਂ ਜਿਆਉਦੀਨ ਸਰਦਾਰ ਕਰ ਰਿਹਾ ਹੈ, ਜਾਂ ਜਿਸ ਤਰ੍ਹਾਂ ਦਾ ਯਤਨ ਪ੍ਰੋ. ਭੁਪਿੰਦਰ ਨੇ ਕੀਤਾ ਹੈ। ਇਸ ਤਰ੍ਹਾਂ ਬਿਲਕੁਲ ਨਹੀਂ ਜਿਸ ਤਰ੍ਹਾਂ ਦਾ ਆਇਤੁਲਾ ਖੁਮੀਨੀ ਨੇ ਕੀਤਾ ਹੈ ਜਾਂ ਜਿਸ ਤਰ੍ਹਾਂ ਦਾ ਅਫਗਾਨਿਸਤਾਨ ਵਿਚ ਤਾਲਿਬਾਨ ਲੜਾਕੇ ਅਜੇ ਵੀ ਕਰਨ ਦਾ ਯਤਨ ਕਰ ਰਹੇ ਹਨ। ਇਸ ਤਰ੍ਹਾਂ ਕਰਕੇ ਜ਼ਿੰਦਗੀ ਦਾ ਕੱਖ ਵੀ ਨਹੀਂ ਸੰਵਰੇਗਾ।

ਅੰਤਿਕਾ: ਅਖੀਰ 'ਪੰਜਾਬ ਟਾਈਮਜ਼' ਦੇ ਮਾਧਿਅਮ ਰਾਹੀਂ ਆਪਣੇ ਮਿੱਤਰਾਂ ਲਈ ਸਾਡੀ ਗੁਜਾਰਿਸ਼ ਇਹ ਹੈ ਕਿ ਅਸੀਂ ਵੀ ਸੁਪਨਾਸਾਜ਼ ਹਾਂ ਅਤੇ ਸਾਡੀ ਵੀ ਚਾਹਤ ਹੈ ਕਿ ਕਦੀ ਨਾ ਕਦੀ ਸੰਸਾਰ ਅਜਿਹਾ ਸੋਹਣਾ ਬਣ ਜਾਵੇ ਜਿੱਥੇ ਹਰੇਕ ਨੌਜਵਾਨ ਕੁੜੀਆਂ ਮੁੰਡੇ ਆਪੋ-ਆਪਣੀ ਦਾਦੀ ਮਾਂ ਤੇ ਮਾਂ ਦੀਆਂ ਅਸੀਸਾਂ ਦੀ ਲੋਅ ਵਿਚ ਆਪਣੀ ਜ਼ਿੰਦਗੀ ਨੂੰ ਰਚਨਾਤਮਕ ਢੰਗ ਨਾਲ ਵਿਉਂਤਦਿਆਂ ਟੁੱਟ ਕੇ ਮੁਹੱਬਤ ਕਰਨ ਤੇ ਮਨ ਹੀ ਮਨ ਅੰਦਰ ਅਸਮਾਨ ਦੇ ਸਭ 'ਤੇ ਸਾਰੀ ਉਮਰ ਨਿਰੰਤਰ ਖੜ ਲਿਖਦੇ ਰਹਿਣ। ਕੀ ਇਹੋ ਕਾਰਲ ਮਾਰਕਸ ਤੇ ਉਸ ਦੇ ਸਭ ਤੋਂ ਵੱਧ ਹੋਣਹਾਰ ਸ਼ਾਗਿਰਦ ਲਿਉਨ ਤਰਾਤਸਕੀ ਦਾ ਸੁਪਨਾ ਤੇ ਸਰੋਕਾਰ ਨਹੀਂ ਸੀ!

(ਸਮਾਪਤ)

ਤ੍ਰਾਤਸਕੀ: ਜ਼ਿੰਦਗੀ ਦੇ ਨਾਂ ਲਿਖੇ ਬਲ ਦੇ ਖੱਤ

ਸੰਪਾਦਕ ਜੀ, ਪੰਜਾਬ ਟਾਈਮਜ਼ ਦੇ ਪਿਛਲੇ ਕੁਝ ਅੰਕਾਂ ਵਿਚ ਰੂਸੀ ਚਿੰਤਕ ਤ੍ਰਾਤਸਕੀ ਦੇ ਹਵਾਲੇ ਨਾਲ ਰੂਸੀ ਇਨਕਲਾਬ ਅਤੇ ਵਿਸ਼ਵ ਚਿੰਤਨ ਬਾਰੇ ਪਹਿਲਾਂ ਅੰਮ੍ਰਿਤਪਾਲ ਗਿੱਲ ਤੇ ਫਿਰ ਬਘੇਲ ਸਿੰਘ ਬੱਲ ਦੇ ਲੇਖ ਪੜ੍ਹੇ। ਉਸ ਪਿੱਛੋਂ ਕ੍ਰਮ ਪ੍ਰਤੀਕਰਮ ਵਜੋਂ ਗੁਰਦਿਆਲ ਸਿੰਘ ਬਲ ਅਤੇ ਪ੍ਰਭਸ਼ਰਨਦੀਪ

ਪ੍ਰਤੀਕਰਮ

ਸਿੰਘ ਦੇ ਲੇਖ ਪੜ੍ਹਨ ਨੂੰ ਮਿਲੇ। ਗੁਰਦਿਆਲ ਸਿੰਘ ਬਲ ਦੀਆਂ ਲਿਖਤਾਂ ਵਿਚ ਖਿਲਾਰ ਹੈ, ਜਿਵੇਂ ਵਿਚਾਰਾਂ ਦਾ ਛਿੱਟਾ ਦਿਤਾ ਹੋਵੇ, ਇਨ੍ਹਾਂ ਵਿਚ ਕੋਈ ਅੰਤਰਦ੍ਰਿਸ਼ਟੀ ਵੀ ਨਹੀਂ ਮਿਲਦੀ। ਹਾਂ, ਕਿਤਾਬਾਂ ਅਤੇ ਤੱਥਾਂ ਦਾ ਗਿਆਨ ਚੋਖਾ ਹੁੰਦਾ ਹੈ ਜਿਸ ਨਾਲ ਪਾਠਕ ਨੂੰ ਚੰਗੇ ਸਾਹਿਤ ਦੀ ਜਾਣਕਾਰੀ ਮਿਲਦੀ ਹੈ। ਇਹ ਗੱਲ ਪ੍ਰਸ਼ੰਸਾਯੋਗ ਹੈ। ਉਂਜ਼ ਬਲ ਨੇ ਆਪ ਹੀ ਮੰਨ ਲਿਆ ਹੈ ਕਿ ਉਸ ਦੀਆਂ ਲਿਖਤਾਂ, ਜ਼ਿੰਦਗੀ ਦੇ ਨਾਂ ਜਾਹਰ ਜਾਂ ਲੁਕਵੇਂ ਰੂਪ ਵਿਚ ਲਿਖੇ ਹੋਏ ਖਤ ਹਨ। ਉਸ ਨੇ ਸੀਜਰ ਦੀ ਸਿਸਰੋ ਨਾਲ ਗਲਵਕਤੀ ਅਤੇ ਉਸ ਨਾਲ ਤੁਰਨ ਨੂੰ ਬਹੁਤ ਵਡਿਆਇਆ ਹੈ। ਸਿਆਸਤ ਵਿਚ ਜੋ ਕੋਈ, ਉਸ ਦੇ ਏਕਾਧਿਕਾਰ ਲਈ ਖਤਰਾ ਨਹੀਂ ਹੁੰਦਾ ਤਾਂ ਉਸ ਨੂੰ ਗਲਵਕਤੀ ਪਾ ਲੈਣੀ ਕੋਈ ਮਾਅਨੇ ਨਹੀਂ ਰਖਦੀ। ਜਿਵੇਂ ਕਿਸੇ ਵੀ ਪੰਜੀਵਾਦੀ ਦੇਸ਼ ਵਿਚ

ਤੁਸੀਂ ਜਿੰਨੇ ਮਰਜੀ ਵਡੇ ਮਾਰਕਸਵਾਦੀ ਹੋਵੋ, ਕੋਈ ਸਮਸਿਆ ਨਹੀਂ ਬਸ਼ਰਤੇ ਕਿ ਤੁਸੀਂ ਇਨਕਲਾਬੀ ਨਾ ਹੋਵੋ, ਸਥਾਪਤੀ ਲਈ ਖਤਰਾ ਨਾ ਹੋਵੋ। ਜਿਨ੍ਹਾਂ ਤੋਂ ਸੱਤਾ ਨੂੰ ਖਤਰਾ ਸੀ, ਸੀਜਰ ਉਨ੍ਹਾਂ ਨਾਲ ਜੱਫੀ ਨਹੀਂ ਪਾਉਂਦਾ, ਭਿੜਦਾ ਹੈ। ਉਂਜ਼ ਗਲਵਕਤੀ ਬਾਰੇ ਕਾਂਗਰਸ ਦੇ ਵਿਧਾਇਕ ਮੁਹੰਮਦ ਸਦੀਕ ਦੀ ਗੱਲ ਧਿਆਨ ਦੇਣ ਯੋਗ ਹੈ। ਪਿਛਲੇ ਦਿਨੀਂ ਉਹ ਫਰਿਜ਼ਨੋ ਆਇਆ ਸੀ। ਗੱਲਬਾਤ ਦੌਰਾਨ ਜਦੋਂ ਉਸ ਨੂੰ ਪੁੱਛਿਆ ਗਿਆ ਕਿ ਵਿਧਾਨ ਸਭਾ ਵਿਚ ਉਸ ਦਾ ਮੁਖ ਮੰਤਰੀ ਨਾਲ ਗਾਉਣ ਬਾਰੇ ਕੀ ਵਿਵਾਦ ਚਲਿਆ ਸੀ ਤਾਂ ਉਸ ਨੇ ਉਤਰ ਦਿੱਤਾ ਕਿ ਇਹੀ ਗੱਲ ਮੈਨੂੰ ਲੁਧਿਆਣੇ ਦੇ ਇਕ ਜਥੇਦਾਰ ਨੇ ਵੀ ਪੁਛੀ ਸੀ। ਸਦੀਕ ਨੂੰ ਉਸ ਦੇ ਮੁਹੱਲੇ ਦੇ ਗੁਰਦੁਆਰੇ ਵਿਚ ਸਰੋਪੇ ਨਾਲ ਨਿਵਾਜਿਆ ਗਿਆ। ਸਦੀਕ ਨੇ ਦਸਿਆ ਕਿ ਭਾਵੇਂ ਉਹ ਵਿਰੋਧੀ ਪਾਰਟੀ ਵਿਚ ਹੈ ਪਰ ਉਮਰ ਕਰਕੇ ਉਹ ਵੱਡੇ ਬਾਦਲ ਦਾ ਸਤਿਕਾਰ ਕਰਦਾ ਹੈ, ਇਸ ਲਈ ਉਸ ਦੇ ਵਾਰ ਵਾਰ ਕਹਿਣ 'ਤੇ ਉਸ ਨੇ ਅਸੈਂਬਲੀ ਵਿਚ ਗਾਇਆ ਅਤੇ ਇਸ ਬਾਰੇ ਉਸ ਦੀ ਕਾਫੀ ਨਮੋਸ਼ੀ ਵੀ ਹੋਈ। ਗੱਲ ਸੁਣ ਕੇ ਜਥੇਦਾਰ, ਜੋ ਬਾਦਲ ਅਕਾਲੀ ਦਲ ਨਾਲ ਕਾਫੀ ਵਰ੍ਹਿਆਂ ਤੋਂ ਜੁੜਿਆ ਹੋਇਆ ਹੈ, ਨੇ ਸਦੀਕ ਨੂੰ ਹੌਂਸਲਾ ਦਿੰਦਿਆਂ ਕਿਹਾ, "ਸੁਕਰ ਕਰ ਤੇਰਾ ਗਾਣਾ ਗਾ ਕੇ ਖਹਿਤਾ ਛੁੱਟ ਗਿਆ। ਬਾਦਲ ਤਾਂ ਅਜਿਹਾ ਬੰਦਾ ਹੈ ਜਦੋਂ ਕਿਸੇ ਨੂੰ ਜੱਫੀ ਪਾ ਲਵੇ, ਉਨਾ ਚਿਰ ਨਹੀਂ ਛੱਡਦਾ ਜਿੰਨਾ ਚਿਰ ਅਗਲੇ ਦਾ ਸਾਹ ਨਾ ਬੰਦ ਹੋ ਜਾਵੇ।"

ਆਪਾਂ ਸਾਰੇ ਜਾਣਦੇ ਹਾਂ, ਵੱਡਾ ਬਾਦਲ ਬਹੁਤ ਹੀ ਹਲੀਮ ਹੈ, ਹਰ ਇਕ ਨੂੰ ਜੱਫੀ 'ਚ ਲੈ ਲੈਂਦਾ ਹੈ। ਵਿਰੋਧੀ ਨੇਤਾਵਾਂ ਨੂੰ ਵੀ। ਪਰ ਉਸ ਨੇ ਜਿਸ ਜਿਸ ਨੂੰ ਵੀ ਜੱਫੀ ਪਾਈ, ਉਹ ਸਿਆਸਤ ਦੇ ਪਿਤ 'ਚੋਂ ਸਦਾ ਲਈ ਲੋਧ ਹੋ ਗਿਆ। ਜਰਨੈਲਾਂ ਅਤੇ ਸਿਆਸੀ ਨੇਤਾਵਾਂ ਦੀ ਜੱਫੀ ਨੂੰ 'ਆਨ ਦੀ ਫੇਸ ਆਫ ਇਟ' ਨਹੀਂ ਲੈਣਾ ਚਾਹੀਦਾ।

-ਅਵਤਾਰ ਗੋਂਦਾਰਾ, ਕਲੋਵਿਸ ਫੋਨ: 559-375-2589

ਗੁਰਦਿਆਲ ਬੱਲ ਦਾ ਗਿਆਨ

ਮੈਂ ਤ੍ਰਾਤਸਕੀ ਬਾਰੇ ਗੁਰਦਿਆਲ ਬੱਲ ਦੇ ਸਾਰੇ ਲੇਖ ਪੜ੍ਹੇ ਹਨ। ਵਿਸ਼ਵ ਸਾਹਿਤ ਅਤੇ ਵਿਸ਼ਵ ਚਿੰਤਨ ਬਾਰੇ ਉਸ ਦਾ ਗਿਆਨ ਕਮਾਲ ਦਾ ਹੈ। ਉਸ ਨੇ ਨਾ ਸਿਰਫ਼ ਬਹੁਤ ਸਾਰੀਆਂ ਵਿਸ਼ਵ ਪੱਧਰੀ ਗਿਆਨਵਾਨ ਪੁਸਤਕਾਂ ਪੜ੍ਹੀਆਂ ਹੀ ਹਨ ਸਗੋਂ ਗੁੜ੍ਹੀਆਂ ਵੀ ਹਨ। ਜ਼ਿੰਦਗੀ ਬਾਰੇ ਉਸ ਦਾ ਦ੍ਰਿਸ਼ਟੀਕੋਣ ਨਿਸ਼ਚੇ ਹੀ ਅਲੱਗ ਹੈ ਅਤੇ ਉਹ ਕਿਸੇ ਵੀ ਕਿਸਮ ਦੇ ਸਿਰੋ ਦੇ ਉਲਾਰ ਦ੍ਰਿਸ਼ਟੀਕੋਣ ਨੂੰ ਰੱਦ ਕਰਦਾ ਹੈ। ਮੈਂ ਉਸ ਦੀ ਇਸ ਦਲੀਲ ਨਾਲ ਸਹਿਮਤ ਹਾਂ ਕਿ ਫਤਵੇ ਵਾਲੀ ਪਹੁੰਚ ਕਿਸੇ ਵੀ ਤਰ੍ਹਾਂ ਸਹੀ ਨਹੀਂ ਹੈ। ਇਤਿਹਾਸ ਗਵਾਹ ਹੈ ਕਿ ਅਜਿਹੀ ਪਹੁੰਚ ਕਦੇ ਵੀ ਮਾਨਵ ਜਾਤੀ ਦੇ ਕਲਿਆਣ ਲਈ ਸਹੀ ਸਾਬਤ ਨਹੀਂ ਹੋਈ।

-ਭੂਟਾ ਸਿੰਘ, ਲਾਸ ਏਂਜਲਸ।

ਸਿੱਠੀ ਕਹਾਣੀ

ਬਿੱਲੀ ਦਾ ਸੀਸ਼ਾ

(ਚੀਨੀ ਲੋਕਗਾਥਾ)
ਇੱਕ ਦਿਨ ਸ਼ੇਰ ਨੇ ਜੰਗਲ ਵਿਚ ਇੱਕ ਬਿੱਲੀ ਫੜ ਲਈ। ਸ਼ੇਰ ਉਸ ਨੂੰ ਖਾਣ ਬਾਰੇ ਸੋਚ ਹੀ ਰਿਹਾ ਸੀ ਤਾਂ ਬਿੱਲੀ ਨੇ ਪੁੱਛਿਆ, "ਤੁਸੀਂ ਮੈਨੂੰ ਕਿਉਂ ਖਾਣਾ ਚਾਹੁੰਦੇ ਹੋ?" ਸ਼ੇਰ ਨੇ ਕਿਹਾ, "ਮੈਂ ਵੱਡਾ ਹਾਂ ਤੇ ਤੂੰ ਛੋਟੀ ਏ?" ਬਿੱਲੀ ਨੇ ਅੱਖਾਂ ਇਧਰ ਉਧਰ ਘੁੰਮਾਉਂਦਿਆਂ ਕਿਹਾ, "ਨਹੀਂ ਨਹੀਂ, ਵੱਡੀ ਤਾਂ ਮੈਂ ਹਾਂ, ਆਪ ਛੋਟੇ ਹੋ। ਤੁਸੀਂ ਕਿਸ ਤਰ੍ਹਾਂ ਕਹਿ ਰਹੇ ਹੋ ਕਿ ਮੈਂ ਵੱਡਾ ਹਾਂ?" ਬਿੱਲੀ ਦੀ ਇਹ ਗੱਲ ਸੁਣ ਕੇ ਸ਼ੇਰ ਉਲਝਣ ਵਿਚ ਪੈ ਗਿਆ। ਸ਼ੇਰ ਨੇ ਮਨ ਹੀ ਮਨ ਸੋਚਿਆ, "ਗੱਲ ਤਾਂ ਇਸ ਦੀ ਠੀਕ ਹੈ ਕਿ ਮੈਂ ਕਿਸ ਤਰ੍ਹਾਂ ਸਾਬਤ ਕਰ ਸਕਦਾ ਹਾਂ ਕਿ ਮੈਂ ਕਿੰਨਾ ਵੱਡਾ ਹਾਂ?" ਬਿੱਲੀ ਨੇ ਕਿਹਾ, "ਮੇਰੇ ਘਰ ਇੱਕ ਸੀਸ਼ਾ ਹੈ ਉਸ ਵਿਚ ਮੂੰਹ ਦੇਖਣ ਨਾਲ ਪਤਾ ਲੱਗ ਜਾਏਗਾ ਕਿ ਕੌਣ ਛੋਟਾ ਹੈ।" ਸ਼ੇਰ ਨੇ ਸੀਸ਼ਾ ਕਦੀ ਵੀ ਦੇਖਿਆ ਨਹੀਂ ਸੀ। ਉਹ ਸੀਸ਼ਾ ਦੇਖਣ ਲਈ ਬਿੱਲੀ ਦੇ ਘਰ ਜਾਣ ਲਈ ਤਿਆਰ ਹੋ ਗਿਆ। ਬਿੱਲੀ ਦਾ ਸੀਸ਼ਾ ਵੀ ਅਜੀਬ ਸੀ। ਉਸ ਦੀ ਉਪਰ ਵਾਲੀ ਤਹਿ ਤਾਂ ਉਭਰੀ ਹੋਈ ਸੀ ਪਰ ਪਿਛਲਾ ਹਿੱਸਾ ਵਿਚ ਨੂੰ ਧੱਸਿਆ ਹੋਇਆ ਸੀ। ਬਿੱਲੀ ਨੇ ਸੀਸ਼ੇ ਦਾ ਉਭਰਿਆ ਹੋਇਆ ਹਿੱਸਾ ਸ਼ੇਰ ਮੁਹਰੇ ਕਰ ਦਿੱਤਾ। ਸ਼ੇਰ ਜਦੋਂ ਸੀਸ਼ੇ ਸਾਹਮਣੇ ਖੜ੍ਹਾ ਹੋਇਆ ਤਾਂ ਦੁਬਲਾ-ਪਤਲਾ ਗਲਹਿਰੀ ਵਰਗਾ ਲੱਗ ਰਿਹਾ

ਸੀ। ਬਿੱਲੀ ਨੇ ਕਿਹਾ, "ਪਤਾ ਲੱਗ ਗਿਆ ਕਿ ਤੁਸੀਂ ਕਿੰਨੇ ਵੱਡੇ ਹੋ? ਸੀਸ਼ੇ ਵਿਚ ਅਸਲ ਨਾਲੋਂ ਤਾਂ ਵੱਡਾ ਹੀ ਦਿੱਖਦਾ ਹੈ ਪਰ ਕੁਝ ਸਾਲ ਪਹਿਲਾਂ ਤਾਂ ਤੁਸੀਂ ਹੋਰ ਵੀ ਛੋਟੇ ਸੀ।" ਸ਼ੇਰ ਡਰ ਗਿਆ। ਉਸ ਨੇ ਸਿਰ ਝੁਕਾ ਲਿਆ ਤੇ ਬਿੱਲੀ ਨੇ ਹੌਲੀ ਦੇਣੀ ਸੀਸ਼ਾ ਘੁੰਮਾ ਦਿੱਤਾ।

ਫਿਰ ਬਿੱਲੀ ਬੋਲੀ, "ਹੁਣ ਜ਼ਰਾ ਮੈਨੂੰ ਆਪਣਾ ਆਪ ਦੇਖਣ ਦੇ।" ਜਦੋਂ ਬਿੱਲੀ ਸੀਸ਼ੇ ਮੁਹਰੇ ਖੜ੍ਹੀ ਹੋਈ ਤਾਂ ਸ਼ੇਰ ਨੇ ਵੀ ਅੱਖ ਚੁਰਾ ਕੇ ਦੇਖਿਆ ਤਾਂ ਬਿੱਲੀ ਵੱਡੀ ਅਤੇ ਭਿਆਨਕ ਨਜ਼ਰ ਆ ਰਹੀ ਸੀ। ਬਿੱਲੀ ਦਾ ਮੂੰਹ ਵੀ ਬਹੁਤ ਵੱਡਾ ਲੱਗ ਰਿਹਾ ਸੀ, ਕਦੀ ਖੁੱਲ੍ਹਦਾ ਸੀ ਤਾਂ ਕਦੀ ਬੰਦ ਹੋ ਰਿਹਾ ਸੀ ਅਤੇ ਬੜਾ ਡਰਾਵਣਾ ਲੱਗ ਰਿਹਾ ਸੀ। ਸ਼ੇਰ ਨੇ ਸੋਚਿਆ ਕਿ ਬਿੱਲੀ ਮੈਨੂੰ ਖਾਣਾ ਚਾਹੁੰਦੀ ਹੈ। ਸ਼ੇਰ ਹੌਲੀ ਦੇਣੀ ਉਥੋਂ ਖਿਸਕਿਆ ਤੇ ਜੰਗਲ ਵੱਲ ਨੂੰ ਦੌੜ ਗਿਆ।

-ਅਮਰਜੀਤ ਚੰਦਰ

ਗਜ਼ਲ
ਬੇਸ਼ਕ ਸਾਡੇ ਵਿਹੜੇ ਦੇ ਵਿਚ ਰੁੱਖ ਨਹੀਂ। ਖੂਹਾਂ ਵਿਚਲੇ ਰੁੱਖਾਂ ਦਾ ਵੀ ਸੁੱਖ ਨਹੀਂ। ਮੈਮ ਜਿਹੇ ਲੋਕਾਂ ਦੀ ਮਹਿਫਿਲ ਨਾਲੋਂ ਤਾਂ, ਮੈਂ ਹਾਂ 'ਕੱਲਾ ਇਸ ਦਾ ਮੈਨੂੰ ਦੁੱਖ ਨਹੀਂ। ਖਾ ਕੇ ਹੱਕ ਗਰੀਬਾਂ ਦਾ ਉਹ ਆਖ ਰਹੇ, ਬਸਤੀ ਦੇ ਲੋਕਾਂ ਨੂੰ ਲਗਦੀ ਭੁੱਖ ਨਹੀਂ। ਸਾਬ ਕਦੇ ਨਹੀਂ ਦਿੱਤਾ ਜਿਸ ਨੇ ਨ੍ਹੇਰੀ ਦਾ, ਜੰਗਲ ਦੇ ਵਿਚ ਐਸਾ ਕੋਈ ਰੁੱਖ ਨਹੀਂ। ਭਾਵੇਂ ਦੂਰ 'ਤੇ ਵਸਦਾ ਤਨਵੀਰ ਅਜੇ, ਫਿਰ ਵੀ ਮੇਰਾ ਦਿਲ ਉਸ ਤੋਂ ਬੇਮੁੱਖ ਨਹੀਂ।

-ਅਜੇ ਤਨਵੀਰ

ਕਿਸਤ ਚੌਥੀ

ਤੁਸੀਂ ਪੜ੍ਹ ਚੁੱਕੇ ਹੋ...

ਜਰਮਨਾਂ ਹੱਥੋਂ ਹਾਰ ਕਾਰਨ ਫਰਾਂਸੀਸੀ ਲੋਕ ਅਤਿਅੰਤ ਔਕੜਾਂ ਵਿਚੋਂ ਲੰਘ ਰਹੇ ਹਨ। ਦਸ ਮੁਸਾਫਿਰ ਆਪਣੇ ਸ਼ਹਿਰ ਰੋਇਨ ਤੋਂ ਹਾਵਰੇ ਲਈ ਨਿਕਲਦੇ ਹਨ ਤਾਂ ਕਿ ਉਥੇ ਜਾ ਕੇ ਕੰਮ-ਧੰਦਾ ਕਰ ਸਕਣ। ਬਰਫਬਾਰੀ ਕਾਰਨ ਸਫਰ ਲੰਮਾ ਹੋ ਜਾਂਦਾ ਹੈ। ਸਭ ਭੁੱਖ ਨਾਲ ਹਾਲੇ-ਬੇਹਾਲ ਹਨ। ਨੌਂ ਮੁਸਾਫਿਰ ਆਪਣੀ 10ਵੀਂ ਸਾਬਣ, ਵੇਸਵਾ ਮੁਟਿਆਰ ਮਾਰਗਰੇਟ ਤੋਂ ਖਾਣਾ ਲੈ ਕੇ ਭੁੱਖ ਮਿਟਾਉਂਦੇ ਹਨ। ਰਾਹ 'ਚ ਹੋਟਲ ਵਿਚ ਠਾਹਰ ਦੌਰਾਨ ਜਰਮਨ ਅਫਸਰ ਵੇਸਵਾ ਨਾਲ ਸੋਜ ਸਾਂਝੀ ਕਰਨ ਦੀ ਜ਼ਿਦ ਕਰਦਾ ਹੈ ਅਤੇ ਮੰਗ ਪੂਰੀ ਹੋਣ ਤਕ ਸਭ ਨੂੰ ਰੋਕ ਲੈਂਦਾ ਹੈ। ਸਾਰੇ ਮੁਸਾਫਰ ਵੇਸਵਾ ਉਤੇ ਅਫਸਰ ਦੀ ਗੱਲ ਮੰਨ ਕੇ ਸਭ ਨੂੰ ਮਸੀਬਤ ਵਿਚੋਂ ਛੁਡਾਉਣ ਲਈ ਜ਼ੋਰ ਪਾਉਣ ਲੱਗਦੇ ਹਨ। ਹੁਣ ਪੜ੍ਹੋ ਅੱਗੇ...

ਦੂਜੇ ਦਿਨ ਉਹ ਹੋਰ ਵੀ ਸਵਖਤੇ ਜਾਗੇ। ਯਾਤਰਾ ਕਰਨ ਦੀ ਆਗਿਆ ਕਿਸੇ ਤਰ੍ਹਾਂ ਮਿਲ ਜਾਵੇ, ਉਹ ਫਿਰ ਨਵੇਂ ਸਿਰਿਉਂ ਇਸੇ ਬਾਰੇ ਮਨਸੂਬੇ ਸੋਚਣ ਲੱਗੇ। ਬਹੁਤਾ ਖਤਰਾ ਉਨ੍ਹਾਂ ਨੂੰ ਇਸ ਗੱਲ ਦਾ ਸਤਾ ਰਿਹਾ ਸੀ, ਮਤੇ ਅੱਜ ਦਾ ਦਿਨ ਵੀ ਉਨ੍ਹਾਂ ਨੂੰ ਇਥੇ ਹੀ ਰੁਕਣਾ ਪਵੇ।

ਘੋੜੇ ਤਬੋਲੇ ਵਿਚ ਬੱਧੇ ਹੋਏ ਸਨ। ਗੱਡੀ ਉਥੇ ਦੀ ਉਥੇ ਖੜ੍ਹੀ ਸੀ ਤੇ ਗੱਡੀਵਾਨ ਦਾ ਅੱਜ ਵੀ ਕੋਈ ਪਤਾ ਨਹੀਂ ਸੀ। ਉਹ



ਮੂਲ ਲੇਖਕ: ਮੋਪਾਸ
ਤਰਜਮਾ: ਨਾਨਕ ਸਿੰਘ

ਵਿਚਾਰੇ ਗੱਡੀ ਦੇ ਆਸ ਪਾਸ ਫਿਰਦੇ ਹੋਏ ਬੜੀ ਘਬਰਾਹਟ ਨਾਲ ਆਪੋ ਆਪਣੇ ਭਵਿਖ ਬਾਰੇ ਸੋਚ ਰਹੇ ਸਨ। ਕੰਮ ਕੋਈ ਹੈ ਨਹੀਂ ਸੀ, ਵਕਤ ਬੀਤਣ ਵਿਚ ਨਹੀਂ ਸੀ ਆਉਂਦਾ। ਤਾਸ ਖੇਡਣ ਨੂੰ ਵੀ ਹੁਣ ਕਿਸੇ ਦਾ ਦਿਲ ਨਹੀਂ ਸੀ ਕਰਦਾ।

ਅੱਜ ਖਾਣੇ ਦੀ ਮੇਜ਼ 'ਤੇ ਪੂਰੀ ਉਦਾਸੀ ਛਾਈ ਰਹੀ। ਸਾਰੇ ਜਣੇ ਉਸ ਕਲ੍ਹਾ ਦੀ ਮੂਲ ਮਾਰਗਰੇਟ ਵੱਲ ਕੋੜੀ ਨਜ਼ਰ ਨਾਲ ਤੱਕ ਰਹੇ ਸਨ। ਰਾਤੀ ਸੌਣ ਲੱਗਿਆਂ ਕਈਆਂ ਦੇ ਦਿਮਾਗ ਵਿਚੋਂ ਉਹ ਜੋਸ਼ੀਲੀਆਂ ਲਹਿਰਾਂ ਜਿਨ੍ਹਾਂ ਰਾਹੀਂ ਉਹ ਉਸ ਜਰਮਨ ਅਫਸਰ ਨੂੰ ਕੱਚਿਆਂ ਖਾ ਜਾਣ ਲਈ ਤੜਫਦੇ ਸਨ, ਹੌਲੀ-ਹੌਲੀ ਠੰਢੀਆਂ ਹੋਣੀਆਂ ਸ਼ੁਰੂ ਹੋ ਗਈਆਂ। ਉਹ ਸੋਚ ਰਹੇ ਸਨ ਕਿ ਜੇ ਇਹ ਕੁੜੀ ਚੁਪ-ਚੁਪੀਤੀ ਲੁਕ ਕੇ ਉਸ ਅਫਸਰ ਕੋਲ ਚਲੀ ਜਾਵੇ, ਤਾਂ ਇਸ ਵਿਚ ਹਰਜ ਹੀ ਕੀ ਹੈ? ਸਾਡੀਆਂ ਤੀਵੀਆਂ ਵਰਗੀ ਸੜੀ ਸੜਵੰਤੀ ਤਾਂ ਹੈ ਨਹੀਂ, ਕਿ ਉਸ ਦੀ ਇਜ਼ਤ 'ਤੇ ਹਰਫ ਆ ਜਾਵੇਗਾ। ਆਖਰ ਤਾਂ ਇਹ ਕੰਜਰੀ ਹੀ ਹੈ ਨਾ। ਸ਼ੁਰੂ ਵਿਚ ਹੀ ਜੇ ਅਲੈਤਪਣਾ ਨਾ ਕਰਦੀ ਤਾਂ ਸਾਡੇ ਭਾਂ ਦੀ ਇਹ ਮੁਸੀਬਤ ਕਿਉਂ ਆਉਂਦੀ; ਸੱਪ ਵੀ ਮਰ ਜਾਂਦਾ ਤੇ ਲਾਠੀ ਵੀ ਬਚ ਜਾਂਦੀ। ਵੱਧ ਤੋਂ ਵੱਧ ਉਸ ਨੂੰ ਦੇਸ਼ ਭਗਤੀ ਦਾ ਖਿਆਲ ਸੀ, ਤਾਂ ਅਫਸਰ ਨੂੰ ਕਹਿ ਦਿੰਦੀ ਕਿ ਮੈਂ ਸਿਰਫ ਆਪਣੇ ਸਾਥੀ ਮੁਸਾਫਰਾਂ ਦਾ ਸੰਕਟ ਕੱਟਣ ਲਈ ਹੀ ਉਸ ਦੀ ਆਗਿਆ ਦਾ ਪਾਲਣ ਕਰ ਰਹੀ ਹਾਂ। ਕੀ ਇਹ ਵੀ ਦੇਸ਼ ਭਗਤੀ ਦਾ ਇਕ ਫਰਜ਼ ਨਹੀਂ ਸੀ? ਅੱਜ ਕੇਵਲ ਉਸੇ ਛੋਕਰੀ ਦੇ ਕਾਰਨ ਉਸ ਦੇ ਪੌਣੀ ਦਰਜਨ ਸਾਥੀ ਮੁਸੀਬਤ ਵਿਚ ਫਸੇ ਹੋਏ ਸਨ। ਕੀ ਇਹ ਉਸ ਦੀ ਆਪਣੇ ਦੇਸ਼ ਤੇ ਦੇਸ਼ ਵਾਸੀਆਂ ਨਾਲ ਗੱਦਾਰੀ ਨਹੀਂ?

ਪਰ ਇਨ੍ਹਾਂ ਖਿਆਲਾਂ ਨੂੰ ਕੋਈ ਇਕ-ਦੂਜੇ ਅੱਗੇ ਪ੍ਰਗਟ ਕਰਨ ਦਾ ਹੌਸਲਾ ਨਹੀਂ ਸੀ ਸਕਦਾ। ਫਿਰ ਦੁਪਹਿਰ ਹੋਈ। ਅੱਜ ਤਾਂ ਜਿਵੇਂ ਸਾਰੇ ਹੀ ਅਧਮੋਏ ਜਾਪਦੇ ਸਨ। ਕਿਸੇ ਮੂੰਹੋਂ ਕੋਈ ਗੱਲ ਨਹੀਂ ਸੀ ਨਿਕਲਦੀ। ਇਹ ਹਾਲਤ ਵੇਖ ਕੇ ਕਾਊਂਟ ਨੇ ਸੈਰ ਕਰਨ ਦੀ ਇੱਛਾ ਪ੍ਰਗਟ ਕੀਤੀ। ਸਾਰਿਆਂ ਨੇ ਕੱਪੜੇ-ਲੋੜੇ ਪਾ ਲਏ, ਤੇ ਇਹ ਛੋਟਾ ਜਿਹਾ ਜਥਾ ਸੈਰ ਲਈ ਨਿਕਲ ਗਿਆ। ਕੇਵਲ ਕਾਰਨੁਟੇਡ ਬਾਕੀ ਰਹਿ ਗਿਆ। ਉਸ ਨੂੰ ਸੈਰ ਨਾਲੋਂ ਅੱਗ ਸੇਕਣ ਵਿਚ ਵਧੀਕ ਸੁਆਦ ਆਉਂਦਾ ਸੀ। ਦੋਵੇਂ ਬ੍ਰਹਮਚਾਰੀਆਂ ਵੀ ਨਹੀਂ ਗਈਆਂ। ਉਹ ਸਾਰਾ ਦਿਨ ਗਿਰਜੇ ਵਿਚ ਹੀ ਬਿਤਾਂਦੀਆਂ। ਬਾਹਰ ਨਿਕਲਦਿਆਂ ਹੀ ਸਰਦੀ ਕਰ ਕੇ

ਤਸਵੀਰ ਦੇ ਦੋਵੇਂ ਪਾਸੇ

ਫਰਾਂਸ ਦੇ ਸੰਸਾਰ ਪ੍ਰਸਿੱਧ ਲੇਖਕ ਮੋਪਾਸਾਂ (5 ਅਗਸਤ 1850-6 ਜੁਲਾਈ 1893) ਦੀ ਸ਼ਾਹਕਾਰ 'ਬੂਲ ਦਿ ਸੂਫ' ਨਾਂ ਦੀ ਕਹਾਣੀ ਕਈ ਨਾਂਵਾਂ- 'ਬਾਲ ਆਫ ਫੈਟ', 'ਬਟਰਬਾਲ', 'ਡੰਪਲਿੰਗ' ਹੇਠ ਅਨੁਵਾਦ ਹੋਈ ਹੈ। ਮੋਪਾਸਾਂ ਦੀ ਇਹ ਕਹਾਣੀ ਪਹਿਲੀ ਵਾਰ ਅਪਰੈਲ 1880 ਵਿਚ ਛਪੀ ਸੀ। ਪੰਜਾਬੀ ਦੇ ਪ੍ਰਸਿੱਧ ਨਾਵਲਿਸਟ ਸਵਰਗੀ ਨਾਨਕ ਸਿੰਘ ਨੇ ਇਸ ਕਹਾਣੀ ਦਾ ਅਨੁਵਾਦ 'ਤਸਵੀਰ ਦੇ ਦੋਵੇਂ ਪਾਸੇ' ਸਿਰਲੇਖ ਤਹਿਤ ਕੀਤਾ ਸੀ। ਕਹਾਣੀ ਕਹਿਣ ਵਿਚ ਮੋਪਾਸਾਂ ਦੀ ਕੋਈ ਰੀਸ ਨਹੀਂ। ਮੁਸੀਬਤ ਵਿਚ ਕਿਵੇਂ ਉਚ-ਨੀਚ, ਅਮੀਰੀ-ਗਰੀਬੀ ਭੁਲਾ ਕੇ ਬੰਦਾ ਸਿਰਫ ਇਨਸਾਨ ਰਹਿ ਜਾਂਦਾ ਹੈ, ਕਹਾਣੀ ਵਿਚ ਇਹ ਬਿਰਤਾਂਤ ਲਾਜਵਾਬ ਹੈ। ਕਹਾਣੀ ਦਸ ਯਾਤਰੂਆਂ ਦੁਆਲੇ ਘੁੰਮਦੀ ਹੈ। ਇਸ ਕਹਾਣੀ ਦਾ ਘੇਰਾ ਅੰਬਰ ਜਿੱਠਾ ਹੈ। ਕੋਈ ਮੋਪਾਸਾਂ ਵਰਗਾ ਲੇਖਕ ਹੀ ਕਹਾਣੀ ਦੀ ਇੰਨੀ ਵੱਡੀ ਹਲਾਈ ਵਗਲ ਸਕਦਾ ਸੀ। ਪੇਸ਼ ਹੈ ਕਹਾਣੀ ਦੀ ਅਗਲੀ ਕਿਸਤ। -ਸੰਪਾਦਕ

ਸਾਰਿਆਂ ਦੇ ਕੰਨ ਲਾਲ ਹੋ ਗਏ ਤੇ ਪੈਰਾਂ ਨੂੰ ਕੁੱਲ ਚੜ੍ਹਨ ਲਗੇ। ਇਕ ਇਕ ਕਦਮ ਚੁੱਕਣਾ ਉਨ੍ਹਾਂ ਨੂੰ ਔਖਾ ਜਾਪ ਰਿਹਾ ਸੀ। ਜਦ ਉਹ ਮੈਦਾਨ ਵਿਚ ਪਹੁੰਚੇ ਤਾਂ ਉਥੋਂ ਦਾ ਦ੍ਰਿਸ਼ ਉਨ੍ਹਾਂ ਨੂੰ ਸਾਰਾ ਹੀ ਮਾਰੂ ਤੇ ਡਰਾਉਣਾ ਜਾਪਣ ਲੱਗਾ। ਦੁਪਾਸੀ ਵਿਛੀ ਹੋਈ ਬਰਫ ਦੀ ਮੋਟੀ ਤਹਿ ਨੇ ਉਨ੍ਹਾਂ ਦਾ ਰਹਿੰਦਾ-ਖੂੰਹਦਾ ਉਤਸ਼ਾਹ ਵੀ ਮੁਕਾ ਦਿੱਤਾ। ਉਹ ਛੇਤੀ ਮੁੜ ਪਏ। ਉਨ੍ਹਾਂ ਦੇ ਅੰਗ-ਅੰਗ ਨੂੰ ਸਰਦੀ ਨੇ ਜਕੜਿਆ ਹੋਇਆ ਸੀ। ਸਭ ਦੇ ਦਿਲਾਂ 'ਤੇ ਨਿਰਾਸ਼ਾ ਦਾ ਭਾਰੀ ਬੋਝ ਲੱਦਿਆ ਹੋਇਆ ਸੀ।

ਚਾਰੇ ਤੀਵੀਆਂ ਕੁਝ ਅੱਗੇ-ਅੱਗੇ ਆ ਰਹੀਆਂ ਸਨ ਤੇ ਤਿੰਨੇ ਆਦਮੀ ਪਿਛੇ-ਪਿਛੇ। ਲੋਸੀਓ ਨੇ ਇਸ ਮੁਸੀਬਤ ਤੋਂ ਛੁਟਕਾਰਾ ਪਾਉਣ ਦੀਆਂ ਵਿਉਂਤਾਂ ਸੋਚਦਿਆਂ ਦੋਹਾਂ ਸਾਥੀਆਂ ਨੂੰ ਪੁੱਛਿਆ, "ਦੋਸਤੋ! ਕੀ ਉਸ ਰੰਡੀ ਕਰਕੇ ਸਾਨੂੰ ਇਸ ਬੀਆਬਾਨ ਵਿਚ ਹੀ ਉਮਰ ਦਾ ਬਾਕੀ ਹਿੱਸਾ ਬਿਤਾਉਣਾ ਪਵੇਗਾ?"

ਕਾਊਂਟ ਜਿਹੜਾ ਅਕਸਰ ਨਿਮਰਤਾ ਦਾ ਭਾਵ ਹੀ ਦਸਿਆ ਕਰਦਾ ਸੀ ਬੋਲਿਆ, "ਅਸਲ ਵਿਚ ਸਾਨੂੰ ਕਿਸੇ ਵੀ ਤੀਵੀਂ ਪਾਸੋਂ ਏਡੇ ਕਠਨ ਤਿਆਗ ਦੀ ਉਮੀਦ ਨਹੀਂ ਰਖਣੀ ਚਾਹੀਦੀ। ਜੇ ਉਹ ਆਪਣੇ ਆਪ ਇਹ ਕੁਰਬਾਨੀ ਕਰਨ ਲਈ ਅੱਗੇ ਵਧੇ ਤਾਂ ਗੱਲ ਹੋਰ ਹੈ, ਪਰ ਇਸ ਦਾ ਮਤਲਬ ਇਹ ਤਾਂ ਨਹੀਂ ਕਿ 'ਆਪ ਤੇ ਡੁਬਿਉ' ਬ੍ਰਾਹਮਣਾ, ਜਜਮਾਨ ਵੀ ਨਾਲੇ।' ਆਖਰ ਅਸੀਂ ਵੀ ਤਾਂ ਕੰਮ ਧੰਦੇ ਵਾਲੇ ਆਦਮੀ ਹਾਂ... ਕਿੰਨਾ ਕੁ ਚਿਰ ਇਸ ਤਰ੍ਹਾਂ ਉਸ ਦੇ ਪੀਠੇ ਨੂੰ ਛਾਣਦੇ ਫਿਰਾਂਗੇ।"

"ਪਰ ਹੁਣ ਕੀਤਾ ਕੀ ਜਾਵੇ?" ਕੈਰੇ ਨੇ ਪੁੱਛਿਆ, "ਜੇ ਉਹ ਆਪਣੇ ਹਠ 'ਤੇ ਅੜੀ ਰਹੀ, ਤਾਂ?"

"ਤਾਂ ਸਾਨੂੰ ਇਥੋਂ ਪੈਦਣ ਭੱਜਣਾ ਪਵੇਗਾ।" ਲੋਸੀਓ ਨੇ ਉਤਰ ਦਿੱਤਾ।

ਕਾਊਂਟ ਚੀਕਿਆ, "ਬਿਲਕੁਲ ਅਸੰਭਵ। ਉਤੋਂ ਬਰਫ ਦਾ ਕਹਿਰ ਵੇਖੋ। ਕੋਈ ਹਾਲਤ ਹੈ ਪੈਦਲ ਸਫਰ ਕਰਨ ਦੀ? ਫਿਰ, ਕੀ ਇਸ ਤਰ੍ਹਾਂ ਅਸੀਂ ਸੁੱਕੇ ਬਚ ਜਾਵਾਂਗੇ? ਜੇ ਫੜੇ ਗਏ ਤਾਂ ਉਮਰ ਭਰ ਲਈ ਕੈਦ ਜਾਂ ਮੌਤ ਦੀ ਸਜ਼ਾ।"

ਕਾਊਂਟ ਦੀ ਗੱਲ ਸਾਰਿਆਂ ਦੇ ਦਿਲ ਲੱਗੀ। ਸੁਣ ਕੇ ਦੋਵੇਂ ਚੁੱਪ ਕਰ ਗਏ। ਅੱਗੇ ਜਾ ਰਹੀਆਂ ਤੀਵੀਆਂ ਪੁਸ਼ਾਕ ਬਾਰੇ ਚੁੰਝ-ਚਰਚਾ ਕਰ ਰਹੀਆਂ ਸਨ ਪਰ ਬੜੀ ਸਿੱਧਲ ਜਿਹੀ ਬੋਲ ਚਾਲ ਵਿਚ।

ਅਚਾਨਕ ਸੜਕ ਦੇ ਪਾਰਲੇ ਪਾਸੇ ਉਹੀ ਅਫਸਰ ਦਿਖਾਈ ਦਿੱਤਾ। ਲੰਮਾ ਪਤਲਾ, ਪੂਰੀ ਵਰਦੀ ਵਿਚ ਸਜਿਆ ਹੋਇਆ। ਉਹ ਕੁਝ-ਕੁਝ ਲੱਤਾਂ ਚੌੜੀਆਂ ਕਰ ਕੇ ਤੁਰ ਰਿਹਾ ਸੀ, ਤਾਂ ਜੁ ਉਸ ਦੇ ਸੱਜਰੇ ਪਾਲਸ਼ ਕੀਤੇ ਬੂਟ ਬਰਫ ਨਾਲ ਖਰਾਬ ਨਾ ਹੋ ਜਾਣ।

ਤੀਵੀਆਂ ਦੇ ਲਾਗਿਉਂ ਲੰਘਦਿਆਂ ਉਸ ਨੇ ਆਦਰ ਪ੍ਰਗਟ ਕਰਨ ਲਈ ਥੋੜ੍ਹਾ ਜਿਹਾ ਸਿਰ ਝੁਕਾਇਆ। ਫਿਰ ਉਸ ਨੇ ਪਿਛੇ ਆ ਰਹੇ ਤਿੰਨਾਂ ਆਦਮੀਆਂ ਵੱਲ ਬੜੀ ਨਫਰਤ ਤੇ ਰੋਹਬ ਭਰੀ ਨਜ਼ਰ ਨਾਲ ਤਕਿਆ। ਉਸ ਦੀ ਇਹ ਹੈਕੜ ਭਰੀ ਤੱਕਣੀ ਵੇਖ ਕੇ ਤਿੰਨਾਂ ਦਾ ਆਤਮ ਅਭਿਮਾਨ ਕੁਝ-ਕੁਝ ਜਾਗ ਉਠਿਆ; ਤਾਂ ਵੀ ਉਨ੍ਹਾਂ ਨੇ ਰਤਾ ਝੁਕ ਕੇ ਸਲਾਮ ਕਰ ਹੀ ਦਿੱਤੀ।

ਮਾਰਗਰੇਟ ਦਾ ਚਿਹਰਾ ਸ਼ਰਮ ਤੇ ਗੁੱਸੇ ਨਾਲ ਬਨਾਤ ਵਰਗਾ ਹੋ ਗਿਆ। ਗ੍ਰਹਿਸਥਣਾਂ ਨੂੰ ਅਫਸਰ ਦੇ ਸਾਹਮਣੇ ਕੰਜਰੀ ਦਾ ਸਾਥ ਅਪਮਾਨ ਭਰਿਆ ਜਾਪਿਆ; ਕਿਉਂਕਿ ਇਸੇ ਕੁੜੀ ਨਾਲ ਅਫਸਰ ਦਾ ਵਿਹਾਰ ਬੇਸ਼ਰਮੀ ਭਰਿਆ ਸੀ।

ਅਫਸਰ ਲੰਘ ਗਿਆ, ਤੇ ਤੀਵੀਆਂ ਉਸ ਦੇ ਰੋਹਬ-ਦਾਬ ਤੇ ਰੰਗ-ਢੰਗ ਬਾਰੇ ਪੜਚੋਲ ਕਰਨ ਲੱਗੀਆਂ। ਸ੍ਰੀਮਤੀ ਕੈਰੇ ਦੀ ਬਹੁਤ ਸਾਰੇ ਅਫਸਰਾਂ ਨਾਲ ਜਾਣ ਪਛਾਣ ਸੀ ਜਿਸ ਕਰ ਕੇ

ਉਹ ਅਫਸਰੀ ਗੁਣਾਂ-ਅੰਗੁਣਾਂ ਨੂੰ ਪਰਖਣ ਵਿਚ ਮਾਹਰ ਮੰਨੀ ਜਾਂਦੀ ਸੀ। ਉਹ ਬੋਲੀ ਉਠੀ, "ਅਫਸਰ ਵੇਖਣ ਵਿਚ ਮਾੜਾ ਤੇ ਨਹੀਂ ਲੱਗਦਾ।" ਨਾਲ ਹੀ ਉਸ ਨੇ ਅਫਸਰੇ ਵੀ ਪ੍ਰਗਟ ਕੀਤਾ ਕਿ ਉਹ ਫਰਾਂਸੀਸੀ ਨਹੀਂ ਸੀ। ਜੇ ਕਿਤੇ ਹੁੰਦਾ, ਤਾਂ ਕੋਈ ਵੀ ਫਰਾਂਸੀਸੀ ਕੁੜੀ ਉਸ ਨੂੰ ਪਿਆਰ ਕਰਨ ਵਿਚ ਫਖਰ ਸਮਝਦੀ।

ਸੈਰ ਤੋਂ ਵਾਪਸ ਆ ਕੇ ਜਦ ਇਹ ਸਾਰੇ ਆਪੋ-ਆਪਣੇ ਕਮਰਿਆਂ ਵਿਚ ਜਾ ਪਹੁੰਚੇ ਤਾਂ ਉਨ੍ਹਾਂ ਦੀ ਸਮਝ ਵਿਚ ਨਹੀਂ ਸੀ ਆਉਂਦਾ ਕਿ ਹੁਣ ਕੀ ਕਰੀਏ। ਜ਼ਰਾ ਜ਼ਰਾ ਗੱਲ ਬਦਲੇ ਉਹ ਇਕ-ਦੂਜੇ ਨਾਲ ਛਿੱਬੇ ਹੋ ਪੈਂਦੇ ਸਨ। ਰੋਟੀ ਚੁੱਪ-ਚਾਪ ਖਾ ਕੇ ਸਾਰੇ ਬਿਸਤਰਿਆਂ 'ਤੇ ਜਾ ਲੇਟੇ।

ਦੂਜੇ ਪਾਸੇ ਸਵੇਰੇ ਸਾਰੇ ਦੇ ਸਾਰੇ ਥੱਕੇ ਹੋਏ ਤੇ ਗੁੱਸੇ ਦੇ ਭਰੇ ਦਿਖਾਈ ਦਿੱਤੇ। ਮਾਰਗਰੇਟ ਨਾਲ ਕੋਈ ਵੀ ਗੱਲ ਕੱਥ ਨਹੀਂ ਸੀ ਕਰਨੀ ਚਾਹੁੰਦਾ। ਨਾ ਤੀਵੀਆਂ ਤੇ ਨਾ ਹੀ ਮਰਦ।



ਹਵਾ ਦਾ ਰੁਖ ਐਸੇ ਪਾਸੇ ਮੋੜ ਦਿੱਤਾ ਗਿਆ ਕਿ ਕਿਸੇ ਸਿਆਣੀ ਤੋਂ ਸਿਆਣੀ ਕੁੜੀ ਉਤੇ ਵੀ ਇਹ ਅਸਰ ਪੈ ਸਕੇ ਕਿ ਇਸਤਰੀ ਦਾ ਧਰਮ ਇਹੋ ਹੈ ਕਿ ਉਹ ਵਕਤ ਪੈਣ 'ਤੇ ਆਪਣੇ ਇਸਤਰੀਪਣੇ ਨੂੰ ਵੀ ਬੇਸ਼ੱਕ ਕੁਰਬਾਨ ਕਰ ਦੇਵੇ। ਉਥੇ ਦੋਵੇਂ ਬ੍ਰਹਮਚਾਰੀਆਂ ਵੀ ਮੌਜੂਦ ਸਨ, ਪਰ ਜਾਪਦਾ ਸੀ ਜਿਵੇਂ ਉਹ ਕੁਝ ਵੀ ਸੁਣ ਨਹੀਂ ਸਨ ਰਹੀਆਂ। ਅਖੀਰ ਮਾਰਗਰੇਟ ਨੂੰ ਸਪਸ਼ਟ ਸ਼ਬਦਾਂ ਵਿਚ ਉਸ ਦਾ ਫਰਜ਼ ਚਿਤਾਇਆ ਗਿਆ, ਤੇ ਸਭ ਨੇ ਇਕ ਜ਼ਬਾਨ ਹੋ ਕੇ ਉਸ ਨੂੰ ਤਸੱਲੀ ਕਰਾ ਦਿੱਤੀ ਕਿ ਜੇ ਜਰਮਨ ਅਫਸਰ ਦੀ ਕਾਮਨਾ ਪੂਰਤੀ ਕਰ ਕੇ ਉਹ ਆਪਣੇ ਸਾਥੀਆਂ ਦੀ ਬੰਦ-ਖਲਾਸੀ ਕਰਾ ਸਕਦੀ ਹੈ।

ਗਿਰਜੇ ਦਾ ਘੜਿਆਲ ਵੱਜਿਆ, ਤੇ ਇਸ ਦੇ ਨਾਲ ਹੀ ਮਾਰਗਰੇਟ ਦੇ ਦਿਲ ਵਿਚ ਵੀ ਪਤਾ ਨਹੀਂ ਕੀ ਸੁੱਝੀ, ਉਹ ਅੱਜ ਬੜੇ ਚਿਰਾਂ ਪਿਛੋਂ ਗਿਰਜੇ ਵੱਲ ਟੁਰ ਪਈ। ਪਤਾ ਨਹੀਂ ਪ੍ਰਾਰਥਨਾ ਕਰਨ ਲਈ, ਜਾਂ ਇਸ ਖਿਆਲ ਤੋਂ ਕਿ ਉਸ ਦੇ ਸਾਥੀ ਇਸ ਵੇਲੇ ਉਸ ਦੀ ਹੋਂਦ ਨੂੰ ਆਪਣੇ ਲਈ ਦੁਖਦਾਈ ਜਿਹਾ ਬੋਝ ਖਿਆਲ ਕਰ ਰਹੇ ਸਨ।


ਜਿਉਂ ਹੀ ਉਹ ਹੋਟਲ ਤੋਂ ਬਾਹਰ ਨਿਕਲੀ, ਸਾਰੇ ਜਣੇ ਇਕ-ਦੂਜੇ ਵੱਲ ਭੇਤਭਰੀ ਨਜ਼ਰ ਨਾਲ ਤੱਕਣ ਲੱਗੇ। ਫਿਰ ਸਾਰਿਆਂ ਨੇ ਆਪੋ-ਆਪਣੀਆਂ ਕੁਰਸੀਆਂ ਸਰਕਾ ਕੇ ਇਕ-ਦੂਜੇ ਦੇ ਨੇੜੇ ਕਰ ਲਈਆਂ। ਉਹ ਚੰਗੀ ਤਰ੍ਹਾਂ ਸਮਝ ਰਹੇ ਸਨ ਕਿ ਉਨ੍ਹਾਂ ਨੂੰ ਹੁਣ ਕੋਈ ਨਾ ਕੋਈ ਹੀਲਾ ਕਰਨਾ ਹੀ ਚਾਹੀਦਾ ਹੈ। ਲੋਸੀਓ ਨੂੰ ਬੈਠਿਆਂ-ਬੈਠਿਆਂ ਨਵਾਂ ਢੰਗ ਸੁਝਿਆ। ਉਸ ਨੇ ਮਤਾ ਪੇਸ਼ ਕੀਤਾ, "ਅਫਸਰ ਨੂੰ ਬੇਨਤੀ ਕੀਤੀ ਜਾਵੇ ਕਿ ਜੇ ਉਹ ਮਾਰਗਰੇਟ ਨੂੰ ਰੋਕਣਾ ਚਾਹੁੰਦਾ ਹੈ ਤਾਂ ਰੋਕ ਲਵੇ, ਪਰ ਸਾਨੂੰ ਵਿਚਾਰੇ ਬੇਦੋਸ਼ੀਆਂ ਨੂੰ ਤਾਂ ਜਾਣ ਦੇਵੇ।" ਤੇ ਸਾਰਿਆਂ ਨੇ ਬੜੇ ਉਤਸ਼ਾਹ ਨਾਲ ਮਤੇ ਦੀ ਪ੍ਰੰਝੁਤਾ ਕੀਤੀ।

ਛੇਕੜ ਫਲੇਮਬੀ ਨੂੰ ਇਹ ਸੁਨੇਹਾ ਅਫਸਰ

ਅਸੀਂ ਹੋਰ ਵੀ ਤਿੰਨ ਜਵਾਨ ਕੁੜੀਆਂ ਤੁਹਾਡੇ ਨਾਲ ਸਾਂ। ਰੱਬ ਨਾ ਕਰੇ, ਜੇ ਉਹ ਸਾਡੀ ਇੱਜ਼ਤ ਨੂੰ ਈ ਹੱਥ ਪਾ ਬਹਿੰਦਾ ਤਾਂ ਹਾਕਮਾਂ ਅੱਗੇ ਕਿਸੇ ਦੀ ਕੀ ਵਟੀਂਦੀ ਹੈ? ਭਲਾ ਹੋਵੇ ਵਿਚਾਰੇ ਦਾ... ਹੁਣ ਤੁਸੀਂ ਹੀ ਦੱਸੋ! ਸਾਨੂੰ ਸਾਰਿਆਂ ਨੂੰ ਛੱਡ ਕੇ ਜੇ ਉਸ ਵਿਚਾਰੇ ਨੇ ਉਸੇ ਚੀਜ਼ ਉਤੇ ਹੱਥ ਰੱਖਿਆ ਹੈ ਜਿਸ ਨੂੰ ਹਰ ਕੋਈ ਖਰੀਦ ਸਕਦਾ ਹੈ, ਤਾਂ ਉਸ ਨੇ ਕਿਹੜੀ ਖੁਨਾਮੀ ਕਰ ਦਿੱਤੀ? ਜ਼ਰਾ ਸੋਚੋ ਤਾਂ ਸਹੀ, ਉਹ ਇਸ ਵੇਲੇ ਬਾਦਸ਼ਾਹ ਦੀ ਪਦਵੀ 'ਤੇ ਹੈ। ਜੇ ਉਹ ਇਕ ਵਾਰੀ ਵੀ ਅਸਾਂ ਤਿੰਨਾਂ ਸੁਆਣੀਆਂ ਵੱਲ ਉਂਗਲ ਕਰ ਕੇ ਕਹੇ, 'ਮੈਂ ਇਨ੍ਹਾਂ ਨੂੰ ਚਾਹੁੰਦਾ ਹਾਂ', ਤਾਂ ਕੌਣ ਜੰਮਿਆ ਹੈ ਉਸ ਨੂੰ ਰੋਕਣ ਵਾਲਾ?"

ਸ੍ਰੀਮਤੀ ਲੋਸੀਓ ਦਾ ਇਹ ਦਲੀਲ ਭਰਿਆ ਲੈਕਚਰ ਸੁਣ ਕੇ ਦੂਜੀਆਂ ਦੋਵੇਂ ਕੰਬ ਉਠੀਆਂ, ਪਰ ਸ੍ਰੀਮਤੀ ਕੈਰੇ ਦੀਆਂ ਅੱਖਾਂ ਚਮਕ ਪਈਆਂ। ਉਸ ਨੂੰ ਇਹੋ ਜਾਪਣ ਲੱਗਾ, ਜਿਵੇਂ ਸੱਚਮੁੱਚ ਅਫਸਰ ਦੇ ਭੇਜੇ ਹੋਏ ਸਿਪਾਹੀ ਉਸ ਨੂੰ ਚੁੱਕਣ ਲਈ ਦਗੜ-ਦਗੜ ਕਰਦੇ ਭੱਜੇ ਆ ਰਹੇ ਸਨ।

ਕੁਰਸੀਆਂ ਸਰਕਦੀਆਂ-ਸਰਕਦੀਆਂ ਇਕ-ਦੂਜੇ ਦੇ ਨਾਲ ਆ ਲੱਗੀਆਂ। ਲੋਸੀਓ ਦਾ



ਗੁੱਸਾ ਭੜਕ ਉਠਿਆ, ਤੇ ਜੋਸ਼ ਵਿਚ ਉਸ ਨੇ ਇੱਥੋਂ ਤੱਕ ਵੀ ਕਹਿ ਦਿੱਤਾ, "ਜੇ ਉਹ ਖਾਨਗੀ ਸਿੰਧੀ ਤਰ੍ਹਾਂ ਨਾ ਮੰਨੇ ਤਾਂ ਮੇਰੀ ਸਲਾਹ ਹੈ, ਮੁਸਕਾਂ ਕੱਸ ਕੇ ਉਸ ਨੂੰ ਅਫਸਰ ਦੇ ਹਵਾਲੇ ਕਰ ਦੇਣਾ ਚਾਹੀਦਾ ਹੈ", ਪਰ ਕਾਊਂਟ ਕਿਉਂਕਿ ਰਾਜਸੀ ਖਿਡਾਰੀ ਸੀ, ਉਸ ਨੂੰ ਲੋਸੀਓ ਦੀ ਇਹ ਜਲਦਬਾਜ਼ੀ ਪਸੰਦ ਨਾ ਆਈ। ਉਹ ਕਿਸੇ ਨਾ ਕਿਸੇ ਤਰ੍ਹਾਂ ਚਾਪਲੂਸੀ ਤੋਂ ਹੀ ਕੰਮ ਲੈਣਾ ਚਾਹੁੰਦਾ ਹੈ। ਉਹ ਕਹਿਣ ਲੱਗਾ, "ਸਮਝਾ ਬੁਝਾ ਕੇ ਉਸ ਨੂੰ ਰਸਤੇ 'ਤੇ ਲਿਆਂਦਾ ਜਾਵੇ।"

"ਕਿਸ ਤਰ੍ਹਾਂ ਉਸ ਨੂੰ ਰਜ਼ਾਮੰਦ ਕੀਤਾ ਜਾਵੇ?" ਸਾਰੇ ਇਸ ਇਕੋ ਮਾਮਲੇ 'ਤੇ ਆਪੋ-ਆਪਣੇ ਦਿਮਾਗ ਲਤਾਉਣ ਲੱਗੇ।

ਤੀਵੀਆਂ ਇਕ-ਦੂਜੀ ਦੇ ਕੰਨਾਂ ਨਾਲ ਮੂੰਹ ਜੋੜੀ ਘੁਸਰ-ਮੁਸਰ ਕਰ ਰਹੀਆਂ ਸਨ। ਮਰਦ ਆਪੋ-ਆਪਣੇ ਖਿਆਲ ਪੇਸ਼ ਕਰ ਰਹੇ ਸਨ। ਤੀਵੀਆਂ ਤਾਂ ਭੈੜੀ ਤੋਂ ਭੈੜੀ ਗੱਲ ਨੂੰ ਵੀ ਬੜੇ ਕੋਮਲ ਤੇ ਸੁਚੱਜੇ ਢੰਗ ਨਾਲ ਬਿਆਨ ਕਰ ਰਹੀਆਂ ਸਨ। ਕੋਲ ਭਾਵੇਂ ਓਪਰਾ ਆਦਮੀ ਕੋਈ ਨਹੀਂ ਸੀ, ਫਿਰ ਵੀ ਗੱਲ ਕੱਥ ਬੜੀ ਚੌਕਸ ਹੋ ਕੇ ਕੀਤੀ ਜਾ ਰਹੀ ਸੀ।

ਅਖੀਰ ਉਹ ਸਾਰੇ ਇਕ ਖਾਸ ਫੈਸਲੇ 'ਤੇ ਪਹੁੰਚ ਗਏ। ਉਨ੍ਹਾਂ ਦੇ ਚਿਹਰਿਆਂ 'ਤੇ ਇਕ ਵਾਰੀ ਫਿਰ ਖੇੜਾ ਆ ਗਿਆ। ਕਾਊਂਟ ਜਿਹੜਾ ਹਾਸੇ-ਠੱਠੇ ਵਿਚ ਖਾਸ ਮਾਹਰ ਸੀ, ਪਰ ਇਕ-ਦੋ ਦਿਨ ਤੋਂ ਉਸ ਨੇ ਮੂੰਹ ਵਿਚ ਦਹੀਂ ਜਮਾਈ ਰੱਖਿਆ ਸੀ, ਖੂਬ ਰੱਜ-ਰੱਜ ਕੇ ਜ਼ਬਾਨ ਦੀ ਉਲੀ ਲਾਹੁਣ ਲੱਗਾ। ਨਤੀਜਨ ਕਮਰਾ ਇਕ ਵਾਰੀ ਫਿਰ ਹਾਸੇ ਨਾਲ ਗੂੰਜ ਉਠਿਆ। ਲੋਸੀਓ ਨੇ ਕੁਝ ਓਦੂੰ ਭੀ ਭੱਦੇ ਤੇ ਨੰਗੇ ਮਖੌਲ ਸ਼ੁਰੂ ਕਰ ਦਿੱਤੇ, ਪਰ ਕਿਸੇ ਨੂੰ ਬੁਰੇ ਨਹੀਂ ਲੱਗੇ, ਤੇ ਉਸ ਦੀ ਸ੍ਰੀਮਤੀ ਨੇ ਜਿਹੜੀ ਗੱਲ ਕਹੀ, ਉਹ ਸਾਰਿਆਂ ਦੇ ਦਿਮਾਗ ਵਿਚ ਸਮਾ ਗਈ, "ਜਦ ਉਸ ਦਾ ਪੇਸ਼ਾ ਹੀ ਇਹੋ ਹੈ ਤਾਂ ਕਿਸੇ ਅੱਗੇ ਵੀ ਇਨਕਾਰ ਕਰਨ ਦਾ ਉਸ ਨੂੰ ਕੋਈ ਹੱਕ ਨਹੀਂ।" ਤੇ ਸੁੰਦਰੀ ਮਿਸਿਜ਼ ਕੈਰੇ ਨੇ ਏਦੂੰ ਵੀ ਵਧ ਕੇ ਉਦਾਰਤਾ ਵਿਖਾਈ, "ਜੇ ਕਿਤੇ ਉਸ ਦੀ ਥਾਂ ਮੈਂ ਹੁੰਦੀ ਤਾਂ ਅਫਸਰ ਦੇ ਇਕੋ ਇਸ਼ਾਰੇ ਨਾਲ ਉਸ ਦੇ ਅੱਗੇ ਹੋ ਤੁਰਦੀ।"

ਫਿਰ ਸਾਰਿਆਂ ਨੇ ਨਾਕਾਬੰਦੀ ਐਸੀ ਹੁਸ਼ਿਆਰੀ ਨਾਲ ਕੀਤੀ ਜਿਵੇਂ ਉਹ ਕਿਸੇ ਕਿਲ੍ਹੇ ਨੂੰ ਘੇਰਾ ਪਾਉਣ ਚੱਲੇ ਹੋਣ। ਸਭ ਨੂੰ ਵੱਖੋ-ਵੱਖ ਕੰਮ ਸੌਂਪਿਆ ਗਿਆ। ਕਿਸ ਤਰ੍ਹਾਂ ਦੀਆਂ ਦਲੀਲਾਂ ਦੇਣੀਆਂ ਹੋਣਗੀਆਂ, ਤੇ ਕਿਨ੍ਹਾਂ-ਕਿਨ੍ਹਾਂ ਗੱਲਾਂ ਉਤੇ ਬਹੁਤਾ ਜ਼ੋਰ ਦੇਣਾ ਹੋਵੇਗਾ? ਇਹ ਸਭ ਕੁਝ ਤਿਆਰ ਕਰ ਲਿਆ ਗਿਆ। ਹਰ ਤਰ੍ਹਾਂ ਦੇ ਦਾਓ-ਪੇਚ, ਤੇ ਧੌਖੇ-ਫਰੇਬ ਦਾ ਜਾਲ ਮੁਕੰਮਲ ਤੌਰ 'ਤੇ ਵਿਛਾ ਦਿੱਤਾ ਗਿਆ।

ਪਰ ਕਾਰਨੁਟੇਡ ਇਸ ਮਾਮਲੇ ਵਿਚ ਵੱਖਰਾ ਹੀ ਰਿਹਾ। ਇਸ ਸਾਜਿਸ਼ ਵਿਚ ਉਸ ਨੇ ਕੋਈ ਹਿੱਸਾ ਨਾ ਲਿਆ।

ਇਸ ਕੰਮ ਵਿਚ ਉਹ ਸਾਰੇ ਇਤਨੇ ਮਸਤ ਸਨ ਕਿ ਮਾਰਗਰੇਟ ਦੇ ਆਉਣ ਦਾ ਵੀ ਉਨ੍ਹਾਂ ਨੂੰ ਪਤਾ ਨਾ ਲੱਗਾ। ਕੇਵਲ ਕਾਊਂਟ ਨੇ ਹੌਲੀ ਜਿਹੇ 'ਹੁਸ' ਕਹਿ ਕੇ ਸਭ ਨੂੰ ਚੁੱਪ ਕਰ ਜਾਣ ਦਾ ਇਸ਼ਾਰਾ ਕਰ ਦਿੱਤਾ ਜਿਸ ਕਰ ਕੇ ਸਾਰਿਆਂ ਨੇ ਗੱਲ ਦਾ ਸਿਲਸਿਲਾ ਬੰਦ ਕਰ ਕੇ ਹੋਰ-ਹੋਰ ਗੱਲਾਂ ਸ਼ੁਰੂ ਕਰ ਦਿੱਤੀਆਂ, ਪਰ ਇਸ ਤਰ੍ਹਾਂ ਅਚਾਨਕ ਮਾਰਗਰੇਟ ਦੇ ਆ ਜਾਣ ਕਰ ਕੇ ਸਾਰੇ ਕੁਝ ਘਬਰਾ ਜਿਹੇ ਗਏ। ਥੋੜ੍ਹਾ ਚਿਰ ਉਹ ਇਹ ਵੀ ਸੋਚ ਨਾ ਸਕੇ ਕਿ ਉਸ ਨਾਲ ਕਿਵੇਂ ਗੱਲ ਸ਼ੁਰੂ ਕੀਤੀ ਜਾਵੇ। ਕਾਊਂਟ ਇਨ੍ਹਾਂ ਕੰਮਾਂ ਵਿਚ ਪੂਰਾ ਖਿਡਾਰੀ ਸੀ। ਮਾਰਗਰੇਟ ਨੂੰ ਆਉਂਦੀ ਨੂੰ ਹੀ ਉਸ ਨੇ ਪੁੱਛਿਆ, "ਸੁਣਾਓ... ਗਿਰਜੇ ਵਿਚੋਂ ਹੋ ਆਏ ਜੇ?"

ਮਾਰਗਰੇਟ ਇਸ ਵੇਲੇ ਉਤਸ਼ਾਹ ਭਰਪੂਰ ਸੀ। ਪਾਦਰੀ ਦੇ ਸੱਜਰੇ ਉਪਦੇਸ਼ ਦਾ ਅਸਰ ਉਸ ਦੇ ਚਿਹਰੇ ਤੋਂ ਸਪਸ਼ਟ ਦਿਸ ਰਿਹਾ ਸੀ। ਉਸ ਨੇ ਬੜੀ ਸ਼ਰਧਾ ਨਾਲ ਅੱਜ ਦਾ ਸੁਣਿਆ ਉਪਦੇਸ਼ ਸਭ ਅੱਗੇ ਦੁਹਰਾਇਆ, ਤੇ ਅਖੀਰ ਵਿਚ ਬੋਲੀ, "ਕਦੀ-ਕਦੀ ਪ੍ਰਾਰਥਨਾ ਕਰਨ ਨਾਲ ਆਦਮੀ ਨੂੰ ਕੁਝ ਨਾ ਕੁਝ ਲਾਭ ਹੀ ਹੁੰਦਾ ਹੈ।"

ਰੋਟੀ ਵੇਲੇ ਤੱਕ ਦੂਜੀਆਂ ਤੀਵੀਆਂ ਉਸ ਨਾਲ ਬੜੇ ਡੂੰਘੇ ਪਿਆਰ ਵਿਚ ਭਿੰਜੀਆਂ ਗੱਲਾਂ ਕਰਦੀਆਂ ਰਹੀਆਂ। ਸ਼ਾਇਦ ਕਾਰਨ ਇਹ ਸੀ ਕਿ

(ਬਾਕੀ ਅਗਲੇ ਸਫੇ 'ਤੇ)

ਜੋ ਕੁਝ ਉਹ ਉਸ ਨੂੰ ਕਹਿਣ ਵਾਲੀਆਂ ਸਨ, ਉਸ ਦੇ ਮੰਨਣ ਲਈ ਪਹਿਲਾਂ ਤੋਂ ਹੀ ਮਾਰਗਰੇਟ ਦੇ ਦਿਲ ਵਿਚ ਉਨ੍ਹਾਂ ਦਾ ਇਤਬਾਰ ਤੇ ਸਤਿਕਾਰ ਪੈਦਾ ਹੋ ਜਾਂਦੇ।

ਤੇ ਜਿਉਂ ਹੀ ਸਾਰੇ ਖਾਣੇ ਦੀ ਮੇਜ਼ ਦੁਆਲੇ ਬੈਠੇ, ਸਭ ਨੇ ਆਪੋ-ਆਪਣੇ ਹਥਿਆਰ ਸੰਭਾਲ ਲਏ। ਸਭ ਤੋਂ ਪਹਿਲਾਂ ਤਿਆਗ ਤੇ ਕੁਰਬਾਨੀ ਬਾਰੇ ਸੰਖੇਪ ਜਿਹੀ ਗੱਲਬਾਤ ਸ਼ੁਰੂ ਹੋਈ। ਇਸ ਦੀ ਪੁਸ਼ਟੀ ਲਈ ਉਨ੍ਹਾਂ ਨੇ 'ਜੁਡਿਸ਼' ਤੇ 'ਰੈਲੇ ਫਰਨੀਸ' ਆਦਿ ਫਰਾਂਸ ਦੇ ਸ਼ਹੀਦਾਂ ਦੇ ਉਦਾਹਰਣ ਪੇਸ਼ ਕੀਤੇ। ਫਿਰ ਉਨ੍ਹਾਂ ਮਹਾਂ ਪੁਰਸ਼ਾਂ ਦੇ ਵਿਰੋਧੀ 'ਲੁਕੀਸ' ਤੇ 'ਸੈਕਸਟਸ' ਆਦਿ ਦੀ ਨਿੰਦਿਆ ਕੀਤੀ ਗਈ। ਫਿਰ ਇਨ੍ਹਾਂ ਲੋਕਾਂ ਨੇ ਰੋਮ ਦੀਆਂ ਕੁਝ ਮਨਘੜਤ ਜਿਹੀਆਂ ਕਹਾਣੀਆਂ ਸ਼ੁਰੂ ਕਰ ਦਿੱਤੀਆਂ, ਰੋਮ ਤੀਵੀਆਂ ਨੇ ਕਿਸ ਤਰ੍ਹਾਂ 'ਹਾਨੀਬਾਲ' ਆਦਿ ਦੇਸ਼ ਦੇ ਦੁਸ਼ਮਣਾਂ ਪਾਸੋਂ ਭੇਤ ਕੱਢਣ ਲਈ ਉਨ੍ਹਾਂ ਦੀਆਂ ਰਖੇਲਾਂ ਤੱਕ ਬਣਾ ਕਬੂਲ ਕੀਤਾ, ਤੇ ਫਿਰ ਉਨ੍ਹਾਂ ਦੱਸਿਆ ਕਿ ਇਕ ਵਾਰੀ ਜਦ ਇਟਲੀ ਉਤੇ ਦੁਸ਼ਮਣ ਚੜ੍ਹ ਆਇਆ, ਤਾਂ ਉਥੋਂ ਦੀਆਂ ਕੁਝ ਸੁੰਦਰੀਆਂ ਨੇ ਅਗਾਉਂ ਹੀ ਫੌਜ ਦੇ ਅਫਸਰਾਂ ਪਾਸ ਪਹੁੰਚ ਕੇ ਉਨ੍ਹਾਂ ਨੂੰ ਆਪਣੇ ਸੁਹੱਪਣ ਦੀ ਫਾਹੀ ਵਿਚ ਐਸਾ ਫਸਾਇਆ ਕਿ ਉਹ ਸਾਰੇ ਲੜਾਈ ਵੱਲੋਂ ਬੇ-ਪਰਵਾਹ ਹੋ ਗਏ ਤੇ ਦੁਸ਼ਮਣ ਨੂੰ ਮੂੰਹ ਦੀ ਖਾ ਕੇ ਭੱਜਣਾ ਪਿਆ।

ਹਵਾ ਦਾ ਰੁਖ ਐਸੇ ਪਾਸੇ ਮੋੜ ਦਿੱਤਾ ਗਿਆ ਕਿ ਕਿਸੇ ਸਿਆਣੀ ਤੋਂ ਸਿਆਣੀ ਕੁਝੀ ਉਤੇ ਵੀ ਇਹ ਅਸਰ ਪੈ ਸਕੇ ਕਿ ਔਰਤ ਦਾ ਧਰਮ ਇਹੋ ਹੈ ਕਿ ਉਹ ਵਕਤ ਪੈਣ 'ਤੇ ਆਪਣੇ ਇਸਤਰੀਪਣੇ ਨੂੰ ਵੀ ਬੇਸ਼ੱਕ ਕੁਰਬਾਨ ਕਰ ਦੇਵੇ। ਉਥੇ ਦੋਵੇਂ ਬ੍ਰਹਮਚਾਰੀਆਂ ਵੀ ਮੌਜੂਦ ਸਨ, ਪਰ ਜਾਪਦਾ ਸੀ ਜਿਵੇਂ ਉਹ ਕੁਝ ਵੀ ਸੁਣ ਨਹੀਂ ਸਨ ਰਹੀਆਂ।

ਅਖੀਰ ਮਾਰਗਰੇਟ ਨੂੰ ਸਪਸ਼ਟ ਸ਼ਬਦਾਂ ਵਿਚ ਉਸ ਦਾ ਫਰਜ਼ ਚਿਤਾਇਆ ਗਿਆ, ਤੇ ਸਭ ਨੇ ਇਕ ਸ਼ਬਦ ਹੋ ਕੇ ਉਸ ਨੂੰ ਤਸੱਲੀ ਕਰਾ ਦਿੱਤੀ ਕਿ ਜੇ ਜਰਮਨ ਅਫਸਰ ਦੀ ਕਾਮਨਾ ਪੂਰਤੀ ਕਰ ਕੇ ਉਹ ਆਪਣੇ ਸਾਥੀਆਂ ਦੀ ਬੰਦ-ਖਲਾਸੀ ਕਰਾ ਸਕਦੀ ਹੈ, ਤਾਂ ਇਸ ਵਿਚ ਨਾ ਕੇਵਲ ਪਾਪ ਕੋਈ ਨਹੀਂ, ਸਗੋਂ ਉਸ ਦੀ ਪ੍ਰਸ਼ੰਸਾ-ਜੋਗ ਕੁਰਬਾਨੀ ਵੀ ਸਮਝੀ ਜਾਵੇਗੀ।

ਨਿੱਮੋਝੂਣੀ ਜਿਹੀ ਹੋ ਕੇ ਮਾਰਗਰੇਟ ਸਭ ਕੁਝ ਸੁਣਦੀ ਰਹੀ। ਕਿਸੇ ਗੱਲ ਦੇ ਵਿਰੋਧ ਵਿਚ ਜੇ ਉਹ ਕੁਝ ਕਹਿਣ ਲਗਦੀ ਤਾਂ ਉਸ ਦੇ ਬੋਲਣ ਤੋਂ ਪਹਿਲਾਂ ਹੀ ਕੋਈ ਹੋਰ ਬੋਲ ਪੈਂਦਾ, ਤੇ ਪਹਿਲੇ ਆਦਮੀ ਦੀ ਪੁਸ਼ਟੀ ਵਿਚ ਨਵੀਆਂ ਤੋਂ ਨਵੀਆਂ ਦਲੀਲਾਂ ਦੀ ਵਾਛੜ ਸ਼ੁਰੂ ਕਰ ਦਿੰਦਾ। ਮੁੱਕਦੀ

ਗੱਲ, ਮਾਰਗਰੇਟ ਨੂੰ ਇਕ ਵਾਰੀ ਵੀ ਬੋਲਣ ਦਾ ਮੌਕਾ ਨਾ ਦਿੱਤਾ ਗਿਆ।

ਅਖੀਰ ਮਾਰਗਰੇਟ ਦੀ ਮੰਗ 'ਤੇ ਉਸ ਨੂੰ ਅੱਜ ਦੀ ਦੁਪਹਿਰ ਸੋਚਣ ਲਈ ਵਕਤ ਦਿੱਤਾ ਗਿਆ। ਸਾਰੀਆਂ ਤੀਵੀਆਂ ਜੋ ਪਹਿਲਾਂ ਉਸ ਨਾਲ ਸਿੱਧੇ ਮੂੰਹ ਬੋਲਦੀਆਂ ਵੀ ਨਹੀਂ ਸਨ, ਅੱਜ ਉਸ ਦੇ ਨਾਂ ਨਾਲ 'ਮਿਸ' ਵਿਸ਼ੇਸ਼ਣ ਲਾ ਕੇ ਬੁਲਾਉਂਦੀਆਂ ਸਨ।

ਸ਼ਾਮ ਨੂੰ ਫਿਰ ਫਲੇਮਬੀ ਦੀ ਬਲਗਮੀ ਖੰਘ ਛਣਕਦੀ ਸੁਣਾਈ ਦਿੱਤੀ। ਉਸ ਨੇ ਆਉਂਦਿਆਂ ਹੀ ਕੱਲ੍ਹ ਵਾਲੇ ਵਾਕ ਦੁਹਰਾਉਣੇ ਸ਼ੁਰੂ ਕੀਤੇ, "ਜਰਮਨ ਅਫਸਰ ਨੇ ਪੁੱਛ ਘੱਲਿਆ ਹੈ ਕਿ ਮਾਰਗਰੇਟ ਨੇ ਆਪਣਾ ਖਿਆਲ ਅਜੇ ਬਦਲਿਆ

ਤਰ੍ਹਾਂ ਜਿਵੇਂ ਕੋਈ ਅਰਸ਼ਾਂ ਤੋਂ ਬੋਲ ਰਿਹਾ ਹੁੰਦਾ ਹੈ, ਸਭ ਵੱਲ ਤੱਕ ਕੇ ਬੋਲੀ, "ਵੱਡੇ ਤੋਂ ਵੱਡਾ ਪਾਪ ਵੀ ਪੁੰਨ ਹੈ... ਜੇ ਉਸ ਦੇ ਕਰਨ ਵਾਲੇ ਦੀ ਨੀਤ ਸ਼ੁੱਧ ਤੇ ਪਵਿੱਤਰ ਹੋਵੇ।"

ਇਹ ਵਾਕ ਸੁਣਨ ਦੀ ਦੇਰ ਸੀ, ਖੁਸ਼ੀ ਨਾਲ ਸਭ ਦੀਆਂ ਵਾਛਾਂ ਖਿੜ ਗਈਆਂ। ਸਭ ਨੇ ਸਾਂਝੀ ਨਜ਼ਰ ਨਾਲ ਮਾਰਗਰੇਟ ਵੱਲ ਤੱਕਿਆ। ਸਭ ਨੂੰ ਯਕੀਨ ਹੋ ਗਿਆ ਕਿ ਮਾਰਗਰੇਟ ਦੀ ਆਤਮਾ ਵਿਚ ਭਾਵੇਂ ਡੂੰਘੀ ਕਸ਼ਮਕਸ਼ ਅਜੇ ਤੱਕ ਜਾਰੀ ਹੈ, ਪਰ ਬ੍ਰਹਮਚਾਰੀ ਦੇ ਵਾਕਾਂ ਦਾ ਉਸ 'ਤੇ ਅਸਰ ਜ਼ਰੂਰ ਹੋਇਆ ਹੈ।

ਕਾਊਂਟੈਸ ਬਰਾਬਰ ਬੋਲ ਰਹੀ ਸੀ ਜੋ ਉਹ ਬੋਲ ਸਕਦੀ ਸੀ। ਇਸ ਤੋਂ ਜਾਪਿਆ ਜਿਵੇਂ

ਸਾਜ਼ਿਸ਼ ਅਨੁਸਾਰ ਸੈਰ ਵੇਲੇ ਕਾਊਂਟ ਨੇ ਮਾਰਗਰੇਟ ਦਾ ਹੱਥ ਫੜ ਲਿਆ, ਤੇ ਉਸ ਨੂੰ ਨਾਲ ਲਈ ਉਹ ਦੋਵੇਂ ਬਾਕੀ ਸਾਥੀਆਂ ਤੋਂ ਕੁਝ ਪਿਛੇ-ਪਿਛੇ ਟੁਰਨ ਲੱਗੇ। ਉਹ ਰਸਤੇ ਵਿਚ ਮਾਰਗਰੇਟ ਨਾਲ ਕੁਝ ਬਜ਼ੁਰਗਾਨਾਂ ਢੰਗ ਨਾਲ, ਤੇ ਬੜੀ ਪਿਆਰ ਭਰੀ ਬੋਲੀ ਵਿਚ ਗੱਲਾਂ ਕਰਨ ਲੱਗਾ। ਗੱਲਾਂ ਦੇ ਸਿਲਸਲੇ ਵਿਚ ਉਹ ਘੜੀ-ਮੁੜੀ ਉਸ ਨੂੰ 'ਮੇਰੀ ਪਿਆਰੀ ਬੱਚੀ' ਕਹਿ ਕੇ ਸੰਬੋਧਨ ਕਰਦਾ ਸੀ। ਉਹ ਕਹਿਣ ਲੱਗਾ, "ਤਾਂ ਕੀ ਤੇਰੀ ਇਹੋ ਸਲਾਹ ਹੈ ਕਿ ਅਸੀਂ ਸਾਰੇ ਇੱਥੇ ਪਰਦੇਸ ਵਿਚ ਜਰਮਨਾਂ ਦੇ ਕੈਦੀ ਬਣੇ ਰਹੀਏ?"

ਹੈ ਕਿ ਨਹੀਂ?" ਮਾਰਗਰੇਟ ਨੇ ਬੜੀ ਸ਼ਾਂਤ ਆਵਾਜ਼ ਵਿਚ ਉਤਰ ਦਿੱਤਾ, "ਜੀ ਨਹੀਂ, ਬਿਲਕੁਲ ਨਹੀਂ।"

ਉਤਰ ਸੁਣ ਕੇ ਫਲੇਮਬੀ ਮੁੜ ਗਿਆ, ਤੇ ਇਧਰ ਇਹ ਸਾਜ਼ਿਸ਼ੀ ਜਥਾ ਵੀ ਕੁਝ ਛਿੱਬਾ ਪੈ ਗਿਆ। ਫਿਰ ਵੀ ਅਜੇ ਉਨ੍ਹਾਂ ਨੂੰ ਨਿਰਾਸ਼ਾ ਨਹੀਂ ਸੀ ਹੋਈ ਜਾਪਦੀ। ਸ਼ਾਮ ਦੀ ਰੋਟੀ ਵੇਲੇ ਫਿਰ ਦੁਪਹਿਰ ਵਾਂਗ ਤਿਆਗ ਉਤੇ ਲੋਕਚਰ ਸ਼ੁਰੂ ਹੋਏ, ਪਰ ਐਤਕੀ ਇਸ ਦੀ ਪੁਸ਼ਟੀ ਲਈ ਕੋਈ ਵੀ ਨਵੀਂ ਦਲੀਲ ਜਾਂ ਉਦਾਹਰਣ ਉਨ੍ਹਾਂ ਨੂੰ ਨਹੀਂ ਸੀ ਲੱਭ ਰਹੀ। ਤਦ ਕਾਊਂਟੈਸ ਸਾਇਦ ਬਿਨਾਂ ਕਿਸੇ ਹੋਰ ਉਦੇਸ਼ ਦੇ, ਕੇਵਲ ਧਰਮ ਲਈ ਆਪਣੀ ਸ਼ਰਧਾ ਪ੍ਰਗਟ ਕਰਨ ਦੇ ਇਰਾਦੇ ਨਾਲ ਵੱਡੀ ਬ੍ਰਹਮਚਾਰੀ ਤੋਂ ਪੁੱਛਣ ਲੱਗੀ, "ਮਾਤਾ ਜੀ, ਤੁਸੀਂ ਸਾਡੇ ਆਗੂ ਹੋ, ਜੇ ਇਸ ਮਾਮਲੇ ਵਿਚ ਸਾਨੂੰ ਤੁਹਾਡੀ ਰਾਇ ਦਾ ਵੀ ਪਤਾ ਲੱਗ ਜਾਵੇ ਤਾਂ ਬੜਾ ਲਾਭ ਹੋਵੇਗਾ।"

ਬ੍ਰਹਮਚਾਰੀ ਅਜੇ ਵੀ ਚੁੱਪ ਸੀ, ਪਰ ਜਦ ਸਾਰਿਆਂ ਨੇ ਕੁਝ ਕਹਿਣ ਲਈ ਜ਼ੋਰ ਦਿੱਤਾ ਤਾਂ ਉਸ ਨੇ ਬੜੀ ਗੰਭੀਰਤਾ ਨਾਲ ਰੂਹਾਨੀਅਤ ਦਾ ਸਾਂਗ ਭਰਦਿਆਂ ਉਤਾਰ ਤੱਕਿਆ, ਤੇ ਫਿਰ ਇਸ

ਮਾਰਗਰੇਟ ਦੇ ਦਿਲ ਨੇ ਆਪਣੇ ਆਪ ਨਾਲ ਕੋਈ ਸਮਝੌਤਾ ਕਰ ਲਿਆ ਹੈ।

ਕਾਊਂਟੈਸ ਨੇ ਮਾਰਗਰੇਟ ਨੂੰ ਸੰਬੋਧਨ ਕੀਤਾ, "ਬੱਸ ਹੁਣ ਤਾਂ ਫੈਸਲਾ ਹੀ ਹੋ ਗਿਆ। ਪਰਮਾਤਮਾ ਕਿਉਂ ਨਾ ਉਸ ਸੁਭਾਗਵਤੀ ਦੇ ਤਿਆਗ ਨੂੰ ਕਬੂਲ ਕਰੇਗਾ ਜਿਸ ਦੇ ਸਦਕਾ ਉਸ ਦੇ ਕਈ ਦੋਸ਼ ਵਾਸੀਆਂ ਦਾ ਛੁਟਕਾਰਾ ਯਕੀਨੀ ਹੋਵੇਗਾ। ਕੋਈ ਕੰਮ ਕਿੰਨਾ ਹੀ ਭੈੜਾ ਹੈ, ਪਰ ਜੇ ਉਹੀ ਕੰਮ ਪਰਉਪਕਾਰ ਦੀ ਖਾਤਰ ਕੀਤਾ ਜਾਵੇ ਤਾਂ ...।"

ਵਿਚੋਂ ਹੀ ਬ੍ਰਹਮਚਾਰੀ ਬੋਲੀ, ਸਾਇਦ ਆਪਣੀ ਰਾਇ ਦੇ ਹੱਕ ਵਿਚ ਉਸ ਨੂੰ ਕੋਈ ਦਲੀਲ ਬੜੀ ਕਾਹਲੀ ਆਈ ਹੋਈ ਸੀ, "ਮਿੱਟੀ ਸਭ ਤੋਂ ਨੀਵੀਂ ਤੇ ਘਟੀਆ ਚੀਜ਼ ਹੈ, ਪਰ ਉਹੀ ਮਿੱਟੀ ਉਡ ਕੇ ਜਦ ਕਿਸੇ ਸੰਤ ਮਹਾਤਮਾ ਦੇ ਚਰਨਾਂ 'ਤੇ ਜਾ ਲਿਪਟਦੀ ਹੈ ਤਾਂ ਲੋਕੀ ਉਸ ਨੂੰ ਲੈ-ਲੈ ਕੇ ਮੱਥੇ 'ਤੇ ਲਾਉਂਦੇ ਨੇ।"

"ਬੇਸ਼ੱਕ, ਕਿਤਨੀ ਜ਼ਬਰਦਸਤ ਦਲੀਲ ਹੈ! ਦਿਲ ਨੂੰ ਠੰਢ ਪੈ ਗਈ ਹੈ ਸੁਣ ਕੇ।" ਇਕ ਵਾਰਗੀ ਕਈ ਜ਼ਬਾਨਾਂ ਬੋਲ ਉਠੀਆਂ।

ਸਾਰੀ ਗੱਲ ਬੜੀ ਸਾਵਧਾਨੀ ਤੇ ਚਲਾਕੀ ਨਾਲ ਹੋ ਰਹੀ ਸੀ ਪਰ ਮਾਰਗਰੇਟ ਦੇ ਦਿਲ 'ਤੇ

ਜਿਵੇਂ ਕਿਸੇ ਦੀ ਕੋਈ ਗੱਲ ਪੌਂਹਦੀ ਹੀ ਨਹੀਂ ਸੀ। ਹਾਂ! ਉਸ ਬ੍ਰਹਮਚਾਰੀ ਦੇ ਮੂੰਹੋਂ ਨਿਕਲੀ ਕੋਈ ਵੀ ਗੱਲ, ਬਾਦਲੀਲ ਭਾਵੇਂ ਬੇਦਲੀਲ, ਉਹ ਪੂਰੀ ਸ਼ਰਧਾ ਨਾਲ ਸੁਣਦੀ ਸੀ।

ਗੱਲ ਦਾ ਰੁਖ ਬਦਲ ਗਿਆ, ਤੇ ਬ੍ਰਹਮਚਾਰੀ ਆਪਣੇ ਧਰਮ ਮੰਦਰ ਦੀ ਚਰਚਾ ਕਰਨ ਲੱਗੀ। ਉਹ ਆਪਣੀ ਇਕ ਗੁਆਂਢਣ ਸਿਸਟਰ ਨਾਈਸੈਫੋਰ ਦੀਆਂ ਗੱਲਾਂ ਸੁਣਾਉਣ ਲੱਗੀ। ਫਿਰ ਉਸ ਨੇ ਦੱਸਿਆ ਕਿ ਸਾਨੂੰ ਹਾਵਰੇ ਵਿਚ ਇਸ ਲਈ ਸੌਂਦਿਆ ਗਿਆ ਹੈ ਕਿ ਉਥੇ ਦੀ ਫੌਜ ਵਿਚ ਅੱਜ ਕੱਲ੍ਹ ਚੇਚਕ ਦਾ ਜ਼ੋਰ ਹੈ, ਤੇ ਬਹੁਤ ਸਾਰੇ ਫੌਜੀ ਹਸਪਤਾਲਾਂ ਵਿਚ ਪਏ ਨੇ ਜਿਨ੍ਹਾਂ ਦੇ ਨੇੜੇ ਡਾਕਟਰ ਵੀ ਨਹੀਂ ਫਟਕ ਸਕਦੇ।

ਫਿਰ ਉਸ ਨੇ ਰੋਗੀਆਂ ਦੀ ਤਰਸਯੋਗ ਹਾਲਤ ਦਾ ਨਕਸ਼ਾ ਖਿਚਿਆ। ਨਾਲ ਹੀ ਮਾਰਗਰੇਟ ਨੂੰ ਸਮਝਾਉਣ ਲੱਗੀ, "ਮਿਸ! ਤੁਸੀਂ ਹੀ ਦੱਸੋ, ਜਦਕਿ ਸਾਨੂੰ ਦੋਹਾਂ ਸੇਵਾਦਾਰੀਆਂ ਨੂੰ ਇੱਥੇ ਰਸਤੇ ਵਿਚ ਹੀ ਰੋਕ ਰੱਖਿਆ ਗਿਆ ਹੈ, ਤਾਂ ਉਧਰ ਵਿਚਾਰੇ ਚੇਚਕ ਦੇ ਮਰੀਜ਼ਾਂ ਦਾ ਕੀ ਹਾਲ ਹੋ ਰਿਹਾ ਹੋਵੇਗਾ? ਖਬਰੇ ਇਨ੍ਹਾਂ ਦੋ-ਤਿੰਨ ਦਿਨਾਂ ਦੀ ਦੇਰੀ ਦਾ ਕਿਤਨਾ ਭਿਆਨਕ ਸਿੱਟਾ ਨਿਕਲੇ! ਜੇ ਅਸੀਂ ਵੇਲੇ ਸਿਰ ਪਹੁੰਚ ਜਾਂਦੀਆਂ ਤਾਂ ਪ੍ਰਭੂ ਈਸਾ ਮਸੀਹ ਦੀ ਕ੍ਰਿਪਾ ਨਾਲ ਕਈ ਰੋਗੀਆਂ ਨੂੰ ਮੌਤ ਦੇ ਮੂੰਹ ਵਿਚੋਂ ਨਿਕਲ ਆਉਣਾ ਸੀ, ਪਰ ਹੁਣ ਉਹ ਵਿਚਾਰੇ ਦੁਆ-ਦਾਰੂ ਤੇ ਸੇਵਾ ਟਹਿਲ ਖੁਣੋਂ ਦਬਾਦਬ ਮੌਤ ਦਾ ਖਾਜਾ ਬਣ ਰਹੇ ਹੋਣਗੇ। ਜਾਣਦੀ ਹੋ ਬੇਟੀ, ਇਹ ਸਭ ਕੁਝ ਕਿਉਂ ਹੋਇਆ? ਇਕ ਜਰਮਨ ਅਫਸਰ ਦੀ ਜਿਦ ਪਿਛੇ! ਫਿਰ ਉਸ ਹਾਲਤ ਵਿਚ, ਜਦ ਪ੍ਰਭੂ ਈਸਾ ਮਸੀਹ ਦੀ ਕ੍ਰਿਪਾ ਨਾਲ ਮੈਨੂੰ ਚੇਚਕ ਦੀ ਬਿਮਾਰੀ ਬਾਰੇ ਬਹੁਤ ਵੱਡਾ ਤਜਰਬਾ ਹੈ। ਇਸ ਤੋਂ ਪਹਿਲਾਂ ਮੈਂ ਦਰਜਨਾਂ ਵਾਰੀ ਇਟਲੀ, ਆਸਟਰੀਆ ਤੇ ਦੁਨੀਆਂ ਦੇ ਹੋਰ ਹੋਰ ਹਿੱਸਿਆਂ ਵਿਚ ਜਾ-ਜਾ ਕੇ ਇਸ ਬਿਮਾਰੀ ਦੇ ਰੋਗੀਆਂ ਦਾ ਇਲਾਜ ਕਰ ਚੁੱਕੀ ਹਾਂ।"

ਬ੍ਰਹਮਚਾਰੀ ਨੇ ਇਹ ਵੀ ਪ੍ਰਗਟ ਕਰ ਦਿੱਤਾ ਕਿ ਉਹ ਉਨ੍ਹਾਂ ਪਵਿੱਤਰ ਆਤਮਾਵਾਂ ਵਿਚੋਂ ਹੈ ਜਿਨ੍ਹਾਂ ਨੂੰ ਰੱਬ ਨੇ ਫੌਜੀਆਂ ਦੇ ਨਾਲ-ਨਾਲ ਜਾਣ, ਤੇ ਲੜਾਈ ਵਿਚ ਫੱਟਤਾਂ ਨੂੰ ਚੁੱਕ ਕੇ ਉਨ੍ਹਾਂ ਦੀ ਮਲੂਮ-ਪੱਟੀ ਕਰਨ ਲਈ ਹੀ ਪੈਦਾ ਕੀਤਾ ਹੈ। ਅਸਲ ਵਿਚ ਉਹ ਸੀ ਵੀ ਰੋਗ-ਦਾਬ ਵਾਲੀ ਤੀਵੀਂ। ਉਸ ਦੇ ਮੂੰਹ 'ਤੇ ਦਾਗ ਸਨ। ਜਦ ਉਸ ਨੇ ਬੋਲਣਾ ਖਤਮ ਕੀਤਾ, ਤਾਂ ਕਿੰਨਾ ਹੀ ਚਿਰ ਚੁੱਪ-ਚਾਂ ਛਾਈ ਰਹੀ। ਸਾਰਿਆਂ ਨੇ ਵੇਖਿਆ ਕਿ ਮਾਰਗਰੇਟ ਦੇ ਦਿਲ ਉਤੇ ਇਸ ਬੁੱਢੀ ਨੇ ਚੰਗਾ ਅਸਰ ਪਾਇਆ ਹੈ। ਸਾਰੇ ਚਾਹੁੰਦੇ ਸਨ ਕਿ ਇਹ

ਅਸਰ ਬਣਿਆ ਹੀ ਰਹੇ। ਰੋਟੀ ਖਤਮ ਹੁੰਦਿਆਂ ਹੀ ਸਭ ਆਪੋ-ਆਪਣੇ ਕਮਰਿਆਂ ਵਿਚ ਚਲੇ ਗਏ। ਦੂਜੇ ਦਿਨ ਸਾਰੇ ਹੀ ਜ਼ਰਾ ਚਿਰਾਕੇ ਉਠੇ। ਸਵੇਰ ਦਾ ਨਾਸ਼ਤਾ ਬੜੀ ਸ਼ਾਂਤੀ ਨਾਲ ਹੋਇਆ। ਪਿਛਲੀ ਸ਼ਾਮ ਜਿਹੜੇ ਬੀ ਬੀਜੇ ਗਏ ਸਨ, ਉਨ੍ਹਾਂ ਦੇ ਪੁੰਗਰਨ ਦੀ ਉਡੀਕ ਕੀਤੀ ਜਾ ਰਹੀ ਸੀ।

ਦੁਪਹਿਰੇ ਕਾਊਂਟੈਸ ਨੇ ਸੈਰ ਕਰਨ ਦੀ ਖਾਹਿਸ਼ ਪ੍ਰਗਟ ਕੀਤੀ। ਕੀਤੀ ਹੋਈ ਸਾਜ਼ਿਸ਼ ਅਨੁਸਾਰ ਅੱਜ ਸੈਰ ਵੇਲੇ ਕਾਊਂਟ ਨੇ ਮਾਰਗਰੇਟ ਦਾ ਹੱਥ ਫੜ ਲਿਆ, ਤੇ ਉਸ ਨੂੰ ਨਾਲ ਲਈ ਉਹ ਦੋਵੇਂ ਬਾਕੀ ਸਾਥੀਆਂ ਤੋਂ ਕੁਝ ਪਿਛੇ-ਪਿਛੇ ਟੁਰਨ ਲੱਗੇ। ਉਹ ਰਸਤੇ ਵਿਚ ਮਾਰਗਰੇਟ ਨਾਲ ਕੁਝ ਬਜ਼ੁਰਗਾਨਾਂ ਤੇ ਬੜੀ ਪਿਆਰ ਭਰੀ ਬੋਲੀ ਵਿਚ ਗੱਲਾਂ ਕਰਨ ਲੱਗਾ। ਉਹ ਘੜੀ-ਮੁੜੀ ਉਸ ਨੂੰ 'ਮੇਰੀ ਪਿਆਰੀ ਬੱਚੀ' ਕਹਿ ਕੇ ਸੰਬੋਧਨ ਕਰਦਾ, "ਤਾਂ ਕੀ ਤੇਰੀ ਇਹੋ ਸਲਾਹ ਹੈ ਕਿ ਅਸੀਂ ਸਾਰੇ ਇੱਥੇ ਪਰਦੇਸ ਵਿਚ ਜਰਮਨਾਂ ਦੇ ਕੈਦੀ ਬਣੇ ਰਹੀਏ?"

ਮਾਰਗਰੇਟ ਨੇ ਕੋਈ ਉਤਰ ਨਾ ਦਿੱਤਾ। ਇਸ ਤੋਂ ਬਾਅਦ ਹੌਲੀ-ਹੌਲੀ ਕਾਊਂਟ ਨੇ ਉਸ 'ਤੇ ਦਇਆ, ਦਲੀਲ ਤੇ ਜਜ਼ਬਿਆਂ ਦੇ ਕਈ ਹਥਿਆਰ ਵਰਤੇ। ਕਈ ਤਾਂ ਉਹ ਨੇੜਲੇ ਸਬੰਧੀਆਂ ਵਾਂਗ ਗੱਲਾਂ ਕਰਨ ਲੱਗ ਪੈਂਦਾ, ਕਈ ਵੱਡੇ ਲੋਕਾਂ ਵਾਂਗ ਰੋਗ ਬੁਝਾਉਣ ਲੱਗਦਾ, ਤੇ ਕਈ ਪਾਦਰੀਆਂ ਵਾਂਗ ਉਪਦੇਸ਼ ਦਿੰਦਾ। ਉਹ ਉਸ ਨੂੰ ਸਮਝਾ ਰਿਹਾ ਸੀ ਕਿ ਉਹ ਕਿਤਨਾ ਵੱਡਾ ਉਪਕਾਰ ਕਰੇਗੀ, ਜੇ ਜ਼ਰਾ ਕੁ ਅਫਸਰ ਨੂੰ ਪ੍ਰਸੰਨ ਕਰ ਕੇ ਸਾਰਿਆਂ ਨੂੰ ਇਸ ਮੁਸੀਬਤ ਤੋਂ ਛੁਡਾ ਦੇਵੇਗੀ। ਤੇ ਮਾਰਗਰੇਟ ਨੂੰ ਫਿਰ ਵੀ ਟੱਸ ਤੋਂ ਮੌਜ ਨਾ ਹੁੰਦੀ ਵੇਖ ਕੇ ਕਹਿਣ ਲੱਗਾ, "ਮੇਰੀ ਪਿਆਰੀ ਬੱਚੀ! ਜੇ ਤੂੰ ਇਹ ਛੋਟੀ ਜਿਹੀ ਗੱਲ ਮੰਨ ਜਾਵੇਗੀ, ਤਾਂ ਸਾਡੇ ਤੋਂ ਛੁੱਟ ਆਪਣੇ-ਆਪ ਉਤੇ ਵੀ ਅਹਿਸਾਨ ਕਰੇਗੀ, ਤੇ ਉਸ ਅਫਸਰ ਉਤੇ ਵੀ ਜਿਹੜਾ ਪਹਿਲੀ ਨਜ਼ਰੇ ਹੀ ਤੇਰੀ ਸੋਹਣੀ ਸੂਰਤ ਵੇਖ ਕੇ ਫੜਕ ਉਠਿਆ ਹੈ। ਕੀ ਤੇਰੇ ਲਈ ਇਹ ਫਫਰ ਵਾਲੀ ਗੱਲ ਨਹੀਂ ਹੋਵੇਗੀ ਕਿ ਕੋਈ ਘੁਮੰਡੀ ਅਫਸਰ ਵੀ ਤੇਰੇ ਮਗਰ ਤਰਲੇ ਕਰਦਾ ਫਿਰਦਾ ਹੈ? ਤੇ ਇਸ ਵਿਚ ਸਮਝੋ, ਤਾਂ ਉਸ ਵਿਚਾਰੇ ਦਾ ਵੀ ਕੀ ਕਮੂਰ ਹੈ, ਜਦ ਤੇਰੇ ਵਰਗੀ ਸੁੰਦਰੀ ਉਸ ਨੇ ਆਪਣੇ ਸਾਰੇ ਮੁਲਕ ਵਿਚ ਨਹੀਂ ਵੇਖੀ ਹੋਈ।"

ਮਾਰਗਰੇਟ ਨੇ ਫਿਰ ਕੋਈ ਉਤਰ ਨਾ ਦਿੱਤਾ। ਉਹ ਦੁੱਖ ਤੇਜ਼ ਕਰ ਗਈ, ਤੇ ਆਖਰ ਅਗਲੇ ਸਾਥੀਆਂ ਦੀ ਕਤਾਰ ਵਿਚ ਜਾ ਮਿਲੀ। (ਚਲਦਾ)

ਤੀਜੀ ਦੁਨੀਆਂ ਦੇ ਮੁਲਕਾਂ ਵਾਂਗ ਭਾਰਤੀ ਸਮਾਜ ਜਾਤੀ, ਜਮਾਤੀ, ਆਰਥਿਕ ਅਤੇ ਸਭਿਆਚਾਰਕ ਵਿਰੋਧਤਾਈਆਂ ਨਾਲ ਪਰੰਨਿਆ ਹੋਇਆ ਹੈ। ਇਨ੍ਹਾਂ ਦੀ ਅੱਗ ਵਿਚ ਕਈ ਧਿਰਾਂ ਰੋਟੀਆਂ ਸੇਕਦੀਆਂ ਆ ਰਹੀਆਂ ਹਨ। ਇਨ੍ਹਾਂ ਵਿਰੋਧਤਾਈਆਂ ਦਾ ਵਿਸਫੋਟ ਵੱਖ ਵੱਖ ਸੂਬਿਆਂ ਵਿਚ ਵੱਖ ਵੱਖ ਸ਼ਕਲਾਂ ਅਖਤਿਆਰ ਕਰਕੇ ਪ੍ਰਗਟ ਹੁੰਦਾ ਰਹਿੰਦਾ ਹੈ। ਉਤਰ ਪ੍ਰਦੇਸ਼ ਤੋਂ ਲੈ ਕੇ ਮਹਾਰਾਸ਼ਟਰ ਤਕ ਇਹ ਸਾਵਨਵਾਦੀ ਰੂਪ ਵਿਚ ਪ੍ਰਗਟ ਹੁੰਦਾ ਹੈ, ਮੱਧ ਭਾਰਤ ਵਿਚ ਹਿੰਦੂ-ਮੁਸਲਿਮ ਟਕਰਾ ਅਤੇ ਦਖਣੀ ਭਾਰਤ ਵਿਚ ਹਿੰਦੂ-

ਅੰਨ੍ਹੀ ਗਲੀ

ਦੀ ਡੂੰਘਾਈ ਵਿਚ ਨਹੀਂ ਜਾਂਦਾ। ਇਹ ਅਜਿਹਾ ਅਮਲ ਹੈ ਜੋ ਪਛੜੇ ਮੁਲਕਾਂ ਵਿਚ ਵਾਰ ਵਾਰ ਦੁਹਰਾਇਆ ਜਾਂਦਾ ਹੈ ਅਤੇ ਭਵਿੱਖ ਵਿਚ ਵੀ ਇਹ ਅਮਲ ਦੁਹਰਾਏ ਜਾਣ ਦੀਆਂ ਸੰਭਾਵਨਾਵਾਂ ਹਨ।

ਇਨ੍ਹਾਂ ਵਿਸਫੋਟਾਂ ਦਾ ਇਕ ਵਿਖੋਲਣ ਲੱਛਣ ਇਹ ਹੈ ਕਿ ਕਾਰਕੁੰਨ ਅਤੇ ਪੈਰੋਕਾਰ ਐਕਸ਼ਨ ਪਹਿਲਾਂ ਕਰਦੇ ਹਨ ਅਤੇ ਫਾਕੀ ਕੁਝ ਵਾਪਰਨ ਤੋਂ ਬਾਅਦ ਉਨ੍ਹਾਂ ਦੇ ਆਗੂ ਪਿਛੋਂ ਆਉਂਦੇ ਹਨ। ਜਾਂ ਉਹ ਪਰਦੇ ਪਿਛੇ ਰਹਿ ਕੇ ਤਾਰਾਂ ਖਿੱਚਦੇ ਹਨ, ਤਮਾਸ਼ਾ ਵੇਖਦੇ ਹਨ। ਬਰਸਾਤੀ ਤੌੜ੍ਹਿਆਂ ਵਾਂਗ ਉਹ ਵੱਡੀ ਗਿਣਤੀ ਵਿਚ ਬਾਹਰ ਆਉਂਦੇ ਹਨ ਤੇ ਫਿਰ ਉਹ ਸ਼ਾਂਤੀ ਮਾਰਚਾਂ ਦੀ ਅਗਵਾਈ ਕਰਦਿਆਂ, ਆਪਸੀ ਭਾਈਚਾਰਾ ਬਣਾਈ ਰੱਖਣ ਦੀਆਂ ਅਪੀਲਾਂ ਕਰਦੇ ਹਨ। ਇਹ ਅਪੀਲਾਂ ਆਮ ਤੌਰ 'ਤੇ ਮੰਨ ਲਈਆਂ ਜਾਂਦੀਆਂ ਹਨ। ਕਿਸੇ ਨੂੰ ਇਹ ਪਤਾ ਨਹੀਂ ਲਗਦਾ ਕਿ ਜੇ ਹਰ ਵਾਰ ਵਾਂਗ ਸੁਲਾਹ ਹੀ ਹੋਣੀ ਸੀ ਤਾਂ ਫਿਰ ਇਹ ਲੜਾਈ ਕੀਹਦੇ ਨਾਲ ਤੇ ਕਿਉਂ?

ਸੁਆਲ ਪੈਦਾ ਹੁੰਦਾ ਹੈ, ਸ਼ਰਾਰਤੀ ਅਨਸਰਾਂ ਹੱਥੋਂ ਹਾਲਾਤ ਨੂੰ ਵਿਸਫੋਟਕ ਕਿਉਂ ਬਣਨ ਦਿੱਤਾ ਜਾਂਦਾ ਹੈ? ਇਹ ਕਿੱਥੋਂ ਆਉਂਦੇ ਹਨ? ਇਨ੍ਹਾਂ ਦਾ ਟਿਕਾਣਾ ਕਿੱਥੇ ਹੈ? ਕੋਈ ਨਹੀਂ ਪੁਛਦਾ। ਰੋਹ ਅਤੇ ਵਿਦਰੋਹ ਦੇ ਪ੍ਰਗਟਾਵੇ ਨੂੰ ਆਪਹੁਦਰੀਆ ਕਾਰਵਾਈਆਂ 'ਚ ਬਦਲਣ ਕਿਉਂ ਦਿੱਤਾ ਜਾਂਦਾ ਹੈ? ਮੁਖ ਧਾਰਾ ਦੇ ਆਗੂ ਅਗਵਾਈ ਦੇਣ ਦੀ ਥਾਂ ਲਾਈਲੋਗਾਂ ਵਾਲਾ ਵਿਹਾਰ ਕਿਉਂ ਕਰਦੇ ਹਨ? ਉਭਾਰ ਪਹਿਲਾਂ ਉਠਦੇ ਹਨ, ਆਗੂ ਬਾਅਦ ਵਿਚ ਆਉਂਦੇ ਹਨ। ਕੁਝ ਮਿਸਾਲਾਂ ਬੜੀਆਂ ਦਿਲਚਸਪ ਹਨ। ਸੰਨ 2009 ਵਿਚ ਪੰਜਾਬ ਵਿਚ ਵਾਪਰੀਆਂ ਘਟਨਾਵਾਂ ਦੀ ਰੋਸ਼ਨੀ ਵਿਚ ਕੁਝ ਤੱਥਾਂ ਨੂੰ ਵੇਖਿਆ ਜਾ ਸਕਦਾ ਹੈ। ਮਿਸਾਲ ਵਜੋਂ, ਵਿਆਨਾ ਕਾਂਡ ਤੋਂ

ਬਾਅਦ 24 ਘੰਟਿਆਂ ਵਿਚ ਸੂਬੇ ਵਿਚ ਲਗਭਗ 30.5 ਕਰੋੜ ਰੁਪਏ ਦੀ ਸਰਕਾਰੀ ਅਤੇ ਗੈਰਸਰਕਾਰੀ ਜਾਇਦਾਦ ਨਸ਼ਟ ਹੋਣ ਦਾ ਸਰਕਾਰੀ ਅੰਦਾਜ਼ਾ ਹੈ, ਜਦੋਂ ਕਿ ਗੈਰਸਰਕਾਰੀ ਸੰਗਠਨਾਂ ਅਨੁਸਾਰ ਇਹ ਨੁਕਸਾਨ 8 ਹਜ਼ਾਰ ਕਰੋੜ ਰੁਪਏ



ਤੋਂ ਵੱਧ ਸੀ। ਇਹ ਹਕੂਮਤੀ ਹਿੰਸਾ ਦਾ ਮਸਲਾ ਹੈ। ਆਮ ਲੋਕ ਆਪਣੇ ਹੀ ਭਰਾਵਾਂ ਹੱਥੋਂ ਬੇਅਰਾਮੀ ਅਤੇ ਬੇਹੁਰਮਤੀ ਦਾ ਸ਼ਿਕਾਰ ਹੋਏ। ਰੋਹ ਅਤੇ ਵਿਦਰੋਹ ਦੇ ਸਾਡਫੂਕ ਅਤੇ ਭਰਾ ਮਾਰ ਵਰਗੇ ਆਪ ਮੁਹਾਰੇ ਪ੍ਰਗਟਾਵਿਆਂ ਵੇਲੇ ਬਾਅਦ ਵਿਚ ਸ਼ਾਂਤੀ ਮਾਰਚ ਕਰਨ ਵਾਲੇ, ਇਹ ਆਗੂ ਕਿੱਥੇ ਸਨ? ਬਾਅਦ ਵਿਚ ਸ਼ਾਂਤੀ ਮਾਰਚਾਂ ਦੀ ਅਗਵਾਈ ਕਰਨ ਦੀ ਥਾਂ ਪਹਿਲਾਂ ਅਗਵਾਈ ਦੇਣ ਤੋਂ ਕਿਉਂ ਖੁੰਝੇ? ਕੀ ਇਹ ਆਗੂ ਅਖਵਾਉਣ ਦੇ ਹੱਕਦਾਰ ਹਨ? ਇਕ ਵਿਸਫੋਟ ਵਾਪਰਨ ਤੋਂ ਬਾਅਦ ਦੂਸਰੇ

ਵਿਸਫੋਟ ਦੇ ਪਨਪਣ ਤਕ, ਇਕ ਆਗੂ ਦਾ ਕੀ ਰੋਲ ਹੁੰਦਾ ਹੈ? ਪਿੱਛ ਬਣਨ ਜਾ ਰਹੀ ਦੁਨੀਆਂ ਵਿਚ ਜਾਤੀ, ਨਸਲੀ ਇਲਾਕਾਈ ਹੱਦਾਂ ਤੋਂ ਪਾਰ ਸਾਂਝੇ ਮਾਨਵੀ ਉਦੇਸ਼ ਅਤੇ ਨਾਹਰੇ ਕਿਨ੍ਹਾਂ ਨੇ ਦੇਣੇ ਹਨ? ਉਹ ਕੀ ਹੈ ਜੋ ਮਨੁੱਖ ਨੂੰ ਮਨੁੱਖ ਦੇ ਖਿਲਾਫ ਖੜੀ ਜਾ ਰਿਹਾ ਹੈ? ਇਕ ਕਿਸਾਨ ਕਰਜਾਈ ਹੋ ਜਾਂਦਾ ਹੈ, ਉਹ ਬਚਿਆਂ ਦੀ ਪੜਾਈ, ਬਜ਼ੁਰਗਾਂ ਦੇ ਇਲਾਜ ਲਈ ਦਰ ਦਰ ਜਾਂਦਾ ਹੈ, ਕੋਈ ਉਸ ਦੀ ਬਾਂਹ ਨਹੀਂ ਫੜਦਾ, ਉਹੀ ਕਿਸਾਨ ਜਦੋਂ ਖੁਦਕਸ਼ੀ ਕਰ ਲੈਂਦਾ ਹੈ ਤਾਂ ਸਰਕਾਰਾਂ ਹਰਕਤ ਵਿਚ ਆਉਂਦੀਆਂ ਹਨ। ਸੰਗਤ ਦਰਸ਼ਨਾਂ ਵਿਚ ਬਿਨਾਂ

ਸੱਚੀ ਗੱਲ

ਜਾਂ ਵਿਰਸੇ ਦੀ ਦੁਹਾਈ ਦੇ ਕੇ ਇਕ ਫਿਰਕੇ ਨੂੰ ਦੂਜਿਆਂ ਦੇ ਖਿਲਾਫ ਖੜਾ ਕਰਦੇ ਹਨ, ਜਾਂ ਸਹਿਰੋਂਦ ਦੇ ਗੁਰ ਸਿਖਾਉਂਦੇ ਹਨ। ਬਹੁਤੇ ਪਿਛਲਖੁਰੇ ਆਗੂਆਂ ਦਾ ਮਨਸ਼ਾ ਆਪਣੇ ਪੈਰੋਕਾਰਾਂ ਨੂੰ ਸਹੀ ਅਗਵਾਈ ਦੇ ਕੇ ਉਨ੍ਹਾਂ ਨੂੰ ਦੁੱਖਾਂ ਤੋਂ ਨਿਜਾਤ ਦਿਵਾਉਣਾ ਨਹੀਂ ਸਗੋਂ ਉਨ੍ਹਾਂ ਦੇ ਦੁੱਖਾਂ ਅਤੇ ਭਾਵਨਾਵਾਂ ਨੂੰ ਕੈਸ਼ ਕਰਨਾ ਬਣ ਗਿਆ ਹੈ। ਉਨ੍ਹਾਂ ਨੂੰ ਜਾਤੀ, ਭਾਸ਼ਾਈ ਅਤੇ ਇਲਾਕਾਈ ਇਕਾਈਆਂ ਵਿਚ ਵੰਡ ਕੇ, ਭਰਾ ਮਾਰ ਜੰਗ ਦੀ ਅੰਨ੍ਹੀ ਗਲੀ ਵਿਚ ਸੁਟਣਾ ਹੈ। ਸਰਕਾਰ, ਮੁਲਕ ਅਤੇ ਲੋਕਾਂ ਦੇ ਵਖਰੇਵਿਆਂ ਨੂੰ ਰਲਗੌਡ ਕਰਨਾ ਹੈ।

ਪਿਛਲਖੁਰੇ ਆਗੂਆਂ ਨੂੰ ਆਪਣੇ ਰੋਲ ਅਤੇ ਮਨਸ਼ਿਆਂ ਬਾਰੇ ਪਤਾ ਹੁੰਦਾ ਹੈ, ਉਹ ਤਾਂ ਆਪਣੇ ਮਿਸ਼ਨ ਵਿਚ ਪੂਰੇ ਕਾਮਯਾਬ ਹੋ ਜਾਂਦੇ ਹਨ। ਪਾਈਆਂ ਹੋਈਆਂ ਇਤਿਹਾਸਕ ਜਾਂ ਜਾਅਲੀ ਵੰਡੀਆਂ ਦੇ ਆਸਰੇ ਉਨ੍ਹਾਂ ਨੇ ਆਪੋ-ਆਪਣੀ ਚੌਧਰ ਬਣਾ ਰੱਖੀ ਹੈ, ਲੋਕਾਂ ਅਤੇ ਜਮਹੂਰੀਅਤ ਦੇ ਰਾਖੇ ਹੋਣ ਦਾ ਭਰਮ ਵੀ ਪਾਲਿਆ ਹੋਇਆ ਹੈ। ਉਨ੍ਹਾਂ ਦਾ ਕੰਮ ਗੈਰਉਪਜਾਊ, ਆਪਾ ਮਾਰੂ ਮੁਦਿਆਂ ਨੂੰ ਹਵਾ ਦੇਣੀ ਹੈ। ਇਸ ਅੱਗ ਵਿਚ ਬਾਲਣ ਬਣ ਕੇ ਸਭ ਰਹੇ ਲੋਕਾਂ ਅਤੇ ਪੈਰੋਕਾਰ ਇਹ ਕਦੋਂ ਸਮਝਣਗੇ? ਉਹ ਸਹੀ-ਗਲਤ, ਚੰਗੇ-ਮਾੜੇ, ਸੱਚੇ-ਝੂਠੇ, ਦੋਸਤ ਅਤੇ ਅਸਲੀ ਦੁਸ਼ਮਣ ਦੀ ਪਛਾਣ ਕਰਨਾ ਕਦੋਂ ਸਿੱਖਣਗੇ? ਲੋੜ ਹੈ ਕਿ ਉਹ ਉਨ੍ਹਾਂ ਸ਼ਕਤੀਆਂ ਅਤੇ ਹਾਲਾਤਾਂ ਦੀ ਨਿਸ਼ਾਨਦੇਹੀ ਕਰਨ ਦੀ ਜੋ ਉਨ੍ਹਾਂ ਦੇ ਮਨਾਂ ਅਤੇ ਹਸਤੀ ਨੂੰ ਨਪੀੜੀ ਜਾ ਰਹੀਆਂ ਹਨ ਤਾਂ ਜੋ ਰੋਹ ਅਤੇ ਵਿਦਰੋਹ ਨੂੰ ਜਾਅਲੀ, ਸਤਹੀ ਅਤੇ ਆਪਮਾਹਾਰੇ ਪ੍ਰਗਟਾਵਿਆਂ 'ਚ ਖਾਰਜ ਕਰਨ ਦੀ ਬਜਾਏ ਮਨੁੱਖੀ ਆਜਾਦੀ, ਨਾਬਰਾਬਰੀ, ਮੁਲਕੀ ਵਿਰੋਧਤਾਈਆਂ ਅਤੇ ਵਾਤਾਵਰਣ ਦੀ ਰਾਖੀ ਵਰਗੇ ਵੱਡੇ ਸਰੋਕਾਰਾਂ ਦੇ ਲੇਖੇ ਲਾਇਆ ਜਾ ਸਕੇ।



ਆਮਿਰ ਖਾਨ ਦੇ ਸੱਚ ਦੀ ਜਿੱਤ

ਸਤਯਮੇਵ ਜਯਤੇ

ਅਦਾਕਾਰ ਆਮਿਰ ਖਾਨ ਇਕ ਵਾਰ ਫਿਰ ਟੈਲੀਵਿਜ਼ਨ ਉਤੇ 'ਸਤਯਮੇਵ ਜਯਤੇ' ਲੜੀਵਾਰ ਲੈ ਕੇ ਹਾਜ਼ਰ ਹੋਇਆ ਹੈ। ਇਸ ਵਾਰ ਇਹ ਲੜੀਵਾਰ ਸਟਾਰ ਨੈਟਵਰਕ ਨਾਲ ਜੁੜੇ ਸਾਰੇ ਚੈਨਲਾਂ ਤੋਂ ਇਲਾਵਾ ਦੂਰਦਰਸ਼ਨ ਦੇ ਡੀ.ਡੀ. ਨੈਸ਼ਨਲ ਤੋਂ ਵੀ ਪ੍ਰਸਾਰਿਤ ਕੀਤਾ ਜਾਵੇਗਾ। ਇਸ ਲੜੀਵਾਰ ਦੀ ਪਹਿਲੀ ਕਿਸ਼ਤ 2 ਮਾਰਚ ਦਿਨ ਐਤਵਾਰ ਨੂੰ ਨਸ਼ਰ ਕੀਤੀ ਜਾ ਰਹੀ ਹੈ। 'ਸਤਯਮੇਵ ਜਯਤੇ' ਦਾ ਇਹ ਦੂਜਾ ਸੀਜ਼ਨ ਹੈ। ਇਸ ਤੋਂ ਪਹਿਲਾਂ 6 ਮਈ 2012 ਨੂੰ ਇਸ ਦਾ ਪਹਿਲਾ ਸੀਜ਼ਨ ਨਸ਼ਰ ਕੀਤਾ ਗਿਆ ਸੀ। ਉਸ ਸੀਜ਼ਨ ਦੇ ਪੇਸ਼ਕਾਰ ਵੀ ਆਮਿਰ ਖਾਨ ਹੀ ਸਨ। ਪਹਿਲੇ ਸੀਜ਼ਨ ਵਾਂਗ ਦੂਜੇ ਸੀਜ਼ਨ ਦੀਆਂ ਵੀ 14 ਕਿਸ਼ਤਾਂ ਹੀ ਹੋਣਗੀਆਂ। ਇਨ੍ਹਾਂ ਵਿਚ ਸਮਾਜ ਨਾਲ ਜੁੜੇ ਵੱਖ-ਵੱਖ ਮੁੱਦਿਆਂ ਬਾਰੇ ਗੱਲ ਕੀਤੀ ਜਾਵੇਗੀ। ਇਸ ਵਾਰੀ ਇਹ ਪ੍ਰੋਗਰਾਮ ਹਿੰਦੀ ਤੋਂ ਇਲਾਵਾ ਪੰਜਾਬੀ, ਬੰਗਲਾ, ਮਲਿਆਲਮ, ਮਰਾਠੀ, ਤਾਮਿਲ, ਤੈਲਗੂ ਅਤੇ ਅੰਗਰੇਜ਼ੀ ਸਬ-ਟਾਈਟਲਾਂ ਨਾਲ ਪੇਸ਼ ਕੀਤਾ ਜਾ ਰਿਹਾ ਹੈ। ਗੌਰਤਲਬ ਹੈ ਕਿ 'ਸਤਯਮੇਵ ਜਯਤੇ' ਦੇ ਪਹਿਲੇ ਸੀਜ਼ਨ ਨੂੰ ਲੋਕਾਂ ਦਾ ਬਹੁਤ ਭਰਪੂਰ ਹੰਗਾਮਾ ਮਿਲਿਆ ਸੀ। ਉਸ ਵੇਲੇ ਜਿਹੜੇ ਮੁੱਦੇ ਇਸ ਪ੍ਰੋਗਰਾਮ ਵਿਚ ਉਭਾਰੇ ਗਏ ਸਨ, ਉਨ੍ਹਾਂ ਬਾਰੇ ਚੇਤਨਾ ਲਹਿਰਾਂ ਹੀ ਉਠ ਖੜ੍ਹੀਆਂ ਸਨ। ਇਸ ਪ੍ਰੋਗਰਾਮ ਕਰ ਕੇ ਸਭ ਨੇ ਆਮਿਰ ਖਾਨ ਦੀ ਬਹੁਤ ਪ੍ਰਸ਼ੰਸਾ ਕੀਤੀ ਸੀ। ਉਸ ਵੇਲੇ ਇਹ ਪ੍ਰੋਗਰਾਮ ਭਾਰਤ ਦੇ ਸਭ ਤੋਂ ਵੱਧ ਮਸ਼ਹੂਰ ਪ੍ਰੋਗਰਾਮਾਂ ਵਿਚ ਸ਼ੁਮਾਰ ਹੋ ਗਿਆ ਸੀ। ਇਸ ਵਾਰ 'ਸਤਯਮੇਵ ਜਯਤੇ' ਦੀ ਇਕ ਕਿਸ਼ਤ ਦਾ ਖਰਚ 6 ਕਰੋੜ ਰੁਪਏ ਤੱਕ ਜਾ ਪੁੱਜਾ ਹੈ। ਇਸ ਵਿਚ ਆਮਿਰ ਖਾਨ ਦੀ ਫੀਸ ਵੀ ਸ਼ਾਮਲ ਹੈ। ਪਹਿਲੇ ਸੀਜ਼ਨ ਦੌਰਾਨ ਇਕ ਕਿਸ਼ਤ ਉਤੇ ਲੱਗਭਗ 4 ਕਰੋੜ ਰੁਪਏ ਖਰਚਾ ਆਇਆ ਸੀ। ਉਝ, ਇਸ ਪ੍ਰੋਗਰਾਮ ਤੋਂ ਇਸ਼ਤਿਹਾਰਾਂ ਰਾਹੀਂ ਵੀ ਵਾਹ-ਵਾਹ ਕਮਾਈ ਹੋਣ ਦੀ ਆਸ ਕੀਤੀ ਜਾ ਰਹੀ ਹੈ। ਕੁਝ ਮਾਹਿਰਾਂ ਮੁਤਾਬਕ ਇਸ ਪ੍ਰੋਗਰਾਮ ਦੌਰਾਨ ਇਸ਼ਤਿਹਾਰ ਦਾ ਰੇਟ ਸਭ ਪ੍ਰੋਗਰਾਮਾਂ ਤੋਂ ਵੱਧ ਹੋ ਜਾਣ ਦਾ ਅੰਦਾਜ਼ਾ ਹੈ। ਇਸ ਪ੍ਰੋਗਰਾਮ ਦੇ ਦੋ ਮੁੱਖ ਸਪਾਂਸਰਜ਼ ਭਾਰਤੀ ਏਅਰਟੈਲ ਲਿਮਿਟਡ ਅਤੇ ਐਕਸਿਸ ਬੈਂਕ ਲਿਮਿਟਡ ਹਨ। ਇਸ ਲੜੀਵਾਰ ਨਾਲ ਇਕ ਵਾਰ ਫਿਰ ਆਮਿਰ ਖਾਨ ਦੀ ਚਰਚਾ ਵੱਡੇ ਪੱਧਰ ਉਤੇ ਸ਼ੁਰੂ ਹੋ ਗਈ ਹੈ। ਉਸ ਨੇ ਬਤੌਰ ਹੀਰੋ ਆਪਣੇ ਕੈਰੀਅਰ ਦੀ ਸ਼ੁਰੂਆਤ ਫਿਲਮ 'ਕਿਆਮਤ ਸੇ ਕਿਆਮਤ ਤੱਕ' ਨਾਲ 1988 ਵਿਚ ਕੀਤੀ ਸੀ। ਇਸ ਇਕ ਫਿਲਮ ਨਾਲ ਹੀ ਉਹ ਪਹਿਲੀ ਕਤਾਰ ਦੇ ਅਦਾਕਾਰਾਂ ਵਿਚ ਸ਼ਾਮਲ ਹੋ ਗਿਆ ਸੀ। 2013 ਵਿਚ ਉਸ ਦੀ ਫਿਲਮ 'ਧੂਮ-3' ਨੇ 5 ਸੌ ਕਰੋੜ ਰੁਪਏ ਤੋਂ ਵੀ ਵੱਧ ਕਮਾਈ ਕਰ ਕੇ ਨਵਾਂ ਰਿਕਾਰਡ ਕਾਇਮ ਕਰ ਦਿੱਤਾ ਸੀ। ਇਸ ਸਾਲ (2014) ਉਸ ਦੀ 'ਪੀ.ਕੇ.' ਨਾਂ ਦੀ ਫਿਲਮ ਰਿਲੀਜ਼

ਹੋ ਰਹੀ ਹੈ। ਉਸ ਦੀਆਂ ਯਾਦਗਾਰੀ ਫਿਲਮਾਂ ਵਿਚ '3-ਈਡੀਅਟਸ', ਤਾਰੇ ਜ਼ਮੀਨ ਪਰ, ਰੰਗ ਦੇ ਬਸੰਤੀ, ਲਗਾਨ, ਫਨਾਹ, ਪੀਪਲੀ ਲਾਈਵ ਅਤੇ 1947: ਅਰਥ ਵਰਗੀਆਂ ਫਿਲਮਾਂ ਸ਼ਾਮਲ ਹਨ। 'ਸਤਯਮੇਵ ਜਯਤੇ' ਵਿਚ ਜਿਸ ਤਰ੍ਹਾਂ ਦੇ ਮੁੱਦੇ ਆਮਿਰ ਖਾਨ ਨੇ ਉਠਾਏ ਹਨ, ਉਸ ਨਾਲ ਉਸ ਨੂੰ ਧਮਕੀਆਂ ਮਿਲਣੀਆਂ ਵੀ ਸ਼ੁਰੂ ਹੋ ਗਈਆਂ ਹਨ। ਆਪਣੇ ਮਿੱਤਰਾਂ-ਸੱਜਣਾਂ ਅਤੇ ਪਰਿਵਾਰ ਦੇ ਕਹਿਣ 'ਤੇ ਉਸ ਨੇ ਬੁਲਿਟ-ਪਰੂਫ ਮਰਸਡੀਜ਼ ਬੈਂਜ਼ ਐਸ. 600 ਖਰੀਦ ਲਈ ਹੈ। ਉਸ ਦੇ ਚਾਹੁਣ ਵਾਲਿਆਂ ਦਾ ਕਹਿਣਾ ਹੈ ਕਿ ਜੇ ਉਸ ਨੂੰ ਧਮਕੀਆਂ ਮਿਲ ਰਹੀਆਂ ਹਨ ਤਾਂ ਇਸ ਸਿਲਸਿਲੇ ਵਿਚ ਕੋਈ ਢਿੱਲ ਨਹੀਂ ਵਰਤਣੀ ਚਾਹੀਦੀ। ਆਮਿਰ ਦਾ ਕਹਿਣਾ ਹੈ ਕਿ ਇਸ ਲੜੀਵਾਰ ਲਈ ਭਾਵੇਂ ਉਸ ਨੂੰ ਪੈਸੇ ਮਿਲੇ ਹਨ, ਪਰ ਇਸ ਲੜੀਵਾਰ ਨਾਲ ਜੋ ਸੁਨੇਹਾ ਲੋਕਾਂ ਵਿਚ ਜਾਵੇਗਾ, ਉਸ ਤੋਂ ਹੀ ਉਸ ਨੂੰ ਅਸਲ ਸਕੂਨ ਮਿਲੇਗਾ। ਉਸ ਮੁਤਾਬਕ, "ਅਦਾਕਾਰੀ ਮੇਰਾ ਮੁਢਲਾ ਕੰਮ ਹੈ। ਇਸ ਅਦਾਕਾਰੀ ਦੀ ਬਦੌਲਤ ਹੀ ਮੈਂ ਲੋਕਾਂ ਤੱਕ ਪੁੱਜ ਸਕਿਆ ਹਾਂ ਪਰ ਮੈਂ ਆਪਣੇ ਕੰਮ ਨੂੰ ਚੰਗੇ ਲੇਖੇ ਲਾਉਣਾ ਚਾਹੁੰਦਾ ਹਾਂ। ਇਸ ਸੋਚ ਵਿਚੋਂ ਹੀ ਇਸ ਲੜੀਵਾਰ ਨੇ ਜਨਮ ਲਿਆ ਸੀ। ਮੈਂ ਖੁਸ਼ ਹਾਂ ਕਿ ਲੋਕਾਂ ਨੇ 'ਸਤਯਮੇਵ ਜਯਤੇ' ਇਤਨਾ ਜ਼ਿਆਦਾ ਹੰਗਾਮਾ ਭਰਿਆ। ਆਸ ਹੈ, ਹੁਣ ਵੀ ਲੋਕ ਹੰਗਾਮਾ ਭਰਨਗੇ।"



ਤੱਬੂ ਦੀ ਅਦਾਕਾਰੀ

ਜ਼ਹੀਨ ਅਦਾਕਾਰਾ ਤੱਬੂ ਅੱਜ ਕੱਲ੍ਹ ਆਪਣੀ ਨਵੀਂ ਫਿਲਮ 'ਹੈਦਰ' ਦੀ ਮੁਕੰਮਲ ਕਰਨ ਵਿਚ ਰੁੱਝੀ ਹੋਈ ਹੈ। ਇਹ ਫਿਲਮ ਭਾਵੇਂ ਵਿਲੀਅਮ ਸ਼ੇਕਸਪੀਅਰ ਦੇ ਮਸ਼ਹੂਰ ਡਰਾਮੇ 'ਹੈਮਲਟ' ਉਤੇ ਆਧਾਰਤ ਹੈ ਪਰ ਫਿਲਮਸਾਜ਼/ਸੰਗੀਤਕਾਰ ਵਿਸ਼ਾਲ ਭਾਰਦਵਾਜ ਨੇ ਇਹ ਫਿਲਮ ਕਸ਼ਮੀਰ ਦੇ ਮਾਹੌਲ ਮੁਤਾਬਕ ਬਣਾਈ ਹੈ। ਇਹ ਫਿਲਮ ਇਸੇ ਸਾਲ ਸਤੰਬਰ ਵਿਚ ਰਿਲੀਜ਼ ਕੀਤੀ ਜਾ ਰਹੀ ਹੈ ਅਤੇ ਇਸ ਵਿਚ ਤੱਬੂ ਤੋਂ ਇਲਾਵਾ ਇਰਫਾਨ ਖਾਨ ਅਤੇ ਸ਼ਾਹਿਦ ਕਪੂਰ ਮੁੱਖ ਭੂਮਿਕਾਵਾਂ ਨਿਭਾਅ ਰਹੇ ਹਨ। ਇਹ ਫਿਲਮ ਅਸਲ ਵਿਚ ਸ਼ੇਕਸਪੀਅਰ ਦੀ ਤੁਲੀਏ ਦਾ ਤੀਜਾ ਹਿੱਸਾ ਹੈ। ਇਸ ਤੋਂ ਪਹਿਲਾਂ ਵਿਸ਼ਾਲ 'ਸੇਕਬੇਬ' ਉਤੇ ਆਧਾਰਤ 'ਮਕਬੂਲ' ਅਤੇ 'ਓਬੋਲੋ' ਉਤੇ ਆਧਾਰਤ 'ਓਮਕਾਰਾ' ਬਣਾ ਚੁੱਕਾ ਹੈ। ਇਨ੍ਹਾਂ ਵਿਚੋਂ 'ਮਕਬੂਲ' ਵਿਚ ਵੀ ਤੱਬੂ ਨੇ ਅਹਿਮ ਕਿਰਦਾਰ ਨਿਭਾਇਆ ਸੀ। ਤੱਬੂ ਦਾ ਫਿਲਮੀ ਸਫਰ ਬੇਹੱਦ ਸੰਘਰਸ਼ਪੂਰਨ ਰਿਹਾ ਹੈ ਪਰ ਉਸ ਨੇ ਕਦੀ ਹਾਲਾਤ ਨਾਲ ਸਮਝੌਤਾ ਨਹੀਂ ਕੀਤਾ ਅਤੇ ਸਦਾ ਆਪਣੀ ਮਰਜ਼ੀ ਦੀਆਂ ਫਿਲਮਾਂ ਕੀਤੀਆਂ ਹਨ।



ਕੰਗਨਾ ਦੀ 'ਕੁਈਨ'

ਅਦਾਕਾਰਾ ਕੰਗਨਾ ਰਨੌਤ ਦੀ ਫਿਲਮ 'ਕੁਈਨ' 7 ਮਾਰਚ ਨੂੰ ਰਿਲੀਜ਼ ਕੀਤੀ ਜਾ ਰਹੀ ਹੈ। ਇਸ ਫਿਲਮ ਵਿਚ ਕੰਗਨਾ ਦਾ ਮੁੱਖ ਕਿਰਦਾਰ ਹੈ। ਉਸ ਤੋਂ ਇਲਾਵਾ ਇਸ ਨਾਇਕਾ ਪ੍ਰਧਾਨ ਫਿਲਮ ਵਿਚ ਰਾਜ ਕੁਮਾਰ ਰਾਓ ਅਤੇ ਲੀਜ਼ਾ ਹੋਅਡਨ ਨੇ ਵੀ ਅਹਿਮ ਭੂਮਿਕਾਵਾਂ ਨਿਭਾਈਆਂ ਹਨ। ਇਸ ਫਿਲਮ ਵਿਚ ਕੰਗਨਾ ਨੇ 24 ਸਾਲ ਦੀ ਪੰਜਾਬੀ ਮੁਟਿਆਰ ਰਾਣੀ ਦਾ ਰੋਲ ਨਿਭਾਇਆ ਹੈ ਜੋ ਦਿੱਲੀ ਵਿਚ ਰਹਿੰਦੀ ਹੈ। ਉਸ ਦਾ ਪਰਿਵਾਰ ਬੜੇ ਪੁਰਾਣੇ ਖਿਆਲਾਂ ਦਾ ਹੈ। ਰਾਣੀ ਜਿੱਥੇ ਕਿਤੇ ਵੀ ਉਹ ਜਾਂਦੀ ਹੈ, ਉਸ ਦਾ ਭਰਾ ਉਸ ਦੇ ਨਾਲ ਜਾਂਦਾ ਹੈ। ਫਿਰ ਉਸ ਦਾ ਵਿਆਹ ਤੈਅ ਹੋ ਜਾਂਦਾ ਹੈ, ਪਰ ਐਨ ਮੌਕੇ ਉਤੇ ਉਸ ਦਾ ਵਿਆਹ ਰੁਕ ਜਾਂਦਾ ਹੈ; ਕਿਉਂਕਿ ਉਸ ਦੇ ਮੰਗੇਤਰ ਦੀ ਸੜਕ ਹਾਦਸੇ ਵਿਚ ਮੌਤ ਹੋ ਜਾਂਦੀ ਹੈ। ਇਸ ਝਟਕੇ ਨਾਲ ਰਾਣੀ ਬੁਰੀ ਤਰ੍ਹਾਂ ਟੁੱਟ ਜਾਂਦੀ ਹੈ ਪਰ ਉਹ ਹਾਲਾਤ ਨੂੰ ਅੱਗਿਉਂ ਹੋ ਕੇ ਟੱਕਰਦੀ ਹੈ ਅਤੇ ਖੁਦ ਨੂੰ ਸੰਭਾਲਦੀ ਹੋਈ ਮੁੜ ਲੀਹ 'ਤੇ ਪੈਣ ਦਾ ਯਤਨ ਕਰਦੀ ਹੈ। ਉਹ ਇਕੱਲੀ ਹੀ 'ਹਨੀਮੂਨ' ਉਤੇ ਨਿਕਲ ਤੁਰਦੀ ਹੈ। ਉਸ ਦਾ ਇਕੱਲੀ ਦਾ ਇਹ ਸਫਰ ਹੀ ਇਸ ਫਿਲਮ ਦੀ ਕਹਾਣੀ ਹੈ।

ਕੰਗਨਾ ਨੇ ਆਪਣੇ ਫਿਲਮੀ ਕੈਰੀਅਰ ਦੀ ਸ਼ੁਰੂਆਤ ਸਾਲ 2006 ਵਿਚ 'ਗੈਂਗਸਟਰ' ਫਿਲਮ ਨਾਲ ਕੀਤੀ ਸੀ। ਇਸ ਫਿਲਮ ਦੀ ਬੜੀ ਚਰਚਾ ਹੋਈ ਅਤੇ ਨਾਲ ਹੀ ਕੰਗਨਾ ਦੀ ਵੀ। ਫਿਰ ਸਾਲ 2006 ਵਿਚ ਹੀ ਉਸ ਦੀ ਇਕ ਹੋਰ ਫਿਲਮ 'ਵੇਹ ਲਮਹੇ' ਰਿਲੀਜ਼ ਹੋਈ। ਇਸ ਫਿਲਮ ਨਾਲ ਉਸ ਦੀ ਅਦਾਕਾਰੀ ਦੀ ਪਛਾਣ ਹੋਰ ਵੀ ਗੂੜ੍ਹੀ ਹੋ ਗਈ। ਅਸਲ ਵਿਚ ਇਹ ਫਿਲਮ ਪ੍ਰਸਿੱਧ ਫਿਲਮ ਅਦਾਕਾਰਾ ਪ੍ਰਵੀਨ ਬਾਬੀ ਦੀ ਜ਼ਿੰਦਗੀ ਉਤੇ ਆਧਾਰਤ ਸੀ। ਕੰਗਨਾ ਨੇ ਇਸ ਕਿਰਦਾਰ ਵਿਚ ਜਾਨ ਪਾ ਦਿੱਤੀ। ਇਸ ਫਿਲਮ ਤੋਂ ਬਾਅਦ ਫਿਰ ਉਸ ਨੇ ਕਦੀ ਪਿਛੇ ਮੁੜ ਕੇ ਨਹੀਂ ਦੇਖਿਆ। ਪਿਛਲੇ ਸਾਲ ਅਦਾਕਾਰ ਰਿਤਿਕ ਰੋਸ਼ਨ ਨਾਲ ਉਸ ਦੀ ਫਿਲਮ 'ਕ੍ਰਿਸ-3' ਆਈ। ਇਸ ਫਿਲਮ ਵਿਚ ਭਾਵੇਂ ਪ੍ਰਿਯਕਾ ਚੋਪੜਾ ਵਰਗੀ ਚੋਟੀ ਦੀ ਹੀਰੋਇਨ ਵੀ ਸੀ, ਪਰ ਕੰਗਨਾ ਇਸ ਫਿਲਮ ਵਿਚ ਮੇਲਾ ਲੁੱਟ ਕੇ ਲੈ ਗਈ। ਉਸ ਵੱਲੋਂ ਨਿਭਾਈ



ਭੂਮਿਕਾ ਦੀ ਖੂਬ ਪ੍ਰਸ਼ੰਸਾ ਹੋਈ। ਸਾਲ 2014 ਵਿਚ 'ਕੁਈਨ' ਤੋਂ ਇਲਾਵਾ ਕੰਗਨਾ ਦੀਆਂ ਦੋ ਹੋਰ ਫਿਲਮਾਂ 'ਉਂਗਲੀ' ਅਤੇ 'ਰਿਵਾਲਵਰ ਰਾਨੀ' ਰਿਲੀਜ਼ ਹੋ ਰਹੀਆਂ ਹਨ। ਉਸ ਦੀਆਂ ਹੋਰ ਯਾਦਗਾਰੀ ਫਿਲਮਾਂ ਵਿਚ ਰੱਜੋ, ਸੁਟਆਊਟ ਐਟ ਵਡਾਲਾ, ਤੇਜ਼, ਗੋਮ, ਤਨੂ ਵੈੱਡਸ ਮਨੂ, ਕਾਈਟਸ ਆਦਿ ਸ਼ਾਮਲ ਹਨ। ਹੁਣ ਤਾਂ ਕੰਗਨਾ ਦੀ ਕੌਮਾਂਤਰੀ ਫੈਸ਼ਨ ਸੋਅਜ਼ ਵਿਚ ਵੀ ਲਾਟਰੀ ਲੱਗ ਗਈ ਹੈ। ਹਾਲ ਹੀ ਵਿਚ ਲੰਡਨ ਵਿਚ ਸਮਾਪਤ ਹੋਏ 'ਲੰਡਨ ਫੈਸ਼ਨ ਵੀਕ ਐਂਟਮ-ਵਿਟਰ' ਨੇ ਉਸ ਨੂੰ ਪੂਰੇ ਧੜੱਲੇ ਨਾਲ ਸ਼ਿਰਕਤ ਕੀਤੀ। ਇਸ ਸ਼ੋਅ ਵਿਚ ਹੋਰਨਾਂ ਤੋਂ

ਇਲਾਵਾ ਅਮਰੀਕੀ ਟੀ.ਵੀ. ਸਟਾਰ ਨੈਓਮੀ ਹੈਰਿਸ ਅਤੇ ਫੈਸੀਲਿਟੀ ਜੇਨਸ ਨੇ ਵੀ ਹਿੱਸਾ ਲਿਆ ਸੀ। ਕੰਗਨਾ ਬਾਗੋ-ਬਾਗ ਸੀ ਕਿ ਉਸ ਨੂੰ ਫੈਸ਼ਨ ਦੀ ਦੁਨੀਆਂ ਦੇ ਮੰਨੇ-ਪ੍ਰਮਾਣੇ ਸ਼ਖਸ ਕ੍ਰਿਸਟੋਫਰ ਬੈਲੋ ਨੇ ਸੱਦਾ ਦਿੱਤਾ ਸੀ। ਕ੍ਰਿਸਟੋਫਰ ਨੇ ਕੰਗਨਾ ਦੀ ਰੱਜ ਕੇ ਤਾਰੀਫ ਕੀਤੀ ਅਤੇ ਆਪਣਾ ਤਿਆਰ ਕੀਤਾ ਲਿਬਰਸ ਵੀ ਤੋਹਫੇ ਵਜੋਂ ਦਿੱਤਾ। ਹਿਮਾਚਲ ਦੇ ਮੰਡੀ ਜ਼ਿਲ੍ਹੇ ਦੇ ਪਿੰਡ ਭਾਂਬਲਾ ਵਿਚ ਜੰਮੀ-ਪਲੀ ਮੁਟਿਆਰ ਸਭ ਤੋਂ ਮੁਹਰਲੀ ਕਤਾਰ ਵਿਚ ਬੈਠੀ ਸੀ। ਇਸ ਫੈਸ਼ਨ ਸ਼ੋਅ ਵਿਚ ਪਿਛਲੇ ਸਾਲ ਅਦਾਕਾਰਾ ਸੋਨਮ ਕਪੂਰ ਨੇ ਹਿੱਸਾ ਲਿਆ ਸੀ।

ਨਿਰਵਿਘਨ ਪ੍ਰਕਾਸ਼ਨ ਦੇ 15ਵੇਂ ਸਾਲ 'ਚ

(ਪਹਿਲੀ ਜਨਵਰੀ 2000-2014)

ਬੇਲਾਗ, ਬੇਬਾਕ ਅਤੇ ਜ਼ਿੰਮੇਵਾਰ ਪੱਤਰਕਾਰੀ ਦਾ ਮੁੱਦਈ

ਪੰਜਾਬ ਟਾਈਮਜ਼

14ਵੀਂ ਵਰ੍ਹੇਗੰਢ ਮੌਕੇ ਗੀਤ-ਸੰਗੀਤ ਭਰੀ ਇਕ ਸ਼ਾਮ 'ਪੰਜਾਬ ਟਾਈਮਜ਼ ਨਾਈਟ'

ਸਨਿਚਰਵਾਰ, 5 ਅਪਰੈਲ 2014 (ਇੰਡੀਆ ਹਾਊਸ, ਸ਼ਾਮਬਰਗ)

ਪੰਜਾਬ ਟਾਈਮਜ਼ ਦਾ ਆਨਰੇਰੀ ਸਲਾਹਕਾਰ ਬੋਰਡ



ਸਵਰਨਜੀਤ ਸਿੰਘ ਢਿਲੋਂ ਪ੍ਰੋ ਜੋਗਿੰਦਰ ਸਿੰਘ ਰਮਦੇਵ ਅਮੋਲਕ ਸਿੰਘ ਗਾਖਲ ਡਾ. ਨਵਦੀਪ ਕੌਰ ਸੰਧੂ ਬਲਵਿੰਦਰ ਕੌਰ (ਨਿੱਕੀ) ਸੇਖੋਂ ਡਾ. ਗੁਰਦਿਆਲ ਸਿੰਘ ਬਸਰਾਨ ਹਰਦਿਆਲ ਸਿੰਘ ਦਿਓਲ ਹਰਜੀਤ ਸਿੰਘ ਸਾਹੀ ਬਲਵਿੰਦਰ ਸਿੰਘ ਸੰਧੂ



ਸਰਵਣ ਸਿੰਘ ਟਿਵਾਣਾ ਦਰਸ਼ਨ ਸਿੰਘ ਦਰੜ ਰਾਜਿੰਦਰ ਸਿੰਘ ਬੈਂਸ ਜੈਦੇਵ ਸਿੰਘ ਭੱਠਲ ਜੱਸੀ ਗਿੱਲ ਦਰਸ਼ਨ ਸਿੰਘ ਗਰੇਵਾਲ ਡਾ. ਹਰਗੁਰਮੁਖਪਾਲ ਸਿੰਘ ਡਾ. ਤੇਜਿੰਦਰ ਸਿੰਘ ਮੰਡੇਰ



ਮਨਦੀਪ ਸਿੰਘ ਭੂਰਾ ਜਗਦੀਸ਼ ਸਿੰਘ ਕਲੇਰ ਗੁਰਿੰਦਰ ਸਿੰਘ ਗਿੱਲ ਸਰਬਜੀਤ ਬਿਆੜਾ ਅਯੁਧਿਆ ਸਲਵਾਨ

ਵਿਸ਼ੇਸ਼ ਸਹਿਯੋਗੀ

ਡਾ. ਹਰਜਿੰਦਰ ਸਿੰਘ ਖਹਿਰਾ ਜੈਰਾਮ ਸਿੰਘ (ਨੀਟੂ) ਕਾਹਲੋਂ ਗੁਰਮੁਖ ਸਿੰਘ ਭੁੱਲਰ ਸੁਰਿੰਦਰ ਸਿੰਘ ਭਾਟੀਆ

ਸਾਡੇ ਕਾਲਮਨਵੀਸ



ਤਰਲੋਚਨ ਸਿੰਘ ਐਸ. ਅਸ਼ੋਕ ਭੌਰਾ ਡਾ. ਗੁਰਨਾਮ ਕੌਰ ਸੁਰਜੀਤ ਕੌਰ ਬਲਜੀਤ ਬਾਸੀ ਜਤਿੰਦਰ ਪੰਨੂ ਦਲਜੀਤ ਅਮੀ ਜਤਿੰਦਰ ਮੋਹਰ ਕੁਲਵੰਤ ਸਿੰਘ ਰੋਮਾਣਾ ਮੇਜਰ ਕੁਲਾਰ ਇਕਬਾਲ ਜੱਬੋਵਾਲ

ਹੋਰ ਜਾਣਕਾਰੀ ਲਈ 847-359-0746 e-mail: punjabtimes1@sbcglobal.net, website: www.punjabtimesusa.com

**HURRY!
LIMITED-TIME
OFFER!**



Apple iPad mini

HOME ENTERTAINMENT ANYWHERE.

Only from DISH
Get an iPad® mini FREE when you sign up for DISH and the Hopper.®

Cannot be combined with promotional pricing. Must subscribe to qualifying American programming starting at \$54.99/mo in addition to International programming. Requires 24-month commitment, credit qualification and qualifying programming.

Did you know that the first Indian woman in space was a Punjabi trailblazer? With the Hopper, we're trailblazing a new way to watch your home entertainment anywhere.

WATCH WHAT YOU LOVE

LOVE HOW YOU WATCH IT

And many more!

PUNJABI PACK

\$24.99/mo

AMERICA'S TOP 120
 Over 190 American channels starting at \$29.99/month for 12 months.*

*Requires 24-month commitment and credit qualification. Monthly DVR and receiver fees apply.

Only the **Hopper®** gives you the power to:

- Watch all your live and recorded TV anywhere*
- Instantly skip commercials*
- Store up to 2,000 hours of your favorite shows

*Feature must be enabled by customer.



Call now! 1-888-926-5479
 or visit **DishPunjabiTV.com**



Important Terms and Conditions: Promotional Offers: International programming requires additional \$10/mo International Basic package or any America's Top package. For iPad mini Offer, International programming requires any America's Top package. Requires activation of new qualifying DISH service. All prices, fees, charges, packages, programming, features, functionality and offers subject to change without notice. After 12-month promotional period, then-current everyday monthly price applies and is subject to change. **ETF:** If you cancel service during the first 24 months, early termination fee of \$20 for each month remaining applies. For iPad mini offer, if you cancel service during first the 24 months, early termination fee of \$30 for each month remaining applies. **Activation fee may apply.**

Additional Requirements: For iPad mini Offer: Customer must select Hopper system and minimum of America's Top 120 package; allow 4-6 weeks for delivery; offer not available in Puerto Rico or USVI. ETF based in part on everyday price (i.e. non-promotional price) for programming. Available while supplies last. Model subject to change without notice. **Hopper Features:** AutoHop feature is only available with playback the next day of select primetime shows on ABC, CBS, FOX and NBC as part of PrimeTime Anytime feature. Both features are subject to availability. **Installation/Equipment Requirements:** A second dish antenna may be required to view both International and American programming. Free Standard Professional Installation only. Certain equipment is leased and must be returned to DISH upon cancellation or unreturned equipment fees apply. Upfront and additional monthly fees may apply. Recording hours vary; 2000 hours based on SD programming. Equipment comparison based on equipment available from major TV providers as of 1/17/14. Watching live and recorded TV anywhere requires an internet-connected, Sling-enabled DVR and compatible mobile device. **Miscellaneous:** Offers available for new and qualified former customers, and subject to terms of applicable Promotional and Residential Customer agreements. State reimbursement charges may apply. Additional restrictions and taxes may apply. **Offers end 6/12/14.**

© 2014 DISH Network L.L.C. All rights reserved. iPad is a trademark of Apple Inc., registered in the U.S. and other countries. Apple is not a participant in or sponsor of this promotion.